
இயல் 1 


1.1 . பண்பாடு என்பது யாது ? 


உலகில் தோன்றியுள்ள மக்கள் அனைவரும் இயல்பாகவே 
அமைதியும் ஆனந்தமும் நிறைந்த வாழ்வினை அடைய 
விழைகின்றனர் . இவ்வுலகம் செம்மையாக இயங்காவிடின் மக்கள் 
விரும்பும் இக்குறிக்கோளினை அடைய முடியாது . பண்புடையார் 
துணையாலேயே உலகியல் நடைபெற்று வருகிறது . இல்லையேல் 
உலகியல் நடைபெறாது . இதுபற்றியே வள்ளுவர் 


பண்புடையார்ப் பட்டுண் டுலக மதுவின்றேல் 
மண்புக்கு மாய்வது மன் ” எனக் குறிப்பிடுகிறார் . 


ஆகவே செம்மையான வாழ்விற்கு அடிப்படையாய் அமைவது 
பண்பாடு . இச்சொல் தமிழுக்குப் புதியது . இச் சொல்லைச் சுமார் 
43 ஆண்டுகளுக்கு முன்னர் திரு . டி . கே . சி . அவர்கள் தமிழுக்கு 
உருவாக்கிக் கொடுத்துள்ளார் . 


பெண்படு என்பது பண்பா டாயிற்று என்பர் . பண்படுத்தல் 
என்பது சீர்படுத்தல் எனப் பொருள்படும் . தமிழர் உள்ளத்தையும் 
நிலத்தையும் புலம் , புலன் என்பர் . திருந்திய நிலத்தில் நல்ல 
விளைபொருள்கள் தோன்றுதல் போன்று நல்ல உள்ளத்தில் சமூக 
வாழ்வுக்கு ஏற்ற நல்ல எண்ணங்கள் உருவாகின்றன . 


இந்தியப் பண்பாடு என்பதற்கு இந்திய மக்களுக்கே தனித் 
துரிய திருந்திய மனப்பான்மை என்பது பொருளாகும் . அதற்கு 
முன்னர் இச் சொல் கலாசாரம் என்றும் , பற்றிய பண்பு என்றும் 
வழங்கப்பட்டிருந்தது . பண்பாடு என்பதற்கு நம்மைப் பண்படுத் 
திக்கொள்ளுதல் , தகுதியாக்கிக் கொள்ளுதல் என்றும் பொருள் 
கண்டார்கள் . திருந்திய வாழ்வே பண்பாட்டின் நோக்கம் . 
ஆங்கிலச் சொல்லும் இதே பொருளைப் பிரதிபலிக்கும் . 


உண்மையான பண்பாட்டின் உயிரோட்டமும் , உயிர்த் 
துடிப்பும் உயர்ந்த மக்களின் உள்ளத்தின் அடித்தட்டில் 
அமைந்துள்ளன . நாட்டிலே மக்களிடை உலவாத பண்பாடு 


ஏட்டிலும் பாட்டிலும் மட்டும் குலவினால் அது உயிரற்ற புகைப் 
படமே ஆகும் . 


உலகம் என்பது உயர்ந்தோர் மாட்டே . சிறந்த 
வாழ்க்கைக்கு அடிப்படையாக 

அடிப்படையாக அமைகின்ற உள்ளப்பாங்கின் 
வெளிப்பாட்டையே பண்பாடு என்கிறோம் . 


i 


உலக 


வரலாற்றிலேயே மிகத் தொன்மையான பண் 
பாட்டினைப் பெற்றுள்ளது நமது நாடு . உலகத்தில் பல்வேறு 
நாடுகளின் பண்பாட்டுக் கூறுகள் அவைகளின் சுவடுகள் 
தெரியாமல் அழிந்துபோன பின்னரும் , நமது பண்பாடு இன்றும் 
சிறப்புற்று விளங்குகிறது . 


பண்பாடு என்பதனை ஒரு வகுப்பு மக்களுடன் தொடர்பு 
படுத்திப் பார்க்கும் பொழுது அது வாழும் முறை எனப் பொருள் 
படும் . பண்பாடு என்பது வாழ்வின் முழுமையையும் தன்னுள்ளே 
அடக்கியுள்ளது . அது அரசு , சமுதாயம் , சமயம் , தொழில் , 
தத்துவம் , அழகுக்கலைகள் , இலக்கியம் போன்ற இன்ன பிற 
வற்றையும் பற்றிக் கூறுகிறது . இது , தனி மனிதனின் சாதனை 
அன்று , சமுதாயத்தில் மரபுரிமையாகப் பெறப் பெற்றது . மனிதன் 
சமுதாயத்தின் உறுப்பினன் என்ற நிலையில் அடைந்துள்ள 
அறிவு , நம்பிக்கை , கலை , ஒழுக்கக் கோட்பாடுகள் , சட்டம் , 
வழக்கம் , ஏனைய ஆற்றல்கள் , பழக்கங்கள் ஆகியவற்றைத் தன் 
னுள் அடக்கியுள்ள சிக்கலான முழுமை பண்பாடு என்பது இ . பி . 
டைலரின் ( E. B. Tylor ) கூற்று . டாக்டர் ஸர் . சி . பி . இராமசாமி 
ஐயர் தம்முடைய வானொலிப் பேச்சு ஒன்றில் வாழ்விற்குரிய 
வழக்கமான பணிகளைத் திறமையாகச் செய்வதை உபநிட 
தங்கள் வற்புறுத்துகின்றன . இதுவே பண்பாட்டின் இன்றி 
யமையாத கூறாகும் எனக் கூறுகிறார் . அன்றாட வேலைகளை 
நேர்மையான உள நிலையுடனும் , நோக்குடனும் , மகிழ்ச்சியுடனும் 
செய்வதில் தான் பண்பாடு அமையப்பெற்றுள்ளது 
வால்டேர் கூறுவது உபநிடதக் கருத்தினையே பிரதிபலிக்கிறது . 
பண்பாடு என்பது சீரிய வாழ்வு முறை ; இவ்வாழ்வுமுறை 
மக்கள் நம்பிக்கை வைத்துள்ள அடிப்படை மதிப்பீடுகளால் 
ஊக்குவிக்கப்படுகிறது என்று கே . எம் . முன்ஷி கூறுகிறார் . 


என 


தமிழ் மொழியில் பண்பாடு என்பது சான்றாண்மை ஆகிய 
ஒழுக்கம் அல்லது உயர்ந்த வழிச் செல்லுதல் என்ற பொருள் 
விரிவைத் தன்னகத்தே கொண்டு விளங்கும் . 


- 

பண்பெனப்படுவது பாடறிந் தொழுகல் எனக் கலித் 
தொகை கூறுவதன் பொருள் பிறாது தன்மையை அறிந்து 
அதற்கேற்ப வாழ்தலாம் . நவில்தொறும் நூல் நயம் போலும் 
பயில்தொறும் பண்புடையாளர் தொடர்பு என்னும் குறட்பாவின் 
வாயிலாகப் பண்பின் தெளிந்த பொருளை அறியலாம் . 


ஒரு மனிதனை ஆராய்ந்தால் அவனிடம் காணப்படுகின்ற 
கூறுகள் முறையே உடல் , உள்ளம் , உயிர் ( ஆன்மா ) என 
மூவகைப்படும் . இவற்றுள் உடல் அழிந்துவிடக் கூடியது ; உள்ளம் 
உயிரின் பிரதிபலிப்பு ஆகும் . ஆகவே உயிர் ஒன்றே நிலை 
யானது ஆகும் . உடலையும் உள்ளத்தையும் செம்மைப்படுத்தி 
உயிரின் வளர்ச்சியை ( அக வளர்ச்சியை ) மையமாகக் கொண்டு 
இயங்குவது இந்தியப் பண்பாடு . ஆன்ம வேட்கையை அடித் 
தளமாகக் கொண்டு இலங்குவது நமது பண்பாடு . 


1.2 . பண்பாட்டின் இயல்பு 


1. பண்பாடென்பது பண்புகளின் கூட்டுத் தொகுதி . 
இவை மரபு வழியாகப் பெற்றவை அல்ல , சமுதாயத்திலிருந்து 
கற்றுக் கொள்ளப்பட்டவை . எந்த மனிதனும் பண்புடைய 
வனாகப் பிறப்பதில்லை , சமுதாயம் அவ்வாறு உருவாக்குகிறது . 


2. பண்பாடு நிலையான , இயங்கா நிலையில் உள்ள ஒன்று 
அன்று . அது இயக்காற்றல் பெற்று நெகிழுந்தன்மையுடையது . 
தனி மனிதன் அழிந்தாலும் பண்பாடு அழிந்துவிடுவதில்லை . 
மனிதன் தனது பண்பாட்டினை அடுத்து வரும் தலைமுறைக்கு 
விட்டுச் செல்லுகின்றான் . 


3. பண்பாட்டு வளர்ச்சியில் ஒவ்வொரு மனிதனும் தன் 
பங்கினை அளித்தாலும் அது தனி மனிதச் சொத்தன்று , அது 
சமுதாயச் சாதனை . அது உருவாவதும் வளர்ச்சி பெறுவதும் ஒரு 
சமுதாயத்தில் தான் என்பதை மறந்துவிடக்கூடாது . 


4. ஒரு சமூதாயம் எந்த உயர்ந்த குறிக்கோள்களை அடிப் 
படையாகக் கொண்டு முன்னேறுகிறதோ , அவற்றினைப் பண்பாடு 
தன்னுள் பெற்று மிளிருகிறது . ஆகவே அது குறிக்கோளினை 
யுடையது . 


5 . பண்பாடு அற , சமுதாயத் தேவைகளை நிறைவு 
செய்வதால் , அது அன்றாட நடைமுறை வாழ்விற்குப் பயன்படும் 

சிறப்பினைப் பெற்றுள்ளது . சமுதாய வளர்ச்சிக்குப் பயன்படாத 
பண்பாட்டுக்கூறு நாளடைவில் அழிந்துபோகிறது . 


6. பண்பாட்டின் அமைப்பு தொடர்ந்து மாறிக்கொண்டே 
இருக்கிறது . அது தன்னை 

தன்னை மாற்றி அமைத்துக் கொள்ளும் 
நிலையினைப் பெற்றிருப்பதால் அதன் வளர்ச்சி என்றும் நின்று 
விடுவதில்லை . 


7. ஒவ்வொரு நாட்டின் பண்பாடும் பிற நாட்டின் அல்லது 
பிற இனத்தின் பண்பாட்டின் தாக்கத்திற்கு உள்ளாக வேண்டிய 
நிலை உள்ளது . ஆகவே , ஒவ்வொரு நாட்டின் பண்பாடும் பிற 
நாட்டுப் பண்பாட்டுக் கூறுகளை இணைத்துத் தன்னை முழுமை 
யாக்க முயலுகின்றது . 


ஒரு 


8. பண்பாட்டுடன் செயல்படுவது 

மனிதனுக்கு 
மட்டுமோ அல்லது ஒரு சமுதாயத்திற்கு மட்டுமோ உரிய அனு 
பவம் அன்று . அது உலக முழுமையிலும் வாழும் மனித இனம் 
அனைத்துக்கும் உரிமையான ஒரு பொது அனுபவம் . 


9. உலகிலே எந்த இரு நாடுகளின் பண்பாடும் ஒன்றாக 
இருப்பதில்லை . ஒவ்வொன்றும் மற்றொன்றிலிருந்து மாறுபட்டு 
விளங்குகிறது . ஒவ்வொரு பண்பாடும் ஒரு குறிப்பிட்ட மக்களின் 
பட்டறிவினால் வந்த விளைவு . 


1.3 . இந்தியப் பண்பாட்டின் சிறப்புக் கூறுகள் 


1. ஒரு காலத்தில் எகிப்திய , கிரேக்க , உரோமானிய , 
பாபிலோனியப் பண்பாடுகள் மிக உச்சநிலையில் இருந்தன .. 
காலவெள்ளத்தில் அவை அழிந்துபோயின . ஆனால் இந்தியப் 
பண்பாடு அழியாத அமைப்போடு இன்றும் நிலைபெற்று உறுதி 
யாகத் திகழ்ந்து வருவது அதன் ஒரு சிறப்புக் கூறு . 

2. இந்தியப் பண்பாட்டின் மிகச் சிறந்த பண்பு அதன் 
சகிப்புத் தன்மை . அது தன்னை 

தன்னை நாடிவந்த யூதர்களின் , 
முஸ்லிம் மக்களின் , கிறித்தவர்களின் பண்பாட்டுக் கூறுகளை 
வெறுக்காமல் , அவற்றைச் சகித்துக் கொண்டு , அவற்றை 
அணைத்தே செல்லுகின்றது . 


3. சகிப்புத் தன்மையால் இந்தியப் பண்பாட்டுக்கு விளைந்த 
நலம் பல்வேறு பண்பாடுகளின் கூட்டிணைப்பாக்கம் ஆகும் . 
வரலாற்றுக் காலத்திற்கு முன்பிருந்து 

முன்பிருந்து இன்றுவரை 

இன்றுவரை ஆரிய , 

திராவிட , பாரசிக , கிரேக்க , அரேபிய , ஐரோப்பிய , இஸ்லாமிய , 
கிறித்தவப் பண்பாடுகளின் சீரிய கூறுகளின் கூட்டிணைப்பாக 
இன்றும் சிறந்து விளங்குவது இந்தியப் பண்பாடு . 


4. இந்தியப் பண்பாட்டில் வேற்றுமைக் கூறுகள் இருப் 
பினும் அவை மன நிறைவையே அளிக்கின்றன . வேற்றுமைகளைப் 
பல்வேறு துறைகளில் காணமுடிகின்றது . இச்சிறு துணைக் கண் 
டத்தில் பல்வேறு இனங்கள் , மொழிகள் , எண்ணங்கள் , சமயங்கள் , 
தத்துவங்கள் , சடங்குகள் , பழக்க வழக்கங்கள் நிலவியுள்ளன . 
இவை இமயம் முதல் கன்னியாகுமரி வரை பரந்துகிடப்பதைக் 
காணலாம் . வேற்றுமை பிரதிபலித்தாலும் அதன் ஊடே ஒரு 
ஒற்றுமை சிறப்புற விளங்குவது வெள்ளிடைமலை . 


5. இறையுணர்வு , ஆன்மிக வேட்கை இவை இரண்டினைப் 
பெரும் அடித்தளங்களாகக்கொண்டு இயங்குவது 

இந்தியப் 
பண்பாடு . இப்பண்பாட்டின் குறிக்கோள் அழியாத ஆன்மாவின் 
வேட்கையாகிய வீடுபேற்றினை அடைய இறையுணர்வு இன்றி 
யமையாதது என்பதே . ஆன்மிக மேம்பாட்டினையே இறுதிக் 
குறிக்கோளாகக் கொண்டிருப்பது இந்தியப் பண்பாட்டின் தனிப் 
பெருஞ்சிறப்பு . 


6. சாதி , சமயம் , காலம் , இனம் , பால் வேற்றுமைகளைக் 
கடந்து உலக மக்கள் அனைவரும் ஏற்றுக்கொள்ளக் கூடிய பண் 
பாடாகவும் அனைவருடைய தேவைகளைப் பூர்த்தி செய்யக் 
கூடியதாகவும் இந்தியப் பண்பாடு விளங்குகிறது . 


7. பல நூற்றாண்டுகளாக இப்பண்பாட்டினைப் பேணிக் 
காக்க அரசு ஆதரவு இல்லாதிருந்தது . மேலும் பல்வேறு அந்நியப் 
படையெடுப்புகள் நிகழ்ந்தன . இந்தியப் 

பண்பாட்டினை 
வேருடன் களையும் முயற்சிகள் தோல்வியடைந்தன . 
அவற்றினைத் தாங்கிக்கொண்டு நமது பண்பாடு இம்மண்ணில் 
சிறிதும் அழியாது வளர்ந்து ஆலமரமெனத் திகழ்கின்றது . 


8. இந்தியாவிலே பிறந்து , வளர்ச்சியுற்ற இப்பண்பாடு 
உலகெங்கும் விரிந்து பரந்து கிடப்பதை வரலாற்று ஆசிரியர்களும் , 
மொழியியல் வல்லாரும் , தொல்பொருளாய்வாளரும் எடுத்தியம்பு 
வதைக் காணலாம் . 


9. இப்பண்பாட்டின் தோற்றத்திற்கு வரலாறு கிட்டாமை 
யால் இதை அநாதியானது அல்லது நிலைபேறுடையது அல்லது 
தொடக்கமில்லாதது எனக் கூறலாம் . 

10. சமயம் இந்தியப் பண்பாட்டின் சீரிய கூறாகும் . 
சமயத்தைப் புறக்கணித்தால் இப்பண்பாடு பொருளற்றதாகி 
விடும் . தருமம் என்ற உயரிய கோட்பாட்டினைத் தன்னுள் 
பெற்றுள்ளது நமது பண்பாடு . சமயம் உணர்த்தும் கருமநெறி , 
மறுபிறவிக் கோட்பாடு , அவதாரக் கொள்கை அனைத்தும் 
இவற்றுள் அடங்கியுள்ளன . 


11. இன்னாசெய்யாமை , உண்மையே உரைத்தல் , உடல் 
உள்ளக் கட்டுப்பாடு எனப் பேசப்படும் உயரிய அறக்கோட் 
பாடுகள் வேதகாலந்தொட்டு பௌத்தர்கள் , சமணர்கள் காலம் 
வரை வலியுறுத்தப்படுகின்றன . நடைமுறை வாழ்விலும் பின் 
பற்றப்பட்டு வருகின்றன . இவ்வுயர்ந்த கோட்பாடுகள் இந்தியப் 
பண்பாட்டின் இணையிலாச் சிகரங்களாக விளங்குகின்றன . 


12. இம்மைக்கும் மறுமைக்கும் பயன்படும் இனிய கருத்து 
களின் பெட்டகம் இந்தியப் பண்பாடு . உலகியலோடு ஒட்டிய 
மருத்துவ அறிவியல் , கலைகள் , சமுதாய இயல் அறிவு , போர் 
முறை , பொருளியல் கோட்பாடுகள் போன்ற பலவற்றினைக் 
கொண்டு நடைமுறை வாழ்விற்குத் துணைபுரிகிறது நமது 
பண்பாடு , 


13. உயர்ந்த தத்துவ நோக்கோடு விளங்குகிறது இந்தியப் 
பண்பாடு . எப்பொருள் எத்தன்மையுடையதாயினும் , அப் 
பொருளில் மெய்ப் பொருளைக் காணவிழைகின்றது . 


14. சமுதாயத்தினின்று 

உருவாக்கப்பட்ட 

இப்பண்பாடு , 
( சமுதாயத்தை வெறுக்காமல் ) அதே நேரத்தில் தனி மனித 
சிந்தனைக்கும் ஆளுமைக்கும் ( Personality ) நன்மதிப்பு நல்கு 


கின்றது . 


15. அறிவியலுக்கு எதிரியன்று இந்தியப் பண்பாடு . பல்வேறு 
அறிவியல்களின் ஆக்கபூர்வமான கருத்துகளை அது ஏற்றுக் 
கொள்கின்றது . 


16. இயற்கையோடு இயைந்த வாழ்வினைப் போற்றிப் 
புகழ்வது இந்தியப் பண்பாடு . அது காடு , மலை , ஆறு , கடல் , 
விலங்குகள் போன்றவற்றினைச் சிறப்பாக எடுத்தியம்புகிறது . 


இவ்வாறு பல்வேறு சீரிய நற்பண்புகளையுடைய இந்தியப் 
பண்பாட்டிற்கு இணையாக உலகில் எப்பண்பாடும் இல்லை என 
உறுதியாகக் கூறமுடியும் , 


| 

1.4 . பண்பாட்டுக் கல்வியால் பெறும் பயன்கள் 


1. மனிதன் தன்னை இயற்கையோடு தொடர்புபடுத்திக் 
கொள்ளவும் அதனுடன் இணைந்து வாழவும் பண்பாடு துணை 
புரிகிறது . 


2. அடுத்து , சமுதாயத்தில் ஒரு மனிதனுக்கும் மற்றொரு 
மனிதனுக்கு மிடையே உள்ள தொடர்பைச் சுட்டிக் காட்டு 
வதுடன் தனி மனிதனுடனும் சமுதாயத்துடனும் நன்முறையில் 
வாழ்வதற்குரிய நற்பண்புகளை அளிக்கிறது . 

3. இவ்வுலகிலுள்ள மனிதனை மறுமைக்குத் தொடர்புபடுத்தி 
அவன் அழியாத பேரின்ப வாழ்வைப் பெறுவதற்குரிய வழிமுறை 
களைக் காட்டுகிறது . 


4. நம் மூதாதையர்கள் போற்றிக் காத்த மதிப்பீடுகளை 
உணர்ந்து நாமும் நம் வாழ்வில் அவற்றினை அடையத் தூண்டு 
கிறது நமது பண்பாடு . 


5. இன்றைய பிரச்சினைகள் எவ்வளவு சிக்கலானவை 
களாக இருப்பினும் அவைகட்குத் தீர்வுகாணத் துணைபுரிகிறது 
இந்தியப் பண்பாடு . 


6. நமது தொன்மையான சிறந்த பண்பாட்டுப் பாரம் 
பரியத்தை அறிய இக்கல்வி பயன்படும் . பழமையின் அடிப் 
படையில் புதிய வாழ்வு சிறக்கச் சில மாற்றங்கள் செய்து கொள்ள 
லாம் . 


7. இதைக் கற்பதன் வாயிலாக எவற்றைப் புறக்கணிப்பது , 
எவற்றைப் பின்பற்றுவது என அறிகிறோம் . 


8. நல்ல பழக்க வழக்கங்களையும் , அரசியல் , சமுதாய , 
பொருளாதாரப் பிரச்சினைகளில் தீர்வுகாணும் வழிகளையும் , 
நல்ல மனப்பாங்கினையும் பெற இந்தியப் பண்பாடு துணை 
புரிகிறது . 


9. பல்வேறு கலைகளை , இலக்கியங்களை , தத்துவங்களை , 
சமயக் கோட்பாடுகளை அறிந்து , சுவைத்து வாழ்வை வளப் 
படுத்தும் ஆற்றலை இந்தியப் பண்பாடு நல்கும் . 


10. அறம் , பொருள் , இன்பம் , வீடு என்ற உறுதிப் பொருள் 
களின் சிறப்பினை அறியப் பயன்படுகிறது பண்பாட்டுக் கல்வி . 

11. பலன் கருதாது பணிபுரியும் கடமையுணர்வை , சகிப்புத் 
தன்மையை , இன்னா செய்யாமையை , உண்மை உரைப்பதை 
வாழ்வின் இன்றியமையாக் கோட்பாடுகளாகக் கொள்ளச் செய் 
கின்றது இந்தியப் பண்பாடு . 


12. இறுதியாகக் குறிக்கோளுடைய , பொருள் பொதிந்த , 
ஆக்கபூர்வமான வாழ்வு வாழ வழி வகைகள் செய்கின்றது 
இந்தியப் பண்பாடு 


1.5 . நாகரிகம் என்பது யாது ? 


நாகரிகம் என்பது ஒரு நாட்டின் உடல் என்றால் அந்நாட்டின் 
உயிர் அதன் பண்பாடேயாகும் . ஒரு நாடு ஏற்றம் கொண்டதா , 
பெருமை வாய்ந்ததா , புகழ்மிக்கதா என்பதைக் கண்டறிய 
இரண்டு தன்மைகளை அளவுகோல்களாகக் கொண்டு அறிஞர்கள் 
சொல்கின்றனர் . 

அவை பண்பாடு , நாகரிகம் என்பன . 
நாகரிகம் என்பது மனிதனின் புறத்தோற்றப் பொலிவை , 
புறவளர்ச்சியைப் புலப்படுத்தி நிற்கும் தன்மையாகும் , 


மனிதனின் புறமாக விளங்கும் உடலைச் சார்ந்து , பின்பு 
அவ்வுடல் இயங்கும் உலகைச் சார்ந்து உருப்பெற்றெழுந்து , 
காட்சிப் பொருள்களாகி , புறத்திலே பொருந்தி நிற்பன நாகரி 
கத்தின் கூறுபாடுகள் ஆகும் . 


மனிதனின் புறவாழ்விற்குப் பயன்படும் ஆடை அணி 
கலன்கள் , ஒப்பனைப் பொருள்கள் , உணவு வகைகள் , தட்டு 
முட்டுச் சாமான்கள் , அவன் கட்டிய மாட மாளிகைகள் கூட 
கோபுரங்கள் , அழகிய சாலைகள் , உருவாக்கிய ஊர்திகள் , தொழிற் 
சாலைகள் , வானொலி , தொலைபேசி , தொலைக்காட்சி போன்ற 
இன்னபிற நாகரிகத்தின் விளைவால் தோன்றியவை . 


வரலாற்றிற்கு முந்திய காலத்தில் , மனிதன் விலங்கு போன்று 
வாழ்ந்து வந்தான் . அந்நிலையில் அவன் பல்வேறு தொல்லை 
களைக் களைந்து வாழவேண்டிய நிலையில் இருந்தான்.அவனுக்கு 
அப்போது மனவளர்ச்சியோ அறிவு வளர்ச்சியோ இல்லை . 
அவன் படிப்படியாக முன்னேறத் தலைப்பட்டான் . கல்லுக்குப் 
பதில் உலோகத்தைப் பயன்படுத்திக் கருவிகள் செய்யத் 
தொடங்கினான் . ஒரு நிலை வந்தவுடன் வேளாண்மை செய்ய , 
வீடுகட்ட , துணிநெய்ய , ஆடுமாடு வளர்க்கக்கூடிய ஆற்றலைப் 
பெற்றுப் படிப்படியாகப் பொருளாதாரத் துறையில் வியக்கத்தக்க 
வளர்ச்சியைப் பெற்றுவிட்டான் . இவைகளை எண்ணிப்பார்த்து 

இன்றைய மனிதன் வரலாற்றுக் காலத்திற்கு முற்பட்ட மனிதனைப் 
போன்று அநாகரிகமாக இல்லாது உயர்ந்த 

இல்லாது உயர்ந்த நாகரிகத்தைப் 
பெற்றிருப்பதாகக் கூறுகிறோம் . அன்றாட தேவைகளையும் , 
பொருளாதார வளர்ச்சியையும் நிறைவு செய்து கொள்வதற்கென 
மனித இனம் செய்யும் செயல்களையும் பணிகளையும் நாகரிகம் 
என்ற சொல் குறிக்கின்றது . 
நாகரிகம் என்ற 

என்ற சொல் நகர் என்னும் சொல்லடியாகப் 
பிறப்பது . நகர் + அகம் - நகரகம் - நகரிகம் + நாகரிகம் . 
சிற்றூர் மக்களினும் நகர மக்கள் புறவாழ்விற்குரிய வசதிகள் 
அனைத்தும் பெற்று விளங்குபவர்கள் . மேலும் நாகரிகம் நகரும் 
தன்மையுடையது : புறவளர்ச்சிக்குரிய கருவிகளிலும் ,, கட்டட 
அமைப்புகளிலும் , பிற முறைகளிலும் நாளுக்கு நாள் மாறும் 
தன்மையைக் காண முடிகிறது . ஆகவே நாகரிகம் மாறும் 
தன்மையது . 


1.6 . நாகரிகத்திற்கும் பண்பாட்டிற்குமுள்ள 

வேறுபாடுகள் 
பண்பாடு என்பது நாகரிகம் அன்று . இதை விளக்க 
கே . எம் . முன்ஷி ஓர் உதாரணம் தருகிறார் . அக்காலத்தில் 
காட்டில் வாழ்ந்த இராமனும் சீதையும் பட கிலேறி ஆற்றைக் 
கடந்தும் , கல்லிலும் முள்ளிலும் நடந்தும் சென்றனர் ; மரவுரி 
தரித்தனர் . ஆனால் இன்று நாம் நைலான் ஆடைகளை அணி 
கின்றோம் ; வானவூர்தியில் பயணம் செய்கின்றோம் . நம்முடைய 
அன்றாட வாழ்விற்கு வேண்டிய கருவிகளை , ஏனைய அமைப்பு 
முறைகளை அறிவியல் , தொழில்நுட்பத் திறன்கொண்டு ஆதிகால 
மக்களைக்காட்டிலும் மிகச் சிறப்பாக அமைத்துக்கொண்டுள் 
ளோம் . ஆனால் நாம் பழங்காலத்தில் வாழ்ந்த இராமனையும் 
சீதையையும்விட மிகுந்த பண்புடையவர்கள் என்று கூறிக் 
கொள்ள முடியுமா ? முடியவே முடியாது . ஆகவே புறவாழ்விற்கு 
வேண்டிய சாதனங்களின் வளர்ச்சி நாகரிக வளர்ச்சி . நம்முடைய 
அக அல்லது ஆன்மிக அல்லது உயிர் வளர்ச்சிக்கு எது உற்ற 
துணையாக அமைகிறதோ அதுவே பண்பாடு . 
பிற வேறுபாடுகள் 

1. நாகரிக வளர்ச்சியினை எளிதில் அளவிட்டுத் திட்டவட்ட 
மாகக் கூற இயலும் . ஏனெனில் அது புறவளர்ச்சியைக் குறிப்பது . 
பண்பாடு , காலத்திற்கும் இடத்திற்கும் ஏற்ப மாறுபடுவது . அது 
அக மாற்றமாகும் . அதை அளவிட்டுக் கூறுவது முடியாது . 

2. நாகரிகம் வேகமாக முன்னேறும் தன்மையுடையது . 
ஆனால் பண்பாடு அவ்வாறானதன்று . நாகரிகம் வேகமாக வளர் 
வதைத் தெள்ளத் தெளிவாகக் காணலாம் . ஆனால் பண்பாட்டு 
வளர்ச்சியைக் காண்பது 

காண்பது அவ்வளவு எளிதன்று . ஏனெனில் 
நாகரிக வளர்ச்சி புறவளர்ச்சி ; பண்பாட்டு வளர்ச்சி அகவளர்ச்சி . 


3. மிகுந்த முயற்சியின்றி நாகரிகத்தின் வளர்ச்சி ஏற்பட்டு 
வருகின்றது . ஓர் இனத்தையோ நாட்டையோ சேர்ந்த மக்கள் 
மற்றோர் இனத்தையோ நாட்டையோ சேர்ந்த மக்களின் 
நாகரிகத்தை மிக எளிதில் கற்றுக் கொள்கின்றனர் . ஆனால் 
பண்பாட்டுத் துறையில் இது இயலாத ஒன்று . பண்பாட்டை 
ஒத்த மனம் உடையவருக்கே கற்பிக்க முடியும் . ஆனால் 
நாகரிகத்தைத் தேவைப்படுபவர்கள் அனைவருக்கும் புகட்டலாம் . 


4. நாகரிகத்தை ஒரு நாட்டினின்று எவ்வித இழப்பும் 
மாற்றமும் இன்றிப் பெறமுடியும் . ஆனால் பண்பாட்டை அவ்வாறு 
பெற முடியாது . வானொலி , தொலைக்காட்சி , வானவூர்தி இவை 
களின பயனை இழப்பின்றிப் பெறலாம் . ஆனால் வேற்று நாட்டுச் 
சமயக் கோட்பாடுகள் , கலைகள் , இலக்கியங்கள் இவற்றினைப் 
பெறும்பொழுது கொள்வனவற்றைக் கொண்டு தள்ளுவனவற்றைத் 
தள்ள வேண்டியுள்ளது . 


இவையே நாகரிகத்திற்கும் பண்பாட்டிற்குமுள்ள இன்றி 
யமையாத வேறுபாடுகள் . 


. 


1.7 . நாகரிகத்திற்கும் பண்பாட்டிற்குமுள்ள 

தொடர்பு 
நாகரிகமும் பண்பாடும் ஒன்றையொன்று சார்ந்துள்ளன . 
நல்ல நாகரிகக் கூறுகள் அமைந்துள்ள நாட்டில் தான் சீரிய 
பண்பாட்டு வளர்ச்சியைக் காணமுடியும் . மனிதனின் புறவாழ்வுச் 
சாதனங்களும் அமைப்பு முறைகளும் அவனது அகவாழ்வினை 
மேம்பாடடையச் செய்ய வேண்டும் . சிறந்த புறவாழ்வுச் சூழல் 
அமையின் சிறந்த பண்பாடு மிளிரும் . இல்லையேல் மன அமைதி 
பின்மை , அச்சம் , குழப்பம் , பொறாமை , பூசல் , உடலிலும் உள்ளத் 
திலும் பிஞ்சிலே பழுத்த நிலை போன்றவற்றைக் காண நேரிட 
லாம் . இ எறைய நிலையும் இதுவே . உலகில் வாழும் மக்களின் 
ஆன்ம வேட்கையினை நிறைவு செய்யும்வண்ணம் நாகரிகக் கூறு 
களில் நல்லனவற்றைக் கொண்டு அல்லனவற்றை அப்புறப் 
படுத்தி வாழ்ந்தால் உலகு உய்யும் . 

1.8 . வரலாறு என்பது என்ன ? 
மனித வாழ்வையும் உலகிலுள்ள பல்வேறு நிறுவனங்களையும் 
நன்முறையில் அறிந்து வாழ்விலே காணுகின்ற பிரச்சினைகட்குத் 
தீர்வுகாண வரலாற்றுக் கல்வி இன்றியமையாததாகக் கருதப்படு 
கிறது . 


வரலாற்றைக் குறிக்கும் ஆங்கிலச் சொல் ஹிஸ்டரி கிரேக்கச் 
சொல்லாகிய ஹிஸ்டோரியா என்பதினின்று பெறப்பெற்றது .. 
ஹிஸ்டரி என்பதன் பொருள் அறிவை நாடுதல் . கிரேக்க 
மூலத்தின்படி வரலாறு என்பது விசாரணை அல்லது தொடர் 
நிகழ்ச்சிகளின் தொகுப்பு 

எனப் பொருள்படும் . ஹிஸ்டார் 
என்பதன் பொருள் அறிஞன் என்பதாகும் . அறிவை நாடி 
அலைகின்ற பணியில் சேகரித்த செய்திகளின் தொகுப்பைச் 
சுட்டிக்காட்ட வரலாறு என்ற சொல்லைப் பயன்படுத்தினர் ஹெர 
டோட்டஸும் அரிஸ்டாட்டிலும் . காலப்போக்கில் இச் சொல் 
பொது அல்லது அரசியல் நிகழ்ச்சிகளின் குறிப்பு என்ற பொருளில் 
பயன்படுத்தப்பட்டது . அச்சொல்லை விரிந்தபொருளில் நோக்கி 
னால் மாறுகின்ற அனைத்தையும் , மாறுவதுபோன்று தோன்று 
கின்ற அனைத்தையும் பற்றிய குறிப்புகளின் தொகுப்பு எனவும் 
கொள்ளலாம் . ஆகவே ஃபிரிமேன் என்பவர் வரலாறு என்பது 
கேடந்தகால அரசியல் என்று கூறினார் . ஆனால் இது ஏற்றுக் 
கொள்ளக்கூடிய விளக்கம் அன்று . ஏனெனில் நாம் வரலாற்றில் 
அரசியல் நிகழ்ச்சிகளை மட்டும் அறிந்து கொள்வதுடன் நின்று 
விடுவதில்லை . மேலும் அதில் சமூகத்தில் நிகழ்கின்ற , நிகழ்ந்த 
பல்வேறு நிகழ்ச்சிகளையும்பற்றி அறிய வாய்ப்புள்ளது . வரலாறு , 
மனித வாழ்வின் பல்வேறு கூறுகளான அரசியல் , பொருளாதாரம் , 
சமயம் , தத்துவம் , இலக்கியம் , அழகுக்கலைகள் போன்ற பல 
வற்றினுள் புகுந்து தனது ஆதிக்கத்தைச் செலுத்துகின்றது . ஒரு 
நாட்டின் வரலாற்றில் அந்நாட்டில் நிகழ்ந்த போர்கள் , அரசர் 
களின் சாதனைகள் முக்கிய இடம் பெறுகின்றன . ஆனால் 
அவையே வரலாறு ஆகிவிட முடியாது . 


தமிழில் வரலாற்றை , வரல் + ஆறு எனப் பிரிக்கலாம் . ஆற்றில் 
நீர் தொடர்ச்சியாக வருதல் போன்று நிகழ்ச்சிகள் ஒன்றன்பின் 
ஒன்றாக முறையாக வருவதைக் கூறுவது வரலாறு என்றும் 
கொள்ளலாம் . 


1 , வரலாறு காலத்தின் சான்று , உண்மையின் ஒளி என 
சிசிரோ கூறுகின்றார் . 


| 

2. சமுதாயத்தை முழுமையாக எடுத்துக்கொண்டு அதன் 
எல்லாக் கூறுகளையும் , மாற்றங்களையும் , வளர்ச்சியினையும் 
கூறுவதே வரலாறு என்பது குரெச்சே என்பவரின் கூற்று . 


தங்கள் 


‘ பல்வேறுபட்ட இயற்கைச் சூழல்களிலும் மனிதச் சூழல் 
களிலும் வாழ்ந்த கடந்த கால மக்கள் , உலகில் 
தேவைகளை நிறைவுசெய்துகொள்ள எடுத்துக் கொண்ட 
முயற்சிகளின் தொகுப்பே வரலாறு என பி . எஸ் . ஜோஷி என்ற 
ஆசிரியர் கூறுகின்றார் . இதற்கு விளக்கம் கீழே தரப்பட்டுள்ளது . 
உலகில் தோன்றிய மனிதன் ஏதேனும் ஒருவகைப் புவியியல் 
அமைப்பின் கீழ் ( இயற்கைச் சூழலின் கீழ் ) வாழ நேரிடுகிறது , 
அதற்கேற்ப அவனது பண்புகளும் , உடல் கூறுகளும் அமை 

இயற்கைச் சூழலை மாற்றியமைத்துக் கொள்ள 
முடியாது . அடுத்து மனிதன் மனித இனம் அமைத்துள்ள 
ஒருவகைக் குடும்ப , சமுதாய , அரசியல் அமைப்புகளின் கீழ் , 
ஒரு குறிப்பிட்ட சமய விதிகட்குட்பட்டு வாழவேண்டிய கட்டாயம் 
ஏற்பட்டுள்ளது . இதுவே மனிதச் சூழல் எனப்படும் . 


கின்றன . 


இறுதியாக இவ்விருவகைச் சூழல்களுக்கும் இடையே வாழ் 
கின்ற மனிதனுக்கு உடலின் வேட்கைகள் , ஆன்ம ( உயிர் ) வேட் 
கைகள் எனப் பல தேவைகள் உள . 

பல தேவைகள் உள . அவைகளையும் அவன் 
நிறைவு செய்து கொள்ள வேண்டும் . இம்மூன்று கூறுகளை 
ஆராய்வதே வரலாற்றின் முக்கிய நோக்கமும் குறிக்கோளு 
மாகும் . 


1.9 . வரலாறு எவ்வாறு தோன்றியது ? 
விலங்கொடு விலங்காக வாழ்ந்த மனிதன் விழிப்புணர்வைப் 
பெற்றவுடன் பகுத்தறிவின் துணைகொண்டு , விலங்கிடமிருந்து 
விலகித் தனித்து வாழத் தலைப்பட்டான் ; தொடக்க நிலையில் 
தனது எண்ணங்களைப் , பிறருக்கு உடல் அசைவுகள் மூலமும் 
குரல் ஒலி மூலமும் தெரியப்படுத்தினான் . 


ஒலிக்கு உருவம் தந்து சொற்களை உருவாக்கிய பின்னர் 
கருத்துகளைப் பேச்சின் மூலம் வெளிப்படுத்தினான் . பின்பு தான் 
வாழ்ந்த சமுதாய நிகழ்ச்சிகளைக் கல்லிலும் , மரத்திலும் , ஏட்டுச் 
சுவடிகளிலும் பொறித்து வைத்தான் . அறிவியல் வளர்ச்சியும் 
தொழில்நுட்ப அறிவும் வேகமாக முன்னேறத் தொடங்கியவுடன் , 
கடந்த கால வரலாறு பல்லாயிரக்கணக்கான நூல்களாக வெளி 
வந்து கொண்டிருப்பதை இன்று காண்கிறோம் . 


13 


1.10 . வரலாற்றுக் கல்வியால் பெறும் பயன்கள் 


உள 


1. வரலாற்றைப் பயிலுவதால் நினைவாற்றலும் , 
ஒருமைப்பாட்டு ஆற்றலும் பெறமுடியும் . 


2. வரலாற்றுப் பாணியில் சிந்திக்கும் ஆற்றலை வளர்த்துக் 
கொள்ள இயலும் . நிகழ்காலம் கடந்த காலத்தின் விளைவு என் 
பதை உணர வரலாறு துணைபுரிகிறது . 


3. தனி மனித நலன்களைச் சமுதாய நலனுக்காகத் தியாகம் 
செய்து சமுதாய உணர்வினைப் பெறச் செய்கின்றது . 


4. பல்வேறு இனங்களை , நாடுகளைச் சார்ந்த மக்களுடன் 
சேர்ந்து வாழும் சகிப்புத் தன்மையைப் பெற வழிவகுக்கும் , 


5. தனது நாட்டின் கடந்தகாலச் சிறப்புமிக்க வரலாற்றை 
அறிந்து தாய் நாட்டை நேசித்து நாட்டுப்பற்றைப் பெறத் துணை 
புரிகின்றது . 


6. உண்மையைப் பேசி உயர்ந்த அறவாழ்வு வாழ்ந்து 
வாழ்வில் வெற்றி கண்டோரின் வரலாற்றினைக் கற்பதன் மூலம் 
சீரிய அறக்கோட்பாடுகளை அறிந்து பின்பற்றும் வாய்ப்புக் கிட்டு 


கின்றது . 


7. கடந்தகால மக்கள் வாழ்வின் பல்வேறு துறைகட்கும் 
வழங்கியுள்ள கொடையினை அறிந்து பாராட்ட முடிகின்றது . 


8. வரலாற்றைக் கற்போர் எதையும் கூர்ந்து நோக்கும் 
ஆற்றல் , பகுத்தறியும் ஆற்றல் , அதன் விளைவாக நல்ல அநு 
மானத்திற்கு வரும் ஆற்றல் இவைகளைப் பெற்று அறிவியல் 
முறையில் எதையும் அணுகும் உளப்பாங்கினைப் பெறுகின்றனர் . 


9. காட்டுமிராண்டியாக இருந்த மானிட இனம் எத்தனை 
மாற்றங்கட்கு உட்பட்டு இன்றைய நாகரிக நிலையை அடைந் 
துள்ளது என்பதை அறியும்பொழுது , சமுதாய வளர்ச்சிப் 
பாங்கினை அறிய முடிகின்றது . 


10. வரலாற்றை நன்முறையில் கற்றால் மனிதன் அறிஞனாகி 
விடுவான் . ஏனெனில் அனைத்துத் துறைகளைப் பற்றிய அறி 
வினை வரலாறு மூலம் பெறமுடியும் . 

11. அறிவைப் பெருக்கிக் கொள்வதற்காக மட்டும் பயிலாமல் 
அது அன்றாட வாழ்விற்குப் பயன்படும் என்ற முறையிலும் 
வரலாற்றினைக் கற்றால் வையத்து வாழ்வாங்கு வாழலாம் . 


12. கடந்த வரலாறுகள் அனைத்தும் நமக்கு வாழ்வு 
முறைகளை நல்ல எடுத்துக்காட்டுகளுடன் உணர்த்துகின்றன .. 
இவ்வறிவு நம்முடைய வேட்கைகளையும் செயல்களையும் நன் 
னெறிப்படுத்த உதவுகின்றது . 


13 , இதைக் கற்பதால் மனப்பயிற்சியும் கற்பனை வளமும் 
பெருகுகின்றன. 


14. வரலாறு ஒரு விந்தையான அறிவுக் கருவூலம் . இது 
மனிதப் பிரச்சினைகட்குத் தீர்வு காண உதவுகின்றது . 


15. உலக வரலாற்றைக் கற்பதன் மூலம் யாதும் ஊரே 
யாவரும் கேளிர் என்ற பரந்த உள்ளத்தைப் பெற்றுத் தன்னை 
உலகக் குடிமகன் என்று கூறிக் கொள்ளும் இயல்பைப் பெற 
முடிகின்றது . 


16. வரலாற்றைக் கற்பதால் தோல்வியே வெற்றியின் திறவு 
கோல் எனத் தெரிந்துகொள்ள முடிகின்றது . பல்வேறு தொல்லை 
களையும் தோல்விகளையும் பொருட்படுத்தாமல் இடைவிடா 
முயற்சியால் வாழ்வில் வெற்றிகண்டவர்களின் வரலாறு 
இதை உணர்த்தும் , 


17. நம்முடைய வாழ்வினை நாம் அறிந்துகொள்ளவே 
வரலாற்றறிவு துணைபுரிகின்றது .. நிகழ்காலத்தின் வேர்கள் 
கடந்தகால மண்ணில் ஆழ்ந்து கிடக்கின்றன . 


18. வரலாறு மனித இயல்பினைப் படம் பிடித்துக் காட்டு 
வதில் உளவியலை ஒத்துள்ளது . உளவியல் ஆய்வு மனப்பான்மை 
பெற வரலாற்றுக் கல்வி துணைபுரிகிறது . 


19. சமுதாய நல் வாழ்வினையும் ஆரோக்கியத்தையும் 
சிந்திக்கின்ற நற்பண்பினை வரலாற்றுக் கல்வி நல்குகிறது . 


மிகுந்த பயனுள்ள வரலாற்றுக் கல்வியைக் கற்றுப் பய 
னடைய வேண்டியது நமது தலையாய கடமை . 

1.11 . வரலாறு - அறிவியலா ? கலையா ? 
பத்தொன்பதாம் நூற்றாண்டின் இறுதியில் வாழ்ந்த மக்களைக் 
கவர்ந்த வினா வரலாறு - அறிவியலா ? கலையா ? என்பதாகும் . 
அறிவியல் ஆய்வுமுறைக் கீழ்வரும் எதனையும் அறிவியல் 
எனக் கூறும் இயல்பு அக் காலத்தில் நிலவிவந்தது . வரலாற்று 
உண்மைகளைக் கண்டறிய அறிவியல் முறைகளையும் , அறிவியல் 
நெறி முறைகளையும் பயன்படுத்துவதால் மட்டுமே வரலாறு 
அறிவியலாகிவிட முடியாது . அறிவியல் ஏற்றம் பெற்றுள்ள 
இக்காலத்தில் வரலாற்றைக் கற்பதால் , அது அறிவியலாகி 


விடாது . 


எந்த ஒரு நிகழ்ச்சியையும் விருப்பு வெறுப்பின்றி , கூர்ந்து 
நோக்கித் தன்னைச் சாராத ஒன்றெனக் கருதி , பகுத்தறிந்து , 
காய்தல் உவத்தல் இன்றிச் சரியான அநுமானத்திற்கு வந்து 
உண்மைகளைத் தர அறிவியல் உதவுகிறது . அறிவியல் முறை 
களைக் கையாளுவதால் வரலாற்றின் மதிப்பை உயர்த்த இயலுமே 
தவிர அதை அறிவியலாக்கிவிட முடியாது . 


வரலாற்றை , இயற்பியல் அறிவியலென்றோ ( Physical Science ) 
அல்லது இயற்கை அறிவியலென்றோ கருதினால் , வரலாற்றினின்று 
பெறும் உயர்ந்த உணர்வினையும் ஊக்கத்தையும் பெறத் தவறி 
விடுவோம் . மனித இனத்தைப் பற்றிக் கற்பதே வரலாறு . இவ் 
வுலகில் மாண்ட இனத்தின் நடப்பை எடுத்தியம்புவதே வரலாறு . 
ஆளுமைப் பண்பும் , அறிவுத்திறனும் , விடுதலையுணர்வும் , மனச் 
சான்றும் , ஆன்மிக உணர்வும் நிரம்பிய மனித இனத்தைப் 
பற்றிக் கூறுவது வரலாறு . வரலாற்று மனிதர்கள் சிக்கலான 
வர்கள் , மிகவும் மாற்றம் நிறைந்தவர்கள் , வேற்றுமையுடைய 
வர்கள் . ஆக , அறிவியல் முறையில் அவர்களை ஆராய இயலாது . 


அறிவியலில் , கொடுக்கப்பட்ட சூழலில் ஓர் அணுவைப் 
பற்றிச் சொல்வது எல்லா அணுக்களுக்கும் பொருந்தும் . ஆனால் 
மனித இனத்திற்கு இத்தகைய பொதுமை பொருந்தாது . ஆகவே 
வரலாற்றினை அறிவியலாகக் கொள்ள முடியாது . 


1.12 . வரலாற்றில் பகுப்பு முறை 
வாய்ப்பு நலன் கருதி வரலாற்றைக் கால அடிப்படையில் 
கிடைக் கோட்டு நிலையிலும் , பொருள் அடிப்படையில் செங் 
கோட்டு நிலையிலும் பிரிக்கலாம் . கிடைக்கோட்டு நிலையில் 
பிரித்தால் நான்கு பிரிவுகள் உள . அவை : 

1. வரலாற்றிற்கு முந்திய காலம் 
2. பழங்காலம் 
3. இடைக்காலம் 
4. தற்காலம் 
செங்கோட்டு நிலையில் நான்கு பிரிவுகள் உள . அவை : 
1 2 3 

4 


அரசியல்வரலாறு 


சமுதாயவரலாறு 


பொருளியல் 
வரலாறு 


பண்பாட்டு 
வரலாறு 


சிறு 


கலை 


ஆனால் இன்று இப்பிரிவின் கீழ் பல்வேறு சிறு 
பிரிவுகள் தோன்றியுள்ளன . சமய வரலாறு , தத்துவ , வரலாறு , 
வரலாறு , அறிவியல் வரலாறு 

போன்ற 
மேலே கண்ட பிரிவின் கீழ் வர வாய்ப்பிருக்கின்றது . 

புதிய வரலாறு என்ற புதிய துறையும் வந்துள்ளது , 
இது மனிதப் பண்பாட்டு வளர்ச்சியையும் நாகரிக முன்னேற்றத் 
தையும் கூறுவதில் மிகுந்த நாட்டம் செலுத்துகிறது . 
1.13 . வரலாற்றிற்கும் பண்பாட்டிற்குமுள்ள 

தொடர்பு 
1. ஒரு நாட்டின் வரலாற்றை ஆராய்ந்தால் தான் அந்த 
நாட்டின் பண்பாட்டை அறிந்துகொள்ள முடியும் . ஒரு நாட்டின் 
பண்பாட்டினை வெளிக்கொணராத எந்த ஒன்றும் வரலாறு 
ஆகிவிட முடியாது . ஆகவே வரலாறும் பண்பாடும் ஒன்றினை 
ஒன்று சார்ந்துள்ளது . 

2. ஒரு நாட்டின் வரலாற்றையோ பண்பாட்டினையோ 
பயிலுவதன் மூலம் வாழ்வை வளப்படுத்தி வாழ்வின் 
குறிக்கோளை அடைய முடியும் . 

3. வரலாற்றையோ பண்பாட்டையோ அறிந்து கொள் 
வதன் மூலம் பல்வேறு துறைகளைப் பற்றிய அறிவினைப் 
பெற்று மனிதன் பேரறிவு நிரம்பப் பெற்றவனாகத் திகழ முடியும் . 

4. இரண்டும் நற்பண்புகளை , அறக்கோட்பாடுகளை , சீரிய 
சமய , தத்துவக் கருத்துகளை மக்களுக்குப் புகட்டுகின்றன . இதன் 
வாயிலாக மனிதன் நன்னெறியில் வீறு நடைபோடும் வாய்ப்பு 
உண்டாகும் . 


5. தேசிய ஒருமைப்பாட்டு உணர்வினையும் , வேற்றுமையில் 
ஒற்றுமை காணும் 

பண்பினையும் வரலாறும் பண்பாடும் 
புகட்டுகின்றன . 


6. பல்வேறு வரலாறுகளையும் பண்பாடுகளையும் கற்பதன் 
மூலம் உலகக் குடிமகன் என்று எண்ணும் உயர்ந்த பண்பு 
தோன்ற வாய்ப்புள்ளது ; சகிப்புத் தன்மையும் தோன்றும் . 
எல்லோரும் ஒரு விலை , ஒரு நிறை , எல்லோரும் இவ்வுலக மக்கள் 
என எண்ணும் மனப்பாங்கு தோன்றும் . 


7 . இரண்டையும் கற்பதால் கடந்தகாலப் பெரியோர்களின் 
அடிச்சுவடுகளைப் பின்பற்றி நம் நல்வாழ்வை வகுத்துக் 
கொள்ள முடியும் , 


ஆகவே , வரலாற்றிற்கும் பண்பாட்டிற்கும் 
தொடர்புள்ளது 

என்பதை 

மேலே கண்ட 
வாயிலாக அறிய முடிகின்றது . 


நெருங்கிய 
கருத்துகள் 


இயல் 2 


2.1 . இந்தியாவின் நிலவியலமைப்பு 


பாட்டிற்குப் பல்வேறு பெயர்கள் 


“ பாரதநாடு பழம் பெரும் நாடே 
பாடுவம் இஃதை எமக்கிலை ஈடே ” 


எனப்பாடி வைத்துள்ளார் அமரகவி பாரதி . புராண மரபுகளில் 
சிறந்த அரசனாக விளங்கிய பரதனின் பூமி , பரத்வருஷ 
என அனைவராலும் அழைக்கப்பட்டு வருகிறது . இது ஜம்புத் தீவு 
என்ற பெருந் தொகுதியின் சிறு பகுதியாக இந்தியா அன்று 
இருந்தபோதிலும் , இன்றும் இதை ஜம்புத் தீவு என்றே 
கூறுகின்றனர் . 


தொடக்க காலப் பாரசீக , கிரேக்கப் படையெடுப்புகளின் 
விளைவால் இந் நாட்டிற்கு , இந்தியா ஹிந்துஸ்தானம் என்ற 
பெயர்கள் உருவாயின . அவர்களுடைய படையெடுப்புகள் 
அனைத்தும் சிந்து நதியுடன் நின்றுவிட்டன . சிந்து என்பதை 
ஹிந்து என்றே அவர்கள் உச்சரித்தமையால் இடைக்காலத்தில் 
வந்த முஸ்லிம்கள் இதை ஹிந்துஸ்தானம் என அழைத்தனர் . 


இந்தியாவின் மிகச் சிறந்த தனி நிலை 

வடக்கேயுள்ள இமாலய மலைத்தொடர் தனது இருபக்கச் 
சிறு தொடர்களோடு திபெத்து , சீனா ஆசியாவின் ( Asia ) எஞ்சிய 
பகுதிகளினின்று இந்தியாவைப் 

பிரிக்கின்றது . 

இந்தியா 
முறையே கிழக்கே வங்காள விரிகுடாவாலும் , மேற்கே அரபிக் 
கடலாலும் , தெற்கே இந்துமாக் கடலாலும் சூழப்பட்டுள்ளது . இவ் 
வாறாக இந்தியா ஒரு பக்கம் ஆப்பிரிக்காவினின்றும் , மற்றொரு 
பக்கம் மலேயா , இந்தோனேஸ்ய தீவுக்கூட்டங்களினின்றும் பிரிக் 
கப்பட்டுள்ளது . இவ்வமைப்பு அதன் வளர்ச்சியை , வாழ்வினை , 
முன்னேற்றத்தைப் பெரிய அளவிற்குத் தனித் தன்மை 
யுடையதாக்கியுள்ளது . இந்தியாவின் நாகரிகமும் பண்பாடும் 
பெருமளவிற்கு மற்ற நாடுகளினின்று மாறுபட்டுள்ளன . 


. 

இந்தியாவில் நிலவி வரும் பழக்கவழக்கங்கள் , ஆடை அணி 
கலன்கள் , சமயம் , சட்டங்கள் , கலைகள் , கல்விமுறைகள் , தத்து 
வங்கள் அவர்களுக்குப் பொருந்தக்கூடியனவாக அவர் 
களாலேயே உருவாக்கப்பட்டவை . இந்தியக் கல்வி முறையிலும் 
கலைகளிலும் பண்டைய , இடைக்கால கிரேக்கர்களின் , அராபியர் 
களின் , தற்கால ஐரோப்பியர்களின் தாக்கத்தைக் காணலாம் . 


இந்தியா தனித்து விலகி இருந்தபோதிலும் , அதன் பரந்த 
நிலப்பரப்பு , பல்வேறு வகைப்பட்ட இனக்கூறுகள் , மாறுபட்ட 
தட்பவெப்ப நிலைகள் , நில அமைப்புகள் , அதைத் தேங்கிய 
குட்டையாக ஆக்காமல் , அதற்கு ஒரு கண்டத்தின் பண்பினைக் 
கொடுத்துள்ளன . இந்த அமைப்பு , வரலாற்றில் சிறப்பான 
இடத்தைப் பெறுகின்றது . 


இந்தியாவின் சிறப்பான நிலவியல் பாகுபாடுகள் 


இட அமைவும் பரப்பும் : ஆசியாக் கண்டத்தின் மத்திய 
தென்பத்தியில் இந்தியா அமைந்துள்ளது . இது மொத்தம் 18 
இலட்சம் சதுர மைல்களுக்கு மேற்பட்ட நிலப் பரப்பை உடையது . 
இது கிழக்கு மேற்காக 2500 மைல்களும் , வடக்கு தெற்காக 2000 
மைல்களும் நீண்டுள்ளது . இது 6000 மைல்கள் நில எல்லையும் , 
5000 மைல்கள் கடல் எல்லையும் உடையதாய் இருக்கிறது . 


1. வடக்கே குன்று நிறைந்த நாடுகள் : வடக்கே உலகி 
லேயே பரந்தகன்ற இமாலய மலைத்தொடர் உள்ளது . 
1500 மைல்கட்குச் சுவராக அமைந்துள்ளது . இப்பகுதி காஷ்மீர் , 
கங்கரா , தெஹிரி , குமான் , நேபாளம் , சிக்கிம் , பூடான் என்ற 
உயர்ந்த நிலப்பகுதிகளைத் தன்னகத்தே பெற்றுள்ளது . இவ் 
வடக்குச் சுவரில் சிற்சில திறப்புகள் இருப்பினும் , மலைத் 
தொடர் மிக உயர்ந்திருப்பதாலும் , பனி படர்ந்திருப்பதாலும் 
குடியேறுபவர்கட்கும் படையெடுக்க முனைவோருக்கும் இமாலயம் 
அசைக்க முடியா வலிமையுடைய கோட்டையென விளங்குகிறது . 
இதுபோன்றே படக்கியிலிருந்து நாகா குன்றுகள் வரையுள்ள 
வடகிழக்கு மலைத்தொடர் விளங்குகிறது . இவ்வாறாக இமாலயப் 
பாதுகாப்புச் சுவர் பண்டைய காலம் முதல் இன்றுவரை இந் 
நாட்டின் பண்பாடும் சமுதாய அமைப்பும் தொடர்ந்து ஒரே 
சீராக இருப்பதற்குப் பொறுப்பாயுள்ளது . இதனால் தான் ஆயிரம் 
ஆண்டுகட்கு முன்பு வாழ்ந்த சமுதாயத்தினின்று இன்று நிலவி 
வரும் சமுதாயம் பெரிதும் மாறா நிலை பெற்றுள்ளது . 

ஆனால் , வடமேற்குப் பகுதி சற்றுத் தாழ்ந்திருப்பதாலும் , 
காடுகள் இல்லாமையாலும் சில திறப்புகள் உள்ளன . அதன் 
வழியாகப் பன்னெடுங்காலமாகப் படையெடுப்போர் இந் நாட் 
டிற்குள் புகுந்தனர் . இங்கேயுள்ள கணவாய்களே இதற்குக் 
காரணம் . 

அவற்றுள் குறிப்பிடத்தக்கவை கைபர் , கோமல் , 
போலன் , குரம் , டாச்சி என்பனவாகும் . இவைகளின் வழியாக 
ஆரியர்கள் , பாரசிகர்கள் , பண்டைய சித்தியக்குடியினர் , துருக் 
கர்கள் , தார்த்தாரி இனத்தவர் , மங்கோலியர்கள் போன்ற பல 
வெளிநாட்டவர்கள் பெரும் எண்ணிக்கையில் இந்நாட்டிற்குள் 
புகுந்தனர் . ஆகவே , இயற்கை எல்லைகள் இந்தியாவிற்குப் 
பாதுகாப்பு அளித்தனவே தவிர , படையெடுப்பைத் தவிர்க்க 
முடியவில்லை . 


2. பரந்த வடக்குச் சமவெளி : சிந்து நதியும் அதன் கிளை 
யாறுகளும் அடங்கிய பள்ளத்தாக்குகளும் , சிந்து , இராஜபுத 
னத்தின் மணற் பாலைவனங்களும் , அதே போன்று கங்கை ,, 
யமுனை , பிரம்மபுத்திரா நீரால் வளம் பெற்ற பகுதிகளும் அடங் 
கியது பரந்த வடக்குச் சமவெளி. வடஇந்திய நதிகளான சிந்துவும் 
அதன் கிளையாறுகளும் , கங்கையும் அதன் துணையாறுகளும் , 
பிரம்மபுத்திராவும் அதற்கு நீரூட்டும் துணையாறுகளும் இப்பரந்த 
சமவெளிப்பகுதிக்கு நீர்ப்பாசன வசதி அளிக்கின்றன . இந்தியப் 
பண்பாடு , தன் வளர்ச்சி காரணமாக , இந்நதிகட்குக் கடப் 
பாடுடையதாக உள்ளது . 


இந்தியாவின் தொடக்க காலப் பண்பாடு சிறந்து செழிப் 
புற்று வளர்ச்சி பெற்றது சிந்து சமவெளிப் பள்ளத்தாக்கில் தான் . 
மேலும் ஆரிய நாகரிகம் பெரிதும் பஞ்சாபில் ஓடும் நதிகள் , 
கங்கை இவற்றின் தாக்கத்திற்குள்ளானது . இந்நதிகளின் விளை 
வாக இப்பகுதியில் செழிப்பும் , மக்கள் தொகைப் பெருக்கமும் , 
பெரிய நகரங்களும் , தொழில் மையங்களும் தோன்றலாயின . 
செழிப்பான இப்பகுதியின் மேல் அந்நியப் படையெடுப்பாளர் 
களின் கண்பட்டது . பழங்காலத்தில் ஆரியவர்த்தம் 
அழைக்கப்பட்ட இப்பகுதி இந்திய நாகரிகத்திற்கும் பண்பாட் 
டிற்கும் பீடமாக அமைந்தது . சமணம் , பௌத்த சமயம் என்னும் 
இரு பெரிய 

சமய இயக்கங்களும் இங்குதான் தோன்றின . 
அன்றாட உணவிற்குப் பெரும் அல்லல்படும் நிலையில்லை . 
அதிக உழைப்பின்றிப் போதிய உணவு கிட்டியது . ஆகவே , இங்கு 
வாழ்ந்த மக்கள் தங்கள் காலத்தையும் ஆற்றலையும் சீரிய 
சிந்தனை , பண்பாட்டு வளர்ச்சிகட்குச் செலவிட்டனர் . 


என 

3. தக்காணப் பீடபூமி : இப்பீடபூமி , கங்கைச் சமவெளிக்குத் 
தெற்கே அமைந்துள்ளது . இது விந்திய மலைத்தொடர்களாலும் , 
ஸாத்பூரா மலைத்தொடர்களாலும் பிரிக்கப்படுகின்றது . இப்பகுதி 
இமாலயத்தைவிடப் பழமையானது . தக்காணத்தில் நர்மதா , 
தபதி ஆறுகளைத் தவிர , எல்லா முக்கிய ஆறுகளும் கிழக்கு முக 
மாகச் சென்று வங்காள விரிகுடாவில் விழுகின்றன . வடக்கே 
யுள்ள ஆறுகள் போக்குவரத்துக்கு மிகவும் பயன்படுகின்றன . 
ஆனால் , தெற்கேயுள்ள ஆறுகள் அந்த அளவிற்குப் போக்குவரத் 
துக்குப் பயன்படுவதில்லை . தென்கோடியின் வரலாறு தனிச் 
சிறப்பு வாய்ந்தது . அது தனக்கென ஒரு பண்பாட்டு மரபினைப் 
பெற்றிருந்தது . இந்து அல்லது முஸ்லிம் அரசர்கள் நீண்டகாலத் 
திற்கு இப்பகுதியைத் தங்கள் ஆட்சியின் கீழ் வைத்திருக்க முடிய 
வில்லை என்பது ஒரு குறிப்பிடத்தக்க செய்தியாகும் . விந்திய , 
ஸாத்பூரா மலைத்தொடர்களைத் தாண்டி ஆரியர்கள் இப்பகுதிக்கு 
வர மிகச் சிரமப்பட்டனர் . 


4. கிழக்கு , மேற்கு மலைத் தொடர்கள் : கிழக்கு , மேற்கு 
மலைத் தொடர்கள் நீண்டு குறுகிய கடல்சார்ந்த தென் சம 
வெளியையொட்டி அமைந்துள்ளன . இச்சமவெளி கிழக்குக் கடற் 
கரையிலிருந்து மேற்குக் கடற்கரை வரையுள்ளது . இங்குச் செழிப்பு 
வாய்ந்த கோதாவரி , கிருஷ்ணா , காவேரி இவைகளின் கழிமுகங் 
கள் இருக்கின்றன . தக்காண சமதளபூமிக்கு மேற்கே , அராபிக் 
கடற்கரைக்கு இணையாக உயர்ந்த மலைத்தொடர்கள் தொடர்ச்சி 
யாக 700 மைல் நீளத்திற்கு உள்ளன . அவையே மேற்கு மலைத் 
தொடர்கள் எனப்படுபவை . இதுபோன்றே தக்காண சமதள 
பூமிக்குக் கிழக்கே தாழ்ந்த கிழக்கு மலைத்தொடர்கள் உள . 
மேற்கு மலைத்தொடர்கள் கடல் மட்டத்திற்குமேல் 3,000 - லிருந்து 
8,000 அடி வரை உயரமானவை . அவை செங்குத்தானவை . 
அம்மலைகளின் மேல் மிக உயர்ந்த சிகரங்கள் இருக்கின்றன . 
இவை அசைக்க முடியா கோட்டைகளாக விளங்குகின்றன . 


கிழக்குச் சமவெளிக்குக் கீழேயுள்ள கடலோர நிலப்பகுதி 
மிகவும் அகன்றது . மேற்குக் கடற்கரையைக் காட்டிலும் , கிழக் 
குப்பகுதி தாழ்வான தாக இருப்பதால் , இப்பகுதியில் போக்கு 
வரவு எளிதாகச் செயல்படுகிறது . கிழக்குப் பகுதித் துறை 
முகங்கள் பன்னெடுங்காலமாக சாவகம் , சுமத்ரா , பர்மா , சயாம் , 
இந்தோ -சீனா 

போன்ற 

அந்நிய நாடுகளுடன் வாணிபத் 
தொடர்புகள் கொண்டிருந்தன . 

தட்பவெப்ப நிலை 


இந்தியா தென் - மேற்குப் பருவக்காற்றாலும் , வடமேற்குப் 
பருவக்காற்றாலும் மழையைப் பெறுகின்றது . பல்வேறு பகுதிகளில் 
மழை மாறுபட்டுப் பெய்கின்றது . அஸ்ஸாம் மா நிலத்தில் 450 
அங்குலமும் சிந்து பாலைவனங்களில் 3 அங்குலமும் மழை பெய் 


கிறது . 


இந்தியா வெப்பமண்டலப் பகுதியைச் சேர்ந்த நாடு . 
இதனால் இந்நாடு பொதுவாக மிக வெப்பமாக உள்ளது . உயர்ந்த 
மலைப்பகுதிகள் குளிர்ச்சியாகவும் , கடலோரப் பகுதிகள் மிதமான 
நிலையாகவும் உள்ளன . தட்பவெப்ப நிலையிலும் பல்வேறு மாற் 
றங்கள் உள . கோடையில் சில இடங்களில் 130 டிகிரியும் குளிர் 
காலத்தில் உறைநிலைக்குக் கீழும் தட்பவெப்ப நிலை உள்ளது . 


மண்வளமும் பயிர்களும் 

இங்குப் பல்வேறுபட்ட மண்வளங்கள் இருக்கின்றன . 
அஸ்ஸாம் , வங்காளம் , உத்தரப்பிரதேசம் , சிந்து , குஜராத் , கிழக்கு 
மேற்கு மலைத்தொடர்ப் பகுதிகளில் எல்லாம் செழிப்பான மண் 
வளத்தைக் காணலாம் . இப்பகுதிகளில் பருத்தி , சணல் , கோதுமை , 
நெல் , பயறு வகைகள் , எண்ணெய் வித்துக்கள் , தென்னை , 
கரும்பு மற்றும் பல்வகைத் தானியங்கள் பயிரிடப்படுகின்றன . 


கனிவளம் 


இந்தியாவில் வங்காளத்திலும் பீஹாரிலும் நிலக்கரி பெரு 
மளவில் புதைந்து கிடக்கின்றது . செம்பும் இரும்பும் , பீஹாரிலும் 
ஒரிஸ்ஸாவிலும் கிடைக்கின்றன . சென்னைப் பகுதியில் அப்பிர 
கமும் , மைசூர்ப் பகுதியில் தங்கமும் கிடைக்கின்றன . மத்திய 
இந்தியாவிலும் மைசூரிலும் மங்கனீசு கிடைக்கின்றது . 


இந்நாட்டின் நிலவியல் அமைப்புகளே இந்நாட்டின் பண் 
பாட்டையும் நாகரிக வளர்ச்சியினையும் நிர்ணயிக்கின்றன . 


2.2 . இந்தியப் பண்பாட்டின் நிலவியற் பின்னணி 


இந்நாட்டின் நிலவியல் அமைப்பின் செல்வாக்கினால் இந்தியப் 
பண்பாட்டின் போக்கும் , உலகிலுள்ள ஏனைய நாடுகளைப் 
போன்று பெருமளவிற்குப் பாதிக்கப்பட்டுள்ளது . இது தொடர் 

பாக இங்கே சில முக்கியக் கருத்துகளைச் சிந்திப்பது சிறந்த 
தாகும் . 


மக்களின் வாழ்வு 

நிலவியல் அமைப்பு , ஒரு நாட்டு மக்களுக்கு இயற்கை தந்த 
பரிசு , இவ்வமைப்பு இயற்கையின் ஆற்றலால் விளைந்த ஒன்று . 
மனிதன் 

இதைக் கட்டுப்படுத்தவும் , முற்றிலும் மாற்றவும் 
இயலாது . மலையையோ கடலையோ இடமாற்றம் செய்ய 
முடியாது . 

இதுபோன்றே ஒரு நாட்டின் தட்பவெப்ப நிலைகளை மனித 
னால் மாற்றமுடியாது . ஆகவே , கொடுக்கப்பட்ட நிலவியல் அமைப் 
பின் கீழ் மக்கள் பன்னெடுங்காலமாக வாழ்ந்து வருகிறார்கள் . இன்ப 
மாக வாழ மக்கள் நிலவியல் அமைப்பிற்கு ஏற்பத் தங்கள் வாழ்வு 
முறைகளை அமைத்துக்கொள்ள வேண்டும் . இதன் விளைவாகப் 
பல்வேறு கருத்துகள் , பழக்க வழக்கங்கள் , பண்புகள் , சமுதாய 
நிறுவனங்கள் அவ்வச் சூழல்களுக்கு ஏற்ப அமைந்துள்ளதைக் 
காணுகின்றோம் . 


1. மலைச்சூழலின் விளைவு 

மலையில் வாழ்வோர் , வேளாண்மைக்குத் தகுதியில்லா 
நிலப்பரப்பில் வாழவேண்டிய நிலை ஏற்பட்டுள்ளது . இதனால் 
அவர்கள் உணவிற்காக விலங்குகளை வேட்டையாடுகின்றனர் . 
வேட்டையாடும் பொழுது காட்டு விலங்குகளை அடக்கியாளும் 
ஆற்றலும் அஞ்சா நெஞ்சமும் பெறுகின்றனர் . அவர்களுடைய 
வாழ்வு ஆபத்துகள் அடங்கியதாக உள்ளது . அவர்களுடைய 
வாழ்க்கை முறை அவர்களுக்கு உடலிலும் உள்ளத்திலும் 
திண்மையை 

ஏற்படுத்துகின்றது . இயல்பாகவே அவர்கள் 
தைரியமும் உற்சாகமும் உள்ளவர்களாக இருக்கின்றனர் . 

இவை மேடுபள்ளங்கள் உள்ள பகுதிகளாகவும் , அடர்ந்த 
காடுகள் உள்ள பகுதிகளாகவும் இருப்பதால் , ஒரு பகுதியில் 
இருக்கும் மக்கள் மறு பகுதி மக்களோடு தொடர்பு கொள்வது 
எளிதன்று . அவர்களுடைய எண்ணங்களும் பழக்கவழக்கங் 
களும் தனித்தே வளர்ந்து அவைகளில் அவர்கள் தீவிரப் பற்று 
கொள்ளும் சூழலை உருவாக்குகின்றன . அவர்கள் எவர்க்கும் 
கட்டுப்படாமல் சுதந்திரமாக வாழ்கின்றார்கள் . 

இங்கு வாழ்பவர்கள் எளிய வாழ்வு வாழ்வதால் , அவர் 
களுடைய இனிய வாழ்விற்குரிய தேவைகள் மிகச் சிலவே . இதன் 
விளைவாக அவர்கள் வாழ்வில் மிகுந்த வசதிகள் உடையவர் 

களைக் கண்டு பொறாமைகொண்டு பேராசையால் உந்தப்பட்டு 
அவர்களோடு போரிடத் தொடங்குகின்றார்கள் . இது போன்ற 
மக்களை இந்தியாவின் மலைகளிலும் , குன்றுகளிலும் காடுகளிலும் 
காணலாம் . 


இவையெல்லாம் பண்டைய இந்தியப் பண்பாட்டின் இருப் 
பிடங்களாக இன்றும் நிலவி வருகின்றன . அங்குப் புதுமை 
அதிகம் புகுந்து விடுவதில்லை . பில்லர்கள் , கோலர்கள் , சாந்த 
லர்கள் , கோண்டர்கள் என்ற பழங்குடி மக்கள் இன்னும் தங்க 
ளுடைய ஆதிகாலத்துப் பண்பியல்புகளைப் பெற்று மலைப்பகுதி 
களில் தனித்தே வாழ்கின்றனர் . இங்கு வாழ்வோருக்கு உணவுப் 
பொருள்கள் கிடைக்காமையால் அருகில் உள்ள சமவெளிப் பகுதி 
களில் வாழ்ந்தோர்மீது படையெடுப்பு நடத்தினர் .. இதன் 
விளைவாகவே வடகிழக்குக் குன்று மாவட்டங்களிலும் , மஹாராஷ் 
டிரத்திலும் , ராஜஸ்தானப் பாலைவனங்களிலும் இந்தியாவி 
லேயே போரிடும் இனத்தவர் பெரிதும் தோன்றினர் . 
2. ஆற்றுச் சூழல் 

ஆறுகளின் அருகே வாழும் மக்களுக்கு வேளாண்மைக்கு 
வேண்டிய நீரும் வண்டல் மண்ணும் நிறைய கிடைப்பதால் , 
மிகுந்த உழைப்பில்லாமல் உணவுப் பயிர்களை உற்பத்தி செய்து 
தங்கள் தேவைகளை நிறைவு செய்துகொள்ளுகிறார்கள் . இவர் 
கட்கு உடல் உழைப்பு அதிகமின்மையால் , இவர்கள் மலைவாழ் 
மக்களைப்போல் 

நல்ல ஆரோக்கியம் படைத்தவர்களாக 
இருப்பதில்லை . 

ஆற்றுவழியாகப் போக்குவரத்து வைத்துக்கொள்ளும் 
வாய்ப்பு இருப்பதால் , இங்கு வாழ்வோர் தங்கள் எண்ணங்களை 
யும் , பழக்கவழக்கங்களையும் , நாகரிகக் கோட்பாடுகளையும் 
பிறருடன் தொடர்பு கொண்டு பகிர்ந்துகொள்ள முடிகிறது . இவர் 
கள் தங்களுக்கெனப் பொதுவான , சமுதாய , பொருளாதார , சமய , 
அரசியல் நிறுவனங்களை நிறுவிக் கொள்ளவும் முடிகின்றது . 
பிறருடன் பழகும் வாய்ப்பு அதிகம் இருப்பதால் மற்றவர்களுடன் 
ஒத்துப் போகின்ற இயல்பும் இவர்களிடம் காணப்படுகின்றது . 
பிறருடன் சேர்ந்து வாழ விரும்புவதால் , இவர்களிடம் அமைதியை 
நாடும் இயல்பு இருப்பதில் வியப்பொன்றுமில்லை . இயற்கை 
துணைபுரிந்தால் பருவகாலத்தில் மழைபெய்யும் . அதன் விளை 
வாக வேளாண்மை பெருகும் . கால்நடைகள் நன்கு பெருகும் . 
இயற்கை துணை புரியாவிடின் ஆற்றுப் பகுதி மக்கள் அவதியுற 
நேரிடும் . இதன் விளைவாக இவர்கள் இயற்கையில் காண இயலாச் 
சக்திகளின் மீதும் எண்ணற்ற கடவுள்களின் மீதும் நம்பிக்கை 

வைக்கத் தலைப்பட்டனர் . நல்வாழ்விற்குக் கடவுளின் துணையை 
நாடினர் . தங்கள்மேல் நம்பிக்கையில்லா நிலை ஏற்பட்டுக் 
கடவுளின் மேல் நம்பிக்கை வைக்கும் நிலை அதிகமாயிற்று . 
விதியில் நம்பிக்கை அதிகம் வைக்கவும் தலைப்பட்டனர் . 
இவர்களுக்கு ஓய்வு அதிகம் இருந்தமையால் , அழகுக் கலைகளிலும் 
தத்துவச் சிந்தனைகளிலும் இலக்கியப் படைப்புகளிலும் சமயக் 
கோட்பாடுகளிலும் நாட்டம் அதிகம் இருந்தது . உலகிலேயே 
ஆற்றங்கரையோரங்களில் தான் சிறந்த நாகரிகமும் பண்பாடும் 
தோன்றியுள்ளதைக் காணுகின்றோம் . சிறந்த சிந்தனையாளர் 
களும் , பெரிய கலைஞர்களும் , உயர்ந்த இலக்கியக் கர்த்தாக்களும் , 
தத்துவமேதைகளும் , சமயச் சான்றோர்களும் இப்பகுதியில் தான் 
அதிகம் . இசை விற்பன்னர்களும் தோன்றியுள்ளார்கள் . 


3. கடற்சூழல் 


கடலோரப் பகுதியில் உப்பு நீரின் விளைவால் செழிப்பான 
நிலவளமில்லை . ஆகவே , இங்கு வாழும் மக்கள் கொதித்தெழும் 
கடலுக்குள்ளே சென்று அன்றாட உணவிற்கு மீன்களைப் பிடித்து 
வரவேண்டிய நிலை ஏற்பட்டுள்ளது . இது இவர்களை நல்ல மாலுமி 
களாகவும் இயல்பாகவே அஞ்சா நெஞ்சம் உடையவர்களாகவும் 
ஆக்குகின்றது . வாழ்விற்கு வேண்டிய பொருள்களை விற்கவும் 
வாங்கவும் அவர்கள் அந்நிய நாடுகளுடன் வாணிபத் தொடர்பு 
கொள்ள வேண்டியுள்ளது . இதன் விளைவாகப் பிறநாட்டு மக்களின் 
நாகரிகத்துடனும் , பண்பாட்டுடனும் , வாழ்க்கை முறையுடனும் 
தொடர்பு கொள்ளும் வாய்ப்புக் கிட்டுகின்றது . பிறநாட்டுத் தொடர் 
பால் தங்கள் வாழ்வு முறையைச் செம்மைப்படுத்திக் கொள்ளும் 
திறனை இவர்கள் பெறுகிறார்கள் . பரந்த மனப்பான்மையும் 
செழிப்பான பொருளாதார நிலையும் இவர்களுக்கு அமைகின்றன . 
இம்மக்கள் பெரும்பாலும் இந்தியாவின் கடற்கரையோரமாக வாழ் 
கின்றார்கள் . இவர்கள் கடல் கடந்து சென்று நமது நாட்டுப் பண் 
பாட்டையும் நாகரிகத்தையும் , கலைகளையும் பரப்பும் வாய்ப்புப் 
பெற்றிருந்தமையால் , அவற்றின் அடிச் சுவடுகளை உலகின் 
பல்வேறு நாடுகளில் இன்றும் காணமுடிகின்றது . 

இந்தியாவைச் சூழ்ந்து 3,000 மைல் கடற்கரை இருந்த 
போழ்திலும் , இஃது ஒரு போர் மரபுடைய நாடாகத் திகழவில்லை . 
ஆகவே , அவர்கள் பலம் வாய்ந்த கடற்படையையும் பெற்றிருக்க 
வில்லை . இதற்கு முக்கியக் காரணம் இந்திய அரசர்கட்கு இந்தி 
யாவுக்குள்ளேயே தங்களுடைய இராணுவத் திறனையும் ஏகாதி 
பத்திய உணர்வையும் வெளிப்படுத்திக்கொள்ள வாய்ப்பிருந்ததே 

ஆகும் . அவர்கள் என்றும் கடல்கடந்து அரசுகளை நிலை 
நிறுத்தவோ கைப்பற்றவோ கனவு காணவில்லை . 


1 


4. கனிவளச் சூழல் 

வேளாண்மைக்கு எளிதாக இல்லாமல் கனிவளம் நிறைந்த 
பகுதிகளில் அவற்றையும் உலோகங்களையும் பயன்படுத்தி மக்கள் 
பல்வேறு தொழில்களில் ஈடுபட்டனர் . அவர்கள் நல்ல பொருள் 
களை உற்பத்தி செய்யாவிடின் அதைப் பண்டமாற்றாகக் கொடுத்து 
உணவுப் பொருள்களை வாங்கி நல்வாழ்வு வாழமுடியாது . ஆகவே , 
அவர்கள் மிகச் சிறந்த பொருள்களைத் தயாரிக்கும் சிறந்த 
முறைகளைத் தெரிந்திருந்தனர் . அவர்கள் சுறுசுறுப்பாகவும் புத்தி 
கூர்மையுடனும் செயல்பட்டுச் செழிப்புடன் வாழ்ந்தனர் . பல்வேறு 
தொழில்களை நிர்வகிக்கும் திறனையும் பெற்றிருந்தனர் . 
அவர்களுக்குத் தங்களின் ஆக்கத்திறனிலும் ஆற்றலிலும் பெரும் . 
நம்பிக்கை இருந்தது . அவர்கள் விதியில் நம்பிக்கை கொள்ளாமல் 
உழைப்பில் நம்பிக்கை வைத்திருந்தனர் . இந்தியாவில் கனி 
வனம் கிடைக்குமிடங்களில் அவர்களைக் காணலாம் . 


5. தட்பவெப்பம் 

1. குளிர்ந்த பகுதிகளில் வாழ்ந்த மக்கள் சுறுசுறுப்பாக இயங் 
கினர் . இவர்கள் கடின உழைப்பில் ஈடுபடும் உடல் வலிமை பெற்றி 
ருந்தனர் . மலைப்பகுதிகளில் வாழ்ந்த இவர்கள் நோய்களினின்று 
விடுபட்டு நல்ல ஆரோக்கியம் நிறைந்தவர்களாக இருந்தனர் . 

2. மித தட்பவெப்ப நிலையில் வாழ்ந்த மக்கள் சுறுசுறுப்பாக 
இயங்கியதுடன் நூல் நூற்றல் , நெய்தல் போன்ற இவ்வெப்ப 
நிலைக்கு ஏற்ற தொழில்களில் ஈடுபட்டு அவற்றைச் செம்மையாகச் 
செய்து வந்தனர் . 


3. மிகுந்த வெப்பநிலையில் உள்ள பகுதிகளில் வாழ்ந்த இந் 
தியரால் , வெளிநாட்டுக் குளிர்ந்த மலைப்பகுதிகளில் இருந்து வந்த 
அந்நிய படையெடுப்பாளர்களின் தாக்குதலைச் சமாளிக்க முடிய 
வில்லை . மிகுந்த வெப்ப நிலையில் வேதனைப்படும் மக்களுக்கு . 
ஆற்றல் குறைந்திருப்பதுடன் பல்வகை நோய்களும் தோன்று 
கின்றன . அவர்களுடைய வாழ்வுக் காலம் குறுகியது . 


6. பாலைவனச் சூழல் 

சிந்து சமவெளிக்கும் கங்கைச் சமவெளிக்கும் இடையே 
அமைந்துள்ள தார்ப் பாலைவனம் இந்திய வரலாற்றைப் பெரிய 

அளவிற்குப் பாதித்துள்ளது . இப்பாலைவனம் இப்பகுதிகளை 
இரண்டு வேறுபட்ட தொகுதிகளாகப் பிரிப்பதால் இந்தியர் 
களுடைய பாதுகாப்புத்திறன் பலவீனப்பட்டது . இது இந்தியாவின் 
பெரும் சமவெளிப் பகுதிகளைப் பிரித்ததால் தார்ப் பாலைவனத் 
திற்கு வடபகுதியில் அமைந்த குறுகிய சமவெளி படையெடுப் 
பாளர்கள் இந்தியாவிற்குள் புக வாய்ப்பளித்தது . இங்குதான் 
முக்கியமான போர்கள் நிகழ்ந்தன . வெற்றிக்குப்பின் டில்லியை 
அவர்கள் கைக்கொள்ள முடிந்தது . 


7. தனித்தன்மை 


இன மொழிப் பாகுபாடுகள் பல்வேறு பகுதிகளில் உருவாகி , 
தனித்தன்மையை உணர்த்தின . பெரிய ஆறுகள் , கிளையாறுகள் . 
மலைத்தொடர்கள் , கங்கைச் சமவெளியையும் , தக்காண பீடபூமி 
யையும் வடக்கும் தெற்குமாகப் பிரித்தன . இதன் விளைவாகப் 
பல்வேறு மாநிலங்களும் சிறு பகுதிகளும் தோன்றின . இந்நாடு 
தனது நிலவியல் அமைப்பினால் பிறநாடுகளினின்று பிரிந்து நின் 
றமையாலும் பிறநாட்டு மக்கள் எளிதில் இதனுள் புகமுடியாமை 
யாலும் இதற்கெனத் தனிச்சிறப்பான நாகரிகமும் பண்பாடும் 
தோன்றலாயின . பல்வேறு நாடுகளின் பண்பாடுகள் அழிந்து 
போனபோதிலும் இதனுடைய நாகரிகமும் பண்பாடும் இன்றும் 
உலகமே போற்றும் வண்ணம் நிலைபெற்றிருப்பதற்குக் காரணம் , 
இஃது அனைத்து நாடுகளினின்றும் தனித்து நின்று தனக்கென 
ஒரு பண்பாட்டுமுறையை நிறுவிக்கொண்டதாகும் , ஆற்றங் 
கரையோரமாக வாழ்ந்த மக்களுக்கு நிறைய ஓய்வு இருந்தமை 
யால் , அவர்கள் உயர்ந்த கலைகளையும் , பண்பாட்டினையும் , 
நாகரிகத்தையும் , இலக்கியத்தையும் படைக்கத் தங்கள் சிந்தனை 
யையும் நேரத்தையும் செலவிட்டனர் . இதன் விளைவாக 
உலகமே வியக்கும் படைப்புகள் இத்துறையில் இங்கே தோன்றி 
புள்ளன . உலகப் பண்பாட்டிற்கு இந்தியா பல்வேறு துறைகளில் 
பல கொடைகள் வழங்கியுள்ளது . 


இயல் 3 


3.1 . வேற்றுமையில் ஒற்றுமை 


இந்நாடு வேற்றுமைகளின் உறைவிடம் என்பது அனைவரும் 
அறிந்ததே . உலகில் காணும் பல்வேறு நாகரிகப் பண்பாடுகளின் 
கூட்டுக் கலவையை இங்கே காணலாம் . 


நிலவியல் வேற்றுமைகள் 


இஃது ஒரு பரந்த நாடு . இதுபோன்ற நாட்டிலே ஒரே 
சீரான இயற்கை அமைப்பு முறையைக் காணமுடியாது . பல்வேறு 
வகைப்பட்ட தட்பவெப்ப நிலைகளைக் காண்கின்றோம் . இங்கே 
செழிப்பான கங்கைச் சமவெளியையும் அதே நேரத்தில் ராஜ 
புதன , சிந்து பாலைவனங்களையும் காணுகின்றோம் . அஸ்ஸாம் 
குன்றுகளில் அளவுகடந்த மழை பெய்கின்றது . சிந்துவின் உயர்ந்த 
பகுதியில் ஆண்டிற்கு மூன்று அங்குல மழை பெய்கிறது . கடும் 
குளிரும் கொடிய கோடையும் இங்கே நிலவி வருகின்றன . இவை 
நிலவியல் அமைப்பில் உள்ள வேறுபாடுகள் . 


இன வேறுபாடு 

பல்வேறு இனங்களைச் சார்ந்த மக்கள் இங்கே வாழுகின்றார் 
கள் . இதனால் டாக்டர் ஸ்மித் இந்தியாவை இன அரும் பொருட் 
காட்சி அகம் என்று குறிப்பிடுகின்றார் . தொடக்க கால முதல் 
இந்தியாவில் மக்கள்தொகை அதிகமாகவே இருந்தது . கி மு . 
ஐந்தாம் நூற்றாண்டிலேயே அனைத்து நாடுகளிலேயும் இந்தியா 
வில் தான் மக்கள் தொகை மிகவும் பெருகி இருந்ததை நாம் 
அறிகின்றோம் என ஹெரடோட்டஸ் கூறுகிறார் . இந்தியாவில் 
கிரேக்க , சாக்கிய , 

ஹூண , குஷான , அராபிய , துருக்கிய , 
ஆப்கானிய இனங்களைப் பார்க்கின்றோம் . இன்றைய இந்தியா 
வில் பழங்குடி மக்களும் நகர நாகரிகத்தில் திளைத்தோரும் வாழ் 
கின்றனர் . உடல் அழகிலும் , நிறத்திலும் , மக்கள் மாநிலங்களுக் 

கேற்ப மாறுபட்டிருப்பதைக் காண்கின்றோம் . காஷ்மீர மக்கள் 
நல்ல நிறமும் அழகும் பெற்றவர்களாக இருக்கின்றனர் . அஸ்ஸா 
மியர்கள் இக்கூறுகள் தேவைப்படுபவர்களாக இருக்கின்றனர் . 
மொழி வேறுபாடுகள் 

இந்தியா , இங்கிலாந்தைப் போன்ற பிரான்ஸைப் போன்ற ஒரு 
மொழியுடைய நாடு அன்று . இங்கு நானூறு மொழிகள் நிலவி வரு 
கின்றன . இவற்றுள் குறிப்பிடத்தக்கவை சமஸ்கிருதம் , ஹிந்தி , 
வங்காளி , பஞ்சாபி , குஜராத்தி , மராத்தி , தெலுங்கு , கன்னடம் , 
தமிழ் , மலையாளம் போன்றவைகளாகும் . 


மொழிகளைப் போன்று பல்வகைப்பட்ட எழுத்து வடிவங்களும் 
உள்ளன . ஒரே சீராக எழுதும் முறை இந்தியாவில் இல்லை .. 
பண்டைய காலப் பாலி , கரோஸ்டி , தேவநாகரி எழுத்துமுறை 
இன்றைய 

மொழிகளின் எழுத்து முறைகளினின்று முற்றிலும் 
மாறுபட்டவை . 
இலக்கிய வேறுபாடுகள் 

ஒவ்வொரு மொழிக்கும் ஒருவகையான இலக்கிய அமைப்பு 
உள்ளது . எடுத்துக்காட்டாக , தமிழ் இலக்கியம் வங்காள இலக் 
கியத்தினின்று மாறுபட்டிருக்கிறது . 


சமய வேறுபாடுகள் 

இங்கு அனைவரும் ஒரே சமயத்தைப் பின்பற்றவில்லை . உல 
கத்தின் தலைசிறந்த சமயங்களான பௌத்த சமயம் , சமணம் , 
இஸ்லாம் , கிறித்துவம் , இந்து சமயம் இங்கே நிலவியுள்ளன 
இந்து , பௌத்த , சமண , சமயங்களில் பல உள்பிரிவுகளும் உள . 
சமுதாய அமைப்பில் வேறுபாடுகள் 

இந்தியாவில் பொது பழக்கவழக்கங்களிலேயும் வேறுபாடுகள் 
உள . வாழுமுறை , அணியும் அணிகலன்கள் , அவற்றை அணி 
யும்முறை , உண்ணும் முறை இவைகளில் வேறுபாடுகளைக் காண 
முடிகிறது . பல்வேறு பகுதிகளில் பலவகைப்பட்ட மரபுகளும் சமு 
தாய நிறுவனங்களும் 

இந்திய சமுதாய அமைப்பில் 
நாகரிக , அநாகரிகக் கூறுகளும் ஒருங்கிணைந்து இருப்பதைப் 
பார்க்க முடிகிறது . 


உள . 


H 


பொருளாதார வேறுபாடு 

ஒரே சீரான பொருளாதார அமைப்பினையும் இங்குக் காண 
முடிவதில்லை . கூழுக்கு உப்பில்லை என்பாரும் , பாலுக்குச் சீனி 

இல்லை என்பாரும் வாழும் விந்தையான இடம் இந்தியா . மாட 
மாளிகைகளில் வாழ்வோர் ஒருபுறம் , ஓலைக் குடிசையிலும் 
ஒண்ட முடியாமல் நலிந்து கிடக்கும் தரித்திர நாராயணர்கள் 
மறுபுறம் உள்ள காட்சிகளை இங்கே காணலாம் . 


வேற்றுமையில் ஒற்றுமை 

ஒற்றுமைப் பண்பு பன்னெடுங்காலமாக இந்தியாவில் இருந்து 
வந்துள்ளது . பல்வேறு வேற்றுமைகளுக்கிடையே ஒற்றுமை 
நிலவியிருக்கவில்லை என்பது தவறான கூற்றாகும் . நிலவியல் 
அமைப்புகளும் , இன வேறுபாடுகளும் சமய மொழிப் பிரிவுகளும் 
இருந்தபோதிலும் இவற்றின் அடித்தளத்தில் ஒற்றுமையைக் 
காணமுடிகிறது . மேலெழுந்தவாரியாகக் காண்போருக்கு இங்கு 
நிலவியுள்ள ஒற்றுமை தெரியாது . எத்தனை வேறுபாடுகள் 
இருந்தபோதிலும் இமாலயம் முதல் குமரிவரை நிலவிவரும் 
ஒற்றுமையை யாரும் மறுக்க முடியாது . 


1. நிலவியல் அமைப்பில் ஒற்றுமை 

இந்த நாடு முழுமைக்கும் உள்ள ஒரே பெயர் பாரத வருஷம் 
அல்லது பாரத பூமி என்பதாகும் . 

இதைப் பரத கண்டம் 
என்றும் அழைப்பர் . ஆகவே இந்நாடு முழுமையும் ஒரு வரலாற் 
றுச் சிறப்புடையது . வீர காவியங்களும் புராணங்களும் - இந்த 
ஒரே பெயரைக் குறிப்பிடுகின்றன . இந்த ஒரே பெயர் ஒற்றுமை 
உணர்வைக் கூறுகின்றது . இன்று இக்கருத்து இந்தியாவைப் 
பாரத மாதா என்ற பொதுத் தாயகமாகக் கருதி அழைக்கின்ற 
நிலையை உருவாக்கியுள்ளது . தாகூரின் வந்தே மாதரம் என்ற 
பாடலும் இதே உணர்வை உணர்த்துகின்றது . 


2. அரசியல் ஒற்றுமை 

அரசியலும் இந்த நாடு முழுமைக்கும் ஒற்றுமையை ஏற்படுத்தத் 
தனது பங்கினை வழங்கியுள்ளது . சக்கரவர்த்தி என்ற சொல் 
மிகத் தெளிவாக இந்தியா முழுமையையும் பல்வேறு காலங்களில் 
ஒரே அரசர் ஆண்ட நிலையை உணர்த்துகின்றது . அதிராஜன் , 
ராஜாதி ராஜன் , சாம்ராஜ் , ஏக்ராஜ் , விராட் , சார்வபவ்ம 

தொடர்கள் சமஸ்கிருத இலக்கியங்களில் அடிக்கடி 
வருகின்றன . இவை இந்தியா முழுமையையும் வெற்றி கொண்ட 
தையும் அடக்கி ஆண்டதையும் தெளிவுபடுத்துகின்றன . ராஜ 
சூயம் , வாஜபேயம் , புரை விஷேகம் போன்ற சடங்குகளைத் 
திரும்பத் திரும்பச் செய்தது பண்டைய காலத்திலேயே அரசியலில் 
ஒற்றுமை நிலவி இருந்ததைக் காட்டுகிறது . 


என்ற 

இடைக்காலத்தில் அலாவுதீனும் ஔரங்கசீபும் இந்தியா 
முழுமைக்கும் ஒரே அரசை நிறுவினர் . முகலாயர்கள் இந்தியா 
முழுமைக்கும் ஒரே மத்திய நிர்வாக அமைப்பையும் ஒரே 
சீரான சட்டங்கள் , வழக்கங்கள் , பொது நாணயங்கள் , அலுவலக 
மொழி ( பாரசிகம் ) , பரந்த சாலைகள் இவைகளை உருவாக்கி 
அரசியல் ஒற்றுமையை நிலைநாட்டினர் . தற்காலத்தில் ஆங்கி 
லேயர்கள் , இப்பணியைச் சிறப்புறச் செய்தனர் . சுதந்திரம் 
அடைந்த பின்னர் , சிற்றரசர்களிடமிருந்த மா நிலங்களையும் 
ஒன்றாக்கி இந்தியக் குடியரசு என்ற அமைப்பு 

அமைப்பு முறையை 
ஏற்படுத்தியுள்ளோம் . 


கின் றன . 


3 . சமய ஒற்றுமை 

இந்தியாவிலுள்ள பல்வேறு சமயங்களுக்கிடையே 
உள்நோக்கு உள்ளது . விஷ்ணு , சிவன் என்ற இரு தெய்வங் 
களும் இந்துக்களால் வடக்கேயும் தெற்கேயும் வழிபடப்படு 
கின்றன . இந்தியா முழுமைக்கும் இராமாயணமும் மகாபாரத 
மும் இரு வீர காவியங்களாகக் கருதப்பட்டு , அவை கவிதை 
வடிவில் பக்திப் பெருக்கோடு பாடப்படுகின்றன . பசு , வேதங் 
கள் , கீதை , புராணங்கள் மற்றும் சமய இலக்கியங்கள் ஒரேவிதப் 
புனிதத் தன்மையோடு வடக்கேயும் தெற்கேயும் கருதப்படு 

இந்தியாவிலுள்ள சமயங்களில் பெரும்பாலானவை 
ஒரே கடவுட்கோட்பாடு , ஆன்மாவின் அழியாநிலை , அவதாரக் 
கோட்பாடு , கரும வினைக் கோட்பாடு , வீடுபேறு என்ற கருத்து 
களில் ஒத்திருப்பவைகளாக இருக்கின்றன . சமய சடங்குகளி 
லும் , பழக்க வழக்கங்களிலும் ஒரே சீரான தன்மையைக் காண 
முடிகின்றது . வடக்கே வாழ்வோர் , தெற்கே இராமேஸ்வரம் 
வரை வந்துபோவதையும் , தெற்கே வாழ்வோர் வடக்கே காசி 
வரை சென்று திரும்புவதையும் இன்றும் காண்கின்றோம் . வீடு 
பேறு அடைவதே அனைத்துச் சமயங்களின் மையக் கோட்பாடு . 
இதை அடைவதற்குரிய ஆன்மிக நெறிகளும் அறக் கோட்பாடு 
களும் பெரும்பாலான இந்தியச் சமயங்களுக்கு ஏற்புடையனவாக 
இருக்கின்றன . 


4. பண்பாட்டு ஒற்றுமை 

உலகப் பண்பாட்டுப் பாணிகளிலிருந்து முற்றிலும் வேறுபட்ட 
நாகரிகத்தையும் பண்பாட்டையும் , பல்வேறு இனத்தைச் 
சார்ந்த மக்கள் இந்தியப் பண்பாடென இங்கே உருவாக்கி 
இருப்பதை நாம் காண்கிறோம் . இங்கே பல்வேறு மொழிகள் , 
வழக்கங்கள் , அரசியல் அமைப்பில் ஒற்றுமையின்மை இருந்த 

போதிலும் , 

இந்த நாட்டு இலக்கியத்தின் மீதும் பல்வேறு 
சிந்தனை நெறிகள்மீதும் ஒரே சீரான பண்பாட்டு முத்திரை இடப் 
பட்டுள்ளது . ஒரே சீரான இலக்கியக் கருத்துகளும் , தத்துவ 
நெறிகளும் , மரபுகளும் , வாழ்வை நோக்கும் முறைகளும் இந்நாடு 
முழுவதும் இருப்பதைக் காணமுடிகிறது . இந்த நாடு முழுமைக் 
கும் உள்ள சமுதாயப் பண்பாட்டு வாழ்வின் அடித்தளம் ஒன்றே 
ஒன்று . மற்றும் ஒரே பாணியில் அமைந்தது . இதைச் சமயச் 
சடங்குகளிலும் , சமுதாயச் சடங்குகளிலும் , விழாக்களிலும் ,, 
வாழும் முறைகளிலும் , வடக்கேயும் தெற்கேயும் காணலாம் . 
குடும்பத்தின் தூய தன்மை , சாதி விதிகள் , சமயத்தடைகள் 
எல்லாப் பிரிவினருக்கும் ஒரே சீராக உள்ளன . தீபாவளி , 
தசரா , பொங்கல் , கிருஷ்ண ஜெயந்தி , சரஸ்வதி பூஜை , விநாயகர் 
சதுர்த்தி போன்ற விழாக்கள் பண்பாட்டொற்றுமையை விளக்கு 


கின்றன . 


5. மொழி ஒற்றுமை 

கிறிஸ்து பிறப்பதற்கு முன்பே பிராகிருத மொழி இந்தியாவில் 
இருந்தது . இது மக்களின் பொது மொழியாக இருந்து வந்தது . 
அசோகருடைய சமயக் குழுக்கள் எளிய மக்களுக்குத் தங்கள் 
செய்தியை இம்மொழியில் பரப்பின . பின்னர் பாலி மொழியும் 
சமஸ்கிருத மொழியும் அந்த இடத்தைக் கைப்பற்றிக் கொண்டன . 
சமஸ்கிருதம் மக்களின் இன , சமய , தகுதி வேறுபாடுகளைக் 
கடந்து அனைவராலும் தெய்வீக மொழியென ஏற்றுக்கொள்ளப் 
பட்டது . ஹிந்தி , மராத்தி , குஜராத்தி , வங்காளி மொழிகள் 
தோன்றுவதற்கு மூலமொழியாக 

சமஸ்கிருதம் இருந்தது . 
தக்காணத்தில் அன்றிருந்த தமிழும் தெலுங்கும் சமஸ்கிருதத் 
தின் செல்வாக்கிற்கு உள்பட்டிருந்தன . கடந்த காலத்தில் சமஸ் 
கிருதம் செய்த பணியை , ஆங்கில மொழி இந்தியாவில் செய்யத் 
தலைப்பட்டது . இவ்வாறாக இந்தியாவில் மொழி வழியாக 
ஒற்றுமையைக் காண்கிறோம் . 


6. உடலமைப்பால் ஒற்றுமை 

ஆரியர்கள் , சாக்கியர்கள் , பழைய சித்தியக் குடியினர் , 
ஹூணர்கள் போன்ற பல்வேறு இனத்தவர்கள் இந்தியாவிற்குள் 
நுழைந்தனர் . நாளடைவில் இந்து இனத்தவருடன் , முழுமை 
யாகக் கலந்து தங்கள் 

தங்கள் தனித்தன்மையை இழந்துவிட்டனர் . 
இந்தியாவில் உள்ள முஸ்லீம்கள் , கிறிஸ்தவர்கள் ஆகியோர்களின் 
பெரும்பகுதியினர் இந்து சமுதாயவழி வந்து , பின்பு இஸ்லாமிய , 
கிறஸ்தவ சமயங்களுக்கு மதமாற்றம் செய்யப்பட்டனர் . பல 

வகைப்பட்ட இவ்வினத்தினர் சிலகால இடைவெளிக்குப் 
பின்னர் , ஒரே சீரான உடலமைப்பினைப் பெற்றனர் . இந்நாட்டிலே 
வாழ்ந்து இங்குள்ள உணவுப் பொருள்களை உண்டு ஒரே நீரைப் 
பருகி ஒரே நிலையான தட்பவெப்ப நிலைகளில் அன்றாட 
வாழ்வை நடத்தியதன் விளைவாக வெளிநாட்டினத்தவரும் 
இந்திய வாழ்வு முறையினையும் இந்தியரின் உடலமைப்பினை 
யும் பெற்றனர் . ஏன் , வெளிநாட்டிலிருந்து இந்தியாவிற்குள் 
புகுந்து இந்திய முஸ்லிம்களாக மாறியவர்கள்கூடக் 
போக்கில் இந்த நாட்டு முத்திரையைப் பெற்றுள்ளனர் . அவர்கள் 
ஆசிய , அரேபிய , பாரசிக நாடுகளில் வாழும் தங்கள் உடன் 
பிறந்தாரைவிடப் பெரிதும் மாறுபட்டவர்களாக இருக்கின்றார்கள் . 
ஆகவே , இங்கு வாழும் மக்கள் அனைவருக்கும் இந்தியப் பண்பு 
என்ற ஒன்றும் இந்திய ஆளுமை அமைப்பு என்ற ஒன்றும் படிப் 
படியாக உருவாயின . 


காலப் 


இவ்வாறாக , இந்தியாவில் வேற்றுமையில் ஒற்றுமையைக் 
காணுகின்றோம் . எண்ணத் தொலையாத குருதி , மொழி , ஆடை , 
பழக்கவழக்க , இன வேறுபாடுகளைக் கடந்து ஒற்றுமையைக் 
காண்கின்றோம் . 


3.2 . பண்பாட்டொற்றுமையைப் பேணி 
வளர்க்கத் துணைபுரிந்த காரணிகள் 


கீழ்க்கண்ட காரணிகள் இந்நாட்டில் பண்பாட்டொற்றுமை 
யைப் பேணி வளர்க்கத் துணைபுரிந்தன . 


1. சாதுக்களும் , அருள் தொண்டர்களும் , சமயகுழுவின் 
புனிதப் பயணிகளும் , பண்டைய காலத்தில் பல ரிஷிகளும் , சாதுக் 
களும் தங்களுடைய துறவிமடங்களில் நாட்டின் பல்வேறு இடங் 
களில் வாழ்ந்து வந்தனர் . இம்மடங்கள் உயர்கல்வி மையங்களா 
கவும் , எளிய மக்களிடம் பண்பாட்டைப் பரப்பும் கருவூலங்களாக 
வும் திகழ்ந்தன . பின்னர் , புனித நகரங்களும் பொருள்வளம் 
சார்ந்த சிறு நகரங்களும் இப்பணிகளைச் செய்ய முயன்றன . 
அவற்றுள் காசி , தட்சசீலம் , மதுரா , காஞ்சி , நாலந்தா , மதுரை , 
பூரி , சிருங்கேரி , அவந்திகா போன்றவை குறிப்பிடத்தக்கவை . 
மக்கள் இவற்றிற்கு ஆழ்ந்த மதிப்பு அளித்ததுடன் அவ்விடங் 

காண வேண்டுமென்ற வேட்கையுடையவராயும் இருந் 
தனர் . அந்த இடங்களுக்குப் புனிதப்பயணம் செய்தோரும் அங்கு 

வாழ்ந்த மாணவரும் சில ஆண்டுகள் கழித்துத் திரும்பிய பின்னர் , 
இந்தியப் பண்பாட்டையும் அதில் பொதிந்துள்ள அடிப்படை 
ஒற்றுமையையும் பரப்பப் பெருமுயற்சி எடுத்துக்கொண்டார்கள் . 
மேலும் சமஸ்கிருத அறிஞர்களும் , சாதுக்களும் , சமய குழுவினரும் 
நாடு முழுவதும் பயணம் செய்து இப்பணியினைச் செய்து 
வந்தனர் . 


2. பேரரசர்களும் போர் வீரர்களும் : சந்திரகுப்தன் , 
சமுத்திர குப்தன் , அலாவுதீன் , அக்பர் , ஒளரங்கசீப் போன்ற 
பேராசை பிடித்த பேரரசர்கள் இந்தியாவில் பெரும் பகுதியை 
வெற்றி கொண்டு மாநிலங்களை ஒற்றுமைப்படுத்தி ஒரு குடையின் 
கீழ் ஆள முற்பட்டனர் . இராணுவ வீரதீரச் செயல்களில் நாட்ட 
முள்ள போர் வீரர்கள் , குறிப்பாக இராஜபுத்திர இனத்தைச் சேர்ந் 
தவர்கள் . அவர்கள் மிகவும் பின் தங்கிய ஒதுங்கிக் கிடந்த 
மாநிலங்களுக்குள் ஊடுருவித் தங்களுடைய எதிர்கால வாழ்வை 
அமைத்துக் கொண்டனர் ; இதன் விளைவாக இந்தியப் 
பண்பாட்டையும் ஒற்றுமையையும் பரப்புவதற்குரிய ஆற்றல் 
நிறைந்த பொறியாக இயங்கினர் . 


3. ஒரே சீரான நிர்வாகம் : குப்தர்கள் , முகலாயர்கள் , பிரிட் 
டானியர்கள் ஆட்சிக் காலத்தில் 

எல்லா 

மா நிலங்களையும் 
ஒன்றாக இணைத்து ஒரே சீரான ஆட்சி அமைப்பு இயங்கி 
வந்தது . 


4. மொழியும் சமயமும் : 

மயமும் : பண்டைய காலத்தில் சமஸ்கிரு 
தமும் , பிராகிருதமும் , தற்காலத்தில் ஆங்கிலமும் , இந்தியும் 
பண்பாட்டொற்றுமையை ஊக்குவிக்கத் தங்கள் பணியைச் 
செய்தன . 

இதேபோன்று பல்வேறு இனங்கட்கும் சமயப் பிரிவு 
கட்கும் ஊற்றுப் பெருக்காயமைந்த இந்து சமயம் , ஆன்மிக 
வாழ்விலும் அகச் சிந்தனையிலும் ஒற்றுமையைப் பேணி 
வளர்த்தது . 


5. தற்காலப் போக்குவரத்தும் செய்தித் தொடர்பும் : 
- இருப்புப் பாதைகள் , தொலைபேசி , தந்தி , வானொலி , வான 
ஊர்தி , பேருந்துகள் , சாலைகள் போன்ற இன்னபிற பயண 
நேரத்தையும் தூரத்தையும் பெருமளவிற்குக் 

குறைத்துச் 
செய்தித் தொடர்பை எளிதாக்கி அதன் விளைவாக ஒற்றுமை 
உணர்வைப் பலப்படுத்தின . 

6. பொது வரலாறும் நாட்டுப் பற்றும் : பொது வரலாற்று 
மரபுகளும் , அதன் பின்னர் தோன்றிய நாடு தழுவிய நாட்டுப் 
பற்றும் மக்களைச் சிறப்பாக ஒன்றாக இணைத்தன . 


இவ்வாறாக இந்தியப் பண்பாடும் அடிப்படை ஒற்றுமை 
புணர்வும் மக்களின் உள்ளத்தில் விதைக்கப்பட்டன . சமய , 
தத்துவ , பழக்க வழக்க , மரபு இலக்கியக் கருத்துக்கள் , பண் 
பாட்டு வாழ்க்கை , இவற்றை அடிப்படை ஒற்றுமையாகக் 
கொண்டு இந்த நாட்டின் ஒற்றுமை உணர்வு தொடக்ககாலம் 
முதல் இன்றுவரை தொடர்ந்து பேணிக்காத்து வளர்க்கப்பட்டு 
வந்துள்ளது . 


இயல் 4 


4.1 . முந்திய வேதகால அல்லது இருக்கு 

வேதகாலப் பண்பாடு 


ஆரியர்கள் 

ஆரியர்கள் யார் என்று திட்டவட்டமாகச் சொல்லமுடியாது . 
ஆகவே பல வரலாற்று ஆசிரியர்கள் இந்தச் சிக்கலுக்குள் 
புகவில்லை . அநேக வரலாற்று ஆசிரியர்கள் , ஆரியர்கள் வெளி 
நாட்டவர்களென்றும் அவர்கள் வடமேற்குப் பகுதி வழியாக இந்தி 
யாவிற்குள் நுழைந்தனர் என்றும் கூறுகிறார்கள் . 

திராவிடர்கள் நீண்டகாலமாக வட இந்தியாவை ஆண்டு 
வந்தார்கள் என்று அநேக வரலாற்று ஆசிரியர்கள் கருதுகின் 
றனர் . இங்கே 

இங்கே வந்த ஆரியர்கள் திராவிடர்களைத் தோற் 
கடித்துத் தென்னிந்தியப் பகுதிக்குத் தள்ளிவிட்டனர் என்று 
கூறுகிறார்கள் . இந்தப் புதிய இனத்தவர்கள் தங்களை ஆரியர்கள் 
என்றும் , தங்கள் எதிரிகளை தஸுயூக்கள் என்றும் அழைத்தனர் . 


ஆரியர்களின் தொடக்க காலக் குடியிருப்பு 

இவர்கள் தொடக்க காலத்தில் வாழ்ந்த இடத்தைப்பற்றிப் 
பெரிய சர்ச்சை எழுந்துள்ளது . இது தொடர்பாகப் பல்வேறு 
கொள்கைகள் வரலாற்று ஆசிரியர்களால் கொடுக்கப்படுகின்றன . 

பேராசிரியர் மாக்ஸ்முல்லர் இவர்கள் மத்திய ஆசியாவில் 
இருந்தனர் என்றும் , லோகமான்ய திலகர் ஆர்க்டிக் பகுதியில் 
இருந்தனர் என்றும் , சர் . ஏ . சி . தாஸ் சப்த சிந்துவில் இருந் 
தனர் என்றும் , சுவாமி தயானந்தர் 

தயானந்தர் திபெத்தில் இருந்தன 
ரென்றும் , பேராசிரியர் மாக்டோனால்டு டான்யூப் நதிச் 
சமவெளியில் இருந்தனரென்றும் கூறுகிறார்கள் . 


இந்தியாவில் இவர்கள் வாழ்ந்த இடம் 

இருக்கு வேதகால ஆரியர்கள் காபூல் பள்ளத்தாக்கிலும் , 
பஞ்சாபிலும் , சட்லஜ் , யமுனை நதிகளுக்கு இடையேயுள்ள 

கிழக்குப் பகுதியிலும் வாழ்ந்ததாகக் கூறப்படுகிறது . சிந்துவின் 
ஐந்து நதிகளைப்பற்றிய விளக்கம் பஞ்சாபைச் சுட்டிக் காட்டு 
கின்றது . 

நர்மதை நதியைப்பற்றியோ விந்திய மலைகளைப் 
பற்றியோ, நெல் , புலி , மற்றும் வங்காளத்தில் உற்பத்தியாகும் 
பொருள்களைப் பற்றியோ இருக்கு வேதத்தில் சொல்லப்பட 
வில்லை . ஆகவே ஆரியர்கள் இக்காலத்தில் கங்கைச் சமவெளி 
யிலும் விந்திய மலைப்பகுதிகளிலும் வாழ்ந்ததாகக் கொள்ள 
முடியாது . 

வேதங்கள் 

சமஸ்கிருதத்தில் வேதம் என்பது அறிவு எனப் பொருள் 
படும் . வேதங்கள் இந்திய ஆரியரைச் சார்ந்த பழமையான 
இலக்கியம் . மேலும் இந்திய ஐரோப்பிய மொழிகள் அனைத் 
திற்கும் பழமையான இலக்கிய நூல்கள் . வேதங்கள் நான்கு ஆகும் . 
அவை முறையே ! 1. இருக்கு 2. சாமம் 3. யஜுர் 4. அதர்வம் 
எனப்படும் . இவை ஒரு குறிப்பிட்ட காலத்தில் எழுதப்படவில்லை. 
இவை பல்வேறு ரிஷிகளால் பல்வேறு காலங்களில் 
பட்டவை . சில அறிஞர்கள் இவை கி . மு . 1000 - த்தில் தொகுக்கப் 
பட்டவையென்றும் , வேறு சிலர் கி.மு. 2500 - க்கும் 3000 - த்திற்கும் 
இடைப்பட்ட காலத்தில் தொகுக்கப்பட்டவை என்றும் கூறுகிறார் 
கள் . முதலில் தோன்றியது இருக்கு வேதமெனவும் , கடைசியில் 
தோன்றியது யஜுர் வேதமெனவும் கூறுகிறார்கள் . 

வேதங்களைச் சுருதி அல்லது வெளிப்பாடு என்று கூறுவர் . 
வேதங்களோடு இணைந்துள்ள துணை நூல்கள் வேத அங்கங்கள் 
என்றும் , அவை ஸ்மிருதி என்றும் அழைக்கப்படுகின்றன . 


எழுதப் 


அரசியல் அமைப்பு 

இருக்கு வேதகாலத்தில் ஆரியர்கள் , குலமரபு குழுக்களாக 
வாழ்ந்தனர் . அவர்களை 

ஜனங்கள் 

என்றழைத்தனர் . 
ஒவ்வொரு ஜனத்திற்கும் ஓர் 

அரசன் உண்டு . அவனைப் 
பொதுவாக இராஜன் என்றழைத்தனர் . அரசுரிமை பெரும்பாலும் 
பாரம்பரிய வழியாக வந்துகொண்டிருந்தது . தேவை ஏற்படும் 
பொழுது மக்கள் ஒரு சிறந்த அரசனை , அரசு அல்லது பிரபுக்கள் 
குடும்பத்திலிருந்து பொறுக்கியெடுத்தனர் . 

ஆட்சி 
அமைப்பு மக்களால் உருவாக்கப்பட்ட ஒன்று . அது சில கட்டுப் 
பாடுகளுக்கு உட்பட்டிருந்தது . 

குடும்பம் அல்லது குலம் என்பது ஓர் அரசின் சிறு தொகுதி . 
அதன் தலைவன் குலவன் என்றழைக்கப்பட்டான் . பல குடும் 


அரசின் 

பங்கள் சேர்ந்தது ஒரு கிராமம் . அதன் தலைவன் கிராமணி 
என அழைக்கப்பட்டான் . பல கிராமங்கள் சேர்ந்தது ஒரு விஷ 
என்றும் பல விஷக்கள் சேர்ந்தது ஒரு ஜனம் என்றும் அழைக்கப் 
பட்டன . ஜனத்தின் தலைவன் பாதுகாவலன் என அழைக்கப் 
பட்டான் . இருக்கு வேத காலத்தில் ஐந்து முக்கிய ஜனங்கள் 
‘பஞ்சஜனம் என அழைக்கப்பட்டனர் , 


அரசர்கள் சரியாக இயங்காவிடின் அவர்களை ஒதுக்கித் 
தள்ளிவிட்டு வேறு சிலரைப் பொறுக்கியெடுக்கும் வாய்ப்பு 
மக்களுக்கிருந்தமையால் அரசனுடைய சக்திகள் வீணடிக்கப் 
பட்டால் அவைகளைத் தடைப்படுத்தும் ஆற்றல் மக்கட்கு 
இருந்தது . 


புரோகிதன் அரசவையில் முக்கிய இடத்தைப் பெற்றுப் 
பெரும் சக்தி படைத்தவனாகவும் , அரசனுக்கு முக்கிய ஆலோசக 
னாகவும் , ஆன்மிகக் குருவாகவும் விளங்கினான் . அமைச்சர்கள் 
நியமிக்கப்பட்டனர் . அவர்கள் அரசனுக்குப் பல்வேறு துறை 
களில் அறிவுரை கூறிவந்தனர் . 


அரசன் முழு அதிகாரத்தைப் பெற்றிருக்கவில்லை . அதிகா 
ரங்கள் சபா , சமிதி என்பவைகளிடம் படிந்திருந்தன , 


சபா அல்லது ஆட்சிமுறைப் பேரவை ! சபாவின் கூட்டங்கள் 
சட்டமன்ற அறையில் கூட்டப்பட்டன . 

அரசியல் , 
அரசியலல்லாத செயல்களை நடைமுறைப்படுத்தி வந்தன . 
அவை முதியோர்கள் அல்லது பிரபுக்களின் அவையாக 
விளங்கின . 


சமிதி சட்டமன்றம் : பொதுவாக , 

மக்களின் பெரிய 
மன்றத்தினை சமிதி என்றழைத்தனர் . அதில் கலந்து 
கொள்வது அரசனின் கடமை . அரசனைப் பொறுக்கியெடுப்பது 
அதன் முக்கியப் பணிகளில் ஒன்று எனப் பேராசிரியர் ஜெய்ஸ்வால் 
கூறுகிறார் . 


சமயத் தடைகள் : அரசன் , சமய முறைப்படி நடக்கக் கட்டுப் 
பட்டிருந்தான் . இந்நிலை அவனது ஆட்சியுரிமையைக் கட்டுப் 
படுத்தியது . இவ்வாறாக அரசன் சிறப்பான இடத்தைப் 
பெற்றிருந்தான் . இருப்பினும் அவன் அனைத்துரிமைகளையும் 
பெற்றவனாக இல்லை . இதன் விளைவாக அவன் மக்களின் 
நலனுக்கும் முன்னேற்றத்திற்கும் உழைக்கும் நிலைக்குக் 
கட்டாயப்படுத்தப்பட்டான் . 

நீதி : நீதி வழங்குவதைப் பொறுத்தமட்டில் அரசனே 
உயர்ந்தோனாகக் கருதப்பட்டான் . புலனாய்வுத் துறை சிறப்பாகச் 
செயல்பட்டமையால் , குற்றங்கள் 

குற்றங்கள் சிலவே இருந்தன . மரண 
தண்டனை கடுங்குற்றங்கட்கு விதிக்கப்பட்டது . சிறு குற்றங் 
கட்குச் சிறைத் தண்டனையும் , தண்டவரியும் ( அபராதம் ) 
விதிக்கப்பட்டன . 


சமூக வாழ்க்கை 

இருக்கு வேதகாலச் சமூக வாழ்வின் அடித்தளமே குடும்பம் . 
குடும்பத்தின் மூத்தோனே தலைவனாக விளங்கினான் . அவனை 
‘ கிருஹ்யபதி என்றழைத்தனர் . அவனுக்குக் குடும்பத்திலுள்ள 
அனைவரின் மேலும் முழுக் கட்டுப்பாடு உண்டு . தவறு செய்யும் 
பொழுது தண்டிக்கவும் உரிமையுண்டு . இருப்பினும் குடும்பத்தி 
லுள்ளோர் உறவு முறை இனிமையாக இருந்தது . எல்லாச் சமய 
சடங்குகளையும் குடும்பத் தலைவனே செய்ய வேண்டியது கடமை 
யாக அமைந்தது . மனைவிக்குச் சிறப்பான இடமுண்டு . அவளில் 
லாமல் எந்தச் சமய சடங்கும் செய்ய முடியாது . எல்லோரும் 
ஒற்றுமையுடனும் அன்புடனும் வாழ்ந்துவந்தனர் . விருந்தோம்பும் 
பண்பு அவர்களிடம் இருந்தது . குடும்ப வாழ்வில் எளிமையும் 
மகிழ்ச்சியும் நிறைந்திருந்தன . பொதுவாக ஒரு துணைமணம் 
நிலவி வந்தது . ஆனால் அரச குடும்பத்தைச் சார்ந்தோர் ஒரு 
மனைவிக்கு மேல் மணமுடித்துக் கொண்டனர் . 

பர்தா முறை இல்லை . மகளிர்க்கு உயர் கல்வி அளிக்கப் 
பட்டது . திருமணம் தூய்மையானதாகவும் பிரிக்க முடியாத 
ஒன்றெனவும் கருதப்பட்டது . குழந்தையில்லா விதவைகள் மறு 
மணம் செய்து கொள்ள அனுமதிக்கப்பட்டனர் . குழந்தைப் பருவ 
மணம் இருந்ததாகத் தெரியவில்லை . மகளிர் சமுதாயத்தில் 
சிறப்பான இடத்தைப் பெற்றிருந்தனர் . திருமண வயதை 
அடைந்த பின்னரே இருபாலாருக்கும் திருமணம் நடந்தது . சதி 
அல்லது உடன்கட்டை ஏறும் மரபு அன்றில்லை , திருமணம் 
செய்துகொள்வது இன்றியமையாததாகக் கருதப்பட்டது . மகளின் 
மணத்தை அவளது இசைவினைப் பெற்றுத் தந்தை முடித்து 
வைத்தார் . அக் கால மகளிர் அறிவும் பண்பாடுமுடையோராக 
விளங்கினர் . 


கல்வி : மாணவர்களின் உடல் , உயிர் இவற்றின் வளர்ச்சிக் 
காக ஆசிரமங்களில் கல்வி புகட்டப்பட்டது . கல்வி வாய்மொழி 
யாக அமைந்தது . கல்வியின் குறிக்கோள் பேரறிவு அல்லது வீடு 
பேற்றை அடைவதாக இருந்தது . 

உணவும் உடையும் : ஆரியர்களின் நிலையான உணவு பால் , 
கோதுமை , பார்லி , பழங்கள் , காய்கறிகள் ஆகும் . அவர்கள் 
எருது , ஆடு , செம்மறியாடு இவைகளின் இறைச்சியையும் 
உண்டனர் . சோம , 

சூர என்ற சாறுகளையும் அருந்தினர் . 
யக்ஞங்களில் சோமச் சாற்றைப் பயன்படுத்தினர் . இவ்விரு சுவை 
நீரும் போதை தருபவை . 

ஆரியர்கள் உடையினை வஸ அல்லது வாசனா அல்லது 
வஸ்திரம் என அழைத்தனர் . அதில் மூன்று பகுதிகள் இருந்தன . 
கீழாடையை ‘ நிவி என்றும் மேலாடையை ஆதிவாஸு என்றும் 
குறிப்பிட்டனர் . பொதுவாகத் தலைப்பாகை அணிந்தனர் . சில 
சமயங்களில் அழகிய பூ வேலைப்பாடும் தங்க வேலைப்பாடும் 
அமைந்த ஆடைகளை அணிந்தனர் . இரு பாலாரும் அணிகலன் 
களில் நாட்டமுடையோராயிருந்தனர் . எண்ணெயிட்டுத் தலை 
வாரிக்கொள்ளல் இயல்பாக இருந்துவந்தது . 


விளையாட்டும் பொழுதுபோக்கும் : அக்கால ஆரியர்கட்கு 
மகிழ்வுடனிருக்க ஓய்வு கிட்டியது . அவர்கள் களியாட்டங்களில் 
வேட்கையுடையோராய் இருந்தனர் . அவர்களுக்குக் குதிரைச் 
சவாரி , நடனம் , இசை , இரத ஓட்டம் , சூதாட்டம் இவற்றில் 
நாட்டமிருந்தது . 


t 


சாதிமுறை : பெரும்பாலான அறிஞர்கள் இருக்கு வேத 
காலத்தில் சாதிமுறை நிலவவில்லையென்க் கூறுகின்றனர் . 
இதையே டாக்டர் வி . எ . ஸ்மித்தும் ஏற்றுக் கொள்ளுகிறார் . 
ஆனால் இருக்கு வேதத்திலுள்ள புருஷ ஸூக்தம் நான்கு சாதி 
களைக் குறிப்பிடுகின்றது . இதைக் குறிப்பிடும் மந்திரம் , பிரம் 
மாவின் 

தலையினின்று பிராமணர்களும் , தோள்களினின்று 
க்ஷத்திரியர்களும் , தொடைகளினின்று வைசியர்களும் , பாதங் 
களினின்று சூத்திரர்களும் தோன்றினர் எனக் கூறுகிறது . 
ஆனால் இம்மந்திரம் சாதி பாரம்பரியமாக வருவதில்லை ; 
தொழிற்பிரிவின் அடிப்படையில் அமைந்ததெனச் சொல்லுகிறது . 
பெரும்பாலும் கலப்பு மணத்திற்கோ , தொழிலை மாற்றிக் கொள் 
வதற்கோ . தடையில்லை . இத் தொடர்பில் நான் கவிஞன் , என் 
தந்தை மருத்துவர் , என் தாய் தானியம் அரைப்பவள் என்ற 
கூற்றினை இங்குக் குறிப்பிடுவது சிறப்புடையது . 


. 


பொருளாதார நிலை 

வேளாண்மை : ஆரியர்களில் பெரும் பகுதியினர் கிராமங் 
களிலேயே வாழ்ந்தனர் . அவர்களின் முக்கியத் தொழில் 

வேளாண்மை . பயிரிடுவதற்குரிய நிலங்களை உர்வரம் அல்லது 
க்ஷேத்திரம் என அழைத்தனர் . பார்லி , கோதுமை , நெல் , 
பருத்தி , எண்ணெய் வித்துகள் போன்றவற்றைப் பயிரிட்டனர் . 
நீர்ப்பாசனத்திற்குரிய நீர் கிணறுகள் , கால்வாய்கள் , ஏரிகள் 
இவற்றினின்று பெறப்பெற்றது . ஆனால் மக்கள் பெரும்பாலும் 
மழையையே நம்பியிருந்தனர் . இரு எருதுகளை நுகத்தடியில் 
இணைத்து நிலத்தை உழுது பயிரிட்டனர் .. 


விலங்குகளை வீட்டிற்குரியனவாக்குதல்: பசுவைப் புனிதமான 
தாக ஆரியர்கள் கருதினர் . விலங்குகளை வீட்டிற்குரியனவாகப் 
பயிற்றுவது அவர்களது மற்றொரு முக்கியத் தொழில் . மிக்க 
மதிப்புடன் கருதப்பட்ட ஆவினத்தை நிறையப் பெற்றிருப்பதைப் 
பொறுத்து , அவர்களின் செல்வமும் செழிப்பும் கணக்கிடப்பட்டன . 
எருதுகள் , குதிரைகள் , ஆடுகள் , செம்மறியாடுகள் , கழுதைகள் , 
நாய்கள் முதலியன வீட்டு விலங்குகள் ஆகும் . 


தொழிலும் வாணிபமும் : வேளாண்மையைத் தவிர , ஆரியர் 
கள் பிற தொழில்களிலும் வாணிபத்திலும் ஈடுபட்டிருந்தனர் . 
பண்டமாற்று முறை இருந்தது . இது பசுவினை அளவுகோலாக 
வைத்துச் செயல்பட்டது . பொதுவாகப் பொருள்களின் மதிப்பு . 
பசுவை வைத்தே அளவிடப்பட்டது . சில அறிஞர்கள் கூற்றுப்படி 
அந்நாளில் நிஷ்கா என்ற நாணயம் புழக்கத்தில் இருந்தது . 
பெரும்பாலும் வாணியம் நிலத்தின் வழியே நடந்தது . ஆனால் 
அவர்கள் கடல் வாணிபம் அறியாமலில்லை , அவர்கள் கப்பல் 
களையும் படகுகளையும் போக்குவரத்திற்குப் பயன்படுத்தினர் . 
அக்காலத்தில் பொற்கொல்லர் , தச்சர் , கருமார் , நெசவாளர் 
ஆகியோர் இருந்தனர் . 


- 


சமயம் 


அவர்களது சமயம் எளிமையானது . இயற்கை வழிபாட்டை 
யொட்டியே சமயம் அமைந்திருந்தது . வானம் , சூரியன் , 
இந்திரன் , வாயு , வருணன் , பிருதிவி போன்ற எண்ணற்ற 
தெய்வங்களை வழிபட்டனர் . அக்கால ஆரியர்கள் தெய் 
வங்களை 1 , விண்ணுலகத் தெய்வங்கள் , 2. வளிமண்டலத் தெய் 
வங்கள் , 3. நிலவுலகத் தெய்வங்கள் என மூவகையாகப் பிரித்தனர் . 
பல்வேறு தெய்வங்களும் பரம்பொருளின் பல்வேறு பண்புகளை 
எடுத்துக்காட்டுபவைகளாகக் கருதப்பட்டன . இருக்கு வேத 
காலத்திய சமயத்தின் அடிப்படைக் கொள்கை ஒரு கடவுட் 
கோட்பாடே என டாக்டர் ஆர் . கே . முகர்ஜி குறிப்பிடுகிறார் . 

ஆரியர்கள் தெய்வங்களை மகிழ்விக்க வேள்விகள் செய்தனர் . 
எளிய மக்கள் 

மக்கள் பால் , நெய் , தானியங்கள் போன்றவற்றை 
வேள்விக்குப் பயன்படுத்தினர் . அரசர்கள் அஸ்வமேதம் 
போன்ற பெரிய வேள்விகளைச் செய்தனர் . மனிதப்போக்கினைத் 
தெய்வங்களில் கண்டு , அவற்றை மனித வடிவில் வணங்கினர் . 
ஆனால் 

அவைகட்காக ஆலயங்களைக் கட்டியதாகவோ , 
படிமங்களை அமைத்ததாகவோ தெரியவில்லை . 

அவர்கள் 
உருவ வழிபட்டை வெறுத்ததாக அறிகிறோம் . அவர்கள் வாழ்வில் 
நம்பிக்கை உடையோராய் இருந்தமையால் , துன் பியல் பகுதிகள் 
அவர்களின் 

சமயத்தில் வற்புறுத்தப்படவில்லை . திறந்த 
வெளியில் குடும்பத்தினர் அனைவரும் கலந்து துதிப்பாடல்கள் 
பாடினர் . 


4.2 . பிந்திய வேதகாலப் பண்பாடு 
தொடக்கம் 

எக்காலத்தில் சாம , யஜுர் , அதர்வ வேதங்களும் , பிராஹ் 
மணங்களும் , ஆரண்யகங்களும் , உபநிடதங்களும் உருவாக்கப் 
பட்டனவோ , அக்காலத்தையே பிந்திய காலமெனக் கூறுகிறோம் . 
இக்காலத்தில் வடநாட்டிலும் , இந்தியாவின் நடுப்பகுதியிலும் 
மற்றும் தென்னிந்தியாவின் சில பகுதிகளிலும் ஆரியர்களின் 
அரசாதிக்கம் பரவியிருந்தது . 


பிந்திய வேதகால இலக்கியம் 

இக்காலமே இலக்கியத்தின் பொற்காலமெனக் கருதப் 
படுகின்றது . இருக்கு , யஜுர் , சாம , அதர்வ என்னும் நான்கு 
வேதங்களில் நான்கு பகுதிகள் அடங்கியுள்ளன . அவை 
முறையே சம்ஹிதைகள் , பிராஹ்மணங்கள் , ஆரண்யகங்கள் , 
உபநிடதங்கள் எனப் பிரிக்கப்பட்டன . 


சம்ஹிதைகள் : யஜுர் , சாம , அதர்வ வேத சம்ஹிதைகள் 
இக்காலத்தைச் சேர்ந்தவை . இவைகள் அறிவுக் கருவூலமாக 
விளங்கின . இவற்றின் துணைகொண்டு இக்கால மக்களின் 
பொருளாதார , அரசியல் , சமூக , சமய வாழ்க்கை முறைகளை 
அறிந்து கொள்ள முடிகின்றது . சம்ஹிதைகள் என்பன துதிப் 
பாடல்கள் , வழிபாட்டு முறைகள் , வேள்விச் சூத்திரங்கள் அடங்கி 
யுள்ள தொகுப்புகளாகும் . அவைகள் 

அவைகள் வேள்விகள் செய்யும் 
பொழுது பயன்படுத்தப்பட்டன . ஆனால் அதர்வ வேத 
சம்ஹிதை மட்டும் பில்லி , சூன்யம் , பிசாசு , மந்திரக் காட்சி 
இவைபற்றிக் கூறுகின்றது . 

பிராஹ்மணங்கள் : இவைகள் வேதங்களிலுள்ள துதிப்பாடல் 
களுக்குரிய உரைநடை நூல்கள் . இவைகளில் சமயச் சடங்குகள் , 
வேள்விகள் பற்றிய விளக்கங்களும் அவைகளைச் 

அவைகளைச் செய்யும் 
முறைகளும் கொடுக்கப்பட்டுள்ளன . 


பின்னர் , 


எனக் 


ஆரண்யகங்கள் : இவை பிராஹ்மணங்கட்குப் பின்வருபவை . 
இவைகளை அமைதியாகக் காட்டிலே சென்று கற்றுத் தெரிந்து 
கொள்ள வேண்டியிருப்பதால் ஆரண்யகங்கள் 

என்றனர் . 
வேள்விகளைச் செய்ய இபலாத வயது 

முதிர்ந்தோரும் , 
துறவிகளும் ஓய்வுபெற்றுக் காடுகளுக்குச் சென்ற 
கற்பதற்காக உருவாக்கப்பட்டவை . இங்கு யக்ஞம் அதாவது , 

, 
வேள்வியைவிட தியானம் மிக வலியுறுத்தப்படுகின்றது . இவை 
அநுபூதிநெறி , தத்துவக் கருத்துகள் 

அடங்கிய 

பேழை . 
இவை ஆரியர்கள் ஆன்மிகத் துறையில் அடைந்துள்ள முன் 
னேற்றத்தை எடுத்துக்காட்டுகின்றன . 

உபநிடதங்கள் : சில பொறுக்கியெடுக்கப்பட்ட அறிவாற்றல் 
மிக்க மாணவர்களை அருகில் அமரவைத்து மறைவாகக் 
சற்பிக்கப்படவேண்டிய கருத்துகளை உபநிடதங்கள் 
கூறுகிறோம் . ஆரியர்களின் சமய , 

சமய , ஆன்மச் சிந்தனைகளின் 
தொகுப்பு . வேதங்களின் சாரம் உபநிடதங்கள் . இறைவன் 
ஆன்மா , கர்மவினைக் கோட்பாடு , வீடுபேறு போன்ற கோட் 
பாடுகளைப்பற்றி இவை ஆராய்கின்றன . வரலாற்று அடிப் 
படையிலும் இவை சிறப்பு வாய்ந்தவை . ஏனெனில் , அக்காலச் 
சமுதாய , சமய , ஆன்மிக வாழ் வினைத் தெளிவாகப் படம் 
பிடித்துக் காட்டு கின்றன . உலகக் கட்டுகளினின்று விடுபட்டு 
வீடுபேறு அடைய உயர்ந்த ஞானம் தேவை என்பதை 
எடுத்தியம்புகின்றன . ஒன்று பரம்பொருள் ; அஃது ஒன்றே 
உண்மையெனப் பகருகின்றன . 

வேத அங்கங்கள் : இவை ஆறு . முறையே : ( 1 ) சிக்ஷை 
அல்லது ஒலியியல் ( 2 ) கல்பம் அல்லது சடங்கியல் ( சமய 
ஒழுக்கம் ) ( 3 ) வியாகரணம் அல்லது இலக்கணம் ( 4 ) நிருக்தம் 
அல்லது சொல்லாக்க விளக்கம் ( 5 ) ஜோதிஷம் அல்லது 
வான நூல் ( 6 ) சந்தம் ( சந்தஸ் ) அல்லது 
( சீர் 

என்பன . 
வேதங்களோடு இணைந்துள்ள 

துணை நூல்கள் 

வேத 
அங்கங்கள் 

என்றும் ஸ்மிருதிகள் என்றும் அழைக்கப் 
படுகின்றன . 

ஸ்மிருதிகள் : இவை உயர்ந்த உள்ளங்களின் சிந்தனைத் 
தொகுப்புகள் . சூத்திரங்கள் , தருமசாத்திரங்கள் , இதிகாசங்கள் , 
புராணங்கள் என்பவை ஸ்மிருதிகளாகும் . 

சுருதிகள் : நினைவாற்றல் வழியாக வரும் அறிவுக் கருவூலம் 
சூத்திரங்கள் . சூத்திரம் என்பதற்கு நூல் என்று பொருள் . 
சிறு சொற்றொடர்களால் நூலைப்போல் செல்லும் இலக்கியத்தைச் 
சுருதி என்ற சொல் சுட்டிக்காட்டும் . இவை வேதங்களின் 

பகுதியல்ல . ஆனால் அவற்றோடு நெருங்கிய 
வுடையவை . இவற்றுள் அடக்கம் பாணினியின் இலக்கணம் , 
ஸிரௌத்த சூத்திரங்கள் , கிருஹ்ய சூத்திரங்கள் , தரும் 
சூத்திரங்கள் , சில்ப சூத்திரங்கள் போன்றவையாகும் . 


ஒரு 


உற 


தரும சாத்திரங்கள் : இவை சட்டம் , 

சமுதாய நடை 
முறைகளைப்பற்றிக் கூறுகின்றன . சாதிக் கடமைகளையும் , 
பல்வேறு நிறுவனங்களையும் விளக்குகின்றன . அவை குற்றங் 
கட்குரிய தண்டனை , மகவேற்பு , மரபுரிமையாகச் சொத்தைப் 
பெறும் சட்டம் இவைபற்றியும் கூறுகின்றன . 


அரசியல் நிலை 

முடியாட்சியே வேதகால இறுதியில் நிலையான ஆட்சி 
முறையாக அமைந்தது . அரசுரிமை பரம்பரையான 

ஒன்றா 
யிற்று . முடியரசே பெரும்பாலும் இருந்துவந்தபோதிலும் , சில 
இடங்களில் குடியரசுகளையும் காணமுடிந்தது . அரசர்களைத் 
தேர்ந்தெடுக்கும் முறையும் இருந்ததாகச் சில அறிஞர்கள் 
கூறுகிறார்கள் . அரசர்களின் அதிகாரம் அதிகரித்தபோதிலும் , 
அவர்கள் முழு ஆற்றல் பெற்றவர்களாகத் திகழமுடியவில்லை . 
அவர்களுக்குச் சில தடைகள் இருந்தன . 


ஆரியர்கள் நாட்டின் நடுப்பகுதியில் குடியேற்றம் ( கி.மு. 
800 ) . 

ஐந்து ஆற்று நிலப்பகுதியை விட்டுச் சில ஆரியர்கள் 
வங்காளம் வரையுள்ள சமவெளிப் பகுதியில் குடியேறினர் . 
குருக்ஷேத்திரம் அவர்களின் செயல்படு நகர மையமாக விளங் 
கிற்று . இந்த நடுப்பகுதி பஞ்சாபைக் காட்டிலும் முக்கியம் 
வாய்ந்ததாக மாறியது . இதை ஆரியவர்த்தம் அல்லது புனித 
பூமி என்றழைத்தனர் . 


பேரரசு ஆட்சிமுறை : இக்காலத்தில் பேரரசுகள் , சிற்றரசு 
களின் செயற்பாடுகளைக் குறைத்துவிட்டன . ஏக்ராட் , சாம்ராட் , 
சக்கரவர்த்தி , விராட் , ஆதிராஜன் , இராஜாதி ராஜன் , 

சார்வ 
பௌமன் , என்ற சொற்கள் பேரரசு ஆட்சிமுறை இக்காலத்தில் 
நிலவியதைச் சுட்டிக்காட்டுகின்றன . வாஜபேயம் , இராஜசூயம் ,, 
அஸ்வ மேதம் போன்ற சமய - அரசியல் வேள்விகள் இவ்வாட்சி 
முறையை உறுதிப்படுத்துகின்றன . 

சபாவும் சமிதியும் : சபாவும் சமிதியும் பிரஜாபதியின் 
இரு புதல்விகள் என அதர்வவேதம் விளக்குகிறது . இருக்கு வேத 
காலத்துடன் இவைகளின் இயல்பினை ஒப்பிடும்பொழுது 
இவற்றின் சிறப்புக் குறைந்து வந்தது . சபாவின் கூட்டங்கள் 
அரசியல் விவாதங்களைக் காட்டிலும் நீதித் துறைப் பணிகளை 
நடத்திவந்தன . உபநிடத காலத்தில் தான் சமிதிபற்றிய 
குறிப்புகள் வருகின்றன . சமிதியில் நடைபெற்ற விவாதங்கட்கு 
அரசன் தலைமை தாங்கியதாகக் குறிப்புகள் உள . 


அமைச் 


அமைச்சர்களும் அலுவலர்களும் : இக்காலத்தில் 
சர்கள் , அலுவலர்களின் எண்ணிக்கை பெருகிற்று . அவர்கள் 
முறையே ( 1 ) பிராமணர் ( புரோகிதர் ) ( 2 ) சம்ஹிரஹிட்டிரி 
( கருவூலத்தார் ) ( Treasurer ) ( 3 ) பஹது ஹன் ( வரி 
வசூலிப்போன் ) ( 4 ) சுதன் ( தேரோட்டி அல்லது கவிஞன் 
அல்லது அரச கட்டியர் ) ( 3 ) க்ஷத்திரி ( அரண்மனை அக 
வினைஞர் ) ( 6 ) சேனானி (படைத் தலைவன் ) ( 7 ) கிராமணி 
( கிராமத் தலைவன் ) ( 8 ) சடபதி ( நூறு கிராமங்களை 
ஆள்வோன் ) ( 9 ) சச்சிவன் ( அமைச்சர் ) என்போர் சிலர் . 


நீதி முறை : இதில் பல மாற்றங்கள் ஏற்பட்டன . அரசர்கள் 
நீதி நிருவாகத்தில் மிகுந்த பங்கெடுத்துக் கொண்டனர் . 
பிராமணரைக் கொலை செய்வது கடுமையான குற்றமாகக் 
கருதப்பட்டது . அரசத் துரோகம் மிகக் கடுமையான குற்றமெனக் 
கருதப்பட்டு மரண தண்டனை விதிக்கப்பட்டது . சில சிறப்பு 
வழக்குகளைச் சபாவின் துணைகொண்டு அரசன் முடிவு 
செய்தான் . நீதி நிருவாகத்தில் பிராமணர்கட்குச் சிறப்பான 
இடம் அளிக்கப்பட்டது . 


அரசின் வருமானம் : இருக்கு வேத காலத்தில் மக்களிடம் 
வரி வசூலிப்பது ஒழுங்காக நடைபெறவில்லை . இப்பொழுது 
அது முறைப்படுத்தப்பட்டது . வரிவசூலிப்பதற்காக பஹது ஹன் 

அலுவலர் நியமிக்கப்பட்டார் . அதர்வ வேதப்படி 
வருமானத்தில் ஆறில் ஒரு பங்கு விலங்குகளாகவோ தானிய 
மாகவோ வசூலிக்கப்பட்டது . 


என்ற 


சமுதாய நிலை 


சாதி முறை : இக்காலத்தில் சாதிப் பாகுபாட்டு முறை 
கட்டுறுதியானது . நான்கு சாதிக் கோட்பாடு நடைமுறையில் 
வந்தது . பிராமணர்கள் கற்பது, சமயச் சடங்குகளைச் செய்வது , 

வெகுமதிகளைப் பெற்றுக் கொள்வது , சமுதாயத்திற்கு வழி 
காட்டுவது போன்ற பணிகளைச் செய்து வந்தனர் . க்ஷத்திரி 
யர்கள் வீரர்களாக , ஆள்வோராக , நாட்டைக் காப்போராக விளங் 
கினர் . வைசியர்கள் வாணிபத்திலும் , பொருளியல் நடவடிக்கை 
களிலும் ஈடுபட்டனர் . சூத்திரர்கள் எல்லோருக்கும் கீழோராகக் 
கருதப்பட்டனர் . முதல் மூன்று உயர்ந்த இனத்தவர்கட்குப் 
பணிபுரிதல் , நிலத்தை உழுது பயிரிடுதல் இவர்களுடைய 
பணிகள் . சூத்திரர்கள் நிலை வருந்தத்தக்கதாக இருந்தது . 


ஆசிரம முறை : வாழ்வை நான்கு நிலைகளாக அல்லது 
ஆசிரமங்களாகப்பிரித்தனர் . அவை ( 1 ) பிரம்மசரியம் , தன்னடக்க 
நிலை அல்லது மாணவ நிலை எனக் கூறப்பட்டது . ( 2 ) 
கிரஹஸ்தம் அல்லது இல்லற நிலை எனப்படுவது . ( 3 ) வனப் 
விரஸ்தம் இந்நிலையில் குடும்ப வாழ்வினின்று ஓய்வு பெற்றுக் 
காட்டிற்குச் சென்று தியானத்திலும் அகநோக்கிலும் காலத்தைச் 
செலவிட்டனர் . ( 4 ) சந்நியாசத்தில் ( கடைசி நிலை ) துறவு 
நிலையை மேற்கொண்டு ஆன்மிக வாழ்வில் நாட்டம் செலுத் 
தினர் . இச்சீரிய மரபினை ஒவ்வோர் இல்லறத்தானும் பின்பற்றும் 
நிலையை இக்காலம் உருவாக்கியது . 


குடும்ப வாழ்வும் திருமணமும் : குடும்ப வாழ்வில் அங்கு 
மிங்கும் சில கசப்புகள் தோன்றிய போதிலும் பொதுவாகக் குடும்ப 
வாழ்வு இனிய உறவில் எழுந்த ஒன்றாகவே திகழ்ந்தது . கலப்பு 
மணங்கள் நிகழ்ந்ததற்குச் சான்றுகள் உள . ஆனால் இவை 
வரவேற்கப்படவில்லை . பன்மனை மணமுறை 

இருந்தது 
வரதட்சணை முறையும் தொடங்கலாயிற்று . பங்காளிக்குள்ளும் 
ஒரே இனத்தவருள்ளும் மணவினை தடைப்படுத்தப்பட்டது , 
இக்காலத்தில் குழந்தை மணமும் சதியும் இருந்ததாகக் 
குறிப்புகள் உள . 


மகளிர் நிலை : மகளிர் உயர்கல்வி பெற்றுச் சீரிய அறிவுடன் 
திகழ்ந்தனர் . கார்கி , மைத்ரேயி போன்ற பெண்பால் தத்துவ 
ஞானிகளை இக்காலத்தில் காணமுடிகின்றது . 


இருப்பினும் மகளிர் நிலை சிறப்பாக இல்லை . கணவன் 
அல்லது தந்தையின் உடைமைகளைப் பெற அவளுக்கு உரிமை 
மில்லை . பெண் மகவின் பிறப்பு பெரும் வேதனை நிறைந்த 
தாகவும் ஆண் மகவின் பிறப்பு அளவில்லா மகிழ்ச்சியளிப்ப 


தாகவும் கருதப்பட்டன . சபாவில் 

சபாவில் கலந்து கொள்ளவோ , 
அரசியலில் பங்கு கொள்ளவோ பெண்கள் அனுமதிக்கப்பட 
வில்லை . சமய சடங்குகளில் மகளிர் கலந்து கொண்டனர் . கற்பு 
நிலை சிறப்பாகவே இருந்தது . 


உடை , உண்டி , கேளிக்கைகள் : இக்காலத்தில் உடையிலும் 
உண்டியிலும் பெரும் மாற்றங்கள் நிகழவில்லை . வீடு கட்டும் 
முறையில் 

சில மாற்றங்களைக் காண்கின்றோம் . இறைச்சி 

போற்றப்படவில்லை . உண்டி வகைகள் பெருகின . 
சோமச்சாறு சிறந்த சுவை நீராகக் கருதப்பட்டது . விலங்குகளின் 
தோலால் ஆன ஆடைகளை அணிந்தனர் . தலைப்பாகை 
அணிவதை விடவில்லை . 


உண்பது 


குதிரைப் பந்தயம் , தேரோட்டும் பந்தயம் இருந்துவந்தன . 
வாய்ப் பாட்டு , சருவி இசை , நடனம் , சூதாட்டம் போன்றவை 
முக்கியக் கேளிக்கைகள் ஆகும் . 

பொருளாதார நிலை 


சளைப் 


வேளாண்மை : 

மக்களின் முக்கியத் தொழிலாகத் 
தொடர்ந்து இருந்துவந்தது . வேளாண்மைக்குரிய கருவிகளில் 
சீரமைப்பு ஏற்பட்டு ஒரு நுகத்தடியில் இருபத்து நான்கு எருது 

பூட்டினர் . நிலத்தின் பெரும்பகுதி வேளாண்மைக் 
குரியதாக மாற்றப்பட்டது . செழிப்பான சமவெளிப் பகுதிகளில் 
இருமுறை பயிரிட்டனர் . நிலத்தை உழுதல் , வித்திடல் , தானிய 
அறுவடை போன்ற வேலைகளை ஆரியர்களும் அறிந்திருந்தனர் . 
அவர்கள் கோதுமை , பார்லி , நெல் போன்றவற்றை முக்கிய 
மாகப் பயிரிட்டு வந்தனர் . அளவற்ற நிலங்களைப் பெற்றிருந்த 
நிலப் பிரபுக்களைப் பற்றிய நிலையை இங்குக் காண்கின்றோம் . 


( 


கால்நடை வளர்ப்பு : பசு , மதிப்பீட்டின் அலகாக இருந் 
தமையால் மக்கள் இதனை அதிகம் பெற விழைந்தனர் . அரசன் 
பசு , காளைகள் , குதிரைகள் அதிகம் பெற இறைவனைத் துதி 
பாடி , வேண்டியதாக அதர்வவேதம் கூறுகிறது . யானையையும் 
வீட்டு விலங்காக்க முயற்சித்ததையும் அதர்வவேதம் சுட்டு 


கின்றது . 


வாணிபமும் தொழிலும் : தொழில் துறையில் சொல்ல 
வொண்ணா முன்னேற்றம் ஏற்பட்டது . இக்காலத்தில் தச்சர் , 
மீன் பிடிப்போர் , உழவர் , வீட்டு வேலையாள்கள் , கழனியில் 

கயிறு 


பணிபுரிவோர் , சமையல்காரர் , கூடைமுடைவோர் , 
செய்வோர் , தேர் செய்வோர் , பதனிடுவோர் , ஆடை செய்வோர் , 
சலவைத் தொழிலாளிகள் , நெசவாளிகள் , வாணிபம் செய்வோர் , 
சாயமிடுவோர் , பொற்கொல்லர் , கருமார் போன்ற பல்வேறு 
தொழில்கள் செய்வோரைக் காணு கின்றோம் . பருத்தித் தொழில் 
சிறப்பான இடத்தைப் பெற்றிருந்தது . அழகிய பூ வேலைப் 
பாடமைந்த ஆடைகளை மக்கள் அணிந்தனர் . வெள்ளியினால் 
பல்வகை அணிகலன்களைச் செய்து மக்கள் அணிந்து அதன் 
பயனைப் பெருக்கினர் . பல்வகை உலோகங்களையும் பயன்படுத்தி 
அணிகலன்களைச் செய்தனர் . தங்கம் , செம்பு , இரும்பு , தகரம் 
போன்ற உலோகங்களின் பயனை அவர்கள் அறிந்திருந்தனர் . 


வாணிபத்தில் ஈடுபட்டோர் இடம் விட்டு இடம் சென்று 
தொழில் செய்து வந்தனர் . பண்டமாற்று முறையில் வாணிபம் 
தடைபெற்றது . நிஷ்கா என்ற நாணயமும் புழக்கத்தில் 
இருந்ததை அறிகிறோம் . 


கல்விமுறை : 

கல்வியின் குறிக்கோள் ஆன்மா , இறைவன் போன்றவற்றைப் 
பற்றிய சீரிய அறிவைப் பெறுவதே எனக் கருதப்பட்டது . பிரம்மன் 
அல்லது பரம்பொருள் பற்றிய அறிவைப் பெறுதலே கல்வியின் 
நோக்கமாகும் . இதைப் பெற வேட்கைகளை விட்டு உலகைத் 
துறக்க வேண்டுமெனவும் கூறப்பட்டுள்ளது . 

அதர்வ வேதத்தின் மூலம் கல்வி , உபநயனம் என்ற 
சடங்கிற்குப் பின் தொடங்குவதாக அறிகிறோம் . இது 
குழந்தையின் வாழ்வையே மாற்றி அமைக்கின்றது . இதன் பின்பு 
பிரம்மசரிய முறையை மேற்கொண்டு ஆசிரியரைத் தெய்வத் 
திற்குச் சமமெனக் கருதி மாணவர்கள் குருகுலத்திற்கு அல்லது 
ஆசிரியர் இல்லத்திற்குச் சென்று பன்னிரண்டு ஆண்டு கல்வி 
பயின்றனர் . ஆசிரியரோடு மாணவர்கள் உறைந்து வந்தனர் . 
பல்வேறு இல்லங்கள் சென்று உணவையும் பொருள்களையும் 
இரந்து வந்து ஆசிரியர்கட்கு அளித்தனர் . ஆசிரியர்களின் 
கால்நடைகளைப் பராமரித்தனர் . அவருடைய வேள்விகள் நடை 
பெற உதவினர் . 


இக்காலத்தில் கல்வியில் பெரும் முன்னேற்றத்தைக் காண் 
கின்றோம் . பேச்சுப் போட்டிகளும் , ஒரு பொருளை ஒட்டி 
வெட்டிப் பேசும் முறைகளும் இருந்தன . வெற்றி பெற்றோருக்கு 
அரசன் பரிசுகள் வழங்கினான் . 

சமயமும் தத்துவமும் 
யக்ஞம் என்ற வேள்விமுறை 

பெரும் மாற்றத்திற் 
குள்ளாகியது . இது பெரிய அளவில் செய்யப்பட்டதுடன் சிக்க 
லான தாகவும் அமைந்தது . தொடக்க காலத்தில் தெய்வங்களை 
மகிழ்விக்க இவைகள் செய்யப்பட்டன . ஆனால் இக்காலத்தில் 
வேள்விகள் தன் - வேட்கைகளைப் பெறச் செய்யப்பட்டன . 
இராஜசூயம் , அஸ்வமேதம் என்ற வேள்விகள் செய்யும் காலம் 
நீடிக்கப்பட்டது . வேள்விகள் மிகுந்த செலவினை உள்ளடக்கி 
யனவாக இருந்தன . 


தெய்வ நிலை : தெய்வங்களின் நிலைமையிலும் மாற்றங்கள் 
ஏற்பட்டன . இருக்கு வேதகால உருத்திரனை சிவனாக , பசுபதி 
யாக , மகாதேவனாக வழிபட்டார்கள் . பிரஜாபதியுடன் விஷ்ணு 
வையும் தொழுதனர் . பிரம்மா , விஷ்ணு , 

சிவன் என்ற 
மும்மூர்த்தி வழிபாடு பக்தி இயக்கம் தோன்ற வழிகோலியது , 
பல கடவுட் கோட்பாடு ஒரு கடவுட் கோட்பாடாகி இறுதியில் ஒரு 
பொருள் கோட்பாடாக மாறிவரத் தலைப்பட்டது . 


தவம் : தவம் செய்வது சிறப்பாகக் கருதப்பட்டது . இது 
மனத்தையும் ஆன்மாவையும் தூய்மைப்படுத்தப் பின்பற்றப் 
பட்டது . தவத்தினால் பேரறிவையும் 

ஆற்றலுக்கு 
அப்பாற்பட்ட நிலையையும் அடைய இயலுமெனக் கருதப் 


மனித 


பட்டது . 


தத்துவம் : சடங்கியலுடன் தத்துவக் கல்வியும் பெருகிற்று . 
ஆன்மா , , , 

இறைவன் , நரகம் , மறுபிறவி , கர்மவினை , சொர்க்கம் , 
உலகம் , வீடுபேறு இவைபற்றிய விளக்கங்கள் தத்துவத்தில் 
தரப்பட்டன . இக்காலத்தில் அரசர்களும் ஆட்சியாளர்களும் 
தத்துவத்தின்பால் சிறப்பான நாட்டத்தைச் செலுத்தினர் . அவை 
முன்னேற அவர்கள் தம் பங்கை வழங்கினர் . 


ஆன்மாவும் பிரம்மமும் : அழியாத ஆன்மாவை உயிரின் 
அடிப்படைக்கூறாக உபநிடதம் கண்டது . இது தெள்ளத் தெளி 
வாக ஆராயப்பட்டது . ஆகவே உபநிடதங்கள் சடங்கியலை , 
யக்ஞங்களை அறவே வெறுத்தன . வாழ்வின் முக்கியக் குறிக் 
கோளே பிரம்மத்தை அறிவது . உப நிடத மகாவாக்கியமான 
தத்வமஸி , நீ தான் அது என்ற கருத்தினை வெளிப்படுத்து 
கிறது . மற்றொரு மகாவாக்கியம் அகம் பிரம்மாஸ்மி எனபது . 
"நான் பிரம்மம் என்பது இதன் கருத்து . இதை உணரும் 

உலக 


வேட்கைகளும் 


நிலைக்குத் தடையாக இருப்பவை 
ஆணவமும் எனக் கருதப்பட்டன . 


வினை , வீடுபேறு , மறுபிறவி : வினைக்கேற்ப வாழ்வு 
அமையும் என்னும் கருத்து இங்கே வலியுறுத்தப்படுகிறது . பலன் 
கருதாது பணிபுரிதல் சிறந்த ஒன்றாகக் கருதப்பட்டது . 
நல்வினை , தீவினை என்ற இருவகை வினைகளினின்று ஆன்மா 
விடுபடும் பொழுது அது 

வீடுபேறு அடைவதாகக் கூறப்பட் 
டுள்ளது . அந்நிலை அடையாதவரையில் மறுபிறவி உண்டெனக் 
கொள்ளப்படுகின்றது . 


இவ்வாறாக இக்காலத்தில் தத்துவ சமயச் சிந்தனைத் துறை 
களில் பெரும் புரட்சியினைக் காண்கின்றோம் . இங்கே உருவான 
சமய தத்துவக் கோட்பாடுகள் பின்னால் வருகின்ற காலங்களில் 
உருவாகும் கோட்பாடுகளுக்கு அடிப்படையாய் அமை 


கின்றன . 


4.3 . 


காப்பியக் காலப் பண்பாடு 


கி . மு . 


தொடக்கம் 

ஆரியர்களின் மிகச் சிறந்த இரு காப்பியங்கள் இராமாயணமும் 
மகாபாரதமும் ஆகும் . இவை சமஸ்கிருத மொழியில் எழுதப் 
பட்ட காப்பியங்கள் . இராமாயணத்தை வால்மீகியும் , மகா 
பாரதத்தை வேத வியாசரும் எழுதினர் . இந்த இரு காவியங்கள் 
உருவாக்கப்பட்ட காலத்தைக் குறித்து அறிஞர்களிடையே 
கருத்து வேறுபாடுகள் உள . சமய மரபுப்படி இரு காப்பியங்களும் 

3000 - ஐயொட்டித் தொகுக்கப்பட்டிருக்க வேண்டும் . 
கி . மு . 500 - க்கும் 200 - க்கும் இடைப்பட்ட காலத்தில் இவ்விரு 
வீரகாவியங்களும் தோன்றியிருக்கக்கூடும் என்பது மேக்டனால்டு 
என்பவரின் கருத்து . இராமாயணம் தென்னிந்தியாவில் ஆரியர் 
ஊடுருவிய வரலாற்றைக் கூறுகிறது . மகாபாரதம் ஆரியர்கட் 
கிடையே நிலவிய பூசல்களை விளக்குகின்றது . இரு காப்பியங் 
களும் தம் காலத்திற்கு முன்பு இந்தியாவில் நிலவிய அரசியல் , 
சமூக , பொருளாதார , சமய நிலைகளைப்பற்றிய குறிப்புகளைக் 
கொடுக்கின்றன . 


இராமாயணக் கதை 

இக்கதை - ஆரிய இனத்தைச் சேர்ந்த இராமனுக்கும் 
அவ்வினத்தைச் சேராத இராவணனுக்கும் இடையே நிகழ்ந்த 

போராட்டத்தை மையக் கருத்தாகக் கொண்டுள்ளது . 
சமஸ்கிருத மொழியில் 24000 ஈரடிச் செய்யுள்களால் இயற்றப் 
பட்டுள்ளது . 


அயோத்தி என்ற நாட்டைத் தசரதன் ஆண்டுவந்தான் . 
அவனுக்குக் கௌசலை , சுமித்திரை , கைகேயி என்ற மூன்று 
மனைவியர் இருந்தனர் . இவர்கள் மூலமாக அவனுக்கு நான்கு 
மைந்தர்கள் உண்டு . இராமன் என்ற மூத்த மைந்தன் 
கௌசலைக்கும் , இலக்குவன் , சத்துருக்கனன் சுமித்திரைக்கும் , 
பரதன் கைகேயிக்கும் தோன்றினர் . இராமன் மிதிலைக்குச் 
சென்று வில்லையொடித்துச் சீதையை மணம்புரிந்தான் . தசரதன் 
முதுமை அடைந்தவுடன் , தன் மூத்தமைந்தன் இராமனை 
இளவரசனாக நியமிக்க எண்ணினான் . இதை விரும்பாத 
இராமனின் சிற்றன்னை கைகேயி , தசரதனிடம் தன் மைந்தன் 
பர தன் நாட்டை ஆளவேண்டுமெனவும் , இராமன் பதினான்கு 
ஆண்டுகள் காட்டில் வாழவேண்டுமெனவும் வரம் வேண்டினாள் . 
பெற்றோர் சொல்லைத் தட்டாத இராமன் அரியணையைத் 
துறந்து காட்டிற்குச் சென்றான் . பரதன் , இராமனை ஆட்சியில் 
அமருமாறு வேண்டினான் . ஆனால் இராமன் வேண்டுகோளை 
ஏற்கவில்லை . இராமனின் பிரதிநிதியாகப் பரதன் ஆட்சி புரிந்து 
வந்தான் . 


இராமனுடன் சீதையும் தம்பி இலக்குவனும் காட்டிற்குச் 
சென்றனர் . காட்டில் சீதை தனித்திருந்தபொழுது இலங்கை 
வேந்தன் இராவணன் வந்து . அவளைக் கடத்திச் சென்று 
விட்டான் . சீதையை மீட்பதற்காக இராமனுக்கும் இராவண 
னுக்கும் போர் 

நிகழ்ந்தது . இறுதியில் இராவணன் தோற் 
கடிக்கப்பட்டுக் கொலையுண்டான் . பதினான்கு ஆண்டு காட்டு 
வாழ்க்கையை முடித்துக்கொண்டு இராமன் நாடு 

இராமன் நாடு திரும்பி 
ஆட்சியைத் தொடங்கினான் . 


மகாபாரதக் கதை 

இம்மாகாவியம் ஓர் இலட்சம் ஈரடிச் செய்யுள்களால் யாக்கப் 
பட்டு 18 பிரிவுகளாகவுள்ளது . 


கங்கைக்கும் யமுனைக்கும் இடையிலுள்ள நிலப்பரப்பான 
அஸ்தினாபுரத்தைச் சந்தனு என்ற அரசன் ஆண்டுவந்தான் . 
அவனுக்கு பீஷ்மன் , விசித்திர வீரியன் என இரு மைந்தர்கள் 
உண்டு . பீஷ்மன் வாழ்வு முழுமையும் பிரம்மசாரியாக இருந்தான் . 
இதனால் விசித்திர வீரியன் 

அரசனானான் . அவனுக்குப் 

பாண்டு , திருதராஷ்டிரன் என்ற இரு மைந்தர்கள் தோன்றினர் . 
திருதராஷ்டிரன் பிறவிக் குருடனாக இருந்தமையால் , பாண்டு 
ஆட்சிப் பொறுப்பை ஏற்றான் . பாண்டுவுக்குத் தருமன் , 
பீமன் , அருச்சுனன் , நதலன் , சகாதேவன் என்ற ஐந்து 
மைந்தர்கள் உண்டு .. அவர்களைப் பஞ்சபாண்டவர் 
அழைத்தனர் . இவர்கள் 

சிறுவர்களாக இருக்கும்பொழுதே 
பாண்டு இயற்கை எய்தினான் . திருதராஷ்டிரனுக்கு நூறு 
மைந்தர்கள் உண்டு . அவர்கள் கௌரவர்கள் என அழைக்கப் 
பட்டனர் . இவர்களில் மூத்த இருவர் துரியோதனனும் துச்சா 
தனனும் ஆவர் . 


பாண்டு இறந்துவிடவே , திருதராஷ்டிரன் மன்னனானான் 
நலம்விளையும் நல்லாட்சி நடத்தி வந்தான் . கௌரவர்களில் 
மூத்தவனான துரியோதனன் , பாண்டவரின் புகழைக் கண்டு 
பொறாமை புற்றான் . அவர்கட்கு எதிராகச் சூழ்ச்சிசெய்து , 
பாண்டவர்களை நாட்டிலிருந்து துரத்திவிட்டான் . சூதாட்டத்தில் 
பாண்டவர்கள் தோல்வியுற்றமையால் அவர்கள் பதின்மூன்று 
ஆண்டுகள் காடு செல்ல நேரிட்டது . தருமன் , ஆட்டத்தில் 
தங்கள் மனைவி திரௌபதியை வைத்து ஆடித் தோற்றான் . 
அரசவையில் அவள் ஆடை உரியப்பட்டுக் கேவலப்படுத்தப் 
பட்டாள் . இதையும் பாண்டவர்கள் பொறுத்துக் 

கொள்ள 
வேண்டியதாயிற்று . பாண்டவர்கள் , பேரரசில் தங்களுக்குரிய 
பங்கினைக் கொடுத்திட கௌரவர்களை வேண்டினர் . அவர்கள் 
அதற்கு இசையவில்லை . இதன் விளைவாக இரு சாராருக்கும் 
குருக்ஷேத்திரம் என்ற இடத்தில் மகாபாரதப் போர் நிகழ்ந்தது . 
தன் சுற்றத்தாருடன் அருச்சுனன் போரிட மறுத்தபொழுது 
கிருஷ்ணன் வாழ்க்கையின் தத்துவத்தை எடுத்துரைத்தான் . 
இத்தத்துவ சிந்தனைப் பாடல்களின் தொகுப்பே பகவத் 
கீதை என்ற சிறந்த நூலாகும் . அதன் பின்னர் 18 நாள்கள் 
போர் நிகழ்ந்தது . கௌரவர்கள் கூண்டோடு அழிந்தனர் . 
பாண்டவரில் மூத்தவனான தருமன் பின்பு ஆட்சிப் பொறுப்பை 
ஏற்றான் . 


அரசியலமைப்பு முறைகள் 

இக்கால அரசியலமைப்பு வேதகால அமைப்பினின்று மாறு 
பட்டிருந்தது . பாஞ்சாலம் , கோசலம் , விதேகம் , மகதம் , காசி 
போன்ற பெரிய முடியரசுகள் இருந்தன . 

இருவகையான 
குடியரசுகள் இருந்தன . கணம் எனப்படும் தனிக் குடியரசும் 
சம்கத கணம் எனப்படும் நேசக்குழுக் குடியரசுமே அவை ... 


. 

போர் , 


1 


அரசன் : பெரும்பாலும் பாரம்பரிய வழியில் முடியாட்சிகள் 
அமைந்தன . இருப்பினும் சில குடியரசுகளும் நிலவிவந்தன . 
குடியரசுகளை நிருவகிக்கும் பொறுப்புக்கூட அரசு குடும்பத்தைச் 
சேர்ந்தோரின் கைகளில் கிடந்தது . அரசன் தன்னிச்சையாகச் 
செயல்படவில்லை . அவன் நீதிக்கோட்பாடுகட்கும் ஒழுக்க 
வியலுக்கும் கட்டுப்பட்டு நாட்டை ஆட்சி புரியவேண்டும் . நிலவி 
வரும் சமய வழக்கங்கட்கேற்பச் செயல்படவேண்டியது அரசனின் 
கடமை . தருமம் வழுவாது ஆட்சி புரியவேண்டியது அரசனின் 
இன்றியமையாத ஒன்றாக அமைந்தது . அரசனுடைய அதிகாரத் 
தைக் கட்டுப்படுத்தும் 

பொறுப்பு 

அமைச்சரவைக்கும் 
சபாவிற்கும் இருந்தது . தொடர்புள்ள நட்பு நாடுகளைக் கலந்து 

அமைதி குறித்து முடிவெடுக்கும் உரிமை அரசனுக்கு 
இருந்தது . 

அந்நிய நாட்டை ஆக்கிரமித்துப் பேரரசை நிறுவுவது 
மன்னர்களின் நோக்கமாயிருந்தது . சிற்றரசர்களைப் பணிய 
வைத்து சாம்ராட் என்னும் விருதைப்பெற்றார் . மன்னரது 
மேலாண்மை , அதிகாரம் , பெருமை இவைகளை வெளிப்படுத்த 
திக்விஜயங்களும் , அஸ்வமேத வேள்விகளும் மேற்கொள்ளப் 
பட்டன . அடங்கிக் கிடந்த சிற்றரசர்கள் பேரரசர்கட்குப் போர்க் 
காலங்களில் படைகளை அளித்து உதவினர் . மக்கள் நலனில் 
மிகுந்த அக்கறை கொண்டு .நாட்டை நன் முறையில் ஆள 
வேண்டியது மன்னனின் பொறுப்பு . அவன் பண்பால் உயர்ந்த 
வனாகவும் தூய்மையான வாழ்வு நடத்துவோனாகவும் இருக்க 
வேண்டும் . இராமன் ஓர் இலட்சிய மன்னனாக விளங்கினான் . 
சீதையை மக்கள் தவறாக எண்ணியபோது , தான் அவளைக் 
குற்றமற்றவள் என அறிந்தும் தன் அன்புத் துணைவியை நாடு 
கடத்தவும் தயாரானான் . 

தருமனும் இராமனும் சாம்ராட் , சக்கரவர்த்தி , சார்வபௌமன் 
என்போரைவிடத் தகுதியில் உயர்ந்தோரெனக் 

கூறிக் 
கொண்டனர் . மன்னர்களின் நோக்கம் எதிரிகளைக் கொன்று 
குவிப்பதன்று . தருமன் சிற்றரசுகளை அழிக்க விழையவில்லை . 
ஆனால் , தனது வல்லமை சார்ந்த முடியாட்சியை அவைகள் 
ஏற்றுக்கொள்ளக் கட்டாயப்படுத்தினான் . அதேபோன்று இராமன் 
வாலியைக் கொன்றபின் சுக்ரீவனை அரசனாக நியமித்தான் . 
இராவணனைக் கொன்றபின் விபீடணனை 

இலங்கையின் 
மன்னனாக்கினான் . 

மரபுப்படி மூத்த மைந்தன் முடிசூட்டப் பெறுதல் வேண்டும் . 
முதுமை அடைந்த மன்னன் மூத்த மைந்தனை அரசனாக்கி 

விடுவதும் உண்டு . சபாவும் சமிதியும் 

சபாவும் சமிதியும் செயலற்றுவிட்டன . 
மாடமாளிகைகளில் மன்னர்கள் ஆடம்பரத்துடன் வாழ்ந்து 
வந்தார்கள் . அரண்மனையைச் சுற்றிலும் பெருஞ் சுவர்களும் 
அகழிகளும் அமைக்கப்பட்டிருந்தன . 


அரசன் , மந்திரி பரிஷத் என்ற அமைச்சர் குழுவைக் கலந்து 
நாட்டை ஆண்டு வந்தான் . அவன் , 

பிரபுக்களையும் 
தன்னடியில் பணிபுரிந்த அலுவலர்களையும் கலந்து ஆட்சி 
புரிந்து வந்தான் . பல்வேறு துறைத் தலைவர்கள் இருந்து. 
வந்தனர் . 


நால்வகைச் சாதியைச் சார்ந்தவர்கட்கும் அமைச்சரவையில் 
உறுப்பினர் பதவி அளிக்கப்பட்டிருந்தது . புரோகிதர் மிகவும் 
கற்றறிந்தவராக இருந்தனர் . அவர்கள் மன்னருக்கு அறிவுரை 
பகருபவர் என்ற முறையில் சமுதாயத்தில் சிறப்பான இடத்தைப் 
பெற்றிருந்தனர் . 


நிருவாகத்தில் மிகச் சிறிய பிரிவான கிராமம் தன்னாட்சி 
பெற்றிருந்தது . அதன் தலைவர் கிராமணி . கிராமங்கள் பத்து , 
இருபது , நூறு , ஆயிரம் என இணைக்கப்பட்டு அவைகளுக்கும் 
தலைவர்கள் நியமிக்கப்பட்டனர் . வரி வசூலிப்பது , குற்றவாளி 
களைக் கண்டுபிடிப்பது போன்றவை அவர்கள் பணிகளாகும் . 


பட்டது . 


இராணுவம் : இதில் காலாட்படை , தேர்ப்படை , குதிரைப் 
படை , யானைப்படை எனப்படும் நால்வகைப் படைகளும் 
அடங்கியிருந்தன . வில் , நச்சு தடவிய அம்பு , வாள் , கோடரி , 
கவண் முதலியவை அவர்களுடைய ஆயுதங்களாகும் . க்ஷத்திரி 
யர்கள் இராணுவத்தில் முதல் இடம் பெற்றனர் . போர்க்களம் 
சென்று போரிட்டு வீரமரணம் எய்துவது பெருமையாகக் கருதப் 

போரில் பிடிபட்டோர் அடிமையாக்கப்பட்டனர் . 
போர்க்களத்தில் புல்லைத் தின்பது பகைவர்கட்குப் பணிந் 
தமைக்கு அடையாளமாகக் கொள்ளப்பட்டது . 
சமுதாய நிலை 

சாதிப் பாகுபாடு : காப்பிய காலத்தில் சாதிப் பாகுபாடு 
கட்டுறுதி மிக்கதாக அமைந்தது . முந்தைய நிலை போன்ற 
நான்கு சாதிகள் நிலவியதோடு , பிராமணர்களை அனைவரும் ஒரு 
மனத்துடன் மிக உயர்ந்தோராகக் கருதி மரியாதை அளித்தனர் . 
அவரவர் சாதிக்குரிய கடமைகளினின்று நழுவக் கூடாதென்ற 
நடைமுறை வந்தது . ஆனால் சில விதிவிலக்குகளும் இருந்தன . 

துரோணர் என்ற பிராமணர் , க்ஷத்திரியரின் பணிகளையும் 
விஸ்வாமித்திரர் என்ற க்ஷத்திரியர் பிராமணரின் கடமைகளையும் 
செய்ததை இவ்விரு காப்பியங்களும் , காட்டுகின்றன . 


ஆசிரம நிலை : வாழ்வை நான்கு கூறுகளாக்கினர் . முதல் 
25 ஆண்டுகளை பிரம்மசரிய நிலையென்றும் , 25 - லிருந்து 50 
வரை உள்ள நிலையை இல்லற நிலையென்றும் , 50 - லிருந்து 75 
வரையுள்ள நிலையைத் துறவு நிலைக்குத் தன்னை ஆயத்த 
மாக்கிக் கொள்ளும் காலமென்றும் , 

இறுதியாகவுள்ள 25 
ஆண்டுகள் துறவறம் பூண்டு ஆன்ம மேம்பாட்டில் ஈடுபட 
வேண்டிய காலமென்றும் பிரித்தனர் . 


பல 


மகளிர் நிலையும் திருமணமும் : பெண்களின் நிலையில் 
சரிவு ஏற்பட்டது . பன்மனை மணம் , கணவருடைமை 
இரண்டும் நடைமுறையில் இருந்தன . உயர் சாதியைச் சார்ந் 
தோர் கீழ்ச்சாதியில் மணம் செய்துகொள்ள அனுமதி உண்டு . 
ஆனால் கீழ்ச்சாதியைச் சார்ந்தோர் உயர் சாதியில் திருமணம் 
செய்யத் தடை விதிக்கப்பட்டது . அரச குடும்பங்களில் பெண்கள் 
தகுதி வாய்ந்த கணவனைத் தேர்ந்தெடுக்க சுயம்வரம் நடை 
பெற்றது . சுயம்வரம் என்பது பெண் , தனக்குரிய வரனைத் 
( மணமகனை ) தானே தேர்ந்தெடுப்பதெனப் பொருள்படும் . 
( இதற்கு எடுத்துக்காட்டாக இருப்பவை சீதை இராமனையும் , 
திரௌபதி அருச்சுனனையும் சுயம்வரத்தில் தேர்ந்தெடுத்துக் 
கணவர்களாகக் கொண்ட நிகழ்ச்சிகளாகும் . ) எட்டு வகையான 
திருமணங்கள் நிலவி வந்தன . சதி வழக்கில் இருந்தது . 
பரத்தையரும் இருந்து வந்தனர் . விதவைகள் மறுமணம் செய்து 
கொண்ட்மைக்குச் சான்றுகள் இல்லை . உயர்குடிப் பெண்கள் 
கல்வி கற்க , இசை , நடனம் ஆகிய கலைகளில் பயிற்சி பெற 
அனுமதிக்கப்பட்டனர் . மனைவியர் 

கணவர்களுடன் 
சமுதாயச் சடங்குகளில் கலந்து கொண்டனர் . 


தங்கள் 


. 


| 


கல்விமுறை : இக்காலத்தில் மிகச் சிறந்த கல்விமுறை 
நிலவி வந்தது . கல்வி இலவசமாக அளிக்கப்பட்டது . ஆசிரியர்கள் 
ஒழுங்காக ஊதியம் பெறவில்லை . ஆனால் நன்கொடைகள் பெற்று 
வந்தனர் . மாணவனின் உடல் வளர்ச்சியோடு அவனது மன 
வளர்ச்சியிலும் குண நலத்திலும் அக்கறை செலுத்தப்பட்டது . 
சமஸ்கிருத மொழியை மக்கள் பேசி வந்தனர் . பிராகிருத 
மொழியும் நிலவி வந்தது . இளவரசர்களும் க்ஷத்திரியர்களும் 
போர்க்கலையில் பயிற்சி பெற்றனர் . தத்துவம் , வான நூல் , 
கணிதம் , இலக்கணம் , அளவையியல் முதலிய 

பாடங்கள் 

கற்பிக்கப்பட்டன . இசையும் நடனமும் இளம்பெண்களுக்குக் 
கற்பிக்கப்பட்டன . கிராமங்களிலும் நகரங்களிலும் பள்ளிகள் 
இருந்ததோடு , தொலைவிலுள்ள காடுகளில் மூன்று நான்கு 
ஆசிரியர்கள் சேர்ந்து சமயம் , தத்துவம் போன்றவற்றைப் 
புகட்டினர் . 


கிராம வாழ்க்கை : மக்கள் 

மக்கள் பெரும்பாலும் கிராமங்களில் 
வாழ்ந்தனர் . அவற்றைச் சுற்றிக் கோட்டைகள் கட்டப் 
பட்டிருந்தன . போர்க் காலங்களில் மக்கள் கோட்டைக்குள் 
சென்று தங்கினர் . கிராம மக்களுக்கு அரசன் நீதி வழங்கினான் . 
கிராமங்கள் அரசனுக்கு வரிகளை ஒழுங்காகச் செலுத்தும் வரை 
சுதந்திரமாக இருந்தன . 


உண்டியும் கேளிக்கைகளும் : காலப்போக்கில் மக்கள் சைவ 
உணவாளர்களாக 

மாறினர் . இறைச்சியை மக்கள் உண்ட 
போதிலும் அதை வெறுக்கும் இயல்பு மக்களிடம் தோன்றியது . 
சுர எனும் போதை தரும் பானம் நிலவிவந்தது . அதை 
அருந்துவது கண்டிக்கப்பட்டது ; நல்லதன்று எனவும் கருதப் 
பட்டது . மக்கள் விருந்துகளிலும் விழாக்களிலும் மகிழ்வெய்தினர் . 
சமுதாயத் தீயொழுக்கமான சூதாட்டம் உயர்குடி மக்களிடையே 
நிலவி வந்தது . நடனம் , இசை , விலங்கு வேட்டை , மற்போர் 
போன்றவை அவர்களுடைய பிற பொழுதுபோக்குகளாகும் . 


பொருளாதார நிலை 

வேளாண்மை : இக்காலத்திலும் தொடர்ந்து வேளாண்மை 
முக்கியத் தொழிலாக இருந்து வந்தது . மகாபாரதம் , கோசலம் , 
வத்ஸம் , மத்ஸாய போன்ற நாடுகள் செழிப்பாக இருந்தன . நீர் 
பாய்ச்சி உரமிட்டு நிலங்களை மிக வளமுள்ளனவாக்கினர் . 
உழவர்கள் விளைச்சலில் . - லிருந்து + வரையுள்ள பகுதியை 
வரியாக அரசனுக்குச் செலுத்தினர் . 


கால்நடைப் பெருக்கம் : கால்நடையைப் பேணி வளர்ப்பதும் 
வேளாண்மைக்கு அடுத்த சிறப்புத் தொழிலாக இருந்தது . 
குதிரைகளும் யானைகளும் படைக்கு மிகவும் தேவைப்பட்டன . 
பசு அனைவரும் விரும்பிய வீட்டு விலங்கு . 


வாணிபமும் தொழிலும் : வாணிபமும் தொழிலும் காப்பிய 
காலத்தில் வளம் பெற்றிருந்தன . வணிகர் தங்களுக்குள் ஒரு 
கழகத்தை அமைத்துக் கொண்டனர் . தச்சர் , குயவர் , தேரோட்டு 
பவர் . பொற்கொல்லர் , கூடை முடைவோர் , உழவர் , வில் அம்பு 


= 

செய்வோர் போன்ற பல தொழில்களில் ஈடுபட்டோர் இருந்தனர் . 
உயர் ரகப் பருத்தி , கம்பளி , பட்டு ஆடைகள் உற்பத்தி செய்யப் 
பட்டன . உலோக வேலைகள் பெருகிச் சிறப்புற்றன . பெரும் 
பாலும் வணிகர் நகரிலே வாழ்ந்தனர் . தொலைவிலிருந்து வணிகர் 
வாணிபத்தில் ஈடுபட வந்து சென்றனர் . ஒட்டுமொத்தமாக 
நோக்கினால் மக்கள் மகிழ்ச்சியாகவும் வளமாகவும் வாழ்ந்தனர் . 
இலச்சினை பொறிக்கப்பட்ட 

நாணயங்கள் 

பயன்படுத்தப் 
பட்டாலும் , பண்டமாற்று முறையும் நடைமுறையில் இருந்தது . 


அறிவியல் தத்துவத் துறைகளில் முன்னேற்றம் : இக் 
காலத்தில் குறிப்பிடத்தக்க முன்னேற்றம் அறிவியல் , தத்துவத் 
துறைகளில் காணப்பட்டது . மருத்துவம் மிகவும் 

வளர்ச்சி 
யுற்றிருந்தது . விலங்குகளின் நோய்களை நீக்க மருந்துகள் 
தயாரிக்கப்பட்டன . நிலவியலும் சோதிடமும் வளர்ந்தன . கர்ம 
வினை , அவதாரக் கோட்பாடுகள் , பக்திநெறி போன்றவைகளைத் 
திறனாய்வு செய்தனர் . 


சமய நிலை 


இயற்கை வழிபாடு அகன்று பிரம்மன் , விஷ்ணு , சிவன் , 
விநாயகர் , இலக்குமி , பார்வதி , சூரியன் போன்ற தெய்வங்களும் 
வணங்கப்பட்டன . விஷ்ணு அநீதியை ஒழித்து நேர்மையை 
நிலைநாட்டுவதற்காக அவதாரம் செய்துள்ளார் என்ற கருத்து 
மக்களிடையே பரவியது . முன்வினைப் பயன் , மறுபிறவி போன்ற 
கொள்கைகளில் அவர்களுக்கு அசைக்கமுடியாத நம்பிக்கை 
ஏற்பட்டிருந்தது . இவ்வுலக வாழ்வைத் துறந்து , வீடுபேறு 
அடைவதற்காகக் கடுந்தவம் புரிந்தோர் பலரும் உண்டு . 


யக்ஞங்களை அதிக அளவில் செய்தனர் . விலங்குகளை 
யக்ஞங்களில் இடவில்லை . தன்னடக்கம் , தூய்மை , கற்பு 
போன்ற பண்புகள் வலியுறுத்தப்பட்டன . 


ராமாயணத்தின் மூலக்கருத்துகள் 

இராமன் என்னும் காவியத் தலைவன் விஷ்ணுவின் ஓர் 
அவதாரமாகக் கருதப்பட்டான் . எண்ணற்ற பக்தர்கள் அவனை 
மனிதருள் மாணிக்கமென்றும் , மனித குலத்தைக் காக்கும் 
கடவுள் என்றும் எண்ணலாயினர் . அவ்ன் துணைவி சீதையைப் 
பெண்மைக்கோர் இலக்கணமாகக் கருதினர் . தமிழ் மொழியில் 
கம்பர் இராமகாதையை அற்புதக் காவியமாகத் தீட்டினார் . 
துளசிதாசர் இராம -சரிதமானசம் என்ற நூலை இந்தி மொழியில் 

இயற்றினார் . இதில் அடங்கியுள்ள நல்லுரைகள் இந்நூலை 
வழிபாட்டிற்குரிய நூலாகக் கருத இடமளிக்கின்றன . நற்பண்புகள் , 
நற்செய்கைகள் , நன்னெறிகள் இவற்றின் உறைவிடமாக இந்நூல் 
திகழ்கின்றது . 


இந்நாட்டு மக்களின் பண்பாட்டு வாழ்வில் சிறப்பான 
இடத்தை இராமாயணம் பெறுகிறது . இதில் பங்குபெறும் முக்கிய 
மாந்தர்கள் ஆரியப் பண்பாட்டின் சின்னங்களாக விளங்குகின் 
றனர் . இராமன் கீழ்ப்படிதலுள்ள நன்றியுள்ள மகனாக , சிறந்த 
போர் வீரனாக , அன்புக் கணவனாக , மனச்சான்றினின்று 
பிறழாத அரசனாகத் திகழ்ந்தான் . பரதனும் இலக்குவனும் 
உடன் பிறந்த பாசத்தை எடுத்தியம்பும் உத்தமர்கள் . இராமன் , 
இராவணனை வெற்றிகொண்டது அநீதியின் அழிவாகவும் 
நீதியின் ஏற்றமாகவும் கருதப்படுகின்றது . மனித மனத்தைச் 
செம்மைப்படுத்த இக்காவியம் அருமருந்தாகக் கருதப்படுகின்றது . 


மகாபாரதத்தின் சிறப்பு 

இது ஒரு காப்பியம் மட்டுமன்று ; சமய , ஒழுக்க , தத்துவக் 
கோட்பாடுகளின் உறைவிடம் . உலகியல் அறிவை மக்களுக்கு 
வாரி வழங்கும் வள்ளற்றன்மை படைத்தது . வீரம் செறிந்த 
ஆடவர் பெண்டிரைச் சார்ந்த காவியம் மட்டுமன்று ; தெய்விகந் 
தோய்ந்த மாந்தரையும் காட்டும் உயர்ந்த நூல் . குடும்பத்திலே 
நிகழும் பல்வேறு நிகழ்ச்சிகளையும் , அதில் ஏற்படும் சிக்கல்களை 
நீக்கும் முறைகளையும் விளக்கும் வீரகாவியம் . அதிலே வரும் 
பகவத் கீதை மனித உள்ளங்களை மிகத் தெளிவாகப் படம் 
பிடித்துக் காட்டும் உளநூலாக மட்டு மன்றி , மனித வாழ்வைச் 
செம்மைப்படுத்தும் உயர்ந்த அற இயல் கோட்பாடுகளையும் 
தத்துவங்களையும் உள்ளடக்கிய உயரிய கருவூலம் . 


F 


4.4 . புராண காலப் பண்பாடு 


புராணகாலம் 

குப்தர்களின் காலத்திற்கு முன்பே , இந்து சமய மறுமலர்ச்சி 
யைக் காண்கின்றோம் . இம்மறுமலர்ச்சி குப்தர்களின் காலத்தில் 
தொடர்ச்சியாக வருவதுடன் , ஏற்றமும் பெற்றிருந்தது . காப்பி 
யங்கள் , இந்து தருமத்தைப் பாமரர்கட்கு உரியதாக்கின . அப் 
பணியைப் புராணங்கள் இன்னும் சிறப்பாகச் செய்தன . புராண 
காலம் கி . பி . 300 - லிருந்து கி . பி . 1000 - க்கு உட்பட்டதென 
யு . எஸ் . சர்மா குறிப்பிடுகிறார் . சில அறிஞர்கள் , அவை உபநிட 

தங்களைப் போன்று பழமையானவை எனக் குறிப்பிடுகின்றார் 
கள் . இப்புராணங்கள் , இன்று பெற்றிருக்கும் அமைப்பு நிலையை 
( structure ) , கி . பி . நான்காம் நூற்றாண்டிற்கும் , கி . பி . ஆறாம் 
நூற்றாண்டிற்கும் இடைப்பட்ட காலத்தில் பெற்றிருக்க வேண்டு 
மென்பது மற்றொரு கருத்தாகும் .. இப்புராணங்கள் எவ்வெப் 
போது தோன்றியவையெனத் திட்டவட்டமாகக் கூறமுடியாது . 
இவை மிகப் பழமையானவை . ஒவ்வொரு பகுதியும் வெவ்வேறு 
காலவரையறையில் எழுந்ததாகவும் தெரியவருகிறது . இவற்றுள் 
மிகப் பழமை வாய்ந்தது எனக் கருதப்படும் வாயு புராணம் , 
கி . பி . நான்காம் நூற்றாண்டில் எழுதப்பெற்றிருக்கவேண்டு 
மெனவும் கருதுகின்றனர் . வேதங்களில் புராணங்களைப்பற்றிய 
குறிப்புகள் உள என்பர் ஒருசாரார் . 


புராணம் - விளக்கம் 


புராணம் என்ற சமஸ்கிருதச் சொல்லுக்குப் பழமை " 
என்பது பொருள் . ஆகவே இவைகளில் வரும் செய்திகள் , பழங் 
காலத்தைச் சேர்ந்தவை எனக் கருதப்படுகின்றன . புராணம் 
என்ற சொல் மேலும் தொன்றுதொட்டு வழங்கிவந்த தெய்வக் 
கதையையும் குறிக்கின்றது . புராணம் எனின் பழைய கதை 
என்றும் பொருள்படும் . புராணங்கள் எனப்படுபவை பண்டைய 
வரலாற்றுச் செய்திப் பட்டியல்கள் , மரபுரைக் கோவைகள் அடங் 
கியவை . மேலும் சமயம் , தத்துவம் , யோகம் , அனுபூதி நிலைகள் , 
ஆன்மிக உய்த்துணரல் போன்ற தொடர்புடைய பொருள்களைப் 
பற்றிய நெடிய அல்லது குறுகிய உரையாடல்கள் நிரம்பிய அறிவுக் 
கருவூலம் என்றும் கூறப்படுகின்றது . இவை இதிகாச வகுப்பைச் 
சேர்ந்தவை . 


புராணத்திற்குரிய ஐந்து பண்புகள் 


அவைகட்கு ஐந்து பண்புகள் (பஞ்ச லட்சணங்கள் ) உண்டு . 
1. வரலாறு , 2. அண்டப் படைப்பு இயல் , 3. அடுத்துக் 
கீழுள்ள படைப்பு , 4. அரச 

பட்டியல் , மற்றும் 
5. மன்வந்திரர்களைப்பற்றிய செய்திகள் . 


குடிவழிப் 


புராணங்களின் எண்ணிக்கையும் எழுதியவரும் 


இப்புராணங்களைத் தொகுத்தவர் வேதவியாசர் என 
கருத்தும் , எழுதியவரும் இவரே என மற்றொரு கருத்தும் நிலவி 
வருகின்றன . இவற்றை உலகிற்குக் கொடுத்து உதவியவர் சூத 
புராணிகர் எனவும் கூறுகின்றனர் . 


. 


Co. - 


காணப் 
புராணங்களில் 


வேதங்களில் , பரம்பொருள் பல பெயர்களால் 

குறிக்கப் 
பெறுகின்றது . பிரமன் , விஷ்ணு , சிவன் என மும்மூர்த்தியாக 
இறைவனைக் குறிப்பிடும் வழக்கம் வேதகாலத்தில் 
படுகின்றது . இம்மும்மூர்த்தி சிந்தனையே 
தொடருகிறது . புராணங்களில் , அக்கினிக்கும் ( agai ) சூரிய 
னுக்கும் முதன்மை தருதலும் உண்டு . பொதுவாக வழிபடு 
தெய்வங்களின் முதன்மை பினை மிகுத்துக்கூறும் சிந்தனைகள் 
புராணங்களில் மிகு தியாக உண்டு . மூர்த்தி அடிப்படையிலே 
புராணங்கள் பாகுபடுத்தப்படுகின்றன . பதினெட்டுப் புராணங் 
களில் 1. சைவம் அல்லது சிவ 2. பவிஷ்யம் 3. மார்க்கண்டேயம் 
4. இலிங்கம் 5. வராகம் 6 ஸ்காந்தம் 7. மச்சம் 8. கூர்மம் 
9. வாமனம் 10. பிரம்மாண்டம் என்னும் பத்தும் சிவபிரானின் 
பெருமையைக் கூறுவன என்றும் , அவற்றை ஒட்டுமொத்தமாகச் 
சிவபுராணங்கள் என்றும் அழைப்பர் . 11 , வைணவம் 12. பாக 
வதம் 13. நாரதீயம் 14. காருடம் என்னும் நான்கும் திருயாலின் 
பெருமையை விளக்குவன என்பர் ; அவற்றை ஒட்டுமொத்தமாக 
விஷ்ணு புராணங்கள் என்றும் கூறுவர் . 15. பிரம்மம் 16. பதுமம் 
அல்லது பத்மம் என்னும் இரண்டும் பிரமனின் பெருமையை 
விளக்குவன என்றும் அல்லது பிரம புராணங்கள் எனவும் 
கூறுவர் . 17. ஆக்கினேயம் , அக்கினியின் பெருமையை விளக் 
குவது என்றும் 18. பிரமை வர்த்தம் சூரியனின் பெருமையை 
விளக்குவது என்றும் கூறுவர் . 
தமிழ்ப் புராணங்கள் 
"சிவபெருமானே , நான்கு 

நான்கு குமாரர்களுக்கு அறிவுபுகட்ட 
தட்சிணாமூர்த்தி உருவில் வந்தார் . அவர் சம்பந்தர் , 
மாணிக்கவாசகர் , பட்டினத்தார் இவர்களுக்கு தீக்கை ( தீக்ஷை ) 
அளிக்க மனித உருவில் தோன்றினார் . அதன்மூலம் தன் 
அடியார்கட்கு உதவவும் துயர் துடைக்கவும் செய்தார் . 
சிவபுராணம் , பெரியபுராணம் , சிவபராக்கிரமம் , திருவிளை 
யாடற்புராணம் என்ற தமிழ்ப் புராணங்களில் சிவனின் தெய்விகத் 
திருவிளையாடல்கள் குறிக்கப்பட்டுள்ளன என்று 
சிவானந்தர் கூறுகிறார் . 
உப புராணங்கள் 
இவையும் பதினெட்டு . அவையாவன : 

அவையாவன : 1. சனத்குமாரம் 
2. நரசிம்மம் 3. பிருகந்நாரதீயம் 4. சிவரகசியம் 5. துருவாசம் 
6. கபிலம் 7. வாமனம் 8. பார்கவம் 9. வருணம் 10. கலிக்கம் 
1 : 1 , சம்பு 12. நந்தி 13. சூரியன் 14. பராசரம் 15. வசிஷ்டம் 
16. தேவி பாகவதம் 17. கணேசம் 18. ஹம்சம் . 

இந்து புராண இலக்கியத்தின் நோக்கம் 

ஒவ்வொரு சமயத்தின் ஒரு பகுதி புராண இலக்கியம் . 
புராணம் என்பது பருப்பொருளாலான தத்துவம் ( Philosophy ) . 
புராணம் என்பது ஓர் அறிவியல் ; அது , உலகில் தொடக்க 
காலத்தில் வாழ்ந்த மக்களின் நிகழ்ச்சிகளின் அடிப்படையில் 
உருவான . பழங்கதைகளை , புனைகதைகளை , 

புராணக் 
கதைகளை ஆராய்கின்றது . அது சீரிய கொள்கைகள் மூலமும் , 
பாராட்டுதற்குரிய எடுத்துக்காட்டுகள் மூலமும் கற்போரைவாழ்வின் 
செம்பொருளை அடையத் தூண்டுகிறது . புரியாத , கடினமான 
கருத்துக்களும் , போதனைகளும் , மிகச் சுவையான , உள்ளத்தை 
ஈர்க்கும் கதைகளின் , நீதிக்கதைகளின் , உபமானங்களின் , 
நிகழ்ச்சிகளின் , புனைந்துரைகளின் துணைகொண்டு புராணத் 
தில் விளக்கப்படுகின்றன . இதன் மூலம் ஆழ்ந்த , நுண்ணிய 
இந்து சமயக் கருத்துகள் சுவையான கதைகள் மூலம் மக்களின் 
இதயங்கட்கு இலகுவாக நேராக எடுத்துச் சொல்லப்படுகின்றன .. 


வேதம் , ஸத்யம் வத ; தர்மம் சர என்று கூறுகிறது . இதன் 
பொருள் உண்மை பேசு ; தருமத்தைச் செய் என்பதாகும் . 
இத்தகைய வேதக் கட்டளைகளைப் புராணங்கள் கற்றோரும் , 
மற்றோரும் நன்கு அறிந்து கடைப்பிடித்து உய்யுமாறு சுவையான 
நீதிக்கதைகளால் விளக்குகின்றன . 


புராணங்கள் , சமய வாழ்விற்கு வேண்டிய பல அடிப்படை 
யான செய்திகளைத் தருகின்றன . எல்லாப் புராணங்களிலும் 
சிருஷ்டி மனுவந்தரம் ( மனுவின் காலம் ) , அரச மரபு , தலம் , 
தீர்த்தம் , விரதம் , மந்திரம் , யோகம் , பக்தி , ஞானம் , கருமம் , 
துதி , அருச்சனைக்குரிய அஷ்டோத்திர சகஸ்ர நாமம் , தருமம் , 
சிவன் , விஷ்ணு முதலியோர் அவதாரம் என்ற பல கருத்து 
களைக் காணலாம் . லீலை போன்ற செய்திகளும் அடங்கியுள்ளன . 
பொதுவாக இப்புராணங்கள் , சமய ஞானமும் ஈசுவரபக்தியும் 
கலந்த ஒரு 

தெய்விக உணர்வினைப் படிப்பவர்களுக்குத் 
தரவல்லன . வைதிக உண்மைகளை உருவக நிலையில் மக்கள் 
உளம் கொள்ளுமாறு கூறுவன . சிவன் , ஒரு தாய் வயிற்றில் 
பிறந்ததாகச் சைவர்கள் 

சொல்வதில்லை என்பதையும் 
நினைவில் கொள்ளுதல் இன்றியமையாதது . 


புராணங்களைப் பயிலுதல் 
புராணங்களைப் பயிலும்போது 

ஒரு வரலாறு 
போன்ற உணர்ச்சியோடு படிப்பதில்லை . நிலையான உண்மை 


படிப்பது 

களைக் காலம் , இடம் கடந்த உண்மைகளை , கதைகள் 
வாயிலாகக் கற்கிறோம் . சிறந்த முனிவர் ஒருவர் , பிற 
முனிவர்கள் தன்னைச் சூழ்ந்திருக்க , அவர்களுக்குக் கூறுவ 
தாகவே புராணங்களின் தொடக்கம் அமைந்திருக்கின்றது . 
இத்தொடக்கமே , புராணங்கள் பேசுவன நிலையான உண்மை 
கள் என்பதை நன்கு உணர்த்துகின்றன . 


பெரிய புராணம் 


பெரிய புராணம் , உபமன்யு முனிவர் ஏனைய முனிவர் 
களுக்குக் கூறுவதாகத் தொடங்கப்பெறினும் , அது அடியவர்கள் 
வரலாறே . புராணங்கள் போன்று புனிதமானது , தெய்விக 
நூலாகக் கொள்ளத்தக்கது என்பதை அறிவுறுத்தவே அவ்வாறு 
தொடங்கி இருக்கவேண்டும் . 


புராணங்களும் வேதங்களும் 


புராணங்கள் 


மக்கள் மத்தியில் வேதச் சமயக் கருத்துகளைக் கொணரப் 

எழுதப்பட்டன . அவை வேதங்களின் பிழிவு . 
புராணங்களின் நோக்கம் , மக்கள் மனத்தில் வேத போதனை 
களைப் பதியச் செய்வதாகும் . புராணங்கள் அறிஞர்களுக்காக 
எழுதப்பட்டவை அல்ல . உயர்ந்த தத்துவத்தையும் வேதத் 
தையும் பயில இயலாதவர்களுக்காக இயற்றப்பட்டவை . 


இப்புராணக் கதைகளை இன்றும் குழந்தைகள் விரும்பிக் 
கேட்கின்றன . பண்டிதரும் , புரோகிதரும் , கோயில்களிலும் 
பொது இடங்களிலும் இன்றும் புராணப் பிரசங்கம் செய்கின்றனர் , 
உழவர்களும் , உழைப்பாளிகளும் , படித்தோரும் , பாமரரும் 
இவற்றை விரும்பிக் கேட்கின்றனர் . 


| 


ஸ்ரீமத் பாகவத புராணமும் பத்து அவதாரங்களும் 
விஷ்ணுவின் பத்து 
பத்து அவதாரங்களும் , ஸ்ரீமத் 

பாகவத 
புராணத்தில் கூறப்படுகின்றன . கொடியவர்களை அழித்து , 
நல்லோரைக் காப்பாற்றவும் , உலகத்தை அழிவினின்று 
தடுக்கவுமே , விஷ்ணு அவதாரம் எடுப்பதின் நோக்கமெனக் 
கூறப்படுகிறது . மத்ஸ்யம் ( மீன் ) , 

மத்ஸ்யம் ( மீன் ) , கூர்மம் ( ஆமை) , வராகம் 
( பன்றி ) , நரசிம்மன் (மனித -சிங்க ) , வாமனம் ( குள்ளன் ), பரசுராமன் 
( இராமன் கோடரியுடன் க்ஷத்திரிய இனத்தை அழிக்க ) , 
இராமசந்திரன் அல்லது இராமன் ( இராமாயண நாயகன் ) , 
ஸ்ரீ - கிருஷ்ணன் ( கீதா போதகர் ) , புத்தர் ( பெளத்த சமயத்தை 

நிறுவியவர் ) , கல்கி ( வெள்ளைக் குதிரையில் சவாரி செய்யும் 
வீரன் , கலியுகமுடிவில் தோன்ற இருப்பவன் ) இவை விஷ்ணுவின் 
பத்து அவதாரங்கள் . 


. 


ஏழு பகுதிகள் அல்லது தலங்கள் 


உலகைப் புராணங்கள் ஏழுவகைப் பகுதிகளாக அல்லது 
தலங்களாக ( planes ) பிரிக்கின்றன . அவையாவன : ( 1 ) பூலோகம் 
( 2 ) புவர்லோகம் ( 3 ) சுவர்லோகம் ( 4 ) மகரலோகம் 
( 5 ) ஜனலோகம் ( 6 ) தபலோகம் ( 7 ) சத்தியலோகம் . இவை 
( 1 ) உயிரில்லாச் சடம் ( matter ) , தாவரங்கள் , விலங்குகள் ,, 
மனிதர்கள் அடங்கிய 
அடங்கிய உலகம் 
உலகம் ( 2 ) 

( 2 ) பிதிருக்களும் , அதே 
இனத்தைச் சார்ந்தோரும் உள்ள உலகம் ( 3 ) தேவர்கள் , 
கந்தருவர்கள் , அப்சரசுகள் அடங்கிய உலகம் . அதற்கு பிரகஸ்பதி 
ஆசிரியர் , இந்திரன் ஆட்சிபுரிபவர் . ( 4 ) சித்தர்களும் இருடி 
களும் ( rishis ) தியானத்தில் இருக்கும் உலகம் . இந்த நான்கு 
உலகங்களும் முந்தைய ஏழு உலகங்களுடன் ஒருசேர எண்ணத் 
தக்கவை . 


புராணங்களும் படைப்புக் கோட்பாடும் 


புராணங்கள் , தெய்விகம் குறைந்த தேவர்கள் , கந்தருவர்கள் , 
அப்சரசுகள் , பிதுருக்கள் , யக்ஷர்கள் , சித்தர்கள் , சாரணர்கள் , 
வித்தியாதரர்கள் , கின்னரர்கள் , 

கின்னரர்கள் , கிம்புருடர்கள் இன்னும் கீழ் 
நிலையிலுள்ள நாகர்கள் , இராட்சதர்கள் , பூதங்கள் , பிரேதங்கள் , 
பிசாசுகளின் படைப்பைப்பற்றிய நுணுக்கமான செய்திகளைக் 
கூறுகின்றன . பாகவத புராணப்படி தாவரங்கள் , விலங்குகள் , 
மனிதர்களின் படைப்பும் தரம் குறைந்த உயிர்வாழ்வனவோடு 
ஒன்றாக நிகழ்ந்ததாகத் தெரியவருகிறது . 


புராணங்கள் உணர்த்தும் முக்கியக் கருத்துகள் 


புராணங்களின் 

பெரும்பகுதி விஷ்ணு , சிவன் , தேவி , 
கணேசன் , ஸ்கந்தன் ( கந்தன் ) நிகழ்த்திய அருஞ் செயல் 
களைப் புகழ்ந்து கூறுகின்றன . இத்தெய்வங்கள் , தங்களது 
இயல்பான வடிவங்களோடு அல்லது அவதாரங்கள் மூலம் 
அல்லது உருவத் திருமேனிகளோடு நிகழ்த்திய செயல்களைக் 
கூறுவன . அடுத்தபடியாக பிரமா , சூரியன் , வாயு 

போன்ற 
தெய்வங்களுக்குச் சிறப்பான இடம் அளிக்கப்படுகின்றது . 

மேலும் மருத்துவம் , கலை , பேச்சுக்கலை , அரசியல் , 
சடங்குகள் , சாதிக்குரிய சமூகச் சட்டங்கள் , வாழ்வின் பல்வேறு 
படிகள் ( ஆசிரமங்கள் ) , புனிதப் பயணம் , சமய நோன்புறுதி , 
( religious vows ) , சமயத்தில் கடைப்பிடிக்க 
நெறிகள் , அறக்கொடைகளின் இயல்பும் மதிப்பும் , சாங்கிய , யோக , 
வேதாந்த தத்துவ நெறிகள் ( மாறுபட்ட தன்மையில் ) போன்றன 
வற்றைப்பற்றிப் 

நெடிய 

விளக்கங்கள் தரு 


வேண்டிய 


புராணங்கள் 


கின் றன . 


அறிவாலும் , ஆற்றலாலும் , ஒழுக்கத்தாலும் 

சிறந்து 
விளங்கிய சான்றோர்கள் பற்றிய வரலாற்றினையும் புராணங்கள் 
அளிக்கின்றன . இச்சான்றோர்களின் பக்தி இயல்பு , தியாக 
உணர்வு , நமக்கு நல்ல பாடத்தைப் புகட்டுகின்றன . மனிதப் 
பண்பினைப் பிரித்துக் காட்டுவதுடன் , கடமைகளைப் பற்றியும் 
தெளிந்த கருத்துகளை வெளியிடுகின்றன . நான்கு புருஷார்த் 
தங்கள் ( அறம் , பொருள் , இன்பம் , வீடு எனப்படும் உறுதிப் 
பொருள்கள் ) அல்லது வாழ்வின் குறிக்கோள்களைப் பண்டைக் 
காலத்தில் சிறப்பாகக் 

கொண்டிருந்ததை 

எடுத்துக்காட்டு 


கின்றன . 


புராணங்களில் 


விளக்கப்படும் தெய்வங்கள் , அரசர்கள் , 
ஞானிகள் , அறவாணர்கள் , மனித உள்ளங்கட்கு உயரிய நீதி 
களைப் புகட்டும் நிலையைப் பெற்றுள்ளனர் . அவதாரக் கோட் 
பாடு , பல்வகை 

பக்தி நெறிகள் தோன்றப் பின்னர் வழி 
வகுத்தது . உபநிடதங்களுக்கும் வேதங்களுக்கும் 
பேசுவன புராணங்களாகும் . 


பரிந்து 


பிரபஞ்சப் படைப்பினைப் பல்வேறு நிலைகளில் விரிவாகக் 
கூறுகின்றன . படைப்போனிடமிருந்து தோன்றிய பல்வேறு 
மரபுகள் பற்றிய வரலாறும் 

மூலம் கிடைக் 


புராணங்கள் 


கின்றன . 


அநுபூதிநெறி பற்றிய குறிப்புகளும் கிடைக்கின்றன . 
விஷ்ணு புராணப்படி பரமாத்மனுக்கு அப்பால் எதுவுமில்லை 
என்பதாகும் . 


புராணங்களிலுள்ள உண்மைகளைப் புறக்கணித்து விட 
முடியாது . புராணக் கல்வியால் பல்வேறு நாடுகளைப் பற்றி 
அறிய முடிகிறது . நம் இயல்பை நன்முறையில் நெறிப்படுத்தி 
உயர்ந்த குறிக்கோளை அடைய இவை துணைபுரிகின்றன . 

காண 


தீர்வு 
தீர்வளிக்கும் . 


முடியாத நம் பிரச்சினைகட்குப் புராணங்கள் 


கரும வினையால் வரும் தொல்லைகளைத் துடைத்து 
அமைதி பெறுவதற்குரிய அறக் கோட்பாடுகளைப் புராணங்கள் 
கூறுகின்றன . 


அக்கால மக்களின் பழக்கவழக்கங்கள் , போர்முறைகள் , 
பொருளாதார நிலை , மக்களின் இயல்பு , மகளிர் நிலை , முடி 
சூட்டு விழா போன்றவைகளையும் பற்றிப் புராணங்கள் மூலம் 
அறிகின்றோம் . அன்றைய அரசுகள் பற்றிய செய்திகளும் நில 
இயல் கருத்துகளும் புராணங்கள் மூலம் அறிய வருகின்றன . 


ஆகவே இவற்றினைப் புறக்கணிக்காமல் , பண்பாட்டுக் 
கருவூலமாகக் கருதிப் படித்துப் பயன்பெறுவது நமது கடமை , 


5 


இயல் 5 


5.1 . முத்தமிழ் 


தொடக்கம் 

" கல்தோன்றி மண் தோன்றாக் காலத்தே வாளொடு 
முன்தோன்றி மூத்தகுடி 

என்பது , பாறைகளே இருந்து 
அவை மண்ணாக உலகின் அமைப்பை உருவாக்கு முன்பே 
தமிழர் இனம் வாளொடு தோன்றியிருந்தது எனப் பொருள் 
படும் . மனிதனின் தோற்றம் எவ்வளவு தொன்மையானதோ 
அவ்வளவு பழமையானது தமிழர் பண்பாடு . 

உலகமே 
வியக்கத்தக்க உயரிய பண்பாட்டைப் பெற்றுள்ள தமிழினம் 
செம்மையான மொழி வளத்தைப் பெற்றிருப்பதில் வியப்பில்லை , 
ஆனால் தமிழ்ப் பண்பாட்டின் உச்ச நிலையைச் சங்க காலத்தில் 
காண்கிறோம் . இதற்குச் சங்க இலக்கியங்கள் 

சான்றாக 
அமைகின்றன . 


உலகிற்கே மொழியை முதன்முதலில் மூவகையாகப் பாகு 
படுத்தி , அதை ஒரே சொல்லால் முத்தமிழ் எனக் குறிப்பிட்டவன் 
தமிழன் . இந்நிலை மிகப் பழமையானது . 
முத்தமிழ் - விளக்கம் 

சிவனுடைய திரிசூலம் போன்று தமிழ் என்னும் மொழியின் 
முழுமைப் பகுதியில் அடங்கிய மூன்று கூறுகளாக இயல் தமிழ் , 
இசைத் தமிழ் , நாடகத் தமிழ் விளங்குகின்றன . எவ்வாறு மூன்று 
கவைமுட்களும் ஒரு கருவியில் அமைந்து அதற்கு மிகுந்த 
ஆற்றலை அளிக்கின்றனவோ , அவ்வாறே மூன்று தமிழும் 
தமிழுக்குப் பேராற்றலையும் பெருஞ்சிறப்பையும் கொடுக்கின் 
சங்க நூல்களில் ஒன்றாகிய பரிபாடலில் முத்தமிழைப் பற்றிய 
குறிப்பு வருகின்றது . 


அகத்தியர் தீட்டிய தமிழ் இலக்கண நூலே மிகத் தொன்மை 
வாய்ந்ததெனக் கருதப்படுகின்றது . தமிழின் மூன்று கூறுகளான 
இயல் , இசை , நாடகம் அடங்கப்பெற்ற முழுமையான நூலாகிய 
சிலப்பதிகாரம் எனும் காப்பியம் முத்தமிழின் உறைவிடம் 

என்பதற்குச் சிறந்த எடுத்துக்காட்டு . ஒளவையாரும் விநாயகரை 
நோக்கி ஓரிடத்தில் சங்கத் தமிழ் மூன்றும் தா " என வேண்டு 
கிறார் . இவை தவிர எண்ணற்ற கல்வெட்டுகளில் முத்தமிழ்க் 
கோட்பாடு இருந்தமைக்குச் சான்றுகள் உள . 


பேசுவதற்கும் படிப்பதற்கும் இயல் , கேட்பதற்கு இசை , 
பார்ப்பதற்கு நாடகம் என அமைத்த முறையை நினைக்கும் 
போதெல்லாம் நமது உள்ளம் பூரிக்கின்றது . மக்கள் படித்தும் , 
கேட்டும் , பார்த்தும் பண்புடையவர்களாக வாழவேண்டும் என்றே 
தமிழ்ச் சான்றோர்கள் இவ்வாறு வகுத்தனர் . 


‘ முத்தமிழைக் கூர்ந்துநோக்கினால் , அதை 1. உளவியல் , 

கல்வி , 3. மொழியியல் போன்ற கோணங்களிலிருந்து ஆழ்ந்து 
ஆராய்ந்து பார்க்கலாம் . உளவியல் கூற்றுப்படி மனித மனத்தில் 
( 1 ) அறியும் ஆற்றலுடைய அதாவது , சிந்திக்கும் ( 2 ) உணர்ச்சி 
யைத் தூண்டும் அதாவது , உணர்கின்ற ( 3 ) செயல் துணிவாற்ற 
லுள்ள அதாவது , விருப்பாற்றலுடைய மூன்று பகுதிகள் உள . 
இவை மூன்றும் இயல் , இசை , நாடகத் தமிழ் அடங்கியுள்ள 
நம் தமிழ்மொழியில் எதிரொலிக்கின்றன எனப் பேராசிரியர் 
சரவண ஆறுமுக முதலியார் அவர்கள் குறிப்பிடுகின்றார் . 


கல்வி என்ற கோணத்தினின்று பார்க்கும்பொழுது இவை 
மூன்றும் நம்முடைய உடலை , உள்ளத்தினை , உயிரை ( ஆன்மா ) 
வளர்த்து ஆளுமையை நன்முறையில் உருவாக்க உதவுகின்றன . 


மொழியியல் விளக்கப்படி இயற்றமிழ் அகச்சிந்தனைகளையும் , 
இசைத் தமிழ் ஆன்மாவின் இயல்பினையும் , நாடகத் தமிழ் 
உடலின் இயல்பான அசைவுகளையும் குறிப்பிட நிற்கின்றன . 


இன்றைய புரட்சிக் கவிஞன் பாரதிதாசனும் முத்தமிழின் 
சிறப்பைத் தன் கவிதையில் கூறுகிறான் . 


இயற்றமிழ் 
மூன்று தமிழிலும் முதலில் நிற்பது இயற்றமிழ் . 

இது 
ஏனைய இரண்டிற்கும் , மொழிக்கும் அடிப்படையாய் அமைவது . 
தமிழ் மொழியின் சொற்களும் சொற்றொகுதியும் அடங்கியது . 
இச்சொற்கள் பல ஒலி அமைப்பால் உருவானவை . 

சொற்கள் பொருளை உணர்த்துகின்றன . உள்ளத்திலும் 
அறிவாற்றலிலும் கிளர்ந்தெழும் 

சிந்தனைகளைப் பேச்சு 
மூலமாகவும் எழுத்து மூலமாகவும் வெளிப்படுத்தச் சொற்கள் 

பயன்படுகின்றன . நமது அனைத்துச் சிந்தனைகளும் எழுத்து 
வடிவை எடுக்கின்றன என்பது சிவஞான முனிவர் கருத்து . 
தொல்காப்பியர் எல்லாச் சொற்களும் சில பொருள்களை வெளிப் 
படுத்துகின்றன எனக் கூறுகிறார் . எழுத்து என்பது ஒலி அமைப் 
பில் ஒலி அணுத்திரண்மத்தின் தொகுதியாகும் , பல . எழுத்துகள் 
முறையாக அமையும்பொழுது சொற்கள் உருவாகின்றன . சொற்கள் 
முறையாக அமைக்கப்பட்டால் ஒரு சொற்றொடர் அமைகின்றது . 
அது ஒரு கருத்தினை வெளியிடுகின்றது . ஒரே பொருளுள்ள 
சொல்லோ , பல சொற்களோ ஒரு கருத்தினை வெளியிடமுடியும் , 
கட்டுரைகள் , சிறுகதைகள் , புதினங்கள் , சில நிகழ்ச்சிகள் , 
கவிதைகள் , பாடல்கள் , செய்யுள்கள் , நாடக இலக்கியங்கள் 
அனைத்தும் இதனுள் அடக்கம் . எல்லாக் கலைகளும் , அறிவியல் 
களும் , தொழில்நுட்பப் பாடங்களும் தாய்மொழியில் வருதல் 
வேண்டும் . தாய்மொழியில் பன்னெடுங் காலத்திற்கு முன்பே 
இந்நிலையைக் காண்கின்றோம் . ஆனால் இன்றைய நிலை வேறு . 
பிற மொழியில் கல்வி கற்பதைப் பெருமை எனக் கருதுவதால் 
கடந்த 500 ஆண்டுகளில் உலகில் கலை , அறிவியல் , தொழில் 
நுட்பத் துறைகளில் ஏற்பட்டுள்ள வளர்ச்சியினைக் கூறத் தமிழ் 
மொழியில் நூல்கள் வரவில்லை . இதுபற்றியே பாரதி பிற நாட்டு 
நல்லறிஞர் சாத்திரங்கள் இறவாத தமிழ் மொழியில் பெயர்த்தல் 
வேண்டு மெனக் கூறினான் . உரைநடையிலும் கவிதை நடை 
யிலும் இவைகுறித்து எழுதப்படும் அனைத்து நூல்களும் இயற் 
றமிழின் கீழ் வருபவை . இயற்றமிழ் மனிதனுக்தரிய கல்வியைப் 
புகட்டப் பயன் படுகின்றது . மனிதனின் சிந்தனையைத் தூண்டி 
அறிவைப் பெருக்க இயற்றமிழ் பயன்படுகின்றது . 
இசைத் தமிழ் 

- மனிதன் தன் இயல்பான உணர்ச்சியுரைகளை வெளிப் 
படுத்த இசையை நாடுகிறான் . அவன் தனது உணர்ச்சிகளை 
உணர்த்துவதற்குரிய பாடல்களை அமைத்து , அதற்கோர் ஒலி 
அமைப்பைக் கொடுத்துப் பாடுவது இசைத் தமிழ் செவிகட்கும் 
உள்ளத்திற்கும் இனிமையாக இசைவாக அமையக்கூடிய 
முறையில் ஒலியமைப்பை அமைத்து நாடோடிப் பாடல் முதல் 
இன்றைய புதுக் கவிதைவரை பாடினால் அது இசைத் தமிழாக 
அமையும் . பல்வேறு உணர்வுகளை வெளிப்படுத்தக் கும்மி , 
தெம்மாங்கு , வரிப்பாட்டு , சிந்து , ஆனந்தக் களிப்பு போன்ற 
மெட்டுகளில் நாட்டுப் பாடல்களும் பல்வகைப் பாடல்களும் 
அமைந்தன . இவையனைத்தும் இசைத் தமிழில் அமைந்தன . 
இசைத் தமிழ்த் தொடர்கள் நிலைத்து நிற்க ஓர் இசை அமைப் 
பிலும் சந்தத்திலும் உருவாக்கப்படுகின்றன . இசைத் தமிழ் இது 

பற்றியே இயற்றமிழுக்கு அடுத்தபடியாக வருகிறது . தமிழ் இசை 
பற்றிய தரமான பண்டைய நூல்கள் அழிந்துபோயின . இசை 
குறித்துச் சில சிறந்த நூல்களின் பெயர்களை மட்டுமே காண 
முடிகின்றது . 


அடியார்க்கு நல்லார் தம்முடைய விளக்கவுரையில் இசைத் 
தமிழின் சீரிய மரபினைப் பேணிப் பாதுகாத்து வைத்துள்ளார் . 
சிலப்பதிகார வரிப்பாடல் , பரிபாடல் , தேவாரம் , திருவிசைப்பா , 
திருவாசகம் , நாலாயிரத் திவ்வியப்பிரபந்தம் , திருக்குறள் , 
திருவருட்பா , தாயுமானவர் பாடல்கள் , கந்த புராணம் , பெரிய 
புராணம் , கீர்த்தனைகள் , நந்தனார் சரித்திரக் கீர்த்தனைகள் , 
இராமலிங்க அடிகளார் கீர்த்தனைகள் போன்ற இன்னபிற இசைத் 
தமிழின் கீழ்வருபவை . 


தமிழ் என்று தோன்றியதோ அன்றே இசையும் தோன்றியது 
எனலாம் . முத்தமிழ் என்னும் சொல்லே இதற்குச் சான்று . 
பண்டுதொட்டுப் பாட்டும் இசையும் கலந்ததே தமிழர் வாழ்வு . 
பிறந்த குழந்தையைத் தூங்க வைப்பதற்குப் பாட்டு , விளையாடு 
வதற்குப் பாட்டு , உழவுத் தொழிலுக்குப் பாட்டு , கப்பல் ஓட்டப் 
பாட்டு , போருக்குச் செல்லப் பாட்டு , காவடி எடுக்கப் பாட்டு , 
இறைவழிபாட்டிற்குப் பாட்டு , திருமணத்தில் பாட்டு , இறுதியாக 
மரணத்திலும் பாட்டு . இவ்வாறு இசையுடன் இரண்டறக் கலந்து 
வாழ்ந்தவன் தமிழன் . 


சங்க காலத்தில் பாணர்கள் என்று அழைக்கப்பட்டவர்கள் , 
இசை பாடுவதையே தங்கள் தொழிலாகக் கொண்டிருந்தனர் . 
பிற்காலத்தில் தேவதாசிகள் என்று கூறப்பட்டவர்கள் , இசை 
பாடுவதைத் தொழிலாகக் கொண்டு , கோவில் விழாக்களிலும் 
திருமண வீடுகளிலும் தமிழிலேயே பாடிவந்தனர் . 


உலக வரலாற்றிலே பல பெருமைகள் உண்டு தமிழருக்கு . 
தமிழிசைத் துறையிலும் அந்தப் பெருமை நமக்கு உண்டு . அங்கு 
யாரேனும் சென்றால் கல்வெட்டுகளைப் பற்றிக் கொஞ்சம் 
கேட்டுப் பார்க்கலாம் . அதிலே ஒரு , 

கல்வெட்டு , நீளமான 
கல்வெட்டு . அந்தக் கல்வெட்டு முழுவதும் இசை மயமாக இருக் 
கின்றது . இசைக்குச் சுரம் கொடுக்கப்பட்டிருக்கிறது பதினான்கு 
பகுதிகளாக . அத்தகைய ஒரு கல்வெட்டைப் பார்த்த அறிஞர்கள் 
வியப்படைகிறார்கள் . அந்தக் கல்வெட்டு பல்லவர் காலத்துக் 
கல்வெட்டு . ஏழாம் நூற்றாண்டுக் கல்வெட்டு . உலக வரலாற்றி 
லேயே இதுபோன்ற ஓர் இசைச் செல்வம் எங்கும் இல்லை என 

டாக்டர் மு . வரதராசன் அவர்கள் கூறுகிறார் . அதற்கு முன்னர் 
உள்ள இசைக் குறிப்பு , பரதன் எழுதிய நாட்டிய சாத்திரத்திலே 
யுள்ள இசைக் குறிப்புகள் தாம் . 


சிலப்பதிகாரத்தில் வரும் குரவைக் கூத்து , உலகப் புகழ் பெற 
வேண்டிய பகுதி . இக்கூத்தில் ஏழு வகையான ராகங்கள் ( இசை ) 
இருக்கின்றன . அந்தக் காலத்திலேயே குரல் , துத்தம் , 
கைக்கிளை , உழை , இளி , விளரி , தாரம் என்ற ஏழு தமிழ்ச் 
சுரங்கள் சொல்வார்கள் . 


எண் முறை நிறுத்த ... பண்ணினும் இனியன் என்னும் 
அகநானூற்று 398 ஆவது பாடலின் தொடர் , தமிழ் இசையின் 
தொன்மையை விளக்குகின்றது . 


“ ஒவ்வொரு திணைக்கும் தனித்தனி யாழ்க்கருவி அமைத்த 
முறை , பழந்தமிழர்களின் நுண்ணிய இசைப் புலமையினை 
விளக்குவதாகும் . ஒழுக்கத்திற்கேற்ப இசை வகுத்தமுறை , 
பண்டைத் தமிழ்நாடு ஒன்றில் தான் ஈராயிரம் ஆண்டுகளுக்கு 
முன்னர் இருந்த சிறந்த முறையாகும் 

டாக்டர் 
மெ . சுந்தரம் கூறுகிறார் . 


என 


| 


பழந்தமிழ் இசை நூல்களாக இன்று அறியப்பெறுபவை - 
பெருநாரை , பெருங்குருகு , பஞ்ச பாரதீயம் , இசை நுணுக்கம் , 
பஞ்சமரபு , தாள சமுத்திரம் , சச்சபுட வெண்பா , இந்திரகாளியம் , 
பதினாறு படலம் , தாளவகையோத்து , இசைத் தமிழ்ச் செய்யுட் 
டுறைக் கோவை முதலாகப் பலவாம் . இவற்றில் சிலவற்றின் 
நூற்பாக்கள் , நூற்பெயருடன் கிடைக்கின்றனவேயன்றி , நூல்கள் 
கிடைக்காமற்போனது , தமிழர் தவக் குறைவேயாகும் . 

" இன்பத் தமிழிசை எமது - அது 

இன்பந் தரும்படி வாய்த்த நல் அமுது 
பாவேந்தர் பாரதிதாசன் கூற்று . 

நாயன்மார்களுள் அப்பர் , சம்பந்தர் , சுந்தரர் மூவரும் 
இறைவழிபாட்டிற்கு உறுதுணையாக இசையைப் போற்றி 
வளர்த்தனர் . 

சலம் பூவொடு தூபம் மறந்தறியேன் 

தமிழோடிசை பாடல் மறந்தறியேன் 
எனத் திருநாவுக்கரசர் பாடுவது கவனிக்கத்தக்கது. 

‘ நாளும் இன்னிசையால் தமிழ் பரப்பும் ஞானசம்பந்தன் 
என்று திருஞான சம்பந்தர் போற்றப்படுகிறார் . 

“ ஏழிசையாய் இசைப்பயனாய் - என்னுடைய தோழனுமாய் 
என்று சுந்தரர் , இறைவனே 

இறைவனே ஏழிசையாக உள்ளான் 
உணர்த்தினார் . 


என 


காக 


களை 


தமிழிசையை வளர்க்கக் சலஞ்சென்ற இராஜா சர் . 
அண்ணாமலைச் செட்டியார் அவர்கள் ஆற்றிய அருந்தொண்டு 
அளவிடற்கரியது . தமிழிசைச் சங்கம் , தமிழிசைக் கல்லூரி இவை 

நிறுவியும் தமிழிசைப் போட்டி , தமிழிசை ஆராய்ச்சி 
போன்றவற்றை நடத்தியும் அவர் தமிழிசை சிறக்க அனைத்து 
வழிகளிலும் முயன்றார் . சுருக்கமாகச் சொன்னால் உணர்வுகளைச் 
செம்மைப்படுத்தவும் , பக்தி நெறியில் திளைத்து இறைவன் 
திருவடிகளை அடையவும் பெரிதும் துணைபுரிவது அவரவர் 
மொழியிசை . நமக்குத் தமிழிசை. 


எனக் 


பத்துப்பாட்டு , எட்டுத் தொகை , திருக்குறள் , சிலப்பதிகாரம் , 
மணிமேகலை , பதினெண் கீழ்க்கணக்கு நூல்கள் இசையைப் 
பற்றிப் பல குறிப்புகளைத் தருகின்றன . அகநானூற்று 108 ஆம் 
செய்யுள் குறிஞ்சி நிலத்தில் குறத்தியொருத்தி குறிஞ்சிப் 
பண்ணைப்பாட அவ்விசையில் மயங்கிய யானை , தினையையும் 
உண்ணாது , அடிபெயர்ந்தும் 

செல்லாது நின்றது 
கூறுகிறது . 

மருதம் , செவ்வழி , பாலை , குறிஞ்சி என்பவை அடிப் 
படையான நிலப்பண்கள் . இவற்றுள் மருதம் காலை நேரத்தில் 
பாடுவது . செவ்வழி முல்லை , நெய்தல் நிலங்கட்குரிய 
பண் ஆகும் . 

நேரத்தில் பாடப்படுவதாம் . 
நண்பகலுக்குரியது பாலைப் பண்ணாகும் . நடுயாமத்திற் பாடப் 
படுவது குறிஞ்சிப் பண்ணாகும் . இவை தவிர நைவளம் 
சீகா மரம் என்ற பண்களும் இருந்ததாக அறிகிறோம் . 


மாலை 


சங்க காலத்தில் யாழ் , குழல் இரண்டும் சிறப்பாக வழங்கிய 
இசைக் கருவிகள் . இவை தவிர ஆகுளி , பதலை , பாண்டில் , 
தடாரி , தண்ணுமை , கரடிகை முதலான பல கருவிகள் வழக்கி 
லிருந்தன . பொருநராற்றுப் படையும் , 

பெரும்பாணாற்றுப் 
படையும் யாழின் அமைப்பினைக் கூறுகின்றன . பெரும் 
பாணாற்றுப் படையில் புல்லாங்குழல் செய்யும் முறை கூறப் 
பட்டுள்ளது . 

அடியார்க்கு நல்லார் புல்லாங்குழல் செய்யும் 
முறையையும் வாசிக்கும் முறையையும் தெளிவாக விளக்கி 
யுள்ளார் . 


பாணர்கள் சீறியாழையும் பேரியாழையும் வாசித்தனர் . 

பல்லவர் காலத்தில் இசை வெள்ளம் பெருக்கெடுத்தோடியது . 
நாயன்மார்களும் ஆழ்வார்களும் இன்னிசைக் கருவிகளுடன் , 
அடியார்கள் புடை சூழ உள்ளமுருகும் பாடல்களைப் பாடிக் 
கொண்டு தலங்கள் தோறும் சென்றனர் . நாயன்மார்களது பதிகங் 
களில் சாதாரி , குறிஞ்சி , நட்டபாடை , இந்தளம் , வியாழக் 
குறிஞ்சி , சீகாமரம் , பியந்தைக் காந்தாரம் , செவ்வழி , 
கொல்லி முதலிய பண்கள் பயின்றுள்ளன . யாழ் , குழல் , 
வீணை , தமருகம் , சச்சரி , சொக்கரி , மொந்தை , முழவம் , தக்கை , 
துந்துபி , குடமுழா , தத்தலம் , உடுக்கை , இடி முதலிய இசைக் 
கருவிகள் பேசப்படுகின்றன . 


பல 


சோழர்காலத்து நூல்களாம் பெரிய புராணம் , கம்பராமாயணம் , 
பெருங்கதை முதலியவற்றில் இசைபற்றிய 

செய்திகள் 
கூறப்படுகின்றன . கோயில்களில் ஓதுவார்கள் இருந்து பக்திப் 
பாடல்களைப் பாடினர் . 


என 


பழமையான இசைக்கருவி குழல் . இதுபற்றியே வள்ளுவர் , 
குழலினிது யாழினிது என்ப இதனைப் பாராட்டுவார் . 
சங்க காலத்தில் பல தோற்கருவிகள் இருந்தன . பல்வேறு 
முரசுகள் இருந்தன . பறை , துடி 

என்னும் கருவிகளைக் 
கொண்டோர் பறையர், துடியர் எனப்பட்டனர் . 


பிற்காலத்தில் நாதசுரம் , தவில் , பஞ்சமுக வாத்தியம் , டமாரம் , 
உடுக்கை , பம்பை , ஜாலரா , கடம் , முகர்சிங் , ஜலதரங்கம் , 
கிளாரினட் , மிருதங்கம் , வீணை , வயலின் , கஞ்சிரா , டோலக் 
போன்ற இசைக் கருவிகள் தோன்றியுள்ளன . 


என 


உணர்ச்சியை வெளிப்படுத்துகின்ற திறமையில்லையானால் 
இசையில்லை 

ஹட்சன் கூறுகிறார் . அத்தகைய 
நல்ல 

உணர்வையெல்லாம் வளர்த்துப் பண்படுத்தக்கூடிய 
ஆற்றல் தமிழருக்குத் தமிழிலே உண்டு . ஆகவே தமிழிலே 
இசைபாடித் தமிழிசையை வளர்ப்பது நமது கடமையாகும் . 


நாடகத் தமிழ் 

முத்தமிழின் மூன்றாம் பகுதி நாடகத் தமிழ் . மனிதனின் 
அக , புற இயல்பினை வெளிப்படுத்தத் துணைபுரிவது நாடகம் . 
நாட்டு மக்களின் அகத்தினைப் படம்பிடித்துக் காட்டுவது நாடகம் , 
நாட்டு மக்களின் பாராட்டிற்குரிய ஒன்று நாடகம் . மக்கள் மிகவும் 
காணவிழைகின்ற ஒன்றும்கூட . மக்களின் அக , புற இயல்புகளை 
நடிப்பின் மூலம் மேடையில் வெளிப்படுத்துவது 

நாடகம் . 


L 


78 


வாழ்வின நல்ல , தீய கூறுகளை எடுத்துக்காட்டி , அதனால 
விளையும் பலன்களையும் சித்தரிப்பது நாடகம் . இது காண் 
போரின் உள்ளங்களில் வாழ்வின் நிலையான மதிப்பீடுகளின் 
இயல்பினைப் படியச் செய்கின்றது . நற்பண்புகளைக் கடைப் 
பிடித்து ஒழுகுவதன் சிறப்பை விளக்குவது நாடகம் , வாழ்க்கைக்கு 
நற்கல்வி புகட்டும் உயரிய சாதனம் நாடகம் . 


தமிழ் இசையைப்போல் , தொன்மையான தமிழ் நாடக நூல் 
களும் நாடகக்கலை நுணுக்க நூல்களும் அழிந்துபோயின . 


செவிக்கும் , கண்ணுக்கும் , கருத்துக்கும் ஒரே நேரத்தில் 
விருந்தளிப்பது நாடகம் . நாடகம் கலைக்கு அரசு ; நாட்டின் 
நாகரிகக் கண்ணாடி ; பாமரர்களின் பல்கலைக்கழகம் ; உணர்ச்சி 
யைத் தூண்டிவிட்டு , உள்ளத்தில் புதைந்து கிடக்கும் அன்பை 
யும் , அறிவையும் , தூய்மையையும் வெளிப்படுத்தி மக்களைப் 
பண்படுத்தும் மகத்தான கலை என நாடகக் கலைஞர் அவ்வை 
சண்முகம் கூறுவது சாலப் பொருந்தும் . 


தொல்காப்பியம் கி . மு . மூன்றாம் நூற்றாண்டினதாகக் கருதப் 
படுகின்றது . இது நாடக வழக்கினையும் உலகியல் வழக்கினையும் 
குறிப்பிட்டுள்ளது . நச்சினார்க்கினியர் நாடகத்தைப் புனைந்துரை 
வகை என்பார் . நாடக வழக்காவது , 

வருவன 
வெல்லாம் ஓரிடத்து வந்தனவாகத் தொகுத்துக் 

கூறுதல் 
என்பார் இளம்பூரணர் .. 


சுவைபட 


| 


தொல்காப்பிய மெய்ப்பாட்டியல் நாடகக் கலைஞர்கள் வெளிப் 
படுத்த வேண்டிய நகை , அழுகை , இளிவரல் ( இழிவு ) , மருட்கை 
( வியப்பு ) , அச்சம் , பெருமிதம் , வெகுளி ( சினம் ) , உவகை என்னும் 
எட்டு மெய்ப்பாடுகளையும் , அவை தோன்றுதற்கு வேண்டும் 
நிலைக்களன்களையும் குறிப்பிட்டுள்ளது . பழங்காலத்தில் வேடந் 
தாங்கி நடிப்போரைப் பொருநர் என்றனர் . 

முறுவல் , சயந்தம் , குண நூல் , செயிற்றியம் , செயன்முறை, 
மதிவாணனார் நாடகத்தமிழ் என்னும் நூல்களை அடியார்க்கு 
நல்லார் , யாப்பருங்கல உரையாசிரியர் , இறையனார் களவியலுரை 
காரர் ஆகியோர் குறிப்பிட்டுள்ளனர் . இந்நாடக இலக்கணங்கள் 
தோன்றுதற்குத் துணைபுரிந்த 

இருந்திருக்க 
வேண்டுமன்றோ ! அன்று நாடகங்கள் நடிப்பதற்கென்றே எழுதப் 
பட்டிருக்க வேண்டும் ; படிப்பதற்கு அன்று . இக்கலையை 
வாழ்க்கைக் கருவியாகக் கொண்ட ஒரு பிரிவினர் இருந்தனர் . 
நாடக நூல்கள் அவர்களிடமே இருந்தன . 


நாடகங்கள் 

வளர்வது 


அயலவர் ஆட்சியில் இக்கலையும் கலைஞர்களும் புறக் 
கணிக்கப்பட்டனர் . நாடக இலக்கண நூல்களில் சிற்சில 
பகுதிகளை உரையாசிரியர்கள் மேற்கோள் காட்டியுள்ளனர் . 
இவற்றின் வழியே அக்கால நாடகத்தின் இயல்புகளை ஒருவாறு 
உணரலாம் . 

நாடகம் 5 பகுதிகளைக் கொண்டது . விதை முளைப்பது 
போல் கதையின் போக்கினைப் புலப்படுத்துவது முதற்படி 
யெனும் முகம் . 

முகம் , இலைவிட்டு வளர்வதுபோன்று கதை 

இரண்டாவது படியாகிய பயிர்முகம் . வளர்ந்த 
பயிர் சூல்கொள்வதுபோலக் கதையின் கருத்து விளங்குவது 
மூன்றாம் படியாகிய கருப்பும் , விதை முற்றுவது போல் 
கதையின் கருத்து முழுமையாகத் தோன்றுவது நான்காம் 
படியாகிய ‘ விளைவு . இறுதி நிலை அதன் பயனை நுகர்வது ; 
இப்பகுதியினைத் துய்த்தல் என்பர் . 

அடியார்க்கு நல்லார் நடிகர்கள் காட்ட வேண்டிய 24 வகை 
பான மெய்ப்பாடுகளைப்பற்றி மேற்கோள்களுடன் காட்டுகிறார் , 
நாடகத்திற்குரிய வரிக்கூத்துகளையும் சுட்டிக் காட்டுகிறார் . 

பழங்காலத்தில் நாடகம் என்னும் சொல் நாட்டியம் என்னும் 
பொருளிலேயே ஆளப்பட்டது என்பதனைப் பல சான்றுகளால் 
அறியலாம் . ஆடல் மகள் நாடக மகள் என்று கூறப்பட்டாள் . 
நாடகம் கூத்தெனவும் வழங்கப்பட்டது . கதை தழுவிய கூத்தே 
நாடகமெனப்பட்டது போலும் . 
ஆடற்கூத்தினோடு அவிநயந் தெரிவோர் 

நாடகக் காப்பிய நன்னூல் நுனிப்போர் 
என்பதில் ஆடற் கூத்தும் , நாடகமும் வெவ்வேறாகக் கூறப்பட் 
டுள்ளன் . 

கூத்தும் நாடகமும் , நடக்கும் களம் ஆடும்களம் எனப்பட்டது . 
ஆடுகளத்தின் அமைப்பும் , அதில் கையாளப்பட்ட திரைவகை 
களும் சிலம்பில் விளக்கப்பட்டுள்ளன . 

கி . பி . 10 ஆம் நூற்றாண்டில் நடிக்கப்பட்ட நாடகங்களின் 
பெயர்களை அறிகிறோம் . தஞ்சைப் பெருவுடையார் கோவிலில் 
ஆண்டுதோறும் இராசராசவிஜயம் என்னும் நாடகமும் , 
திருப்பாதிரிப் புலியூரிலுள்ள சிவன் கோயிலில் பூம்புலியூர் 
நாடகமும் நடிக்கப்பட்டுவந்தன . முதற்குலோத்துங்கன் பற்றிய 
குலோத்துங்க சோழ சரிதை என்னும் நாடகமிருந்ததையும் . 
கல்வெட்டால் அறிகிறோம் . 

முகமதியர் ஆட்சியில் நாடு அமைதியிழந்தது . ஆங்கிலேயர் 
ஆட்சி ஏற்பட்ட பிறகே நாட்டில் அமைதியைக் காண்கிறோம் . 
பின்பு பலவகை 

நாடகங்கள் 

தோன்றலாயின . நாயக்கர் 
காலத்திலேயே இசையோடு கலந்த நொண்டி நாடகம் , குறவஞ்சி 
நாடகம் , பள்ளு நாடகம் ஆகியவை தோன்றின . 18 ஆம் 
நூற்றாண்டில் அருணாசலக் கவிராயர் இராமசரிதத்தை நாடக 
மாக்கினார் . கோபால கிருஷ்ண பாரதியாரின் நந்தனார் சரித்திரக் 
கீர்த்தனையும் குறிப்பிடத்தக்கத்து . கி.பி. 19 ஆம் நூற்றாண்டில் 
நாடகம் நன்கு 

வளரத் தொடங்கியது .. இவ்வளர்ச்சிக்குக் 
காரணம் மேல் நாட்டு நாடகங்களைக் கற்றதேயாகும் . கலாவதி , 
ரூபாவதி , மானவிசயம் என்னும் நாடகங்களையும் நாடகவியல் , 
என்னும் இலக்கணத்தையும் பரிதிமாற்கலைஞர் எழுதினார் . 
மனோன்மணீயத்தைச் சுந்தரம்பிள்ளை எழுதினார் . அல்லிபாதுஷா , 
அப்பாசு காடகம் , ஞானத்தச்சன் என்பவை பல சமயத்தவர் 
எழுதிய நாடகங்கள் . 

19 ஆம் நூற்றாண்டின் இறுதில் வாழ்ந்த ‘ நாடகத்தின் 
தந்தை எனச் சிறப்பிக்கப்படும் பம்மல் சம்பந்த முதலியார் 
90 - க்கு மேற்பட்ட நாடகங்களை எழுதியுள்ளார் . இவருடைய 
நாடகங்கள் பல நாடகக் குழுவினரால் நடிக்கப்பட்டுள்ளன . 
அவற்றுள் சில மனோகரா , லீலாவதி , வேதாள உலகம் , சபாபதி 
என்பனவாகும் . நாடக மேடை நினைவுகள் , நடிப்புக் கலையில் 
தேர்ச்சி பெறுவது எப்படி ? என்னும் நூல்களையும் எழுதியுள்ளார் . 

நாடக உலகின் இமயமெனப் பாராட்டப்படுபவர் தவத்திரு 
சங்கரதாசு சுவாமிகளாவார் . நாற்பது நாடகங்கட்குமேல் எழுதிய 
பெருமை இவருக்குண்டு . பவளக்கொடி , சதி அநுசூயா , 
வள்ளித் திருமணம் , சத்தியவான் சாவித்திரி என்னும் புராண 
நாடகங்கள் அவர் எழுதியவற்றுள் சிறப்பு வாய்ந்தவை . ஆங்கில , 
வடமொழி நாடகங்களையும் மொழிபெயர்த்தார் . இவரது நாடகங் 
களில் சங்க இலக்கிய மணம் கமழும் ; பல்வகையான பாடல்கள் 
இடம் பெற்றிருக்கும் . இவர் 1910 - ல் சமரச சன்மார்க்க நாடக 
சபையை நிறுவினார் . மாரியப்ப சுவாமி , கிட்டப்பா ஆகியோர் 
இதில் இருந்தனர் . 
நாளடைவில் பல்வேறு நாடக 

சபைகள் தோன்றின , 
நவாபு இராச மாணிக்கம்பிள்ளை நாடக உலகில் என்றும் மறக்க 
முடியாதவர் ஆனார் . 

முதலில் புராண நாடகங்களே தோன்றின . பின்பு சமூக 
நாடகங்கள் , வரலாற்று நாடகங்கள் தோன்றலாயின . எம் . கந்த 
சாமி முதலியார் நாடக மறுமலர்ச்சியின் தந்தையென இன்றும் 

மேடையில் 


அழைக்கப்படுபவர் , அற்புதமாகக் 

அற்புதமாகக் காட்சிகளை 
அமைத்து வெற்றி கண்டவர் கன்னையா . 


காண 


துரைக் 


இருபதாம் நூற்றாண்டில் எண்ணற்ற நாடக ஆசிரியர்களை 
யும், 

நாடகக் குழுக்களையும் , நாடகங்களையும் 
முடிகின்றது . கு . சா . கிருஷ்ணமூர்த்தி தீட்டிய அந்தமான் கைதி , 
ப . நீலகண்டனின் முள்ளில் ரோஜா , என் . எஸ் . கே . நாடகக் 
குழுவின் நாம் இருவர் , பைத்தியக்காரன் , 

, நாரண 
கண்ணனின் உயிரோவியம் , டாக்டர் மு.வ , வின் டாக்டர் அல்லி , 
அரு . இராமநாதனின் இராச ராச சோழன் , பேரறிஞர் அண்ணா 
வின் வேலைக்காரி , ஓரிரவு , சந்திரோதயம் , நீதிதேவன் மயக்கம் 
கலைஞர் கருணாநிதியின் மந்திரி குமாரி போன்ற நாடகங்கள் 
மக்கள் மத்தியில் சிறப்பான வரவேற்பைப் பெற்றிருந்தன . 
வீரபாண்டிய கட்டபொம்மன் , மருது சகோதரர்கள் போன்ற 
வரலாற்று நாடகங்களும் 

நாடகங்களும் புகழ்மிக்கவை . அவ்வை டி . கே . 
சண்முகமும் டி . கே . பகவதியும் நாடகக் கலைக்குப் பெருமை 
தேடித்தந்தார்கள் . ஆர் . எஸ் . மனோகரின் இலங்கேசுவரன் , 
துரோணன் போன்ற நாடகங்கள் மக்களால் மிகவும் போற்றப் 
படுகின்றன . சகஸ்ர நாமம் , என் . எஸ் . கிருஷ்ணன் , கே . ஆர் . 
இராமசாமி , எஸ் . எஸ் இராசேந்திரன் , எம் . ஜி . இராமச்சந்திரன் , 
சிவாஜி கணேசன் போன்ற திரைக்கலைஞர்களும் நாடக 
மன்றங்களை அமைத்து இக்கலைக்குப் பெருந் தொண்டாற்றி 
யுள்ளனர் . இன்று சோ இராமசாமி , மௌலி, பூர்ணம் விசுவநாதன் , 
மெரினா போன்ற பலர் புதிய நாடக உத்திகளைப் பயன்படுத்தி 
நாடகம் நடத்திவருகின்றனர் . ஓரங்க நாடகங்கள் , நாட்டிய 
நாடகங்கள் , வானொலி நாடகங்கள் , கவிதை நாடகங்கள் என்ற 
பல்வகையில் நாடகக் கலை வளர்ந்து வருகிறது . 


- 


5.2 . தொல்காப்பியக் கால வாழ்க்கை நெறி 


தொல்காப்பியம் 

தமிழில் இன்றுள்ள நூல்களில் இதுவே பழமையானது , 
முதன்மையானது , காலத்தால் முற்பட்டது . ஆயிரக்கணக்கான 
ஆண்டுகளுக்கு முன் எழுதப்பட்ட அரிய நூல் , நம் முன்னோர் 
பாதுகாப்பாக விட்டுச் சென்ற ஒரு பழந்தமிழ்ப் பெரும் செல்வம் 
தொல்காப்பியம் . 


பண்டைத் தமிழர் பண்பாட்டையும் பழக்கவழக்கங்களையும் 
அறிந்து கொள்வதற்குத் 

கொள்வதற்குத் தொல்காப்பியமே துணைபுரிகிறது . 

தொல்காப்பியம் ஓர் இலக்கண நூல் . பல இலக்கண நூல்களுக்கு 
இதுவே தாய் . 


தொல்காப்பியர் : இவர் தமிழ்நாட்டிலே தமிழ்ப் பழங் 
குடியிலே தோன்றிய ஒரு சிறந்த தமிழர் . பழமையான காப்பியக் 
குடி என்னும் தமிழ்ப் பழங்குடியிலே பிறந்தவர் . இதனால் 
தொல்காப்பியனார் என்று பெயர்பெற்றார் . இவரால் இயற்றப்பட்ட 
அரிய தமிழ் இலக்கண நூலே தொல்காப்பியம் . 


தொல்காப்பியர் காலம் : தொல்காப்பியர் காலத்தைக் குறித் 
துப் பல்வேறு கருத்துகள் நிலவி வருகின்றன . எந்த வகையில் 
பார்த்தாலும் , தொல்காப்பியம் கிமு . இரண்டாயிரம் ஆண்டுகளுக்கு 
முன்பே தோன்றியிருக்க வேண்டும் . தொல்காப்பியர் காலக் 
கணக்கீடுபற்றிய இக்கருத்தே பலராலும் ஒப்புக்கொள்ளப்பட்ட 
முடிவு . 


தொல்காப்பியம் முதல் நூலா ? : தொல்காப்பியர் தமக்கு முன் 
பிருந்த இலக்கண , இலக்கிய ஆசிரியர்களின் கொள்கைகளைத் 
தமது நூலில் தொகுத் தெழுதி இருக்கிறார் என்பதைப் பல சான்று 
கல் மூலம் அறிய முடிகின்றது குறிப்பாக , என்மனார் புலவர் ; 
என்ப வாய் மெழிப்புலவர் என்ற பல்வேறு சொற்றொடர்கள் 
முன்னைய நூலாசிரியர்கள் 

இவ்வாறு கூறுவார்கள் 
பொருளை உணர்த்துகின்றன . ஆகவே , தொல்காப்பியம் முதல் 
நூல் அன்று ; வழிநூல் தான் . இதற்கு முதல் நூல் அகத்தியம் . 


என்ற 


தொல்காப்பிய அமைப்பு : தொல்காப்பியர் , தொல்காப்பி 
யத்தை எழுத்திலக்கணம் , சொல்லிலக்கணம் , பொருளிலக்கணம் 
என முப்பிரிவுகளாகப் பிரித்தார் . 


எழுத்துகளைப் பற்றி எடுத்தியம்புவது எழுத்திலக்கணம் .. 
அந்த எழுத்துகளால் ஆகிய சொற்களைப் பற்றிக் கூறுவது 
சொல்லிலக்கணம் , அந்தச் சொற்களில் அடங்கிய பொருள்களைப் 
பற்றிக் கூறுவது பொருளிலக்கணம் . 


தொல்காப்பியக் கால வாழ்க்கைநெறி 

மக்கள் வாழ்வும் ஒழுக்கமும் : மக்களின் வாழ்வு அகவாழ்வு , 
புறவாழ்வு என இருவகையாகத் தொல்காப்பியரால் பிரித்துக் 
கூறப்படுகிறது . 

தலைப்பின் கீழ்க் கூறப்படவேண்டிய 
செய்திகள் அனைத்தையும் பின்வரும் அகத்தின் மையக் கோட் 

பாடு , புறத்தின் மையக் கோட்பாடு என்ற இரு தலைப்பின் கீழ் 
வரும் செய்திகள் சுருக்கமாக எடுத்துக் கூறும் . 


மணவாழ்க்கை 

களவும் கற்பும் : பண்டைத் தமிழர் திருமண முறை 
களவு , கற்பு என்று இருவகைப்படும் . 


களவு மணமாவது , பெற்றோர் உற்றோர் உறவினர் அறியாமல் , 
ஓர் ஆணும் பெண்ணும் மறைவிலே மணமக்களாக வாழ்க்கை 
நடத்துவது . 


களவு என்பது காதலனும் காதலியும் மறைவாக மணமக்களாகி 
மகிழ்தல் ; கற்பு என்பது எல்லோரும் அறிய வெளிப்படையாக 
இல்லறம் நடத்துதல் . 

களவு நிகழ்ந்த பிறகுதான் கற்பு நிகழும் . களவு மணம் நடக் 
காமல் கற்பு மணம் நடப்பதில்லை . இதனால் தமிழரின் மண 
வாழ்வு காதல் மண வாழ்வே எனலாம் . 


திருமணச் சடங்கு : களவு மணத் தம்பதிகளிடம் பொய்யும் 
தவறுகளும் ஏற்பட்ட பிறகுதான் சமுதாயத் தலைவர்கள் கற்பு 
மணத்திலே சில சடங்குகளை ஏற்படுத்தினர் . தலைவர்களால் 
உண்டாக்கப்பட்ட இத்தகைய சடங்குகளுடன் நடைபெறுவது 
தான் கற்புத் திருமணம் என்று தொல்காப்பியனார் கூறுகின்றார் . 
திருமணத்திலேயே சில சடங்குகள் செய்யப்பட வேண்டும் 
என்பது தொல்காப்பியர் கருத்து . தொல்காப்பியத் தமிழர்கள் 
சில திருமணச் சடங்குகளைச் செய்து வந்தார்கள் . அவர் காலத் 
திருமணமுறை ஒரு தனி முறையாகும் . இன்றுள்ள சடங்கு 
முறையையும் 

புரோகித முறையையும் பண்டைத் தமிழர் 
கொண்டவரல்லர் . 


பொருந்தா மணம் : பெருந்திணை என்பது பொருந்தாக் 
காதல் . பிறர் கண்டு எள்ளி நகையாடும் வகையிலே ஆண் பெண் 
களிடம் ஏற்படும் காமவெறியே பெருந்திணை . இதைத் தொல் 
காப்பியர் நான்கு வகையாக வகுத்துக் கூறுகிறார் . 1. ஒருவன் 
தன்னை விரும்பாத பெண்ணின் மேல் தாங்கமுடியாத காதல் 
கொண்டு மடலேறுதல் பெருந்திணை , 2. வயதேறிய ஒருத் 
தியை வாலிபன் கூடிவாழ்வதும் , 

கூடிவாழ்வதும் , கிழவனைக் குமரி மணந்து 
கொள்வதும் பெருந்திணை , 3. தம்மைத்தாம் அடக்கிக் கொள்ள 
முடியாத காம வெறியுடன் ஆண் பெண்கள் அணைந்து வாழ்வதும் 
பெருந்திணை . 4. காமவெறி தலைக்கேறி ஆணைப் பெண் 

பலவந்தப்படுத்துவதும் , பெண்ணை ஆண் பலவந்தப்படுத்து 
வதும் பெருந்திணையின் கீழ் வரும் . 


களவு 


வடநூலார் எண்வகை மணமுறைகளைக் கூறுவர் . அவற்றுள் 
தமிழரின் 

மணம் வடநூலாரின் கந்தர்வ ம்ணத்தைப் 
போன்றது என்று தொல்காப்பியர் கூறுகின்றார் . 
ஆண் - பெண் 

உரிமை : 

தொல்காப்பியர் காலத்திலும் 
பெண்ணுக்குச் சம உரிமை இல்லை . ஆண் உயர்ந்தவன் , பெண் 
தாழ்ந்தவள் , ஆளப் பிறந்தவன் ஆண்மகன் , அவனுக்கு அடங்கி 
வாழப் பிறந்தவள் பெண்பிள்ளை என்ற கொள்கைதான் அக் 
காலத்தில் ஆதிக்கம் பெற்றிருந்தது . கற்பென்று சொல்லப்படுவது , 
பெண்களுக்கு உரிய தனி உடைமை என்று தொல்காப்பியர் 
காலத்தில் கருதப்பட்டது . 
பலதாரமணம் தமிழர்களிடம் 

குடி 

கொண்டிருந்ததைத் 
தொல்காப்பியர் காலத்தில் காண்கின்றோம் . அதற்கு முன்பும் அது 
இருந்திருக்க வேண்டும் என்பது புலனாகிறது . பல பரத்தை 
யர்களுடன் கூடிக்களித்த நிகழ்ச்சியும் அக்காலத்தில் 
காண்கின்றோம் . 


சாதிப் பிரிவு : தொல்காப்பியர் காலத்திற்கு 

முன்பே 
தமிழ்நாட்டில் , தமிழ் மக்களிடையில் வகுப்புப் பிரிவுகள் ஏற்ப 
பட்டிருந்தன . 


அந்தணர் , அரசர் , வணிகர் ஆகியவர்கள் செய்யும் தொழில்கள் 
இவை இவையெனத் தொல்காப்பியம் கூறுகின்றது . 

அரசருக்கு ஆலோசனை கூறுவது , நாட்டு மக்களுக்கு 
நல்லறிவு நல்குவது , மக்களின் நல்வாழ்வுக்காகக் கடவுளரை 
வேண்டித் தவம் கிடப்பது இவை அனைத்தும் அந்தணர் கடமை , 

வேட்டையாடுவதிலே வல்லமை , பகைவர்களை எதிர்த்துப் 
போர்புரிந்து வெற்றிபெறும் வீரத்தன்மை , பொது மக்களின் 
நல்வாழ்வைக் கருதி உழைக்கும் பண்பு , நல்லொழுக்கம் , நீதி 
வழங்கும் நேர்மைக் குணம் இவை அனைத்தும் பெற்றவர்களையே 
பண்டைத் தமிழர்கள் அரசர்களாகத் தேர்ந்தெடுத்தனர் . 

வாணிகம் செய்யும் வாழ்க்கையை உடையவன் வைசியன் 
எனக் கருதப்பட்டான் . வாணிகத்தோடு தானியங்களை விளை 
விக்கும் தொழிலும் வைசிகனுக்கு உண்டு . வேளாளர்களுக்கு உழுது 
உண்பதைத் தவிர வேறு தொழில்கள் இல்லை என்று தொல் 
காப்பியம் பகர்கின்றது . அவர்கள் படைக்கலப் பயிற்சி பெற்றுப் 

போர் வீரர்களாவது அரசர்களின் விருப்பத்தைப் பொருத்த 
தாகும் . 

அந்தணருக்கு அறுவகைத் தொழில் , அரசருக்கு ஐவகைத் 
தொழில் , வணிகருக்கும் வேளாளருக்கும் தனித்தனியே 

ஆறு 
வகைத் தொழிலுண்டு . 

அடிமைகள் தொழிலிலே வல்லவர்கள் . நடனமாடுவோர் , 
யாழ் வாசிப்போர் , நாடகமாடுவோர் ஆகிய வகுப்பினரும் தமிழ் 
நாட்டில் இருந்தனர் . 

தொல்லாப்பியர் காலத்தில் இருந்த இத்தகைய வகுப்புப் 
பிரிவுகள் பிறப்பால் ஏற்பட்டவை அல்ல . தொழில் ஒழுக்கம் , 
கல்வி அறிவு , திறமை காரணமாகவே மக்களுள் பல பிரிவுகள் 
ஏற்பட்டிருந்தன . 

நிலத்தலைவர்கள் : தொல்காப்பியர் காலத்தில் நில 
முள்ளோர் , நிலமற்றோர் என்ற வர்க்கப்பிரிவும் வேறாக இருந்தது . 
நிலத்தலைவர்கள் உயர்ந்தவர்களாகக் கருதப்பட்டார்கள் . 
நிலமற்ற ஏழைகள் தாழ்ந்தவர்களாகவும் ஏவல் செய்வோராகவும் , 
அடிமைகளாகவும் வாழ்ந்தனர் . 


நிலத்தலைவர்களின் முயற்சியினால் ஏராளமான உணவுப் 
பொருள்கள் உற்பத்தியாயின . இதன் பின்பு தான் நிலக்கிழவன் , 
உழவன் என்ற முறைகள் ஏற்பட்டன . இதன் பின்னர் பண்ட 
மாற்று முறையும் வளர்ச்சி அடைந்தது . 


பல 


வகையான 


உழவுக்கும் வாணிகத்திற்குமிடையிலே 
கைத் தொழில்களும் வளர்ச்சியடைந்தன . நெசவுத் தொழில் , 
தச்சுத் தொழில் , இரும்புத் தொழில் , ஓவியத் தொழில் , சிற்பத் 
தொழில் போன்ற பலவகைத் தொழில்களும் தோன்றின . 
எத்தொழில்களிலும் ஈடுபடாத சோம்பேறிகளும் அக்காலத்தில் 
இருந்தனர் . நாடகம் , இசை போன்ற கலைகளெல்லாம் நிலத் 
தலைவர்களின் ஆதரிப்பிலேயேதான் வளர்ந்தன . 

உலகத் தோற்றம் : உலகம் கடவுள் படைப்பு அன்று ; 
தானே தோன்றியது . மண் , நெருப்பு , நீர் , காற்று , வானம் 
ஆகிய ஐந்து இயற்கைப் பொருள்களும் 

பொருள்களும் கலந்து உருவாகி 
இருப்பதே இவ்வுலகம் . இதுவே தொல்காப்பியர் கூறுவது . 

நிலம் , தீ , நீர் ,வளி , விசும்போடு ஐந்தும் 
கலந்த மயக்கம் உலகம் ( தொ.பொ. மர . 86 ) 

9. தெய்வங்கள் : தொல்காப்பியர் காலத்தில் தமிழர் 
களிடம் தெய்வ நம்பிக்கை குடிகொண்டிருந்தது . தமிழர்கள் பல 
தெய்வங்களை வணங்கினர் . தெய்வ நம்பிக்கையையும் , தெய்வ 
வழிபாட்டையும் பண்டைத் தமிழர் நாகரிகமாகத்தான் கொள்ள 
வேண்டும் , முல்லை நிலத்தின் தெய்வம் மாயோன் , குறிஞ்சி 
நிலத்தின் தெய்வம் 

தெய்வம் சேயோன் , மருத நிலத்தின் தெய்வம் 
வேந்தன் ( இந்திரன் ) , நெய்தல் நிலத்தின் தெய்வம் வருணன் 
என்பதை அறிகின்றோம் . 


போரிலே வெற்றியைப் பெற்றபின் போர்வீரர்கள் கொற்ற 
வைக்குப் பலியிட்டு வணங்குவார்கள் . கொற்றவை போரிலே 
வெற்றி அடைவதற்குத் துணை செய்யும் தெய்வம் எனக் கருதப் 
பட்டது . 

தொல்காப்பியர் காலத்தில் தமிழ்நாட்டிலே சூரியனையும் , 
சந்திரனையும் , அக்கினியையும் தெய்வமாக வணங்கிவந்தனர் . 
இதனைக் கொடி நிலை எனத் தொடங்கும் சூத்திரம் உணர்த்தும் , 

கொடி நிலை கந்தழி , வள்ளி , என்ற 
வடு நீங்கு சிறப்பின் மன்னிய மூன்றும் 
கடவுள் வாழ்த்தொடு கண்ணிய வருமே 

( தொ.பொ. மர . 27 ) 
கொடிநிலை - உச்சியில் நிற்பது-- சூரியன் . 
கந்தழி - பற்றுக்கோட்டை அழிப்பது ; நெருப்பு . 

வள்ளி - குளிர்ச்சியைத் தருவது ; சந்திரன் . 
தொல்காப்பியர் காலத்தில் கடவுள் என்ற சொல் தேவர்கள் 
என்ற பொருளில் தான் வழங்கப்பட்டிருக்கிறது . இக்காலத்தில் 
திருமால் , சேயோன் , வருணன் , வேந்தன் , கொற்றவை , சூரியன் , 
சந்திரன் , அக்கினி முதலியவர்கள் தெய்வங்களாக வணங்கப் 
பட்டனர் . இன்னும் கூற்றுவன் , தேவர்கள் , பேய் - பிசாசுகளும் 
இருப்பதாகவும் தமிழர்கள் நம்பினர் . வீரர்களுக்குக் கல் நட்டு 
அவர்களைத் தெய்வம்போல் எண்ணி வணங்கும் வழக்கமும் 
தமிழ்நாட்டில் இருந்தது . 


10. உருவ வழிபாடு : அக்காலத்தில் உருவம் செதுக்கப் 
படாத வெறும் கற்கள் கடவுளர்களின் பிரதிநிதிகளாகக் காட்சி 
யளிப்பதைக் காணலாம் . நடுகல் வணக்கம் , அந்தக் கல்லிலே 
இறந்த வீரனுடைய ஆவி குடி கொண்டிருப்பதாக எண்ணி 
வாழ்த்தி வணங்கும் முறையாகும் . 

11. உடலும் உயிரும் : உயிர் வேறு உடல் வேறு என்ற 
நம்பிக்கை தொல்காப்பியர் காலத் தமிழர்களிடம் குடிகொண் 
டிருந்தது . தொல்காப்பியத்தில் பல சூத்திரங்கள் இக் கருத்தினை 
உணர்த்துகின்றன . 


வாழ்வின் நம்பிக்கையும் தொல்காப்பியருக்கு உண்டு . 
ஒருவனும் ஒருத்தியும் எதிர்ப்பட்டுக் காதல் கொள்வதற்குக் 
காரணம் ஊழ்வினை தான் என்பது தொல்காப்பியர் கருத்து . 

12. கலை வளர்ச்சி : தொல்காப்பியர் காலத்தில் தமிழகத்தில் 
நாடகம் , இசை , நடனம் போன்ற கலைகள் சிறப்புற்று விளங்கின . 
இவற்றையே தொழிலாகக் கொண்டு வாழ்ந்தனர் ஒரு பிரிவினர் . 
கூத்தர் என்பவர் ஒரு பிரிவினர் . இவர்களுடைய 

இவர்களுடைய தொழில் 
கூத்தாடுதல் . கதை தழுவிய கூத்து , கதை தழுவாமல் பாட்டின் 
பொருளுக்கேற்ப அபிநயம் பிடித்தாடும் நாட்டியம் ஆகிய இரு 
வகைக் கூத்துகளையும் நடத்திக் காட்டும் வல்லவர்களே 
கூத்தர்கள் . பண் வாசிப்பதையே தொழிலாகக் கொண்டவர்கள் 
பாணர்கள் ; யாழின்மூலம் இசை விருந்தளிப்பதில் இவர்கள் 
வல்லவர்கள் . மற்றும் பொருநர் , விறலியர் ஆகிய கலைஞர்களும் 
அக்காலத்தில் வாழ்ந்தனர் . 


அக்காலத்தில் சிற்பக்கலை , கட்டடக்கலை போன்றவை 
களும் சிறப்புற்றிருந்ததைக் காண்கிறோம் , ஆறுகளுக்குக் 
கல்லணை கட்டித் தண்ணீரைத் தேக்கி அந்நீரை வயல்களுக்குப் 
பாய்ச்சிப் பயிர் செய்யும் பழக்கமும் அக் காலத்தில் இருந்தது . 


இரும்பு , பொன் முதலிய உலோகங்களால் ஆயுதங்களும் 
அணிகலன்களும் அக்கால மக்கள் செய்தனர் . நெய்யும் தொழிலும் 
அக்காலத்தில் நிலைத்திருந்தது . ஆகவே , தொல்காப்பியத் 
தமிழர் பல கலைகளிலும் புலமை பெற்று விளங்கினர் என்பதில் 
ஐயமில்லை . 


13. நால்வகைப் படைகள் : போர்ப் படைகளிலே தேர்ப் 
படை , யானைப்படை , குதிரைப்படை , காலாட்படை என்ற 
நால்வகைப் 

படைகளும் இருந்ததோடு 
அவை சிறப்பான 
நிலையில் விளங்கின என்பதை அறிகின்றோம் . பொருள் 
தேடுவதற்காக அவர்கள் கால் நடையாகவும் கலத்திலும் 
சென்றனர் , அதாவது , கப்பலேறிக் கடல்கடந்து சென்றனர் . 

14. போர் முறை : தொல்காப்பிய காலப் போர் முறையைப் 
புறத்திணையில் காணலாம் . தற்காப்புக்காகவே பண்டைத் 

தமிழர்கள் போர் புரிந்து வந்தனர் . அமைதி காண விரும்பினர் 
அக்கால மக்கள் . பண்டைத் தமிழர் பிறநாட்டை ஆக்கிரமிப்பதை 
விரும்பவில்லை . போரினால் பொதுமக்கள் தாம் துன்புறுவார்கள் 
என்பதை உணர்ந்தவர்கள் தொல்காப்பியக் காலத் தமிழர்கள் . 
ஆகவே , போரை வெறுத்தார்கள் . இவர்கள் போர் நேராமல் 
இருப்பதற்கு முயன்றனர் . அப்படிப் போர் நேர்ந்தாலும் அதனால் 
பொதுமக்கள் தொல்லைப்படக்கூடாது என்பதற்காக அவர் 
களுக்கு முன்னறிவிப்புச் செய்தனர் ; பாதுகாப்பு அளித்தனர் . 

15. மொழி வளர்ச்சி : தொல்காப்பியர் காலத்திலும் , அதற்கு 
முன்னும் இலக்கியங்கள் நால்வகைப் பாடல்களிலே இயற்றப் 
பட்டன . அந்த நால்வகைப் பாடல்கள் ஆசிரியப்பா , வஞ்சிப்பா , 
வெண்பா , கலிப்பா என்பன . அக்கால மக்கள் இலக்கியத்தை 
வளர்க்க மொழிபெயர்ப்பு நூல்களும் இன்றியமையாதவை எனக் 
கருதினர் . அக்காலத்தில் மொழி வெறுப்பு சிறிதும் இல்லை . 


16 , பழக்கவழக்கங்கள் : நிலத் தலைமை காரணமாகவே 
உயர்வு தாழ்வுகள் , ஆண்டான் - அடிமை முறைகள் தோன்றின . 
பார்ப்பார் என்பவர்கள் வேறு ; அந்தணர்கள் என்பவர்கள் வேறு ; 
இரு பிரிவினரும் தமிழர்களேதாம் . தொல்காப்பியர் காலத்திலே 
வடமொழி வேதங்களைத் தமிழர் படித்திருந்தனர் . 


பண்டங்களை அளப்பதற்கான மரக்கால் , படி , நாழி போன்ற 
அளவுக் கருவிகள் பண்டைத் தமிழர்களிடம் இருந்தன . இது 
அவர்களின் நாகரிகத்தைக் காட்டுகிறது . 


தொல்காப்பிய கால மக்களுக்கு மந்திரத்தில் நம்பிக்கை 
உண்டு . நாள் பார்ப்பதோடு , சகுனம் பார்க்கும் வழக்கமும் 
தமிழரிடம் உண்டு . நல்லநாள் , கெட்ட நாள் பார்க்கும் வழக்கம் 
தமிழரிடம் இருந்தது . மாண்ட கணவனுடன் மனைவி உடன் 
கட்டை ஏறும் வழக்கம் பழந்தமிழரிடம் உண்டு . இதனைப் 
பாலை நிலை என்று கூறுகிறார் தொல்காப்பியர் . 


பல 


இல்லறம் நடத்துவோருக்குப் 

கடமைகளுண்டு . 
இல்லறத்தை நடத்தும் பெரும் பொறுப்பை இல்லாள் தலையிற் 
சுமத்தினர் பழந்தமிழர் . 
மனைவி மக்களைப் பிரிந்து துறவறம் 

துறவறம் மேற்கொண்ட 
நிகழ்ச்சிகள் இருந்ததாகத் தெரியவில்லை . யோக நெறியினைப் 
பயின்று பின்பற்றிய யோகிகளையும் அக் காலத்தில் 
முடிகின்றது . 


காண 

தமிழர்கள் புகழுடனும் மானத்துடனும் வாழ்வதையே சிறந்த 
வாழ்க்கை எனக் கொண்டனர் . “ தான் நினைக்கும் காரியம் 
நிறைவேறினால் உனக்கு இன்னது செய்வேன் 

என்று 
தெய்வத்தை வேண்டிக்கொள்ளும் பழக்கம் பழந்தமிழரிடம் 
இருந்தது . 


முடிவு : இதுகாறும் கூறியவற்றால் தொல்காப்பியர் காலத் 
தமிழர் வாழ்வு மிகச் சிறந்த நிலையில் இருந்தது என்பதை 
அறிகிறோம் . இவர்கள் வகுப்பு வெறி , மொழி வெறி அற்றவர்கள் . 
எல்லோரும் ஒற்றுமையுடன் வாழ்ந்தனர் என்பதையும் 
அறிகிறோம் . 


5.3 . அகத்தின் மையக் கோட்பாடு 


வாழ்வு 

மக்கள் வாழ்வு அகவாழ்வு , புறவாழ்வு என இருவகைப்படும் . 
சொல்லால் உணரப்படும் பொருளை அகப்பொருள் , புறப்பொருள் 
என இரண்டாக வகுத்துக் கூறுதல் தொல்காப்பியர் கண்ட முறை 
யாகும் . அறம் , பொருள் , இன்பம் , வீடு என்ற நால்வகை உறுதிப் 
பொருள்களை வடநூலாரைத் தழுவிப் பின்பு நாம் பின்பற்றி 
னோம் , ஏற்றுக்கொண்டோம் . இவற்றுள் இன்பம் அகப்பொருளா 
கவும் , அறம் , பொருள் , வீடு என்ற மூன்றும் புறப்பொருளாகவும் 
அடங்கும் . அகவாழ்வைப்பற்றிக் கூறுவதே அகத்திணை அல்லது 
அகப்பொருள் ; புறவாழ்வைப்பற்றிப் புகல்வதே புறத்திணை 
அல்லது புறப்பொருள் . 


இருவகை நூல்கள் 

தமிழிலே உள்ள நூல்கள் எல்லாம் அகப்பொருள் நூல்கள் , 
புறப்பொருள் நூல்கள் என இருவகைப்படும் . காதல் வாழ்வைப் 
பற்றிக் கூறும் நூல்கள் அகப்பொருள் நூல்கள் , அரசியல் , 
பொருளியல் , நிலவியல் , அறிவியல் , தத்துவம் , மருத்துவம் , 
கலைகள் போன்றவற்றைப்பற்றிக் கூறும் நூல்கள் புறப்பொருள் 
நூல்கள் . 


| 


தொல்காப்பியப் பொருளதிகாரம் அகத்திணை இலக்கணத் 
தையும் , புறத்திணை இலக்கணத்தையும் விரித்துரைக் 
கின்றது . 


} 

அகப்பொருள் இலக்கணம் 


தலைவனும் தலைவியும் தம்முள் காதல் கொண்டு 
நிகழ்த்தும் வாழ்க்கை அகவாழ்க்கை எனப்படும் . அவர்கள் 
துய்க்கும் இன்பம் பிறருக்குக் கூறக்கூடியதன்று , 

அத்துடன் 
பிறரால் உணரக்கூடியது மன்று . அது அவர்கள் அகத்தே அடங்கி 
உள்ளத்து உணர்வாய் நிலைபெறும் பொருளாதலின் , அஃது அகப் 
பொருள் அல்லது அகத்திணை எனப்பட்டது . 


தலைவனும் தலைவியும் திருமணம் நிகழுமுன் ஒருவரை 
யொருவர் காதலித்து வாழும் வாழ்க்கை களவு வாழ்க்கை 
எனவும் , பின்னர்த் திருமணம் புரிந்து வாழும் வாழ்க்கை கற்பு 
வாழ்க்கை எனவும் பெயர்பெறும் . இவ்வாறான வாழ்க்கை 
பல்வேறு திணைகளாகவும் , திணை ஒவ்வொன்றும் பல்வேறு 
துறைகளாகவும் வகுக்கப்பட்டுள்ளன . திணை என்பது ஒழுக்கத் 
தைப்பற்றிய பெரும்பிரிவு . துறை என்பது அகத்திணையின் 
உட்பிரிவு . 


ஏழு திணைகள் 


கைக்கிளை , ஐந்திணை , பெருந்திணை என மூன்று வகைப் 
படும் அகப்பொருள் பற்றிய திணைகள் . அவற்றுள் ஐந்திணை 
எனப்படும் பிரிவு குறிஞ்சி , முல்லை , மருதம் , நெய்தல் , பாலை 
எனத் தனக்குள் ஐந்திணைகளாக விரியும் . ஆக அகத்திணை 
ஏழு வகைப்படும் . இந்த ஏழுவகைத் திணைகளில் தமிழரின் 
காதல் வாழ்வு- குடும்ப வாழ்வு அடங்கும் . 


கைக்கிளை : இது ஒருதலைக் காமம் . அதாவது ஆண் பெண் 
இருவருள் ஒருவரிடம் மட்டும் காதல் உணர்வு தோன்றுவது . 


ஐந்திணை : இது அன்புடைக் காமம் . குலத்தாலும் , நலத் 
தாலும் , குணத்தாலும் , வயதாலும் , கல்வியாலும் ஒத்த தலை 
வனும் தலைவியும் ஒருவரையொருவர் ஒப்பக் காதலித்து ஒழுகும் 
ஒழுக்கம் . இது ஒழுக்க வகையாற் குறிஞ்சி , முல்லை , மருதம் , 
தெய்தல் , பாலை என ஐந்து திணைகளாக வகுக்கப்பட்டுள்ளது . 


பெருந்திணை ! இது பொருந்தாக் காமம் . வயது முதலியவற் 
றால் பொருத்தமற்றவர் பெற்றோர் முதலியோர் ஏவலால் மணம் 
புரிந்து வாழ்தலும் விருப்பமற்றோரை வலிந்து கூடுதலும் முதலிய 
அன்பிற் கொவ்வாதன எல்லாம் இதன்கண் அடங்கும் . 


. 

கைக்கிளையும் பெருந்திணையும் தொல்காப்பிய காலத் 
தமிழர்களால் அவ்வளவாகப் பாராட்டப்படவில்லை . 


குறிஞ்சி , முல்லை , மருதம் , நெய்தல் , பாலை என்ற ஒழுக் 
கங்கள் அவ்வவற்றிற்குரிய நிலங்களில் நிகழ்ந்தன . இவைகளைப் 
போலக் கைக்கிளைத் திணைக்கும் , பெருந்திணைக்கும் தனித் 
தனி நிலங்கள் குறிப்பிடப்படவில்லை . இதுவும் குறிப்பிடத் 
தக்கதாகும் . 


கருப்பொருள்கள் : ஒவ்வொரு நிலத்திற்கும் உரிய தெய்வம் , 
உயர்ந்தோர் ( தலைமக்கள் ) , இழிந்தோர் ( நிலமக்கள் ) , பறவை , 
விலங்கு , ஊர் , நீர் , பூ , மரம் , உணவு , பறை , யாழ் , பண் , 
தொழில் என்ற பதினான்கும் கருப்பொருள் எனப்படும் . 


குறிஞ்சித் திணை 

இது குறிஞ்சி நிலத்திலே நடைபெறும் ஒழுக்கத்தை விளக் 
குவது . மக்கள் வாழும் மலையும் மலைசார்ந்த இடமும் குறிஞ்சி 
நிலம் . குறிஞ்சி நிலத் தெய்வம் சேயோன் . அவனை முருகன் 
என்பர் . 


கண்ணுக்கினிய இயற்கைக் காட்சிகள் நிறையப்பெற்ற 
மலையிலோ , மலைச் சாரலிலோதான் முதலில் தலைவன் தலைவி 
சந்திப்பு நிகழும் ; இருவரும் ஒருமனப்பட்டுக் கணவன் மனைவி 
யாய் இணைந்து வாழ்வார்கள் . இவ்விருவருக்கிடையே நிகழும் 
சந்திப்பு , இதற்குரிய காரணங்களை எடுத்துரைப்பதே குறிஞ்சித் 
திணை . “ தம்பதிகளாதல் குறிஞ்சியொழுக்கமாகும் . 


- 


பாலைத் திணை 

பாலை நிலத்திலே நிகழும் ஒழுக்கத்தைப்பற்றிக் கூறுவது 
பாலைத் திணை . நீரில்லாது வறண்டுபோன நிலப்பகுதியே 
பாலை நிலம் . இதற்குத் தொல்காப்பியர் தனிநிலம் குறிப்பிட 
வில்லை . வானம் பொய்த்து வறண்டுபோனால் குறிஞ்சி , முல்லை , 
நெய்தல் , மருதம் போன்ற எந்த நிலத்திலும் பாலை தோன்றலாம் . 
இதற்குத் தெய்வம் கொற்றவை ( துர்க்கை . ) 


தலைவன் தன் தலைவியை விட்டுப் பிரிந்து செல்லுவதைப் 
பற்றிச் சொல்லுவதும் , பிரிவதற்கான காரணங்களைக் கூறுவதும் 
பாலைத் திணை . இத்திணையின் ஒழுக்கம் பிரிவாகும் . 

முல்லைத் திணை 

காடும் , காடு சார்ந்த நிலமும் முல்லை நிலம் . இதன் 
தெய்வம் மாயோன் ( திருமால் ) . முல்லை நிலத்திலே நிகழும் 
ஒழுக்கம் முல்லைத் திணை . 


பிரிந்து சென்ற தலைவன் திரும்பும் வரை காதலி தன் கற்பின் 
வலிமையால் தன் துயரத்தைப் பொறுத்துக் கொண்டிருப்பது 
முல்லையொழுக்கம் . அவள் ஆறுதல் பெறுதற்குரிய காரணங் 
களைக் கூறுவதும் முல்லைத் திணையே . இத்திணையின் 
ஒழுக்கத்தை இருத்தல் எனக் கூறுவர் . 


மருதத் திணை 

மருத நிலத்தில் நிகழும் ஒழுக்கம் மருதத் திணையாகும் . 
நீர்வளம் , நிலவளம் அமைந்த நிலப்பகுதிகளும் , ஊர்களும் மருத 
நிலமாகும் . இதன் தெய்வம் இந்திரன் ( வேந்தன் ) . நல்ல 
அரசும் , நாகரிகமும் அமையப்பெற்ற இடம் மருதம் . 


தலைவன் , தலைவி இருவரிடையே தோன்றும் ஊடல் , இது 
நிகழ்வதற்குரிய காரணங்கள் பற்றிக் கூறும் இத்திணை . மேலும் 
பாணன் , கூத்தன் , பாங்கன் , தோழி , விறலி , பார்ப்பனர் முதலி 
யோர் தூதர்களாயிருந்து இவர்கள் ஊடலை நீக்கிக் கூடிவாழச் 
இசய்யும் நிகழ்ச்சிகள் பற்றியும் மருதத் திணை கூறும் . இத்திணை 
ன் ஒழுக்கம் ஊடல் 


நெய்தல் திணை 

கடற்கரையும் அதைச்சேர்ந்த இடங்களும் நெய்தல் 
நிலமாகும் . இந்நிலத்திலே நடைபெறும் ஒழுக்கத்தைக் கூறுவது 
நெய்தல் திணை . இந்நிலத்திற்குத் தெய்வம் வருணன் . 


தலைவன் பிரிவை எண்ணித் தலைவி மனம் வருந்துதலும் , 
தன் மனத்துயரை வாய்விட்டுக் கூறுவதும் நெய்தல் ஒழுக்கம் . 
இதற்குரிய காரணங்களை 

எடுத்துரைப்பதுவும் நெய்தல் 
திணையே , “ இரங்கல் என்னும் செய்தியே நெய்தல் ஒழுக்கம் . 


முடிவு 

ஒத்த பருவமும் , உருவமும் , குணமும் , அறிவும் , நிலையு 
முடைய ஓர் ஆணும் பெண்ணும் இணைந்து வாழ்தலே காதல் 
மணமாகும் . இவ்விருவருள் பெண்ணைக் காட்டிலும் ஆணின் 
தரம் உயர்ந்ததாகவும் இருக்கலாம் . மனமொத்த இருவரிடையே 

இதுபோன்று நிகழும் காதல் நிகழ்ச்சிகளைப்பற்றியே ஐந்து 
திணைகளும் விளக்கிக் கூறுகின்றன . 


பண்டைத் தமிழரின் திருமணம் களவு , கற்பு என இருவகைப் 
படும் . காதல் மணத்திற்குரிய சிறந்த நெறிமுறைகளை எடுத்துக் 
கூறுவதே அகத்தின் மையக் கோட்பாடு . 


5.4 . புறத்தின் மையக் கோட்பாடு 


- 


புறப்பொருள் விளக்கம் 

அறம் , பொருள் , வீடு என்ற மூன்றையும் பற்றிய செய்திகள் 
இங்குக் கூறப்படுகின்றன . தலைவன் , தலைவியரிடையே நிகழும் 
அகவாழ்க்கையைப்பற்றிக் கூறாமல் , புறத்தார் யாவருக்கும் புலப் 
படும் ஒழுக்கத்தைப்பற்றிக் கூறுவதால் புறப்பொருள் எனப் 
பட்டது , 


அகத்திணையை ஏழாக வகுத்தது போன்று புறத்திணை 
யையும் தொல்காப்பியர் ஏழாக வகுத்துக் கூறியுள்ளார் . ஏழு 
வகைப் புறத்திணை வெட்சி , வஞ்சி , உழிஞை, தும்பை , வாகை 
காஞ்சி , பாடாண் என்பனவே . இத்திணைகளிலே பண்டைக் 
காலத்தில் நடைபெற்ற போர்முறைகள் , வீரச்செயல்கள் , தமிழரின் 
அரசியல் , கொடை , புகழ் இவைபற்றி அறியலாம் . உலக நிலை 
யாமை மற்றும் அறவுரைகளும் இங்கே காணப்படுகின்றன . 


வெட்சித் திணை 

பகைவர் நாட்டின்மீது படையெடுக்கும் அரசன் முதற்கண் 
பாதுகாக்கவேண்டிய அந்தணர் முதலியோர் தமக்குப் பாதுகாவ 
லான இடத்திற்கு அகலுமாறு அந்நாட்டிற்குப் பறையறைந்து 
தெரிவிப்பான் . பின்பு தாமாகப் பாதுகாப்புத் தேடிக்கொள்ள 
இயல்பில்லாத பசுநிரைகளைக் கவரத் தன் வீரர்களை ஏவுவான் . 
மேலே கூறிய அனைத்தும் வெட்சித் திணையுள் அடங்கும் . 
வெட்சி வீரர் வெட்சிப்பூவைச் சூடிச் செல்வர் . போர் புரியக் 
கருதிய வேந்தன் எதிரியின் பசுமந்தையைக் கவருவதும் , 
கவர்ந்த பசுமந்தையை எதிரி மீட்டுக்கொள்வதும் வெட்சித் 
திணையில் அடங்கும் . 


வஞ்சித் திணை 

பகைவர் நாட்டைக் கொள்ளக்கருதி வஞ்சி சூடி நிகழ்த்தும் 
போர் வஞ்சித் திணை எனப்படும் . 

பகைவர் நாட்டிற் படையெடுக்க நாள் குறித்துச் செல்லுதல் ; 
அந்நாளிற் செல்லத் தடை நேரின் குடையையும் வாளையும் 
குறித்த நேரத்தில் மதிலுக்கு வெளியே புறப்படவிட்டு , அதன் 
பின்னர் வாய்த்த நாளிற் பகைவர் நாட்டை அடைந்து , 
கொள்ளையிட்டும் தீக்கொளுத்தியும் அழிவுசெய்து , பகைவர்பால் 
திறைபெற்று வஞ்சி வீரர் திரும்புவர் . பகைவேந்தன் அவனை 
எதிர்ப்பதும் வஞ்சித் திணை . 
உழிஞைத் திணை 

ஒருவன் ஒரு நாட்டின் மீது படையெடுத்துச் சென்றால் , எதிர் 
நிற்கலாகாத அந்நாட்டு வேந்தன் கோட்டைக் கதவுகளை 
அடைத்து , அதனுள் பாதுகாப்பாக இருந்துகொள்வான் . படை 
எடுத்துச் சென்ற வேந்தன் , அம்மதிலை 

அம்மதிலை - கோட்டையை 
முற்றுகை இடுவான் . மதிலை வளைத்தலும் காத்தலும் உழிஞை 
எனப்படும் . 
தும்பைத் திணை 

தனது வலிமையினை உலகம் புகழ்தலே தான்பெறவேண்டிய 
பொருளாக எண்ணிவந்த அரசனை , மாற்று வேந்தனும் 
அவ்வாறே எண்ணி எதிர்த்துப் பொருவது தும்பைத் திணை 
எனப்படும் . தும்பை என்றால் போர் என்று பொருள் . படை 
எடுத்துவந்த வேந்தனை எதிர்த்துப் போர் செய்து அவனுடைய 
வலிமையை அழிப்பது தும்பை எனப்படும் . இப்போரில் இரு 
புறத்து வீரரும் தும்பைப்பூச் சூடியிருப்பர் . தமக்குள் வேற்றுமை 
தெரியுமாறு தம் வேந்தனின் அடையாளப் பூவினையும் உடன் 
சூடியிருப்பர் . இருபுறத்துத் தம்பை வீரரும் தம் ஆற்றலை 
எல்லாம் கூட்டி நால்வகைப் படையோடு எதிர்த்துப் போரிடுவர் . 
இறுதியில் ஒருபக்கம் வெற்றி பெறும் . இருபுறத்து வீரரும் 
வேந்தரும் ஒருங்கு மடிந்து அழிதலும் உண்டு . 


- 


வாகைத் திணை 

குறையாத முயற்சியுடைய ஒவ்வொருவரும் தத்தம் பொரு 
ளையும் ஒழுக்கத்தையும் பலவாறாகச் சிறப்பித்துக் கூறுதல் 
வாகை எனப்படும் . வாகை என்றால் வெற்றி என்று பொருள் . 
ஒவ்வொருவரும் தத்தம் தொழில் முதலியவற்றில் பெறும் வெற்றி 
யைச் சிறப்பித்துக் கூறுதல் . இதனுள் போர் வெற்றியும் அடங்கும் . 
அந்தணர் , அரசர் , வணிகர் , வேளாளர் அறிவர் , தாபதர் , அறக் 
களச் சான்றோர் , சோதிடர் , மறவர் , மறக்குடி மகளிர் ஆகிய 
இன்னாரது இயல்பு மேம்பாடுகளைச் சிறப்பித்துக் கூறுதலும் 
வாகைத் திணையில் அடங்கும் . 

காஞ்சித் திணை 

காஞ்சி என்பது நிலையாமை எனப் பொருள்படும் . செல்வம் , 
இளமை , யாக்கை என்ற மூன்றும் நிலையா என்பதை 
இத்திணை எடுத்துக்கூறும் . உலகியற் பொருளான அறம் , 
பொருள் இன்பங்களை நுகரமுடியாமல் செய்வன இந்நிலையாமை 
களே ஆகும் . இந்நிலையாமையை உணர்ந்தால் தான் அறம் , 
பொருள் , இன்பங்களின் பயனைச் சரியானபடி அடையமுடியும் . 
நிலையாமையினை உணராதார் அறம் , பொருள் , இன்பங்களை 
சரியானபடி நுகர முடியாது . அறம் , பொருள் , இன்பங்களை 
அளவறிந்து நுகரும்பொருட்டு அந்நிலையாமையினைச் சான் 
றோர் கூறுவது காஞ்சித்திணையாகும் , 


அதை ஆண்பாற் காஞ்சி - ஆடவரின் நிலையாமை , பெண் 
பாற் காஞ்சி - பெண்டிரின் நிலையாமை என இருவகைப்படுத்திக் 
கூறுதலும் உண்டு . 


பாடாண் திணை 

பாடாண் திணையாவது கொடையாளர்களின் கொடையைப் 
புலவர்கள் புகழ்ந்து பாடுவது . பாடு + ஆண் + திணை -பாடப் 
படும் ஆண் மகனின் ஒழுக்கம் , அதாவது , பாட்டுடைத் தலை 
வனின் வீரம், கொடை , புகழ் முதலிய ஒழுக்கத்தைச் சிறப்பித்துப் 
பாடுதல் பாடாண்திணை எனப்படும் . பாடுதலையும் பாடப் 
படுதலையும் ஒரு திணையாக அமைத்த நம் முன்னையோரது 
மதிநுட்பம் மிகப் பாராட்டிற்குரியது . அரசனது புகழ்பாடுதல் , 
பரிசில் வேண்டுதல் , பரிசில் பெறுதல் , பாணர் முதலோரை 
ஆற்றுப்படுத்தல் முதலிய செய்திகள் இத்திணையில் விரிவாக 
இடம்பெறும் . பாடத்தக்கன ஒருவனது பெயர் , புகழ் , வலி , 
கொடை , தண்ணளி முதலியன . இது தேவர் பாடாண் , மக்கட் 
பாடாண் என இருவகைப்படும் . 


முடிவு 

புறப்பொருளில் தமிழர்கள் அறம் , பொருள் , வீடு குறித்த 
செய்திகளைக் கூறினும் அதன் மையக் கருத்தாகத் திகழ்வன 
போர் முறைகளைப்பற்றிய செய்திகளாகும் . வீரத்தைப் பின்னணி 
பாகக் கொண்டு இங்கு அனைத்து நிகழ்ச்சிகளும் பேசப் 
படுகின்றன . தமிழரின் அரசியல் அறிவு , கொடைவளம் , சீரிய 
அறக்கருத்துகள் , உலக நிலையாமை என்ற தத்துவக் கருத் 
துகள் புறத்தில் பேசப்படுவதுடன் , கடவுளைப் பற்றியும் மக்க 
ளுடைய ஒழுக்கத்தைப்பற்றியும் குறிப்புகள் கிடைக்கின்றன . 

5.5 . சங்க இலக்கிய சமயக் கோட்பாடு 


உலக 


முன்னுரை 

சங்க காலத் தமிழரிடையே அவர்களுக்கேயுரிய சமயம் 
இருந்தது . இச் சமயத்தின் செல்வாக்கைத் தனி மனிதனிடமும் 
காண முடிந்தது . சமுதாயச் சிந்தனை , நம்பிக்கைகள் போன்ற 
வற்றில் அவற்றின் தாக்கத்தைக் காணமுடிகின்றது . ஆனால் 
அஃது அவர்களுடைய 

வாழ்வில் குறுக்கிடவில்லை . 
சமயத்தின் துணை கொண்டு மனித உறவையும் , காண முடியாக் 
கடவுளுடன் வைத்துக்கொள்ளும் பிணைப்பையும் பெறவிரும்பினர் . 
சிற்சில சடங்குகள் இருந்தன . ஆனால் சடங்குகளே வாழ்வாக 
அமைந்து விடவில்லை . இறப்பிற்குப் பின்னால் நிகழவிருப்பதைச் 
சிந்திக்கத் தலைப்பட்டனர் . நுட்பமான சமய சிந்தனைகள் 
அன்று இருந்தன . நிலத் தெய்வ வழிபாட்டோடு , வைதிக சமய 
வழிபாட்டு முறையும் இருந்தது . சொர்க்கம் , நரகம் , வீடுபேறு , 
மறுபிறப்பு , வினைப்பயன் பற்றிய நம்பிக்கைகளும் இருந்தன . 
வீரவணக்கமும் , முன்னோர் வணக்கமும் இருந்தன . மரம் , கல் , 
விலங்குகள் போன்றவைகளும் வணங்கப்பட்டுள்ளன . சமயத்தை 
அவர்கள் 

வளர்க்கவில்லை . இதன் விளைவாகச் 
சமய நூல்கள் தோன்றவில்லை . 


கலையாக 


கடவுள் , இயவுள் , இறை : தனி முதற்பொருள் இயவுள் 
எனப்பட்டது . அதைக் கடவுள் என்றும் அழைத்தனர் . உயிர்க் 
குயிராய் நின்று இயக்குவோன் , இயவுள் என அழைக்கப்பட்டான் . 
மனம் , மொழி , 

மெய்களைக் கடந்து நிற்பவன் கடவுள் . 
அனைத்திலும் நீக்கமற நிறைந்து ஒளிர்பவன் இறையாகும் . 


தென்புலத்தார் : இறந்துபட்ட முன்னோர்கள் இடையுலகம் 
என்னும் ஒருவகை உலகில் வாழ்வதாக எண்ணினர் . அவர் 
வாழும் உலகம் தென்புலம் எனப்பட்டது . 

நடுகல் வணக்கம் : வீரர்களின் பெயரையும் , அவர்களது 
சிறப்பியல்புகளையும் எழுதி நடுகல் 

" நடுகல் நட்டு , அக்கற்களை 
மனிதர் வணங்கினர் . 

பத்தினி வணக்கம் : சிலப்பதிகாரம் வாயிலாகப் பத்தினி 
வழிபாடு இருந்ததை அறிகிறோம் . பூசையும் விழாவும் பத்தினிக் 
கோட்டத்தில் நடத்த செங்குட்டுவன் ஏற்பாடு செய்திருந்தான் . 

பேய் , பிசாசு , பூதம் : பேய் , பூதம் , அணங்குகள் இருப்ப 
தாகவும் , அவை 

மக்களை அச்சுறுத்துவதாகவும் 


கருதி 

அவைகளைக் கண்டு அஞ்சினர். மலை , குளம் , கடல் போன்ற 
இடங்களில் 

அணங்குகள் உறைவதாக நம்பினர் . பேய்கள் 
சுடுகாட்டில் பிணத்தைத் தின்று ஆடுவதாகவும் நம்பினர் . 
பல்வேறு பூதங்களைப் பற்றிச் சிலம்பு பேசுகிறது . 


சமய 


அந்தணர் செல்வாக்கு : இக்காலத்திலேயே வேத 
நெறியாளர்கள் பெருஞ் சிறப்புடன் இருந்ததை அறிகிறோம் . 
புலமை நிறைந்த அந்தணர்கள் வாழ்ந்தனர் . 

அவர்கள் 
அந்தணர் , இரு பிறப்பாளர் , அறு தொழிலந்தணர் , பார்ப்பார் , 
மறைகாப்பாளர் , மறை நவில் அந்தணர் என்று பெருமையோடு 
பேசப்பட்டனர் . அவர்கள் வீடுகள் ஏனையோர் வீடுகட்கு 
அப்பால் தனியே இருந்தன . 


போரின்போது காக்கப்பட வேண்டியோரில் பார்ப்பாரும் 
அடங்குவர் . ஆவும் ஆனியற் பார்ப்பன மாக்களும் - என வரும் 
புறம் . 9 ஆம் பாடல் சான்று . மன்னர் அவர்களைப் பணிவதனைக் 
கடமையாகக் கொண்டனர் . சில அரசர்கள் வேள்விகள் செய்து 
பெருமை பெற்றோராவர் . அரசர்கள் அவர்கட்குப் பொன்னும் 
பொருளும் அள்ளி வீசினர் . அந்தணப் பிறப்பைவிட நல்ல 
பிறப்பில்லை எனக் கருதினர் . 


தொல்காப்பிய காலக் கடவுள் கோட்பாடு 

மாயோன் , சேயோன் , வருணன் , வேந்தன் என்னும் நிலத் 
தெய்வங்களைத் தொல்காப்பியம் குறிப்பிடுகிறது . கொடி நிலை 
( ஞாயிறு ) , கந்தழி ( தீ ) , வள்ளி ( சந்திரன் ) ஆகியவையும் 
வணங்கப்பட்டதாகவும் தொல்காப்பியம் கூறும் . உயிர் வேறு , 
உடல் வேறு என அறிந்திருந்தனர் அக்கால மக்கள் . உயிர் 
தனித்தியங்கும் இயல்புடையது என்ற எண்ணம் அன்றைய 
தமிழரிடம் இருந்ததையும் காண்கிறோம் . ( மேலும் இது தொடர் 
பான குறிப்புகட்குத் தொல்காப்பிய காலத் தமிழகம் என்ற 
கட்டுரையை நோக்குக . ) 


சங்க இலக்கியங்களில் வழிபாடு 

முருக வழிபாடு : முருகன் குறிஞ்சி நிலக் கடவுள் . முருகு 
என்னும் சொல் அழகு , இனிமை , இளமை என்னும் பொருள் 
களுடையது . மலையிடையே தோன்றிய கதிரின் செம்மையையே 
முருகன் 

வழிபட்டதாகவும் கூறுவர் . கடற்பரப்பில் 
தோன்றும் இளங்கதிரே முருகன் என்றும் , நீலக் கடலே அவனது 
மயிலூர்தி என்றும் , நண்பகலில் மிகச் சிவந்து தோன்றும் ஞாயிறே 
சிவன் என்றும் கா . சு . பிள்ளையவர்கள் கூறுவார்கள் , 


என 

திருமுருகாற்றுப்படையில் பழைய வழிபாட்டு நெறியும் ,, 
வைதிக நெறியையொட்டிய வழிபாட்டு முறையும் கூறப் 
பட்டுள்ளன . திருவாவினன் குடி , பழமுதிர்ச் சோலை , திருச்செந் 
தூர் , திருப்பரங்குன்றம் முதலிய தலங்கள் முருகற்குரியனவாம் . 


வைதிக வழிபாடு : வயது முதிர்ந்த பிராமணன் முந் 
நூலணிந்து , குளிர்ந்த நீரில் ஆடி , ஈரம் புலராத ஆடையுடன் 
நின்று , இரு கைகளையும் தலைக்குமேல் தூக்கி ஆறெழுத்து 
மந்திரங்களோடு பிற மந்திரங்களையும் ஓதுவான் . 


வெறியாட்டு : முருகன் , ஆவேசம் ஏறி ஆடியவன் வேலன் 
எனப்பட்டான் . அவன் வேலைக் கையிலேந்தி ஆடுவான் . 
அது வெறியாட்டம் எனப்பட்டது . இவனும் மறியறுத்துப் பூசை 
செய்து வணங்குவான் . 

மால் வழிபாடு : முல்லை நிலத்து ஆயர்கள் வணங்கிய 
தெய்வமே மால் என்னும் மாயோன் ; மாயோன்- கரிய நிற 
முடையவன் ; மாயக் கிருஷ்ணனுக்கும் , மாயோனுக்கும் தொடர் 
பில்லை . பரிபாடலில் பலராமனும் கண்ணனும் 

ஒருவராகக் 
கூறப்படுவது ஆரிய நாகரிகக் கலப்பைக் காட்டுகிறது . விண்டு 
முகில் , வானம் , திருமால் . விண்டு என்பதன் திரிபே விஷ்ணு 
என்பது . 

ஆயர்கள் குழலூதியும் , குரவையாடியும் , பாற் 
சோறிட்டும் வணங்கினர் . 


வருண வழிபாடு : வாரணம் - கடல் . கடல் தெய்வம் 
வாரணன் . அவனே பின்னர் 

வருணன் 

ஆனான் . ஆரியர் 
மழைத் தெய்வத்தையே வருணன் என்றனர் . 


வேந்தன் 


என்பர் . மருத 


வணக்கம் : அரசனை 

வணங்கிய வழக்கத்தி 
லிருந்து தோன்றியது வேந்தன் வணக்கம் 
நிலத்திலேயே அரசு உருவாயிற்று . எனவே , தம்மைக் காக்கும் 
வேந்தனை வணங்கினர் . நாளடைவில் அது தேவர் தலைவன் 
( இந்திரன் ) வணக்கமாக மாறிற்று . நீண்ட காலமாக இந்திர விழா 
கொண்டாடப்பட்டது . 


கொற்றவை வணக்கம் : கொற்றம் - வெற்றி ; அவ்வை 
அம்மை . எனவே இவள் வெற்றித் திருவாவாள் . வீரர்கள் குருதிப் 
பலியிட்டு வணங்கினர் . தொல்காப்பியம் “ கொற்றவை நிலை 
என்று குறிப்பிட்டுள்ளது . சிலப்பதிகாரம் கொற்றவையை கவுரி , 
சமரி , சூலி , நீலி , மாலின் தங்கை என்று புகழ்ந்து கூறுகிறது . 

நாற்பொருள் தெய்வங்கள் : சிவன் , திருமால் , முருகன் , 
வாலியோன் என்னும் நால்வரும் தலைமையான தெய்வங்களாக 
வணங்கப்பட்டுள்ளனர் . புறநானூறு , சிலப்பதிகாரம் , மணி 
மேகலை ஆகியவற்றில் இந் நான்கு தெய்வங்களும் ஒருசேரப் 
புகழப்பட்டுள்ளன . 


முத்தி வணக்கமும் பிறை தொழலும் : ஞாயிறு ( சூரியன் ) , 
திங்கள் ( சந்திரன் ) , தீ என்னும் மூன்றும் வணங்கப்பட்டன ; 
அதனோடு மூன்றாம் பிறையை எருவிட்டு வணங்குதலும் இருந் 
துள்ளது . 

கன்னிப் பெண்கள் பிறை தொழுதல் மரபாகவிருந்தது . 


பல்வேறு கோயில்கள் : கோயில் , கோட்டம் , நகர் , இல் 
முதலிய சொற்கள் தெய்வத்தின் உறைவிடத்தைக் குறிக்கின்றன . 
இவையனைத்தும் அழியத்தக்க மரத்தாலும் , சுதையாலும் 
கட்டப்பட்டன . ஞாயிறு , சிவன் , ஐயனார் , அருகன் இவர்களின் 
கோட்டங்களைப் பற்றிச் சிலம்பு கூறுகின்றது . 


பூசைகளும் விழாக்களும் : இந்திர விழா பற்றி மணிமேகலை 
பிலும் , சிலப்பதிகாரத்திலும் பேசப்படுகின்றது . விழா நாளன்று 
தெருக்கள் தோரணங்களாலும் , விளக்குகளாலும் மற்றும் பல்வேறு 
பொருள்களாலும் அழகுபடுத்தப்பட்டன . சிவன் கோயிலிலும் 
மற்றும் பல கோயில்களிலும் பூசனை முறையறிந்தோர் பூசனை 
செய்தனர் . விழாவின் தொடக்க , முடிவு காலங்களில் பல மன்றங் 
களில் பலி கொடுத்ததைக் காண்கின்றோம் . 

வினைப்பயன் : மனிதன் தான் செய்யும் நல்வினை , தீவினை 
களுக்கேற்பப் பயனை நுகர்தல் வேண்டும் . நல்வினை செய்தோர் 
அடையுமுலகம் துறக்கம் . தீவினை செய்தோர் அடையும் 
உலகம் நரகம் . அது இருளுலகம் , தீயுழி , அளறு என்று பலவாறு 
கூறப்படும் . அறம் செய்யும்பொழுது பலனை எதிர்பார்க்கலாகாது 
என்ற கருத்தையும் காண்கிறோம் . 

ஊழ்வினை : உலகில் , மாற்றமுடியாமல் நின்று உலகை 
இயக்கும் நியதியே ஊழ் எனப்படுவது . அது தெய்வம் , பால் , 
நியதி , அறம் என்று அழைக்கப்பட்டது . ஆகூழ் , போகூழ் என 
அஃது இருவகைப்படும் . ஆகூழ் வரும்பொழுது செல்வத்திற்குக் 
காரணமான முயற்சி தோன்றும் ; போகூழ் வந்தபொழுது 
வறுமைக்குக் காரணமான மடி தோன்றும் . ஊழால் ஒவ்வொரு 
வரின் இன்பமும் துன்பமும் வரையறுக்கப்பட்டுள்ளன . நல்லூழ் 
வந்தபொழுது அறிவு விரிவடையும் . தீயூழ் வலிவுற்றபொழுது 
இருக்கும் அறிவும் குன்றும் . 

நிலையாமையும் அறமும் : செல்வம் , இளமை போன்றவை 
நிலையாத இயல்புடையன . ஆகவே வீடுபேறு அடைதலே 
வாழ்வின் நோக்கமெனத் தமிழர் உணர்ந்தனர் . 


தவம் : தவம் அன்று போற்றப்பட்டது . உலகத்தையும் 
தவத்தையும் எடை போட்டால் உலகம் சிறுகடுகினும் சிறிய 
தாகும் . 


சமயநோக்கு : எல்லாரும் இன்புற்றிருக்க நினைப்பதுவே 
சமயத்தின் அடிப்படை நோக்கு . மனிதர் யாவரும் சமம் 
என்னும் உணர்வு வேண்டும் . பகுத்துண்டு வாழ்வதே உயர்ந்த 
நெறி . பிறர் துயர்கண்டு கண்ணீர் வடிக்கும் உயர் பண்பே அருள் 
என்பது . யோதும் ஊரே யாவரும் கேளிர் என்று கருதி வாழ 
அறிவுறுத்தினர் . 


முடிவு 

தீயதும் நல்லதும் பிறர் தருவதாக எண்ணல் தவறு . அவை 
நம்மாலேயே வருகின்றன . இவ்வுலகம் நிலையில்லாதது 
என்றாலும் பண்புடையார் இருப்பதனால் தான் 

இருப்பதனால் தான் வாழ்கிறது . 
‘ பண்புடையார்ப் பட்டுண்டு உலகம் - குறள் . மனிதன் செயற் 
கரிய செய்யவே எண்ண வேண்டும் . ஒருவர் செய்த நன்றியை 
மறத்தலாகாது . 


5.6 . குறள் கூறும் அறம் 


திருவள்ளுவர் பெருமை 

" பாலெல்லாம் நல்ஆவின் பாலாமோ ? பாரிலுள்ள 

நூலெல்லாம் வள்ளுவர்செய் நூலாமோ ? 
தெய்வப் புலமை பெற்ற திருவள்ளுவரின் பிறந்த இடமும் ,, 
வளர்ந்த முறையும் , அவர் பெற்றோரது குலமும் , நலமும் , அவர் 
கற்ற கல்வியும் மற்றெல்லாம் தெளிவாகத் தெரியவொண்ணாத 
புதை பொருள்களாயிருக்கின்றன . அவரது வரலாறு பலவாறு 
பகரப்படுகின்றது . திருவள்ளுவர் தமிழ்நாட்டில் பிறந்து 
வளர்ந்தவர் என்பதும் , இல்வாழ்க்கையில் நின்று ஒழுகினவர் 
என்பதும் , மக்களை ஈன்றவர் என்பதும் , தெய்வப் புலவர் 
என்பதும் , அறவோர் என்பதும் , அவர் அருளிய நூலால் இனிது 
விளங்குகின்றன . திருக்குறள் தமிழ்நாட்டுக்கு மட்டும் பயன் 
படுவதாய் அமையவில்லை . உலகுக்கு என்று ஒரு நூல் அளித்த 

ஒருவரை ஈன்ற பெருமை தமிழ் நாட்டுக்கு உண்டு . உலகுக் 
கென்று ஒரு நூலை அளித்த ஒருவரை உலகவர் என்று கோடலே 
சிறப்பு என டாக்டர் மு . வரதராசன் கூறுகிறார் . வள்ளுவன் 
தன்னை உலகினுக்கே தந்து - வான் புகழ்கொண்ட தமிழ்நாடு 
என்று பாரதியார் பாடியதும் ஈண்டுக் கருதற்பாலது . 


திருக்குறள் 
திருவள்ளுவரது நூல் அறத்துப் பால் , 

பால் , பொருட்பால் , 
காமத்துப்பால் என்ற முப்பாலால் ஆக்கப்பட்டது . 


r 


உலக 


திருக்குறளின் உட்கிடக்கையைப் பலபடக் 

கூறலாம் . 
அவற்றுள் உயிர்ப்பாய் ஒளிர்வது ஒன்று . அஃது ‘ உலகம் ஒரு . 
குலம் என்பது . உலகப் பொதுமறையான திருக்குறள் உலகின் 
பல்வேறு மொழிகளில் மொழிபெயர்க்கப்பட்டுள்ளது . 1330 குறட் 
பாக்களைக் கொண்ட இந்நூல் 133 அதிகாரங்களாகப் பிரிக்கப் 
பட்டுள்ளது . அறத்துப்பாலின் கீழ் 38 அதிகாரங்களும் பொருட் 
பாலின் கீழ் 70 அதிகாரங்களும் காமத்துப் பாலின்கீழ் 25 
அதிகாரங்களும் உள , வள்ளுவரின் குறள் என்றும் அணையாத 
கலங்கரை விளக்கம் ஆகும் . 

இலக்கியங்களிலேயே 
வாழும் கலைக்கு வழிகாட்டக்கூடிய நூல்களில் ஒருசிலவே 
இதற்கு இணையாக உள்ளன . குறள் , எளிய இனிய அமைதி 
யான வாழ்வு வாழ்வதற்கு வழிமுறைகளை வகுத்துக் கொடுத் 
துள்ள கவிதைப்பெட்டகம் . இதன் தத்துவம் வற்றாத அருவி . 
இதன் கருத்துகள் பிரபஞ்சத்தைத் தழுவியவை . இதன் புலமை 
ஆழமானது . இதில் கண்டுள்ள மனிதாபிமான உணர்வு உலகம் 
தழுவியது . இரத்தினச் சுருக்கமாகக் கருத்துகளைச் சொல்வதில் 
இதற்கு இணையான நூலே இல்லை . கருத்துகளை முறைப் 
படுத்தியிருக்கும் பாணி வியப்பிற்குரியது . கவிதை அமைப்பு மிகச் 
சிறப்பு வாய்ந்தது . இந்நூலைப் பயன் தரத்தக்கது எனக் கருதித் 
திறக்கின்றோம் . அதை மூடும்பொழுது மகிழ்ச்சியுடனும் 
பலனுடனும் மூடுகின்றோம் , கடந்த 20 நூற்றாண்டுகளாகப் பல 
இனங்களை , சமயங்களை , மொழிகளைச் சார்ந்தோர் இந்நூலைப் 
படித்து இதனைப் பாராட்டியுள்ளனர் . திருவள்ளுவரின் உள்ளம் 
மிக உயர்ந்தது . மனித வாழ்வை அவருடைய நோக்கில் 
பார்த்து வியப்புறுவதுடன் , நன்றி செலுத்தவும் கடமைப்பட்டுள் 
ளோம் . இங்கே எடுத்துக்கொள்ளப்படுவது அறத்துப்பாலில் 
கூறப்படும் அறக்கோட்பாடுகளாகும் . வாழ்க்கையின் உறுதிப் 
பொருள்கள் அறம் , பொருள் , இன்பம் , வீடு , எனக் கூறப்படுகின்ற 
நான்காயினும் , வள்ளுவர் முதல் மூன்றையே முப்பாலாக 

வகுத்துக் கொடுத்துள்ளார் . இதுகொண்டு அவர் வீடுபேற்றினைப் 
புறக்கணித்துவிட்டார் என்று பொருளன்று . அறவழியிலே ஒழுகி , 
அறவழியிலே பொருளை ஈட்டி , 

அறவழியிலே ஈட்டிய 
பொருளைக் கொண்டு தூய இன்பத்தை நுகர்வோன் இறுதியில் 
இயல்பாகவே வீடுபேற்றினை அடைவான் என்பது சொல்லாம 
லேயே புலனாகக்கூடிய ஒன்று . 


| 


அறத்துப்பால் 

இப்பாலில் 38 அதிகாரங்கள் உள . இவை 1 ... முதலியல் 
( 4 அதிகாரங்கள் ) 2. இல்லறவியல் ( 20 அதிகாரங்கள் ) 
3. துறவறவியல் ( 13 அதிகாரங்கள் ) 4. ஊழியல் ( 1 அதிகாரம் ) 
என நான்கு இயல்களாகப் பிரிக்கப்படுகின்றன . 


பட்டது , 


அறமாவது - செய்வனவும் தவிர்வனவுமாகிய நடக்கை 
முறைகள் . அறம் - செய்வன தவிர்வனவற்றை அறுதி செய்யப் 
வரையறை 

செய்யப்பட்டது என்னும் பொருளது . 
அறு + அம் - அறம் ; தொழிற்பெயர் . பால் - பிரிவு . இலக்கியத் 
துறையில் அறமும் பொருளும் புறப்பொருள் எனவும் , இன்பம் 
அகப்பொருள் எனவும் வழங்கப்பெறும் . 


அந்நடத்தை முறைகள் இல்லறம் , துறவறம் என இருவகைப் 
படும் . இல்லறமாவது - ஆணும் பெண்ணுமாகிய வாழ்க்கைத் 
துணைவர்கள் மக்கள் , தமருடன் கூடித் தமது முயற்சியால் 
பொருளீட்டிப் பகுத்துண்டு வாழும் இல்வாழ்க்கை நிலை . 
துறவறமாவது- இல்லறத்தே இன்புற்று வாழ்ந்து , பருவமுதிர்ந்த 
விடத்துக் குடும்பத்தைத் தம் மக்களிடம் ஒப்படைத்து விட்டுப் 
பொருட்பற்றின்றி , அதாவது தன்னலமின்றிப் பொது நலஞ் செய்து 
வாழும் துறவு வாழ்க்கை நிலை . இயல் - இலக்கணம் . 


குறள் கூறும் அறம் 

அறம் : ஒருவருடைய வாழ்க்கைக்கு அறத்தைவிட நன்மை 
யானதும் இல்லை ; அறத்தைப் போற்றாமல் மறப்பதைவிடக் 
கெடுதியானதும் இல்லை . 

" அறத்தினூஉங்கு ஆக்கமும் இல்லை அதனை 

மறத்தலின் ஊங்கில்லை கேடு ) . 
நன்னெறியும் தீநெறியும் : உலகில் நன்னெறி , தீயநெறி 
என இந்நெறிகள் உண்டு . நன்னெறியைப் போற்றி , தீமைகளை 
அகற்றி மக்கள் வாழவேண்டும் என்பது வள்ளுவரின் அடிப்படை 

யான 


கருத்தாகும் . நன்னெறி , 

நன்னெறி , தீநெறி இவை இரண்டின 
தன்மையினைப் பகுத்தறிந்து , மக்களை எது நல்வழிப்படுத்து 
கின்றதோ , அதுவே அறிவென்றார் , 

" சென்ற இடத்தால் செலவிடா தீது ஒரீஇ 

நன்றின்பால் உய்ப்பது அறிவு , 
மனம் போன போக்கெல்லாம் போகாது , தீநெறியை விலக்கி , 
நன்னெறியிற் செலுத்துவதே அறிவின் செயலாகும் . 

வினையின் பயன் : தீச்செயல்கள் தீமை தருவதனால் , அத் 
தீச்செயல்களைத் தீயைவிட மிகுதியாக அஞ்ச வேண்டும் . 

தீயவை தீய பயத்தலாற் றீயவை 

தீயினு மஞ்சப் படும் . 
வினை செய்தார் தம் வினையின் பயனினின்றும் எக்காலத்தும் 
தப்பிப்பிழைப்பது இயலாது . ஒரு பொருளை எப்பொழுதும் 
பிரியாது தொடர்ந்து செல்லும் அதன் நிழலைப் போன்று தீவினை 
செய்தானை விட்டு அவ்வினை விலகாது . பின்சென்று சுடும் 
என்பது உண்மையாகும் . இக்கருத்தினை வள்ளுவர் கீழ்வரும் 
குறளால் உணர்த்துகிறார் . 

தீயவை செய்தார் கெடுதல் நிழல் தன்னை 

வீயாது அடியுறைந் தற்று . 
தீவினையை நீக்கும் வழி : தீவினையை மனம் , மொழி , மெய் 
என்னும் மூன்று கரணங்களாலும் நீக்குதல் வேண்டும் . அதாவது , 
தீய எண்ணங்களை மனம் சிந்தித்தல் , தீய சொற்களை வாய் 
புகலுதல் , தீயதொழில்களை உடல் செய்தல் ஆகிய மூன்றினையும் 
நீக்க வேண்டும் . தீய சொல்லுக்கும் தீய செயலுக்கும் தீய 
எண்ணமே காரணமாக இருப்பதால் , அத்தீய எண்ணம் தோன்று 
வதற்கு நிலைக்களமாயிருக்கும் மனம் எப்பொழுதும் மாசற்றதாய் , 
தூயதாய் விளங்க வேண்டும் . இதுபற்றியே வள்ளுவர் , 

மனத்துக்கண் மாசில னாதல் அனைத்து அறன் 

ஆகுல நீர பிற . 
என்று அருளிச் செய்தார் . ஒருவன் தன் மனத்தில் குற்றமில்லாத 
வனாக இருக்க வேண்டும் . அறம் அவ்வளவே ; மனத்தூய்மை 
இல்லாத மற்றவை ஆரவாரத்தன்மை உடையவை . 


அழுக்காறு : ஒருவன் மனத்தின்கண் நிகழுகின்ற தீய 
கருத்துகள் அழுக்காறு , அவா , வெகுளி, இன்னாச்சொல் என நால் 

காறு 


மன 


வகைப்படும் . இவற்றுள் பிறர் ஆக்கங்கண்டு மனம் பொறாமை 
யாகிய அழுக்காறு மனத்தில் நிகழுமாயின் , அஃது இம்மையில் 
செல்வத்தை ஒழித்து, மறுமையிலும் தீயுழி உய்த்துவிடும் . அழுக் 

உடையவனிடம் ஆக்கம் இல்லை என்பதும் , அதை 
உடையவன் கெடுதல் ஒருதலை என்பதும் வள்ளுவரின் முடிந்த 
முடிவாகும் . 

அவா : அவா என்பது பிறரை வஞ்சித்து அவர் பொருளை 
மறைத்துக் கைப்பற்றக் கருதும் நிகழ்ச்சியாம் . பிறர் 
பொருள்களாகிய உடைமையையும் , மனையாளையும் இச்சித்துக் 
கைப்பற்ற வழிதேடும் ஒருவன் கெடுதல் ஒருதலையாம் . 

" அருள்வெஃகி ஆற்றின்கண் நின்றான் பொருள்வெஃகிப் 

பொல்லாத சூழக் கெடும் 
என்னும் குறளால் பிறர் பொருளைக் கவர , வஞ்சிக்கக் கருதும் 
ஒருவன் கெடுவது 

கெடுவது திண்ணம் என்பது உணர்த்தப்படுகிறது . 
இனிப் பிறன் பொருளாகிய இல்லாளை விரும்புதலும் பெரும் 
பேதைமை எனக் கருதப்படுகின்றது . 

வெகு : மனத்திலே நிகழும் மற்றொரு நிகழ்ச்சி வெகுளி 
எனப்படும் சினம் . அது கேடு பயப்பதால் , அதனை வேரோடு 
அழிக்க வேண்டும் . 

தன்னைத்தான் காக்கின் சினம் காக்க காவாக்கால் 

தன்னையே கொல்லும் சினம் . 
தீய சொற்கள் : தீயசொல் என்பது குறளில் பயனில் சொல் 
லென்றும் , பிறரைப் பழிக்கும் சொல் என்றும் , இன்னாச்சொல் 
என்றும் , பொய்ச் சொல் என்றும் நான்காக வகுத்துக் கூறப் 
பட்டுள்ளது . இத்தகைய பயனற்ற சொற்களைப் பாராட்டிப் பேசும் 
இயல்புடையவர் மக்கள் அல்லர் ; மக்கட் பதர் என வள்ளுவர் 
கூறுகின்றார் . ஆகவே ஒருவன் பயனுடைய சொற்களையே 
சொல்லவேண்டும் என்பதும் பயனற்ற சொற்களை நீக்கவேண்டு 
மென்பதும் வள்ளுவர் கருத்தாகும் . 

பிறரைப் பழிக்கும் சொல் என்பது அவர் இல்லாதபோது 
அவரை இகழ்ந்துரைக்கும் புறங்கூறுதலாகும் . இவ்வாறு புறங் 
கூறி வாழ்வதைவிடச் சாதல் , அறம் கூறுகின்ற ஆக்கத்தைத் 
தரும் என்பதைப் 

" புறங்கூறிப் பொய்த்துயிர் வாழ்தலிற் சாதல் 

அறங்கூறும் ஆக்கம் தரும் 
எனக் குறள் கூறுகின்றது . 

இன்னாச்சொல் : கேட்பவர்கட்குத் துன்பத்தைப் பயக்கும் 
சொல் இன்னாச்சொல் ஆகும் . இனிய சொற்கள் இருக்கும் பொழுது 
இன்னாச்சொற்களைச் சொல்வது கனி இருக்கும்பொழுது காயை 
விரும்புவதற்கு ஒப்பாகும் என வள்ளுவர் கூறுவதைச் சிந்திப்பது 
சிறப்புடைத்து . 


இனிய உளவாக இன்னாத கூறல் 
கனியிருப்பக் காய்கவர்ந் தற்று . 


| 


வாய்மை : உண்மை என்று சிறப்பித்துச் சொல்லப்படுவது 
யாதென்றால் , பிறருக்குத் தீங்கு சிறிதும் உண்டாக்காத சொற் 
களைச் சொல்லுதல் என வள்ளுவர் கூறுகின்றார் . கீழ்வரும் குறள் 
இதை உணர்த்தும் . 


வாய்மை எனப்படுவ தியாதெனின் யாதொன்றும் 
தீமை இலாத சொலல் . 


குற்றம் நீங்கிய நன்மையைத் தருமாயின் பொய்ம்மைச் சொற் 
களும் உண்மைச் சொற்களாகும் . எடுத்துக்காட்டு , கந்தனை 
மாறன் உதைக்க முயற்சி செய்கிறான் . கந்தன் நம்மிடம் அடைக் 
கலம் புகுகிறான் . நாம் அவனை அறைக்குள் மறைத்து வைக்கி 
றோம் . கந்தனைத் தேடிவந்த மாறன் நம்மைப் பார்த்து கந்தன் 
இங்கு வந்தானா ? கண்டீர்களா ? என்று வினவு கிறான் . நாம் 
அவன் இங்கு வரவில்லை . நாங்கள் காணவில்லை என்று பொய் 
பேசுகிறோம் . மாறன் திரும்பிப் போய் விடுகிறான் . கந்தன் 
உதையில்லாமல் தப்புகிறான் . இப்பொய் கந்தனுக்கு நன்மை 
பயந்ததல்லவா ? உண்மையைச் சொல்லியிருந்தால் கந்தன் 
உதைபட்டிருப்பானல்லவா ? இதுபற்றியே வள்ளுவர் , 


"" பொய்ம்மையும் வாய்மை இடத்த புரைதீர்ந்த 

நன்மை பயக்கு மெனின் 
எனக் கூறினார் . 


இன்னா செய்பாமை : இப்போதுள்ள துன்பமெல்லாம் முன்பு 
பிறருக்குத் துன்பம் செய்தாக மீதே உள்ளன . ஆதலால் பின்பு 
துன பப்படாமையை விரும்புகின்றவர்கள் இப்போது பிறர்க்குத் 
துன்பம் செய்யமாட்டார் . முன்பு பிறர்க்குத துன்பம் செய்தவர் 
இப்போது துன் புறுகின்றனர் . 

நோயெல்லா நோய் செய்தார் மேலவா நோய் செய்யார் 
நோயின்மை வேண்டு பவர் , 
பிறர்க்கின்னா முற்பகல் செய்யின் தமக்கின்னா 
பிற்பகற் றாமே வரும் . 


கொலை செய்யாமை : ஓர் உயிர்க்கு இன்னா செய்தலினும் , 
அதனைக் கொல்லுதல் பன்மடங்கு தீமை படக்கும் என்று 
சொல்லவும் வேண்டுமோ ? நல்லவழி என்று சொல்லப்படுவது எது 
என்றால் , எவ்வகை உயிரையும் கொல்லாமையைக் கருதும் 
நெறியே . 


நல்லா றெனப்படுவ தியாதெனின் யாதொன்றுங் 
கொல்லாமை சூழும் நெறி . 


ஊன் உண்ணாமை : பெரும்பாலும் கொலை நிகழ்வது ஊனைத் 
தின்று ஊனைப் பெருக்கும் பொருட்டே ஆகும் . இதுபற்றியே 
வள்ளுவர் அவ்வழக்கத்தைக் கண்டித்துத் 

கண்டித்துத் தனது உடம்பை 
வளர்த்தற்குத் தான் வோறோர் உயிரின் உடம்பை உண்பவன் , 

எவ்வாறு ஆள் வான் ? தன் உடம்பை வளர்க்கப் 
பிறிதோர் உடம்பை உண்பது அருளாகாது எனக் கூறினார் . 
இதைக் கீழ்வரும் குறள் உணர்த்தும் . 


அருளை 


தன்னூன் பெருக்கற்குத் தான்பிறி தூனுண்பான் 
எங்ஙனம் ஆளும் அருள் . 


தவம் : உலகிலுள்ள ஓர் உயிர்க்கும் தீங்கு செய்யாதிருத்தலே 
உயரிய தவமென வள்ளுவர் எடுத்துரைக்கின்றார் . ஆகவே தீய 
எண்ணங்களும் , தீய சொற்களும் , தீய செயல்களும் , தீமையே 
பயக்குமாதலால் , மனம் , மொழி , மெய்யாகிய மூன்றாலும் தீமையை 
விலக்கவேண்டும் என்பது பெறப்படுகின்றது . தமக்கு உற்ற 
நோயைப் பொறுத்துக்கொள்ளலும் பிற உயிர்களுக்குத் துன்பம் 
செய்யாமையும் ஆகிய அவ்வளவே தவத்தின் வடிவம் . இதை 
வள்ளுவர் இவ்வாறு உணர்த்துவார் . 


“ உற்றநோய் நோன்ற லுயிர்க்குறுகண் செய்யாமை 
அற்றே தவத்திற் குரு , 


அன்பு ! தீவினை அழியுமாயின் நல்வினை ஓங்கி வளரும் 
என்பது ஓர் உண்மையாகும் . தீமை பயக்கின்ற மறம் தளர்ந்து 

அறம் வளர்ந்தோங்க வேண்டுமாயின் அன்பெனும் அருங்குணம் 
போற்றி வளர்க்கப்படவேண்டும் . அன்பில்லாதவர் எப்பொருளை 
யும் தமக்கே உரியதாக எடுத்துக் கொள்வர் . அன்புடையவர் தம் 
பொருள்களையே அன்றி உடம்பினையும் பிறர்க்கு உரியதாக 
ஆக்குவர் . இதனைக் கீழ்வரும் குறளால் உய்த்துணரலாம் . 


அன்பிலா ரெல்லாந் தமக்குரியர் அன்புடையார் 

என்பு முரியர் பிறர்க்கு . 
தீமை செய்தார்க்கும் நன்மை செய்தல் : பிறர் செய்த தீமை 
யைப் பொறுத்துக் கொள்வது நன்றெனக் கருதப்பட்டாலும் , அத் 
தீமையை மறத்தல் அதனினும் நன்று . இத்துடன் நின்றுவிடாமல் 
தீமை செய்வார்க்கு அவர் நாணும்படி நன்மையும் செய்தலே 
சான்றாண்மைக்கு அழகாகும் . 

இன்னாசெய் தாரை ஒறுத்தல் அவர்நாண 

நன்னயம் செய்து விடல் 
என வள்ளுவர் கூறுகிறார் . தீமை செய்தவனுக்கு நன்மையே 
ஒருவன் செய்யுங்கால் , அவன் நெஞ்சே அவனைச் சுட்டுணர்த்தி 
நல்வழிப்படுத்தும் . இதையே வள்ளுவர் 

“ இன்னாசெய் தார்க்கும் இனியவே செய்யாக்கால் 

என்ன பயத்ததோ சால்பு 
என்று கூறுகிறார் . 

துறவற நெறி : துறவறம் என்னும் உயரிய நெறியில் நிற்கும் 
பெரியார் , இவ்வுலகின் நிலையாமையை உணர்ந்து உடலோடு 
உயிர் ஒன்றி நிற்கின்ற காலத்தே மறுமைப்பயனை அளிக்கவல்ல 
முறையினைத் தேர்ந்து ஒழுகி இருவகைப் பற்றையும் அறவே 
ஒழித்த ஆன்றோர் ஆவர் . புறமாகிய செல்வத்தின்கண்ணும் , அக 
மாகிய உடம்பின் கண்ணும் உள்ள பற்றை அறவே விடுதலே துற 
வறமெனப்படும் . அகத்தில் அன்பில்லாதார் செய்யும் பூசனையும் , 
பூவும் நீரும் பயன்படாதவாறுபோல அகத்துறவில்லாத போலியர் 
புறத்தே துறவியர்க்குரிய உடை உடுத்தலாற் போந்த பயன் யாது 
மில்லை . துறவறத்திற்குரிய உயரிய நெறியிற் செல்லாது அதற் 
குரிய வெளிவேடம் போடுவோனை உலகம் பழித்து ஒழித்துவிடும் 
என்பதை அழகுபட வள்ளுவர் 

" மழித்தலும் நீட்டலும் வேண்டா உலகம் 

பழித்த தொழித்து விடின் 
எனக் கூறுகிறார் . 

இல்லறமும் துறவறமும் : இவ்விரு நெறிகளுக்குள் எந்நெறி 
சிறந்தது என்ற ஒரு சிக்கல் தோன்றுவது இயல்பு . திருவள்ளுவர் 
இவ்விரு நெறிகளையும் இரு கண்ணெனவே போற்றுகின்றார் . 
‘ அறன் எனப்பட்டதே இல்வாழ்க்கை என்று இல்லறத்தைச் 
சிறப்பித்த வள்ளுவர் , தலைப்பட்டார் தீரத் துறந்தார் மயங்கி 
வலைப்பட்டார் மற்றையவர் என்று துறவறத்தின் சிறப்பையும் 
கூறினார் . 


அறத்தாற்றின் இல்வாழ்க்கை யாற்றின் புறத்தாற்றில் 

போஒய்ப் பெறுவ தெவன் 
என்று இல்லறத்தை வியந்து கூறிய நாயனார் 


" துறந்தார்க்குத் துப்புரவு வேண்டி மறந்தார் கொல் 

மற்றை யவர்கள் தவம் 
என்று துறவறத்தைப் பாராட்டினார் . ஆகவே இவ்விரு பெரு 
நெறியில் எந்நெறியில் நின்றாலும் , அறத்தைப் போற்றி வளர்க்கும் 
பெரியார் அழியாத , வீடுபேற்றை அடைவர் என்பது வள்ளுவர் 
கருத்தாகும் . 


5.7 . இந்தியப் பண்பாட்டிற்குத் தமிழகத்தின் பங்கு 


தொடக்கம் 

கல் தோன்றி மண் தோன்றாக் காலத்திற்கு முன்பே 
தோன்றிய மூத்த குடிமக்களான தமிழர்கள் , மிகச் சிறந்த 
பண்பாட்டையும் , நாகரிகத்தையும் உடையவர்கள் என்பதை 

வரலாற்று ஆசிரியர்கள் ஒருமனதாக ஏற்றுக் கொள் 
கின்றனர் . இவர்கள் இந்தியப் பண்பாட்டு வளர்ச்சிக்கு வழங்கி 
யுள்ள கொடை அளவிடற்கரியது . 


உலக 


உள . 


இந்தியப் பண்பாட்டில் , திராவிடப் பண்பாட்டுக் கூறுகள் 
முதன்மையானவையாகவும் முக்கியமானவையாகவும் 
இதில் திராவிடப் பண்பாட்டின் கூறுகள் ஐம்பது விழுக்காட்டிற்கு 
மேல் உள்ளன என்பது மறுக்க முடியாத 

உண்மை 
வரலாற்று அறிஞர்கள் கூறுகின்றனர் . 


என 


மொழி : மொகஞ்சதாரோ , ஆரப்பா போன்ற இடங்களில் 
பல நூற்றாண்டுகளுக்கு முன்பே திராவிடர்கள் மிக உயர்ந்த 
நாகரிகத்துடன் வாழ்ந்ததை அறிகிறோம் . வடநாட்டு மொழிகள் 
பலவற்றிலும் , தென்னாட்டு மொழிகள் அனைத்திலும் , தமிழ்ச் 

சொற்களை இன்றும் காணமுடிகின்றது . குறிப்பாக , மலையாள 
மொழியில் தமிழ்ச் சொற்கள் 

சொற்கள் சொல்ல இயலா அளவிற்கு 
எடுத்தாளப்பட்டுள்ளன . இந்தியாவிற்கு வெளியே கடல் கடந்த 
நாடுகளிலெல்லாம் , இந்திய நாகரிகத்தோடு சென்று பரவியுள்ள 
இந்திய மொழி தமிழ் மொழியே என்பது உலகறிந்த உண்மை . 
எடுத்துக்காட்டிற்குச் சில சொற்கள் கீழே தரப்பட்டுள்ளன . வேத 
காலத்திலேயே , சமஸ்கிருதம் எனப்படும் வடமொழியில் கலந்த 
சொற்கள் பல . அவற்றில் சில கீழே வருகின்றன . 


2. மயூர 


தமிழ் 

வடமொழி 
1. பழம் 

1. பலா ( phala ) 
2. மயில் 
3. கலம் 

3. கல ( khala ) 
4 , ஏலம் 

4. ஏலா 
5. பல்லி 

5. பல்லி 
6. புற்று 

6. புத்திகா 
வடமொழியில் பிற்காலத்தில் நுழைந்த தமிழ்ச் சொற்கள் , 
தமிழ் 

வடமொழி 
1. விரல் 

1. விரல 
2. முத்து 

2. முக்தா 
3 . எருமை 

3. ஹெரம்வா 
4. குண்டு 4. குண்டா 
5. குயில் 5. கோகில 
6. மருந்து 

6. மருத்த 
7. பூசை 

7. பூஜை 
8. ஆன்மந்தி 8. ஹனுமந்து ( அனுமந்து ) 


தமிழில் நீர் என்று சொல்லப்படுவது கன்னட மொழியில் 
நீரு , தெலுங்கில் நீளு எனப்படுவதையும் , தமிழில் வண்டி 
என்பது தெலுங்கில் பண்டி எனக் கூறப்படுவதையும் காண் 
கிறோம் . பல தூய தமிழ்ச் சொற்கள் மலையாள மொழியில் 
இன்றும் வழக்கிலிருப்பதைக் காணலாம் . சோறு , அஞ்சல் 
போன்ற சொற்கள் அதே பொருளில் இன்றும் வழங்கிவருகின்றன . 


சமயமும் சமய இலக்கியமும் 

சிறப்பு வாய்ந்த பாலி மொழிக்கு முதன் முதலில் 
இலக்கணத்தை வகுத்துக் கொடுத்த கச்சாயனர் காஞ்சிமா 
நகரைச் சேர்ந்தவர் . பௌத்த சமயத்தை 150 - க்கும் மேற்பட்ட 

மொழிகளில் விளக்கினாலும் அதற்கென ஒரு காப்பியத்தைத் 
தமிழைத் தவிர வேறு எந்த மொழியும் அளிக்கவில்லை . மணி 
மேகலை என்ற சிறப்பு வாய்ந்த காப்பியத்தைத் தமிழ்மொழி 
அச் சமயத்திற்கு வழங்கிச் சிறப்புச் செய்கின்றது . 


வள்ளுவன் தன்னை 

உலகினுக்கே தந்து வான்புகழ் 
கொண்ட தமிழ் நாடு . சங்கரர் , இராமானுசர் , இராமானந்தர் ,, 
இராமகிருஷ்ணர் , விவேகாநந்தர் , காந்தியடிகள் ஆகியவர்களின் 
கருத்து வளமும் , பண்புகளும் திருவள்ளுவருடைய திருக்குறளின் 
மரபில் வந்தவை என்பது டாக்டர் சுவைட்சரின் முடிவாகும் . 


இந்தியப் பெருநாட்டிற்குச் சமயத்துறையில் எண்ணற்ற பக்தி 
இலக்கியங்களை வாரிவழங்கிய பெருமை தமிழகத்தைச்சார்ந்தது . 
விசிட்டாத்துவைத நெறியை வழங்கிய இராமானுசரும் நாலாயிரத் 
திவ்வியப் பிரபந்தம் 

பிரபந்தம் எனும் அரிய வைணவக் கருவூலத்தை 
அளித்த ஆழ்வார்களும் தோன்றியது தமிழகமே . சிறந்த சைவ 
நெறியை எடுத்துரைக்கும் சைவ சித்தாந்தம் தோன்றியதும் 
தமிழ் மண்ணிலே. இதற்கு விளக்கமாக அமைந்தது சிவஞான 
போதம் . இதை இயற்றிய மெய்கண்டாரும் ஒரு தமிழ்ச் சான்றோர் . 
இஃது ஒரு சிறந்த தத்துவப் பெட்டகம் . நம்மாழ்வாரின் திருவாய் 
மொழியை , திராவிட உபநிட தம் என வேதாந்த தேசிகர் 
அழைப்பார் . உலகத்தின் தலைசிறந்த மொழிகள் அனைத்திலும் 
மொழியாக்கம் செய்யப்பட்டு , அதனுடைய அறிவியல் , பொருளியல் , 
இன்பவியல் கருத்துக்களுக்காகப் பெரிதும் போற்றிப் பாராட்டும் 
நிலையைப் பெற்றிருக்கும் நூல் திருக்குறள் . இது வட இந்திய 
மொழிகள் அனைத்திலும் மொழி பெயர்க்கப்பட்டுள்ளது . இதே 
போன்று திருமூலர் 

சித்தருடைய திருமந்திரம் 
ஆங்கிலத்தில் மொழியாக்கம் செய்யப்பட்டுள்ளது . இந் நாட்டுச் 
சித்தர்கள் , ஆழ்வார்கள் , நாயன்மார்கள் , இராமலிங்க அடிகள் , 
இரமண மகரிஷி , தாயுமானவர் போன்ற அரிய ஞானிகள் இந்தியா 
விற்கு மட்டுமன்றி உலகிற்கே அரிய 

சமய , தத்துவ , 
அறநெறிகளை வழங்கி வாழ்ந்து காட்டியுள்ளார்கள் . 


என்ற 


தமிழ்மொழி ஒன்றில் தான் கிறித்துவ , இசுலாமிய இலக்கியங் 
களும் , வழிபாட்டுப் பாடல்களும் காணப்படுகின்றன . வேறு எந்த 
இந்திய மொழியிலும் எல்லாச் சமய நூல்களும் இவ்வாறு முதல் 
நூல்களாக அமைந்திருக்கவில்லை . கிறித்துவ சமயத்து 
விவிலியத்தின் ஒரு பகுதியான புதிய ஏற்பாட்டைக் காவியமாக்கி , 
முதன் முதலில் கொடுத்திருக்கும் பெருமை தமிழகத்தைச் சாரும் . 
இச் சீரிய பணியைச் செய்து கொடுத்திருப்பவர் இந்துவாக 

இருக்கும் கவியரசு கண்ணதாசனாவார் . பக்தி நெறியின் 
பழங்காலச் சுவடிகளைத் தமிழ் அல்லாத பிற இந்திய மொழிகளில் 
காண்பது அரிது . பக்தி நெறியில் , இந்தியாவிலேயே சீரிய 
இடத்தைப் பெற்றிருப்பது தமிழகம் . பக்தி நெறிக்குத் தாயகமே 
தமிழ்நாடு . மொகஞ்சதாரோ நாகரிகத்தில் இடம் பெற்றுள்ள 
அன்னை வழிபாடு ஆரியர்கட்குத் தமிழரின் கொடை . அத்துவிதம் 
என்னும் வேதாந்த நெறியை உணர்த்திய ஆதிசங்கரர் பண்டைத் 
தமிழகத்தில் தோன்றியவர் என்பது நாடறிந்த 

நாடறிந்த உண்மை . 
இன்றைக்கு , இந்தியச் சிந்தனையில் அத்துவித வேதாந்தம் 
அறிவின் ஒளிவிளக்காய் விளங்கக் காரணமாக இருப்பவர் 
சங்கரரே ஆவார் . 


| 


| 


| 

ஒருமைப்பாடு 

இன்று இந்தியாவிலும் , ஏன் உலகெங்கும் வானளாவப் 
பேசப்படும் ஒருமைப்பாட்டுக் கோட்பாடு , உலகத்திலேயே 
முதன் முதலில் தோன்றியது தமிழகத்தில் 

என்பதை 
மறைக்கவோ , மறுக்கவோ முடியாது . யாதும் ஊரே யாவரும் 
கேளிர் என்ற நயம் மிக்க இச்சொற்றொடர் ஓருலக ஒருமைப்பாடு 
என்னும் உணர்வினை உணர்த்தவில்லையா ? தமிழ் இலக் 
கியத்தின் உயிரோட்டமான பகுதி இதுவல்லவா ? சங்க காலம் 
முதல் இன்றுவரை இந்த ஒருமைப்பாட்டு உணர்வை நம் 
இலக்கியங்கள் , இந்தியப் பெரு நாட்டிற்கு உணர்த்தி வந்துள்ளன . 
குறிப்பாக வள்ளலாரும் , பாரதியும் ஆன்ம நேய ஒருமைப் 
பாட்டை மிகவும் வலியுறுத்துகின்றனர் . 


கல்வெட்டுகள் 

இந்நாட்டில் அதிகமான கல்வெட்டுகள் வெளியிட்டோரே 
தமிழர் . இதில் சிறப்பான இடத்தைப் பெறுவோர் சோழ 
மன்னர்கள் . கல்வெட்டுகள் மூலமாக இந்நாட்டின் நாகரிகப் 
பண்பாட்டுக் கூறுகளை அறிந்துகொள்ள முடிகின்றது . 


சைவ உணவு 

பழம்பெரும் பாரத நாட்டிற்கு ஊன் உண்ணாமை என்னும் 
உயரிய சைவ உணவு நெறியை வழங்கியவன் தமிழன் . வேத 
காலம் முதற்கொண்டு ஆரியர்கள் ஊன் உண்டதைக் காண்கின் 
றோம் . 


அணை கட்டுதல் 

தமிழன் காடு திருத்தி அதைக் கழனியாக்க முற்பட்டபோது , 
நீர்ப்பாசன முறையைப்பற்றிச் சிந்திக்கத் தலைப்பட்டான் . 

ஆற்று நீரை அதற்குப் பயன்படுத்தத் தமிழன் எண்ணலானான் 
ஆற்றிற்குக் குறுக்கே 

அணையைக் 

கட்டி , கால்வாய்கள் 
அமைத்து வாய்க்கால் வழியாக வயல்களுக்கு நீரைக்கொணர்ந்து 
வேளாண்மை செய்தவன் தமிழன் . கல்லணை , தமிழனின் 
பொறியியல் ஆற்றலை எடுத்தியம்பும் ஏற்றமிகு சின்னம் . இம் 
முறையும் தமிழகத்திலிருந்து இந்தியாவிற்குப் பரவியது . 


கடல் வாணிபமும் கப்பல் கட்டுதலும் 

இந்தியாவிலேயே முதன் முதலில் கப்பல்கட்டும் கலையைக் 
கற்றிருந்தவன் தமிழன் . இவனிடமிருந்தே பிற இந்திய நாடுகள் , 
இக்கலையைக் கற்றுக்கொண்டன . தமிழ்மொழியில் கப்பலைக் 
குறிக்கப் பயன்படும் ஒரு சொல் நாவாய் ; இதுவே ஆங்கிலத்தில் 
நேவி ( Navy ) என மாறியது . 

பிற நாடுகளுடன் கடல் வாணிபத்தை முதன் முதலில் 
கொண்டிருந்தவன் தமிழன் . இந்திய வரலாற்றில் வேறெந்தப் 
பேரரசும் காணமுடியாத அளவிற்குக் கடல்கடந்த பேரரசினைப் 
பிற்காலச் சோழப் பேரரசர்கள் நிறுவினர் . இந்தியப் பண்பாட் 
டையும் நாகரிகத்தையும் கீழை நாடுகளான பருமா , சயாம் , 
அந்தமான் , சீனம் , சாவா , சுமத்திரா , மலேயா போன்ற நாடு 
களுக்குச் சுமந்து சென்றவர்கள் தமிழர்கள் . 


மருத்துவ முறை 

தமிழர் இந்தியாவிற்கு அளித்துள்ள செல்வங்களுள் சித்த 
மருத்துவமும் ஒன்றாகும் . வாழ்க்கை முறையை ஒட்டியும் , தத்துவ 
அறிவியல் முறைகளுக்கு ஏற்பவும் என்றும் அழியாதிருப்பது 
தமிழ் மருத்துவம் எனும் சித்த மருத்துவமே ஆகும் . உலகிலேயே 
முதன் முதலில் தோன்றிய மருத்துவ முறை சித்தமருத்துவ முறை 
என இன்றைய ஆய்வாளர்கள் கூறுகின்றனர் . இவையன்றி இரண் 
டாயிரம் ஆண்டுகளுக்கு முன் வாழ்ந்த வள்ளுவர் தமது குறளில் 
மருத்துவத்திற்குத் தனியாக ஓர் அதிகாரம் வகுத்துள்ளார் . 
அதில் சித்த மருத்துவத் தத்துவத்தில் குறிப்பிடப்படும் வாதம் 
( வளி ) , பித்தம் ( அழல் ) , கபம் ( ஐயம் ) இவற்றை ஒரு குறட்பாவில் 
கீழே கண்டவாறு குறிப்பிடுவார் . 

மிகினுங் குறையினு நோய்செய்யு நூலோர் 
வளிமுதலா வெண்ணிய மூன்று 

- ( குறள் 941 ) . 
இக்குறட்பாவினின்று சித்த மருத்துவம் அக்காலத்திலேயே 
சிறப்புற்றிருந்ததை அறியலாம் . 

உழவுத் தொழில் 

ஆரியர் வருகைக்கு முன்பே திராவிடர் உழவு , வாணிபம் 
முதலிய தொழில்களைச் செய்து வளர்ச்சி பெற்றிருந்தனர் 
என்றும் அறிகின்றோம் . ஆகவே இந்தியாவிற்கு , வேளாண்மைத் 
தொழிலையும் , வாணிபத்தையும் நல்லமுறையில் செய்வதற்குரிய 
நெறிமுறைகளைத் தமிழகம் தான் கற்பித்திருக்கவேண்டும் என்பது 
புலனாகிறது . 


ஊராட்சி முறை 

சங்ககாலம் முதற்கொண்டே தமிழக வரலாறு சிற்றூர் ,, 
பேரூர் , மா நிலம் ஆகியவற்றில் நிலவியிருந்த சிறந்த தன்னாட்சி 
முறையைப் பற்றிப் பேசுகின்றது . சோழர் ஆட்சி முறையில் , 
ஊராட்சி முறையே சிறந்து விளங்கிற்று . இம்முறை தமிழகம் 
இந்தியாவிற்கு வழங்கியுள்ள பரிசாகும் , 


. 


திருக்கோயில்கள் 

வானுயர்ந்து நின்று இந்நாட்டின் சமயப்பண்பாட்டு வளர்ச்சி 
களை எடுத்துக்காட்டும் அழகிய சின்னங்கள் தமிழகத்தின் திருக் 
கோயில்களாகும் . இக்கோயில்கள் பண்பாட்டு மையங்களாகத் 
திகழ்ந்தன . இவை உயர்ந்த கட்டட , சிற்ப , ஓவியக் கலைகள் 
நிறையப் பெற்றனவாக விளங்கின . பல்லவ , சோழ , பாண்டிய 
மன்னர்கள் காலத்தில் இக்கலைகள் பெரிதும் போற்றப்பட்டு 
எண்ணற்ற கோயில்கள் எழுந்தன . இவை அனைத்தும் 
தமிழகம் , இந்தியாவிற்கு வழங்கியுள்ள மிகச் சிறந்த கொடை 
பாகும் . இதே பாணியில் வடஇந்தியாவில் பல கோயில்கள் 
எழுந்துள்ளதைக் காணலாம் . திராவிடக் கலைப்பாணி உலகமே 
உவந்து வியக்கும் வண்ணம் அமையப் பெற்றுள்ளது . சமண , 
பௌத்த சமயங்களைச் சார்ந்த கோயில்களையும் , குடைவரைக் 
கோயில்களையும் தமிழகமெங்கும் காணமுடிகின்றது . திருச்சி , 
தஞ்சை , சிதம்பரம் , மதுரை , திருச்செந்தூர் , மகாபலிபுரம் , 
சுசீந்திரம் , திருவரங்கம் , திருக்கழுக்குன்றம் , கன்னியாகுமரி , 
இராமேஸ்வரம் போன்ற இடங்களில் மிகச் சிறப்புவாய்ந்த இந்து 
சமயத் திருக்கோயில்களைக் காணலாம் . 


T 


இசைக் கலை 

உலகிற்கே பல அழகுக் கலைகளை அள்ளி வழங்கிய தமிழகம் 
இசைக்கலையிலும் முதலிடம் பெற்றுள்ளது . சங்ககாலம் முதற் 
கொண்டே இசைத் தமிழ் மிகச்சிறப்பான வளர்ச்சியைப் பெற்றிருந் 
ததை நாம் காண்கின்றோம் . பண் , திறம் என்னும் இரு பிரிவுகளை 


| 

உடையது பண்டைத்தமிழ் இசை . மனிதனுடைய வரலாற்றில் 
ஆயிரத்து இருநூறு வருடங்களுக்குமுன் எவ்விதமான சாஸ்திரிய 
சங்கீதமும் இதர தேசங்களில் இருந்தது என்று கூறுவதற்குப் போது 
மான சான்றுகள் இல்லை என்று இசைக்கலைப் பேராசிரியர் 
திரு . சாம்பமூர்த்தி கூறுகிறார் . பழந்தமிழ் இசை ஆயிரத்து 
இருநூறு ஆண்டுகளுக்கு முன்பே தமிழகத்தில் தோன்றியிருக்க 
வேண்டும் என்பது இவரது கூற்று . கருநாடக சங்கீதம் என்று 
வழங்கும் தென்னாட்டு இசைக்கலை தமிழ் மக்களின் பரம்பரைச் 
சொத்து . சிலப்பதிகார காலத்திற்கு முன்னாலிருந்த தமிழ் 
நாட்டில் இந்த இசைக்கலை உருவம் பெற்று வளர்ந்தது என்று 
அறிஞர் இரா . கிருஷ்ணமூர்த்தி ( கல்கி ) தெளிவுறுத்தியுள்ளார் . 
காலப்போக்கில் பழந்தமிழிசையில் திரிபுகளும் , 

திரிபுகளும் , மாற்றங்களும் 
உண்டாயின . அதுவே கருநாடக 

என்னும் புதிய 
பெயரால் அழைக்கப்பட்டது . எனவே கருநாடக சங்கீதம் என்பது 
தமிழிசைக்குப் பிற மொழியார் வைத்த பெயர் என்பது புலனா 
கிறது . 

இசைத் துறையில் மும்மூர்த்திகள் என அழைக்கப்படும் 
தியாகராஜர் , சியாமா சாஸ்திரி , முத்து சுவாமி தீட்சிதர் மூவரும் 
தஞ்சை மாவட்டத்தில் திருவாரூர் என்னும் திருத்தலத்தில் 
தோன்றிக் கருநாடக இசையை வளர்த்து இந்தியாவிற்குப் 
பெருமை தேடித் தந்துள்ளனர் . வட நாட்டு இந்துஸ்தானி 
இசையிலும் , கருநாடக இசையின் தாக்கத்தைப் பெருமளவிற்குக் 
காணமுடிகின்றது . 


இசை ) 


நாட்டியக் கலை 

இந்நாட்டின் மற்றொரு சிறப்புமிக்க கலை பரதநாட்டியம் . இவ் 
வரிய கலை தோன்றி வளர்ந்தது தமிழ்நாட்டில் , தமிழ்நாட்டைச் 
சேர்ந்த பரத முனிவர் , இக்கலையின் நுட்பத்தை அறிவியல் 
முறைப்படி ஆராய்ந்து காலச் சூழலுக்கேற்ப வடமொழியில் 
நாடறியப் பரதநாட்டியம் பற்றிய நூலை எழுதியதாக வடமொழி 
நாடக ஆராய்ச்சியாளர்கள் கருதுகின் றனர் . இக்கருத்தும் தமிழ் 
கத்திற்குப் பெருமையைச் சேர்க்கின்றது . 
வான நூற்கலை 

தமிழ் ஆண்டுத் தொகுப்பு முறை , வான நூல் ஆராய்ச்சிக்கு 
நல்ல தூண்டுகோலாக அமைந்துள்ளது . இந்தியாவில் நீண்ட 
நெடு நாள்களுக்கு முன்பே வான நூல் துறையில் ஆய்வுகளை 
நடத்தி வியத்தகு செய்திகளை இந்தியாவிற்கு முன்னோடியாக 
வழங்கிய பெருமை தமிழகத்தைச் சாரும் . 

நடுகல் 

அக்காலத்தில் தமிழகத்தில் போரில் எதிரிகளைக் கண்டு 
ஓடாமல் , எதிர்த்து வீரத்துடன் போரிட்டு உயிர் நீத்தவர்கள் 
நினைவாக நடப்படும் கல் , நடுகல் ( Heroic stone ) எனப்பட்டது . 
இவ்வழக்கத்தை முதலில் இந்தியாவில் , தமிழகத்தில் தான் 
காண்கின்றோம் . பின்பு இதைத் தமிழகம் இந்தியாவிற்கு வழங்கி 
யுள்ளது . 


முடிவு 

தமிழகம் இந்தியப் பண்பாட்டு வளர்ச்சிக்கு அளித்துள்ள 
பங்கு அளவிடற்கரியது . மேலே கூறப்பட்டுள்ளவை அவற்றுள் 
மிகச் சிலவே . 


இயல் 6 


6.1 . இந்து சமயம் 


இந்து சமயம் - விளக்கம் 

இந்துக்களின் சமயமே இந்து சமயம் . இன்றுள்ள சமயங் 
களில் இதுவே மிகப் பழமையானது . இஃது ஒரு தனிமனிதனால் 
நிறுவப்பெற்றது அன்று . இந்து சமயம் , ஒரு குறிப்பிட்ட சமயச் 
சான்றோர்கள் போதித்த கொள்கைகளையுடையதுமன்று . 
கிறித்தவ சமயம் , பௌத்த சமயம் , இஸ்லாம் முதலிய சமயங் 
களைப்போல் , இந்து சமயம் எந்த ஒரு தீர்க்கதரிசியாலும் 
ஏற்படுத்தப்படவில்லை . மேலே கூறிய மூன்று சமயங்களுக்கும் 
தீர்க்கதரிசிகள் உண்டு , அவை தோன்றியதற்கு வரலாறு 
உண்டு . ஆனால் இந்து சமயம் என்று தோன்றியதெனக் கூற 
முடியாது . 


ஆரியர்கள் சிந்து நதிக் கரையில் வாழ்ந்தபொழுது 
அவர்களைச் சிந்துக்கள் அல்லது இந்துக்கள் எனப் பாரசிகரும் 
கிரேக்கரும் அழைத்து வந்தனர் என்றும் , அதுபற்றி அந்த 
சிந்துக்களுடைய சமயமே இந்து சமயம் என ஆயிற்று என்றும் 
சில வரலாற்று ஆசிரியர்கள் கூறுகின்றனர் . இந்திய நாட்டினரின் 
சமயமே இந்து சமயம் எனப் பொருள் கூறுவாரும் உளர் . 
இவ்விளக்கம் அவ்வளவு ஏற்புடையதாக இல்லை . இந்து சமயம் 
எனும் பெயர் அதன் கொள்கையின் அடிப்படையில் எழுந்த 
தாகும் . இந்து அல்லது ஹிந்து என்ற சொல்லை ஹிம் + து எனப் 
பிரிக்கலாம் . ( ஹிம் = ஹிம்சையில் து = துக்கிப்பவன் ) 


ஓர் உயிர் எக்காரணத்தினால் வருந்துவதாயிருந்தாலும் 
அதற்காக வருந்தி அத்துன்பம் தனக்கு வந்ததாய்க் கருதி அதை 
அகற்ற எவன் ஒருவன் பணிபுரிகின்றானோ அவனே இந்து 
ஆவான் . 

இந்து சமயத்தைச் சநாதன தருமம் எனவும் கூறுவர் . இதன் 
பொருள் அழிவிலா அறம் என்பதாகும் . இவ்வழிவிலா அறம் 
கடவுளால் காப்பாற்றப்படுவது என்பதோடு அதனால் நம்மையும் 
நித்தியராக்கமுடியும் என்பதையும் உணரவேண்டும் .. இதை 

வைதிக தருமம் என்றும் அழைப்பர் . இந்து சமயம் வேதங்களின் 
அடிப்படையில் அமைந்துள்ளது என்பதையும் அறிந்து 
கொள்வது நலம் பயக்கும் . அன்றியும் திருநெறி , அருள் நெறி , 
தவநெறி , மெய்ந்நெறி , சன்மார்க்கம் என்பன போன்ற பல 
பெயர்களை இட்டு வழங்குவாரும் உளர் . 


இந்து சமயத்தின் பெருமைகள் 

1. உலகம் எவ்வளவு பழமையானதோ அவ்வளவு பழமை 
யானது . அஃது ஒரு காலத்தில் உலகெங்கும் பரவியிருந்தது 
என்பதைத் தற்காலத் தொல்பொருள் ஆராய்ச்சி முதலியவற்றால் 
அறியலாம் . 

2. பிறசமயங்களில் நாம் காணும் கொள்கைகள் பல இந்து 
சமயத்தில் அநாதியாகவே இடம்பெற்றுள்ளன . ஆகவே , உலகி 
லுள்ள அனைத்துச் சமயங்களுக்கும் , தாய்ச் சமயும் இந்து சமயம் 
எனக் கொள்ளலாம் . 


3. இந்து சமயம் , பிற சமயங்களை இழித்துரைப்பதில்லை , 
அனைத்தையும் சகித்து அரவணைத்துச் செல்லுகின்றது . 

4. இந்து சமயம் வெறும் நம்பிக்கையின் அடிப்படையில் 
அமைந்ததன்று ; ஒவ்வொரு கோட்பாட்டினையும் ஆராய்ந்து , 
ஐயங்களை அகற்றி அறிவினைப் புகட்டுவது . 

5. மக்களைக் கட்டுப்பாடுகட்கு உட்படுத்தாது , உரிமை 
ணர்வோடு வாழச்செய்வது இந்து சமயம் . 

6. இல்லற , துறவற இருநெறிகளின் வழி செல்வோரும் 
முக்திபெறலாம் எனக் கூறுவது இச்சமயம் , 

7. சமய வாழ்வை உலக வாழ்வோடு இணைத்து மேற்செல்ல 
வழிவகுப்பது இந்து சமயம் . 

8. அனைவரும் உயர்வு தாழ்வின்றி முக்திபெறத் துணை 
புரிவது இச்சமயம் . 

9. அவரவர் தகுதிக்கேற்ப வீடுபேறு அடைவதற்குரிய 
வழிகளை வகுத்துக் காட்டியுள்ளது . 

10. .அவரவர்களின் வினைக்கேற்ப மறுபிறவி என்பது 
உண்டு என்பதோடு , இன்ப துன்ப வாழ்வுக்குக் காரணம் 
வினையே என்பதையும் எடுத்துக் கூறுகிறது . 

11. அறிவியலாலும் உணர முடியாதவற்றை , இந்து சமயம் 
தனது மெய்ஞ்ஞானத்தால் இனிது எடுத்து விளக்குகிறது . 

12. இந்து சமயத்தில் தத்துவம் பிரிக்க முடியாதவகையில் 
அமைந்துள்ளது . 

13. கலைகளும் பண்பாடும் இந்து சமயத்தோடு இணைந்தே 
செல்லுகின்றன . 
14. ஆன்ம விடுதலையை அடித்தளமாகக் 

கொண்டு 
இந்து சமயம் இயங்குகின்றது . 


இந்து சமய நூல்கள் 

1. வேதங்கள் : அவை நான்கு : இருக்கு , யஜுர் , சாமம் , 
அதர்வம் அல்லது அதர்வணம் . வேதம் என்றால் அறிவு என்று 
பொருள் . 
2. ஆகமங்கள் : இவை 

மொத்தம் இருபத்தெட்டு . 
ஆகமம் என்றால் ஆன்மாக்களின் பாசங்களை நீக்கி வீடுபேற்றை 
அருளுவது எனக் கொள்ளலாம் . 

3. சுருதிகளும் ஸ்மிருதிகளும் : வேதங்கள் , உபநிடதங்கள் 
இவை இரண்டும் சுருதிகள் . இதிகாசங்கள் , புராணங்கள் , பகவத் 
கீதை போன்றவை ஸ்மிருதிகள் . 

4. ஆறு தரிசனங்கள் : நியாயம் , வைசேடிகம் , சாங்கியம் , 
யோகம் , மீமாம்சம் , வேதாந்தம் , 

5. வைணவாகமங்கள் : இவை 108 என்பர் . 

6. சாக்தாகமங்கள் : சக்தியை முழுமுதலாகக் கொள்வது 
சாக்தம் . இக்கோட்பாடு எழுபத்து மூன்று ஆகமங்களைக் கூறும் . 

7. தமிழ் நூல்கள் : பன்னிரு திருமுறைகள் . திருமுறை 
என்பதற்குத் தமமை அடைந்தவர்களைச் சிவமேயாக்குகின்ற 
முறையெனப் 

பொருள் கூறலாம் . சைவத் திருமுறைகள் 
பன்னிரண்டு . 

பன்னிரு ஆழ்வார்கள் எழுதிய அருட்பாடல்கள் - திவ்வியப் 
பிரபந்தம் என வழங்கப்படுகின்றன . 

இவை தவிரச் சைவசித்தாந்த சாத்திரங்கள் 14 ஆகும் , 
மூன்று முக்கிய வேதாந்த நெறிகள் 

1. அத்துவைதம் : இதைச் சமயமாகவும் தத்துவ மாகவும் 
கொள்ளலாம் . இந்நெறியைப் பரப்பிய , சங்கரர் கேரளாவில் , 

8 


A 


காலடியில் பிறந்தவர் . அத்துவைதம் என்னும் சொல்லை 
அ + துவைதம் எனப்பிரிக்கலாம் . அ = இல்லை , துவைதம் = 
இரண்டு . அத்துவைதம் என்றால் இரண்டற்ற ஒன்று என்பர் . 


பிரமம் என்ற ஒரு பொருளே உண்மை , நிலையானது . 
* சீவன்கள் பிரமமே ஆவர் . நாம் காணும் உலகம் , கயிற்றில் 
காணும் பாப்பைப்போல் பொய்த் தோற்றப் பொருளாகும் ; ஒரு 
சூரியன் பல இடங்களிலுள்ள நீரில் பலவாகத் தோன்றுவதுபோல , 
ஒரு பிரமமே யாவற்றிலும் விளங்கி நிற்கிறது . நாம் பாசத்தின் 
பிணைப்பால் பேரின்பத்தை உணர இயலாது இருக்கிறோம் . 
அஞ்ஞானத்தால் தோன்றிய கட்டுகள் அனைத்தும் , ஞானம் 
தோனறும்பொழுது விலகும் , உண்மை 

கிட்டும் . 
இந்நிலையில் பிரம மயமாகி வீடுபேறு அடையலாம் . 


இன்பம் 


12. விசிட்டாத்துவைதம் : இச்சமயத்தை அல்லது தத்து 
வத்தைப் பரப்பியவர் இராமானுசர் . இவர் செங்கற்பட்டிற்கு 
அருகே உள்ள ஸ்ரீபெரும்புதூரில் கி.பி. 1017- ல் தோன்றினார் . 


* 

விசிட்ட + அத்துவைதம் = விசிட்டாத்துவைதம் . அத்து 
வைதம் = இரண்டற்றது , ஒன்றாக 

உள்ளது . 

விசிட்டம் = 
விசேடம் . சித்து , அசித்து இவைகளை உடம்பாகக் கொண் 
டிருக்கிற விசேடத்தை உடையது . ஆகவே சித்து (சீவன் ) , 
அசித்துச் ( சடம் ) சேர்க்கையால் விளங்கும் இரண்டற்ற ஒன்றான 
பிரமம் உண்டென்று கூறுவதே விசிட்டாத்துவைதமாகும் . 


} 


.. 


பிரமம் ஒருவரே . அவர் சத்து என்றும் பிரமம் என்றும் 
ஈசுவரர் என்றும் விஷ்ணு என்றும் பெயர் பெறுகிறார் . அவர் 
" சித்து என்னும் ஆத்மாவோடும் , அசித்து என்னும் சடத்தோடும் 
( அநாத்மா ) எப்பொழுதும் சேர்ந்து இருக்கிறார் . பரமாத்மா 
ஒருவரே நிலையானவர் , சுதந்திரம் உடையவர் . சித்தும் ,, 
அசித்தும் அவரைச் சார்ந்திருப்பவை . வீடுபேறடையத் தூய்மை 
யான பக்தியே சிறந்த வழி . 


. 


3. துவைதம் : இந்நெறியை அல்லது 

இந்நெறியை அல்லது சமயத்தைப் பரப் 
பியவர் மத்துவர் . இவர் துளுவ நாட்டில் உடுப்பிக்கு அருகிலுள்ள 
அனந்தேசுவர கிராமத்தில் பிறந்தவர் . 


துவி என்றால் இரண்டு . பிரபஞ்சமும் , பரமாத்மாவும் வேறு 
வேறானவை . பரமாத்மா தனி , மற்றவை அதில் சேராதவை 
என்பதாம் . 

பரமாத்மா , சீவாத்மா , சடஉலகம் இவை : எவராலும் 
உண்டாக்கப்படாத நித்தியப் பொருள்கள் . உலகம் ஒரு தோற்ற 
மன்று . சுதந்திரம் இறைவன் ஒருவனுக்கே உண்டு . கருமநீக்கத் 
தால் வீடுபேறு அடையலாம் . 


1 . 


. 


உள . 


அறுவகைச் சமயங்கள் 
1. வைணவம் : 

விஷ்ணுவை 

முழுமுதலாகக்கொள்ளும் 
சமயம் வைணவம் . இதை நிறுவியவர் இராமானுசர் . 

2. சைவம் : சிவனை வழிபடு கடவுளாக ஏற்றுக்கொண்ட 
சமயம் சைவம் . இங்குப் பதி , பசு , பாசம் என்னும் முப்பொருள் 
உண்மை கூறப்படுகிறது . இவற்றை இறைவன் , உயிர் , தளை 
எனவுங் கூறுவர் . பசு , இதனை உயிர் எனவும் ஆன்மா எனவும் 
கூறுவர் . எண்ணிலா உயிர்கள் 

பசுவாகிய உயிர் 
பாசத்தை விட்டு நீங்கினால் வீடுபேறு அடையும் . 

3. கௌமாரம் : முருகனை அல்லது குமரனை வழிபடு 
கடவுளாகக் கொண்ட சமயம் இதுவாகும் . 

4. சாக்தம் : சக்தியை வழிபடு கடவுளாகக் கொள்வது 
சாக்த சமயம் . 

5. காணாபத்தியம் அல்லது கணாபத்தியம் : ( கணபதியை 
அல்லது 

விநாயகரை வழிபடுகடவுளாகக் கொள்வது இச்சமய 
மாகும் . 

6. சௌரம் : சூரியனை வழிபடு கடவுளாகக் கொள்வது 
சௌர சமயமாகும் . 


: " 


. 


. 


உறுதிப் பொருள்கள் 

இந்துக்கள் அனைவரும் நான்கு உறுதிப் பொருள்களைக் 
கூறுவர் . 1. அறம் ( தருமம் ) 2. பொருள் ( அர்த்தம் ) 3. இன்பம் 
( காமம் ) 4. வீடு ( மோட்சம் ) . இவற்றைப் புருஷார்த்தங்கள் 
எனவும் கூறுவர் . 


வருணாசிரம தருமம் 

வருண + ஆசிரம + தருமம் = வருணாசிரம தருமம் எனப் 
பட்டது . சமுதாயக் கடன்களை நிறைவேற்ற நான்கு வகை 
சாதிப் பாகுபாடுகள் தோன்றின . அவ்வவற்றிற்குரிய கடமை 
களைச் 

செய்யக் கூறுவது வருணதருமம் . அந்தணனுக்கு 
ஆன்மிகக் கடன் , அரசனுக்கு - அரசியல் கடன் ( சமுதாயப் பாது 

காப்பு ) , வணிகனுக்கு பொருளியல் கடன் , வேளாண்மை , 
வாணிகம் , வேளாளனுக்கு - தொழிலியல் (உழைப்பு ) கடன் . 

இச்செயல்களோடு குணங்களையும் வருணப்பாகுபாட்டிற்குக் 
காரணமாகக் கூறுவதுமுண்டு . இதையே பிராமண , க்ஷத்திரிய , 
வைசிய , சூத்திர சாதிப் பாகுபாடு எனவும் கூறுவர் . 

அந்தணர்களிடம் சத்துவ குணமும் , அரசர்களிடம் இராஜச 
குணமும் , வணிகரிடம் தாமச குணமும் மேலோங்கி நிற்கும் 
எனவும் , வேளாளர்களிடம் எதுவும் வளர்ச்சியடையாத நிலையில் 
இருக்கும் எனவும் கூறுவர் . 

எந்த வருணத்தில் பிறந்தவர்களாக இருந்தாலும் , அவர்கள் 
தெய்விக வாழ்க்கை வாழ்ந்து வீடு பேறடைய முடியும் என்பதே 
இந்து சமயத்தின் தலையாய கோட்பாடு . 

ஆசிரமம் : தனி ஒருவர் வாழ்வுக் காலத்தை நான்காகப் 
பாகுபாடு செய்கின்றனர் . 

1. பிரமசரியம் : மாணவ நிலை அல்லது தன்டைக்க நிலை- 
கல்வி பயிலல் , நல்லொழுக்கத்தைக் கடைப்பிடித்தல் . வயது 
25 வரை உள்ள நிலை . 

2. கிருகஸ்தம் : இல்லற நிலை - குடும்பக் கடன்களை நிறை 
வேற்றல் . 25 முதல் 50 வயது வரை உள்ள நிலை . 

3. வானப் பிரஸ்தம் அல்லது வனப் பிரஸ்தம் : குடும்பப் 
பொறுப்பினை விட்டுக் காடுறை நிலை - தெய்விக சிந்தனையில் 
நடுபடல் . 

4. சந்நியாசம் : துறவு நிலை . 


| 


நான்கு நெறிகள் 
1. பக்தி நெறி : 

இறைவன்பால் செலுத்துகின்ற 
அன்பினைப் பக்தி என்கிறோம் . இதிலே பல்வேறு பிரிவுகள் 
உண்டு . எந்த நெறிப்பட்ட பக்தியைக் கடைப்பிடித்தாலும் 
இறைவனின் திருவடிகளை அடையலாம் . 

2. சுரும நெறி : வருண ஆசிரம நிலைகட்கு ஏற்பவும் , 
சமுதாயத்தில் ஓர் உறுப்பினன் என்ற நிலைக்கு ஏற்பவும் பலன் 
கருதாது ஒருவன் தன் கடமைகளைச் செய்வதன் மூலமும் 
வீடுபேறு அடையலாம் . 

3. இராஜயோகம் இயமம் , நியமம் , ஆசனம் , பிராணா 
யாமம் , பிரத்தியாகாரம் , தாரணை , தியானம் , சமாதி என்ற எட்டு 


. 

இறப் 


நிலைகளைக் கொண்டதே இராஜலோகம் - என 
படுகின்றது . 

4. ஞான நெறி : தூய அறிவால் பரம்பொருளோடு கலக்க 
முயல்வதே ஞான நெறி . 


1 


در 


சில சீரிய கோட்பாடுகள் 

1. நம்முடைய சமயக் கருத்துகள் ஓர் உயரிய தத்துவ அடிப் 
படையில் அமைந்தவை . ஆகவே எதையும் பொருளற்றது 
எனப் புறக்கணித்துவிடக் கூடாது . 


2. உருவ வழிபாடு , ஆலய வழிபாடு இவை இரண்டும் 
பக்குவப்படாத ஆன்மாக்கள் நலங்கருதியே ஏற்படுத்தப் 


பட்டவை . 


3. நம்முடைய சடங்குகள் , பழக்க வழக்கங்கள் பொருள் 
பொதிந்தவை . 


|| 


( 


4. தாம் கொண்டாடும் விழாக்களுக்குக் காரண காரியம் 
உண்டு. 


5. ஊழ் என ஒன்றிருந்தாலும் மனிதன் சுயமுயற்சியாலும் , 
தனக்கு அளிக்கப்பட்டுள்ள சுதந்திரத்தாலும் வாழ்வை மாற்றி 
அமைத்துக் கொள்ளலாம் , 


6. இந்து சமயம் வெறும் தத்துவக் கோவை அன்று . 
வாழ்க்கையை வாழ்வாங்கு வாழ வழிகாட்டும் உயர்ந்த 
நெறிகளை உணர்த்திடும் வாழ்க்கைச் சாதனம் அது . 


முடிவுரை 


இந்து சமயம் இணையற்றது . அது 

எக்காலத்திற்கும் 
எச்சூழலுக்கும் ஏற்ப அமைந்துள்ளது . அனைவரும் ஆன்மிகக் 
கடைத்தேற்றம் காண எளிய வழிமுறைகளை எடுத்தியம்புவது . 
ஆன்மிகத் துறையில் கடைநிலையில் இருப்பவனும் கடைத் தேற் 
முடியும் எனும் ஒளிமயமான எதிர்காலத்தைச் சுட்டிக்காட்டும் 
சிறந்த சமயம் , 

26.2 . இந்தியப் பண்பாட்டிற்கு இந்து சமயத்தின் 

பங்கு 
! ) - t . 
1. இந்து சமயம் துறவறத்தை மட்டும் 

அல்லது 
இல்லறத்தை மட்டும் அல்லது பலகடவுள் 

கோட்பாட்டை 
மட்டும் வலியுறுத்தும் சமயம் அன்று , இது பல்வகைப்பட்ட 
அனுபவப் புதையல் . வாழ்வை முழுமையாகப் பார்க்கும் ஒன்று . 
இஃது ஓர் அற்புதக் கொடை , 


2. ஆழ்ந்த மனிதாபிமான உணர்வு , பரந்துபட்ட சகிப்புத் 
தன்மை , உயரிய ஆன்மிகக் கோட்பாடு கூடிய இந்து சமயம் , 
இந்தியப் பண்பாட்டைக் சிறப்புச் செய்கிறது . 


3. வேதங்கள் , உபநிடதங்கள் , இதிகாசங்கள் , புராணங்கள் 
போன்ற பல்வேறு சமய நூல்கள் இந்தியாவிற்கு மட்டுமன்று 
உலகிற்கே பெரும் கொடை . 


1 


4. வாழ்வோடு ஒட்டிய , வாழ்க்கையில் காணும் அனைத்துப் 
பிரச்சினைகளுக்கும் தீர்வுகாணும் சிறந்த இந்து சமய தத்துவக் 
கோட்பாடுகள். இந்தியப் பண்பாட்டிற்குக் கிடைத்துள்ள பெரிய 
கருவூலம் , 


* 5 . : செல்வச் செழிப்பால் மனிதன் வாழ இயலாது அல்லலுறும் 
போது அமைதி பெற்று வாழ்வதற்குரிய யோக நெறியை 
உலகிற்கே இந்து சமயம் வழங்கியுள்ளது . 


. 


6 , அவரவர் மனப்பக்குவத்திற்கும் . அறிவாற்றலுக்கும் 
சூழலுக்கும் காலத்திற்கும் ஏற்பப் பல்வேறு வீடு பேறடையும் 
நெறிகளை இந்து சமயம் இந்தியப் பண்பாட்டிற்கு அளித்துள்ளது . 


1 , 


7. இந்து சமயம் ஒரு பண்பாட்டுக் கருவூலம் . இதை இந்து 
திருக்கோயில்கள் மூலம் உணரலாம் . ஆலயங்கள் பண்பாட்டின் 
மையங்கள் , பட் 

8. கட்டடக்கலை , ஓவியக்கலை , சிற்பக்கலை , இசைக் கலை , 
நாட்டியக்கலை போன்ற சீரிய உலகம் போற்றும் மிகச் சிறந்த 
கலைகள் தோன்றுவதற்கு இந்து சமயத் திருக்கோயில்கள் 
அடித்தளங்களாக அமைந்துள்ளன . இக்கலைகள் அனைத்தும் 
அனைத்து நாட்டினரும் போற்றும் வண்ணம் வியத்தகு முறையில் 
அமைந்துள்ளன . 

9. இந்து சமய உளவியல் , மனித உள்ளத்தை நன்கு படம் 
பிடித்துக் காட்டி அதைச் செம்மைப்படுத்தும் சீரிய முறைகளைப் 
பன்னெடுங்காலத்திற்கு முன்பே உலகிற்கு எடுத்து வழங்கியுள்ளது . 
10. உலகம் போற்றும் உயரிய நூலான 

நூலான பகவத்கீதையை 
அளித்துள்ளது . இதிலுள்ள கருத்துகள் எச்சமயத்தாரும் 
ஏற்றுக்கொள்ளும் வகையில் அமைந்துள்ளன . . 

11. உருவ வழிபாடு என்பது இந்து சமயம் ஏற்றுக்கொண்ட 
உயர்ந்த வழிபாட்டு முறை . வெறும் எண்ணங்களை இதயத்தில் 
தேக்கி அழிப்பதைவிடத் தெளிவான வடிவங்களில் நெஞ்சினை 
நிறுத்தி ஒன்றிக் கலப்பது சிறப்பானது இந்துக்கள் 
நம்பினார்கள் ; நம்புகிறார்கள் . எனவேதான் உயர்ந்த கோபுரங் 
களோடு கலையழகு மிக்க ஆலயங்களைக் கட்டி வழங்கியுள்ளனர் . 


என 


12. வாழ்வினை வாழ்வாங்கு வாழ்ந்து வீடுபேறு அடைவதற் 
குரிய அரிய பல அறக்கோட்பாடுகளையும் , ஆன்மிக நெறிகளையும் 
இந்து சமயம் இந்தியப் பண்பாட்டிற்கு அளித்துள்ளது . 

13. அத்துவைதம் , விசிஷ்டாத்துவைதம் , துவைதம் , சைவ 
சித்தாந்த நெறிகள் இந்து சமயம் இந்தியப் பண்பாட்டிற்கு 
அளித்துள்ள அரிய செல்வமாகும் . 

-- 
11 14. இந்து சமயம் எண்ணற்கரிய இருடிகளை , ஞானிகளை , 
யோகிகளை , சித்தர்களை , சமயச் சான்றோர்களை , தத்துவ 
ஞானிகளை , தீர்க்கதரிசிகளை அளித்துள்ளது . இதுபோன்று 
உலகில் எந்தச் சமயத்திலும் காணமுடியாது . இவர்கள் சமயத் 
தையும் , தத்துவத்தையும் வாழ்ந்து காட்டியவர்கள் . இவர்கள் 
நெறியில் சென்றால் செம்பொருளை அடையலாம் . 


. 


15. நம் சடங்குகள் குறிப்பாக ஹோமம் , யக்ஞம் , யாகம் 
போன்றவை , மனிதனுக்கு வேண்டிய தியாக உணர்வினை 
உணர்த்துகின்றன . இஃது ஓர் உயரிய கொடை . 


16 , புலனாற்றலையும் கடந்த முடிவுகளை உலகிற்கு முதலில் 
அறிவித்துள்ளது இந்து சமய உளவியல் . 


முடிவு 


இவ்வாறாக இந்து சமயம் , இந்தியாவிற்கு மட்டுமன்றி 
உலகிற்கே அளித்துள்ள கொடை அளவிடற்கரியது . உடல் , 

உள்ளம் , உயிர் வளர்ச்சிக்கு எளிய எல்லோரும் பின்பற்றக்கூடிய 
வழிமுறைகளை வகுத்துக் கொடுத்துள்ளது . வாழ்க்கையில் , 
நம்பிக்கையையூட்டி , போட்டியும் , பூசலும் , பொறாமையும் 
இல்லாமல் இன்றைய உலகிற்கு அமைதி தரும் அருமருந்தாய் 
விளங்குவது இந்து சமயம் , 


6.3 . பௌத்த சமயம் 
உலக வரலாற்றில் சிந்தனைப் புரட்சி தோன்றிய காலம் 
கி : மு : ஆறாம் நூற்றாண்டு . உலகெங்கும் சமுதாய , பொருளாதார , 
அரசியல் , சமயத் துறைகளில் பெரும் மாற்றங்கள் இந்த 
நூற்றாண்டிலே நிகழ்ந்ததை வரலாறு எடுத்துக் காட்டுகின்றது . 
அக்காலத்தில் தோன்றிய தலைவர்கள் சமுதாயத்திற்குப் பயன் 
படாத அனைத்தையும் அறவே ஒழித்துவிட்டு , புதியதோர் உலகு 
செய்ய முற்பட்டனர் . குறிப்பாக இந்தியாவில் சமயத் துறையில் 
பெரும் மாற்றத்தை விரும்பினர் கி.மு. ஆறாம் நூற்றாண்டில் 
தோன்றிய புத்தரும் , மகாவீரரும் . இந்து சமயத்தில் மூடப் 
பழக்கவழக்கங்களின் முடை நாற்றமும் , சாதியின் பேரால் 
இழைக்கப்படும் அநீதியும் பெருகியதே இரு புதிய சமயங்கள் 
தோன்றக் காரணங்களாகும் . 


புத்தரின் வாழ்வு 

உலகம் கண்டிராத உத்தமர் கௌதம புத்தர் . இவருடைய 
அறக் கோட்பாடுகள் சமய வரலாற்றில் அழியாத அடிச்சுவடுகளை 
விட்டுள்ளன . 

தன்னைத்தானே அழித்துவரும் உலகிற்குத் 
தன்னிகரில்லா அறிவுரைகளை இவர் அளித்துள்ளார் . 


இவரது இயற்பெயர் சித்தார்த்தர் . கௌதமர் என்ற பெயரும் 
உண்டு . பௌத்த சமயத்தைத் தோற்றுவித்த புத்தர் , சாக்கிய 
நாட்டு இளவரசனாக இருந்தவர் . அவருடைய தந்தை 
சுத்தோதனர் கபிலவஸ்து என்ற நாட்டின் அரசர் . அவர் அன்னை 
மாயாதேவி . புத்தர் கி . மு . 567 ஆம் ஆண்டு பிறந்தார் . 
அவர் சாக்கிய வகுப்பைச் சேர்ந்தமையால் சாக்கிய முனி 
என்றும் அழைக்கப்பட்டார் . ஆன்மிகத் துறையில் அவரை 
புத்தர் என அழைத்தனர் . அவர் பிறந்த ஏழாம் நாளில் அவர் 
தாய் காலமானார் . பின்பு அவர் கௌதமி என்ற செவிலித் 
தாயால் மிகவும் பேணி வளர்க்கப்பட்டார் . 


| 


* 


சோதிடர்கள் அவர் உலகையே வென்று ஒரு குடையின்கீழ் 
ஆள்வார் அல்லது பெருந் துறவியாவார் எனக் கூறினர் . ஆகவே , 

அவரை மிகவும் ஆடம்பரமாக அனைத்து வசதிகளுடன் அவர் 
தந்தை வளர்த்துவந்தார் . துன்பமே துளியளவும் தெரியாமல் 
வளர்த்து வரப்பட்டார் சித்தார்த்தர் . இவருக்கு இளவயதிலேயே 
யசோதரை என்னும் மங்கையை மணமுடித்து வைத்தனர் . 
இவருக்கு இராகுலன் என்று ஒரு மைந்தன் பிறந்தான் . ஆனால் 
இவை அனைத்தும் இவர் மனத்திற்கு ஆறு தலோ அமைதியோ 
அளிக்கவில்லை . ஒரு நாள் அரண்மனையை விட்டு வெளியே 
சென்றபொழுது 

கண்ட காட்சிகள் இவருக்கு மிகுந்த 
வேதனையை அளித்தன . இவர் அப்பொழுது வயது முதிர்ந் 
தோனையும் , நோயாளியையும் , பிணத்தையும் , துறவியையும் 
கண்டார் . இதற்கு முன்பு இதுபோன்ற காட்சிகளை இவர் 
கண்டதில்லை . இவ்வுலகப் பிரச்சினைகளையும் , இவற்றைத் 
தீர்க்கும் முறைகளையும் சிந்திக்கத் தலைப்பட்டார் . விளைவு ? 
இல்வாழ்க்கை எட்டிக்காயெனக கசந்தது . ஆகவே ஒரு நாள் 
தனது 23 ஆவது வயதில் அரச சுகங்களை அறவே ஒதுக்கித் 
தள்ளிவிட்டு நள்ளிரவில் வீட்டைவிட்டு வெளியேறினார் . குடி 
மக்களின் பிரச்சினைகளைவிடக் குவலயம் தழுவிய தீராத 
தொல்லைகட்குத் தெளிவான நெறியொன்றைக் காண்பதே 
தமது தலையாய பணியெனக் கருதினார் . 


. 


துறவிக் கோலத்துடன் கௌதமர் வாழ்க்கையின் உண்மை 
களை அறியப் பல்வேறு ஆசிரியர்களை நாடினார் . அம்முயற்சி 
பயனளிக்கவில்லை . பின்பு 

வருத்திக் 

கொண்டு 
கடுந்தவம் பூண்டார் , அதனாலும் பலன் கிட்டவில்லை . 


உடலை 


கடுந்தவத்தினால் ஞானத்தை 

ஞானத்தை அடைய முடியாது என 
உணர்ந்த கௌதமர் , உருவேலாவிலுள்ள போ திமரத்தடியில் 
அமர்ந்து தியானத்தில் ஈடுபட்டார் . இறுதியாக ஒருநாள் கடுமை 
யாகத் தியானம் செய்துகொண்டிருக்கும்போது புதிய ஒளி 
தோன்றியது . முப்பத்தாறாவது வயதில் ஞானோதயம் பெற்று 
நிர்வாண நிலையை அடைந்தார் . அன்று முதல் அவர் புத்தர் 
என அழைக்கப்பட்டார் . 


இவர் 80 ஆவது வயதில் குசி நகரத்தில் இவ்வுலக வாழ்வை 
நீத்தார் . 


புத்தருடைய போதனைகள் 

இவரது கொள்கைகள் கற்றோரும் கல்லாதோரும் அறிந்து 
கொள்ளும் வண்ணம் எளிமையாக இருப்பவை , அனைத்துச் 


சாதி மக்களும் உயர்வு தாழ்வின்றி இச்சமயத்தில் சேர்த்துக் 
கொள்ளப்பட்டனர் . இந்து சமயம் பின்பற்றக்கூறிய எண்ணற்ற 
சடங்குகளைப் புத்தர் வலியுறுத்தவில்லை . கரடு முரடான 
தத்துவக் கோட்பாடுகளை இவர் பௌத்த சமயத்தில் புகுத்த 
வில்லை . இவரது போதனைகள் நடைமுறை வாழ்விற்குப் பயன் 
தருவனவாகவும் தெளிவாகவும் அமைந்துள்ளன . ( இதனால் 
பௌத்த சமயம் தோன்றிய காலத்தில் இந்நாட்டிலும் வெளி 
நாடுகளிலும் வேகமாகப் 

வேகமாகப் பரவிற்று . பின்பு வீழ்ச்சியடைந் 
தமைக்குப் பல காரணங்கள் உண்டு . ) 


நான்கு சீரிய உண்மைகள் 

இவற்றை ஆரிய சத்தியங்கள் என்றும் கூறுவர் . அவை 
பாவன : 


. 


( 1 ) இவ்வுலகம் துன்பமயமானது . பிறப்பு , பிணி , சாக்காடு , 
பிரிவு அனைத்தும் நமக்குத் துன்பத்தையும் தொல்லையையும் 
கொடுக்கின்றன . 


1 


( 2 ) எல்லாத் துன்பங்களுக்கும் தொல்லைகட்கும் காரணம் 
ஆசையே . 


தி 


( 3 ) ஆசையை அழித்துவிட்டால் துன்பங்கள் 
அகன்றுவிடும் . 


அறவே 


( 4 ) துன்ப நீக்கத்திற்கு நான்காவது உண்மையில் புத்தர் 
எண்வகை வழிகளை மேற்கொள்ளக் கூறுகிறார் . இந்நெறியைக் 
கடைப்பிடித்தால் 

ஆசைகளை ஒழித்து , துன்பங்களினின்று 
விடுபட்டு , நிர்வாண நிலையை அனைவரும் அடையலாம் . 
. 
எண்வகை வழிகள் 
3. ( 1 ) நன்னம்பிக்கை : புத்தரிடத்திலும் அவரது கொள்கை 
களிலும் நம்பிக்கை வைத்தல் . 


. 


4 


. 


3 


t 


( 2 ) நல்லெண்ணம் : உலகில் நல்லவை , தீயவை 

, இவை 
களைப் பாகுபடுத்திப் பார்த்து இல்லற வாழ்க்கையைக் கைவிட 
துணைபுரிகறது . 


. 


* ( 3 ) நன்மொழி : இது பிறரது உள்ளங்களை உறுத்தும் 
சொற்களைத் தவிர்த்து இனிய சொற்களைப் பேசுவதும் , உண்மை 

பேசுவதும் , புத்தருடைய கொள்கைகளைத் திரும்பத் திரும்பச் 
சொல்லுவதுமாகும் . 

( 4 ) நற்பணி : நற்செயல்களைச் செய்தல் என்றும் துறவி 
யாகப் பணியாற்றுதல் என்றும் கொள்ளலாம் . 


P 


( 5 ) நல்வாழ்க்கை : நல்ல நெறிமுறைகளைப் பின்பற்றி 
வாழ்வு நடத்துதல் எனவும் , பிச்சையெடுத்து வாழ்தல் எனவும் 
கூறப்படுகின்றது . 


( 6 ) நன்முயற்சி : சமயக் கோட்பாடுகளைப் பின்பற்றுவ 
தற்கு எடுத்துக்கொள்ளும் முயற்சி என்றும் தன்னலத்தை 
அடக்குவது என்றும் விளக்கங்கள் தரப்படுகின்றன . 


( 7 ) நற்சிந்தனை : மனித உடல் அசுத்தமானது , நிலையற் 
றது என்பனவற்றை மனத்தில் கொள்ளுதல் . நல்ல கருத்துகளை 
மீண்டும் நினைவுகூர்தல் எனவும் பொருள்படும் . 


( 8 ) நல்தியானம் : மனத்தை நல்லனவற்றில் ஒரு நிலைப் 
படுத்தல் எனவும் பேசாதிருந்து மன அமைதியைப் பெறுதல் 
எனவும் கூறலாம் . 


it . 


( 


இவை நடைமுறையில் கைக்கொள்ள வேண்டிய நல்லொழுக் 
கங்களாகும் . இவற்றைச் செயல்படுத்தத் 

செயல்படுத்தத் தன்னடக்கத்தைக் 
கடைப்பிடிக்க வேண்டும் . 


1 


[ f . 


இடை வழி 

புத்தர் தன்னை இடைவழியில் செல்வோனெனக் கூறிக் 
கொண்டார் . அவர் கூற்றுப்படி , ஒரு துறவி இரு உச்சநிலை 
களைத் தவிர்க்கவேண்டும் . அதிகம் உண்போனும் , உண்ணாமல் 
பட்டினி கிடப்போனும் , அதிகம் உறங்குவோனும் , உறங்காமலே 
நாளைக் கழிப்போனும் ஞானியாக முடியாது என்ற கோட்பாடுடை 
யவர் . உலக இன்பங்களில் முற்றிலும் திளைத்திருக்கக்கூடாது ; 
கடுமையாக உடலை வருத்திக் கடுந்தவம் புரிதலும் கூடாது 
என்னும் கருத்துடையவர் புத்தர் . 

அகிம்சை 


1 


t .. 


மகாவீரரைப் போன்று , புத்தரும் அகிம்சையை அல்லது 
உயிர்வாழ்வனவற்றிற்கு ஊறு செய்யாமையை வலியுறுத்தினார் . 


உயிர் வாழ்வன அனைத்தும் புனிதமானவை எனக் கருதினார் . 
அவர் விலங்குகளைக் கொல்வதை அல்லது வேதனைப் 
படுத்துவதை விரும்பவில்லை . அவர் கூற்றுப்படி 
இனம் மட்டுமன்று விலங்குகளும் பறவைகளும் நம் அன்பிற்குப் 
பாத்திரமானவை . 


மனித 


- 


கடவுள் 

இக்கோட்பாட்டைப் பொறுத்தவரை அவர் அமைதியாக 
இருந்துவிட்டார் . இந்த நம்பிக்கை , சர்ச்சைக்குரியதாகிவிடக் 
கூடாதெனக் கருதினார் . அவர் கடவுள் இருப்பதை மறுக்க 
வில்லை . அதே நேரத்தில் நிர்வாண நிலை அடைய அதன் 
துணை தேவையெனவும் கருதவில்லை . 


. 





சடங்குகள் 

விலங்குகளைப் பலியிட்டுச் செய்யும் செலவினம் மிக்க வேள்வி 
களில் புத்தருக்கு நம்பிக்கையில்லை . அவைகளை அறவே 
வெறுத்தார் . 


1 


1 


சாதிப் பாகுபாடு 

இஃது இந்து சமுதாயத்தின் மேலுள்ள சாபக்கேடென்று 
புத்தர் கருதினார் . மனிதனுக்குப் பிறப்பினால் உயர்வு தாழ்வு 
கற்பிக்கலாகாது ; செயலை வைத்தே அவனது நிலையை மதிப்பிட 
வேண்டுமென்றார் . கொடிய பிராமணனைக் காட்டிலும் உயர்ந்த 
சூத்திரன் மேலானவன் என்பது அவரது கருத்து . 


நிர்வாணம் 


வாழ்வின் முக்கியக் குறிக்கோள் நிர்வாண நிலை அல்லது 
உயர்ந்த ஆனந்த நிலையை அடைதல் . இந்நிலையில் பிறப்பு - 
இறப்பு என்னும் சுழற்சியினின்று மனிதன் விடுபடுகிறான் . இதை 
அனைவரும் சாதி , சமயப் பாகுபாடின்றி அடையலாம் . இதற்குத் 
தேவைப்படுவன- தூயவாழ்வும் , எண்வகை வழிகளைப் பின்பற்று 
தலுமாம் . 


கருமவினை 

புத்தருக்குக் கருமவினையிலும் மறுபிறப்பிலும் நம்பிக்கை 
யிருந்தது . வினை விதைத்தவன் வினை அறுப்பான் , தினை 
விதைத்தவன் தினை அறுப்பான் என்ற கருத்து அவருக்கு உடன் 
பாடுடையது . சென்ற வாழ்வில் ஈட்டிய வினையின் பயனே 
இந்த வாழ்வும் . இதில் பெற்றுள்ள உடலுமாகும் எனக் கருதினார் . 

வினையின் விளைவினின்று எவரும் தப்பமுடியாதெனவும் 
கூறினார் . இந்து சமயத்தின் கர்மவினைக் கோட்பாட்டினைப் 
புத்தரும் ஏற்றுக்கொண்டார் . 


வேதங்கள் 

வேள்விகளை வெறுத்த புத்தர் , அவற்றினைப் பரிந்துரைக் 
கும் வேதங்களையும் ஏற்றுக்கொள்ளவில்லை . 


( 


ஒழுக்கம் 

ஒவ்வொருவரும் ஒழுக்கமான வாழ்வினை நடத்துவரை 
மிகவும் வலியுறுத்தினார் ." சிந்தனை , சொல் , செயல் மூன்றினும் 
தூய்மை வேண்டுமென்றார் . கீழ்க்கண்ட பத்து ஒழுக்க நெறி 
முறைகளைக் கொடுத்துள்ளார் . அவற்றுள் முதல் ஐந்து இல்லறத் 
தாருக்கும் , அனைத்தும் மடத்துத்துறவிகட்கும் என வரையறுத் 
துள்ளார் . 


( 1 ) வெஃகாமை அல்லது பிறர் பொருள் விரும்பாமை , 
( 2 ) பொய்யாமை , ( 3 ) கொல்லாமை , ( 4 ) பிறன்மனை விழை 
வாமை , ( 5 ) கள்ளுண்ணாமை , ( 6 ) ஆடல் பாடல்களில் பங்கு 
கொள்ளாமை , ( 7 ) மலர் , நறுமணப் பொருள்கள் போன்ற ஆடம் 
பரப் பொருள்களைப் பயன்படுத்தாமை , ( 8 ) அகாலத்தில் 
உண்ணாமை , ( 9 ) மகிழ்ச்சியளிக்கும் படுக்கைகளில் உறங்காமை , 
( 10 ) பணத்தை வைத்துக்கொள்ளாமை . 


சமய இலக்கியம் 

பௌத்த சமயத்திற்கென உள்ள சமய இலக்கியத்தைத் 
திரிபிடகம் என்பர் . இதைப் பௌத்த வேதம் என்றும் கூறுவர் . 
திரிபிடகம் என்றால் 

என்றால் மூன்று கூடைகள் என்பது பொருள் . 
சுத்தபிடகம் , விநயபிடகம் , அபிதம்ம அல்லது தம்மபிடகம் 
என்ற மூன்றும் சேர்ந்ததே திரிபிடகம் எனப்படுகின்றது . 


6.4 . இந்தியப் பண்பாட்டிற்குப் பௌத்த 

சமயத்தின் பங்கு 


எளிய , எல்லோரும் புரிந்துகொள்ளக்கூடிய சமயம் 
* எல்லோரும் அறிந்து , புரிந்து பின்பற்றக்கூடிய எளிய 
சமயத்தைப் புத்தர் வழங்கியுள்ளார் . அச் சமயத்தில் மக்களின் 
உணர்வினைத் தொடக்கூடிய கூறுகளும் எளிய அறக்கோட்பாடு 

களும் நிறைந்திருந்தன . இவையனைத்தும் அனைவரும் அறிந் 
திருந்த மொழியில் வழிகளில் நீதிக்கதைகள் மூலமாகக் கூட்டு வழி 
பாட்டிலும் பிரார்த்தனைகளிலும் கற்பிக்கப்பட்டன . புத்தர் 
" மனிதகுல மீட்பர் என்ற கருத்து பௌத்த சமயத்தில் புகுத்தப் 


பட்டது . 





1 


உயர்ந்த அறக் கோட்பாடுகள் 

நடைமுறை வாழ்விற்குகந்த எளிய அறக்கோட்பாடுகளை 
அளித்தார் . அறம் , தூய்மை , தியாகம் , உண்மை , தன்னடக்கம் , 
அன்பு , இரக்கம் என்ற உயரிய பண்புகளை வலியுறுத்தினார் . 
சிந்தனை , சொல் , செயல் இம்மூன்றாலும் உயிர்வாழ்வனவற்றிற்கு 
ஊறு செய்தலாகாது என்பதை எடுத்தியம்பினார் . 
நலங்கருதிக் குறிக்கோளுடன் பணிபுரிதல் . வேண்டுமென்பது 
அவரது கருத்து . அவா , பாவம் , வேட்கை , வெறுப்பு இவை 
களினின்று விடுதலை பெறவேண்டுமென்றும் கூறினார் . 


மனித 


இந்து சமயத்தில் பௌத்த சமயத் தாக்கம் 
" 

பௌத்த சமயம் அகிம்சையைப் பெரிதும் வலியுறுத்தியதால் 
இந்து சமயச் சடங்குகளும் வேள்விகளும் அதிக அளவில் மறைந் 
தொழிந்தன . அனைத்து உயிர்வாழ்வனவிடத்தும் அன்பைச் 
செலுத்த வேண்டும் , அரிய பண்பு அகிம்சையின் விளைவென 
உணர்ந்து இந்து சமயத்தினரும் அகிம்சையினை ஒரு சிறந்த 
கோட்பாடென ஏற்றுக் கொண்டனர் . 

மறைமுகமாக 
அகிம்சையை முழுக்க முழுக்க ஏற்றுக் கொண்ட பாகவத சமயம் 
தோன்றக் காரணமாக இருந்தது . 


உருவ வழிபாடு 
3 : மஹாயான பௌத்த சமயத்தின்ரைப் பின்பற்றி இந்து 
சமயத்தினரும் மனித உருவில் தெய்வங்களை வணங்கத் தலைப் 
பட்டனர் . அவைகளைப் பெருமைப்படுத்த ஆலயங்களையும் 
படிமங்களையும் அவர்களைப் போன்று அமைத்தனர் . 
துறவற வாழ்வு முறை 


சமயத் துறவிகள் அனைவரும் ஓர் ஒழுங்குபடுத்தப்பட்ட சமய 
அமைப்பின் கீழ்க்கொண்டு வரப்பட்டனர் . தங்களுக்கென ஒரு 
பொதுத் தலைவரையும் , பொதுவான ஒழுக்க நெறிகளையும் 
வகுத்துக்கொண்டு ஒரே கூரையின் கீழ் வாழத் தலைப்பட்டனர் . 

இந்நிலை பௌத்தசமயம் தோன்றுமூன் இந்தியாவில் இல்லை . 
இதை இந்து சமயமும் பின்பற்ற முற்பட்டது . 
சங்க அமைப்பு 

ஈடு இணையில்லாப் புதிய சங்க அமைப்பினைப் புத்தர் 
முதன் முதலில் இந்தியாவில் - புகுத்தினார் . இந்தப் பௌத்த 
சங்கங்கள் தன் சமயப் பரப்புப் பணியை இப்புதிய அமைப்பின் 
கீழ் மிகச் சிறப்பாக முறைப்படுத்திச் செய்ததைப் பார்த்து இந்து 
சமயமும் பின்பற்றத் தலைப்பட்டது . பெளத்த பிக்குகளின் 
ஒழுக்கம் ஓர் உயர் குறிக்கோளாக மக்களால் கருதப்பட்டது . 
பேச்சு மொழியில் இலக்கிய வளர்ச்சி 

பௌத்த சமயத்தைப் பாமரர்களுக்குரியதாக ஆக்க விரும்பி 
யமையால் , அது பேச்சு மொழியைக் கைக்கொண்டது . புத்தரைப் 
பின்பற்றிப் பௌத்த பிக்குகளும் பெண் துறவிகளும் மக்கள் 
மொழியில் சமயத்தைப் பரப்பினர் . விஹாரங்கள் என அழைக்கப் 
படும் பௌத்த மடாலயங்கள் , பொது மக்களின் பேச்சுமொழியாகிய 
பிராகிருதத்தில் இலக்கிய வளர்ச்சியைக் கண்டன . பாலி மொழியில் 
திரிபிடகம் எழுதப்பட்டது . நாகார்ஜுனன் என்பவர் ஆயுர்வேதம் 
குறித்து ஒரு நூல் எழுதினார் . இவை தவிர அசுவகோசர் , 
ஹர்ஷர் என்பவர்கள் சமயத் தொடர்பான 

உரைநடை 
நூல்களையும் , நாடகங்களையும் எழுதினர் . 

இவ்வாறாகப் 
பெளத்த சமயம் பேச்சு மொழியில் பல்வேறு துறைகளில் இலக்கிய 
வளர்ச்சியை உருவாக்கியது . 
சம உரிமையும் சகிப்புத் தன்மையும் 

இந்து சமயத்தில் நிலவி வரும் சாதிப் பாகுபாட்டு முறையைப் 
பலரறியப் பௌத்தசமயம் கண்டித்ததுடன் , சமுதாயத்தில் 
சமத்துவம் நிலைத்து நிற்கப் பெரிதும் உழைத்தது . சாதி , இன , 
பால் சமுதாய நிலை எதுவாக இருப்பினும் அனைவரும் பௌத்த 
சமயத்தைத் தழுவிப் புத்தரின் கோட்டுபாடுகளைப் பின்பற்றிப் 
பயனுறும் வாய்ப்பை இச்சமயம் அளித்தது . இதனால் , சாதிப் 
பாகுபாடு துகள் துகளாகத் தலைப்பட்டது . மக்களிடையே 
சகிப்புணர்வு தோன்றலாயிற்று . அமைதி , அன்பு . வாஞ்சை , 
பொறுமை , சகிப்புத் தன்மை என்ற அரிய பண்புகளை இச்சமயம் 
கற்பித்தது . இதன் விளைவாக மன்னர்களின் 

மனமும் மாற 
லாயிற்று . 
அறிவுச் சுதந்திரம் 

வேதங்களின் கட்டளைகளும் , வேதியர்களின் ஆதிக்கமும் 
விரிந்த சிக்கலான சடங்குகளும் மக்களின் அறிவுச் சுதந்திரத்தை 

அடியோடு அழித்துவிட்டன . புத்தர் இதற்கு எதிராகத் தன் 
குரலை எழுப்பினார் . அவர் சுதந்திரமாகச் சிந்திக்கும் ஆற்றலை 
ஊக்குவித்தார் ; சமயத்துறையிலும் இந் நிலை நிலவ அனைத்து 
முயற்சிகளையும் எடுத்துக் கொண்டார் . தம்முடைய சீடர்கள் 
பகுத்தறிவுப் பாதையில் நடைபோடவேண்டுமென்பது புத்தரின் 
அவா . குருட்டுத் தனமாகக் கொள்கைகளைப் பின்பற்றாமல் , 
பகுத்தறிவின் துணைகொண்டு அவைகளை ஆராய்ந்து பின்பு 
ஏற்றுக் கொள்வதையே அவர் விரும்பினார் . இதன் விளைவாகப் 
புகழ்மிக்க பௌத்த தத்துவ ஞானிகளான நாகார்ஜுனர் , அசங்கர் , 
வசுபந்து , தருமகிருத்தி போன்றோர் தோன்றலாயினர் . 


இந்திய வரலாற்றில் பௌத்த சமயத்தின் செல்வாக்கு 

போரிலே ஓடும் பெரும் குருதி வெள்ளத்தையும் , அச்சமுறும் 
விளைவுகளையும் எடுத்துக் காட்டி அகிம்சை நெறியைப் 
பின்பற்றும்படி பௌத்த சமயம் போதித்தமையால் அசோகர் 
போரை நிறுத்திப் பெரும் அமைதியை நாடினார் . அசோகர் 
பௌத்த சமயத்தைப் பின்பற்றியது , மகத மன்னர்களின் பேரரசு 
நிறுவும் உணர்வினைப் பெயர்த்து எறிந்தது . அசோகருடைய 
அரசு கொடையுள்ளம் கொண்டதாக மாறியது . சமூக நலப் 
பணிகளில் பெரிதும் நாட்டம் கொண்டு மக்களுக்கும் விலங்கு 
களுக்கும் மருத்துவமனைகளை அசோகர் நிறுவினார் . 

ச்சமயத்தின் அகிம்சைக் கோட்பாட்டின் விளைவாக வட 
போரிடும் உணர்வு குறைந்ததுடன் , வீர விளையாட்டுகளும் 
விலக்கி வைக்கப்பட்டன . 


க்கே 





அரசியல் ஒற்றுமையும் நாட்டுப்பற்றும் 

மக்களின் பேச்சு மொழிகளில் பௌத்த சமயத்தைப் பரப்பிய 
தால் அது நேரிடையாக மக்களின் உணர்வினைத் தொட்டது , 
அதன் எளிமையை அனைவரும் போற்றி , அதை நாட்டின் 
சமயமெனக் 

கொண்டனர் . இவ்வாறாக அரசியல் வழியில் 
ஒற்றுமையும் நாட்டுப்பற்றும் மக்களிடையே தோன்றலாயின . 


பௌத்த சமயக் கலை 

இந்தியக் கலைத்துறைக்குக் குறிப்பாகக் கட்டட , சிற்பக் 
கலைகளுக்குப் பௌத்த சமயம் அளித்துள்ள கொடை அளவிடற் 
கரியது பௌத்த சமயம் தோன்றுவதற்கு முன்பு கலை என்பது 
சமயத்தின் ஏவற்பெண்ணாக இருந்தது . இதன் 

இருந்தது . இதன் விளைவாக 
வேத காலத்தில் இது முன்னேறவில்லை . அக்காலத்தில் கட்டடக் 
கலை மண்டபங்கள் அல்லது யக்ஞசாலைகள் , 

யக்ஞசாலைகள் , தூண்கள் , 

பலிபீடங்கள் போன்ற வேள்வித் தொடர்பானவற்றைக் கட்டவே 
பயன்படுத்தப்பட்டன . பௌத்த சமயம் சமயக் கட்டடக்கலைக்குப் 
புதுத் தெம்பினையும் ஆற்றலையும் அளித்தது . இன்று உலகின் 
எல்லா அருங்காட்சியகங்களிலும் பௌத்த சமயக் கலையின் 
சின்னங்களைக் காணமுடிகின்றது . பௌத்த சமயத்தின் 
ஆதரவின்கீழ் அழகுக் கலைகளான கட்டடக்கலை , சிற்பக்கலை , 
ஓவியக்கலை முன்னேறின . பௌத்த பிக்குகள் நிலையாகத் 
தங்குவதற்கென நாடு முழுவதும் விஹாரங்கள் கட்டப்பட்டன . 
பௌத்த சமயத்தைப் பயபக்தியுடன் பின்பற்றுவோரால் தங்கள் 

ஞானிகளையும் , ஆசிரியர்களையும் பெருமைப்படுத்தும் 
வகையில் சமயச் சின்னங்கள் தாங்கிய ஸ்தம்பங்கள் அல்லது 
தூண்கள் நிறுவப்பட்டன . புத்தர் , போதிசத்துவர்கள் போன் 
றோரின் நினைவுச் சின்னங்களின் மீது 

சின்னங்களின்மீது கல்லாலான பெரிய 
ஸ்தூபிகளை நிறுவினார்கள் . புத்தரின் வாழ்க்கை வரலாறு 
முழுமையும் கல்லில் 

அழகுப்படச் 

செதுக்கப்பட்டது . முதன் 
முதலில் குகைக்கோயில்களை உருவாக்கியவர்களும் இவர்களே . 
இப்புதிய கட்டட அமைப்புகளான விஹாரங்கள் , ஆலயங்கள் , 
நினைவுச்சின்னங்கள் 

அனைத்தும் அழகிய வேலைப்பா 
டமைந்தவைகளாய்ச் செதுக்கப்பெற்றன . காலப்போக்கில் புதிய 
கட்டட , சிற்பப்பாணிகள் தோன்றின . உலகக் கலையரங்கில் 
பௌத்த சமயச் சிற்பக்கலையின் சில கூறுகள் வியத்தகு கலைச் 
சின்னங்களாகக் கருதப்படுகின்றன . சாஞ்சி , பஹர்ஹட் , 
அமராவதி போன்ற இடங்களிலுள்ள ஸ்தூபிகளும் , அசோகரின் 
கல்தூண்களும் , கன்ஹேரி , கார்லே போன்ற இடங்களிலுள்ள 
குகைக்கோயில்களும் பௌத்த சமயத்தின் மிகச் சிறந்த கலைச் 
சின்னங்கள் . காந்தாரக் கலைப்பாணியும் பௌத்த சமய ஆதர 
வால் வந்த ஒன்றாகும் . பௌத்த சமயத்தினர் குகைக்கோயில் 
களை அமைத்து மக்களுக்கு ஒப்படைப்பதைக் கண்டு , இந்து , 
சமண சமயத்தினரும் அவர்களின் அடிச்சுவட்டைப் பின்பற்றினர் . 
இந்த அழியாத கலைச்சின்னங்கள் அஜந்தா , பாஹ் , சிக்ரியா 
( இலங்கை ) போன்ற இடங்களில் இன்றும் நிலைத்து நிற்கின்றன 
இவர்களுடைய சிற்ப , ஓவியக்கலைகளில் மக்களும் , மாக்களும் , 
மரமும் , மலரும் , தெய்வங்களும் தேவதைகளும் இடம்பெற்றன . 
வாழ்வின் அனைத்துக் கூறுகளையும் அழகாகச் சித்திரித்துக் 
காட்டினர் . 
வெளிநாடுகளில் இந்தியப் பண்பாடு பரவுதல் 

அண்டைநாடுகளில் இந்தியப் பண்பாட்டையும் , நாகரிகத் 
தையும் பரப்பும் பணியில் சிறப்பான இடத்தைப் பெற்றிருப்பது 

பெளத்த சமயம் . இந்தியா தனித்து வாழ்ந்த நிலையை மாற்றி , 
வெளிநாடுகளுடன் நெருங்கிய உறவை இச்சமயம் ஏற்படுத்தியது . 
வெளிநாட்டினருக்கு இந்தியப் பிக்குகளும் அறிஞர்களும் பௌத்த 
சமயத்தை நேரடியாகவும் , இந்தியப் பண்பாட்டை 
முகமாகவும் கி.மு. மூன்றாம் நூற்றாண்டில் சுமந்து சென்றனர் . 
பௌத்தசமயக் குழுக்கள் சீனா , மங்கோலியா , மஞ்சூரியா , 
கொரியா , ஜப்பான் , பர்மா , சாவகம் , சுமத்ரா , இந்தோசீனா 
போன்ற நாடுகளுக்கு அசோகர் காலம் முதற்கொண்டே சென்று 
நமது பண்பாட்டையும் நாகரிகத்தையும் பரப்பின . இதன் 
விளைவாகப் பௌத்த சமயத்தைத் தழுவியோர் இந்தியாவைப் 
புனித பூமி யெனவும் , சமய நம்பிக்கையின் தொட்டில் எனவும் 
கொண்டு இந்தியாவிற்குப் புனிதப் பயணம் மேற்கொள்வது 
தங்கள் வாழ்வின் குறிக்கோளெனக் கொண்டனர் . உலக மக்க 
ளினத்தில் அரைப்பகுதியினர் ஒன்று பௌத்த சமயத்தை 
அல்லது இந்து சமயத்தைத் தழுவியோராக இருக்கின்றனர் . 


இவ்வாறாகப் பௌத்த சமயம் இந்தியப் பண்பாட்டிற்குப் 
பல்வேறு துறைகளில் பெருங்கொடையினை வழங்கியுள்ளது . 


6.5 . சமணம் 


சமணத்தின் தோற்றம் 

இஃது ஒரு பழம் பெரும் சமயமாகும் . இருப்பினும் இதனது 
தோற்றம் ஒரு புதிராகவுள்ளது . இருக்குவேத மந்திரங்களில் 
இரிசபதேவர் , அரிஷ்டமேனி என்ற இரு சமண தீர்த்தங்கரர் 
களைப்பற்றித் தெளிவான குறிப்புகள் உள . இருவருள் , இரிசப் 
தேவர் சமணத்தை நிறுவியவர் எனக் கருதப்படுபவர் . பல 
சான்றுகள் மூலம் , இச்சமயம் வைதிக சமயத்தைப் போன்று 
பழமையான சமயம் என அறிய வருகிறோம் . இருபத்து நான்கு 
தீர்த்தங்கரர்களின் போதனைகள் அடங்கியதே சமணம் எனச் 
சமணர்கள் 

கருதுகின்றனர் . முதல் 22 தீர்த்தங்கரர்களைப் 
பற்றிய வாழ்க்கைக் குறிப்புகள் கிடைக்காமையால் 

கடைசி 
இருவர்களாகிய பார்சவநாதரையும் , மகாவீரரையுமே வரலாற்று 
ஆசிரியர்கள் ஏற்றுக்கொள்கிறார்கள் , பார்சவநாதர் , மகாவீரருக்கு 
250 ஆண்டுகளுக்கு முன்பு வாழ்ந்ததாக வரலாறு கூறுகிறது . 


பார்சவநாதர் உயிர்க் கொலை செய்தல் கூடாது . பொய் 
புகலக்கூடாது , திருடுதல் கூடாது , சொத்துகள் பெற்றிருத்தல் 

கூடாது என்ற நான்கு உண்மைகளைப் புகட்டினார் , பக்தர்கள் , 
வெண்ணிற ஆடை அணிய அனுமதிக்கப்பட்டனர் . மகாவீரரின் 
பெற்றோரும் பார்சவநாதருடைய போதனைகளைப் பின் 
பற்றினர் . 


சமணம் - சொல் விளக்கம் 


ஜீனரின் வழி செல்லுபவர்கள் ஜெயினர் ( சமணர் ) எனப் 
படுவர் . ஜின் என்பது ஜீ என்ற பகுதியின் அடியாகப் பிறந்த 
சொல் . ஜி என்பதற்கு ஜெபித்தல் , வெற்றி பெறுதல் என்று 
பொருள் . ஆகவே ஜினன் என்றால் வெற்றி கண்டவன் 
அதாவது தன் மனத்தையும் பொறிகளையும் அடக்கி வெற்றி 
கண்டவன் ஆவான் . அத்தகைய ஜீனர்களைக் கடவுளாகக் 
கொண்ட சமயம் சமணமாகும் . 


தீர்த்தங்கரர் 

தீர்த்தம் என்பது ஆறு - குளத்தின் துறை என்று பொருள் 
படும் . கரையில் , துறையில் மக்களை ஏற்றியவர்கள் தீர்த்தங்கரர் 
எனப்படுவார் . தான் கண்ட நல்ல நெறியைப் பிறருக்குப் பயன்பட 
அமைத்தவர் என இச்சொல்லுக்கு மற்றொரு பொருளும் உண்டு . 


சமணரில் இரு பிரிவுகள் 

இவர்களிடையே திகம்பரர்கள் ; சுவேதாம்பரர்கள் என்ற 
இரு பிரிவினர் உண்டு . திகம்பரர் என்றால் ஆடை அணியாதோர் 
எனப் பொருள்படும் . திக் என்றால் திசை ; அம்பரம் என்றால் 
என்று 

பொருள் . எவன் திசைகளை ஆடையாகக் 
கொண்டு வாழ்கிறானோ அவன் திகம்பரன் . வெள்ளை ஆடை 
புனைவோர் , சுவேதாம்பரர் என அழைக்கப்படுகின்றனர் . 


ஆடை 


மகாவீரர் 
இவரது இயற்பெயர் வர்த்தமானர் . 

இவர் சமணத்தின் 
கடைசித் தீர்த்தங்கரர் . இவருடைய தந்தையின் பெயர் 
சித்தார்த்தர் , தாயின் பெயர் திரிசலா எனக் கூறப்படுகின்றது . 
அவர் வைசாலிக் கருகிலுள்ள குண்டகிராமம் என்னுமிடத்தில் 
கி . மு . 546 - ல் பிறந்ததாக டாக்டர் இராதா குமுத் முகர்ஜி 
கூறுகிறார் . அவர் மறைந்தது கி.மு. 468 - ல் என்பதை வரலாற்று 
ஆசிரியர்கள் ஏற்றுக் கொள்கின்றனர் . 


இவர் யசோதை என்ற மங்கையை மணந்து இல்வாழ்வை 
நடத்திவந்தார் . அவர்களுக்குப் பிரியதர்சனா என்ற பெண்மகவு 

பிறந்தது . பின்பு வர்த்தமானர் உடன்பிறந்தவர் அனுமதியுடன் 
துறவு மேற்கொண்டார் . பன்னிரண்டு ஆண்டுகள் சுற்றி 
அலைந்து தவவாழ்வினை மேற்கொண்டார் என்றும் கூறப் 
படுகின்றது . பதின்மூன்றாம் ஆண்டில் இரிஜுபாலிகா என்னு 
மிடத்தில் சால் மரத்தினடியில் நிர்வாணம் எனப்படும் உயர் 
நிலையை அடைந்தார் எனக் கூறப்படுகிறார் . 

அதுமுதல் 
அவருக்கு மகாவீரர் என்ற சிறப்புப் பெயர் வழங்கியது . பின்னர் 
மகதம் , கோசலம் முதலிய நாடுகளிலும் , பிற அண்மைப் பகுதி 
களிலும் சமண சமயக் 

சமயக் கருத்துகளை மக்களுக்கு விளக்கும் 
பணியில் . 

ஈடுபட்டார் . இறுதியாகத் தமது 72 ஆவது வயதில் 
பாவா என்னுமிடத்தில் உயிர் நீத்தார் . 


2 


மகாவீரர் போதித்த உண்மைகள் 

சமணக் கொள்கைகளை முறைப்படுத்தி , செம்மைப்படுத்தி 
எல்லோரும் ஏற்றுக்கொள்ளும் வண்ணம் கொடுத்த பெருமை 
மகாவீரரைச் சாரும் . பார்சவநாதர் கொடுத்த கருத்துகளுடன் 
இவர் மேலும் பல பயனுள்ள போதனைகளை அளித்துள்ளார் . 
குறிப்பாக அவர் கற்பித்த நான்கு போதனைகளுடன் , இவர் 
ஐந்தாவது போதனையாக பிரமசரியம் அல்லது தன்னடக்கம் 
கைக்கொள்ள வேண்டுமெனக் குறிப்பிட்டார் . இவர் , இறைவன் 
உண்டு என்பதையும் , 

என்பதையும் , வேள்விகள் செய்வதால் வேண்டிய 
பலன் கிட்டும் என்பதையும் நம்ப வேண்டாமெனக் கூறினார் . 


சமணக் கோட்பாடுகள் 


1. மூன்று 

இரத்தினங்கள் நன்னம்பிக்கை : 
உண்மையான கொள்கைகளைக் கண்டு , அவற்றை ஏற்று , 
ஜீனர் போதிக்கும் ஏழு தத்துவங்களில் நம்பிக்கை கொள்வ 
தாகும் . இதைச் சம்யக் தரிசனம் என்றும் கூறுவர் . 


2. நல்லறிவு : இது முழுமையான ஞானம் 

அல்லது 
சம்யக் ஞானம் எனப்படுகின்றது . இதன் துணைகொண்டு 
பொருள்களை நன்கு புரிந்து கொள்ளமுடியும் . 


நடந்து 


3. நல்லொழுக்கம் : இது நல்ல முறையில் 
கொள்ளுதல் . இதைச் சம்யக் சாரித்திரம் என்பர் . 


வினைப்பயன்களினின்று விடுபட இம்மூன்று இரத்தினங்கள் 
பயன்படுகின்றன . 

ஆன்மா 

இந்து சமயத்தைப் போன்றே சமணமும் ஆன்மா உண்டு , 
அது அழியாதது எனக் கூறுகிறது . அஃது உலகோடு தொடர்பு 
கொண்டுள்ளவரை , கட்டுண்டு கிடக்கிறது ; இக் கட்டிலிருந்து 
விடுவிக்க அதனை வினையினின்று விடுவிக்கவேண்டுமென்பது 
இச்சமயத்தின் கருத்து . உயிரை ஜீவன் என்றழைப்பர் .. 


உயிர்கள் பலவாகும் . அவை இறைவனால் 

படைக்கப் 
பட்டவையல்ல ; ஓரறிவுயிர் , ஈரறிவுயிர் , மூவறிவுயிர் , நான் 
கறிவுயிர் , ஐயறிவுயிர் என ஐவகையாகப் பகுப்பர் . வீடுபேறு 
துறவிகட்குமட்டும் கிட்டும் , இல்லறத்தாருக்குக் கிட்டாது என்பது 
சமணக் கருத்து . 


உயிரற்றது அஜீவன் என அழைக்கப்படும் . 


இறைவன் 

இறைவனை இவர்கள் ஏற்றுக் கொள்வதில்லை . மேலும் 
கடவுள் உலகைப் படைத்தார் , அவருடைய கட்டுப்பாடு அதன் 
மேலுண்டு என்பவை அவர்கட்கு உடன்பாடுடையவல்ல . இறை 
வணக்கம் இவர்களிடம் இல்லை . கட்டுகளினின்று விடுபட்ட , 
அனைத்து ஆற்றலும் அறிவும் நிரம்பப்பெற்ற தீர்த்தங்கரர் 
களையே சமணர்கள் வழிபடுகின்றனர் . இவர்கள் கூற்றுப்படி 
என்றும் உலகு அழியாது . 


) 


வினையும் மறுபிறவியும் 

சமண சமயம் கர்மவினையை மிகவும் வலியுறுத்துகின்றது . 
சென்ற வாழ்வில் ஈட்டிய வினைக்கேற்ப இவ்வாழ்வின் அமைப்பு 
அமைகின்றது எனக் கருதுவர் சமணர் . இவ்வாழ்வில் ஈட்டும் 
வினையின் விளைவை அடுத்த பிறவியில் காணலாம் . ஜீவன் , 
இறுதியாக வீடுபேறு அடையும்வரை கர்மவினைக் கட்டு என்ற 
சுழற்சியினின்று விடுபட முடியாது . 


வீடுபேறு 

பல பிறப்புகளில் ஜீவன் எடுத்துக்கொள்ளும் முயற்சிகளால் 
வினைகளின்று விடுபட்டு வீடுபேறு அடையமுடியும் . ஆனால் 
இதே ஜீவன் , தன்னையே வருத்திக்கொள்ளும் தவமுயற்சியில் 
ஈடுபட்டால் இவ்வாழ்விலேயே வீடுபேறு அடையமுடியும் . 
இதற்கு உடலின் செயல்முறைகளையும் ஒழுங்குப்படுத்தவேண்டும் . 

தவம் , புதிய கர்மவினைகள் கூடுவதைத் தவிர்க்கும் . மேலும் 
இவ்வாழ்வில் ஈட்டிய வினைகளையும் , கடந்துபோன வாழ்வில் 
ஈட்டியவற்றையும் அறவே அழிக்கும் ஆற்றல் தவத்திற்கு உண்டு . 
இவ்வாறாக ஜீவன் நிர்வாண நிலையை அடையும் . 


சமணக் கோட்பாட்டின் சித்தஜீவன்கள் ஐவகைப்படும் . 
( 1 ) சமணத்தை , உடலோடு கூடிய சீவன்களாகப் போதிப் 
போர் தீர்த்தங்கரர்கள் என அழைக்கப்படுவார்கள் , ( 2 ) வினை 
பால் வந்த உடலை உதறிவிட்டு நிர்வாண நிலையை அடையக் 
காத்திருக்கும் கறைபடியாத ஆன்மாக்களை அருகதர்கள் என்பர் . 
( 3 ) துறவிக் குழுக்களின் தலைவர்களை ஆசாரியர்கள் என 
அழைப்பர் . ( 4 ) சமணக் கொள்கைகளைக் கற்பிக்கும் ஞானிகள் 
உபாத்தியாயர்கள் எனக் கருதப்படுவர் . ( 5 ) எஞ்சியுள்ள வகுப் 
பினராகிய துறவிகள் இதில் அடங்குவர் . அவர்களைச் சாதுக்கள் 
என்பர் . 


அகிம்சை 

இஃது இவர்களின் அடிப்படைக் கோட்பாடு . இன்னா செய் 
யாமை , அருளுடைமை , கொல்லாமை , புலால் மறுத்தல் ஆகிய 
நான்கும் ஒன்றுசேர்ந்ததே அகிம்சை எனப்படும் . இதுவே 
சமணம் என்ற கப்பலின் நங்கூரமாகக் கருதப்படுவது . 


ஐந்து பெரு நோன்புகள் 

( 1 ) அகிம்சை அல்லது இன்னா செய்யாமை . ( 2 ) வாய்மை 
அல்லது பொய் புகலாதிருத்தல் . ( 3 ) கள்ளாமை அல்லது பிற 
ரூடைய பொருளைக் கவராமை . ( 4 ) பற்றின்மை அல்லது உயிர் 
வாழ்வன , உயிரற்றவைபால் பற்று , பாசம் கொள்ளாமை ; அல்லது 
அவாவறுத்தல் என்றும் கொள்ளலாம் . ( 5 ) தன்னடக்கம் அல்லது 
பிரம்மசரியம் . அதாவது சிந்தனை , சொல் , செயல் இவற்றால் 
சிற்றின்பம் விழையாமை . 


இவற்றினைச் சமணத் துறவிகள் . பின்பற்றவேண்டும் என 
வற்புறுத்தப்பட்டனர் . 


மகளிருக்கு விடுதலை 

மகளிருக்கு விடுதலை வேண்டும் , அவர்களுக்கும் நிர்வாண 
நிலை அடையும் உரிமையுண்டு எனக் கூறினார் . பெண்கள் 
கணசங்கத்தில் சேர அனுமதிக்கப்பட்டனர் . 

வைதிக சமயத்திற்கு எதிர்ப்பு 

சமணம் வேதங்களில் , சாதிப் பாகுபாட்டினில் , வேள்வி 
களில் , பிராமணர்களின் ஆதிக்கத்தில் நம்பிக்கை கொள்ளவில்லை . 
வேத அடிப்படையில் அமைந்த சமயமே வைதிக சமயம் 
என்பது . இக்கோட்பாடுகளைப் புறக்கணித்ததோடு எதிர்க்கவும் 
செய்தது சமணம் . 


ஆடையின்மை 

பார்சவநாதர் தம் சீடர்களை ஆடை அணிய அனுமதித்தார் . 
ஆனால் மகாவீரர் அதை எதிர்த்தார் . ஆன்மத் தூய்மைக்கு 
ஆடையில்லாதிருக்க வேண்டுமென மகாவீரர் கருதினார் . 
ஆடைபால் வைத்திருக்கும் பற்றையும் அகற்ற வேண்டும் , 
மேலும் ஆடையில்லாதிருப்பது தன்னை மிகவும் வருத்திக் 
கொள்ளத் துணைபுரியும் என்பது அவரது கூற்று . 


சம உரிமை 

உயிர்வாழ்வன அனைத்தையும் சமமாகக் கருத வேண்டு 
மென்பது சமணத்தின் கொள்கை . துறவியாயினும் , சாதாரண 
மனிதனாயினும் சரி ஓ ! பிரபுவே ! நான் அனைத்து உயிரினத் 
தையும் சமமாகக் கருதுவேன் என உறுதிமொழி எடுத்துக் 
கொள்ள வேண்டும் . மேலும் , * என் சக்திக்கு இயன்ற மட்டும் 
இனனாசெய்வதிலிருந்து என்னை விலக்கிக் கொள்வேன் 
எனவும் உறுதிகொள்ளவேண்டும் . 


தவமும் நோன்பும் 

ஒரு சமணன் இறக்கும்வரை எதுவும் உண்ணாதிருந்து , 
வீடுபேறு அடையலாம் என்பது அச்சமயக் கருத்து . அதைச் 
சல்லேக்கானா என்பர் . சென்ற வாழ்வில் ஈட்டிய வினைகளையும் 
நோன்பினால் அழித்துவிடலாம் என்பது மகாவீரர் கருத்து . 
உடலை வருத்திச் செய்யும் கடுந்தவத்தால் எல்லாக் கட்டு 
களினின்றும் கர்மவினைகளினின்றும் மனிதன் 

மனிதன் விடுபடலாம் 
என்று சமணம் கருதுகின்றது . 


நவபதார்த்தம் 

சமணத்தில் ஒன்பது பொருள்கள் கூறப்படுகின்றன . 
இவற்றை நவபதார்த்தம் என்று சொல்லுவர் . இவற்றை 
ஜீவன் ( உயிர் ) . அஜீவன் ( உயிரல்லது ) , புண்ணியம் ( நல்வினை ) 
பாவம் ( தீவினை ) , ஆஸ்ரவம் ( ஊற்று ) , ஸம்வரை ( செறிப்பு ) 
நிர்ஜரை ( உதிர்ப்பு ) , பந்தம் ( கட்டு ) , மோட்சம் ( வீடு ) என்பர் . 

சியாத்வாதம் அல்லது அநேகாந்தவாதம் 

சமண தத்துவத்தின் மிக உயர்ந்த கொள்கை சியாத்வாதம் 
அல்லது அநேகாந்தவாதம் என்பதாகும் . ஒரே பொருள் அநேக 
தருமங்கள் ( இயல்புகள் ) பொருந்தியதாய் இருப்பதே அநே 
காந்தம் . பல்வேறு கோணங்களில் பார்க்கையில் ஒரே பொருள் 
அநேக இயல்புகள் உள்ள தாய்க் காணப்படுகின்றது . அநேகாந்த 
தத்துவத்தில் எல்லா முரண்பாடுகளுமே தீர்ந்துபோய் , ஓர் 
இணக்கம் 

அமைந்துவிடுகிறது . எப்பொருளைக் குறித்தும் 
திட்டவட்டமான தெளிவான கருத்தினை வெளியிட முடியா 
தென்பதே இக்கொள்கையின் விளக்கம் . 


எடுத்துக்காட்டாக , இராமன் என்பவன் ஒருவனுக்கு மகன் 
என்றால் இன்னொருவனுக்குத் தந்தையாகவும் , மூன்றாமவனுக்கு 
அண்ணன் அல்லது தம்பியாகவும் , நான்காமவனுக்கு மாமனாகவும் 
இருக்கலாம் . இன்னும் பார்க்கப்போனால் அவன் ஒருவனுடைய 
நண்பனாகவும் இன்னொருவனுடைய பகைவனாகவும் இருக்க 
லாம் . ஆகவே , ஒரே இராமன் இவ்வாறு பல்வேறு உருவில் காட்சி 
பளிக்கிறான் . ஆகையால் அவனது இந்த உருவமே சரி ; அது 
சரியன்று என்பது பொருந்தாது . ஒவ்வொரு பொருளையும் 
அநேக 

கோணங்களிலிருந்து பார்ப்பது அநேகாந்தவாதம் 
ஒவ்வொரு கோணத்தினின்று நோக்குவதும் ஓரளவுக்கு உண்மை , 
முழுக்க முழுக்க உண்மையன்று . ஒரு பொருள் ஏழு வகையாக 
இருக்கலாம் என வாதிடுவது சியாத்வாதம் . 


சமண இலக்கியம் 


நூல்கள் 


சமணத்தின் இரு பிரிவினரான சுவேதாம்பரர்களும் திகம்பரர் 
களும் தங்களுடைய சமய இலக்கியத்தை ஆகம சித்தாந்தம் என 
அழைத்தனர் . பன்னிரண்டு அங்கங்களை முதன்மையான , 
முக்கியமான திருமுறைகள் என இரு சாராரும் ஏற்றுக் கொள் 
கின்றனர் . சித்தாந்தம் என்பது 45 - லிருந்து 50 
அடங்கியவை . பருவங்களில் மூலக் கோட்பாடுகள் உள . அவை 
14 நூல்கள் . சுவேதாம்பரர்களின் சித்தாந்தங்கள் 12 அங்கங் 
களுடையவை . இவை திருமுறைகளில் தனிப்பட்டவர்களால் 
எழுதப்பட்டவை . இவை தவிர , வேறு பல நூல்களும் உண்டு . 
இவை அனைத்தும் சூத்திரப் பாணியில் எழுதப்பட்டுள்ளன .. 
இவை உரைநடையும் செய்யுள் நடையும் கலந்தவை . 

6.6 . இந்தியப் பண்பாட்டிற்குச் சமணத்தின் 

பங்கு 


சமண இலக்கியமும் , பேச்சு , மொழி , இலக்கிய வளர்ச்சியும் 

இந்நாட்டு மொழி வளர்ச்சியில் , சமணர்கள் எண்ணிக்கையில் 
குறைவாக இருப்பினும் சீரியபணியினைச் செய்துள்ளனர் . நாட்டின் 
பல்வேறு இடங்களில் பல்வேறு காலங்களில் நிலவிவந்த பேச்சு 
மொழிகளைத் தங்கள் சமயப் பிரசாரத்திற்கும் , புனித நூல்களை 
எழுதிப் பத்திரப்படுத்துதற்கும் பயன்படுத்தினர் . பிராகிருத மொழி 
யில் நிறைய சமய நூல்களை எழுதி , அம்மொழியின் வளர்ச்சிக்குப் 
பெரிதும் உதவினர் . அவர்கள் பல பேச்சு மொழிகட்கு இலக்கிய 
வடிவங் கொடுத்தனர் . மகாவீரர் மகதி , சௌரசேனி என்ற இரு 
மொழிகள் பேசுவோரும் அறிந்து கொள்வதற்கான இரண்டின் 
கலப்பால் விளைந்த அருத்த - மகதி என்ற மொழியில் சமணத்தைப் 
போதித்தார் . சுருத்தங்கள் என அழைக்கப்படும் 12 நூல்கள் 
மகாவீரரால் அருத்த - மகதி மொழியில் எழுதப்பட்டன . இந்தி , 
குஜராத்தி , மராத்தி மொழிகளில் தோன்றுவதற்கு முன்பு எழுதப் 
பட்ட சமண இலக்கியங்கள் ( அபப்பிரம்சா என்ற மொழியில் ) 
தற்போது கிடைத்துள்ளன . தொடக்கக்காலக் கன்னட இலக்கியத் 
திலும் சமணத்தின் செல்வாக்கைக் காணமுடிகின்றது . அவர்கள் 
சமஸ்கிருத மொழியில் 

இலக்கியங்களையும் , தத்துவ 
நூல்களையும் , ஏனைய துறைகள் பற்றிய நூல்களையும் அளித் 
துள்ளனர். 


சமய 


சமணர்களின் அறக்கோட்பாடுகள் 

மனிதனின் அறவாழ்வை உயர்த்தவும் அவனிடம் அரிய 
பண்புகளை வளர்க்கவும் சமணம் பெருந்தொண்டாற்றியுள்ளது . 
ஆன்மாவினுள் அளவிடற்கரிய தீமைகளும் கர்மவினைகளும் 
நுழையவொட்டாதபடி தடுத்து நிறுத்தக் கடுமையான நெறி 
முறைகளைக் கூறுகின்றது . இவை அக , புறத் தூய்மைகட்குச் 
சொல்லப்படுபவை , உடலை வருத்திச் செய்யும் செயல்களாவன 
பிச்சையெடுத்தல் , உண்ணாநோன்பு 

போன்றவை , 
தூய்மைக்கெனப் பின்பற்ற வேண்டியவை பணிவு , பணி , கல்வி , 
தியானம் , உடலை வெறுத்துப் பாவத்திற்குப் பரிகாரம் தேடல் , 
உண்மையை உரைத்தல் , தவம் போன்றவையாகும் . 


அகத் 


உலகில் ஒவ்வொரு மனிதனும் ஆன்ம ஈடேற்றம் பெற நல்ல 
நம்பிக்கை , நல்லறிவு , நல்லொழுக்கம் என்ற மூன்று இரத்தினங் 

கின்றது . 


அவை 


என 


களைச் சமண சமயம் 

அளித்துள்ளது . சமண சமயத்தில் 
மூன்றையும் ஒன்றாகவே பின்பற்ற வேண்டும் . நிர்வாணம் 
அடைய மூன்று இரத்தினங்கள் மட்டுமன்றி , தீர்த்தங்கரர் 
களிடமும் , அவர்களுடைய கோட்பாடுகளிடமும் , அற நடத்தை 
பிடமும் நம்பிக்கை வேண்டும் . இவை அனைத்தும் உய்வு 
பெறுவதற்குரிய உயரிய வழியைச் சமைத்துக் காட்டுகின்றன . 

சமணம் , இல்லற வாழ்வு நடத்துபவர்கட்கு எளிய அறக் 
கோட்பாடுகளை அளித்துள்ளது . அவன் அகிம்சை , சத்தியம் , 
அஸ்தேயம் , பிரம்மசரியம் , அபரிகிரஹம் என்ற ஐந்து கொள்கை 
களைப் பின்பற்றவேண்டும் . அவன் கொடுமை , பொய்மை , 
திருடு , கற்பின்மை , காமவெறி , அவா போன்ற தீயவைகளினின்று 
விடுபட்டிருத்தல் வேண்டும் . இந்த எளிய 

ந்த எளிய நோன்பு 

நோன்பு முறை 
சமணத்தில் அநுவிரதம் என்ற சொற்றொடரால் அழைக்கப்படு 

இவற்றினையும் மேலும் கூறப்பட்டுள்ள முக்கிய 
ஒழுங்கு நெறிகளையும் சமணத் துறவிகள் பின்பற்றும்பொழுது 
மகாவிரதங்கள் 

அழைக்கப்படுகின்றன . 
துறவியின் முக்கியக் குறிக்கோளாக 
அமைய 

வேண்டியது 
தன்னடக்கம் , அறிவு இவை இரண்டையும் பெறுதல் . ஏனெனில் 
இவற்றின் மூலம் தன்னையும் கட்டுப்படுத்தி 

அறிவைப் 
பெறுவதுடன் , மற்றவர்களை நெறிப்படுத்தவும் , அவர்கட்கு அறிவு 
புகட்டவும் முடியும் . இவர்களுடைய அறவாழ்வு முறை பௌத்த 
சமயத்தைவிட மிகவும் கடுமையானது . 
அகிம்சை 

இக் கோட்பாடு சமணத்தில் மிகச் சிறப்பான இடத்தைப் 
பெறுகின்றது . இக் கோட்பாடு உயிரினங்கள் 

அனைத்தின் 
பாலும் அன்பையும் கருணையையும் காட்டும் இயல்பினை 
உருவாக்குகின்றது . எந்தப் பூச்சி புழுவும் விலங்கும் சிந்தனை 
பாலோ , சொல்லாலோ , செயலாலோ துன்புறுத்தப்படாதிருக்க 
வேண்டும் . மறைமுகமாகவும் இன்னா செய்வதை ஒவ்வொரு 
வரும் தவிர்க்க வேண்டும் . பலரறிய ஒருவரை இழித்துரைப்பது , 
புனைந்துரைப்பது , எள்ளி 

நகையாடுவது 
இம்சையின்கீழ் வருபவையாகக் கருதப்படுகின்றன . இத்தகைய 
செயல்களைத் தவிர்ப்பதும் அகிம்சையாகும் . இவர்கள் இக் 
கோட்பாட்டினை வலியுறுத்திக் கூறியுள்ள அளவிற்கு வேறு 
யாரும் உலக வரலாற்றில் கூறியிருக்க முடியாது . 
சமண தத்துவம் 

எல்லா உயிருள்ளனவும் , உயிரற்றனவும் மிகவும் நெருங்கிய 
உறவுடையவை . இவற்றின் விளைவால் பிறப்பு , இறப்பு போன்ற 


போன்றவை 

வாழ்வின் பல்வேறு அனுபவங்கள் விளைகின்றன . இந்த நீண்ட 
பயணத்திலிருந்து விடுபட விரும்பினால் ஒவ்வொருவரும் 
நிர்வாண நிலைக்கு அழைத்துச் செல்லும் கடுமையான அறக் 
கோட்பாடுகளையும் ஒழுக்க நெறிகளையும் பின்பற்ற வேண்டும் . 
சமண சமயம் சியாத்வாதம் ( இருக்கலாம் கொள்கை ) , ஜீவ பன்மை 
வாதம் , கடவுளை ஏற்றுக் கொள்ளாமை போன்றனவற்றைப் 
பற்றிக் கூறுகின்றது . 


சமண ஸ்தூபிகள் 
கிறித்தவ காலத் 

காலத் தொடக்கத்தின்போது சமணர்களும் , 
புத்தர்களைப் போன்று தங்கள் ஞானிகளைப் பெருமைப் 
படுத்தும் வகையில் ஸ்தூபிகளை எழுப்பினார்கள் . அவைகளைச் 
சுற்றிக் கல்வேலிகள் , அழகிய நுழைவாயில்கள் , கற்குடைகள் , 
மிகுந்த வேலைப்பாடமைந்த தூண்கள் , நிறைய 

சிலைகள் 
போன்றவை அமைந்திருந்தன . இவற்றில் பல மதுரா என்ற 
இடத்தில் தோண்டி எடுக்கப்பட்டுள்ளன . சமண ஆலயங்களின் 
அழிபாடுகளும் ( ruins ) படிமங்களில் பொறித்துவைத்த எழுத்து 
களுடன் கூடிய அழிபாடுகளும் இங்கு உள்ளன . 


சிலைகள் 


சமணர்கள் தீர்த்தங்கரர்களையும் பிற தெய்வத்தன்மை 
வாய்ந்தோர்களையும் வழிபடுகிறார்கள் . இதுதொடர்பாக 
எண்ணற்ற சிலைகளை அழகுபடக் கற்களில் 

செதுக்கி 
வைத்துள்ளனர் . 


சமண 


கட்டடக்கலையும் பிற கலைகளும் 

சமயத்தைப் பின்பற்றியோர் பல அழகிய கற் 
குகைகளை வடித்தனர் . உதயகிரியிலுள்ள புலிக் குகையும் ,, 
எல்லோராவிலுள்ள இந்திர சபையும் குறிப்பிடத்தக்கவை . 
குவாலியர் கோயில்களும் , சிரவணபௌகொளாவிலுள்ள 59 அடி 
உயரமுள்ள கோமதீஸ்வரர் சிலையும் , அபு , கஜுரஹோ போன்ற 
டங்களிலுள்ள ஆலயங்களும் சமணக் கலையின் சிறப்புக்குச் 
சான்றாக அமைகின்றன . 


இயல் 7 


7.1 . மௌரிய காலப் பண்பாடு 


தொடக்கம் 


மௌரியர்கள் வருகையோடு இந்திய வரலாற்றில் அரசியல் பண் 
பாட்டுத் துறைகளில் ஒரு புதிய அத்தியாயம் தோன்றுகின்றது . 
இம்மரபினரின் ஆட்சியின் கீழ் முதன் முறையாக இந்தியாவில் 
அரசியல் வழியில் ஒற்றுமையைக் காண்கின்றோம் . இவ்வரச 
மரபு சந்திரகுப்த மௌரியரால் நிறுவப்பெற்றது . மௌரியர்கள் 
ஒரே சீரான நிருவாக முறையை நடத்தி வந்தனர் . இஃது 
இன்றைய அறிஞர் பெருமக்களாலும் பாராட்டப்படுகின்றது . 
இவர்களது ஆட்சிக் காலத்தில் அரசியல் ஒற்றுமை , சமுதாயத்தில் 
அமைதி , பொருளாதார வளர்ச்சி , சமய சகிப்புத் தன்மை இவை 
அனைத்தும் சிறப்பான நிலையில் இருப்பதையும் காணலாம் . 
கட்டடக்கலை , இலக்கியம் , அறிவியல் போன்றவை உன்னத 
நிலையில் இருந்தததையும் காண்கின்றோம் . 


சந்திரகுப்த மௌரியன் கி . மு . 322 - லிருந்து 298 வரையும் 
பிந்துசாரன் கி.மு. 298 - லிருந்து 273 வரையும் , அசோகன் 
கி . மு . 273 - லிருந்து 232 வரையும் , அசோகனுக்குப் பின்வந்த 
அரசர்கள் 232 - லிருந்து கி . மு . 182 வரையும் ஆண்டுவந்தனர் . 


மௌரியர்களுடைய ஆட்சியைப் பற்றி 

ஆட்சியைப் பற்றி அறிந்துகொள்ள 
நமக்குத் துணை புரிபவை ( 1 ) மெகஸ்தனிஸ் எழுதிய இண்டிகா 
என்ற நூல் , ( 2 ) கௌடில்யர் அல்லது சாணக்கியர் எழுதிய 
அர்த்த சாஸ்திரம் , ( சாணக்கியர் , சந்திரகுப்த மௌரியனுக்கு 
அமைச்சராக இருந்தவர் . ) (3 ) விஷாகதத்தர் 

எழுதிய 
முத்திரா இராட்சஸம் என்ற அரசியல் நாடகம் , ( 4 ) சமண , 
பௌத்த சமய நூல்கள் , ( 5 ) புராணங்கள் , ( 6 ) கலைவேறுபாடுகள் , 
( 7 ) கல்வெட்டுகள் . 


மெகஸ்தனிஸ் மௌரிய கால நிருவாகத்தையும் இந்திய 
சமுதாய அமைப்பையும்பற்றி நிறைய கூறுகிறார் . கௌடில்யர் 
தமது அர்த்த சாஸ்திரத்தில் அரசன் , அவனுடைய குறிக் 

கோள்கள் , அவனுடைய அமைச்சர்கள் , மாநில நிருவாகமுறை , 
நகர நிருவாக முறை , கடல் வாணிபம் , மக்களின் பொருளாதார 
நிலை போன்றவற்றை 

மிகச் சிறப்பாக விளக்குகின்றார் . 
முத்திரா இராட்சஸம் என்ற நூல் சந்திரகுப்த மௌரியன் 
கௌடில்யரின் துணைகொண்டு நந்த அரச மரபை வீழ்த்தியதைச் 
சித்திரிக்கின்றது . சமண , பௌத்த சமய நூல்கள் சந்திரகுப்த 
மௌரியன் சமண சமயத்தைத் தழுவியதையும் அசோகன் 
பௌத்த சமயத்தைப் பரப்பியதையும் கூறுகின்றன . 

மூலம் மௌரியர்களைப்பற்றிச் சில பயனுள்ள 
செய்திகளை அறிகின்றோம் . கலை வேலைப்பாடுகள் மூலமாக 
மௌரியர் காலத்துக் 

வளர்ச்சியைப்பற்றி அறிந்து 
கொள்ளலாம் . கல்வெட்டுகள் மூலமாக அசோகருடைய தரும 
நெறி , நிருவாகம் , பண்பு , கல்வியின் தரம் , மக்களின் பொது 
மொழி போன்றவற்றைப்பற்றி அறிந்து கொள்ளலாம் . 


1 


புராணங்கள் 


கலை 


அரசியல் அமைப்புமுறை 


மத்திய அரசு : மௌரிய ஆட்சி முறையில் 

அரசன் 
சிறந்த இடத்தைப் பெற்றிருப்பதுடன் அவனுக்கு அனைத்து 
அதிகாரங்களும் இருந்தன . அவனுடைய அனுமதியின்றி 
எச்செயலையும் செய்யமுடியாது . அவன் நிருவாக நுணுக்கங் 
களையும் , அமைச்சர்களின் பணிகளையும் , இராணுவச் செயல் 
திறனையும் , நாட்டில் நடைபெறும் ஏனைய நிகழ்ச்சிகளையும் , 
ஒற்றர்களின் பணியையும் செவ்வனே பராமரிக்க வேண்டும் . 
அரசன் ஆற்றலும் உற்சாகமும் நிறைந்தவனாக இருந்தால் , அவன் 
ஆட்சியின் கீழ் உள்ள மக்களும் அதேபோன்று இருப்பர் எனக் 
கௌடில்யருடைய அர்த்த சாஸ்திரம் கூறுகிறது . அரசன் நீதி , 
சட்டம் , படைத்துறைகட்குத் தலைவனாக விளங்கினான் . 
எத்துறையிலும் அவனுடைய முடிவே முடிந்த முடிவாக 
இருந்தது . 


அமைச்சர்கள் : அரசன் ஒருவனே 

ஒருவனே அனைத்து நிரு 
வாகப் பணிகளையும் செய்ய இயலாத நிலை இருந்ததால் ,, 
அவனுக்குத் துணைபுரிய மந்திரிகள் என அழைக்கப்பட்ட 
அமைச்சர்கள் இருந்தனர் . அமைச்சர்களைத் தவிர , பரிஷத் 
என அழைக்கப்படும் ஆலோசகர்களும் இருந்தார்கள் . அவர்கள் 
அவசரக் காலத்தில் ஆலோசனை நல்கினர் . 


4 


செயலகம் : அரசு 

அலுவல்களைக் கவனிக்கப் பல் 
வேறு துறைகளை உள்ளடக்கிய செயலகம் - நிறுவப்பட்டது . 

இயங்கி 


ஒவ்வொரு துறையும் ஒரு கண்காணிப்பாளரின் கீழ் 
வந்தது . இவரை அத்யக்ஷர் என அழைத்தனர் . 


அரசுப் 


-- 


அமைதிக்கால 

பணிகள் : 

அரசு நன்முறையில் 
இயங்கச் சிறந்த அமைதிக்கால அரசு ஊழியர்கள் நியமிக்கப் 
பட்டார்கள் . இவர்களில் பல்வேறு பிரிவினர்கள் இருந்தனர் . 
நீதித்துறையைச் சார்ந்தோரும் அன்றாடச் செயல்முறைகளைக் 
கவனிப்போரும் அடங்கியிருந்தனர் . இதற்கென இவர்களுக்குப் 
பயிற்சி அளிக்கப்பட்டது . மாவட்ட ஆட்சியாளர்கள் அக்ரநாமி 
எனவும் , நகர ஆணையாளர்கள் அஸ்திநாமாய் எனவும் அழைக்கப் 
பட்டனர் . அவர்கள் மக்களின் பொது நலனைக் கவனித்து 
வந்தனர் . நகர நிருவாகத்தைக் கவனிப்பதற்கு மகாமாத்திரர்கள் 
என்ற உயர்ந்த அலுவலர்கள் நியமிக்கப்பட்டனர் . எழுத்தர்கள் 
யுதா எனவும் செய்தி நிருபர்கள் பதிவேடகர்கள் எனவும் 
அழைக்கப்பட்டனர் . உயர்ந்த பூசாரியைப் புரோகிதர் என்றும் , 
இளவரசரை யுவராஜர் என்றும் , சேனைத் தலைவரைச் சேனா 
பதி என்றும் குறிப்பிட்டனர் . அசோகர் தரும மகாமாத்திரர்கள் 
என்ற மற்றொரு 

அலுவலர்களையும் வைத்திருந்தார் . 
இவர்கள் பௌத்த சமய தருமத்தை மக்களுக்குப் பிரகடனப்படுத்தி 
அவர்களுடைய நலனிலும் மகிழ்ச்சியிலும் செயல்படுவதற்கு 
நியமிக்கப்பட்டிருந்தார்கள் . சாதி , சமயம் , நாடு போன்ற 
வேற்றுமைகளின்றி அலுவலர்கள் தேர்ந்தெடுக்கப்பட்டனர் . 


வகை 


மாநில அரசுகள் : மௌரியப் பேரரசு பல மாநிலங்களாகப் 
பிரிக்கப்பட்டது . இது நிருவாகத்தைச் சிறப்பாக நடத்துவதற்காக 
உருவாக்கிய முறையாகும் . ஒவ்வொரு மா நிலத்திற்கும் அரச 
குடும்பத்தைச் சேர்ந்த இளவரசர்கள் அல்லது குமாரர்கள் எனப் 
பெயரிட்டு முடிசூடப்பட்டவர்கள் தலைமையேற்று ஆட்சிப் 
பொறுப்பை நடத்தி வந்தனர் . அவர் ஓர் ஆளுநர் போன்ற 
நிலையில் இருந்து வந்தார் . மாநிலங்கள் மாவட்டங்களாகப் 
பிரிக்கப்பட்டு அவற்றைத் தலைமையேற்று நடத்துவோரை 
ஸ்தானிகர் என அழைத்தனர் . கிராமம் தான் நிருவாகத்தில் ஒரு 
சிறு தொகுதியாக இருந்தது . அதன் பொறுப்பை ஏற்ற 
அலுவலரைக் கிராமிகள் எனவும் பத்து கிராமங்களுக்குப் பொறுப் 
பாயிருக்கும் அலுவலரைக் கோபன் எனவும் அழைத்தனர் . 


ஒற்றாடல் : மௌரிய அரசு ஓர் அமைதிகாக்கும் அரசு . 
அதில் சிறந்த ஒற்றர்முறை இருந்தது . அரசு அலுவலர்களின் 
நடவடிக்கைகளைக் கண்காணிக்க இவர்களைப் பணிக்கு அமர்த்தி 
விருந்தது . இவர்கள் இரகசிய செய்திகளைத் துப்பறிந்து 

அரசுக்கு அறிவித்தனர் . இவர்கள் பல்வேறு செய்திகளையும் 
சேகரித்தனர் . இவர்களைக் கௌடில்யர் குதபுருஷர்கள் என்று 
அழைத்தார் . 


நீதி நிருவாகம் : நீதி வழங்குவதற்கு அரசனே தலைவன் . 
நகரங்களிலும் நாட்டிலும் சிறப்புத் தீர்ப்பு மன்றங்கள் இருந்தன . 
அவைகட்கு மகாமாத்திரர்கள் , இராஜுக்கள் தலைமையேற்றனர் . 
தருமஸ்தேயம் , கண்டக்க சோதனம் என்ற இருவகை 

இருவகை நீதி 
மன்றங்கள் இருந்தன . 


இராணுவ நிருவாகம் : மௌரிய இராணுவம் திறமையாக 
அமைக்கப்பட்டிருந்தது ; போர்க்கருவிகள் நிரம்பப்பெற்று நல்ல 
ஒழுக்கத்துடன் செயல்பட்டுவந்தது . இதில் காலாட்படை , 
குதிரைப்படை , யானைப்படை , இரதங்கள் போன்றவை அடங்கி 
இருந்தன . போர் வீரர்கட்குரிய பயிற்சி மிகச் சிறந்த முறையில் 
அளிக்கப்பட்டது . 


அரசின் வருவாய்த்துறை : நாணயமாகவும் பொருளாகவும் 
வரிவிதிக்கப்பட்டது . அதற்குரிய அலுவலர்கள் அதை வசூலித் 
தனர் . நில உரிதான் அதிக வருவாய் அளித்தது . விளைச்சலில் 
நான்கில் ஒரு பங்கு வரியாக வசூலிக்கப்பட்டது . நிலவரியை 
அக்ர நாமி என்பவர் வசூலித்தார் . மதுவின் மேலும் வரி 
வசூலிக்கப்பட்டது . இன்று இருப்பது போன்று பல்வேறு 
வரி விதிப்பு பல்வேறு பொருள்களின் மேல் விதிக்கப்பட்டது . 


நீர்ப்பாசனம் : நீர்ப்பாசனப் பணிகளைக் கவனிக்க அதற் 
கென ஒரு துறை நிறுவப்பட்டு , அது கால்வாய் வழியாக , வயல் 
களுக்கு நீர்ப்பாசன வசதி கிடைக்க வேண்டிய வழிமுறைகளைச் 
செய்தது . நீர்த்தேக்கங்களைக் கட்டிக் கால்வாய்களை அமைத்து 
நீர் வேளாண்மைக்குக் கிடைக்க அனைத்துச் சிறந்த முறை 
களையும் கையாண்டது . ஏரியிலிருந்தும் நீரைக் கால்வாய்கள் 
மூலமாக எடுத்துச்செல்ல நல்ல அமைப்பு முறைகள் இருந்தன . 


பொதுப்பணிகள் : சாலை அமைப்பு முறைகளைக் கவனிக்க 
ஒரு துறை செயல்பட்டது . சாலைகளை அமைத்து அவைகளை 
நன்முறையில் பழுது பார்த்தது இத்துறை. பயணிகளுக்குத் தங்கும் 
விடுதிகள் கட்டப்பட்டன . 

கட்டப்பட்டன . அவைகள் தருமசாலைகள் என 
அழைக்கப்பட்டன . நதிகளின்மேல் பாலங்கள் கட்டப்பட்டன . 
சாலையில் வாகனங்கள் செல்வதற்கெனவும் நடப்பதற்கெனவும் 
வழிவகைகள் அன்றே செய்யப்பட்டிருந்தன . பரந்த , அகன்ற 


. 

அழகிய சாலைகள் அமைக்கப்பட்டன . மருத்துவமனைகள் 
மக்களுக்கும் விலங்குகளுக்கும் ஏற்படுத்தப்பட்டன . நிழல் தரும் 
மரங்கள் சாலையின் இருமருங்கும் வளர்க்கப்பட்டன . 


நகராட்சி நிருவாகம் : தட்சசீலம் , உஜ்ஜயினி போன்ற நகரங் 
களில் பாடலிபுத்திரத்தைப் போன்று நகர நிருவாகத்தை நடத்த 
ஏற்பாடு இருந்தது . ஒவ்வொரு நகரத்தையும் கண்காணிக்க 
ஓர் அலுவலர் இருந்தார் . அவரை நகரகர் என்றும் நகரத்தைச் 
சிறப்பாக வைத்துக் கொள்பவர் என்றும் அழைத்தனர் . கௌடில் 
யரின் அர்த்த சாஸ்திரம் இவை செயல்படும் விதத்தை மிகச் 
சிறப்பாக எடுத்துக் கூறுகிறது . 


மக்கள் தொகைக் கணக்கெடுப்பு : மௌரிய அரசில் நிரந்தர 
மாக மக்கள் தொகையைக் கணக்கெடுக்க ஒரு நிலையான 
துறை செயல்பட்டு வந்தது . இது வரி விதிப்பதற்கும் பிறப்பு 
இறப்பு எண்ணிக்கைகளைக் கண்டறிவதற்கும் சிறப்பாகப் 
பணியாற்றியது . 


பொது ஆரோக்கியம் : மௌரிய அரசு மக்களின் உடல் 
நலனைக் கவனிப்பதில் பெரும் கவனம் செலுத்தியது . வெளி நாட் 
டவர்கள் கூட மிக நல்ல முறையில் மருத்துவமனைகளில் பேணிக் 
காக்கப்பட்டனர் . இறப்போர் முழுமரியாதையோடு அடக்கம் 
செய்யப்பட்டனர் . நோயாளிகளும் , விலங்குகளும் நல்ல முறையில் 
பேணப்பட்டனர் . மருந்துகளுக்காக மூலிகைகள் உற்பத்தி 
செய்யப்பட்டன . அறுவைச் சிகிச்சை செய்வோரும் , அதற்குரிய 
கருவிகளும் , தாதிகளும் , மருத்துவச்சிகளும் அக்காலத்தில் இருந்து 
வந்ததாக அறிகின்றோம் . இன்று நாம் காணும் அனைத்து முறை 
களும் அன்றே உடல் நலனையும் , ஆரோக்கியச் சூழலையும் 
ஏற்படுத்த இருந்ததை அறிகின்ற பொழுது பெரும் வியப்பு 
ஏற்படுகின்றது . 


சமுதாய அமைப்பு 

உயர்ந்த ஒழுக்கம் : அன்றைய சமுதாயம் உயர்ந்த 
ஒழுக்கம் நிறைந்ததாய் அமைந்திருந்தது . மக்கள் சிக்கனமாக 
வாழ்ந்து எளிமையாக விளங்கினர் . அவர்களிடம் உண்மை , 
நேர்மை , நாணயம் , தைரியம் , அறிவாற்றல் அனைத்தும் நிறைந் 
திருந்தன . அசோகருடைய அறக்கோட்பாடுகள் அவர்களுடைய 
வாழ்க்கையை மாற்றி அமைத்தன . பாவம் , புண்ணியம் , இம்மை , 
மறுமை இவைபற்றிய நம்பிக்கைகளும் மக்களிடம் இருந்தன .. 

திருடு என்பதையே சிறிதும் காணமுடியா நிலை இருந்தது . 
வேள்விக் காலம் தவிரப் பிறகாலங்களில் மக்கள் மது அருந்திய 
தாகத் தெரியவில்லை . அரிசி அவர்களுடைய நிலையான உணவு . 
அவர்கள் பெரும்பாலும் நோயினின்று விடுபட்டிருந்தனர் . 
மௌரியப் பேரரசு வள்ளுவர் கூறுவதுபோன்று , 

உறுபசியும் ஓவாப் பிணியும் செறுபகையும் 

சேரா தியல்வது நாடு 
என்ற இலக்கணத்திற்கு ஏற்ப அமைந்திருந்தது . 


சமுதாயப் பழக்க வழக்கங்கள் : அடிமைகள் 

அன்று 
இருந்தனர் . சதி என்ற உடன்கட்டை ஏறும் வழக்கம் அன்று 
பரவலாக இருந்ததாகத் தெரியவில்லை . இப்பழக்கம் பஞ்சாபில் 
ஒருசில பகுதிகளில் இருந்தது . 


கேளிக்கைகள் : மக்கள் அநேக விழாக்களைக் கொண் 
டாடி மகிழ்ச்சி அடைந்தனர் . வசந்தகால விழாவான வசந் 
தோற்சவம் , தீபாவளி , கிரிபூஜை முதலிய பல்வேறு விழாக்களைக் 
கொண்டாடினர் . மலர் விழாக்களும் பருவகால மாற்றங்களுக்கு 
ஏற்ப கேளிக்கைகளும் இருந்துவந்தன . பெண்கள் பந்து 
விளையாடினர் . வேட்டையாடுவதும் , படகோட்டுவதும் , நீந்து 
வதும் அவர்களுடைய முக்கியப் பொழுதுபோக்கு . வில் வித்தை 
பயிலுதல் , விலங்குகளுடன் போரிடல் , தேரோட்டும் பந்தயம் 
போன்றவைகளும் பிரசித்தமானவை . சதுரங்க விளையாட்டு 
இருந்து வந்ததாகத் தெரிகின்றது . 


இவை தவிரப் பாடல் , ஆடல் , இசைக்கருவியில் இசைத்தல் 
அன்று பெருமளவில் பழக்கத்தில் இருந்ததாக அறிகின்றோம் . 
வீணையை மீட்டியதையும் அறிகின்றோம் . பெரும்பாலும் மக்கள் 
நாட்டியம் , இசை போன்றவற்றைக் கற்றிருந்தனர் . 


சமுதாயப் பாகுபாடு : வருண ஆசிரம முறை அன்று 
இருந்ததாகத் தெரியவருகின்றது . நான்கு சாதிகளுக்கு ஏற்ற 
கடமைகளும் வாழ்வின் நான்கு நிலைகளுக்கு ஏற்ற கடமைகளும் 
செவ்வனே நெறி தவறாது பின்பற்றப்படவேண்டுமென வலியுறுத் 
தப்பட்டது . மெகஸ்தனிஸ் மக்கள்தொகை தத்துவ ஞானிகள் , 
உழவர்கள் , இடையர்கள் , வேட்டைக்காரர்கள் , வணிகர்கள் , 
கைவினைஞர்கள் , போர்வீரர்கள் , இரகசிய ஆய்வாளர்கள் என 
எட்டு வகையாகப் பிரிக்கப்பட்டது என்கிறார் . 

10 


146 


மகளிர் : பெண்களில் சிலர் தத்துவக் கல்வி பயின்று , 
தன்னடக்கம் நிறைந்தவர்களாக வாழ்ந்தனர் . திருமணமான 
பெண்டிர் புனித நூல்களால் பெறும் அறிவைப் பெறுவதற்குத் 
தடை விதிக்கப்பட்டது . பெண்களுக்கு அதிக அளவில் சுதந்தரம் 
அளிக்கப்பட்டிருந்தது . பிரபுக்களும் அரசர்களும் பலதார மணம் 
செய்துகொண்டனர் . குடும்பப் பெண்கள் தங்கள் துணைவருடன் 
சமயச் சடங்குகளில் ஈடுபட்டனர் . ஒரு பெண்ணைக் கொலை 
செய்வது ஒரு பிராமணனைக் கொலை செய்வதற்குச் சமமாகக் 
கருதப்பட்டுக் கடுந்தண்டனை விதிக்கப்பட்டது . 

கல்வி : கல்வி , மௌரியப் பேரரசின் பெரும் பகுதியில் 
பரவலாகப் பரவி இருந்தது . பள்ளிகளும் உயர் கல்வி நிறுவனங் 
களும் அரசாலும் பொது அற நிலையங்களாலும் நடத்தப்பட்டு 
வந்தன . கற்பிக்க வேண்டியது பிராமணர்களின் 

தலையான 
கடமை , புத்தருடைய காலத்திற்குப்பின் இப்பெரும் பொறுப்பைப் 
பௌத்தத் துறவிகள் 

மேற்கொண்டிருந்தனர் . தட்சசீலம் , 
உஜ்ஜயினி , காசி போன்ற இடங்களில் பல்கலைக்கழகங்கள் 
நிறுவப்பட்டன . அங்குச் சிறப்பாக இலக்கியமும் , சமயக் கல்வியும் 
கற்பிக்கப்பட்டன . பாடத் திட்டத்தில் தரும சாத்திரங்கள் 
இலக்கணம் , பேச்சுக்கலை , அரசியல் , பொருளாதாரம் இவையும் 
சேர்க்கப்பட்டிருந்தன . இவை அதிக 

அளவில் 

மக்களால் 
விரும்பிக் கற்கப்பட்டன . தொழிற் கல்வியும் கற்பிக்கப்பட்டதாக 
அறிய முடிகின்றது . பெண்களுக்குக் கல்வி பெண் மடாலயங் 
களால் புகட்டப்பட்டு வந்தது . 
பொருளாதார நிலை 

உழவர் நிலை : பொதுமக்கள் மௌரியர்களின் காலத்தில் 
மூவகையாகப் பிரிக்கப்பட்டனர் . 

அவையாவன : ( 1 ) உழ 
வர்கள் , இடையர்கள் , வேட்டைக்காரர்கள் ; (2 ) 

( 2 ) வாணி 
கர்கள் ; ( 3 ) கைவினைஞர்கள் . உழவுத் தொழில் செய்வோர் 
மக்கள் தொகையில் பெரும் எண்ணிக்கையில் இருந்தனர் . 
அவர்கள் செழிப்பாகவும் , மகிழ்ச்சியாகவும் , மன நிறைவுடனும் 
வாழ்ந்ததாக அறிகின்றோம் . அவர்கள் சமுதாயத்தில் உயர்ந் 
தோராகக் கருதப்பட்டனர் . கிரிஸ்தா ( பயிரிடப்பட்ட நிலம் ) , 
அக்கிரிஸ்தா ( தரிசு நிலம் ) , ஸ்தல் ( உயரமான காய்ந்த நிலம் ) , 
ஷந்தா ( வாழை முதலியவை விளையும் நிலம் ) , 

நிலம் ) , ஆராமா 
( தோட்டம் ) , மூலவாபா ( கிழங்குப் பயிர் ) , வதா ( கரும்பு விளையும் 
நிலம் ) , வனம் ( கட்டைகள் கிடைக்கும் காடு ) , விவிதம் ( மேய்ச்சல் 
நிலம் ) , பாதை ( சாலைகள் ) எனப் பல்வேறு நில அமைப்புகளைக் 
காண்கின்றோம் . 

கொத்ரவா எனப்படும் தானியம் , மிளகு , குங்குமப்பூ , 
கோதுமை , அரிசி , எண்ணெய் வித்துக்கள் , கடுகு , மூலா எனப் 
படும் காய்கறிகள் , வாழை , திராட்சைப் பழங்கள் முதலியன 
பயிரிடப்பட்டன . பசு , எருமை , ஆடு , கழுதை , ஒட்டகம் , பன்றி , 
நாய் முதலிய விலங்குகள் வேளாண்மைக்கு உறுதுணையாக 
இருந்தன . வேளாண்மைக்கு 

உதவியவர்களில் கோபாலகர் 
எனப்படும் மாடு மேய்ப்பவர் , தோக்ககா எனப்படும் பால் 
கறப்பவர் , இடையர்கள் , மேய்ச்சல் மாடுகளைப் பார்த்துக் 
கொண்டவர்கள் ஆகியோர் குறிப்பிடத்தக்கவர் . 


1 தச்சர் , குயவர் , கொல்லர் , நாவிதர் , சலவைத் தொழிலாளி , 
கயிறு திரிப்பவர் , யானைப்பாகர் ( இராவுத்தர் ) , குதிரைப்பாகர் 
( அஸ்வத மகர் ) , மேலாளர் , கணக்கர் , கோபர்கள் , மருத்துவர்கள் 
ஆகியோர் சமுதாயத்தில் இடம் பெற்றனர். 


சமுதாயத்தில் ஏழை எளியவர்கள் , முதியோர் , உடல் ஊன 
முற்றோர் அரசு உதவி பெற்றனர் . 


வாணிபமும் தொழிலும் : பல்வேறு தொழில்கள் அன்றிருந்தன . 
கம்பளி , பட்டு , பருத்தி ஆடைகள் தயாரிக்கப்பட்டன . பல்வேறு 
போர்க் கருவிகளைச் செய்ய தொழிற்சாலைகள் இருந்தன . 
தங்கம் , வெள்ளி , செம்பு போன்ற உலோகங்களைத் தோண்டி 
யெடுத்து அவற்றால் பல பொருள்கள் செய்தனர் . தெருக்களின் 
பெயர்கள் தொழில் செய்பவர்களின் பெயரோடு இணைந்து 
காணப்பட்டன . தொழில் துறையில் நல்ல முன்னேற்றம் காண 
முடிந்தது . இத்தொழில்களால் நாடு மிகுந்த முன்னேற்றம் 
அடைந்திருந்தது . 


போக்குவரத்து வசதிகள் காரணமாகத் தொழில்களும் 
வாணிபமும் உயர்ந்த அளவிற்கு வளர்ச்சியடைந்திருந்தன . 
துணிகள் , ஆடம்பரப் பொருள்கள் ஏற்றுமதி செய்யப்பட்டன . 
வெள்ளிப் பாத்திரங்கள் , மது , அடிமைகள் , அழகிய பெண்கள் 
இறக்குமதி செய்யப்பட்டன . 


- 


தொழில் , வாணிபம் இவை இரண்டிலும் அரசின் கட்டுப்பாடு 
இருந்தது . சில ஒழுக்க நியதிகள் பின்பற்றப்பட்டன . வாணிபம் 
செய்வோரும் கைவினைஞர்களும் ஒன்றுசேர்ந்து தங்கள் 
நலன்களைப் பாதுகாத்துக்கொள்ள சிரனிஸ் என்ற அமைப்பை 
ஏற்படுத்திக்கொண்டனர் . 

சம்பம் 


வேதகாலச் சமயத்துடன் , பௌத்த சமயமும் , சமணமும் 
மக்களிடையே பிரசித்தி பெற்றிருந்தன . அசோகர் காலந் தவிர , 
பிறகாலங்களில் 

வேதகால தெய்வங்கள் வழிபடப்பட்டன ; 
வேள்விகள் இயற்றப்பட்டன . அசோகர் மறைவுக்குப்பின் வேதங் 
களிலும் வேள்விகளிலும் மீண்டும் நம்பிக்கை புதுப்பிக்கப்பட்டது . 


விஷ்ணு , சிவன் , ஸ்கந்தன் போன்றோர் மக்களிடையே 
முக்கியத் தெய்வங்களாகக் கருதப்பட்டனர் . பாவம் , புண்ணியம் , 
சொர்க்கம் போன்ற கோட்பாடுகளில் நம்பிக்கை வைத்திருந்தனர் . 
சைவ , வைணவ வடிவில் பக்தி நெறி பரவிற்று . பாகவதர்களும் , 
பாசுபதர்களும் மக்கள் கவனத்தைக் கவர்ந்தனர் . வாசுதேவ 
நெறிக்கு மதுராபுரி மையமாக விளங்கிற்று . 


அசோகர் காலத்தில் பௌத்த சமயம் அரசின் சமயமாயிற்று , 
வெளிநாடுகளிலும் இச்சமயம் பரவிற்று . 


இலக்கிய வளர்ச்சி 
கௌடில்யரின் அர்த்த சாஸ்திரம் , 

அர்த்த சாஸ்திரம் , பத்ரபாகுவின் கல்பு 
சூத்திரம் , மற்றும் பௌத்த சமய கதவத்து என்ற நூல்கள் 
மௌரியரின் காலத்தில் எழுதப்பட்டன .. மௌரிய ஆட்சிக் 
காலத்தில் பாலி , சமஸ்கிருதம் என்ற இரு மொழிகள் நிலவி 
வந்தன . இலக்கியத்திற்குச் சமஸ்கிருதமும் , பேச்சிற்குப் பாலியும் 
கைக்கொள்ளப்பட்டன . கிருஹ்ய சூத்திரம் , தரும சூரத்திரங்கள் , 
வேதாந்த நூல்கள் இக்காலத்தில் எழுதப்பட்டன . வியாதி 
எழுதிய வியாகரணம் ( இலக்கணம் ) , திரிபிடகங்கள் என்ற 
பௌத்த சமயநூல் , இராமாயணம் , மகாபாரதம் போன்ற இரு 
காப்பியங்களின் பெரும்பகுதி மௌரிய ஆட்சிக் காலத்தில் எழுதப் 
பட்டன . பெளத்த சமய அறிஞர் நாகசேனரும் இக்காலத்தைச் 
சேர்ந்தவர் . பாணினியின் 

அஸ்டத்யாயியும் இவ்வாட்சிக் 
காலத்தில் எழுதப்பட்டது . காம சூத்திரத்தை எழுதிய வாத்ஸ் 
யாயனர் இக்காலத்தவரே . 


கலை 


கட்டடக்கலையில் 

பெரும் வளர்ச்சியை மௌரியர்கள் 
காலத்தில் காண்கிறோம் . இவர்கள் காலத்துக் கட்டடங் 
களில் அழகு , 

உருவ அமைப்பு முறை , செயல்முறை இம் , 
மூன்றும் மிகச் சிறப்பாக அமைந்திருந்தன . இக்கட்டடங்கள் 

என்ற 


சீன 


எனக் 


பெரும்பாலும் மரத்தால் ஆனவை . 

மௌரியர்கள் கட்டிய 
அரண்மனைகள் உலகத்திலேயே மிக அழகு வாய்ந்தவை ; மிகச் 
சிறப்பு வாய்ந்தவை 

எனக் கருதப்படுகின்றன . பாகியான் 

யாத்திரிகன் இக்கட்டடங்கள் கடவுளின் 
படைப்புகள் போன்று காட்சி அளிக்கின்றன 

கூறு 
கின்றான் . அசோகன் எண்ணற்ற ஸ்தூபிகளைத் தன்னுடைய 
நாடு முழுமையும் நிறுவினான் . இவற்றில் மிகச் சிறப்பு வாய்ந்தது 
சாஞ்சியிலும் , பருகட் என்ற இடத்திலும் நிறுவப்பட்டவையாகும் . 
சாஞ்சி ஸ்தூபி 77- அடி உயரமும் 12 ) அடி குறுக்களவும் உள்ளது . 
அசோகன் மேலும் பல குகை உறைவிடங்களையும் மடாலயங் 
களையும் 

பிக்ஷக்களுக்காகக் கட்டியிருப்பதை 
அறிகின்றோம் . குகைகள் கடினமான பாறைகளில் செதுக்கப் 

ஆனால் அவற்றின் சுவர்கள் வழவழப்பாகக் 
கண்ணாடி போன்று மெருகிடப்பட்டுள்ளன . 


பௌத்த 


பட்டவை . 


அசோகன் காலத்தில் சிற்பக் கலையும் மிகச் சிறப்பான 
நிலை எய்தி இருந்தது . தூண்களில் விலங்குகள் பறவைகளின் 
உருவங்கள் , கடினமான பாறைகளிலிருந்து வெட்டப்பட்ட 
சிலைகள் வியத்தகு அழகைப் பெற்றுக் கலையுலகம் போற்றும் 
வண்ணம் இன்றும் திகழ்கின்றன . இத்தூண்கள் ஐம்பதிலிருந்து 
அறுபது அடி உயரமும் 50 டன் எடையும் உள்ளவை . இது 
போன்ற பெரிய தூண்கள் அனைத்தும் ஒரே பாறையிலிருந்து 
செதுக்கப்பட்டவை என அறிகின்றபொழுது நமக்கு மிக விந்தை 
யாகவே தோன்றுகின்றது . திட்டமிட்டு உருவத்திற்கு ஒரு 
வரைவிடம் வரைந்து அதில் 

அதில் அழகிய வேலைப்பாடுகளை 
அமைத்துள்ள பாணி அக்காலச் சிற்பங்களின் நுண்ணிய அறிவுத் 
திறனைக் காட்டுகின்றது . ஏழு பாறைகளை வெட்டி அமைத்த 
குகைகள் மௌரிய காலத்தைச் சேர்ந்தவையாகும் . கயா அருகில் 
உள்ள பார்பாரா குன்றில் நான்கும் , நாகார்ஜுன குன்றில் மூன்றும் 
உள்ளன . மௌரியக்கலையில் மிகச் சிறப்பாகக் கருதப்படுவது 
மெருகு ஏற்றும் கலையாகும் . இவர்கள் மிக அற்புதமாகக் 
கல்லாலான ஸ்தூபிகளுக்கும் , குகைக் கோயில்களுக்கும் , கட்டடங் 
களுக்கும் மெருகு ஏற்றிப் பளபளப்பாக இன்றும் கண்ணாடி போல் 
மின்னும் வகையில் 

செய்துள்ளனர் . பொறியியல் கலையில் 
மிகப் போற்றக்கூடிய நிலையில் இருக்கின்றனர் . 
ஏனெனில் பெரிய பாறைப்பகுதியை வெட்டி அதைக் கொணர்ந்து 
அதைச் செதுக்கி 

செதுக்கி ஒற்றைக் கல்லாலான தூண்களாகவோ , 
ஸ்தூபிகளாகவோ அமைத்த இவர்களுடைய பொறியியல் 
ஆற்றலைக் கண்டு உலகமே வியக்கின்றது . 


இவர்கள் 

அணிமணி செய்யும் கலை மௌரியர் காலத்தில் நல்ல 
வளர்ச்சி அடைந்திருந்தது . தட்சசீலத்தில் உள்ள அழிபாடுகளில் 
அசோகன் காலத்து அணிகலன்களின் அற்புதமான எடுத்துக் 
காட்டு மாதிரிகள் கிடைத்துள்ளன . இவை கலையழகின் உயர்ந்த 
நிலையைக் காட்டுகின்றன . 


மௌரியர் காலத்தில் பல்வேறு துறைகளில் அவர்கள் 
அடைந்துள்ள வளர்ச்சி நமக்கு அன்று 

நமக்கு அன்று நிலவிய உயர்ந்த 
பண்பாட்டையும் நாகரிகத்தையும் காட்டுகின்றது . 


7. 2 . 


குப்தர் காலப் பண்பாடு 


தொடக்கம் 

குப்தப் பேரரசு , இந்தியப் பண்பாட்டிற்கு வழங்கியுள்ள 
கொடை அளவிடற்கரியது . இந்தியப் பண்பாட்டு வரலாற்றில் 
இக்காலம் பொற்காலம் என அழைக்கப்படுகின்றது . இவர்களின் 
காலம் 

ஏறத்தாழ கி . பி . 00 வரையுள்ள காலமெனக் 
கொள்ளலாம் . 


நிருவாகம் 

திறமை மிக்க நிருவாக அமைப்பு குப்தர்களின் காலத்தில் 
நிறுவப் பெற்றிருந்தது ; அவர்கள் தமக்கு முன்பு ஆண்டவர்கள் 
விட்டுச் சென்ற அடிச்சுவட்டில் , தங்கள் ஆட்சி முறையைச் 
சீர்திருத்தி அமைத்தனர் . மக்கள் நலனில் நிருவாகம் மிகுந்த 
கவனம் செலுத்தியது . அக்கால மக்கள் வாழ் , வாழவிடு என்ற 
கொள்கையைப் பின்பற்றினர் . 


நிருவாகப் பிரிவுகள் : நான்கு பிரிவின்கீழ் நிருவாக இயந்திரம் 
இயங்கியது . அவையாவன . 

( 1 ) மத்திய நிருவாகம் . 
( 2 ) மாநில நிருவாகம் . 
( 3 ) மாவட்ட நிருவாகம் , 
( 4 ) கிராம நிருவாகம் . 


1 


மத்திய நிருவாகம் 

அரசன் : முடியாட்சி ) அமைப்பின் கீழ் நிருவாகம் அமையப் 
பெற்றிருந்தது . அரசனே நிருவாகத் தலைவன் , அவனே 

என்ற 


அனைத்துப் பிரச்சினைகட்கும் தீர்வு காணும் பொறுப்பைப் 
பெற்றிருந்தான் . அவர்கள் மகாராஜதிராஜன் , பரமேசுவரன் , 
சக்கரவர்த்தி 

பட்டங்களைப் பெற்றிருந்தனர் . 
அரசன் தெய்விக இயல்பு படைத்தவன் என்ற கொள்கை 
அன்று நிலவியது . குப்த அரசன் அரசியல் , நிருவாக , இராணுவ , 
நீதித் தொடர்பானவற்றில் அளவிலா அதிகாரம் பெற்றிருந்தான் . 
உயர் அலுவலர்களை நாடு முழுமைக்கும் நியமிக்கும் பொறுப்பு 
அவனிடமே இருந்தது . அவன்மேல் கட்டுப்பாடுகள் சுமத்தப்பட 
வில்லை . ஆனால் 

அவன் தன்னிச்சையாகச் செயல்பட 
வில்லை . 


> 


குழுவின் 


அமைச்சர் குழு : 

நிருவாகம் நன்முறையில் செயல்பட 
அரசன் மந்திரி பரிஷத்து என்ற 

அமைச்சர் 
ஆலோசனையை அவ்வப்போது நாடினான் . அமைச்சர்கள் 
அரசனால் நியமிக்கப்பட்டனர் . 


மத்திய நிருவாகத் துறைகள் 

இத்துறையின் கீழ் செயல்பட்ட துறைகளாவன : 

1. மகாசேனாபதி : இராணுவ நிருவாகம் இவன் பொறுப்பில் 
இருந்தது . 


2. மகா தண்டநாயகன் : 

மகா சேனாபதியின் கீழ் 
இவன் செயல்பட்டதுடன் , நீதித்துறைப் பணிகளையும் கவனித்து 
வந்தான் . 


3. இராணா - படகாரிகன் : இராணுவத்திற்குத் தேவை 
யான உணவுப் பொருள்களைச் சேகரிப்பது இவனது பணி ; 
போர்க்கருவிகளுக்கு ஏற்பாடு செய்வதும் இத்துறையின் மற்றொரு 
பணி , 


4. மகாபலாதிகாரன் ! இராணுவம் , இராணுவம் தங்கு 
மிடம் , போர்த்தந்திர முறைகள் இவனால் திறனுடன் செயல் 
படுத்தப்பட்டன . 


5. தண்டாபிஷேகன் : காவல் துறையின் உயர் அலுவலன் . 

. 


6. மகாசந்துவி கிரிகன் : அனைத்து நாட்டுப் பணிகளையும் 
கண்காணிப்பது அவனது பணி . அண்டை நாட்டுடன் 
அமைதியுடன் வாழ்தல் , போர் புரிதல் இத்துறையின் நிருவா 
கத்தின் கீழ் வருபவை . 

7. பண்டாரகாதிகாரன் : கருவூல அலுவலர் . 


8. வினியாசித ஸ்தாபிகன் . சமயத் துறையின் தலைவன் , 
புரோகிதன் இடத்தில் இப்பெயரும் பயன்படுத்தப்பட்டது . 


9. மகாபக்சபாலிதன் : 

அரசியல் நிருவாகக் கோப்பு 
களையும் குறிப்புகளையும் வைத்திருப்பவன் . செலவினங் 
களையும் கவனித்து வந்தான் இவன் . 


- 


10. சர்வதியாக்சசன் : மத்திய நிருவாகத்தின் தலைமைச் 
செயல் அலுவலன் . 


என 


மாநில நிருவாகம் 
குப்த அரசு பல மாநிலங்களாகப் 

பிரிக்கப்பட்டது . 
மாநிலத்தை புக்தி அல்லது தேசம் 

அழைத்தனர் . 
இதன் தலைவன் உபாக மகராஜன் என அழைக்கப்பட்டான் . 
அரசனே இவர்களை நியமித்தான் . பெரும்பாலும் இளவரசர் 
களே இப்பொறுப்பில் நியமிக்கப்பட்டனர் . 


உள் நாட்டுக் குழப்பங்களினின்றும் , அந்நியப் படையெடுப் 
பினின்றும் மா நிலங்கள் பாதுகாக்கப்பட்டன . மாநிலத் தலைவன் . 
சட்டம் , ஒழுங்கு , 

ஒழுங்கு , அமைதியை நிலைநாட்ட வேண்டும் 
பொதுப்பணித் துறையையும் அவன் கவனிக்கவேண்டும் . 
ஆட்சியிலும் பல்வேறு துறைகட்கும் 

பல்வேறு 
அலுவலர்கள் நியமிக்கப்பட்டனர் . 


மாநில 


மாவட்ட நிருவாகம் 

புக்தி எனப்படும் மாநிலம் மேலும் பல மாவட்டங்களாகப் 
( விசுகயங்கள் ) பிரிக்கப்பட்டது . இதன் தலைவன் விசுகயபதி 
என அழைக்கப்பட்டான் . இவனையும் அரசனே நியமித்திருக்க 
வேண்டும் எனக் கருதப்படுகிறது . இவனுக்குத் தக்க அறிவுரை 
கூற ஒரு குழு இருந்தது . இந்த அமைப்பின் கீழும் பல்வேறு 
துறைகட்குப் பல்வேறு அலுவலர்கள் இருந்தனர் . 


நகர நிருவாகம் 

விசுகயம் எனப்படும் மாவட்டம் பல நகரங்களாகப் பிரிக்கப் 
பட்டது . நகர நிருவாகத்தைக் கவனிப்போனைப் புரபாலன் 
அல்லது நகர இரட்சகன் என அழைத்தனர் . 

கிராம நிருவாகம் 

நிருவாகத்தின் மிகச் சிறு அலகு கிராமம் . கிராமத் தலைவன் 
கிராமிகன் என அழைக்கப்பட்டான் . அவன் கிராமத்தின் 
அமைதி , ஒழுங்கு , பாதுகாப்பு இவைகட்குப் பொறுப்பாயிருந் 
தான் . கிராமப் பஞ்சாயத்தின் பணிகளாவன : 


( 1 ) வரி வசூலித்தல் , ( 2 ) வயது வராதோரின் நலனைப் 
பாதுகாத்தல் , ( ) அமைதி , ஒழுங்கு இவற்றை நிலைநிறுத்தல் , 
( 4 ) குழப்பங்களுக்குத் தீர்வு காணல் . 


. 


நீதித்துறை 

இந்த நீதி நிருவாகத்துறை மிக நன்முறையில் குப்தர் 
காலத்தில் செயல்பட்டது . இதன் தலைவன் அரசன் . மத்திய , 
மாநில நீதிமன்றங்கள் இருந்தன .. கிராமத்திற்கு கிராமப் 
பஞ்சாயத்து முறை இருந்தது . 


அக்காலத்தில் குற்றங்கள் மிகக் குறைவு . குற்றவாளிகள் , 
குற்றத்தின் தன்மைக்கேற்ப தண்டிக்கப்பட்டனர் . 


இராணுவ அமைப்பு 

குப்த அரசர்கள் வலிமை , வீரம் , தந்திரம் , ஆற்றல் மிக்கவர் 
களாக இருந்தனர் . பெரிய போர்ப்படை இருந்தது . யானைப் 
படை , குதிரைப்படை , காலாட்படை , ஓட்டகப்படை போன்ற 
நான்கு படைகள் இருந்தன . 


வருமானம் 


அரசு 18 வகையான வரிகளை விதித்ததாகக் கூறப்படுகிறது . 
விளைச்சலில் 16 

சதவிகிதத்திலிருந்து 25 சதவிகிதம் 
வரை வரி வசூலிக்கப்பட்டது . இறக்குமதி செய்யப்பட்ட 
பொருள்கள் மீதும் வரி விதிக்கப்பட்டது . 


* 


உள் நாட்டுப் பாதுகாப்பு 

அவர்கள் தங்கள் பேரரசைப் பரப்ப விரும்பிய போதிலும் , 
அமைதி காக்கவே விரும்பினர் . ஒற்றர்கள் நியமிக்கப்பட்டு , உளவு 
பார்க்கும் வேலையும் நடந்துவந்தது . 


சமுதாய நலன் 


மக்கள் நல்வாழ்விற்காகக் குப்த அரசர்கள் , பல பயனுள்ள 
பணிகளைச் செய்தனர் . சாலை அமைப்பு , நீர்ப்பாசன வசதி 

போன்றவைகளும் கவனிக்கப்பட்டன . மருத்துவமனைகள் கட் 
பட்டன . பல அறநிறுவனங்கள் நிறுவப்பட்டன . 


சமுதாய நிலை 


1. குடும்பம் : சமுகம் பல குடும்பங்கங்களாகப் பிரிக்கப் 
பட்டது . கூட்டுக் குடும்பமுறை குப்தர்கள் காலத்தில் இருந்து 
வந்தது . 


2. ஆடை : இந்திய நாட்டுப் பாணி ஆடையை அணிந் 
தனர் . அரசர்கள் ஆடம்பரமான ஆடைகளைப் பயன்படுத் 
தினர் . 


3. அணிகலன்கள் : இருபாலரும் அணிகலன்களைப் பயன் 
படுத்தினர் . 


{ 


4. உணவு : 

சைவ , அசைவ உணவுப் பொருள்களை 
உண்டனர் . பெரும் பகுதியான மக்கள் சைவ உணவையே 
உண்டதாகத் தெரிகின்றது . 


3 


5. பொழுதுபோக்கு : மக்கள் மகிழ்வாகப் பொழுதுபோக்கினர் . 
வேட்டையாடல் முக்கியப் பொழுதுபோக்கு . ஆடு , எருமை , 
யானை , மான் இவைகளுடன் சண்டை போடுவதும் முக்கியப் 
பொழுதுபோக்கு . விழாக் காலங்களில் ஆடிப்பாடிக் களித்தனர் . 


6. மகளிர் நிலை : பெண்கள் சமுகத்தில் உயர்ந்த நிலை 
யைப் பெற்றிருந்தனர் . ஆண்களைப்போல அவர்களுக்கும் கல்வி 
பயில உரிமை இருந்தது . மகளிர் , நிருவாகத்திலும் பங்கு 
பெற்றனர் . கற்றறிந்த மகளிர் , சமுகத்தால் போற்றப்பட்டனர் . 
ஆனால் சுயம்வரத்தில் , வரனைப் பொறுக்கியெடுக்கும் வாய்ப்பு 
மகளிருக்கு இல்லை . 


7. வருண தருமம் : பண்டைய சாதிப்பாகுபாடு முறை நிலவி 
வந்தது . சண்டாளர் , தீண்டப்படாதோர் 

இவர்களின் 
நிலைமை மிகச் சீர்கேடு அடைந்திருந்தது . 


8. திருமண முறை : கலப்பு 

முறை : கலப்பு மணமும் அக்காலத்தில் 
நிலவியது . விதவை மணமும் இருந்ததாக அறிகிறோம் . 


9. அடிமைகள் : அடிமைகளை வைத்துக்கொள்ளும் 
பழக்கம் அன்றிருந்தது . போர்க் கைதிகள் , கடனாளிகள் , சூதாட் 
படத்தில் தோற்றவர்கள் அடிமைப்படுத்தப்பட்டனர் .. 

10. ஒழுக்கம் : அன்று மக்கள் ஒழுக்கத்துடன் வாழ்ந் 
தனர் . அவர்களுடைய வாழ்வு அறம் , பொருள் , இன்பம் , வீடு 
என்ற நான்கு உறுதிப் பொருள்கள்வழி நன்முறைப்படுத்தப் 
பட்டது . 


பொருளாதார நிலை 

குப்தர்களின் பரந்த மனப்பான்மையால் நாடு நன்னிலை 
நோக்கி நடைபோட்டது . 

நல்ல பொருளாதார 

வளர்ச்சி 
ஏற்பட்டது . 


1. வேளாண்மை : இதுவே முக்கியத் தொழில் . நிலம் 
மக்களிடம் இருந்தது . அவர்கள் கோதுமை , பார்லி , மக்காச் 
சோளம் , பருப்பு வகைகள் , பல்வேறு நறுமணப் பொருள்கள் 
போன்றவற்றைப் பயிரிட்டனர் . 


2. வாணிபம் : உள் நாட்டு , வெளிநாட்டு வாணிபம் குப்தர்கள் 
காலத்தில் சிறப்பாக நடைபெற்றது . பொருள்கள் சாலை 
வழியாகவும் , ஆற்று வழியாகவும் கொண்டுசெல்லப்பட்டன .. 
அகன்ற சாலைகள் அமைக்கப்பட்டன . உரோமானிய தங்கம் 
முதன்முறையாக இந்தியா வந்தது . முத்து , பவளம் , செப்பு , 
தகரம் , ஈயம் , திராட்சை , குதிரைகள் போன்றவை இறக்குமதி 
செய்யப்பட்டன . 


3. தொழில் : பருத்தி தொடர்பான தொழில் பெருகிப் பருத்தி , 
பட்டு ஆடைகள் நெய்யப்பட்டன . இவை தவிர மர , உலோக 
வேலைகளும் இருந்தன . அழகிய கல்பதித்த அணிகலன்கள் 
செய்யப்பட்டன . 


4. வணிக மன்றங்கள் : வணிகர்களும் கைவினைக் 
கலைஞர்களும் தங்கள் நலன்களைப் பாதுகாத்துக் கொள்ள 
மன்றங்கள் நிறுவி இருந்தனர் . 


சமய நிலை 

க்காலத்தில் வேதசமயம் புத்துயிர் பெற்றது . இதைக் 
குப்தர்கள் ஆதரித்தனர் . 

1. சமய சகிப்புத் தன்மையும் . சுதந்தரமும் : குப்தர்கள் 
பெரும்பாலும் இந்துக்களாக இருந்து , அச்சமயத்தை ஆதரித்த 
போதிலும் சமண , பௌத்த சமயங்களின் வளர்ச்சியைத் தடைப் 
படுத்தவில்லை . இவ்வரசர்கள் வைணவர்களாக இருந்தபோதிலும் 
சைவத்தினை வெறுக்கவில்லை , 


இய 

2. பிற தெய்வங்கள் : விஷ்ணு , சிவன் இவர்களைத் தவிரப் 
பல தெய்வங்களையும் வழிபட்டனர் . தாந்திரிக ( Tantric ) மரபு 
அல்லது சக்தி வழிபாடும் வளரத் தொடங்கியது . சூரிய , சந்திர 
வழிபாட்டு முறைகளும் நிலவிவந்தன . நாக ( பாம்பு ) வழிபாடும் 
இருந்தது . யக்ஞங்களையும் செய்து வந்தனர் . 


3. அவதாரக் கோட்பாடு : விஷ்ணுவின் பத்து அவதாரக் 
கோட்பாட்டினை நம்பினர் . 


4. பிற சமயக் கருத்துகள் : எண்ணற்ற கோயில்கள் - 
இவர்கள் காலத்தில் கட்டப்பட்டன . உருவ வழிபாட்டை மக்கள் 
நம்பினர் . ஆலயங்கள் பண்பாட்டு மையங்களாகத் திகழ்ந்தன 
அவை உயர்ந்த கட்டட , சிற்பக் கலைகளின் பெட்டகங்களாக 
மக்களிடம் அன்றிருந்தது . சமண , பெளத்த சமயத்தில் பல 
தலைசிறந்த அறிஞர்கள் இருந்தனர் . 


கல்வி 


குப்தர் காலக் கல்வி முறை திறமை வாய்ந்ததாகவும் 
மன நிறைவு அளிப்பதாகவும் இருந்தது . கல்வி 

குருகுல 
முறையில் , தனியாக ஆசிரியர்களை வைத்துப் புகட்டப்பட்டது . 
வேதங்களுடன் புராணங்கள் , ஸ்மிருதிகள் , அளவை இயல் 
( logic ) , தத்துவம் , நியாயம் ( சட்டம்) , இலக்கணம் போன்ற 
இன்னபிற போதிக்கப்பட்டன . 


இலக்கியம் 
சமஸ்கிருத இலக்கியமும் , மொழியும் பெரிதும் 

பெரிதும் வளர்ச்சி 
யடைந்தன . காரணம் ? இவைகளுக்கு அரச ஆதரவு பெரிதும் 
இருந்தது . 


அரிசேனர் , வீரசேனர் , வாட்டிசபட்டி என்ற புகழ்மிக்க 
கவிஞர்கள் இருந்தனர் . அரசியலையும் தத்துவத்தையும் கூறும் 
வியாகரணம் என்னும் நூலை எழுதியவர் வீரசேனர் . 


அடுத்து புகழ்வாய்ந்த காளிதாசன் , மாத்திர குப்தன் , பாரவி , 
பட்டி என்ற கவிஞர்களைக் காண்கின்றோம் . குப்தரின் ஆட்சிக் 
கால நவமணிகளில் 

ஒருவன் காளிதாசன் ஆவான் . அவன் 
இயற்றிய சிறந்த நூல்கள் இரகுவம்சம் , இருது சம்ஹாரம் , மேக 
தூதம் என்பவை . இவை கவிதை நூல்கள் , அவனுடைய புகழ் 

மிக்க நாடக நூல்கள் மாளவிகாக்கினி மித்திரம் , விக்கிரமோர் 
வசியம் , அபிநய சாவந்தலம் எனப்படுவை . 


கீதோபதேசம் , பஞ்சதந்திரச் சுருக்கம் போன்ற உரைநடை 
நூல்களும் வெளிவந்தன . 


சந்திர வியாகரணம் என்ற இலக்கண நூல் சந்திர கோமினி 
என்பவரால் எழுதப்பட்டது . 


பல ஸ்மிருதிகள் இக்காலத்தில் வெளிவந்தன . யக்ஞவல்க்யர் , 
நாரதர் , காத்யாயனர் என்பவர்களால் ஸ்மிருதிகள் எழுதப் 
பட்டன . நீதிசாஸ்திரம் என்ற நூலைக் கௌடில்யரின் அர்த்த 
சாஸ்திர அடிப்படையில் 

சாமண்டகன் எழுதினான் . பல 
பௌத்த , சமண அறிஞர்கள் தத்தம் சமய தத்துவ நூல்களை 
எழுதினர் 


பிற துறைகள் 

இந்திய அறிவியல் வளர்ச்சியுற்றது . ஆரியபட்டர் என்பவர் , 
தமது 23 ஆம் வயதில் ஆரியபட்டம் என்ற நூலை எழுதினார் . 
இதுவான , சோதிடத் தொடர்பான நூல் . சோதிடமும் வான 
ஆராய்ச்சியும் வளர்ச்சியடைந்திருந்தன . வராகமிகிரர் என்ற 
சோதிடரும் கணித மேதையும் இக்காலத்தவர் . கணிதத்துறையில் 
நல்ல வளர்ச்சியைக் காண்கின்றோம் . 


ஆயுர்வேதம் 

ஆயுர்வேத மருத்துவ முறையும் மிகச் சிறப்பான நிலையை 
அடைந்திருந்தது . சரகர் , சுசுருத்தர் என்பவர்கள் அக்காலச் 
சிறந்த மருத்துவர்கள் . பல மருத்துவத் தொடர்பான அஷ்டாங்க - 
சங்கிரகம் , சுசுருத்த சம்கிதம் , சரக சம்கிதம் என்ற நூல்கள் 
வெளிவந்தன . 


குப்தர் காலக் கலை 

குப்தர்கள் , கலைத்துறையில் ஆற்றியுள்ள தொண்டு 
அளவிடற்கரியது . குப்த அரசர்கள் அனைவரும் கலையுள்ளம் 
படைத்தவர்கள் . அவர்கள் காலத்துக் கலைச்சின்னங்கள் தூய 
இந்தியக் கலையின் எடுத்துக்காட்டுகள் . 


( 


1. கட்டடக் கலை : குப்தர் காலத்தில் கோயில் கட்டட 
அமைப்பு ஒரு சிறப்பினைப் பெற்றிருந்தது . இதுவரையிலும் 
கட்டடங்கள் கட்டுவதற்காகப் 

கட்டுவதற்காகப் பயன்படுத்தப்பட்ட அழிந்து 

போகும் பொருள்களான மரம் , மூங்கில் என்பனவற்றைக்கை விட்டு , 
காலவெள்ளத்தால் அழியாத பொருள்களான கருங்கல் , செங்கல் 
ஆகியவற்றால் கட்டடங்கள் எழுப்பும் வழக்கம் நடைமுறைக்கு 
வந்தது . 


கட்டடக்கலையில் இரு வேறுபட்ட வகைகளைக் காணலாம் . 
( 1 ) குகைக் கோயில் , ( 2 ) சாதாரணக் கோயில் , மொத்தம் 28 
குகைக் கோயில்கள் அஜந்தாவில் உள்ளன . இவற்றுள் 23 
குகைக் கோயில்கள் குப்தர் காலத்தில் தோன்றியவைகளாகும் . 
அவுரங்காபாத் என்னும் இடத்திற்கு அருகில் கல்லில் குடைந்த 
மூன்று வகைப்பட்ட பன்னிரண்டு குகைகள் காணப்படுகின்றன . 
பௌத்த , இந்து சமண சமயங்களின் சார்புடைய குகைகள் 
எல்லோரா என்னுமிடத்தில் மூன்று வரிசைகளில் காணப்படு 


கின்றன . 


கான்பூர் மாவட்டத்திலுள்ள செங்கல்லால் கட்டப்பட்ட 
பித்தர்கான் கோயில் , ஜான்சி மாவட்டத்திலுள்ள தியோகார் 
கோயில் , சாரநாத் பெரிய கோயில் , மத்திய பிரதேசத்தில் பூமரா 
என்ற இடத்திலுள்ள சிவன்கோயில் , ஜபல்பூர் மாவட்டத்தில் 
திகாவா என்னுமிடத்திலுள்ள சிவன் கோயில் , 

நாச்னா 
குத்தானா என்னுமிடத்திலுள்ள பார்வதி கோயில் குப்தர்களின் 
கட்டடக்கலையின் சிறப்பினை எடுத்தியம்புகின்றன . 


சமயச் சார்பற்ற பல மாடிகளையுடைய கட்டடங்கள் 
அமராவதி , நாகார்ச்சுன கொண்டா ஆகிய இடங்களில் எழுப்பப் 
பட்டுள்ளன . சாராநாத்திலுள்ள சமுக ஸ்தூபி , உதயகிரி குகைக் 
கோயில்கள் சிறப்பானவை . பௌத்த மடங்களும் ஸ்தூபிகளும் பல 
கட்டப்பட்டன . செங்கல்லால் கட்டப்பட்ட விஹாரங்கள் அழகுடன் 
காட்சி தருகின்றன . பல அழகிய தூண்களையும் அவர்கள் எழுப்பி 
யுள்ளனர் . 


2. சிற்பக் கலை : பிற கலைகளைவிடச் சிற்பக்கலை உயர்ந்த 
நிலையை எய்தியிருந்தது . புத்தரது எண்ணற்ற சிலைகள் 
சாரநாத்திலும் மதுராவிலும் கண்டெடுக்கப்பட்டுள்ளன . 


இந்துமதச் சார்பான சிவன், விஷ்ணு சிலைகளும் அழகுறச் 
செதுக்கப்பெற்றன . தியோகார் , பித்தர்கான் கோயிற் சிலைகள் 
இதற்குத் தக்க எடுத்துக்காட்டு . இச்சிலைகள் தெய்விகம் , 
கலையழகு , கவர்ச்சி , அழகிய தோற்றம் அனைத்தும் பெற்று 
விளங்குகின்றன . சிற்பங்கள் யாவும் இந்தியக்கலைப் பண்பு 


159 


1 


களோடு உருவாக்கப்பட்டன . உலோகத்தால் 

உலோகத்தால் செய்யப்பட்ட 
சிற்பங்கள் பாடலிபுத்திரத்தில் சிறப்புடன் மிளிர்கின்றன . 
குப்தரின் சிற்பக்கலை , அன்னிய 

செல்வாக்கினின்று 
விடுபட்டுள்ளது . ஆன்மிகக் கருத்துகளை உணர்த்துகின்றது . 
நுண்ணிய உடற்கூறுகளைக்கூட 

அழகுபட இச்சிற்பக்கலை 
வெளிக்காட்டுகின்றது . சட்டில்கஞ்சு, சாரநாத் போன்ற இடங் 
களில் உள்ள புத்தரின் சிலைகள் , தியோகாரிலுள்ள விஷ்ணு சிலை , 
உதயகிரியிலுள்ள வரசுக அவதாரச் சிலை , மதுராவிலுள்ள 
விஷ்ணு சிலை , காசியிலுள்ள கார்த்திகேயன் சிலை , கௌசாம்பி 
யிலுள்ள சூரிய சிலை , மற்றும் பல்வேறு இடங்களில் காணப்படும் 
சிவன் சிலைகள் , சிவலிங்கங்கள் , சமண சிலைகள் , பிற சிலைகள் 
குப்தர் காலச் சிற்பக்கலையின் சிறப்பைப் பறைசாற்றுகின்றன . 


கால 


3. ஓவியக் கலை ! அஜந்தா , எல்லோரா , பாக் ( Bagh ) 
போன்ற இடங்களிலுள்ள ஓவியங்கள் 

மிக அற்புதமான 
ஓவியங்கள் . இக்கலையிலும் இவர்கள் ஓர் உச்சத்தை எட்டி 
விருந்தனர் . 

4. நாணயமும் உலோகக் கலையும் : குப்தர் 
நாணயங்கள் உயர்ந்த முறையில் வெளியிடப்பட்டுள்ளன . குப்தர் 
காலத்துக் கலைஞர்கள் உலோகத்தை வார்த்துக் கலைச் சின்னங் 

செய்வதிலும் வல்லவர்களாயிருந்தனர் . கண்கவரும் 
சித்திரங்களுடன் குப்தர்கள் வெளியிட்ட பலவகைப்பட்ட தங்க 
வேறு அவர்களின் சீரிய 

கலையுணர்வை 
வெளிப்படுத்துகின்றன . 


களைச் 


நாணயங்கள் 


5. இசையும் நடனமும் : குப்தர்கள் இசை ரசிகர்கள் , 
சமுத்திர குப்தனே நல்ல பாடகன் . பொதுவாக வீணையும் 
மிருதங்கமும் பயன்படுத்தப்பட்டன . வசதி படைத்தோர் பல்வேறு 
இசைக்கருவிகளைப் பயன்படுத்தினர் . நடனத்திலுள்ள ஈடு 
பாட்டைக் காளிதாசனுடைய இரகு வம்சம் , சாகுந்தலம் போன்ற 
நாடகங்கள் எடுத்துக்காட்டுகின்றன . 


6. நடிப்புக் கலை : இதில் அக்காலத்தவர்கள் தேர்ச்சி 
பெற்றிருந்ததற்கு அன்று தோன்றிய காளிதாசரின் நாடகங்களே 
எடுத்துக்காட்டு ஆகின்றன . 


நவரத்தினங்கள் 

குப்தர் அவையை அலங்கரித்த நவரத்தினங்கள் பல கலை 
களில் தேர்ச்சி பெற்றவர்களாக விளங்கினார்கள் . நாடக எழுத் 

தாளரும் புலவருமான காளிதாசர் , பெரும்புலவரான அரிசேனர் , 
இலக்கண நூலாசிரியரான வரருசி, சொல்லிலக்கணத்தில் 
தேர்ச்சி பெற்றவரான அமரசிம்மர் , கணித வல்லுநரான ஆரிய 
பட்டர் , வானநூல் வல்லுநர்களான பிரம்ம குப்தர் , வராகமித்திரர் , 
மருத்துவரான தன்வந்திரி , கட்டடக்கலை நிபுணரான சங்கு 
ஆகியோர் அணையா விளக்கென ஒளிதந்த நவரத்தினங்கள் . 


இந்தியப் பண்பாடு வெளிநாட்டில் பரவுதல் 

குப்தர் காலத்தில் இந்தியா உரோமப் பேரரசு , அரேபியா , 
பாரசிகம் , சீனா ஆகிய நாடுகளுடன் தொடர்பு கொண்டிருந்தது . 
தென்கிழக்கு ஆசிய நாடுகளான பருமா , மலேயா , சயாம் , கம்போ 
டியா , சுமத்திரா , சாவகம் ( ஜாவா ) , போர்னியோ , பாலி , பார்மோசா 
ஆகிய நாடுகளுடன் இந்தியா வாணிபத்தொடர்பு வைத்திருந்தது . 
வாணிபத்திற்குச் சென்றவர்கள் தென்கிழக்கு ஆசிய நாடுகளில் 
குடியேறி அங்கு இந்தியப் பண்பாட்டைப் பரப்பினர் . தமிழர் 
மொழி , இலக்கியங்கள் , கலை , சமயம் , தத்துவம் அங்குப் பரவின . 
உரோம் , அரேபியா , பாரசிகம் , சீனா ஆகிய நாடுகளில் இந்திய 
இலக்கியம் , கலை , விஞ்ஞானம் , மருத்துவம் , கணிதம் முக்கிய 
இடம்பெற்றன . 


மேலே கூறியவற்றால் ஐயப்பாட்டிற்கு இடமின்றிக் குப்தர் 
களின் காலத்தைப் பொற்காலமெனக் கூறலாம் , 


* 



7.3 . பல்லவர் காலப் பண்பாடு 


முன்னுரை 

பல்லவர் காலம் தமிழக வரலாற்றில் மிகச் சிறப்பு வாய்ந்த 
காலமாகும் . தமிழகம் தமிழகமாக உருவான காலம் அது . கி.பி. 
225 - ல் சாதவாகன அல்லது ஆந்திர அரசு வீழ்ச்சியுற்றது . 
இதைத் தொடர்ந்து தமிழகத்தின் வடக்கில் பல்லவர்கள் எழுச்சி 
யுற்றனர் . கி . பி . 4 ஆம் நூற்றாண்டு முதல் 8 ஆம் நூற்றாண்டு 
வரையிலும் தொண்டை மண்டலத்தில் பல்லவர்கள் அரசியல் 
இறைமை பெற்றிருந்தனர் . இவர்கள் தெற்கில் தமிழ் மன்னர் 
களையும் வடக்கில் சாளுக்கியர்களையும் பணிபவைத்தனர் . 
பல்லவர்களைப்பற்றிய வரலாறு தெளிவாகத் தெரியவில்லை . 
இவர்கள் அயல்நாட்டைச் சார்ந்தவர்கள் என்று சிலரும் தமிழ் 
நாட்டைச் சார்ந்தவர்கள் என்று சிலரும் கூறுகின்றனர் . 


. 

பாரசிகத்தைச் சேர்ந்த பகலவர்களே பல்லவர்கள் என்று 
வெங்கையா கூறுகிறார் , வட இந்தியாவைச் சேர்ந்த பிராமணர் 
கள் வழிவந்தவர்களே பல்லவர்கள் என கி . பி . ஜெயஸ்வால் 
கூறுகின்றார் . நாகர்களின் வழிவந்தவர்களே பல்லவர்கள் ; 
இவர்களுக்கும் இலங்கை நாக மரபினருக்கும் தொடர்பு உண்டு 
என இலங்கையைச் சார்ந்த சி . இராசநாயகம் கருதுகின்றார் . 
சத்திய நாத ஐயர் , இவர்கள் தொண்டை மண்டலத்தைச் 
சேர்ந்த குரும்பர் வழிவந்தவர்கள் எனக் 

கருதுகின்றார் . 
இரானின்சன் என்பவர் , சோழமண்டலத்தைச் சார்ந்தவர்களே 
பல்லவர்கள் என்றும் , அங்குக் குரும்பர் , கள்ளர் , மறவர் 
ஆகியோரின் கலப்பில் தோன்றிய ஓர் இனமே பல்லவர்கள் 
என்றும் கூறுகிறார் . எஸ் . கிருஷ்ணசாமி ஐயங்கார் சாதவாகன 
சிற்றரசர்கள் வழிவந்தவர்களே பல்லவர்கள் என்று கூறுகின்றார் , 
இவர்கள் சாதவாகன அரசின் கீழ்ச் சிற்றரசர்களாகவும் , அரசு 
அலுவலர்களாகவும் பணியாற்றிய ஓர் இனத்தவர் எனக் கருது 
கிறார் . மசூலிப்பட்டணத்தை ஆட்சி செய்ததாகத் தாலிமி 
குறிப்பிடும் சாலங்காயனர்களே பல்லவர்கள் என உறுதிப்படுத்து 
கிறார் டி . வி . மகாலிங்கம் . 


- 


பல்லவர் வரலாற்றுச் சான்றுகள் 

பல்லவர்களைப்பற்றி அறிய லோக விபாகம் , அவந்தி 
சுந்தரி கதை ; 

மகேந்திரவர்மன் எழுதிய மத்தவிலாசப் 
பிரகசனம் , அப்பர் சுந்தரர் பாடிய தேவாரம் , நந்திக்கலம்பகம் , 
பாரதவெண்பா , சேக்கிழாரின் பெரிய புராணம் ஆகிய நூல்கள் 
இலக்கியச் சான்றுகள் . 


சீனப் பயணியான 

யுவான் சுவாங் எழுதியுள்ளவற்றில் 
பல்லவர் ஆட்சிபற்றிய குறிப்புகள் கிடைக்கின்றன . பல்லவ 
மன்னர்கள் எழுப்பிய கற்கோயில்களும் குடைந்த குகைக் 
கோயில்களும் இவர்களது வரலாற்றை எடுத்தியம்பும் அழியாச் 
சின்னங்கள் . மேலும் இவர்கள் விட்டுச்சென்ற செப்புப்பட்ட 
யங்கள் இவர்களது வரலாற்றை அறியப் பெரிதும் துணை 
புரிகின்றன . 


பல்லவர்கள் காலம் 

பல்லவர்களை முற்காலப் பல்லவர்கள் ( கி.பி. 250-350 ) , 
இடைக்காலப் பல்லவர்கள் ( கி . பி . 350-600 ) , பிற்காலப் பல்லவர் 
கள் ( கி . பி . 600-900 ) என மூன்று பிரிவுகளாகப் பிரிக்கலாம் . 

எவ்வாறிருப்பினும் சிம்ம விஷ்ணுவின் காலம்வரை உள்ள பல்லவர் 
வரலாறு தெளிவற்றுக் காணப்படுகிறது . 


பப்பதேவன் , சிம்மவர்மன் சிவஸ்கந்தவர்மன் , விசயஸ்கந்த 
வர்மன் , புத்தவர்மன் முதலியோர் முற்காலப் பல்லவர்கள் ஆவர் . 
குமாரவிஷ்ணு , ஸ்கந்தவர்மன் வீரவர்மன் , இரண்டாம் ஸ்கந்த 
வர்மன் , சிம்மவர்மன் , சிம்மவிஷ்ணு முதலியோர் இடைக்காலத் 
தைச் சேர்ந்த பல்லவர்கள் . பிற்காலப் பல்லவர்கள் முறையே 
இரண்டாம் நந்திவர்மன் , பல்லவ மல்லன் , தந்திவர்மன் , மூன்றாம் 
நந்திவர்மன் ஆகியோர் ஆவர் . 


அரசியலமைப்பு 
நிருவாக முறை : பல்லவப் பேரரசின் 

தலைவராக 
அரசர் விளங்கினார் . அரசர் பதவி பரம்பரையாகச் சென்றது . 
அரசர் இறைவனுக்குச் சமமாகக் கருதப்பட்டார் . அவர் 
நெறிமுறைகளுக்கும் மரபுகளுக்கும் கட்டுப்பட்டு வாழ்தல் 
வேண்டும் . நிருவாகம் , இராணுவம் இரண்டிற்கும் அவரே தலைவர் . 
நீதியின் உறைவிடமும் அவரே . அன்னியப் படையெடுப்பிலிருந்து 
நாட்டைக்காத்தல் , பஞ்சம் , கொள்ளை ஏற்பட்ட காலங்களில் 
மக்களுக்குப் பாதுகாப்பு அளித்தல் , சட்டத்தை நிலைநாட்டல் 
அவருடைய பணிகள் ஆகும் . அவர் ஆடம்பர வாழ்க்கையை 
மேற்கொண்டிருந்தார் . பல பட்டங்களைச் சூட்டிக்கொண்டார் . 


அமைச்சர்கள் : இவர்கள் அரசருக்கு அறிவுரை வழங்கி , 
அவரது ஆணையைச் செயல்படுத்தி நாட்டு நலனைப் பேணிக் 
காத்தனர் . அயல்நாட்டுக் கொள்கையை வகுப்பதும் அவர்களது 
பணி . 


உயர் அலுவலர்கள் : இரகசிய கர்த்தன் என்ற உயர் 
அலுவலன் பல்லவ அரசருக்கு அந்தரங்கச் செயலாளனாக 
விளங்கினான் . வருவாய்த்துறை , நிலவரித்துறை , நில அளவைத் 
துறை , கால்நடைத்துறை , வனத்துறை , இராணுவத்துறை எனப் 
பல்வேறு துறைகள் நிறுவப்பெற்று ஒவ்வொரு துறைக்கும் , ஒரு 
துறைத் தலைவர் , செயலாளர் இருந்து செயலாற்றி வந்தனர் . 


நிருவாகப் பிரிவுகள் : பேரரசு பல மண்டலங்களாகப் பிரிக்கப் 
பட்டு , மண்டலங்கள் கோட்டங்களாகப் பிரிக்கப்பட்டிருந்தன . 
கோட்டங்கள் நாடுகளாகவும் , நாடுகள் ஊர்களாகவும் பிரிக்கப் 
பட்டன . மண்டலங்கள் ஆளுநர்கள் தலைமையில் இயங்கிவந்தன . 

உள்ளாட்சி முறை : பயன்மிக்க 

ஊராட்சிமுறை நிலவி 
வந்தது . ஊராட்சி மன்றங்களும் அவற்றின் உள்கழகங்களும் 

ஊராட்சிப் பொறுப்பை ஏற்றுத் திறம்படச் செயல் 
புரிந்தன . 


தத்தம் 


சிற்றூர்களும் இவ்வாறே ஆளப்பட்டன . இவர்கள் காலத்தில் 
நாடுகளிலும் ஊர்களிலும் சபை அல்லது அவை என்ற அமைப்புகள் 
இருந்தன . மக்கள் பிரதிநிதிகள் கொண்ட உறுப்பினர் இருந் 
தனர் . செல்வம் , கல்வி அறிவு , ஒழுக்கம் நிரம்பப்பெற்றவர்கள் 
உறுப்பினர்களாக இருந்தனர் . 


வரி : இக்காலத்தில் 18 வகை வரிகளை வசூலித்ததைப் 
பட்டயங்கள் செப்புகின்றன . நீர்ப்பாசனத்தின் மூலம் வேளாண்மை 
செய்யப்பட்ட நிலத்திலிருந்து கூடுதல் வரி வசூலிக்கப் 
பட்டது . பல்வேறு தொழில்களைச் செய்தோரிடமிருந்தும் அரசு 
தொழில் வரி வசூலித்தது . 


நீதித்துறை : பேரரசின் தலைவன் நீதித்துறைத் தலைவ 
னாகவும் விளங்கினான் . கோட்டங்களிலும் கிராமங்களிலும் 
நீதிமன்றங்கள் அமைக்கப்பட்டிருந்தன . பெருநகரங்களில் நிலவிய 
நீதிமன்றங்கள் அதிகரணங்கள் என்றும் , சிற்றூர் நீதிமன்றங்கள் 
கரணங்கள் என்றும் வழங்கப்பெற்றன . 


படை : காலாட்படை , யானைப்படை , குதிரைப்படை , 
கப்பற்படை ஆகிய நால்வகைப் படைகளும் பல்லவர் காலத்தில் 
இருந்தன . நான்கு படைகட்கும் அரசனே தலைவன் . வீரமும் 
போர் ஆற்றலும் மிக்க சேனைத் தளபதிகளும் இருந்தனர் . 
குதிரைகள் மகாபலிபுரம் எனப்படும் மாமல்லபுரம் வழியாக 
இறக்குமதி செய்யப்பட்டன . மகாபலிபுரம் , காவிரிப்பூம்பட்டினம் ,, 
நாகை ஆகிய துறைமுகங்கள் கப்பற்படையை இயக்குவதற்கு 
உதவின . 

சமுதாய நிலை 


வட 


இந்தியச் சமுதாயத்தைப் போன்று வருணாசிரம 
தருமத்தின் அடிப்படையில் 

சமுதாயத்தை 
முயன்றனர் . 


அமைக்க 


} 


பிராமணர்கள் : இவர்கள் சமுதாயத்தில் உயர்ந்த 
இடத்தைப் பெற்றிருந்தனர் ; மண்ணுலகத் தெய்வங்கள் எனக் 

கருதப்பட்டனர் . அறப்பணி செய்வதிலும் அரசப் பதவி வகிப்ப 
திலும் தனி உரிமை அவர்களுக்கு இருந்தது . கல்விச் சலுகைகள் 
வழங்கப்பட்டன . வேதங்களைக் கற்பதிலும் சமய வாழ்விலும் ஈடு 
பட்டிருந்தனர் . 


க்ஷத்திரியர்கள் : அந்தணர்களுக்கு அடுத்த இடத்தை 
இவர்கள் பெற்றிருந்தனர் . நாட்டைப் பாதுகாத்ததால் இவர் 
களுக்கு மக்களிடையே நன்மதிப்பு இருந்தது . 


பிற சாதியினர் : தாழ்த்தப்பட்டவர்களான பறையர் , 
புலையர் , பாணர் , ஈழவர் - தீண்டப்படாதவராகக் கருதப்பட்டுக் 
கோயில்களுக்குள் அனுமதிக்கப்படவில்லை . பல்வேறு தொழில் 
களைச் செய்து உழைக்கும் குடிமக்களுக்கும் சமுதாயத்தில் 
மதிப்பு இல்லை . செய்யும் தொழிலைப் பொறுத்தும் சமுதாயத்தில் 
ஏற்றத் தாழ்வுகள் நிலவிவந்தன . கள் இறக்கிய ஈழவர்கள் 
பிராமணர்கள் குடியிருப்புக்குச் செல்லுதல் கூடாது . 


. 


வரியில் பாகுபாடு : அரசு மக்களை உயர்ந்தவர் , தாழ்ந்தவர் 
என இரண்டாகப் பிரித்து உயர்சாதி மக்களுக்குக் குறைந்த வரி 
யையும் , கீழ்ச்சாதி மக்களுக்கு அதிக வரியையும் விதித்தது . 


பொருளாதார நிலை 

வேளாண்மை : நிலங்கள் அளக்கப்பட்டுப் பிரிக்கப்பட்டன . 
நிலச்சுவான் தார் பெற்றிருந்த நிலம் பயல் என்றும் , அரசரது 
நிலம் அடை என்றும் வழங்கப்பட்டன . 


நீர்ப்பாசனத்திற்கென ஏரிகள் , கால்வாய்கள் , கிணறுகள் 
உண்டாக்கப்பட்டன , பாலாறு , காவிரி முதலிய ஆறுகளிலிருந்து 
நீரைக் கால்வாய் மூலம் நிலங்கட்கு எடுத்துச் சென்றனர் . ஊர்ச் 
சபையின் ஏரிவாரியம் , நீர் நிலைகளையும் நீரோடைகளையும் 
கண்காணித்து வந்தது . 


நெல் , பருத்தி , வாழை , எண்ணெய் விதைகள் , மருக் 
கொழுந்து , பருத்தி , பிற தானியங்கள் பயிரிடப்பட்டன . ஒவ் வோர் 
ஊரிலும் பொதுக்களமும் , களஞ்சியமும் இருந்தன . பல்லவ நாடு 
உற்பத்தியில் தன்னிறைவு பெற்றிருந்தது . 


வாணிபம் : பொருள்களை விற்க , வாங்கக் கிராமங்களில் 
சந்தைகள் இருந்தன . செம்பு , வெள்ளி நாணயங்கள் புழக்கத்தில் 


165 


ஊர் 


இருந்தன . 

வணிகர்கள் கிராமத்தில் உற்பத்தியான 
பொருள்களை வாங்கி விற்றுப் பொருள் ஈட்டினர் . 


| 


அயல்நாட்டு வாணிபம் : மாமல்லபுரம் , காவிரிப்பூம்பட்டினம் , 
நாகைத் துறைமுகங்கள் வழியாக அயல்நாட்டு வாணிபம் நடந் 
தேறியது . சயாம் , சீனம் முதலிய நாடுகளுடன் வாணிபத் 
தொடர்பிருந்தது . இலாபத்தில் ஒரு பங்கை வணிகர்கள் அரசிற்குச் 
செலுத்தவேண்டும் . இதனால் சீன மன்னர்களும் பல்லவ மன்னர் 
களும் ஒருவருக்கொருவர் தூதுவர்களை அனுப்பி நல்லுறவை 
நிலைநாட்டிக் கொண்டனர் . 


தொழில் : மண்பாண்டம் செய்தல் , ஆபரணம் செய்தல் , தந்த 
வேலை , மரவேலை , உலோக வேலை , கால்நடை வளர்த்தல் , 
கப்பல் கட்டுதல் , மீன் பிடித்தல் , எண்ணெய் எடுத்தல் , ஆடை 
நெய்தல் போன்ற பல்வேறு தொழில்கள் சிறப்புற்றிருந்தன . 
பிராமணர்கள் தவிரப் பிற சாதியினர் இத்தொழில்களில் ஈடுபட் 
டிருந்தனர் . 


கலைப்பணி 


கட்டடக் கலை : பல்லவர்களின் கலைத்தொண்டால் பல்லவ 
நாடு சிறந்த கலைக்கூடமாக விளங்கியது . 

இவர்கள் 
( 1 ) குடைவரைக் கோயில்கள் ( 2 ) ஒற்றைக் கற்கோயில்கள் 
( 3 ) கட்டுமானக் கோயில்கள் என்னும் மூன்றுவகைக் கோயில்கள் 
அமைத்தனர் . 


. 


மகேந்திரவர்மன் சமணத்திலிருந்து சைவசமயத்திற்கு மாறிய 
பின்னர் , தீராப் பற்றுக்கொண்டு பல அருங்கலைப் பணிகளில் 
ஈடுபட்டான் . மலைகளின் நடுப்பகுதியைக் குடைந்து குடைவரை 
( குகை ) க் கோயில்களை அமைத்தான் . மாமண்டூர் , மகேந்திரவாடி , 
சிங்கேசுவரம் , நாமக்கல் போன்ற இடங்களில் உள்ள குடைவரைக் 
கோயில்கள் பெருமாளுக்காக எழுப்பப்பட்டன . சீயமங்கலம் , 
பல்லாவரம் , வல்லம் , திருக்கழுக்குன்றம் , திருச்சிராப்பள்ளி ஆகிய 
டங்களில் குடைந்தவை சிவன் கோயில்கள் , மண்டபப்பட்டில் 
மும்மூர்த்தி கோயிலும் , சித்தன்னவாசலில் சமணர் கோயிலும் 
மகேந்திரவர்மன் காலத்தில் குடையப்பட்டன . இவன் மைந்தன் 
நரசிம்மவர்மனும் குடுமியான்மலையில் , திருமய்யத்தில் குகைக் 
கோயில்கள் அமைத்தான் . மகாபலிபுரம் அல்லது மாமல்ல 
புரத்தில் காணப்படும் மகிடாசுர மண்டபம் , வராக மண்டபம் , 
திரிமூர்த்தி மண்டபம் மகேந்திரவர்மன் உருவாக்கியவை . 


166 


ஒற்றைக்கல்லாலான கோயில்களை அமைத்தவன் முதலாம் 
நரசிம்மவர்மன் . மகாபலிபுரத்திலுள்ள பல்வகைத் தேர்கள் 
இதற்குச் சான்றாகும் . 


இராசசிம்மன் எழுப்பிய காஞ்சி கைலாசநாதர் கோயில் , 
மாமல்லபுரத்துக் கடற்கரைக் கோயில் , பனமலை சிவன் கோயில் 
கட்டுமானக் கோயில் வகையைச் சார்ந்தவை . காஞ்சியிலுள்ள 
வைகுந்தப்பெருமாள் கோயில் , முத்தீச்சுவரர் கோயில் , மதங்கேசு 
வரர் கோயில் நந்திவர்மன் காலத்தில் எழுப்பப்பெற்ற மிகச் சிறந்த 
கட்டுமானக் கோயில்களாகும் , 


சிற்பக் கலை : வல்லம் , தளவானூர் , சீயமங்கலம் , மண்டபப் 
பட்டு , மாமண்டூர் , மகேந்திரவாடி , திருச்சி மலைக்கோயில் போன்ற 
இடங்களிலுள்ள கோயில்களில் செதுக்கப்பெற்றுள்ள சிற்பங்கள் 
அற்புதமான வேலைப்பாடு அமைந்தவை . நரசிம்மவர்மன் 
காலத்தில் எழுப்பப்பட்ட குகைக்கோயில்களில் வியத்தகு சிற்ப 
வேலைகள் நிறைந்துள்ளன . மகாபலிபுரக் கற்பாறைகளில் 
புராணக்கதை விளக்கும் சிற்ப வேலைப்பாடுகள் உள . 


ஓவியக் கலை : பல்லவர்கள் கட்டிய கோயிற்கூரைகளிலும் 
தூண்களிலும் அழகிய ஓவியங்களை 
ஓவியங்களை இன்றும் 

காணலாம் . 
சித்தன்னவாசலிலும் , ஆதிவராகர் ஆலயத்திலும் , குடுமியான் 
மலைக்குகைக் கோயிலிலும் , காஞ்சி கைலாசநாதர் ஆலயத்திலும் 
இன்னும் பல்வேறு ஆலயங்களிலும் மிகச் சிறந்த ஓவியங்களைக் 
காணலாம் . 


இசையும் நடனமும் : மகேந்திரவர்மனுக்கு சங்கீரண சாதி 
எனப் பட்டமுண்டு . இது அவனது இசை ஆர்வத்தை வெளிப் 
படுத்துகின்றது . அவனது மத்த விலாசம் என்ற நூலில் இசை , 
நடனம்பற்றிய குறிப்புகள் உள . இராசசிம்மனும் இசைப் புலமை 
யுடையவன் . கோயில்களில் இசைவாணர் தங்கியிருந்தனர் . 
சிவனடியார்கள் இசையால் இறைவனை வழிபட்டனர் . 
கணிகையர் ஆடல் பாடல்களில் வல்லவராக விளங்கினர் . ஆழ் 
வார்களின் அருட்பாடல்கள் ஆலயங்களில் பாடப்பட்டன . 


சமய நிலை 


சமணம் : பல்லவர் காலத்தில் சமணம் வளர்ச்சி பெற்றி 
ருந்தது . காஞ்சி , பொன்னூர் , திருக்காட்டுப்பள்ளி, நாகமலை , 
சித்தன்னவாசல் போன்ற இடங்களில் சமணர் இருக்கைகளும் 


பள்ளிகளும் இருந்தன . சில பல்லவ மன்னர்களின் 

ஆதரவும் 
சமணத்திற்குக் கிட்டியது . இந்து சமயம் ஏழாம் நூற்றாண்டில் 
மறுமலர்ச்சியடைந்தது . இதன் விளைவாகச் சமணத்தின் 
செல்வாக்குக் குறைந்தது . 


பௌத்தம் : தமிழகத்தின் வடபகுதியில் பௌத்த சமயம் 
வளம் பெற்றிருந்தது . காஞ்சி , பௌத்த சமயத்தின் மையமாக 
இருந்து செயல்பட்டது . பௌத்த சமயக் கோட்பாடுகளும் பாலி 
மொழியும் ஆராயப்பட்டன . ஏழாம் நூற்றாண்டில் பௌத்த 
சமயம் வீழ்ச்சியடைந்து , இறுதியில் தமிழகத்தில் இச்சமயம் 
மறைந்தே போயிற்று . 


சமணர்கள் துன்புறுத்தப்பட்டுச் சமணப்பள்ளி இடிக்கப் 
பட்டது . சமணத் துறவிகள் கழுவேற்றப்பட்டனர் . பௌத்த 
ஆலயங்களும் கொள்ளையடிக்கப்பட்டு , அத்துறவிகளும் கழுவேற் 
றப்பட்டனர் . 


இந்து சமயம் : மங்கிக்கிடந்த இந்து சமயம் பல்லவர்களின் 
அரிய முயற்சியால் வெகு வேகமாகப் பரவியது . பல்லவ அரசர்கள் 
இந்து சமயத்தைத் தழுவி , ஆலயங்களை எழுப்பினர் . வடமொழிக் 
கல்வி நிலையங்கள் நிறுவப்பட்டன . 


காரணமாக 


சைவமும் வைணவமும் தழைத்தோங்கின . திருஞான 
சம்பந்தர் , திருநாவுக்கரசர் ( அப்பர் ) , சுந்தரமூர்த்தி நாயனார் 
இக்காலத்தில் வாழ்ந்தனர் . சீகாழியில் அந்தணர் மரபில் தோன் 
றியவர் திருஞானசம்பந்தர் . இவர் சைவ சமயம் தழைக்கப் 
பெரிதும் பாடுபட்டார் . சமணம் மறைய இவரும் 
இருந்தார் . இவர் 384 பதிகங்களைப் பாடியுள்ளார் . இவரது 
காலம் ஏழாம் நூற்றாண்டு . அப்பர் திருமுனைப்பாடி நாட்டில் 
திருவாரூரில் பிறந்தார் ; சமண சமயத்தில் புகுந்து தருமசேனர் 
என்ற பட்டம் பெற்றார் ; சைவசமயத்தில் அவரது தமக்கை 
திலகவதியாரால் சேர்க்கப்பட்டார் ; சாதி 

சமயப் பாகுபாடு 
கருதாதவர் ; சமூக சேவையில் ஆர்வம் உடையவர் ; 311 பதிகங் 
கள் பாடியுள்ளார் . இவரது காலமும் ஏழாம் நூற்றாண்டு . சுந்தர 
மூர்த்தி நாயனார் திருமுனைப்பாடி நாட்டில் , திருநாவலூரில் 
பிராமண குலத்தில் பிறந்தார் . பரவைநாச்சியாரைக் காதலித்து 
மணம் புரிந்தார் . பின்பு சங்கிலி நாச்சியாரைக் கடிமணம் 
புரிந்துகொண்டார் . இவர் 100 பதிகங்கள் பாடியுள்ளார் . நம்பி 
யாரூரர் ( சுந்தரர் ) கி . பி . ஏழாம் நூற்றாண்டின் இறுதியிலும் 

எட்டாம் நூற்றாண்டிலும் வாழ்ந்தவர் ஆவர் . இம்மூவரும் மக்க 
ளிடம் சமய உணர்வைப் பரப்பி , சைவ சமயத்தைத் தழைக்கச் 
செய்யத் தேவாரம் பாடினர் . நம்பியாண்டார் நம்பி இதனைத் 
தொகுத்தார் . 

மாணிக்கவாசகர் திருவாதவூரில் பிறந்தார் . 
திருவாசகம் என்னும் அரிய நூலை உருவாக்கியவர் இவரே . 


இக்காலத்தில் சைவத்தைப் போன்றே வைணவமும் சிறப் 
புற்றிருந்தது . கி.பி. 6 ஆம் நூற்றாண்டு முதல் 9 ஆம் நூற்றாண்டு 
வரை 12 ஆழ்வார்கள் வாழ்ந்ததாகக் கூறுகிறார்கள் . இவர்கள் 
நாலாயிர திவ்விய பிரபந்தம் என்று அழைக்கப்படும் அரிய 
சமயக் கருவூலத்தை அளித்துள்ளனர் . 


கல்வி 


களும் 


சமய 


சமணர்கள் , பள்ளிகளை நடத்தினர் . பெளத்தர்களின் விகாரங் 

கல்வி நிலையங்களாக விளங்கின . இங்குச் 
இலக்கியங்கள் , தத்துவம் , யோகம் ஆகியவைகளும் கற்பிக்கப் 
பட்டன . பல்லவர்கள் வடமொழிக்கு ஆதரவுகாட்டி , வடமொழிக் 
கல்லூரிகளை நிறுவினர் . வடமொழிக்கு இது பொற்காலம் . 
இங்குப் பயிலும் மாணவர்கட்கு உண்டியும் உறையுளும் இலவச 
மாக அளிக்கப்பட்டன . இங்கு வேதம் , மீமாம்சம் , நியாயம் , 
தருமசாத்திரங்கள் , புராணம் , ஆயுர்வேத மருத்துவம் , செய்யுள் , 
இசை , நாடகம் , ஓவியம் போன்றவை கற்பிக்கப்பட்டன . 
வடமொழி , தமிழில் கலந்து மணிப்பிரவாள நடை தோன்றியது . 
லோக விபாகம் , கிராதார்ச்சுனீயம் , அவந்திசுந்தரி கதை , மத்த 
விலாசப் பிரகசனம் , காவ்யாதர்சம் முதலிய வடமொழி நூல்கள் 
தமிழகத்தில் இக்காலத்தில் தோன்றியவை . 


இலக்கியம் 

இக்காலத்தில் நமக்குக் கிடைத்துள்ள சைவ , வைணவ 
இலக்கியம் அளவிடற்கரியவை ,. மூவர் பாடிய தேவாரம் , 
திருவாசகம் , திவ்விய பிரபந்தம் போன்ற பக்தி இலக்கியங்கள் 
கிடைத்தன . சமண இலக்கிய நூல்களாகிய சீவக சிந்தாமணியும் 
வளையாபதியும் தோன்றின . இச்சமணர்கள் நிகண்டு என்ற 
நூலை நல்கித் தமிழுக்குச் சிறந்த தொண்டாற்றியுள்ளனர் , மேரு 
மந்திரபுராணம் , சாந்திபுராணம் , ஸ்ரீபுராணம் என்னும் புராணங்கள் 
சமணர்களால் தமிழில் எழுதப்பட்டன . பெளத்த சமயத்தவர் 
களும் மணிமேகலை , குண்டலகேசி என்ற இரு காப்பியங்களைத் 
தமிழில் கொடுத்தனர் . புத்ததத்தர் அமிதருமாவதாரம் என்னும் 
நூலை இயற்றினார் . கொங்குவேன் என்பவர் பெருங்கதை என்னும் 

நூலை எழுதினார் . முத்தொள்ளாயிரம் , நந்திக்கலம்பகம் , பாரத 
வெண்பா , கல்லாடம் போன்ற நூல்களும் இக்காலத்தவை எனக் 
கூறப்படுகின்றன . திவாகரனார் எழுதிய திவாகர 
பிங்கலந்தையார் எழுதிய பிங்கல நிகண்டு என்பன இக்காலத்துப் 
படைப்புகளாகும் . 


நிகண்டு , 


பல்லவர் காலத்தில் தமிழ் இலக்கியம் எல்லையிலா 
அளவிற்கு வளர்ச்சியடைந்து தமிழர் சமுதாயத்தை நன்னெறிப் 
படுத்தியது . 


7.4 . பாண்டியர் காலப் பண்பாடு 


பு 


தொடக்கம் 

உலகிலேயே ஆளும் அரச குடும்ப மரபில் மிகப் பழமை 
வாய்ந்த சிறப்புமிக்கவர்களுள் பாண்டியர்களும் ஒருவராவர் . 
இவர்கள் மதுரையையடக்கிய தென்பகுதியை ஆயிரம் ஆண்டுக் 
காலம் ஏறத்தாழச் சிறிது இடைவெளிகட்கிடையே ஆண்டவர் கள் . 
இவர்கள் கட்டட , சிற்பக்கலைகளில் புதிய பாணிகளைக் 
கொடுத்துள்ளார்கள் . பேரரசை நிறுவியர்கள் என்பதில் தனி 
இடத்தையும் பெற்றுள்ள இவர்கள் , கலையை வளர்த்த 
புரவலர்கள் . 


T 


பல 


சமய 


கல்வெட்டுகள் மூலமாக இவர்களது ஆட்சியைப்பற்றி 
அறிவதுடன் , வெளி நாட்டினின்று வந்த மார்க்கோபோலோ 
என்பவரின் குறிப்புகள் மூலமாகவும் பல செய்திகளை அறியலாம் . 

செப்புப் பட்டயங்களும் இவர்களது ஆட்சிமுறையினை 
எடுத்துக் கூறுகின்றன . புராணங்கள் , தலபுராணத்தில் அடங்கி 
யுள்ள வரலாற்றுக் குறிப்புகள் , மற்றும் அக்கால இலக்கிய 
நூல்கள் , காசியல் ( pumismatics ) மற்றும் 

நூல்கள் 
போன்றவை அரசியல் , பொருளாதார நிலைகளை எடுத்துக் 
கூறுகின்றன . மதுரைத்தல வரலாறு , கங்காதேவியின் மதுரை- 
விஜயம் என்ற நூல்களும் பாண்டியரின் ஆட்சியைப்பற்றிப் பல 
செய்திகள் தருகின்றன . வாசவ் , அமிர்குசுரு , இபின் பட்டுடா , 
பரனி போன்றோரின் குறிப்புகளும் , சீனர்களின் குறிப்புகளும் 
இவர்களின் ஆட்சியை அறியப் பெரிதும் துணைபுரிகின்றன . 
இக்கால வரலாற்று ஆசிரியர்களான வில்சன் , நெல்சன் , சூவெல் , 
வெங்கையா , டி . ஏ . கோபிநாத்ராவ் , கே . கே . பிள்ளை , 

கே . ஏ . நீலகண்ட சாஸ்திரி , டி . வி . சதாசிவ பண்டாரத்தார் 
பாண்டியர் வரலாற்றைப் படைக்கப் பெருந்தொண்டாற்றி 
புள்ளனர் . 


ஆறாம் நூற்றாண்டின் இறுதியிலிருந்து பதினான்காம் 
நூற்றாண்டின் தொடக்க காலம்வரை பாண்டியர்கள் ஆட்சி 
இருந்ததைக் காண்கிறோம் . இதில் முதல் பாண்டிய அரசு 
ஏறத்தாழ 575 - லிருந்து 920 வரையும் , இரண்டாவது பாண்டிய 
அரசு ஏறத்தாழ 1190 - லிருந்து 1311 வரையும் இருந்ததாக 
அறிகிறோம் . பாண்டிய அரசருள் கடுங்கோன் , அரிகேசரிவர்மன் , 
வரகுண பாண்டியர்கள் , நெடுஞ்செழியன் , சுந்தரபாண்டியன் 
போன்றோர் குறிப்பிடத்தக்கவர்கள் . 


அரசியல் நிலை 


நிருவாக அமைப்பு : பாண்டியருடைய ஆட்சிக்காலமான 
கி . பி . 600 - லிருந்து 1300 வரை பல்லவ , சாளுக்கிய , சோழ , 
இராட்டிரகூட , யாதவ , ஹொய்சால , காகதீய ஆட்சிகளும் நிலவி 
இருந்தமையால் , அவைகளின் தாக்கம் , பாண்டிய ஆட்சியில் 
இருப்பதைக் காண்கிறோம் . ஆகவே , ஒரே சீரான ஆட்சி 
முறையைக் காணமுடிவதில்லை . எல்லோரும் விரும்பும் வண்ணம் 
ஆட்சி முறை அமைந்து , மக்களுக்கு நலன் கூட்டுவதாக இருந்தது . 


மத்திய அரசிற்கும் உள்ளாட்சிக்கும் 

உள்ளாட்சிக்கும் நல்ல தொடர்பும் , 
இயைந்து செல்லும் நிலையும் இருந்தமையால் நிருவாகம் வெற்றி 
கரமாகவும் திண்மையாகவும் செயல்பட்டது . நலம் பயக்கும் 
முடியாட்சி நல்ல குறிக்கோள்களுடன் செயல்பட்டது . 


அரசுரிமை , தமிழகத்தில் இறைவனின் இசைவாணையைப் 
பின்புலமாகக் கொண்டு அமைந்திருந்தது . பாண்டிய அரசவை 
( court ) ஆரவாரக் கண்காட்சியும் , பகட்டாரவாரமும் நிறைந்த 
தாகவிருந்தது . 


அரசனும் அரசவையும் : பல பிரபுக்களும் , பணியாட்களும் 
அரசவையில் இருந்தனர் . அரசவையின் 

ஆடம்பரமான 
அமைப்பைக் கண்டு அயல் நாட்டினரே வியப்படைந்தனர் . அரசன் 
பட்டுப் பீதாம்பரங்களுடனும் விலையுயர்ந்த அழகிய அணிகலன் 
களுடனும் காட்சியளித்தான் . நூற்றுக்கணக்கான போர்வீரர் 
களும் , நடனமாதரும் இருந்தனர் . ஆயிரக்கணக்கான அரசவை 
யணங்குகள் ( courtesan ) , அரசனைக் கவனிக்க அமர்த்தப் 

பட்டிருந்தனர் . மன்னனின் படுக்கையை அலங்கரிக்க அழகிய 
மகளிர் பொறுக்கியெடுக்கப்பட்டனர் . அவர்கட்கு நல்ல உறை 
விடமும் , மானியமும் அளிக்கப்பட்டன . தூயவனாக அரசன் 
இருந்தான் . அவனுக்குப் பல மெய்காப்பாளர்கள் ( bodyguards ) 
இருந்தனர் . வேட்டையாடல் , மற்போர் , சதுரங்க விளையாட்டு , 
இசை , நடனம் , 

நடனம் , நாடகம் போன்றவை அரசனின் கேளிக் 
கைகள் . 


( 


dal 


ஆளும் வகுப்பினர் : அரசன் , நிருவாகத்தில் ஓர் அறிவுரை 
புகலும் குழுவால் நெறிப்படுத்தப்பட்டான் . அமைச்சரை மந்திரி 
என அழைத்தனர் . சேனாபதி படைகட்குத் 

தலைவனாக 
இருந்தான் . இவர்களைத் தவிர , இரண்டாம் நிலையிலுள்ள 
அலுவவர்களும் மூன்றாம் வரிசையைச் சேர்ந்த அலுவலர்களும் 

இருந்தனர் . அரசுச் செயலகம் எழுத்து மண்டபத்தில் 
இயங்கியது . படைத்தலைவர் , நாடுவகை செய்வோர் ( நிலத்தை 
அளப்போர் ) , வரியாளர் , திருமுகம் எழுதுபவர் அல்லது ஓலை 
நாயகம் , திருமந்திர ஓலை ( அரசு ஆணைகளைப் பதிவு 
செய்வோர் ) போன்ற பல்வேறு அலுவலர்களும் இருந்ததாகக் 
கல்வெட்டுகள் மூலமாக அறிகின்றோம் . நாட்டை ஆபத்துக் 
காலங்களில் காப்பது அல்லது அரச குடும்பத்தாருடன் அழிந்து 
போவது என்ற முடிவுடன் இருந்த பாதுகாவலர்களையும் 
காண்கிறோம் . 


மத்திய நிருவாகம் : பாண்டிய நாடு அல்லது பாண்டி 
மண்டலம் என்பது மதுரை , இராமநாதபுரம் , திருநெல்வேலி , 
கன்னியாகுமரி என்ற மாவட்டங்களைத் தன்னுள் அடக்கி 
யிருந்தது . இப்பாண்டி நாடு , நிருவாகத்திற்கென மண்டலங் 
களாகவும் , அவை நாடுகளாகவும் , கூற்றங்களாகவும் பிரிக்கப் 
பட்டிருந்தன . மாநிலங்களை அல்லது மண்டலங்களை அரச 
குடும்பத்தினர் நிருவகித்து வந்தனர் . மா நில 

மா நில ஆளுநர்கள் 
தம் முன்னுரிமையுடன் இயங்கும் தன்மை பெற்றிருந்தனர் . 


உள்ளாட்சி அமைப்பு : பாண்டியர்களுடைய 

பாண்டியர்களுடைய ஆதரவோடு 
உள்ளாட்சி அமைப்புகள் முளைத்தெழுந்தன . மகாசபைகள் , 
அதன் உறுப்பினர்களுக்குரிய தகுதிகள் மற்றும் வாரியங்கள் 
போன்றவை இருந்ததை மானூர்க் கல்வெட்டுக் கூறுகின்றது . 
குடஓலை முறையில் உறுப்பினர்கள் தேர்ந்தெடுக்கப்பட்டனர் . 
கல்வி , ஒழுக்கம் , செல்வம் மூன்றும் நிறைய பெற்றவர்களே 
தேர்தலில் போட்டியிடத் தகுதி பெற்றிருந்தனர் . கிராமம் 

அல்லது ஊர் என்பது உள்ளாட்சியின் அடிப்படைத் தொகுதி 
யாகும் . சபை என்பது மக்கள் சபை எனப் பெயர் பெற்றிருந்தது . 
இச்சபை கூடுவது முரசொலியால் அறிவிக்கப்பட்டது . பொது 
இடத்தில் இச்சபை கூடிப் பிரச்சினைகளை விவாதித்தது . 


படை 


அன்றைய 

போர்ப்படையில் யானைப்படை , 
குதிரைப்படை , இரதப்படை , காலாட்படை போன்ற நான்கு 
பிரிவுகளும் இருந்தன . படைத்தலைவர் அல்லது சேனாபதி 
இராணுவத்தின் உயர்ந்த அலுவலர் . இவர்களைப் பயிற்றுவிப்ப 
தற்கென இராணுவப் பள்ளிகள் இருந்திருக்கலாமென அறிய 
முடிகின்றது . நாட்டின் முக்கியப் பகுதிகளில் இராணுவம் நிறுத்தி 
வைக்கப்பட்டிருந்தது . போரில் வீரமரணம் அடைந்தோருக்கு 
நடுகல் எழுப்பப்பட்டது . 


வரி விதிப்பு : வரிவிதிப்புத் துறை புரவு - வரி - திணைக்கலம் , 
இறை பட்டம் , கடமை , இடை - வரி , இனவரி போன்ற பல்வேறு 
பெயர்களால் அழைக்கப்பட்டது . அரசுக்கு உரிய வரி உள் நாட்டு 
அலுவலர்களால் வசூலிக்கப்பட்டு அரசுக் கருவூலத்தில் செலுத்தப் 
பட்டது . அனைத்துத் தொழில் செய்வோர்களுக்கும் வாணிபம் 
செய்வோருக்கும் வரி விதிக்கப்பட்டது . நிலவரியே அரசுக்கு 
முக்கிய வருமானமாக அமைந்தது . முத்துக்குளிப்பு அரசுரிமையாக 
இருந்தது . துறைமுக வரியும் வசூலிக்கப்பட்டது. நிலங்கள் குழி , 
மா , வேலி என்ற பல்வேறு அளவுகளைப் பெற்றிருந்தன . சிவ , 
விஷ்ணு ஆலயங்களுக்கு வரியின்றி நிலங்கள் அளிக்கப்பட்டன . 


நீதி நிருவாகம் : முறையான நீதி நிருவாக அமைப்பு இக் 
காலத்தில் இருந்ததாகத் தெரியவில்லை . மக்களின் தனிப்பட்ட 
வழக்குகள் கிராம அமைப்புகளால் விசாரணை செய்யப்பட்டு 
நீதி வழங்கப்பட்டது . இவ்வாறு நீதி வழங்குவோரை நியாயத் 
தார் என அழைத்தனர் . எம்முடிவுக்கும் வராத நீண்டகாலமாக 
இருக்கின்ற வழக்குகள் அரசவைக்கு எடுத்துச் செல்லப்பட்டன . 


சமுதாய நிலை 

சாதிப் பாகுபாடு : பல்வேறு வகைப்பட்ட இனத்தைச் 
சார்ந்த மக்கள் தங்களுக்கென ஒதுக்கப்பட்ட இடங்களில் வாழ்ந்த 
தாக அறிகின்றோம் . பிராமணர்களும் வைசியர்களும் ஆற்றுப் 
பள்ளத்தாக்குகளில் வாழ வற்புறுத்தப்பட்டனர் . அக்கிரகாரங்கள் 
நிறுவப்பட்டன . சாதி உரிமைக்காகவும் , சமுதாய 

உரிமைக் 
காகவும் மக்கள் ஒருவருக்கொருவர் சண்டையிட்டுக் கொண்டதை 
அறிகின்றோம் . சாதிப் பாகுபாடு மிகக் கடுமையாக இருந்ததுடன் 

அதன் விளைவாக எண்ணற்ற தீமைகள் பெருகின . தீண்டப் 
படாதோர் , உறவு கொள்ள முடியாதோர் சமுதாயத்திற்குச் சாபக் 
கேடெனக் கருதப்பட்டனர் . பறையர்கள் , பள்ளர்கள் , சக்கிலி 
யர்கள் அடிமைகளாக நடத்தப்பட்டனர் . ஆழ்வார்களிலிருந்து 
இராமானுஜர்வரை இருந்தோர் இவர்கட்கு அனுதாபம் காட்டிய 
போதிலும் இவர்களின் நிலை உயரவில்லை . 


பழக்கம் 


மகளிர் நிலை : சமுதாயத்திற்கு அணிகலனாகப் பெண்டிர் 
விளங்கினர் . அவர்கட்கு ஓர் உயரிய இடம் அளிக்கப்பட்டது , 
பிற்காலப் பாண்டியர்கள் காலத்தில் நியாயத்தார் மன்றத்தில் 
மகளிர் இடம்பெற்றனர் . அரசவட்டத்தில் சதிப் 
இருந்தது . இடைக்காலத்தில் விலைமாதர் இழிவாக நடத்த 
பட்டனர் . இறைவனுக்குப் பணிபுரிய , அவன் முன் பாட , ஆட 
தேவரடியார்கள் ( தேவதாசிகள் ) 

( தேவதாசிகள் ) ஆலயங்களில் அமர்த்தப் 
பட்டனர் . நாளடைவில் தேவரடியார்கள் விலைமாதர்களாயினர் . 
அவர்களிடம் வரி வசூலிக்கப்பட்டது . 

இன்ப இயல் : உறுதிப் பொருளில் மூன்றாவது பொருளாகிய 
இன்பத்தைப்பற்றிச் சங்க காலத்திலிருந்து புலவர்களும் , ஞானி 
களும் , துறவிகளும் பேசியவண்ணமே இருக்கின்றனர் . இளங்கோ 
வடிகள் , திருத்தக்கத்தேவர் , அருண கிரிநாதர் , பட்டினத்தார் 
போன்றோர் சிற்றின்பத்தைப்பற்றி எழுதியிருப்பதைக் காண்கின் 
றோம் . நம்முடைய கலைகளிலும் குறிப்பாகக் கட்டட , சிற்ப , 
ஓவியக் கலைகளில் இன்ப உணர்வினை எடுத்தியம்பும் காட்சிகள் 
நிறைய உள்ளன . இவை பல்வேறு உயர்ந்த கருத்துகளையும் 
குறியீட்டு மூலமாக உணர்த்துகின்றன . அதிவீரராமபாண்டியன் 
என்பவன் இன்ப இயலைப்பற்றிக் கொக்கோகம் என்ற நூல் 
எழுதியிருப்பதாகத் தெரியவருகின்றது . 


பொருளாதார நிலை 

சோழர்களைத் தொடர்ந்து , பாண்டியர்களும் கடல் கடந்த 
வாணிபத்தை நடத்தி வந்தனர் . தமிழரசர்கள் அராபிய நாட்டி 
லிருந்து பல்லாயிரக்கணக்கான குதிரைகளை வாங்கினர் ; 
அளவிடற்கரிய பொருளைச் செலவிட்டனர் . ஆனால் 

அக் 
குதிரைகள் உணவின்றி , உரிய பயிற்சியின்றி , கவனிப்பாரின்றி 
இறுதியில் இறந்தேபோயின . காயல் என்னும் துறைமுகம் 
முத்து , குதிரை வணிகத்திற்கு மையமாக விளங்கியது . நாளடை 
வில் வெளிநாட்டு வணிகக் தொடர்பு மறைந்தே போயிற்று . 

நாணயங்கள் : வாணிபக் குழுக்கள் உள் நாட்டு வாணிபத்தை 
முறைப்படுத்தி நடத்தின . எல்லா வணிகச் செயல்களிலும் தங்கம் 
பயன்படுத்தப்பட்டது . கழஞ்சு என்பது தங்க அளவுத் தொகுதி . 
மற்றும் துலாம் , பலம் 

போன்ற தொகுதிகளும் இருந்தன . 
பாண்டியகால நாணயங்கள் 

கிடைத்துள்ளன . காசு , 
செம்பொன் காசு , பணம் போன்ற பல்வேறு 

பல்வேறு நாணயங்கள் ! 
இருந்தன . 


பல 


5 


சமயம் 


1 


இக்காலத்தில் ஆன்மாவை நெகிழச்செய்து அமைதி தரும் 
பக்திப் பாடல்களைக் கேட்கின்றோம் . ஆழ்வார்களும் , நாயன் 
மார்களும் தெற்கே தோன்றித் தமிழுக்கும் சமயத்திற்கும் பெருந் 
தொண்டாற்றினர் . நாயன்மார்களுக்குள் அரிகேசரி மாறவர்மன் , 
குலச்சிறை ( அரிகேசரியின் அமைச்சர் ) , மங்கையர்க்கரசி போன் 
றோர் அரசகுடும்பத்தைச் சார்ந்தோர் என்பது குறிப்பிடத்தக்கது . 
கூன்பாண்டியன் பல்லாயிரக்கணக்கான சமணர்களைத் துன்புறுத் 
தியதாக அறிகின்றோம் . திருவாசகத்தை எழுதிய மாணிக்க 
வாசகர் இக்காலத்தைச் சேர்ந்த சைவசமயச் 

சான்றோர் . 
ஆழ்வார்களில் மதுரகவி , நம்மாழ்வார் , பெரியாழ்வார் , ஆண்டாள் 
போன்றோர் பாண்டிய நாட்டில் தோன்றியவர்கள் . ஆண்டாளின் 
திருப்பாவை அரிய ஆன்மிகக் கருவூலம் ; அழகிய இலக்கிய ஓவியம் . 
பல மடங்கள் கலைகளையும் கல்வியையும் போற்றி வளர்த்தன . 
திருப்பத்தூர் , திருப்பரங்குன்றம் , திருநெல்வேலி, 

மதுரை , 
காஞ்சி போன்ற இடங்களில் இந்து சமய மடங்கள் இருந்தன . 


கலை 


* 


- 


பாண்டிய அரசர்கள் கலையின் காவலர்களாக விளங்கினர் . 
அவர்களது கலைத் தொண்டினை விளக்கத் தமிழகத்தில் 
வானுயர்ந்த கோபுரங்களும் அழகிய மண்டபங்களும் அழியாச் 
சின்னங்களாக நிற்கின்றன . 
பாண்டியர்களுடைய தொடக்க காலக் 

குடைவரைக் 
கோயில்கள் 

ஆனைமலை , ஐவர்மலை , பிள்ளையார்பட்டி 
போன்ற இடங்களில் உள்ளன . இவை பல்லவர் காலத்தை ஒத்த 

உள்ளன . மற்றும் திருமய்யம் , திருச்செந்தூர் , 
திருமலை புரம் , சித்தன்னவாசல் , கழுகுமலை போன்ற 
இடங்களில் குகைகள் உள்ளன . சித்தன்னவாசல் ஓவியங்கள் 
பாண்டிய காலத்தைச் சேர்ந்தவை என்றும் , பல்லவர்கள் காலத் 
தைச் சேர்ந்தவை என்றும் இருவேறு கருத்துகள் உள்ளன . 
கழுகுமலையில் உள்ள குகைக்கோயில் பல்லவ 

இரதத்தைப் 


முறையில் 


பல் 

போன்று பாண்டிய சிற்பக்கலைக்கு எடுத்துக்காட்டாக உள்ளது . 
திருப்பரங்குன்றத்திலுள்ள குகைக்கோயிலும் இராமநாதபுரம் 
மாவட்டத்தில் நார்த்தாமலையில் உள்ள குகைக்கோயில் சிற்பங் 
களும் அற்புத அழகுக் கருவூலங்கள் . 


} 


| 


கட்டடக் கலை .: பதின்மூன்று , பதினான்காம் நூற்றாண்டு 
களில் பாண்டியர்களின் மிகச் சிறந்த கட்டடக் கலையைக் காண 
முடிகின்றது . சோழர் காலத்தில் உருவாக்கப்பட்ட கோபுரங்கள் , 
இக்காலத்தில் மிகச் சிறப்பான உருவ அமைப்பைப் பெற்றுத் 
திகழ்கின்றன . இக்கோயில் கட்டடக்கலை மிகச் சிறந்த பொறி 
யியல் ஆற்றலை எடுத்தியம்புகின்றது . மதுரை , சிதம்பரம் , 
கும்பகோணம் , ஸ்ரீவைகுண்டம் , திருவரங்கம் போன்ற இடங்களில் 
உள்ள சிறப்புமிக்க ஆலயங்களில் பாண்டிய நாட்டுக் கோபுரங் 
களைப் பார்த்து வியப்புறமுடிகின்றது . பிரகாரங்கள் , மண்டபங் 
கள் , தூண்கள் போன்றவை அழகிய சிற்ப வேலைப்பாடுகளுடன் 
அமைந்துள்ளன . மதுரை மீனாட்சியம்மன் கோயில் இதற்கு ஒரு 
மிகச் சிறந்த எடுத்துக்காட்டு . கட்டடக்கலை உச்ச நிலையை 
இவர்கள் காலத்தில் அடைந்தது . 


கல்வி 


கல்வி , மன்னராலும் மக்களாலும் பெரிதும் போற்றப்பட்டது . 
பண்டைய குருகுல அமைப்பில் கல்லூரிகள் அமைந்திருந்தன . 
வேதம் , இலக்கணம் , சைவசித்தாந்தம் கற்பிக்கப்பட்டன . 
ஆலயங்களில் சமய ஆராய்ச்சி நடைபெற்றது . உயர்நிலைப் 
பள்ளியும் இயங்கிவந்தது . ஓர் ஆசிரியருக்கு உயர்ந்த சம்பளம் 
எட்டுக் கழஞ்சு பொன் . தருமப் பள்ளிகள் பல இருந்தன . 


11 


மருத்துவம் : 

மருத்துவமனைகள் பதினைந்து படுக்கைகளுடன் இருந் 
துள்ளன . சிறந்த மருத்துவர் இம்மனைகளை நடத்திவந்தனர் . 
இவற்றை ஆதுலர் சாலை அல்லது வீரசோழன் என அழைத் 
தனர் . உணவு அளித்து மருத்துவம் செய்யப்பட்டு நோயாளிகள் 
பேணப்பட்டனர் . 


4 


: 


நெடுஞ்சாலைகள் 


பல நெடுஞ்சாலைகள் அக்காலத்தில் அமைக்கப்பெற்று 
உயரிய முறையில் பாதுகாக்கப்பட்டன . அவ்வப்போது புதிய 
நெடுஞ்சாலைகளும் உருவாக்கப்பட்டன . பாண்டிய நாட்டினின்று 

அவ்வெல்லைகளைக் கடந்து நீண்ட தூரத்திற்கு இரு மருங்கும் 
மரங்கள் நடப்பட்டுப் பல்வேறு நாடுகளுக்குப் பெருஞ்சாலைகள் 
சிறப்பாக அமைக்கப்பட்டன . 


4 


முடிவு 

பாண்டிய அரசர்களுடைய ஆட்சிக் காலத்தில் சமயத்துறை 
யிலும் கலைத்துறையிலும் மிகச் சிறந்த வளர்ச்சியைக் கண்ணுறு 
கிறோம் . 


7.5 . 


சோழர் காலப் பண்பாடு 


| 


தொடக்கம் 

சோழர்கள் ஒன்பது , அதற்குப் பின்வந்த நூற்றாண்டுகளில் , 
தமிழகத்தில் சிறப்பான இடத்தைப் பெறுகின்றனர் . முதலாம் 
ஆதித்தியன் ( 871-907 ) , முதலாம் பராந்தகன் ( 907-953 ) , 
முதலாம் இராஜ இராஜன் ( 983-1014 ) , முதலாம் இராஜேந்திர 
சோழன் ( 1012-1044 ) , முதலாம் இராஜாதிராஜன் ( 1018-1052 ) , 
முதலாம் குலோத்துங்கன் ( 1070-1120 ) போன்ற அரசர்கள் 
சோழர் காலத்தில் குறிப்பிடத்தக்கவர்கள் . 


சோழர் காலம் ஒரு சிறப்புமிக்க நிருவாக அமைப்பையும் 
இலக்கிய 

வளர்ச்சியையும் கண்டிருந்தது . இக்காலத்தில் 
கோயில்கள் நாடு முழுவதும் கட்டப்பட்டிருந்தன , சோழர்காலக் 
கலையைத் திராவிடக் கட்டடக்கலை எனக் கூறுவர் . 


சோழர்களின் ஆட்சிமுறை 

சோழர்களுடைய தலைநகரங்களான தஞ்சாவூர் , கங்கை 
கொண்ட சோழபுரம் , முடிகொண்டான் , காஞ்சி போன்ற இடங் 
களில் மிக ஆடம்பரமான நீதிமன்றங்கள் இருந்தன . சோழர்கள் 
கோயில்களுக்கென நிறைந்த அளவில் பரிசுப் பொருள் களை 
வழங்கிப் புகழைத் தேடிக்கொண்டனர் . பல கோயில்களில் அவர் 
கள் சிலைகள் நிறுவப்பட்டு வழிபடப்பட்டன . அரசுரிமை 
மூத்த புதல்வனுக்கே என்பது ஒரே நிலையாகப் பின்பற்றப்பட 
வில்லை . இளவரசர்கள் நாட்டு நிருவாகத்திலும் , படைகளைத் 
தலைமைதாங்கிச் செல்வதிலும் இடம் பெற்றிருந்தனர் . அரசன் , 
அமைச்சர் பேரவையையும் நிருவாக அலுவலர்களையும் அவ்வப் 
போது கலந்து கொண்டான் . வாரிசு இல்லாதபோது மன்னர் 
குடும்பத்தைச் சாராத ஒருவர் வேந்தராக நியமிக்கப்பட்டார் . 

அரண்மனையில் பலவகைப்பட்ட பணியாட்கள் இருந்தனர் . 
இராஜதரு என்ற அதிகாரி சமய நிறுவனங்களை நிருவகிக்கும் 
பணியில் அரசனுக்கு ஆலோசனை வழங்கினார் . சோழர்கள் 
ஆட்சியில் கிராம சபைகள் கொண்டுவந்த தீர்மானங்களை 
மத்திய அரசு செயல்படுத்தக் கடமைப்பட்டிருந்தது . வழக்குகளை 
விசாரித்துத் தீர்ப்பளிப்பது கிராம சபையின் பொறுப்பாகும் . 
ச்சபையால் நீதி வழங்க இயலா நிலை ஏற்படின் , மத்திய 
அரசாங்கத்திடம் வழக்குகள் எடுத்துச் செல்லப்பட்டன . 
இராணுவத் துறையையும் நிருவாகத் துறையையும் சார்ந்த 
அரசின் உயர் தர அலுவலர்கள் அதிகாரிகள் என அழைக்கப் 
பட்டனர் , உயர் குடும்பத்தைச் சேர்ந்தவர்களும் நற்பண்புடைய 
வர்களும் அதிகாரிகளாக நியமிக்கப்பட்டனர் . 


நாட்டுப் பிரிவுகள் : சோழப் பேரரசை மத்திய அரசின் துணை 
கொண்டு மட்டும் நிருவகிப்பது எளிதன்று . இதன்பொருட்டு இப் 
பேரரசு பல மண்டலங்களாகப் பிரிக்கப்பட்டது . இளவரசர்கள் 
அல்லது உறவினர்கள் அவைகளின் ஆளுநர்களாக நியமிக்கப் 
பட்டனர் . மா நிலத்தில் அமைதி காப்பது , பிரச்சினைகளை 
மத்திய அரசிற்கு எடுத்துரைப்பது , மத்திய அரசின் ஆணை 
களைச் செயல்படுத்துவது ஆகியவை அவர்களுடைய பணி 
களாகும் . இவையன்றித் திறை செலுத்தும் நாடுகள் , சோழ 
வேந்தர்கட்கு இராணுவ உதவி நல்கின . மண்டலம் வளநாடு 
களாகவும் , வள நாடு நாடுகளாகவும் , நாடு கூற்றங்கள் அல்லது 
கோட்டங்களாகவும் பிரிக்கப்பட்டிருந்தன . ஒவ்வொரு கோட் 
டமும் தன்னாட்சி பெற்ற பல கிராமங்களைத் தன்னகத்தே 
கொண்டிருந்தது . 


ஊராட்சி : ஊராட்சிமுறை உலகம் வியக்கும் வண்ணம் 
சிறப்புற்றிருந்தது . மத்திய அரசு பாதுகாப்பு , 

உள் நாட்டு 
அமைதி , குடிமக்கள் முன்னேற்றம் , 

பண்பாட்டு 

வளர்ச்சி 
இவற்றில் கவனம் செலுத்தியது . கிராம மன்றங்களின் பொறுப்பில் 
பிற நிருவாகங்கள் விடப்பட்டிருந்தன . 


ஊர் , சபை , நகரசபை என மன்றங்கள் மூவகையாகப் பிரிக்கப் 
பட்டிருந்தன . இவற்றில் அப்பகுதியில் வாழ்ந்தோர் உறுப்பினர் 
களாக இருந்தனர் . சபை என்பதில் பிராமணர்கள் உறுப்பினர் 
களாக இருந்தனர் . ஊர் என்பதில் பிராமணர் அல்லாதார் இடம் 
பெற்றிருந்தனர் . மகர சபை மக்களின் எல்லா நிருவாகக் காரியங் 

களையும் நடத்தும் தன்னுரிமை பெற்றிருந்தது . மகாசபை பொது 
இடத்தில் கூடியது . 

இதில் ஊர்மக்கள் அனைவரும் பங்கு 
கொண்டனர் . இச்சபை வரி வசூல் - செய்து வரிப்பணத்தை 
மத்திய அரசிற்குச் செலுத்தியது . எஞ்சிய பணம் கிராம 
நலனுக்குச் செலவிடப்பட்டது . வரி செலுத்தத் தவறியவர்களின் 
நிலங்கள் ஏலத்திற்கு விடப்பட்டன . காடுகள் , தரிசு நிலங்கள் 
திருத்தி விளைச்சல் நிலமாக்கப்பட்டன . பாசனத்திற்காகக் 
குளங்கள் வெட்டுதல் , சாலைகள் அமைத்தல் , அறப்பணிகள் 
செய்தல் , கோயில்களைப் பழுதுபார்த்தல் , விழாக்களை 
நடத்தல் , பள்ளிகளைக் கட்டி நிருவகித்தல் , மருத்துவமனைகளை 
அமைத்தல் போன்ற பல பணிகளை மகாசபை செய்து வந்தது . 

ஊரில் நிருவாகக்குழு ஒன்று அமைக்கப்பட்டது . மகாசபையில் 
தேர்தலில் போட்டி இடுவதற்கான தகுதிகள் , தேர்தல் முறை , 
ஒவ்வொரு கழகத்திற்கும் அளிக்கப்பட்ட பணிகள் முதலியவை 
வரையறுக்கப்பட்டிருந்தன . 


ஒரு குடும்புவில் தேர்தலில் போட்டியிடுபவர்களது 
பெயர்களைப் பனையோலைத் துண்டுகளில் எழுதிக் குடம் 
ஒன்றில் போடுவார்கள் . நன்றாகக் குலுக்கிய பின்னர் , சிறுவன் 
ஒருவன் அக்குடத்திலிருந்து ஓர் ஓலைத் துண்டை எடுப்பான் . 
இவ்வாறு முப்பது உறுப்பினர்கள் தேர்ந்தெடுக்கப்படுவர் . இதைக் 
குெடவோலை முறை எனக் கூறுவர் . 


வாரியங்கள் . அறநிலையங்களைக் கண்காணிப்பதும் , நீதி 
விசாரணை நடத்துவதும் சம்வத்சர வாரியத்தின் பணிகளாகும் . 
இதுபோன்று ஏரி வாரியம் , தோட்ட வாரியம் , பொன் வாரியம் , வரி 
வசூலிக்கப் பஞ்ச வாரியம் போன்ற பல வாரியங்கள் அமைக்கப் 
பட்டிருந்தன . 


கிராம சபையைப்போல் நாடுகள் ஒவ்வொன்றிலும் நிருவாகக் 
காரியங்களைக் கவனிக்க நாட்டு சபை அமைக்கப்பட்டிருந்தது . 
நாட்டில் நிலவிய கிராம சபை உறுப்பினர்களும் , நகர 
சபை உறுப்பினர்களும் , நாட்டு சபையில் உறுப்பினர்களாக 
அமர்ந்தனர் . 


வருவாய் : சோழப்பேரரசின் வருவாயின் பெரும்பகுதி 
நிலவரி மூலமாகக் கிடைத்தது . மற்றும் சுங்கவரி , சுரங்கவரி 
போன்ற பிற வரிகள் மூலமாகவும் வருமானம் அரசாங்கத்திற்குக் 
கிடைத்தது . காடுகள் , 

உப்பளங்கள் மூலமும் வருவாய் 
கிட்டியது . 

வருவாய்க்கு ஏற்ப அரசின் செலவும் அமைந்திருந்தது . 
இராணுவம் , கப்பற்படை , நிருவாகம் , சாலைகள் அமைத்தல் , 
நீர்ப்பாசன வசதி , கல்வி வளர்ச்சி , மருத்துவ வசதி போன்றவற் 
றிற்கு அரசு இவ்வருவாயைப் பயன்படுத்தியது . 


படை : சோழ அரசின் இராணுவம் யானைப்படை , குதிரைப் 
படை , 

காலாட்படை போன்றவை அமைந்த அமைப்பாகும் . 
போர்வீரர்களைப் பயிற்றுவிக்க , நெறிப்படுத்த முக்கியக் கவனம் 
செலுத்தப்பட்டது . அரசனுக்கு மெய்காப்பாளன் 

இருந்தான் . 
குதிரைப்படையில் அராபிய நாட்டுக் குதிரைகள் இடம் பெற்றி 
ருந்தது மிகச் சிறப்பாக இருந்தது . சோழப் போரில் கடுமையான 
வழிமுறைகள் கையாளப்பட்டன . இதனால் பொதுமக்களும் 
மகளிரும் பாதிக்கப்பட்டனர் . அண்டை நாட்டாரை அல்லற் 
படுத்தி ஈட்டிய செல்வத்தைக் கொண்டு ஆலயங்கள் எழுப்பப்பட்ட 
துடன் , அரசர்கள் ஆடம்பர வாழ்வையும் நடத்தினர் . சோழக் 
கடற்படை முதலாம் ராஜராஜன் , ராஜேந்திரன் காலங்களில் சிறப் 
பான நிலையைப் பெற்றிருந்தது . வங்காள விரிகுடா சோழர் 
களின் ஏரி எனக் கருதப்பட்டது . வலிமை பொருந்திய கப்பற் 
படை ஈழம் , கடாரம் , தென்கிழக்கு ஆசிய தீவுகள் முதலிய பகுதி 
களில் சென்று அரசியல் ஆதிக்கம் செலுத்தத் துணை நின்றது . 


நீதி நிருவாகம் : ஸ்தல நிறுவனங்கள் எனக் கூறப்படும் கிராம 
சபைகளும் பிற கழகங்களும் நீதி விசாரணை செய்தன . நாட்டு 
மன்றங்களும் இவ்வதிகாரத்தைப் பெற்றிருந்தன . அரசனது நீதி 
மன்றம் பெரிய வழக்குகளை விசாரித்தது . சட்ட நிபுணர்களான 
பிராமணர்கள் அதில் நீதிபதிகளாகச் செயலாற்றினர் . 
துரோகக் குற்றங்களுக்கு மரண தண்டனை விதிக்கப்பட்டது . 
கொடிய குற்றங்களுக்கு யானையால் மிதித்துக் கொல்லப்படுதல் , 
சொத்துகளைப் பறிமுதல் 

பறிமுதல் செய்தல் , சவுக்கடி கொடுத்தல் 
போன்ற பிற தண்டனைகள் விதிக்கப்பட்டன . 


. 


1 


சமுதாய நிலை 


சோழர்கள் காலத்தில் சமுதாய அமைப்பில் சிறிது மாற்றம் ஏற் 
பட்டது . வேதியர் , சமுதாயத்தில் உயர்ந்த இடத்தைப் பெற்றி 
ருந்தனர் . இவர்கட்குக் கோயில்கள் , மடங்கள் , கல்வி நிலை 
யங்கள் ஆகியவற்றில் தனிச்சலுகைகள் அளிக்கப்பட்டன . பிற 
சாதி மக்கள் இவர்களுக்கு உண்டியும் உறையுளும் அளித்தனர் . 
அரசர்களும் மக்களும் வேதியர்களுக்குத் தானங்களை 
வழங்கினர் ; நிலவரி விதிப்பதிலிருந்து விலக்குப் பெற்றிருந்தனர் . 

தாழ்த்தப்பட்டவர்கள் ஒதுக்கப்பட்ட இடங்களில் வாழ்ந் 
தனர் . , 

பறையர்களும் , புலையர்களும் தீண்டப்படாதவர்கள் 
எனக் கருதப்பட்டு அவர்களுக்குத் தனிக்கல்லறைகளும் , சுடுகாடு 
களும் இருந்தன . கிணறுகள் தனியாக வெட்டப்பட்டிருந்தன . 
உழவுத்தொழிலும் முரசு அறைதலும் அவர்களுடைய தொழில் 
களாகும் . 


திருமணம் : கலப்புமணம் அதிகமாக வரவேற்கப்படவில்லை . 
மகளிர் இளம் வயதிலேயே மணம் செய்விக்கப்பட்டனர் . விதவை 
மறுமணம் அனுமதிக்கப்படவில்லை . அவர்கள் உடன்கட்டை 

வற்புறுத்தப்பட்டனர் . அரச குடும்பங்களில் விதவைகள் 
விரும்பினாலும் விரும்பாவிட்டாலும் எரிக்கப்பட்டனர் . சோழர் 
காலத்தில் அனு லோமர்கள் , பிரதிலோமர்கள் , மாக்கியர்கள் , 
காரணியர்கள் , இரதகாரர்கள் , பிரம்மசத்திரியர்கள் , பிரம்ம 
வைசியர்கள் என்ற பல்வேறு இனத்தவர்கள் இருந்தனர் . 


அடிமைத் தொழில் : உழவுத் தொழில் செய்தோர் 
அடிமைகள் நிலைமையில் இருந்தனர் . ஆண்களும் பெண்களும் 
தங்களைத் தாங்களே கோயில்களுக்கு விற்றுக் கொள்ளும் 
வழக்கம் இருந்தது . 


தேவரடியார்கள் : சோழர்காலத்தில் கோயில்களில் பணி 
புரிவதற்கெனப் பெண்கள் அமர்த்தப்பட்டனர் . இவர்கள் 
தேவரடியார்கள் என அழைக்கப்பட்டனர் . 

கல்வி அறிவும் 
கலை ஞானமும் நிரம்பப்பெற்றவர்கள் இவர்கள் . விழாக் 
காலங்களில் ஆடல் பாடல் இவற்றில் பங்கு பெற்றனர் . சில 
தேவரடியார்கள் மணம் செய்து கொள்வதுமுண்டு . 


உணவு உணவுப் பழக்கவழக்கங்களில் பெரும் மாற்றமில்லை . 
சைவ , அசைவ உணவுகள் வழக்கம் போல் இருந்துவந்தன . 
மகளிர் மது அருந்தியதாகத் தெரிய வருகிறது . வெளிநாட்டுப் 
பயணிகள் மூலம் சோழர்கள் மது அருந்தவில்லை , ஆனால் 
பலவகை இறைச்சிகளை உண்டனர் என அறியவருகின்றது . 


சாதிப் பூசல்கள் : சமுதாயத்தில் அடிமட்டத்திலிருந்த 
டங்கைக் குலத்தவர்களும் , பாதிக்கப்பட்ட பிறரும் , வேதியர் 
களையும் நிலப்பிரபுக்களையும் எதிர்த்தனர் . உழைக்கும் 
மக்களின் தாய்க்குலம் புடைவையின் முன்றானையை இடப்பக்கத் 
தோளில் போட்டுக் கொண்டதால் அக்குலத்தவர்களுக்கு 
இடங்கையினர் எனப் பெயர் வந்தது . 

பழக்கவழக்கங்கள் : ஆண்கள் வேட்டியையும் 

மகளிர் 
புடைவைகளையும் மற்றும் காப்பு , வளை , கொலுசு , கழுத்தணி 
போன்ற பல்வேறு அணிகலன்களையும் அணிந்து வந்தனர் . 
அரச குடும்பங்களில் பணிப்பெண்கள் அரசனுக்குப் பணிபுரிவதற் 
காகவே அமர்த்தப்பட்டனர் . 
பொருளாதார நிலை 

வேளாண்மை : இது முக்கியத் தொழிலாக இருந்தது . ஏரி , 
குளங்கள் , கால்வாய்கள் வெட்டப்பட்டுக் காடு திருத்திக் கழனி 
யாக்கப்பட்டு வேளாண் தொழில் சிறப்புப் பெற்றிருந்தது . 

முதன்முதலில் காவிரி நதிக்குக் குறுக்கே அணையைக் கட்டி 
பவர்கள் சோழர்கள் . திருவரங்கத் தீவில் சிறப்பு வாய்ந்த பெரிய 
அணைக்கட்டு கட்டப்பட்டுள்ளது . 

தொழில்கள் : நெசவுத் தொழிலும் , சாயமேற்றலும் , கல்லை 
வெட்டுதலும் , தங்க உலோக வேலைகளும் அன்று சிறப்பாக நடை 
பெற்று வந்தன . பல்வகை உலோகங்களாலான பாத்திரங்கள் , 
சிலைகள் மிகத் திறம்படச் செய்யப்பட்டன . பொருள்களை 
விற்பதற்கும் வாங்குவதற்கும் பண்டமாற்று முறையும் நாணயங் 
களும் பயன்படுத்தப்பட்டன . அராபியர்களுடன் குதிரை வாணிகம் 
நடத்தினர் . இங்கிருந்து துணிகள் , வாசனைப் பொருள்கள் , 
அணிகலன்கள் , சூடம் , தந்தம் , சந்தனக்கட்டை 

போன்ற 
பல்வேறு பொருள்கள் பாரசீகம் , சீனம் போன்ற நாடுகளுக்கு 
ஏற்றுமதி செய்யப்பட்டன . 

வாணிபம் : உள் நாட்டு வணிகக்குழு ஒவ்வொரு நகரிலும் 
தனது கிளையை நிறுவித் திறம்பட உள் நாட்டு , வெளிநாட்டு 
வாணிபத்தை நடத்தி வந்தது . இதற்கு அரசின் உதவியும் 
கிட்டியது . இது மிகவும் செல்வம் படைத்ததாக இருந்தது . 


அயல்நாட்டுத் தொடர்பு : இக்காலத்தில் சீனா , அரேபியா , 
கிழக்கு இந்தியத் தீவுகள் முதலியவற்றுடன் தமிழகத்திற்குத் 
தொடர்பு இருந்தது . சோழவேந்தர்கள் சீனாவுக்குத் தூதுவர்களை 
* அனுப்பினர் . வாணிப உறவு இந்நாடுகளுடன் அதிக அளவில் 
வைத்துக்கொள்ளப்பட்டது . இந்துக் கோயில்கள் 

சீனாவில் 
எழுப்பப்பட்டன . தமிழ்ப் பண்பாடு சீனா , பார்மோசா , கடாரம் , 
சயாம் , இலங்கை ஆகிய நாடுகளில் பரவியது . 


சமயம் 


சைவமும் 


1 


இந்து சமயத்தின் இருபெரும் பிரிவுகளான 
வைணவமும் இக்காலத்தில் தழைத்தோங்கின ,. 

வைணவம் : நாலாயிர திவ்விய பிரபந்தம் என்னும் வைணவ 
சமய நூலைத் தொகுத்துக் கொடுத்த நாதமுனி சோழர்காலத்தில் 
வாழ்ந்தவர் . அவர் உருவாக்கிய வைணவப் 

பிரிவை 
ஸ்ரீவைணவம் என அழைப்பர் . 


இக்காலத்தில் யமுனாசாரியார் என்ற சிறந்த வைணவர் , 
ஆளவந்தார் என்ற பட்டத்தைப் பெற்று விசிட்டாத்துவிதக் 
கொள்கையை வகுத்தார் . 


யமுனாசாரியாரை அடுத்து இராமானுஜர் வைணவத்தில் 
சிறப்புற்று விளங்கினார் . இவர் திருவரங்கத்தில் வாழ்ந்து சமயத் 
தொண்டு புரிந்தார் . இவரைப்பற்றிய வேறு குறிப்புகள் பக்தி 
இயக்கத்தில் தரப்பட்டுள்ளன . 


சைவம் : சிவனை முழுமுதற் கடவுளாகக் கொண்டு வழிபடும் 
சமயம் சைவ சமயம் . சோழர் காலத்தில் சைவ சமயம் மிகச் 
சிறப்பான இடத்தைப் பெற்றிருந்தது . 


சிவலிங்கத்தை வழிபட்ட வீர சைவ மரபினரும் இக்காலத்தில் 
வாழ்ந்து வந்தனர் . சோழ மன்னர்கள் சைவ சமயத்தைப் 
பின்பற்றி அதனை ஆதரித்து வந்தனர் . நம்பியாண்டார் நம்பி 
பன்னிரு திருமுறைகளைத் தொகுத்தார் . சைவசித்தாந்தத்தை 
மெய்கண்டார் , அருள் நந்தி , மறைஞானசம்பந்தர் , உமாபதி சிவம் 
ஆகிய சந்தானாசாரியர்கள் முறைப்படுத்தி வழங்கினர் . சைவ 
சமய குரவர்களான அப்பர் ( திருநாவுக்கரசர் ) , சம்பந்தர் , சுந்தரர் , 
மாணிக்கவாசகர் போன்ற பெரியார்கள் துவக்கிய வழியில் சமயப் 
பெரியார்கள் சைவசித்தாந்தத்தை உருவாக்கினார்கள் . சித்தாந்த 
சைவம் நீங்கலாகக் கபாலிகர்கள் , களாமுகர்கள் போன்ற சிவ 
பக்தர்களும் இருந்தனர் . 


சைவ , வைணவப் பூசல்களும் இருந்து வந்தன . ஆயினும் 
பொதுவாகச் சமயங்களுக்கிடையில் ஒற்றுமை நிலவிவந்தது . 


வழிபாடு : சைவ , வைணவக் கோயில்களில் தேவருக்குத் 
தனியிடம் ஒதுக்கி அம்மன் வழிபாடு நடத்தப்பட்டு வந்தது . 
அம்மனுக்குக் கோயில்களும் கட்டப்பட்டன . வினாயக , நவக்கிரக , 
சூரிய வழிபாடுகளும் இருந்ததுடன் சூரிய பகவானுக்கும் கோயில் 
கள் எழுப்பப்பட்டன . 


கோயில்களும் விழாக்களும் : இக்காலத்தில் எண்ணற்ற 
கோயில்கள் எழுப்பப்பட்டன . வேதியர்கள் வேதம் ஓதுவதிலும் , 

வேள்விகள் நடத்துவதிலும் ஈடுபட்டிருந்தனர் . 

ஓதுவார்கள் 
ஆலயங்களில் தேவார , திருவாசகப் பாடல்களை ஓதினர் . 
மடங்கள் கட்டப்பட்டன . ஆலயங்கட்குப் பொற்கூரைகள் வேயப் 
பட்டன , துறவிகள் மதிக்கப்பெற்றனர் . 

மடங்கள் 
நாடெங்கும் தோன்றித் தமிழ் இலக்கணம் , சமயம் , தத்துவம் , 
இலக்கியம் இவற்றைப் போதித்து வந்தன , 


சைவ 


சமணமும் பௌத்தமும் : இவ்விரு சமயங்களும் இக்காலத்தில் 
செல்வாக்கை இழந்தன . ஆயினும் நாகை , பௌத்த சமயத்தின் 
இருக்கையாக நீடித்தது . பௌத்தம் விரைந்து அழிந்தது . 
சமணம் இக்காலத்தில் தனது செல்வாக்கை ஓரளவு பெற்றிருந் 
தது . இவர்கள் சமயத் தொண்டுடன் தமிழுக்குந் தொண்டாற் 
றினர் . 


கல்வியும் இலக்கியமும் 

கல்வியளித்தல் கல்வி நிலையங்கள் வழியாகவும் , பொது 
நிகழ்ச்சிகள் வழியாகவும் நடைபெற்றது . வைதிகர்கள் மட்டும் 
வேதக்கல்வி நிலையங்கள் மூலம் கல்வி புகட்டினர் . வேதங்கள் , 
புராணங்கள் , வேதாந்தங்கள் , சூத்திரங்கள் , சமயதத்துவங்கள் , 
மருத்துவம் , இலக்கணம் போன்ற பிற பாடங்கள் சமஸ்கிருதத்தில் 
கற்பிக்கப்பட்டன . 


ஒவ்வொரு கல்வி நிலையத்திலும் நூற்றுக்கணக்கான மாண 
வர்களும் , ஆசிரியர்களும் இருந்தனர் . வேதம் பயிலும் மாணவர் 
களுக்கு இலவசக் கல்வி , உண்டி , உறையுள் மூன்றும் அளிக்கப் 
பட்டன . 


இளைஞர்களும் , முதியோர்களும் கல்வி பயின்றனர் . கல்விக் 
கூடங்களில் நல்ல ஒழுக்க முறை நிலவியது . ஆசிரியர் , மாண 
வரிடையே நல்லுறவு இருந்து வந்தது . ஆசிரியர்களின் தகுதிக் 
கேற்ப ஊதியம் அளிக்கப்பட்டது . 


இலக்கிய வளர்ச்சி : இக்காலத்திய இலக்கியப் பூஞ்சோலை 
யில் பரணிகள் , பிள்ளைத்தமிழ்கள் , கோவைகள் , உலாக்கள் 
போன்ற எண்ணற்ற மலர்கள் பூத்திருந்தன . இலக்கணங்களும் 
நிகண்டுகளும் எழுந்தன . உரைநடை இலக்கியமும் தோன்றியது . 
சீவகசிந்தாமணியைப் பாடிய திருத்தக்கதேவர் , பெரிய புராண 
ஆசிரியர் சேக்கிழார் , இராமாயணத்தை இயற்றிய கம்பர் , 
ஒட்டக்கூத்தர் , புகழேந்தி போன்றோர் இக்காலத்தில் வாழ்ந்து 
தமிழுக்குப் பெருந் தொண்டாற்றினர் . புகழேந்தியின் 


184 


களவெண்பா , கல்லாடனார் தீட்டிய கல்லாடம் போன்ற நூல்கள் 
மிகச் சிறப்புடையன . ஆத்திசூடி பாடிய ஔவையார் , கலிங் 
கத்துப்பரணி பாடிய ஜெயங்கொண்டார் போன்றோரும் இக் 
காலத்தில் வாழ்ந்து சிறப்புச் செய்தனர் . சைவத் திருமுறைகளில் 
ஒன்பதாம் திருமுறையில் சில பாடல்கள் இக்காலத்தில் 
இயற்றப்பட்டன . வளையாபதி , குண்டலகேசி , நீலகேசி , 
உமாபதி சிவாசாரியாருடைய சிவப்பிரகாசம் , திருவருட்பயன் 
போன்ற நூல்களும் இக்காலத்தில் இயற்றப்பட்டன . தொல் 
காப்பியத்துக்கு உரை எழுதிய இளம்பூரணர் , நச்சினார்க்கினியர் , 
பேராசிரியர் போன்றோரும் சிலப்பதிகாரத்துக்கு உரைகண்ட 
அடியார்க்கு நல்லாரும் திருக்குறளுக்கும் பரிபாடலுக்கும் உரை 
கண்ட பரிமேலழகரும் இக்காலத்தவர்களே . குலோத்துங்கன் 
கோவை , தஞ்சைவாணன் கோவை ஆகிய தூல்களும் இக் 
காலத்தில் படைக்கப்பட்டவைகளே . 


அறிவியல் 
வானவியல் , மருத்துவம் ஆகிய அறிவியல் 

ஆகிய அறிவியல் துறைகளில் 
சோழர்கால மக்கள் சிறப்பான இடத்தைப் 

சிறப்பான இடத்தைப் பெற்றிருந்தனர் , 
விண்மீன்களைக் கொண்டு நாள்களுக்குப் பெயரிட்டனர் . இருபத்து 
நான்கு விண்மீன்களை வகுத்து அளித்தனர் . சூரிய -சந்திர 
கிரகணங்களைப்பற்றிய அறிவைப் பெற்றிருந்தனர் . நாடெங்கும் 
இலவச மருத்துவமனைகள் அமைந்திருந்தன . நாடித்துடிப்பைக் 
கொண்டு நோய்களை அறியும் திறனும் தமிழ் மருத்துவர் 
பெற்றிருந்தனர் . மூலிகைகளால் மருந்துகளைத் தயாரித்தனர் . 


கலை வளர்ச்சி 


கட்டடக்கலை : இக்காலக் கோயில்களை அவற்றின் அமைப் 
பினைக் கொண்டு முற்காலத்தவை , இடைக்காலத்தவை , பிற் 
காலத்தவை என மூன்று பிரிவுகளாகப் பிரிக்கலாம் , 


உள்ள 


முற்காலத்துக் கோயில்கள் அளவில் சிறியவை . இவை 
பல்லவபாணியில் அமைந்தவை . நார்த்தா மலையின் அருகில் 

விசயாலயக் கோயில் இவ்வகையைச் சார்ந்தது . க் 
கோயில்கள் எளிமையும் அழகும் நிறைந்தவை . சதுரவடிவக் 
கருவறை முன் பக்கம் ஒரு கோபுரமும் , கோயிலைச் சுற்றித் 
திருமதிலும் உள்ளன . 

இக்காலத்தின் இறுதிப் பகுதியில் 
தோன்றியவற்றுள் கும்பகோணத்திலுள்ள நாகேஸ்வரர் ஆலயம் , 
திண்டிவனத்திலுள்ள திருத்திண்டீஸ்வரர் ஆலயம் முக்கிய 
மானவை ஆகும் . இடைக்காலத்தில் ( கி.பி. 985-1070 ) எழுப்பப் 
பட்ட கோயில்களில் இராஜராஜேஸ்வரர் ஆலயமும் ( தஞ்சைப் 

பெரிய கோவில் ) கங்கை கொண்ட சோழபுர ஆலயமும் மிகச் 
சிறந்தவை . 


இராசராசன் தஞ்சைப் பெரிய கோயிலைக் கட்டிப் பெருமை 
அடைந்தான் . இதை ஏழாண்டுகளில் கட்டி முடித்தான் . இது 
ஐந்நூறடி நீளமும் , இருநூறடி அகலமும் உடையது . தாய்க் 
கோயிலைச் சுற்றிப் பல கோயில்கள் உள்ளன . இக்கோயிலின் 
உச்சியில் 25 அடி சதுரத்தில் 80 டன் எடையுடைய ஒற்றைக் 
கல் அக்காலத்தில் அமைக்கப்பட்டது . இதுபோன்றே கங்கை 
கொண்ட சோழபுரத்திலும் ஒரு கோயில் எழுப்பப்பெற்றுள்ளது . 
இவை இரண்டும் சோழர்களின் பொறியியல் ஆற்றலை மிகவும் 
புலப்படுத்துகின்றன . 


அரண்மனைகள் : ஆடம்பர வாழ்வுக்கு எடுத்துக்காட்டாகத் 
தஞ்சை , சிதம்பரம் , காஞ்சி போன்ற இடங்களில் அரண்மனைகள் 
அமைக்கப்பட்டிருந்தன . இவற்றைச் சுற்றி மதிற்சுவர்களும் , 
அகழிகளும் , மன்னர் கொலுவீற்றிருக்கச் சித்திரக் கூடங்களும் , 
அரசியருக்கு அந்தப்புரங்களும் , விளையாட்டு அரங்கங்களும் 
அமைந்திருந்தன . 


சிற்பக்கலை : சோழர்காலச் சிற்பக்கலைச் சின்னங்கள் 
இலண்டன் , பாரிசு பொருட்காட்சிச்சாலைகளில் இடம் பெற்றுத் 
தமிழகச் சிற்பக்கலையின் சிறப்பினைப் பறை சாற்றுகின்றன . 
வெண்கலம் , செம்பு , தங்கம் , வெள்ளி , கருங்கல் ஆகியவற்றில் 
சிற்பிகள் தங்களது திறனை வெளிப்படுத்தி , மிகச் சிறந்த 
சிற்பங்களைச் சமைத்தனர் . சிதம்பரத்தில் காணப்படும் நடராஜ 
சிற்பம் , கோரக்க நாதர் ஆலயத்திலுள்ள தட்சிணாமூர்த்தி 
படிமம் , மற்றும் திருமாலின் திருவுருவங்கள் வியத்தகு சிற்பக் 
கலை நயத்தை வெளிப்படுத்துகின்றன . 


ஓவியக்கலை : தஞ்சை , திருமய்யம் , மாமண்டூர் , காஞ்சி , 
நார்த்தாமலை , மலையடிப்பட்டி , சித்தன்னவாசல் ஆகிய இடங் 
களிலும் தஞ்சைப் பெரிய கோயிலிலும் அற்புதமான ஓவியங்களை 
இன்றும் நாம் காணலாம் . 

சோழர்காலத்து நடையுடை 
பாவனைகள் , அணிகலன்கள் , தலை அலங்காரம் , 
வாழ்க்கை முறை இவற்றை இவ் வோவியங்கள் பறை சாற்று 


சமயம் , 


கின்றன . 


இசை : 

நாடகங்கள் , கூத்துகள் நடைபெறும்போது 
இசை இசைக்கப்பட்டது . தோற்கருவிகள் , துளைக்கருவிகள் 
நரம்புக் கருவிகள் போன்றவை பயன்படுத்தப்பட்டன . யாழும் 

வீணையும் வழக்கில் இருந்தன . 23 - பண்கள் வகுக்கப்பட் 
டிருந்தன . 


நடனம் : தேவதாசிகள் கோயில்களில் நடனமாதர்களாக 
நியமிக்கப்பட்டனர் . அவர்கள் திருவிழாக்களில் திருமேனி 
ஊர்லவத்தின்போது நடனமாடினர் . மற்றும் ஆலய மண்டபத் 
திலும் ஆடினர் . 


நாடகம் : நாடக அரங்கம் இருந்ததாகத் திருவிடைமருதூர்க் 
கல்வெட்டு தெளிவுபடுத்துகின்றது . இந்நாடக அரங்குகள் 
பலவகை அமைப்புகளைப் பெற்றிருந்தன . திருவிழாக் காலங் 
களில் இராஜ ராஜேஸ்வரன் , இராஜ இராஜ விஜயம் முதலிய 
நாடகங்கள் நடித்துக் காட்டப்பட்டன . குறிப்பிட்ட தகுதிகளைப் 
பெற்றிருந்தோர் மட்டுமே நடிப்பதற்கு அனுமதிக்கப்பட்டனர் , 


1 


முடிவு 


தமிழக வரலாற்றில் சோழர் காலத்தில் இந்து சமயம் , 
கட்டடச் சிற்பக்கலைகள் , இலக்கிய வளர்ச்சி இவை பெற்றிருந்த 
ஏற்றத்தை வேறு காலத்தில் நாம் காணமுடியாது . 


இயல் 8 


. 


8.1 . இந்தியப் பண்பாட்டில் இஸ்லாத்தின் 

தாக்கம் 


இஸ்லாம் 

" இஸ்லாம் என்பது அடைமொழியாகக் கொடுக்கப்பட்டுள்ள 
தலைப்பு . இப்பண்பினைப் பெற்றிருப்போன் எந்த இனத்தை , 
சமூகத்தை , நாட்டை . குலமரபைச் சார்ந்திருந்தாலும் அவன் 
ஒரு முஸ்லிம் என அபுல் அலா - மௌடுடி கூறுகிறார் . குரான் 
கூற்றுப்படி மக்களிடையே எல்லாக் காலங்களிலும் நல்ல , நேர்மை 
யான மக்கள் இருந்திருக்கிறார்கள் . அவர்களிடம் ‘ இஸ்லாம் 
என்பதற்குரிய பண்புகள் இருந்திருக்கின்றன . அவ்வாறு வாழ்ந்த 
வர்களும் வாழ்பவர்களும் முஸ்லிம்கள் . 


என்ற 


ஆக இஸ்லாம் என்பது யாது ? என்ற வினா தோன்றுகிறது . 
இஸ்லாம் என்பது ஓர் அராபியச் சொல் . அது பணிதல் , 
சரணடைதல் , கீழ்ப்படிதல் 

மூலக்கூறுகளை உய்த் 
துணர வைக்கின்றது . " இஸ்லாம் என்ற சொல்லின் நேர்ப் 
பொருள் அமைதி என்பதாகும் . ஒருவன் உடலையும் உள்ளத் 
தையும் அல்லாவிடம் பணிவாக ஒப்படைக்கும்போழ்து அமைதி 
யைப் பெறுகிறான் எனப் பொருள்படும் . பிரபஞ்சத் தலைவ 
னான அல்லாவின் விதிமுறைக்கேற்பப் பணிந்து செயல்படு 
பவர்கள் முஸ்லிம்கள் . 


. 


முகலாயர்களின் ஆட்சிக் காலத்தில் இஸ்லாம் இந்தியாவில் 
நுழைந்தது . அவர்களும் தங்களுடைய சமயத்தை இம்மண்ணில் 
பரப்ப எடுத்த முயற்சிகள் வீண்போகவில்லை . இன்று இஸ்லாத் 
தைத் தழுவி வாழ்வோர் நாடெங்கும் காணப்படுகின்றனர் . இச் 
சமயத்தின் தாக்கம் இந்திய மண்ணில் சில 

விளைவுகளை 
ஏற்படுத்தியுள்ளது . 

இந்தியப் பண்பாடு , பிற பண்பாட்டுக் கூறுகளிலுள்ள நல்லன 
வற்றை எடுத்துத் தன்வயமாக்கிக் கொண்டதை முன்னரே 
கண்டுள்ளோம் . இந்து சமயம் , இஸ்லாத்தின் கோட்பாடுகளை 

முழுமையாக ஈர்த்துக் கொள்ளவில்லை .. இஸ்லாமும் 

இஸ்லாமும் இந்து 
சமயத்தை முழுமையாகத் தன்பக்கம் ஈர்த்துக்கொள்ள முடிய 
வில்லை . ஏனெனில் இவை ஒன்றிற் கொன்று மாறுபட்ட கருத்து 


களை உடையவை , 


இந்நாட்டின் மேல் படையெடுத்து வந்து இங்குத் தங்கிய 
கிரேக்கர்கள் , மங்சோலியர்கள் , பார்த்தியர்கள் , சித்தியக்குடியினர் 
அனைவரும் இந்துக்களாக மாறிவிட்டனர் . ஆனால் முஸ்லிம் 
களைப் பொறுத்தவரை அது நடைபெறவில்லை . அதற்குக் 
காரணங்கள் பலப்பல . 


( 1 ) இஸ்லாம் கடுமையாக ஒரு கடவுள் கோட்பாட்டைப் 
பின்பற்றுவது . ஆனால் இந்து சமயம் பல கடவுள் கோட்பாட்டை 
புடையது . 


( 2 ) இஸ்லாம் , கடவுளின் அவதாரக் கோட்பாட்டை ஏற்ப 
தில்லை . அவர்கள் கூற்றுப்படி கடவுள் முற்றிலும் தூய்மையும் 
நேர்மையும் வாய்ந்தவர் . அவர் தூய்மையற்ற , நேர்மையற்ற , 
பாவம் நிறைந்த இவ்வுலகில் அவதாரமாகத் தோன்றமாட்டார் . 


( 3 ) முஸ்லிம்கள் , தங்களுடைய கோட்பாடுகளையும் கொள் 
கைகளையும் இந்துக்களின் கோட்பாடுகளுடன் கலக்காதபடி 
மிகவும் கவனமாகப் பார்த்துக் கொண்டார்கள் . 


( 4 ) முஸ்லிம்கள் மெக்காவின் பக்கமின்றி , வேறு பக்கம் 
திரும்பவில்லை . 


( 5 ) குரானின் கோட்பாடுகளைக் 

கடுமையாகப் பின் 
பற்றினர் . பல கடவுள் கோட்பாட்டினர் தூய்மையற்றவர்கள் , 
ஆகவே அவர்களை நெருங்க விடாதே எனக் கூறினர் . 


( 6 ) அக்பர் காலத்திற்கு நாம் வரும் வரை , அவர்கள் 
ராணுவ முகாமிட்டு வாழ்வது போன்று வாழ்ந்ததால் எளிதில் 
எவராலும் ஈர்க்கப்படவில்லை . 


அராபிய , ஆப்கானிய , முகலாயப் படையெடுப்புகள் 

இவர்கள் தென்னிந்திய , வடஇந்திய வணிகத் தொடர்பைக் 
கட்டுப்படுத்தினர் . இவ்வணிகத்தை நட்புறவுடனும் 

அமைதி 
யுடனும் செய்தனர் , இஸ்லாமியச் செல்வாக்கின் விளைவாக , 

இந்தியாவில் பக்தி இயக்கம் தோன்றத் தலைப்பட்டது என 
பேசட் கூறுகிறார் . 


கி . பி . 771 - ல் இந்துக் குழு ஒன்று பாக்தாத்திற்குச் 
சென்றது . அதில் ஒருவர் சித்தாந்தத்தின் ஒரு படிவத்தை 
மான் சூர் இஸ்லாமிய சமயத்துறை அதிகாரியிடம் கொடுத்தார் . 
அராபிய அறிஞர்கள் , இந்துக்கள் பெற்றிருந்த வான நூல் , கணித 
அறிவைக் கண்டு பெரிதும் பாராட்டினர் . பின்னர் ஏற்பட்ட 
நெருங்கிய தொடர்புகளால் பல சமஸ்கிருத நூல்கள் அராபிய 
மொழியில் மொழிபெயர்க்கப்பட்டன . 


முகமது கஜினிக்கு உருவத்திருமேனிகளை உடைக்கும் 
இயல்பிருந்தாலும் , தமது தலைநகரில் இலக்கியக் கழகம் 
ஒன்றை நிறுவி இருந்தார் . அவரைப் பின்தொடர்ந்து இந்தியா 
வந்த அல்பரூனி இந்திய மக்களின் வாழ்வை , பண்பாட்டைப் 
பற்றிக் கொடுத்துள்ள குறிப்புகள் இந்தியாவை ஆப்கானிஸ் 
தானம் , பாரசீகம் இவைகளுக்கு அப்பாலும் அறிமுகப்படுத்தியது . 
மத்திய கிழக்குப் பகுதிக்கும் இந்தியாவிற்கும் தொடர்பு 
ஏற்பட்டது . முகமது கஜினி , தமது தலை நகரில் கட்டடங்களை 
எழுப்ப , இந்தியாவிலிருந்து பொறியியல் வல்லு நர்களையும் , 
கொற்றர்களையும் அழைத்துச் சென்றதாகக் கூறப்படுகின்றது . 
கஜினியின் நகரம் , இந்திய நகரம் போன்று காட்சியளித்ததாகத் 
தெரியவருகிறது . 


டில்லி சுல்தான்களில் பிரோஸ் ஷா குறிப்பிடத்தக்கவர் . 
அவருக்கு அராபிய , பாரசீக மொழிகளிலும் இலக்கியங்களிலும் 
இருந்த நாட்டம் சமஸ்கிருத மொழியிலும் இலக்கியத்திலும்கூட 
இருந்தது . அவர் , பல சமஸ்கிருத நூல்களைப் பாரகத்தில் 
மொழிபெயர்க்க உத்திரவிட்டார் . இந்துக்களும் இஸ்லாத்திலுள்ள 
சிறந்தனவற்றை எடுத்துக்கொள்ள முன்வந்தனர் . 


துருக்கிய முஸ்லிம்கள் இந்தியாவைத் தங்கள் நாடெனவே 
கருதினர் . அமிர்குசுரு , டில்லயைப் பண்பாட்டின் மையமென்றும் 
இராண்டாவது சொர்க்கம் என்றும் புகழ்ந்தான் . இந்துக்கள் , 
துருக்கியப் பண்பாட்டின் சீரிய கூறுகளையும் சிறந்த பொது 
வாழ்வு முறையையும் எடுத்துக் கொண்டனர் ; முஸ்லிம்கள் , 
இந்துக்களின் வாழ்வு நெறியையும் , வழக்கங்களையும் பின் 
பற்றினர் . இவை அனைத்தையும் மராத்திய , இராஜபுதன , சீக்கிய 
இனத்தவரிடையே காணமுடிந்தது . 

அராபியர்கள் சிந்துக்கு அப்பால் செல்ல விரும்பவில்லை . 
அவர்கள் , இந்துக்களுடன் சகிப்புத் தன்மையோடு வாழ்ந்தனர் . 
இந்துக்கள் ஜெசியா என்ற வரியைச் செலுத்திவிட்டுச் சுதந்திர 
மாக வழிபடலாம் . இந்துக்கள் பெருமளவில் நிருவாகப் பணிகட்கு 
நியமிக்கப்பட்டனர் . அராபிய நாகரிகத்தின் மேல் இந்து சமயத் 
தாக்கமே அதிகமாக இருந்தது . அராபியப் படையெடுப்பு , இந்துப் 
பண்பாடு அராபியப் பேரரசில் பரவ வழிவகுத்தது . இந்துக் 
களின் எண்குறியீட்டு முறை , வானநூல் , மருத்துவம் , கணிதம் , 
குறிக்கணக்கியல் ( algebra ) போன்றவை அராபியர் மூலமாக 
ஐரோப்பா சென்றது . சரக்க சம்ஹிதை , 

பஞ்சதந்திரம் 
போன்றவை முதலில் அராபிய மொழியாக்கம் செய்யப்பட்டு , 
பின்னர் ஆங்கிலத்தில் மொழிபெயர்க்கப்பட்டன . 


முகமது கஜினி ( ஆப்கானியர் ) இந்தியாவின் மீது 17 
முறைகள் படையெடுத்தார் . இதனால் பல கோயில்கள் 
அழிக்கப்பட்டன . குறிப்பாக சோமநாதபுரத்திலும் மதுராவிலு 
முள்ள ஆலயங்களிலிருந்து பொன்னையும் , வெள்ளியையும் ,, 
மாணிக்கத்தையும் , மரகதத்தையும் எடுத்துச் சென்றார் . 


ஆப்கானியர்கள் ஆட்சி முகலாயர்களால் 1526 - ல் தூக்கி 
யெறியப்பட்டது . முகலாயர்கள் , துருக்கிய முஸ்லிம்கள் , இம்மரபில் , 
அக்பரைத் தவிர அனைவரும் இந்துக்களைச் சரியாக நடத்த 
வில்லை . இதன் விளைவாக அவர்கட்கு இராஜபுத்திர , 
மகாராஷ்டிர , சீக்கிய இனத்தவர்களின் எதிர்ப்புத் தோன்றியது . 
முகலாயப் பேரரசு இறுதியில் பலவீனப்பட்டது . 


1 


முஸ்லிம் ஆட்சியாளர்களின் கீழ் அரசு 

முஸ்லிம் அரசு ஒரு சமயக் கோட்பாட்டினை அடிப்படை 
யாகக் கொண்டு இயங்கி வந்தது . அரசன் குரானில் கூறப்பட்ட 
கருத்துகளுக்கு ஏற்ப ஆட்சி புரிந்து வந்தான் . அத்துடன் 
நில்லாமல் , குரானின் பொன் மொழிகளையும் இஸ்லாமிய சமயத் 
தினையும் பரப்பினான் . அரசனே நீதிக்குத் தலைவன் . 
தரான் விதிகட்குக் கட்டுண்டு , அரசனே சமயப் பிரச்சினை 
களைத் தீர்ப்பதற்கும் தகுதி பெற்றிருந்தான் . நிருவாகத்தின் 

ச்சாணியாக அரசன் அமைந்திருந்தான் . அவன் , தனது 
இராணுவத்தால் பலமும் 

மேலாண்மைத் திறனும் 
யோனாகத் திகழ்ந்தான் . அரசர்கள் அதிகாலையில் எழுந்து , 


பு 


உடை 

இறைவழிபாடு செய்த பின்னரேதான் , அரசு அலுவல்களைக் 
கவனிப்பார்கள் . ஒரு பொதுச் சபையில்தான் ஆட்சிபற்றிய 
விவாதம் நடந்தது . அவனுக்கு 

ஓய்வில்லை . மக்களின் 
விண்ணப்பங்களையும் முறையீடுகளையும் கேட்டு 

கேட்டு அரசனே 
நீதி வழங்கினான் . 


முகலாய அரசவை 

பொலிவோடும் , ஆடம்பரத்துடனும் 
அற்புதக் கட்டட , சிற்ப , ஓவிய வேலைப்பாடுகளுடன் அமையப் 
பெற்றிருந்தது . 


அமைச்சர்களும் அலுவலர்களும் 

முஸ்லிம் அரசன் , முடியரசனாக முழுமையாக விளங்கினாலும் , 
அவனால் அமைச்சர்கள் , அலுவலர்களின் 

உதவியும் 
ஆலோசனையுமின்றி ஆட்சியை நடத்த முடியவில்லை . முகலாயர் 
ஆட்சிக் 

காலத்தில் வக்கீல் என்பவர் முதலமைச்சர் 
நிருவாக அமைப்பின் தலைவன் , எவரையும் நீக்கவும் 
நியமிக்கவும் அவருக்கு அதிகாரமுண்டு . வசீர் அல்லது திவான் 
எனப்படுபவர் நிதியமைச்சர் . மீர் - பக்ஸி என்பவர் இராணுவ 
ஊதிய , கணக்கு அலுவலர் . சத்ரி - சுதார் என்பவர் சமயத் 
தொடர்பான தலைமை அலுவலர் . காவல் துறைத் தலைமை 
அலுவலர் கொத்தவால் என அழைக்கப்பட்டார் . 


மாநில உள்ளாட்சி முறைகள் 

நிருவாகத்தின் அலகு ( unit ) கிராமமாகும் . அங்கு இந்துக்களே 
அதிக அளவில் வாழ்ந்துவந்தனர் . பழைய பஞ்சாயத்து முறை 
இருந்தது . கிராமத்தலைவனும் கணக்கனும் இருந்தனர் ; இதில் 
மாற்றம் ஏதுமில்லை . பல கிராமங்களை உள்ளடக்கிய தொகுதி 
பர்கானா என அழைக்கப்பட்டது . பல பர்கானாக்களடங்கிய 
ஒன்று சர்க்கார் அல்லது மாவட்டம் எனப்பட்டது . மா நிலம் சுபா 
எனப்பட்டது . அதன் ஆளுநர் சுபேதார் 

அழைக்கப் 
பட்டார் . அவர் , மத்திய அரசைப் போன்று சிறிய அளவில் 
மாநில அரசை அமைத்தார் . 


என 


வருவாய்த் துறை : வரிவிதிப்பு முறையில் முஸ்லிம்களும் 
இந்துக்களும் வெவ்வேறு முறையில் நடத்தப்பட்டனர் . முஸ்லிம்கள் 
சகத் என்ற சமய வரியினையும் இந்துக்கள் ஜெசியா என்ற 
வரியினையும் செலுத்த வேண்டும் . இது தவிர , இந்துக்கள் மேல் 
வீட்டுவரி , நீர்வரி , கால்நடை மேய்ச்சல் வரி எனப் பல்வேறு 
வரிகள் சுமத்தப்பட்டன . நிலவரி , விளைச்சலில் ? மூன்றிலொரு 

பங்கிலிருந்து அரைப்பங்குவரை பல்வேறு முறைகளில் வசூலிக்கப் 
பட்டது . நிலவரியை வசூலிக்க ,, 

வரிவசூலிப்புக் குத்தகை 
தாரர்கள் நியமிக்கப்பட்டனர் . இவர்களை ஜாகிர் தார்கள் என 
அழைத்தனர் . சட்டப்படி வசூலிப்பதற்குமேல் , வசூலிக்கத் 
தலைப்பட்டமையால் , இது பெருங்கொடுமையாகக் கருதப்பட்டு , 
இம்முறை இறுதியாக நீக்கப்பட்டது . அக்பர் காலத்தில் அரசு , 
நேரடியாக ழுது பயிரிடுவோருடன் உறவு வைத்துக் 
கொண்டது . நிலங்கள் முறையாக அளக்கப்பட்டு , விளைச்சல் 
தொடர்பாக வருவதன் 

வருவதன் அடிப்படையிலோ நிலவளத்தைப் 
பொறுத்தோ வரி விதிக்கப்பட்டது . இச்சிறந்த முறையில் மக்கள் 
குடியானவர்கள் செலுத்தும் வரியை அறிந்திருந்தனர் . முறை 
கேடான வரிவிதிப்பு இல்லை . 


நீதி நிருவாகம் : சட்டம் என்பது பொதுவாக இஸ்லாமியச் 
சட்டமாக இருந்தது . குற்றத்திற்குரிய சட்டம் , இந்து , முஸ்லிம் 
களுக்கு ஒன்றே ; ஆனால் குற்ற இயல்சாராத வழக்குகட்கு 
தருமசாஸ்திர விதிகளின்படி இந்துக்களுக்குத் தீர்ப்பு வழங்கப் 
பட்டது . காசி - உல் - கசத் எனப்படும் தலைமை நீதிபதிக்கு , 
குரான் சட்ட நிபுணர்களின் உதவி கிட்டியது . அபராதம் 
விதித்தல் , உடலுறுப்பைத் துண்டித்தல் , சவுக்கடி கொடுத்தல் 
போன்ற தண்டனைகளைக் கொத்தவால் , சுபேதார் போன்றோர் 
கொடுக்க உரிமையிருந்தது . ஆனால் மரண தண்டனை விதிக்க 
அரசனின் இசைவு தேவை . 


இராணுவம் : டில்லி சுல்தான்களும் , முகலாயப் பேரரசர் 
களும் நிலையான இராணுவத்தைத் தலைநகரிலே வைத் 
திருந்தனர் . தேவைப்படும் காலத்தில் 

அது பலப்படுத்தப் 
பட்டது . அக்பர் காலத்தில் அரசு அலுவலர் எவராக இருப்பினும் 
குதிரைப்படையில் ஒரு தகுதி கொடுக்கப்பட்டு , அவர் போரில் 
கலந்து கொள்ளவேண்டுமென எதிர்பார்க்கப்பட்டார் . இதை 
" மன்சப்தாரி முறை என அழைத்தனர் . முகலாயர் காலத்தில் 
துப்பாக்கிகளும் , பீரங்கிகளும் பயன்படுத்தப்பட்டன . இராணு 
வத்தில் ஆடம்பர வாழ்க்கையும் கட்டுப்பாடற்ற தன்மையும் 
வளர்ந்தன . போர் 

வீரர்களுக்கு முறையான பயிற்சிபோ , 
சீருடையோ கொடுக்கப்படவில்லை . 


பொருளாதார நிலை 

வேளாண்மை : வேளாண்மை சிறப்புற்றிருந்தது . உணவுத் 
தானியங்கள் அதிக அளவில் பயிரிடப்பட்டன . பொருளீட்டித் 


r 

தரும் சணல் , பருத்தி , கரும்பு இவற்றை வாணிபம் செய்யும் 
அளவிற்குப் பயிரிடவில்லை . முகலாயர்கள் காலத்தில் , போர்ச்சு 
கீசியர்களால் புகையிலையும் மிளகாயும் பயிரிடுவது முதன் 
முறையாக அறிமுகப்படுத்தப்பட்டது . வெளிநாட்டில் பட்டிற்கு 
மிக்க தேவை இருப்பதை அறிந்து , இங்கு உழவர்கள் சில 
பகுதிகளில் பட்டுப்புழு வளர்ப்பில் ஈடுபட்டனர் . 


தொழிற்சாலைகள் , கைவினைகள் , வாணிபம் : பெரிய தொழில் 
நிறுவனங்கள் எனப்படுபவை அரசுக்குரிய தொழிற்பேட்டை 
களாகும் . இவைகளில் நூற்றுக்கணக்கான நெசவாளர்களும் 
கலைஞர்களும் ஈடுபட்டிருந்தனர் . தனியார் தொழில்கள் குடிசைத் 
தொழில்களாக இருந்தன . கலைஞர்கள் , குடும்ப மரபை 
யொட்டி அல்லது சாதிக்கேற்ற - பருத்தி , கம்பளி , பட்டு நெய்தல் , 
சீட்டித்துணி அச்சிடுதல் , உலோக வேலை , கல்வெட்டல் , 
பாத அணி தயாரித்தல் , நறுமணப் பொருள்கள் , சாராயங்கள் , 
மதுவகைகள் , மரத்தாலான தட்டுமுட்டுச் சாமான்கள் , வெடியுப்பு 
போன்றவற்றைத் தயாரித்தல் போன்ற தொழில்களில் ஈடுபட் 
டிருந்தனர் . அவர்களுக்கு வேண்டிய கச்சாப்பொருள்களும் 
கருவிகளும் , தரகர்களாலும் பிரபுக்களாலும் வழங்கப்பட்டன . 
தங்கள் முன்னோர்களைப்போன்று ஒரு தொழிற்சங்க அமைப்பை 
அவர்கள் பெற்றிருக்கவில்லை . அவர்கள் பெரும்பாலும் குறைந்த 
ஊதியத்திற்கே உழைத்தனர் . அவர்கள் பல்வேறு வரிகளைக் 
கட்டவேண்டும் . வருவாய்த்துறை அதிகாரிகள் சட்டத்திற்குப் 
புறம்பான வரிகளை வேறு வசூலித்தனர் . முகலாயர்கள் ஆட்சிக் 
காலத்தில் , பருத்தித் துணிகள் ( Cotton textiles ) உற்பத்தி செய்வது 
முக்கியத் தொழிலாக இருந்தது . படான் , பருஹான்பூர் , ஜென்பூர் , 
காசி போன்ற இடங்கள் இத்தொழிலில் சிறப்புற்று விளங்கின . 
டாக்கா மாவட்டம் மெல்லிய மஸ்லின் துணிகட்குப் பெயர் 
பெற்றிருந்தது . காஷ்மீரத்திலும் , பஞ்சாபிலும் கம்பளியி 
லிருந்தும் உரோமத்திலிருந்தும் சமுக்காளங்களும் போர்வைகளும் 
தயாரிக்கப்பட்டன . இப்பொருள்கட்கு உள்நாட்டுச் சந்தை 
இல்லை . கோதுமை , நெய்பொருள்கள் , அபின் , சணல் , சுக்கு , 
சர்க்கரை , வெடியுப்பு அதிகமாக ஏற்றுமதி செய்யப்பட்டன . 
நெய்பொருள்கள் அரேபியா , கிழக்கு ஆப்பிரிக்கா , எகிப்து , 
ஐரோப்பா , பர்மா , இந்தோனேஷியா போன்ற நாடுகளுக்கு 
ஏற்றுமதி செய்யப்பட்டன . இதற்குப் பதிலாக வணிகர்கள் 
பொற்கட்டி , வெள்ளிக்கட்டி , மதுவகைகள் , வெல்வெட் துணிகள் , 
சித்திரவேலைப்பாடமைந்த துணிவகைகள் , பாரசீகக் 

கம்பளங்கள் ; அராபியக் குதிரைகள் , சீனப் பீங்கான் பொருள்கள் , 
ஆப்பிரிக்க அடிமைகள் இவற்றைப் பெற்றனர் . . முக்கியத் துறை 
முகங்கள் சூரத் , கோவா , கள்ளிக்கோட்டை , கொச்சின் , மசூலிப் 
பட்டினம் , நாகப்பட்டினம் போன்றவைகளாகும் . 


இந்து - முஸ்லிம் பண்பாடுகளின் கூட்டிணைப்பு 


இரண்டு பண்பாடுகளுக்குள் பின்னிய . செயல் விளைவுகள் 
ஏற்பட்டன . 


1. முஸ்லிம்கள் , திறமையான் , நிலையான ஓர் அரசை இப் 
பரந்த பாரதத்தில் நிறுவ முடியவில்லை . அரசு அவர்களிடம் 
இருந்தபோதிலும் , இந்நாட்டின் பொருளாதாரம் இந்துக் 
களிடமே இருந்தது . ஆகவே , முஸ்லிம்கள் , இந்துக்களின் 
நல்லெண்ணத்தையும் , ஒத்துழைப்பையும் பெற்று அமைதியை 
நிலைநாட்ட விரும்பினர் . முஸ்லிம்களிடையே , திறமைவாய்ந்த 
நிருவாகிகள் , இராஜ தந்திரிகள் இல்லை ; மேலும் அவர்கள் 
குடியானவர்களாகவோ , வணிக ஆற்றல் நிரம்பியவர்களாகவோ 
இல்லை . இந்துக்களிடமே தொழில்களும் வேளாண்மையும் 
இருந்தன . பல்வேறு துறைகளில் எழுத்தர்களும் , வரி வசூலிப் 
போரும் இந்துக்களாக இருந்தனர் . இந்துக்கள் , அவர்களுக்கு 
மாடமாளிகைகளையும் , மசூதிகளையும் கட்டிக் கொடுத்தனர் . 
நீதி நிருவாகம் செம்மையாக விளங்க , முஸ்லிம் நீதிபதிகளுக்கு , 
இந்துக்கள் நல்ல ஆலோசகர்களாக விளங்கினார்கள் . ஆகவே 
இந்துக்களின் நல்லுறவு 

நல்லுறவு அவர்களுக்கு இன்றியமையாததாகக் 
கருதப்பட்டது . 


1 


2. குருதியாற்றை ஓடச்செய்து , கொடுமைகள் நிகழ்த்திய 
பின்னர் சுல்தான்கள் அவற்றினை நிறுத்தி அமைதி காக்க 
நாட்டம் செலுத்தினர் . அன்றைய சூழல் அந்நிலையை அவர் 
களிடம் உருவாக்கியது . 

பல 


3. மத்திய அரசின் பலவீனத்தால் , மாநிலங்களில் 
சுதந்தர அரசுகள் தோன்றின . முஸ்லிம் இனத்தவர் தங்களுக்குள் 
போரிட்டுக்கொண்டனர் . 


4. இஸ்லாத்தைத் தழுவிய இந்துக்கள் , தங்களுடைய பழக்க 
வழக்கங்களை விட்டுவிடாது உறுதியாகக் கடைப்பிடித்தனர் . 
இதன்மூலம் இந்துப் பண்பாடு முஸ்லிம் சமுதாயத்தில் பரவியது . 


1951 


5. இந்துக்களும் , தங்களுடைய முஸ்லிம் எஜமானர்களை 
எதிர்த்துப் போரிடுவதில் பயனில்லையெனக் 

பயனில்லையெனக் கருதி , அவர் 
களுடைய ஆட்சியை ஒப்புக்கொண்டனர் . 

இந்துக்கள் , 
முஸ்லிம்களுடன் சமரச நோக்குடனும் சகிப்புத் தன்மையுடனும் 
பழகினர் . 


சமய 


6. இந்து - முஸ்லிம் இருபிரிவினரிடையே இருந்த அறிஞர்கள் , 
ஒருவரையொருவர் புரிந்துகொள்வதன் பயனை உணர்ந்திருந் 
தனர் . 

முஸ்லிம் அறிஞர்களும் , ஞானிகளும் இந்து 
இலக்கியங்களைக் கற்றனர் , முன்பைவிட இந்துக்களுடன் நன் 
முறையில் பழகத் தலைப்பட்டனர் . இந்துக்களும் குரானைப் 
படிக்க முனைந்தனர் . இரு சாராருக்கும் ஏற்புடைய நிலை 
உள்ளது என்பதைப் பின்னர் உணர்ந்தனர் . 


7. ஒருசில முஸ்லிம் அரசர்களைத் தவிர , பெரும்பாலானோர் 
இந்து சமயத்தைச் சகித்துக் கொண்டனர் ; இரு சமூகங்களைச் 
சார்ந்தோரின் கலைகளை , இலக்கியங்களை ஊக்குவித்தனர் ; 
இந்து சமயப் பழக்கங்களைக் கைக்கொண்டனர் . 


8. காலப்போக்கில் இரு சாராரிடையே இசைவாகச் செயல் 
படும் இயல்பு , சமரச நோக்கு , ஒத்துழைப்பு , சகிப்புத் தன்மை 
போன்ற உயர்ந்த பண்புகள் தோன்றி , இரு பண்பாடுகளுக் 
கிடையே கூட்டிணைப்பு ஏற்பட்டது . 


இஸ்லாத்தின் தாக்கத்தால் ஏற்பட்ட விளைவுகள் 

இந்து சமயம் : பிராமணர்களின் ஆதிக்கத்தை ஒழித்து , 
இந்து சமயம் அனுபவித்து வந்த அரச ஆதரவையும் இழக்கச் 
செய்தது . இந்து வளர்ச்சி தடைப்பட்டதுடன் , இஸ்லாம் நாடு 
முழுவதும் பரவியது . இந்தியாவில் , இஸ்லாத்தை அறிமுகப் 
படுத்தி அச்சமயக் கோட்பாடுகளைப் பரப்பியது . 

அதன் 
விளைவாக இஸ்லாத்தின் சமத்துவம் , அவரவர் சமயத்தில் 
பெருமை , சட்டமுறை போன்ற அரிய கொள்கைகள் இந்து 
மக்களை அந்நெறியில் செல்லத் தூண்டின . இராஜஸ்தானத்தின் 
இந்து அரசர்களும் , விஜய நகரப் பேரரசர்களும் இந்து சமயக் 
காவலர்களாக விளங்கியதுடன் இந்து 

சீலத்தையும் 
தருமத்தையும் . 

நிலை நிறுத்தினர் . இஸ்லாம் பரவத் தலைப் 
பட்டவுடன் , இந்துக்களும் தங்கள் சமயத்தைப் பாதுகாக்க 
முனைந்தனர் . 


சமய 

இந்துக்கள் , அந்நாளில் பெண் மகவு பிறப்பது பாவமெனக் 
கருதி , பிறந்தவுடன் அவற்றை அழித்தனர் . இஸ்லாம் பரவ 
ஆரம்பித்தவுடன் இதனைக் கடுமையாகப் பின்பற்றினர் . காரணம் ? 
இந்துப் பெண்கள் முஸ்லிம் படையெடுப்பாளர்கட்கு இரையாகி 
விடக் கூடாதென்பதற்காகவே ஆகும் . உயர் சாதி இந்து மகளிர் 
உடலைத் திரையிட்டு மூடிக்கொண்டு வெளியே 

சென்றனர் . 
பெண்களை முஸ்லிம்கள் கடத்திச் சென்றுவிடக் கூடாதென்று , 
அவர்களுக்கு இந்துக்கள் சிறுவயதிலேயே மணமுடித்தனர் , 
கணவன்பால் மனைவிக்குள்ள ஈடுபாட்டையும் அன்புறுதியையும் 
பறைசாற்றுவதற்காகச் சதியை ஊக்குவித்தனர் . 


7 , 


இந்துக்கள் , முஸ்லிம்களிடமிருந்து அடிமைகளை வைத்துக் 
கொள்ளும் பழக்கத்தைப் பின்பற்றினர் . இராஜஸ்தானத்து 
இந்து அரச குடும்பங்கள் பல 

அடிமைகளை , ஏன் பெண் 
அடிமைகளைக் கூடப் பணிபுரிய வைத்திருந்தனர் . சூதாட்டத் 
தையும் குடிப்பழக்கத்தையும் அவர்களிடமிருந்து இந்துக்கள் 
கற்றுக்கொண்டனர் . முஸ்லிம்களைப் போன்ற நடை , உடை , 
பாவனைகளையும் சடங்கு 

ஊளயும் சடங்கு செய்முறைகளையும் இந்துக்கள் 
தழுவினர் . 


இரு சாராரும் பிரிந்து நின்றதன் விளைவாக இரு நாடுகள் 
கொள்கை , 

உருவாகி , பாகிஸ்தானம் தோன்றியது . இந்திய 
வீரலாறு முழுமையும் நோக்கினால் , இவ்விரு சமய மக்களும் 
வாழ்வின் எல்லாக் கூறுகளிலும் வேறுபட்டு நிற்பதைக் காணலாம் . 


இந்து சமயச் சான்றோர் கட்டுப்பாடாக இயங்க நினைத்து 
இந்துக்கள் மீது கடுமையான சாதிவிதிகளையும் சமயக் கோட் 
பாடுகளையும் சுமத்தினர் . இதன் விளைவாகக் கீழ்ச்சாதி 
மக்கள் இஸ்லாத்தைத் தழுவ முற்பட்டனர் . இதையறிந்த சில 
இந்து சமயத் தலைவர்கள் , இம்முறையைக் கண்டித்துச் 
சமத்துவ , சகோதரத்துவ முறைகட்கு ஆதரவளித்து மதம் 
மாறியோரைத் தங்கள் பக்கம் ஈர்த்தனர் . முஸ்லிம்களின் சில 
ஜனநாயகக் கொள்கைகளை ஏற்று , பக்தி இயக்கத்தைத் 
தோற்றுவித்தனர் . 


சூபி இயக்கம் : அல்பரூனி என்ற முஸ்லிம் அறிஞர்தான் 
முதன் முதலில் இந்து சமயத்தையும் , தத்துவத்தையும் முஸ்லிம் 
உலகிற்கு விளக்க முயன்றார் . முஸ்லிம் அநுபூதி நெறி தோன்ற 
இருந்த முக்கியக் காரணங்களில் ஒன்று அவர்கள் இந்து சமயத் 

துடன் 


கொண்டிருந்த தொடர்பாகும் , இந்தியாவிலேயே 
வாழ்ந்து போதித்துவந்த சூபி நெறியைச் சார்ந்த ஞானிகள் , 
தத்துவஞானிகள் , கவிஞர்கள் முக்கியக் கொள்கைகளில் இந்து 
சமயத்திற்கும் இஸ்லாத்திற்கும் வேறுபாடில்லையென அறிந் 
திருந்தனர் . அதேபோன்று பரந்த நோக்குடைய இந்து சமய 
நெறியைச் சார்ந்த ஞானிகளும் பிரசாரகர்களும் , பக்தி 
இயக்கத்தை வலியுறுத்தி ஒன்றே குலம் , ஒருவனே தேவன் 
எனக் கூறினர் . 


நாளடைவில் சமஸ்கிருத மொழியிலிருந்த தத்துவ , சோதிட , 
மருத்துவ , இசை தொடர்பான நூல்கள் மொழிபெயர்க்கப்பட்டு , 
முஸ்லிம் அறிஞர்களால் கற்கப்பட்டன . இந்துக்கள் , தங்கள் 
பங்கிற்கு முஸ்லிம்களுடைய நூல்களிலுள்ள கலைச்சொற்களை , 
வான நூலில் கண்ட கணக்கீட்டு முறையினைச் சோதிடத்தில் ஒரு 
வகை ஜாதகக் கணிதத்தை , மருத்துவத்தில் சில கூறுகளைத் 
தழுவிக் கொண்டனர் . இந்துக்களும் முஸ்லிம்களும் நெருங்கி 
உறவாடியதன் விளைவாக உருது மொழி தோன்றியது . இது 
பாரசீக , இந்தி மொழியின் கலப்பாகும் . இந்து சமய நூல்களில் 
ஒரு கடவுட் கோட்பாடு 

கோட்பாடு இருப்பினும் , இஸ்லாம் இக்கோட் 
பாட்டினை மிக வலியுறுத்தியதால் , இந்து சமயத் தலைவர்களும் 
இதே கருத்தை மக்கள் முன் வைத்தனர் . 


இந்து சமயத்தில் காணப்பட்ட பல்வேறு குறைபாடுகள் 
காரணமாகவும் , இஸ்லாமிய சமயத்தின் தாக்கத்தின் விளைவா 
கவும் பக்தி இயக்கம் தோன்றிற்று . இராமானந்தர் , வல்லபர் , 
சைதன்யர் , கபீர் , இராமானுசர் , நானக் போன்ற பலர் பக்தி 
இயக்கத்திற்கு மாபெருந் தொண்டாற்றியுள்ளனர் . சாதியை 
ஒழித்து , சமத்துவத்தை நுழைத்து , தீய பழக்கவழக்கங்களைத் 
தீர்த்துக்கட்டி , மூடநம்பிக்கைகட்கு முடிவுகட்டி , சீர்திருந்திய 
சமுதாயத்தை அமைக்க அரும்பாடுபட்டனர் . இவ்வியக்கம் 
பற்றியும் , இதற்குப் பணிபுரிந்த சான்றோர்கள் குறித்தும் பக்தி 
இயக்கத்தின்கீழ் விளக்கமாகக் கூறப்பட்டுள்ளது .. 


இலக்கியம் 


துருக்கிய- ஆப்கானிய அரசர்களில் சிலர் உயர்ந்த இலக்கிய 
வளர்ச்சிக்கு ஆதரவளித்தனர் . டில்லி சுல்தான்களின் அரசவையை 
எழுத்தாளர்கள் , கவிஞர்கள் , அறிஞர்கள் , தத்துவஞானிகள் , 

போதகர்கள் , வழக்குரைஞர்கள் போன்றோர் அலங் 
கரித்தனர் . அமிர்குசுரு , மிர் ஹஸன் டெஹில்வி , பத்ருத்தீன் , 


சமய 

அஹமத் தானேஸரி , அமில் - உல் - முல்க் , முல்டானி போன்ற சிறப்பு 
மிக்க இவர்களே டில்லி சுல்தான் காலத்தவர்கள் . முகமது துக்ளக் 
காலத்திலும் இச்சிறந்த நிலையைக் காண்கின்றோம் . இலக்கிய , 
தத்துவ நூல்கள் பல தொகுக்கப்பட்டன. பல புதிய நூல்கள் 
பாரசீக மொழியில் வந்தன . பல சமஸ்கிருத நூல்கள் பாரசீக 
மொழிக்குக் கொணரப்பட்டன . சிக்கந்தர் லோடி காலத்தில் 
சமஸ்கிருத மொழியிலிருந்த மருத்துவ நூல் , பாரசீக மொழியில் 
பெயர்க்கப்பட்டது . டில்லி சுல்தான்கள் இஸ்லாமிய இலக்கியங்கள் 
வளர மிகுந்த பொருளுதவி அளித்தனர் . ஆனால் இலக்கிய , 
பண்பாட்டுச் செயல்முறைகள் அரசவைகளுடன் நின்றுவிட்டன . 


| 


வட்டார மொழிகளில் இலக்கிய வளர்ச்சி 

சமயச் சான்றோர்களும் சீர்திருத்த வாதிகளும் வட்டார 
மொழிகளில் பேசி , எழுதி போதித்தனர் . இதன் விளைவாக 
இந்தி , மராத்தி , வங்காளி , மைதிலி , பஞ்சாபி , குருமுகி மொழி 
களில் இலக்கியம் வளரத் தொடங்கியது . 


. 


இந்தி இலக்கியம் : கவி சாந்து பர்தாய் , வித்யாதர் ,, 
சாரங்கதர் , நல்ஹ்சிங் , நர்பதி நாத் போன்ற பலர் இந்தி மொழியில் 
பல்வேறு நூல்களை அளித்துள்ளனர் . 


கோரக் நாதரும் , நாமதேவரும் பஜனைப் பாடல்களையும் 
செய்யுள்களையும் முதன் முதலில் யாத்துக் கொடுத்தனர் . 
ஆனால் கபீர் , நானக் இவர்களின் பாடல்கள் சிறப்பு வாய்ந்தவை . 
இந்து - முஸ்லிம் ஒற்றுமையுணர்வு தலையோங்கி நின்றது . கபீர் , 
நானக் , தாது தயால் , சுந்தர் தாசர் , மாலுக் தாசர் , சுந்தர் 
விலாசர் , தரும தாசர் போன்றோர் சமய நூல்களை அளித்தனர் . 
மீராபாயின் பக்திப்பாடல்கள் நாடெங்கும் பரவியுள்ளன . சூபி 
அநுபூதிமான்கள் இந்தி இலக்கியத்தை வளப்படுத்தியுள்ளனர் . 
அவர்களுக்குள் முல்லா தெளத் , மாலிக் முகமது ஜெயசி சிறப்பு 
வாய்ந்தவர்கள் . சிறப்புவாய்ந்த பத்மாவதி என்ற 

என்ற காதல் 
கதை எழுதியவர் மாலிக் முகமது ஜெயசி . அமிர் குசுருவைப்பற்றிக் 
குறிப்பிடாவிடின் , இப்பகுதி முடிவுறாததாகப் போய்விடும் . 
அவர் சிறந்த கவிஞர் , அவர் நூல்கள் , அவரது சிந்தனை 
வளத்தை உணர்த்துவன . அவர் பல் துறை அறிஞர் ; பல துறைகள் 
பற்றி எளிய இனிய நூல்களைக் கொடுத்துள்ளார் . 


மராத்தி இலக்கியம் : இடைக்காலத்தில் தான் சிறந்த 
மராத்தி இலக்கிய நூல்கள் தோன்றின . சக்கரதர் , பாஸ்கர் , 
பட , நரேந்திரர் , முகுந்தராயர் போன்றோர் தொடக்ககால 

மராத்திக் கவிஞர்கள் , எழுத்தாளர்கள் . நாமதேவர் மராத்தியில் 
பாடல்கள் புனைந்தார் . ஞானஸ்வேரர் , ஏகநாதர் இருவரும் 
இலக்கிய வளர்ச்சிக்குப் பெருந்தொண்டாற்றினர் . ஏகநாதரின் , 
மராத்தி பாகவதமும் உருக்குமணி சுயம்வரமும் புகழ்பெற்றவை . 
துகாராமின் அப்ஹங்கங்கள் மராத்திய மொழியில் மிகச் 
சிறப்பு வாய்ந்தவை . 


குஜராத்தி இலக்கியம் : இதற்குச் சமணத்துறவிகள் அளித் 
துள்ள இலக்கிய நூல்கள் அளவிடற்கரியன . அவர்களது கவிதை 
இலக்கியம் இராஸ் என அழைக்கப்பட்டது . பல்வகை இராஸ் 
என்ற நூல்களை அளித்துள்ளனர் . மீராவும் நரசிங்க மேத்தாவும் 
பக்தி இலக்கியத்தை வளர்த்தவர்கள் . அவருடைய சிறப்பு 
வாய்ந்த நூல்கள் பல . அவற்றுள் இரண்டு தனலீலை , கோவிந்த 
கமனம் என்பவை . அவரைத் தொடர்ந்து பாலன் , பீம் என்ற 
இரு கவிஞர்கள் சமஸ்கிருத நூல்களை , குஜராத்தியில் மொழி 
பெயர்த்ததுடன் , சுயமாகவும் பாடல்கள் இயற்றினர் . பதினாறாம் 
நூற்றாண்டில் துளசி , குஸல் லப் வசக் போன்ற கவிஞர்கள் 
சிறப்புவாய்ந்த நூல்களை குஜராத்தி மொழியில் கொடுத்துள்ளனர் , 
குஜராத்தி உரைநடையும் இக்காலத்தில் பஞ்சதந்திரம் , இராமா 
யணம் , கீதை போன்ற நூல்களின் மொழிபெயர்ப்பால் வளம் 
பெற்றது . 


வங்காளி இலக்கியம் : வித்யாபதி , சண்டிதாசர் போன்ற 
கவிஞர்கள் , வங்காளி இலக்கிய வளர்ச்சிக்கு ஆக்கமும் ஊக்கமும் 
அளித்தனர் . இராமாயணமும் மகாபாரதமும் சமஸ்கிருதத்தி 
னின்று வங்காளி மொழியில் பெயர்க்கப்பட்டன . மாலாதர் வசு 
என்பவர் கீதையை மொழிபெயர்த்தார் . சைதன்யர் தமது 
பாடல்களாலும் , பஜனைப் பாடல்களாலும் வங்காள இலக்கியத் 
திற்கு உயிரூட்டினார் . 


தென்னிந்திய மொழி இலக்கியம் : பதின்மூன்று , பதினான் 
காம் நூற்றாண்டுகளில் புதிய சைவ சமய இலக்கியம் சைவ 
சமயச் சான்றோர்களால் தமிழில் உருவானது . இதேபோன்று 
விஜயநகர அரசர்களின் ஆதரவுடன் தெலுங்கு , கன்னட இலக் 
கியங்கள் வளர்ச்சியுற்றன . விஜய நகரத்தின் சிறப்புமிக்க அரசன் 
கிருஷ்ண தேவராயனே அமுக்த மால்யாதை என்ற கவிதை 
நூலை யாத்தான் . மேலும் பல நூல்களை அவன் எழுதியுள்ளான் . 
நந்தி திம்மன் என்பவன் மற்றொரு சிறந்த தெலுங்குக் கவிஞன் . 
இக்காலத்தில் சமணர்களும் 

தமிழ் இலக்கிய 
வளர்ச்சிக்குப் பல அரிய நூல்களை வழங்கிச் சிறப்புச் செய்தனர் . 


கன்னட , 

சமஸ்கிருத இலக்கியம் : கி . பி . 

1300 - ல் பார்த்தசாரதி 
என்பவர் , கரும மீமாம்சம் என்பதுபற்றி சமஸ்கிருத மொழியில் 
ஒரு நூலை எழுதினார் . பின்பு யோகம் , வைசேடிகம் , நியாயம் 
போன்ற தத்துவக் கோட்பாடுகளை விளக்கப் பல சமஸ்கிருத 
நூல்கள் தோன்றின . மத்துவரும் , சாயனரும் வேதங்களுக்கும் , 
இந்து தத்துவத்திற்கும் சமஸ்கிருத மொழியில் உரைகள் 
வழங்கினர் . அவர்கள் இருவரின் சிறப்புவாய்ந்த நூல் சர்வ 
தரிசனம் என்பதாகும் . சாயனர் , இருக்கு வேதத்திற்கு விளக்கம் 
அளித்தார் . ஜெயசிங் , இரவிவர்மன் , வித்தியநாதர் , வாமன 
பட்ட பாணர் , கங்காதரர் , இரூப கோசுவாமி போன்றோர் 
பல்வேறு சிறப்புவாய்ந்த நூல்களைச் சமஸ்கிருத மொழியில் 
தீட்டித் தந்தனர் . இரூப கோசுவாமி ஏறத்தாழ 25 சமஸ்கிருத 
நூல்களை அளித்துள்ளார் . 


ஆனால் 


ஆனால் வட்டார மொழி நூல்களுடன் , சமஸ்கிருத 
நூல்களை ஒப்பிட்டால் , சமஸ்கிருத நூல்கள் இயல்பானவையாக 
அமையவில்லை . அவற்றில் அழகும் நுணுக்கங்களும் இருந்தன . 
சமுதாய , ஆன்மிக 

வாழ்வோடும் , அன்றாட 
வாழ்வோடும் தொடர்பில்லாதவைகளாக இருந்தன . ஆனால் 
இச்சமஸ்கிருத மொழி குமரி முதல் காஷ்மீரம் வரை வாழும் 
மக்களை இணைக்கும் முக்கியக் கருவிகளில் ஒன்றாக அமைந்தது . 

உருதுமொழி வளர்ச்சி : அராபிய , பாரசீக , துருக்கிய , 
மேற்கத்திய மொழிச் சொற்களும் , டில்லி மாநிலப் பேச்சு வழக்குச் 
சொற்களும் கலந்த கலவையில் தோன்றியது உருது எனக் கூறப் 
படுகின்றது . இதன் இலக்கண் அமைப்பு , இந்துக்களின் மொழி 
இலக்கண அமைப்பைப் போன்றது . 18 ஆம் நூற்றாண்டில் 
உருது ஒரு நல்ல இலக்கிய வளம்பெற்ற மொழியாயிற்று . 

மேலும் பல வரலாற்று நூல்களும் இக்காலத்தில் தோன்றின . 
இலக்கிய வளர்ச்சியில் காணும் சீரிய கூறுகள் 

1. சமஸ்கிருத மொழியிலும் , வட்டார மொழிகளிலும் அளவு 
கடந்து எழுந்த இந்து இலக்கிய நூல்கள் , இந்துக்களின் 
மனவளம் பெருகியிருந்ததைக் காட்டுகின்றன . 

2. இக்காலத்தில் எழுந்த இலக்கியம் உயர்ந்த தரம் 
படைத்ததாக இருந்தது . 

3. இந்துப் பண்பாட்டை முஸ்லிம்கள் அறிந்துகொள்வதைத் 
தூண்ட சமஸ்கிருத 

சமஸ்கிருத நூல்கள் பாரசீக மொழியில் கொணரப் 
பட்டன . 


} 

4. பல 

முஸ்லிம் கவிஞர்கள் தங்கள் தத்துவத்தை , 
போதனையை , சிந்தனையை அனைவருக்கும் புகட்டப் பேச்சு 
மொழியைப் பயன்படுத்தினர் . 


. 


+ 


5. மக்களைத் தம்மருகில் ஈர்க்கப் பல ானிகள் வட்டார 
மொழிகளில் சமயக் கருத்துகளைப் பரப்பிப் பக்தி இயக்கத்தையும் 
இலக்கியத்தையும் வளர்த்தனர் . 


6. உருது , 


பொது 


இந்து - முஸ்லிம்களின் 
இலக்கிய வளர்ச்சியிலும் ஏற்றம் பெற்றது . 


மொழியாகி , 


7. பல வரலாற்று நூல்கள் , வாழ்க்கை வரலாறுகள் 
பிறநூல்கள் பாரசீக மொழியில் எழுதப்பட்டன . 
அவை 
வரலாற்றுப் பெட்டகமாகி , இந்தியாவில் வரலாற்று இலக்கியத்தை 
அறிமுகப்படுத்த வழிகோலின . 

8. இந்துஸ்தானி என்ற அலுவலக மொழியும் தோன்றியது . 


கல்வி 


இஸ்லாத்தைப் பின்பற்றுவோர் , கல்விக்குப் பொருந்தொண் 
டாற்றிவிடவில்லை . இருப்பினும் அவர்கள் அறிஞர்களையும் 
புலமையையும் ஊக்குவித்தனர் . ஆசிரியர்கள் , சமுதாயத்தில் 
நன்னிலையில் வைத்துப் போற்றப்பட்டனர் . மகளிர் கல்வி 
புறக்கணிக்கப்பட்டது . கல்வித்துறையென ஒன்றில்லாதிருந் 
தாலும் , முஸ்லிம் அரசர்கள் பல பள்ளிகளைத் திறந்தனர் , 
நூலகங்களை நிறுவினர் ; இலக்கிய 

நூல்கள் 

வெளிவர 
ஆதரவு நல்கினர் . அவர்கள் அரசவையைக் 

கவிஞர்கள் , 
எழுத்தாளர்கள் , தத்துவ ஞானிகள் அலங்கரித்தனர் . உயர் 
கல்விக் கூடங்கள் அரசாலும் , வசதிபடைத்தோராலும் நிறுவப் 
பட்டன . இவை அரசு மானியத்தாலும் , தனியார் நிதி 
உதவியாலும் பேணிக் காக்கப்பட்டன . அச்சுப்பொறி இல்லாமை 
பால் நூல்கள் எழுதச் சிலர் பணிக்கப்பட்டனர் . கல்வி , சமயச் 
சார்புடையதாக இருந்தபோதிலும் , பாடத்திட்டத்தில் இலக்கணம் , 
பேச்சுக்கலை , அளவையியல் , இறையியல் , அறஇயல் அடிப் 
படைத் தத்துவம் , இலக்கியம் , அடிப்படை அறிவியல் , சட்ட 
இயல் சேர்க்கப்பட்டிருந்தன . பயிற்றுமொழி பாரசீகம் . அராபிய 
மொழி முஸ்லிம்களுக்குக் கட்டாய பாடம் . 

முறையான 
பட்டங்களும் சான்றிதழ்களும் வழங்கப்படவில்லை . பால்பன் , 
அலாவுதீன் , முகமது துக்ளக் போன்றோர் கல்வியை ஊக்கு 
வித்தனர் . 

கட்டடக்கலை 


இந்திய - இஸ்லாமியக் கட்டடப்பாணி : இந்துக்களைப் 
போன்று கல்லினை நம்பாமல் , செங்கல் , காரை , திண்காரை 
இவற்றைக் கட்டடங்களை எழுப்பப் பயன்படுத்தினர் . அவர்கள் 
உயரமான ஒடுங்கிய தூபிகளையும் பள்ளிவாயில் தூபிகளையும் 
( minarets ) மசூதிகள் , கல்லறைகள் (tombs ) இவற்றைச் சுற்றி 
எழுப்பினர் . மேலும் அழகுபடுத்த வண்ணக்கற்கள் , ஓடுகள் , 
சலவைக்கல் துண்டுகள் பயன்படுத்தப்பட்டன . திறந்த முற்றம் , 
சம இடைவெளிகளில் நிறுத்தப்பட்ட தூண்களின் வரிசைகள் , 
மூடப்பட்ட அறைகள் , அழகிய வேலைப்பாடமைந்த சிற்ப 
வேலைகள் போன்ற இந்தியக் கட்டடக்கலைக் கூறுகளும் 
இருந்தன . ஏனெனில் முதலில் இந்து ஆலயங்களே தேவையான 
மாற்றங்களோடு மசூதிகளாக மாற்றப்பட்டன . இரண்டாவதாக , 
புதிய மசூதிகள் கட்டும்பொழுது இந்துக் கட்டடக் கலைஞர் 
களும் சிற்பிகளும் வேலைக்கு அமர்த்தப்பட்டனர் . அவர்கள் 
இயல்பாகவே பழைய மரபினைத் தொடர்ந்தனர் . ஆனால் 
அவை முழுக்க முழுக்க இந்திய உடலையும் , உயிரையும் பெற் 
றிருக்கவில்லையென ஹேவல் கூறுகிறார் . அது அராபிய 
பாரசீக , துருக்கியப் பாணிகளை இந்தியப் பாணியுடன் இணைத்த 
தால் தோன்றியது . 


டில்லி சுல்தான்களின் கட்டடங்கள் : பால்பனின் கல்லறை 
இஸ்லாமிய அமைப்புடையது . அதில் வளைவும் , மாடமும் ( dome ) 
அப்பாணியில் அமைந்துள்ளமை குறிப்பிடத்தக்கது . குத்துப்புதீன் 
கட்டிய மசூதி குவ்வத் - உல் - இஸ்லாம் என்பது , இந்து ஆலயப் 
பொருள்களால் எழுந்தவை . குதுப்மினார் அருகில் அலாவுதீன் 
கில்ஜி எழுப்பியுள்ள முக்கியச் சின்னங்களாவன : ஜமா அத் கானா 
மஸ்ஜித் , அலாய் - தர் - வாஜா என்பவைகளாகும் . இவை இரண்டும் 
தூய்மையான கலப்படமில்லா இஸ்லாமியக் கலைக்கு நல்ல 
எடுத்துக்காட்டுகளாகும் . 

- 
" " முகலாயக் கட்டடக்கலை : மாடங்கள் அவற்றுள் மத்தியி 
லிருப்பவை , எஞ்சியவற்றைவிடப் பெரியதாக இருக்கும் , 
ஒடுங்கிய பள்ளிவாயில் தூபிகள் , மூலைகளில் சிறு தூபிகள் , 
தூண்கள் துணையுடன் எழுப்பப்பட்ட பெரிய மன்றங்கள் , சிற்ப 
வண்ண வேலைப்பாடமைந்த வளைவுகள் , வளைவின் கீழே 
யுள்ள நுழைமுகம் , சிறிய செங்கோணப் பாணி அமைப்புகள் 
அனைத்தும் முஸ்லிம் கட்டடக் கலையின் கூறுகள் இவை 
யனைத்துக்கும் எடுத்துக்காட்டாய் அமைபவை தாஜ்மஹால் , 


- 


F 

புலந்து தர்வாஜா என்பன . அக்பரின் ஜஹாங்கிரி மஹால் 
இந்த அழகு வேலைப்பாட்டுக் கலைக்கு எடுத்துக்காட்டு . இதை 
இந்துக் கட்டடக்கலை அமைப்பெனத் தவறாகக் கருதுவோரும் 
உண்டு . 


. 


என்ற 


ஷெர்ஷாவின் கட்டடங்களில் பீஹாரில் சசாராம் 
இடத்தில் எழுப்பப்பட்ட அவனது கல்லறை சிறப்புமிக்கதாகும் . 
பதேபூர் சிக்கிரியில் அக்பர் எழுப்பியுள்ள மிகச் சிறந்த கட்டடங்கள் - 
ஜோத்பாய் , பிர்லா இவர்களின் அரண்மனைகள் ( இராணி 
அரண்மனைகள் ) , திவானி - ஐ - ஆம் அல்லது பேரரசரின் 
அலுவலகம் , திவானி ஐ சாஸ் அல்லது தனியார் பார்வை மன்றம் ; 
இவற்றுள் கடைசி இரண்டும் முற்றிலும் இந்து கட்டட அமைப்பு , 
அலங்காரம் , திட்டம் இவற்றில் அமைந்தவை . மற்றொன்று 
ஜும்மா மசூதி எனப்படுவதாகும் . 


+ 


அக்பர் , பல கட்டட அமைப்புகளில் இந்துக்களைப் பின் 
பற்றியதுபோன்று , இந்துக்களும் சமயப் பொதுக் கட்டடங்களை 
முஸ்லிம் பாணியைப் பின்பற்றி அமைத்தனர் . மதுராபுரியில் 
பிருந்தாவனத்தில் முடிவுபெறாமல் உள்ள கோவிந்த தேவர் 
ஆலயம் இந்து - முஸ்லிம் கட்டடக்கலை இணைப்பிற்குச் சிறந்த 
எடுத்துக்காட்டு . ஆம்பர் ,, பிக்கானீர் , ஜோத்பூர் 

ஜோத்பூர் போன்ற 
இடங்களிலுள்ள இராஜபுத்திரர்களின் அரண்மனைக் கட்டடங்கள் 
முஸ்லிம் கட்டடக் கலையின் தாக்கத்திற்குத் தக்க எடுத்துக் 
காட்டுகள் . 


மேலும் ஜஹாங்கீரின் சொர்க்கங்கள் என அழைக்கப்படும் 
இனிய பூந்தோட்டங்கள் பாரசீகக் கம்பளப்பாணியில் அமைக்கப் 
பட்டன . அவருடைய இலாகூர் , உதயபுரி , ஸ்ரீ நகர் , பதேபூர் 
சிக்கிரி பூந்தோட்டங்கள் சிறப்பு வாய்ந்தவை . மோதி மசூதியும் 
ஜஹாங்கீரின் கல்லறையும் சிறப்பு மிக்கவை . 


ஷாஜஹான் கோட்டைகள் , அரண்மனைகள் , பூந்தோட் 
டங்கள் , கல்லறைகள் , மசூதிகள் போன்றவற்றை டில்லி , ஆக்ரா , 
இலாகூர் , காபூல் , காந்தகார் , காஷ்மீர் , ஆஜ்மீர் , அஹமதாபாத் 
போன்ற இடங்களில் எழுப்பினான் . இவன் மணற்பாறையால் 
( sand stone ) முகலாயக் கட்டடங்களை எழுப்பி , பின்பு சலவைக் 
கற்களைப் பதித்தான் . இராட்சதர்கள் போன்று திட்டமிட்டுக் 
கட்டிய கட்டடக்கலைஞர்கள் , பொற்கொல்லர்கள் போன்று இக் 
கட்டடங்களை அழகுற முடித்தனர் . 

ஷாஜஹான் தன் துணைவி மும்தாஜ் மஹால் நினைவாக 
ஆக்ராவில் சலவைக் கல்லால் எழுப்பிய தாஜ்மஹால் உலக 
அதிசயங்களில் ஒன்று . இதைக் கட்ட ஆறு ஆண்டுகளும் , 
ஆறுகோடி ரூபாயும் செலவாயின . இந்திய - இஸ்லாமியக் 
கலைக்குச் சிறிதும் ஐயப்பாடின்றி | எழுப்பப்பட்டுள்ள மிகப் 
பிரம்மாண்டமான எடுத்துக்காட்டு இது . 


இவ்வாறு முஸ்லிம்கள் கட்டடக் கலைக்குச் செய்துள்ள பணி 
எடுத்தியம்ப முடியாத ஒன்றாகும் . 


8.2 .. 


இந்தியப் பண்பாட்டில் கிறித்தவ 

சமயத் தாக்கம் 


இந்தியாவில் கிறித்தவ சமயம் பரவியதன் விளைவாக , 
நாட்டு மக்களின் குறிப்பாக இந்துக்கள் வாழ்க்கையின் பல்வேறு 
துறைகளில் பல மாற்றங்களைக் காணமுடிகின்றது . கிறித்தவ 
சமயத் தாக்கத்தால் பெற்ற நலன்களே அதிகம் , தீமைகள் 
குறைவு . 


சமயக் கருத்துகள் : பல கடவுட் கோட்பாடு வலியுறுத்தப் 
படாமல் , ஒரு கடவுட் கோட்பாடு இந்துக்களின் உள்ளங்களில் 
ஒளிவிட்டுத் திகழ்ந்தது . இந்து சமயப் பழக்க வழக்கங்களிலுள்ள 
நல்லனவற்றை எடுத்துக்கொண்டு , அல்லாதனவற்றைப் புறக் 
கணித்தனர் . ஒவ்வொரு சமயக் 

ஒவ்வொரு சமயக் கருத்திற்கும் பின்னாலுள்ள 
உயரிய தத்துவக் கோட்பாட்டை இந்துக்கள் விளக்கத் தலைப் 
பட்டனர் . கிறித்தவர்களைப் போன்று எளிய வட்டார மொழிகளில் 
இந்து சமயத்தைப் பரப்பத் தொடங்கினர் . அவர்களைப் போன்று 
இந்துக்கள் துண்டுப் பிரசுரங்கள் , நூல்கள் இவற்றை எளிய ,, 
இனிய வட்டார மொழிகளில் அச்சிட்டு வழங்கியதுடன் 
பிரசாரமும் செய்தனர் . 


கிறித்தவர்களைப் போன்று சில இந்து சமயச் சீர்திருத்த 
இயக்கங்கள் கூட்டு வழிபாட்டு முறையைப் பின்பற்றின . 


இந்து சமயத்தைக் கிறித்தவ சமயக் குழுக்கள் இழிவுபடுத்தி 
நையாண்டி செய்தன . இதன் விளைவு இந்துசமயம் தீவிரமாகப் 
பரவத் தலைப்பட்டது . கிறித்தவ சமயக் குழுக்கள் பல இலட்சக் 
கணக்கானவர்களை மதம் மாற்றம் செய்துள்ளன . இன்று இதே 
முறையைப் பின்பற்றி இந்து மடாலயங்களும் , சமயச் சான்றோரும் 

சமயத்தின்பால் 


கிறித்தவர்களை தீக்கை அளித்து இந்து 
ஈர்க்கின்றனர் . 


இந்து சமயத்தினரும் ஏனைய பிற சமயத்தவர்களும் 
தங்கள் சமயங்களிலுள்ள மூடப்பழக்க வழக்கங்களை , தேவை 
யற்ற சடங்குகளை நீக்க முற்பட்டனர் . 


சமயப் பரப்புக் குழுக்கள் 


கிறித்தவ சமயத்தைப் போன்று , குறிப்பாக 
இஸ்லாமிய சமயத்தவர்கள் தங்களின் சமயப் பரப்புக் குழுக்களை 
நிறுவி , சமயப் பணியும் , சமுதாய நல்வாழ்விற்கான பணிகளும் 
செய்து வருகின்றனர் . 


கிறித்தவ சமயத்தினர் நிறுவியதைப் போன்று , 
முஸ்லிம் சமூகத்தினர் ஆரம்பப்பள்ளிகள் , உயர்நிலைப்பள்ளிகள் , 
கல்லூரிகள் , தொழிற் கல்விக் கூடங்கள் நிறுவிக் கல்விக்குத் 
தொண்டாற்றி வருகின்றனர் . குறிப்பாக இராமகிருஷ்ண இயக்கம் 
கல்வித் தொண்டுடன் , வெள்ள , பஞ்ச நிவாரண வேலைகள் , 
மருத்துவப் பணிகள் செய்து வருகின்றது . ஆங்கிலத்திலும் , 
வட்டார மொழிகளிலும் இந்து சமயத்தை எளிமையாக விளக்கக் 
கூடிய நூல்களும் துண்டுப் பிரசுரங்களும் வெளியிடப்பட்டு 
வருகின்றன . 


பிற விளைவுகள் 

கிறித்தவ சமயம் , ஆங்கிலக் கல்வியின்பால் மோகத்தை 
ஏற்படுத்தியது . மேலை நாட்டுப் பழக்க வழக்கங்களைக் கிறித் 
தவர்கள் இந்தியாவில் பின்பற்றத் தலைப்பட்டனர் . இதைப் 
பிற சமயத்தினரும் குருட்டுத் தனமாகப் பின்பற்றினர் சிறிதுகாலம் . 
மேலை நாட்டுப் பாணியில் உடையுடுத்துவது , உணவுப் பழக்க 
வழக்கங்களை வைத்துக் கொள்வது பெருமைப்படத்தக்கன 
என்று கருதிய தவறான மனப்போக்கு நீண்டகாலம் இருந்தது . 


கிறித்தவக் கல்விக்கூடங்களில் நிலவிய ஒழுக்க நெறி , இந்து 
இஸ்லாமியக் கல்விக்கூடங்களிலும் பின்பற்றப்பட்டது . கூட்டு 
வழிபாட்டு முறையை இந்துக்களும் கைக்கொள்ள முயன்றனர் . 
கிறித்தவர்கள் , கலை நிகழ்ச்சிகளைச் சிறப்பாக நடாத்தி வந்தனர் . 
இவர்களின் அடிச்சுவட்டைப் பின்பற்றிப் பிறசமயத்தவரும் 
தங்கள் கலை நிகழ்ச்சிகளை நடத்தினர் . 

கிறித்தவ சமயம் கலப்பு மணத்திற்கு வழிகோலியது . அதே 
நெறியில் இந்து சமயம் செல்ல முன்வந்தது . ஆனால் இன்றும் 
கிறித்தவ சமயத்தில் சாதிப்பாகுபாடுகள் உள . காரணம் ? இந்து 
சமயத் தாக்கம் . 

இவ்வாறாக இந்தியப் பண்பாட்டின் பல்வேறு கூறுகளில் 
கிறித்தவ சமயத்தின் தாக்கத்தைக் காண்முடிகின்றது . 


8.3 . பிரிட்டானியர்களின் ஆட்சிக்காலத்தில் 

இந்தியாவில் விட்டுச்சென்ற 

மரபுரிமைச் செல்வம் 
தொடக்கம் 

பிரிட்டானியர் , கிழக்கிந்தியக் கம்பெனியை 1600 ஆம் 
ஆண்டின் கடைசி நாள்களில் இந்தியாவில் தொடங்கினர் . 
முதலில் வாணிபத்தைப் பெருக்க வேண்டுமென்ற எண்ணத்தில் 
நுழைந்தவர்கள் இறுதியாக இந்தியா முழுமையையும் ஒரு 
குடையின் கீழ் ஆட்சிபுரிந்தனர் . இவர்கள் இந்தியாவில் ஆட்சி 
புரியத் தொடங்கியவுடன் அமைதி , ஒழுங்கு , பாதுகாப்பு என்ற 
மூன்றும் நிலையாகத் தோன்றத் தலைப்பட்டன . இந்நிலை 
தோன்ற அவர்கள் பெரிதும் கடினமாக உழைக்க வேண்டி 
யிருந்தது . மொகலாயருடைய வீழ்ச்சிக்குப் பின்பு , பிளவுபட்ட 
இந்தியாவின் சமுதாய , பொருளாதார , அரசியல் , சமயச் சிக் 
கல்களையும் பலவீனங்களையும் பல்வேறு நிலைகளையும் 
நன்றாக ஆராய்ந்து ஒரு நிலையான ஆற்றல்மிக்க ஆட்சியை 
இவர்கள் நிறுவினர் . 

இந்தியாவிற்கு மேலை நாட்டிலிருந்து போர்ச்சுகீசியர்கள் , 
டச்சுக்காரர்கள் , பிரஞ்சுக்காரர்கள் போன்ற பலர் வந்து போயிருப் 
பினும் , ஆங்கிலேயர்கள் தாம் இந்த நாட்டை ஏறத்தாழ 200 
ஆண்டுகளுக்குத் தங்களது ஏகாதிபத்தியத்தின் கீழ் வைத்திருந் 
தனர் . அவர்களுடைய ஆட்சிக்காலத்தில் அவர்கள் இந்தியாவில் 
விட்டுச்சென்ற மரபுரிமைச் செல்வம் குறிப்பிடத்தக்கது . அவர் 
களுடைய ஆட்சிக்காலத்தில் இந்தியா அடைந்துள்ள பலன்கள் 
சொல்ல முடியாதவை . 


( 


. 


நல்ல அரசியலமைப்பு 

இந்நாட்டில் பல்வேறு இனத்தை , சமயத்தைச் சார்ந்தவர்கள் 
இருந்தபோதிலும் அனைவரையும் ஒருகுடையின்கீழ்க் கொண்டு 

வந்த பெருமை - இவர்களையே சாரும் . பல குறு நில மன்னர்கள் , 
ஜமீன்தார்கள் அனைவரும் ஆங்கிலேயரின் ஆட்சியை ஏற்றுக் 
கொண்டனர் . இந்த ஆட்சியைத் திறமையாக நடத்துவதற்குக் 
கல்வித் தகுதியும் , நல்ல குடும்பச் சூழலும் உள்ள திறமை வாய்ந்த 
அலுவலர்கள் நியமிக்கப்பட்டனர் . 


நீதி நிருவாகத் துறையும் , காவல் துறையும் , வருவாய்த் 
துறையும் மிகத் திறம்பட இயங்கின . அந்த முறைகளே இன்றும் 
விடுதலை பெற்ற இந்தியாவில் தொடர்ந்து இருந்து வருகின்றன . 


பஞ்ச நிவாரணம் 

பஞ்சம் , ப்ளேக் , காலரா , பூகம்பம் , புயல் , வெள்ளம் , வெட்டுக் 
கிளிகளின் தொல்லை இவைகள் ஏற்பட்ட காலங்களில் அவை 
களால் பாதிக்கப்பட்டோருக்கு மறுவாழ்வுத் திட்டமும் , நோய் 
நிவாரணமும் நன்முறையில் அளிக்கப்பட்டன . 


காடுகளும் நீர்ப்பாசனமும் 

பெரிய நீர்ப்பாசனத் திட்டங்களை உருவாக்க ஆங்கிலேய 
அரசாங்கம் பொதுமக்களிடமிருந்து கடனாகப் பணத்தைப் 
பெற்றது . இதன் விளைவாக அரசாங்கம் , ஆக்ரா கால்வாய் 
போன்ற பல்வேறு நீர்ப்பாசனத் திட்டங்களைச் செயல்படுத்தியது . 
மழைபொழிவதற்கு , அடர்ந்த காடுகள் இன்றியமையாதன எனக் 
கருதி இவ்வரசாங்கம் காடுகளை நன்முறையில் பேணிக் காத்தது . 


அரக் 


இருப்புப்பாதைகளும் தொழில் துறைச் சட்டங்களும் 

முதன் முறையாக 1853 - க்கும் 56 - க்கும் இடையில் ஜெனரல் 
டல்ஹௌசி இருப்புப்பாதையை பம்பாய்க்கும் தானாவுக்கும் , 
கல்கத்தாவுக்கும் இராணிகஞ்சிற்கும் , சென்னைக்கும் 
கோணத்திற்கும் இடையில் அமைத்தார் . இவை தனியாரிடம் 
ஒப்படைக்கப்பட்டன . பின்பு பல்வேறு இருப்புப்பாதைகள் 
இந்தியா முழுவதும் போடப்பட்டன . இதன் விளைவாக மக்கள் 
பல்வேறு இடங்களுக்குச் சென்று அவ்விடத்து மக்களுடன் 
தொடர்புகொண்டு அவர்களுடைய பண்பாட்டை , நாகரிகத்தை ; 
பழக்கவழக்கங்களை , மொழிகளைத் தெரிந்து கொள்ள 
முடிந்தது . 


தொழிற்சாலைகளிலும் , நூற்பு ஆலைகளிலும் , நெசவாலை 
களிலும் வேலைசெய்யும் தொழிலாளர்களின் நலன் கருதித் 
தொழிற் சட்டங்களைப் 

பிரிட்டானியர்கள் உருவாக்கினர் . 

1889 - லும் 1891 - லும் இயற்றப்பட்ட சட்டங்கள் ஆண்கள் , 
பெண்கள் , குழந்தைகள் இவர்களுக்குரிய வேலை நேரத்தையும் 
ஏனைய வசதிகளையும் தெளிவாக எடுத்துக்காட்டியுள்ளன . 


1 


இந்தியப் பிரபுக்களும் ஆங்கிலேயர்களும் 

இந்தியப் பிரபுக்களும் அரசர்களும் , ஆங்கிலேய மருத்துவர் 
களையும் கலைஞர்களையும் பெரிதும் விரும்பி அவர்களுடைய 
உதவியை நாடினர் . ஆங்கில நூல்களை அதிகமாக இவர்கள் 
படித்தனர் . தங்கள் நூலகங்களிலும் ஆங்கில நூல்களை வைத் 
திருந்தனர் . தஞ்சையைச் சேர்ந்த சரபோஜ மகாராஜா முறை 
யாக ஆங்கிலத்தைக் கற்றுத் திறமையாக எழுதவும் பேசவும் 
தெரிந்திருந்தார் . அவர் நிறுவிய சரஸ்வதி மஹால் நூலகத்தில் 
மிகப் பயனுள்ள நூல்களும் , ஓவியங்களும் , கீழைநாட்டுக் 
கையெழுத்துப் பிரதிகளும் இருக்கின்றன .. 


மத்தியதர வர்க்கத்தினரின் போக்கு 

பொதுமக்கள் ஆங்கிலேயரை வெறுப்புடன் நோக்கினர் . 
இனவேற்றுமை காரணமாகவும் நம்மை ஆளுகின்ற அயல் 
நாட்டார் என்கின்ற காரணமாகவும் வெறுக்கத் தலைப்பட்டனர் . 
மேலை ... நாட்டினரைக் குடிகாரர்கள் என நினைத்தார்கள் . 
ஆங்கிலக் கல்வி கற்றோரைத் தவிர ஏனைய இந்தியர் பிரிட்டானி 
யரை அறவே வெறுத்தனர் . 
ங்கிலேயர்கள் இந்தியர்களின்பாலும் , இந்திய வாழ்வின்பாலும் 
கொண்டிருந்த போக்கு 

முதலில் ஆங்கிலேயர்கள் இந்தியர்களைச் சமமாகப் பாவித்து 
நெருக்கமாக உறவாடினர் . நாளடைவில் இந்தியாவிலிருந்த 
மேலை நாட்டினர் தாங்கள் திருமணங்கள் செய்யத் தம் இனப் 
பெண்கள் கிடைக்காததால் இந்தியப் பெண்களை மணம் செய்து 
கொண்டார்கள் . இதன் விளைவாக " ஆங்கிலோ இந்தியர் 
என்ற 

புதுவகுப்பினர் தோன்றினார்கள் . ஆங்கிலேயர்கள் 
இந்தியக் கேளிக்கைகளிலும் , யானைப் போரிலும் , குக்கா என்ற 
ஒருவகைப் புகைப்பிடித்தலிலும் மிக்க நாட்டம் செலுத்தினர் . 
ஆங்கிலேய ஏகாதிபத்தியம் தோன்றியவுடன் இவர்கள் , முஸ்லிம் 
களையும் இந்துக்களையும் வெறுத்ததுடன் தங்களை மிகவும் 
உயர்வாக எண்ணிக்கொண்டனர் . 





- 


சீர்திருத்த இயக்கங்கள் 

ஆங்கிலக் கல்வி மேலை நாட்டு அறிவியல் வளர்ச்சி , தொழிற் 
பெருக்கம் , கிறித்தவ சமயப் பிரசாரம் இவைகளின் காரண 


, 

மாகவும் இந்தியாவில் நிலவிய தீண்டாமைக் கோட்பாடு , சமுதாய 
ஏற்றத்தாழ்வுகள் , சாதிப்பாகுபாடுகள் , சமயக் கொடுமைகள் , 
பொருளாதார ஏற்றத்தாழ்வுகள் , பஞ்சம் , ஏழ்மை போன்ற புற 
காரணமாகவும் பல புதிய சமுதாயச் சீர்திருத்த இயக்கங்கள் 
தோன்றின . இச்சீர்திருத்த இயக்கங்களுள் குறிப்பிடத்தக்கவை 
ராஜாராம் மோகன்ராய் தோற்றுவித்த பிரம சமாஜமும் , சுவாமி 
தயானந்தர் தோற்றுவித்த ஆரிய சமாஜமும் , பிரம்மஞான 
சபையும் , இராமகிருஷ்ண இயக்கமும் , பிரார்த்தனை சமாஜமும் 
ஆகும் , 

இச்சீர்திருத்த இயக்கங்கள் கீழ்க்கண்ட நெறிமுறைகளை 
வலியுறுத்தின . 

( 1 ) இந்து சமயத்திலுள்ள மூடநம்பிக்கைகளையும் 
தேவையற்ற சடங்குகளையும் சாடின . ( 2 ) உருவ வழிபாட்டை 
ஏற்றுக் கொள்ளவில்லை . ( 3 ) பெண்களுக்குச் சம உரிமையையும் 
கல்வியையும் அளிப்பதை வற்புறுத்தின . ( 4 ) சாதிப்பாகுபாட் 
டினையும் தீண்டாமையையும் அறவே ஒழிக்க முயன்றன . 
( 5 ) விதவை மணம் , கலப்பு மணம் இவை இரண்டையும் 
ஆதரித்தன . ( 6 ) பால்ய மணத்தையும் உடன்கட்டை ஏறும் 
பழக்கத்தையும் வன்மையாகக் கண்டித்தன . ( 7 ) மக்களின் 
நல்வாழ்வுக்காகப் பல கல்விக் கூடங்களையும் , மருத்துவ மனை 
களையும் , அனாதை இல்லங்களையும் நிறுவின . 


( இச்சீர்திருத்த இயக்கங்களைப் பற்றி விரிவாகப் பல கட்டு 
ரைகள் பின்னர் வருகின்றன . ) 


ஆங்கிலக் கல்வி 

இந்திய வரலாற்றையே 19 ஆம் நூற்றாண்டில் மாற்றி 
அமைத்தது இக்கல்வி முறையாகும் . இதன் விளைவாக மேலை 
நாட்டுக் கருத்துகள் தோன்றி மக்களின் மன நிலையை மாற்றின . 
இதன் மூலம் ஒரு நாட்டின் பண்பாட்டினையும் அம்மக்களின் 
உள்ளத்தையும் அறிய முற்பட்டனர் . மேலை நாட்டு அறிவியல் , 
தொழிலியல் அறிவால் 

அறிவால் இந்நாட்டில் பல்வேறு தொழில்கள் 
தோன்றின . பிரிட்டானியர்கள் பல உயர் நிலைப் பள்ளிகளையும் 
கல்லூரிகளையும் நடெங்கும் நிறுவினர் . ஆங்கிலக் கல்வி எழுத் 
தர்களை அதிகமாக உருவாக்கிற்று . மாணவர்களிடையே ஒழுக் 
கமும் , சுயமாகச் சிந்திக்கும் ஆற்றலும் , நாட்டுப்பற்றும் தோன்றத் 
தலைப்பட்டன . கல்வித் துறையில் இவர்கள் ஆற்றியுள்ள 
தொண்டு அளவிடற்கரியது . 

14 

இக்காலத்தில் மூன்று சாராரைக் காண்கின்றோம் . பழமையில் 
மிகுந்த பிடிப்புக் கொண்ட வைதிக மரபைச் சார்ந்தோர் ஒருபுறம் , 
ஆங்கில மொழியிலும் நாகரிகத்திலும் மிகப் பற்றுள்ள பகுத்தறி 
வுள்ள தீவிரவாதிகள் மற்றொருபுறம் , இத்தீவிரவாதிகள் மேலை 
நாட்டுக்கல்வி , நாகரிகம் , பழக்கவழக்கங்கள் , 

மொழி இவை 
அனைத்துமே உயர்ந்தவை எனக் கருதுபவர் . இந்த இருசாராருக் 
கிடையே ஆங்கிலம் பயின்று நமது பண்டைய இலக்கியங் 
களையும் பயின்று இரண்டிலுமுள்ள நல்லனவற்றை எடுத்துக் 
கொள்ளும் மிதவாதிகள் ஒருபுறம் . 


தாகூரும் காந்தியும் 

இக்காலத்தில் குறிப்பிடத்தக்க இருபெருந் தலைவர்கள் 
இரவீந்திரநாத் தாகூரும் , மகாத்மா காந்தியும் ஆவார்கள் . 
வங்காளக் கவிஞரான தாகூர் கீதாஞ்சலி என்ற நூலை 
எழுதி நோபல் பரிசைப் பெற்றவர் . அவர் ஒரு பகுத்தறிவுவாதி ; 
மனிதாபிமானி ; உலக நோக்குடையவர் . மகாத்மா காந்தி இந் 
நாட்டிற்கு விடுதலை பெற்றுத்தந்த மாபெரும் அஹிம்சையின் 
சின்னம் , இவரைக் குறித்துப் பிறிதோரிடத்தில் விளக்கமாகக் 
கூறப்பட்டுள்ளது . 


7| 


சமுதாய மாற்றங்கள் 

ஆங்கிலேயரின் வருகையால் சமுதாயத்தில் பல மாற்றங்கள் 
நிகழ்ந்தன . தனிமனித உணர்வின் காரணமாகக் கூட்டுக் குடும்ப 
வாழ்க்கை மறைந்தது . பெண்களின் திருமண வயது 14 ஆகவும் , 
ஆண்களின் திருமண வயது 18 ஆகவும் 1929 - ல் அமுலான 
சாரதா சட்டம் கூறுகின்றது . தீண்டாமை புதிய அரசியல் 
சாசனத்தால் முற்றிலும் ஒழிக்கப்பட்டது . சாதிக்கும் தொழிலுக்கு 
மிடையில் உள்ள தொடர்பு துண்டிக்கப்பட்டது . கிராமங்களுக்கும் 
நகரங்களுக்கும் போக்குவரத்து வசதி ஏற்பட்டது . செய்தித்தாள் , 
சினிமா , வானொலி , தொலைபேசி , விமானப்போக்குவரத்து , 
தந்தி முதலியன் மக்களின் எண்ணங்களைப் பெரிதும் மாற்றின . 
இதன் விளைவாக ஏற்றத் தாழ்வுகளும் சமுதாயச் சிக்கல்களும் 
தகர்த்தெறியப்பட்டன . 


பெண் கல்வி 


அன்றைய இந்து சமுதாயத்தில் பெண் கல்வி வெறுக்கப் 
பட்டது . பெண் கல்விக்காக பிரம சமாஜத்தைச் சேர்ந்த ஈசுவர 
சந்திர வித்தியாசாகர் 48 மகளிர் பள்ளிகளை நிறுவினார் . கார்வே 

என்பவர் 1806 - ல் பூனா நகரில் விதவை இல்லத்தை நிறுவி 
இறுதியில் பெண்களுக்காக ஒரு 

பல்கலைக்கழகத்தையே 
தோற்றுவித்தார் . 


வரலாறு , கலை , கட்டடக்கலை 

இந்திய வரலாற்றினை ஆங்கிலேயர்கள் மிகச் சிறப்பாக 
எழுதியுள்ளனர் . கலைக்கு அவர்கள் பெருந்தொண்டாற்றிட 
வில்லை . 


செய்தித்தாள்கள் 

முதன் முதலாக ஆங்கிலத்தில் கங்காதர பட்டாசாரியர் 
என்பவர் வங்காள கெஜட் 

என்ற செய்தித்தாளை 
ஆங்கிலத்தில் தொடங்கினார் . அரசாங்கத்தை இவர் வன்மையாகக் 
கண்டித்ததால் 1782 - ல் சிறைப்படுத்தப்பட்டார் . 1790 - லிருந்து 
இந்திய மொழிகளில் பல செய்தித்தாள்கள் தோன்றலாயின . 
ஆங்கில மொழியிலும் பல செய்தித்தாள்கள் தோன்றலாயின . 


மொழியும் இலக்கியமும் 

ஆங்கிலக் கல்வியின் விளைவாக இந்திய மொழியில் உரை 
நடை நூல்கள் பெருகலாயின . இவர்கள் வருகைக்கு முன்பு 
இந்தியாவில் நூல்கள் கவிதை வடிவிலே பெரும்பாலும் அமைந் 
திருந்தன . அச்சுப் பொறிகள் , காகித உற்பத்தி இவைகள் 
தோன்றியதன் விளைவாக ஆங்கிலப் பாணியில் பல உரைநடை 
நூல்களும் , சிறுகதைகளும் , தொடர்கதைகளும் , புதினங்களும் , 
கட்டுரை நூல்களும் , ஓரங்க நாடக நூல்களும் , பயண நூல்களும் , 
திறனாய்வுத் துறை நூல்களும் , சுயசரிதைகளும் , வாழ்க்கை 
வரலாற்று நூல்களும் இந்திய மொழிகளில் பெருகலாயின . 


வட இந்திய இலக்கியம் : வட இந்தியாவில் வங்காளி மொழியில் 
இராஜாராம் மோஹன்ராய் , ஈசுவர சந்திர வித்யா சாகர் , பக்கிம் 
சங்கர் 

சட்டர்ஜீ , இரவீந்திரநாத தாகூர் போன்றவர்கள் 
இலக்கியத்தின் பல்வேறு துறைகளில் மிகச் சிறப்பு வாய்ந்த 
நூல்களை ஆங்கிலப் பாணியில் அற்புதமாக வடித்துக் கொடுத் 
துள்ளனர் . இந்தி மொழிக்குப் பெரும் தொண்டாற்றியவர்கள் 
சுவாமி தயானந்த சரஸ்வதி , இராகூல்ஜி என அழைக்கப்படும் 
இராகுல சாஸ்கிருத்தியாயன் , மைதிலி சரண்குப்தா , பிரேம் 
சந்த் போன்றோர் ஆவர் . இவர்கள் இந்தி மொழி வளர்ச்சிக்குப் 
பல புதிய சொற்களை உருவாக்கிக் கொடுத்துள்ளனர் . 

உருது மொழி வளர்ச்சிக்கு டில்லி , காலிப் , சர் சையத்கான் , 
நஜீர் அஹமத் , மௌல்வி அபுல் ஹலீம் , பிரேம் சந்த் போன்றோர் 
பெருந்தொண்டாற்றியுள்ளனர் . காளிதாஸ் என்பவர் பஞ்சாபி 
மொழிக்கும் , காண்டேகர் என்பவர் மராத்தி மொழிக்கும் , நர்மத 
சங்கர் , லால் சங்கர் என்பவர்கள் குஜராத் மொழிக்கும் சிறப்பான 
முறையில் பல இலக்கியங்களை நல்கி அம்மொழிகள் வளர்ச்சி 
யுறப் பெரிதும் பாடுபட்டனர் . 


3 


தென்னிந்திய இலக்கியம் : தமிழில் பல ஆங்கில நாடகங்கள் , 
கதைகள் , புதினங்கள் மொழிபெயர்க்கப்பட்டதுடன் தமிழ் 
மொழியிலேயே முதன் முதலாகப் பல புதினங்களும் , நாடகங்களும் , 
சிறுகதைகளும் தோன்றத் தலைப்பட்டன . சுந்தரம்பிள்ளை , 
டாக்டர் உ . வே . சுவாமிநாதய்யர் , வேதநாயகம் பிள்ளை , 
இராஜம் ஐயர் போன்றோர்கள் இம்முயற்சியில் முதன் முதலில் 
ஈடுபட்டவர்கள் . இவர்களைத் தொடர்ந்து சுப்ரமணிய பாரதியார் , 
திரு . வி.க. , பாரதிதாசன் , கண்ணதாசன் , மறைமலையடிகள் , 
நாவலர் சோமசுந்தர பாரதியார் , மு . இராகவையங்கார் , வையா 
புரிப்பிள்ளை , சேதுப்பிள்ளை , டாக்டர் 

மு . வ . 

டாக்டர் 
தெ . பொ . மீ . , உ . வே . சாமிநாத சர்மா , ஜெயகாந்தன் , அகிலன் , 
சாண்டில்யன் , புதுமைப் பித்தன் போன்ற எண்ணற்றோர் தமிழ் 
மொழியில் சிறந்த இலக்கியங்களைப் பல்வேறு துறைகளில் 
படைத்துத் தந்துள்ளனர் . 


மலையாள மொழியில் மிகச் சிறந்த புதினங்களையும் , சிறு 
கதைகளையும் , கவிதை நூல்களையும் இன்னபிறவற்றையும் 
வள்ளத்தோல் , தகழி சிவசங்கரன் , பொன்குன்னம் வர்க்கி , 
இரவிவர்மன் தம்பி , கே , எம் . பணிக்கர் , பத்மநாபபிள்ளை , 
கிருஷ்ணன் தம்பி , கொங்கு குட்டத்தம்பிரான் போன்றோர் 
கொடுத்துள்ளனர் . கிருஷ்ணராஜ உடையார் , ஸ்ரீகண்டய்யா , 
மாஸ்தி வெங்கடேச அய்யங்கார் போன்றோர் கன்னடத்தில் பல 
சிறந்த . நூல்களைப் பல்வேறு துறைகளில் வடித்துக் கொடுத் 
துள்ளனர் . தெலுங்கு மொழி . நன்முறையில் வளர , பல புதிய 
படைப்புகளை வீரேசலிங்கம் பந்துலு , சிலக்க மூர்த்தி , லட்சுமி 
நரசிம்மன் , இராமலிங்க ரெட்டி போன்றோர் அளித்துள்ளனர் . 


சாலைகளும் போக்குவரத்து வசதிகளும் 

பிரிட்டானியருடைய ஆட்சிக் காலத்தில் அகன்ற சாலைகள் 
இந்தியாவின் பெருநகரங்களை இணைக்கக்கூடிய முறையில் 
அமைக்கப்பட்டன.- இதன் விளைவாக உள் நாட்டு வாணிபமும் , 

தொழில் வளர்ச்சியும் மக்களின் பயண உணர்வும் வளர்ந்தன . 
முக்கிய நதிகள் வழியாகவும் , போக்குவரத்து நடைபெற்றது . 
இந்தியாவின் முக்கியத் துறைமுகங்களான பம்பாய் , கல்கத்தா , 
கொச்சி , சென்னை , விசாகப்பட்டினம் இவைகளின் மூலமாக வெளி 
நாட்டு வாணியமும் உள் நாட்டு வாணிபமும் நடைபெற்றன . 


| 


முப்படை 

கடற்படை , விமானப்படை , தரைப்படை போன்ற முப்படை 
களும் பிரிட்டானியர்களுடைய அமைப்பில் இந்தியாவில் புதுப் 
பிக்கப்பட்டு , அவற்றில் பணியாற்றியவர்களுக்கு நல்ல பயிற்சியும் 
அளிக்கப்பட்டது , 


முடிவு 

இவ்வாறாகக் கல்வி , அரசு , நீதி நிருவாகம் , போக்குவரத்து , 
இலக்கியம் போன்ற பல்வேறு துறைகளில் அவர்கள் விட்டுச் 
சென்ற மரபுரிமைச் செல்வம் எக்காலத்திலும் இந்தியர்களால் 
பாராட்டப்படவேண்டிய ஒன்று . 


8.4 . இந்தியப் பண்பாட்டிற்குச் சிறப்பாகக் 
கிறித்தவ சமயப் பரப்புக் குழுக்களின் பங்கு 


கிறித்தவ சமயம் - விளக்கம் 

கிறித்தவ சமயம் என்பது , கிறிஸ்து அதாவது ஏசுகிறிஸ்துவின் 
பெயரிலிருந்து பெறப்பெற்ற சொல் . இச்சமயத்தை நிறுவியவர் 
ஏசுகிறிஸ்து . அவர் அறக்கோட்பாடுகளை நல்கி , மனிதன் 
நேர்மையாக வாழ வழிகாட்டியுள்ளார் . 


கிறித்தவ சமயம் கிறிஸ்து தோன்றிய முதல் நூற்றாண்டி 
லேயே இந்தியாவிற்கு வந்துவிட்டதெனக் கருதுகின்றனர் . 
கேரளத்தில் சிரியன் கிறித்தவ மாதாகோயில்கள் நிறைந்த 
நகரங்கள் பல உண்டு . இக்கிறித்தவர்கள் சிரியன் கிறித்தவர்கள் 
என அழைக்கப்பட்டாலும் , சிரிய நாட்டவர்களின் கிறித்தவரைப் 
போலில்லாமல் , முழுக்க முழுக்கக் கேரள மரபை ஒட்டியே 
வாழ்கின்றனர் . 


கிறித்தவ சமயப் பரப்புக் குழுக்களின் கல்விப்பணி 

அரசு ஆங்கிலக் கல்வியைப் புகட்டப் பள்ளிகளையும் 
கல்லூரிகளையும் தொடங்கிற்று . ஆனால் பிரிட்டனிலிருந்தும் 


--- 


--- 


| 

மேலைநாடுகளிலிருந்தும் வந்த கிறித்தவ சமயப் பரப்புக் 
குழுக்கள் பெரிய அளவில் இக்கல்விப் பணியைச் செய்தன . 
1818 வரை கிழக்கிந்தியக் கம்பெனி சமயப் பரப்புக்குழுப் பணியை 
ஊக்குவிக்கவில்லை . காரணம் , கம்பெனி இலாபம் ஈட்டுவதில் 
கவனம் செலுத்தியது . அத்துடன் இக்குழு இந்தியரிடையே 
அமைதியின்மையையும் வெறுப்புணர்வையும் வளர்த்து விடக் 
கூடுமென அஞ்சியது . 1813 - க்குப் பின்பு பிரிட்டானிய அரசே 
அறிவையும் , கல்வியையும் பரப்ப விரும்புவோருக்கு அனுமதி 


யளித்தது . 


முதன் முதலில் இந்தியாவுக்கு வந்தோரில் குறிப்பிடத் 
தக்கவர் அலெக்சாண்டர் டஃப் . தற்காலக் கல்வியுடன் கிறித்தவ 
சமயத்தை போதிக்கும் நிறுவனங்களை நிறுவி , இந்திய 
சமுதாயத்தில் உயர்வட்டத்தைச் சார்ந்தோரைக் கிறித்தவ சமயச் 
செல்வாக்கின் கீழ்க் கொண்டுவர விரும்பினார் . கல்கத்தாவில் 
1830 - ல் ஒரு பள்ளியை நிறுவ , இவருக்கு இராஜாராம் மோகன் 
ராயின் ஒத்துழைப்பு கிட்டியது . மோகன்ராயின் ஆர்வம் தற்காலக் 
கல்வியைப் பரப்ப வேண்டுமென்பதே , சமயப் பிரசாரத்தை 
வளர்க்க அன்று . அலெக்சாண்டர் டஃப்பை அடுத்துக் கிறித்தவ 
சமயப் பரப்புக் குழுக்கள் பல்வேறு கல்வி நிறுவனங்களைத் 
தொடங்கின . அவற்றுள் மிகப் பழமையானவை வில்சன் கல்லூரி 
- பம்பாய் ( 1832 ) , கிறித்தவக் கல்லூரி - சென்னை ( 1937 ) , 
நோபிலி கல்லூரி -- மசூலிப்பட்டணம் ( 1841 ) , ஹிஸ்லப் கல்லூரி- 
நாகபுரி ( 1844 ) , தூய யோவான் கல்லூரி - ஆக்ரா ( 1853 ) . 

பல 


கிறித்தவ சமயக் குழுக்கள் பட்டிதொட்டிகளிலும் பள்ளிகளை 
நிறுவின . அச்சமயத்தைத் தழுவிக் கொண்டோருக்கு இலவச 
உணவு , உறையுள் , கல்வி போன்ற வசதிகளையும் கொடுத்தன . 

கிறித்தவப் பள்ளிகளிலும் , உயர் நிலைப் பள்ளிகளிலும் 
கிறித்தவ இறையியலும் கற்பிக்கப்பட்டது . செல்வம் படைத்த 
இந்துக்களும் , இந்து சமய மடாதிபதிகளும் இருந்தும் கல்விப் பணி 
சிறக்க அவர்கள் கல்வி நிறுவனங்களை நிறுவ முன்வரவில்லை . 
இச்சீரிய பணியை இன்றளவும் செம்மையாகச் செய்து வருபவர்கள் 
கிறித்தவ சமயக் குழுக்களைச் சார்ந்தவர்களே . இக்கல்வி 
நிறுவனங்களில் ஒழுக்கம் , கட்டுப்பாடு போன்ற உயரிய நெறிகள் 
சிறந்து விளங்குகின்றன . கல்வி புகட்டுதலே அனைத்து அறங் 
களிலும் சிறந்ததெனக் கருதப்படுகின்றது . அப்பெருமையை 
ஈட்டிக்கொண்டவர்கள் கிறித்தவ சமயப்பரப்புக் குழுவினரே . 

சமுதாய நல்வாழ்வுப் பணிகள் 

சமூகத்தில் மக்களிடையே நிலவிய பொருளாதார , சமுதாய , 
சமய , இன , வகுப்பு , சாதி வேறுபாடுகளைக் களைந்தெறிய 
இச்சமயக் குழுக்கள் பெருந்தொண்டாற்றியுள்ளன . அனாதை 
விடுதிகளும் , முதியோர் காப்பகங்களும் நிறுவி , வெள்ள , 
பஞ்ச நிவாரணப் 

பணிகளை மிகச் சிறப்பாக இன்றும் 
செய்துவருகின்றன . கலப்புத் திருமணங்கள் நடந்தன . தீண்டப் 
படாதோர் நிலை மாறியது . மிகச் சிறந்த மருத்துவமனைகளை 
இக்குழுக்கள் நாடெங்கும் முக்கிய நகரங்களில் நிறுவி , மிகச் 
சிறந்த பணியினைச் செய்து வருகின்றன . 


இந்து சமயத்திலுள்ள குறைபாடுகளைக் கிறித்தவ சமயம் 
தன் துண்டுப் பிரசுரங்கள் , பிரசாரங்கள் , நூல்கள் இவை மூலம் 
சுட்டிக்காட்டிய பின்னர் , இந்துக்கள் தங்கள் 

குறைகளை 
உணர்ந்து , அவைகளைக் களையத் தலைப்பட்டனர் . 


கிறித்தவ சமயம் , இந்து சமுதாயத்தில் அன்று தலைவிரித் 
தாடிய சாதி , சமயக் கொடுமைகளைச் சுட்டிக்காட்டிய பின்னரே , 
இந்து சமயத்தில் ஒரு மறுமலர்ச்சி ஏற்பட்டுச் சீர்திருத்த 
இயக்கங்கள் தோன்றலாயின . 


இலக்கியப் பணி 


இந்தியாவில் கிறித்தவ சமயத்தைப் பரப்ப வந்த சமயக் 
குழுக்கள் இந்நாட்டு முக்கிய மொழிகட்கு அரிய பணி செய் 
துள்ளன . இந்தியராக வாழ்ந்து இந்நாட்டு மொழிகளையும் , 
சமய தத்துவ நூல்களையும் கசடறக் கற்றுப் பல அரிய நூல்களை 
வட்டார மொழிகளில் வழங்கியுள்ளன . ஆங்கில மொழியில் 
பெரும்பாலும் தங்கள் சமயத்தைப் பரப்பவில்லை . குறிப்பாக 
வீரமாமுனிவர் , கால்டுவெல் , ஜி . யு . போப் போன்ற கிறித்தவர்கள் 
தமிழ் மொழிக்கு ஆற்றியுள்ள தொண்டு அளவிட்டுச் சொல்ல 
முடியாது . இதேபோன்று ஏனைய இந்திய மொழிகட்கும் 
அக் குழுவினர் தங்கள் பங்கினை நல்கியுள்ளனர் . 


சமயப் பரப்புக் குழுவின் அமைப்பு முறை 

இந்தியாவிலேயே பௌத்த சங்க அமைப்பிற்குப் பின்னர் 
கிறித்தவ சமயப் பரப்புக்குழு அமைப்பு முறையே சிறப்பான 
தாக இயங்கிற்று . இன்றும் இந்தியாவில் பல்வேறு 

சமயம் 
பரப்புக் குழுக்கள் இருப்பினும் , கிறித்தவ சமயப் பரப்புக் 

குழுவினைப் போன்ற நடைமுறைச் சட்டதிட்டங்கள் , அமைப்பு 
முறை , செயல்படும் முறை , செய்யும் பணிகள் இவைகளால் சிறந்து 
விளங்குவதில் எக்குழுவும் அவைகளுடன் போட்டியிட முடியாது . 
குறிப்பாக உரோமானிய கத்தோலிக்கர்களின் சமயப் பரப்புக் 
குழுக்கள் அனைத்து வகையிலும் 

கிறித்தவக் 
குழுக்களைக் காட்டிலும் சிறந்து விளங்குகின்றன . தன்னலங் 
கருதாது , மனித நலனுக்காக மாபெரும் பணிகளைக் கிறித்தவ 
சமயப் பரப்புக் குழுக்கள் ஆற்றி வருகின்றன . 


ஏனைய 


இவ்வாறாக , கிறித்தவ சமயப் பரப்புக் குழுக்கள் இந் நாட்டுக் 
கல்வி வளர்ச்சிக்கும் சமூக நல்வாழ்விற்கும் 

அரிய 
பணிகளைச் செய்துள்ளன . 


பல 


இயல் 9 


9.1 . பக்தி நெறி 


முன்னுரை 


இந்து சமயத்தில் வீடுபேறு அடைவதற்கு எடுத்தியம்பப் 
பட்டுள்ள நெறிகள் மிகப்பல . மனித உளநிலை , சிந்தனை , 
செயல்திறன் இவைகட்கு ஏற்ப அவைகள் அமைந்துள்னன . 
அவரவருக்கு எந்த நெறி எளியது எனத் தோன்றுகிறதோ , 
அந்த நெறியினைக் கடைப்பிடித்து உய்வு பெறலாம் . இவ்வாறு 
பல நெறிகள் இருப்பினும் மிகச் சிறப்பாகக் கருதப்படுபவை 
மூன்று நெறிகள் . அவையாவன : பக்திநெறி , கருமநெறி , ஞான 
நெறி . 


பக்திநெறி - விளக்கம் 

இறைவன்பால் செலுத்தும் ஆழ்ந்த அன்பினைப் பக்தியெனக் 
கொள்ளலாம் . எனவே ( பக்தி என்ற சொல் பஜ் என்ற சொல்லி 
னின்று பெறப்பெற்றது . பஜ் என்பதன் பொருள் வழிபாடு " . 
ஆகவே , பக்தியென்பது ஆழ்ந்த அன்பொடு இறைவனை வழி 
படுவது எனப் பொருள்படும் ) மனித இனத்தின் பெரும் பகுதிக்கு 
ஏற்புடைய நெறியாக இது இருப்பதில் வியப்பொன்றுமில்லை . 
அனைவரும் அமைதியுடன் வாழ , ஒருவர்பால் ஒருவரும் , ஒரு 
நாடு மற்ற நாடுகளின் பாலும் அன்பு செலுத்த வேண்டுமென்று 
சொல்லவேண்டுமா ? இதுபற்றியே அன்பே சிவம் என இந்து 
சமயம் கூறுகிறது . அன்பு அன்பிற்காகவே என்பதே குறிக் 
கோள் . இறைவனின் ஆற்றலை அறிந்து , விரும்பி , உணர்ந்து 
செலுத்துகின்ற அன்பினையே பக்தியெனக் கூறுவர் சான்றோர் . 
இங்கே இதயம் இறைவனுடன் நேரடித் தொடர்பு கொள்ளு 


கின்றது . 


எங்கும் , எந்தச் சூழலிலும் , எல்லோராலும் நடைமுறைப் 
படுத்தப் பயன்படும் நல்லநெறி பக்திநெறி . கல்வி , கடுமையான 
தவநோன்பு போன்றவை தேவையில்லை . 

பக்தி இரு வகைப்படும் . அவை அபரபக்தி , பரபக்தி என 
அழைக்கப்படும் . அபரபக்தி முதல் நிலை . இந் நிலையில் 
நல்ல தெளிவில்லாமல் பக்தன் சடங்குகளைச் செய்து 
வருவதையும் , பரந்த இதயம் இல்லாமல் இருப்பதையும் 
காணலாம் . இவன் ஒரு குறுகிய வட்டத்திற்குள் நின்று ஒரு 
குறிப்பிட்ட தெய்வத்தையே வழிபட வேண்டும் என்று கருது 
கிறான் . பிற தெய்வங்களை வழிபடும் பக்தர்களை வெறுக்கிறான் , 


பரபக்தியில் ஈடுபடும் பக்தன் , அனைத்துத் தெய்வங்களையும் 
வழிபடுவதுடன் , பக்தியில் உயர்ந்த இறுதி நிலையில் நிற்கிறான் . 
உலகம் தழுவிய உயர்ந்த அன்புநெறி பரபக்தியாகும் . 

பக்திநெறி தொன்றுதொட்டு வந்தது ; புதிய சமயமன்று . 


1 


சமய 


பக்திநெறி தோன்றக் காரணங்கள் 

( 1 ) இடைக்காலத்தில் இந்து சமயம் சீரழியத் தொடங்கியது . 
( 2 ) அது தன்னுடைய பண்டைய தூய்மையையும் கவர்ச்சி 
யையும் இழந்தது . ( 3 ) மூட நம்பிக்கைகள் , சாதிப்பாகுபாடுகள் , 
தவறான பழக்கவழக்கங்கள் தலைவிரித்தாடின . ( 4 ) பிராமணர் 
கள் , பிற சாதியினரைக் கொடுமைப்படுத்தினர் . ( 5 ) சமண , 
பௌத்த சமயங்கள் இந்து சமயத்தின் இப்போக்கினை வன்மை 
யாகக் கண்டித்து , எல்லோரும் பின்பற்றக்கூடிய எளிய 
நெறிகளை எடுத்துரைத்தன . ( 6 ) இந்து சமயக் கோட்பாடுகள் 
எல்லோரும் அறிந்து பின்பற்றும் வண்ணம் அமையவில்லை . 
( 7 ) இந்தியாவில் நுழைந்த இஸ்லாமிய சமயத்தினர் மிக வேக 
மாக இந்துக்களைச் சமயமாற்றம் செய்யும் பணியில் ஈடுபட்டனர் . 
இது மிகுந்த வெறியுடன் செயல்படுத்தப்பட்டது . ( 8 ) இஸ்லா 
மியரின் ஒரு கடவுட் கோட்பாடும் , உலகில் பிறந்த அனைவரும் 
உடன் பிறந்தோரே என்ற கொள்கையும் மக்களைக் கவர்ந்தன . 
( 9 ) சமணம் , பௌத்த சமயம் , இஸ்லாம் மூன்றும் எடுத்துக்கூறிய 
எல்லோரும் ஒரு குலம் , எல்லோரும் ஒரு நிறை , எல்லோரும் இந் 
நாட்டு மன்னர் என்ற சமத்துவக் கோட்பாடு தீண்டப்படா 
தோரை அச்சமயங்களின் அருகில் அழைத்தன . ( 10 ) இஸ் 
லாமிய சமயத்தைச் சார்ந்தோர் , 

சார்ந்தோர் , மிக வேகமாகத் தங்கள் 
சமயத்தைப் பரப்பத் தலைப்பட்டனர் . இவை 

காரணமாக 
இந்து சமயத்தைப் பேணிக்காக்க வேண்டுமென்ற நன்னோக்கில் 
தோன்றியது பக்தி நெறியாகும் . 


பக்தி இயக்கம் இந்து சமயத்தைச் சீர்திருத்தி , அதை இனிய 
சமயப் பூங்காவாக்கி , எல்லோரும் அங்கே சென்று தெய்விக 

மணத்தை நுகர்ந்து பயன்பெறச் செய்தது . இக் காலத்தில் வட 
நாட்டிலும் தென்னாட்டிலும் பக்தி நெறியைப் பரப்பப் பலப்பல 
சமயச் சான்றோர்கள் தோன்றி இவ்வரிய பணியைச் சிறப்புறச் 
செய்து வருகின்றனர் , வைணவ சமயப் பிரிவுகளையும் , பிற 
இந்து சமயப் பிரிவுகளையும் சார்ந்தோர் நாடெங்கும் , வட்டார 
மொழிகளில் பக்தி நெறியைப் பாமரனும் அறிந்து பின்பற்றும் 
வகையில் வழி செய்துள்ளனர் . 


பக்தி இயக்கத்தின் சீரிய பண்புகள் 

( 1 ) பல்வேறு வடிவங்களில் பல்வேறு தெய்வங்களை 
வணங்கினாலும் , அனைத்தும் ஒரே இறைவனின் பல தோற்றங் 
களே ; ஆகவே ஒருவனே தேவன் ; அவனையே வணங்க 
வேண்டும் . ( 2 ) முறையாகப் பக்தி 

பக்தி நெறியில் 

சென்றால் 
வீடுபேறு அடையலாம் . ( 3 ) நல்ல குருவின் துணை கொண்டு 
தான் நாம் , இறைவனை அடைந்து பேரின்ப நிலை எய்த 
முடியும் . ( 4 ) இராமனும் கிருஷ்ணனும் இறைவனின் அவதாரங் 
களெனக் கருதியதால் , இராமனையும் கிருஷ்ணனையும் தொழும் 
நிலை அதிகமாக வடக்கே தோன்றியது . ( 5 ) மக்களுக்குள் . 
உயர்ந்தோர் , தாழ்ந்தோர் என எண்ணும் நிலை கூடாது . 
எல்லோரும் உடன் பிறந்தோரே என்பதை உணரவேண்டும் ,. 
( 6 ) உருவ வழிபாடும் சாதிப் பாகுபாடும் வெறுத்தொதுக்கப் 
பட்டன . 

( 7 ) பயனற்ற சடங்குகள் வெறுக்கப்பட்டன . 
{ 8 ) மூடப் பழக்கவழக்கங்களின் முடை நாற்றம் நீக்கப்பட்டது . 
( 9 ) கடினமான சமஸ்கிருத சமய நூல்களை , இதயத்தைத் 
தொடும் இனிய , எல்லோரும் அறிந்து பின்பற்றக்கூடிய எளிய 
நடையில் வட்டார மொழிகளில் மொழியாக்கம் செய்தனர் . 
( 10 ) இந்து - முஸ்லிம் ஒற்றுமையைக் கொணரக் கபீர் போன்றோர் 
பாடுபட்டனர் . ( 11 ) பக்தி நெறியைப் பரப்ப வந்தோர் எல்லாச் 
சாதிகளையும் சார்ந்தோராக இருந்தனர் . ( 12 ) அவர்கள் 
ஏழை பணக்காரர்கள் , உயர்ந்தோர் தாழ்ந்தோர் 

என்ற 
பாகுபாடின்றி அனைவரும் அன்புடன் உண்டு , உறங்கி , உறவாடி 
அவர்களின் இன்ப துன்பங்களைத் துடைத்து , வாழ்ந்து எடுத்துக் 
காட்டாய் நின்றனர் . ( 13 ) இறைவனிடம் தன்னை முற்றிலும் 
ஒப்படைத்து அவனைச் சரணடைய வேண்டுமென்னும் 
சரணாகதி நெறி அல்லது பிரபத்தி நெறி சிறப்பான ஒன்றாகும் . 
( 14 ) ஞான , கரும நெறிகளைக்காட்டிலும் பக்தி 

பக்தி நெறியே 
சிறந்ததெனப் புகழ்ந்து கூறப்பட்டது . ( 15 ) இறைவனின் 
திருநாமம் இடைவிடாது ஓதப்பட்டது . ( 16 ) துறவிகளால் பக்தி 
நிறுவனங்கள் அமைக்கப்பட்டு நடத்தப்பட்டு வந்தன . 

9.2 . இடைக்காலப் பக்தி இயக்கம் 


கி . பி . 1000 - க்கும் 1707 - க்கும் இடைப்பட்ட காலத்தில் பக்தி 
நெறி தோன்றி , வேர்விட்டு , வளர்ந்து , தனது பணியினைச் 
செய்துவந்ததை வரலாறு காட்டுகிறது . தெற்கே , குறிப்பாக 
கி . பி . 1000 - க்கும் 1400 - க்கும் இடைப்பட்ட காலத்தில் இராமா 
னுசரின் விசிஷ்டாத்துவைத நெறி , மாத்துவரின் துவைத நெறி , 
மெய்கண்டாரின் சைவ சித்தாந்தம் , பசவரின் வீரசைவம் போன்ற 
இறை நம்பிக்கை கொண்ட தத்துவ நெறிகள் தோன்றலாயின . 
வைணவத்தில் , ஆழ்வார்களைத் தொடர்ந்து ஆசாரியர்களின் 
காலம் இடம் பெறுகிறது . 


பின்பு கி . பி . 1400 - க்கும் 1707 - க்கும் உட்பட்ட காலத்தில் 
வடக்கே 

பக்தி இயக்கத்தைப் பரப்ப எண்ணற்ற சமயச் 
சான்றோர்கள் தோன்றினர் . ஆனால் தெற்கே ஒருசிலரையே 
காண்கின்றோம் . இந்திய வரலாற்றில் கி . பி . 1000- க்கும் 
1707- க்கும் இடைப்பட்ட காலத்தில் பக்தி இயக்கத்தை வளர்த்த 
வர்களுள் குறிப்பிடத்தக்க சிலரது பணிகள் மட்டுமே கீழே 
ஆராயப்படுகிறது . பல சமயத்தைச் சார்ந்தோரும் , பல சாதியி 
லிருந்து வந்தோரும் இதில் அடங்குவர் . ஆதிசங்கரர் இடைக் 
காலத்தவரில்லை . ஆகவே அவரது அளவிடற்கரிய பணியை 
ஆராய வாய்ப்பில்லை . மேலும் அவர் ஞானநெறியையே மிகவும் 
வலியுறுத்தியவர் . 


இராமானுசர் 

இவர் , பக்தி இயக்க வரலாற்றில் முதன் முதலில் 
தோன்றியவர் . செங்கல்பட்டு மாவட்டத்திலுள்ள திருப்பெரும் 
புதூரில் கி.பி. 1017 - ல் பிராமண வகுப்பில் பிறந்தார் . இவர் 
தந்தையின் பெயர் கேசவபட்டர் . இவருக்கு இயல்பான தமிழ்ப் 
பெயர் இளையபெருமாள் . இளமையில் தந்தையை இழந்த இவர் ,, 
காஞ்சிக்கு வந்து யாதவப் பிரகாசர் என்பவரிடம் நான்மறை 
களையும் அத்வைத நெறியையும் பயின்றார் . 

ஆனால் , 
தமது கருத்துக்கு மாறுபட்டதாய் அவர் கொள்கை தோன்றவே , 
பெரிய நம்பியின் சீடரானார் . பின்பு திருமணம் செய்துகொண்டு 
சிலகாலம் வாழ்ந்தார் . வைணவ மரபைச் சேர்ந்த இராமானுஜர் 
இல்லறவாழ்வை விடுத்துத் துறவறத்தை மேற்கொண்டு சமயப் 
பணிக்குத் தம்மை ஆளாக்கிக் கொண்டார் . 

இவர் வேதாந்த சாரம் , வேதாந்த சங்கிரகம் , வேதாந்த தீபம் 
ஆகிய மூன்று நூல்களை எழுதினார் . பிரமசூத்திரத்திற்கு இவர் 


- 

எழுதிய உரை ஸ்ரீபாஷ்யம் எனப்படும் . மேலும் பகவத் கீதைக்கு 
விளக்கவுரையும் எழுதினார் . பக்திநெறியைப் பரப்ப இந்தியா 
முழுமையும் பயணம் செய்தார் . பக்தி நெறிக்குப் பல்லாயிர 
மக்களை 

மாற்றினார் . இவர் சலவைத் தொழிலாளியையும் 
தமது சமயக்கூட்டில் சேர்த்துக்கொண்டார் . இவர் தமது 
நூற்றுப் பன்னிரண்டாம் ஆண்டில் பேரின்ப நிலையை அடைந் 
தார் . 


இவரது கோட்பாடு விசிட்டாத்வைதமாகும் . இவர் சங்கரரின் 
அத்துவைதக் கொள்கையை ஏற்றுக் கொள்ளவில்லை . பேரின் 
பத்தை அடைய பக்தி ஓர் இன்றியமையாத நெறியென்பது 
இவரது கருத்து . இவர் , சரணாகதி நெறியைப் பரிந்துரைத்ததுடன் 
சாதிவேறுபாடின்றி எல்லோரும் முக்தியடையத் தகுதியுடையவர் 
எனக் கூறினார் . சூத்திரர்களை ஆலயவழிபாடு செய்ய அனுமதித் 


தார் . 


என்பது 


அசித் ( உலகம் ) , சித் ( உயிர் அல்லது சீவன் ) , ஈசுவரன் 
( இறைவன் ) 

முப்பொருள்களும் உண்மை 
இராமானுசர் கோட்பாடு , இறைவன் வேறு ; சீவனும் வேறு . 
இவையிரண்டும் நிலையான இருபொருள்கள் என்பது இராமானுசர் 
கொள்கை . 

மேலும் இவர் உலகம் , உயிர்கள் , இறைவன் 
அனைத்தும் உண்மையென்பார் . இவருடைய பிரமம் பண்பு 
களுள்ளது . நாராயணன் அல்லது பகவான் பரமாத்மா . இவர் 
காலத்திற்குப் பின்பு வடகலை , தென்கலை என்ற இரு பிரிவுகள் 
வைணவத்தில் தோன்றின . 


இராமாநந்தர் 


இராமரைச் சுற்றி எழுந்த பக்தி இயக்கத்தின் தலைவராக 
அவர் விளங்கினார் . இவரது வாழ்க்கையைப்பற்றி அதிகம் அறிந்து 
கொள்ள முடியவில்லை . இவர் பதினைந்தாம் நூற்றாண்டின் 
முற்பகுதியில் வாழ்ந்தாரென்று நம்பப்படுகின்றது . இவரது 
முயற்சியால் வைணவம் வடக்கே பரவிற்று . இவர் பிரயாகை 
என்ற இடத்தில் பிறந்ததாகக் கருதப்படுகிறது . இராமர் - சீதை 
வழிபாட்டை மக்களிடையே பெரிதும் பரப்பத் தலைப்பட்டவர் 
இவர் . சாதிப்பாகுபாட்டினை அறவே வெறுத்தார் . 

தமது 
இயக்கத்தில் அனைவரையும் உடன் பிறந்தாராகக் கருதிச் 
சேர்த்துக் கொண்டார் . இறைவன் முன் அனைவரும் ஒன்றே 
எனக் கூறினார் . முதன்முதலில் தமது சமயக் கருத்துகளை 
இந்திமொழியில் பரப்பியவர் இவரே . இதனால் இவருக்கு 

மக்களிடையே மிகுந்த செல்வாக்கு உண்டாயிற்று . வழிபாடு 
எளிமையாக இருத்தல் வேண்டும் . மேலும் சாதிவேற்றுமைகளைக் 
களைவதே சமயச் சிக்கல்கள் தீர வழி எனக் கருதினார் . 


ஒரு மரபுப்படி இவர் இராமானுசரின் நெறியைச் சார்ந்தவ 
ரென்றும் பின்பு காசியில் சென்று தங்கியதாகவும் கருதப்படு 
கின்றது . இவருக்குப் பல்வேறு சாதிகளைச் சேர்ந்த பன்னிரண்டு 
சீடர்கள் உண்டு . இஸ்லாமிய சமயத்தைச் சேர்ந்த கபீரும் 
பன்னிருவரில் ஒருவர் . இவர் சமயச் சடங்குகளை , நோன்புகளை , 
புனிதப் பயணங்களை வலியுறுத்தவில்லை ! பக்தி நெறியையே 
கடைப்பிடிக்க மக்களைத் தூண்டினார் . சூத்திரர்களும் , பிராமணர் 
களும் ஒன்று கலந்து உறவாடும் நிலையை ஏற்படுத்திய பெருமை 
இவருக்குண்டு . 


மத்துவர் 

இவர் தென் கன்னடத்தில் உடுப்பிக்கருகிலுள்ள வெலாலி 
என்ற கிராமத்தில் கி . பி . 1199 - ல் பிறந்தார் . இவர் துளு 
பிராமண வகுப்பைச் சேர்ந்தவர் . இவர் மத்திய கேகன் என்பவ 
ருக்கும் வேதவதி என்ற அம்மையாருக்கும் பிறந்தவர் . தந்தை 
இவருக்கு இட்ட பெயர் வாசுதேவன் . 


இவர் இளம் வயதிலேயே துறவறத்தை மேற்கொண்டார் . 
அச்சுத பிரகாசாசாரியர் இவருக்குத் தீக்கை அளித்தார் . அதன் 
பின்பு இவர் பூரண பிரக்ஞர் என அழைக்கப்பட்டார் . இவரை 
ஆனந்த தீர்த்தர் எனவும் அழைப்பர் . இவர் பக்தி நெறியைப் 
பரப்ப வடக்கேயும் தெற்கேயும் யாத்திரை மேற்கொண்டார் . 


இவர் பகவத் கீதைக்கும் , உபநிடதங்கட்கும் , வேதாந்த 
சூத்திரங்கட்கும் உரை எழுதியுள்ளார் . மகாபாரதச் சுருக்க 
மொன்றும் , பாகவதத்திற்குப் பொழிப்புரையொன்றும் செய்துள் 
ளார் . இவர் மொத்தம் 37 நூல்களை எழுதியுள்ளார் . 


இவரது தத்துவம் துவைதம் எனப்படுவது . இவரது 
வைணவம் சத் - வைணவம் எனப்படும் . இராமானுசரின் ஸ்ரீ 
வைஷ்ணவத்தினின்று வேறுபடுத்தவே இவ்வாறு அழைத்தார் . 
விஷ்ணு அல்லது நாராயணனே முழுமுதற் கடவுள் என்பது 
இவரது கொள்கை . மத்துவருடைய நெறி ஐந்து வேறுபாடுகளைக் 
கூறுகின்றது . அவையாவன : ( 1 ) இறைவனுக்கும் உயிருக்கும் 
உள்ள வேறுபாடு . ( 2 ) உயிருக்கும் சடத்திற்கும் உள்ள வேறு 


. 

பாடு . ( 3 ) ஒரு சீவனுக் ( உயிர் ) கும் மற்றொரு சீவனுக்குமுள்ள 
வேறுபாடு . ( 4 ) சீவனுக்கும் சடத்திற்கும் உள்ள வேறுபாடு . 
( 5 ) ஒரு சடப் பொருளுக்கும் மற்றொரு சடப் பொருளுக்குமுள்ள 
வேறுபாடு . 


இவரது கருத்துப்படி நாம் காணும் உலகு உண்மையானது , 
நிலையானது . இவர் இராமானுசர் , சங்கரர் என்பவர்களுடைய 
கோட்பாடுகளை எதிர்த்தார் . இவரது தத்துவம் துவைதம் ; 
இதன் பொருள் இரண்டு , ஆன்மா , இறைவன் என்பனவே இரு 
பொருள்கள் . இவை இரண்டெனும் நிலை நீங்கி , ஒன்றெனும் 
நிலையை ஒருபோதும் அடையப் போவதில்லை என்பது 
இவரது கொள்கை , 


கடுமையான நோன்புகளைப் பின்பற்றக் கூறினார் . துறவு , 
பக்தி , தியானத்தின்மூலம் இறைவனை நேரில் அறிதல் வீடு 
பேறு அடைவதற்குரிய வழி எனக் கருதினார் . இறைவனைக் 

விரும்பினால் வேதங்களைக் கற்று , புலனை அடக்கி , 
முழுமையாக அவனைச் சரணடைய வேண்டும் என்றார் . 


காண 


நிம்பார்க்கர் 


இவர் அருணமுனி , ஜெயந்தி தேவி என்பவர்கட்குத் தென்னிந் 
தியாவில் கோதாவரி நதிக்கரையருகிலுள்ள வைத்தூரியபாட்டம் 
என்ற இடத்திற்கருகிலுள்ள கிராமத்தில் கி.பி , பதினோராம் 
நூற்றாண்டில் பிறந்தார் . இவர் இராமானுசரின் சமகாலத்தவர் . 
அதிக நாள்களை வடக்கே மதுராவிற்கருகிலுள்ள பிரஜா என்ற 
இடத்தில் கழித்தார் . இவரது பக்தி நெறியைச் சேர்ந்தோர் 
இராதா - கிருஷ்ண வழிபாட்டில் நம்பிக்கையுடையவர்கள் . 


மான 


பல நூல்களை இவர் எழுதியிருந்தாலும் , பிரம்மசூத்திரத் 
திற்கும் , வேதாந்த பாரிஜாத சௌரப்பத்திற்கும் எழுதியுள்ள 
உரைகளே பிரசித்தமானவை , பாகவதமே இவருக்கு முக்கிய 

சமய இலக்கியம் . இவருடைய தத்துவம் துவைதாத் 
வைதம் எனப்படும் . இவரும் சரணாகதி நெறியை வலியுறுத் 
தினார் . இவரது கொள்கையை பேதா பேதம் ( Bhedabheda ) 
எனவும் கூறுவர் . இதன் பொருள் : சீவனுக்கும் இறைவனுக்கும் 
வேறுபாடு இருப்பினும் , உண்மையாக வேறுபாடு இல்லை 
என்பதாகும் . இறைவன் , சீவன் , உயிரற்ற உலகு அனைத்தும் 
ஒத்த தன்மையுடையவை ; இருப்பினும் மாறுபட்டவை என்பது 
இவரது கோட்பாடு . 

. 

கபீர் 


ப 


பக்தி நெறியில் சீர்திருத்தத்தைப் புகுத்தியவர் இவர் . கி.பி. 
1519 - ல் கோரக்பூருக்கு அருகிலுள்ள மகர் என்ற இடத்தில் 
இறைவன் திருவடி நிழலை அடைந்தார் எனக் கூறப்படுகிறது . 


காசிக்கருகிலுள்ள லகர்டலோ என்ற ஏரியில் தாமரை மலர் 
மேலிருந்த இக்குழந்தையை நிரு என்ற குழந்தையில்லா முஸ்லிம் 
நெசவாளர் கொணர்ந்து வளர்த்ததாகக் கூறப்படுகிறது . அவர் 
இவருக்குக் கபீர் எனப் பெயரிட்டார் . இவர் ஒரு பிராமண இளம் 
விதவைக்குப் பிறந்தவர் எனக் கூறினும் , கபீர் தான் எவர் 
கருவிலும் தோன்றவில்லை யெனத் தம் கவிதைப் பெட்டகத்தில் 
கூறுகிறார் . குருவில்லாமல் வளர்ந்த இவர் , இராமானந்தரால் 
சீடராக ஏற்றுக் கொள்ளப்பட்டார் . 


இவரை முகமதியர்களும் இந்துக்களும் விரும்பினர் ; இந்து - 
முஸ்லிம் சமய ஒற்றுமைக்குப் பெரிதும் பாடுபட்டார் ; எளிய சமயத் 
தைப் போதித்தார் . கடவுள் பால் அன்பு செலுத்துவதே உய்வு 
பெற ஒரேவழி என்பது இவரது கருத்து . உலகமே இவரது வீடு , 
மனிதர்கள் அவருடைய 

உடன் பிறந்தோர் . 

பிறந்தோர் . கடுமையான 
நோன்புகளைக் கடைப்பிடிக்கவும் , தியானம் புரியவும் உலகைத் 
துறக்கவில்லை . நெசவுத் தொழிலில் ஈடுபட்டிருந்தாலும் , இவரது 
சிந்தனையெல்லாம் இறைவன் மீதே பதிந்திருந்தது . எல்லோர் 
உள்ளத்தையும் தொடும் வகையில் எளிய இனிய நடையில் 
இவரது சமயக் கவிதைத் தொகுப்பு அமைந்துள்ளது . இவர் 
இல்லறவாழ்வு நடத்தியதாக அறிய வருகிறது . 


இவர் எழுதிய நூல்கள் எழுபத்தெட்டு . கபீர் பிஜக் , சுகந்தன் , 
சப்தாசு , சக்கிசு , இரக்தாச் மங்கல் , வசந்து , ஹோலி ஆகமங்கள் 
இவற்றுள் குறிப்பிடத்தக்கவை . அழகிய நடையில் பழைய 
இந்தியில் பல்வேறு செய்யுள் வடிவில் இவற்றை எழுதியுள்ளார் . 


எனக் 


பெக்தியை வலியுறுத்தாத சமயம் சமயமன்று 

சமயமன்று என்பது 
கபீரின் கருத்து . இறைவனுக்கு முன் இந்துவாயினும் இஸ்லாமிய 
சமயத்தவனாயினும் எல்லோரும் சமமே 

கூறினார் . 
உண்மையே இயல்பானது அது இதயத்தில் உறைகின்றது . 
அன்பில் அது வெளிப்படுகின்றது . என்ற கருத்தினையுடையவர் . 
உருவவழிபாட்டை வெறுத்தார் . இந்து - முஸ்லிம் ஒற்றுமைக்குப் 
பாடுபட்ட முதல் முஸ்லிம் இவரே . 

நாமதேவர் 
மகாராஷ்டிரத்தில் பண்டரிபுரம் ( Pandarpur ) 

என்ற 
இடத்தைச் சார்ந்தவர் நாமதேவர் என்ற ஞானி . இவரது 
தொழில் தையல் . இவர் கீழ்க்குலத்தில் கி.பி. 1426 - ல் பிறந்ததாகக் 
கூறப்படுகிறது . இவர் சாதியை , உருவ வழிபாட்டை , சமயச் 
சடங்குகளை மகாராஷ்டிரப் பகுதியில் சாடிய முதல் சமயச் 
சான்றோர் . இவர் , உண்மையான பக்தியையும் கடவுள் வழி 
பாட்டையும் மிகவும் வலியுறுத்தினார் . எல்லாச் சாதியினரும் , 
இஸ்லாமிய சமயத்தினின்று இந்து சமயத்திற்குச் சமய மாற்றம் 
செய்யப்பட்டவர்களும் இவரைப் பின்பற்றினர் . பூசாரிகளின் 
கொடுமையை வெறுத்தார் . எண்பதாவது வயதில் இறைவன் 
இவரை அழைத்துக் கொண்டார் . 


குருநானக் 

இவர் ஒரு க்ஷத்திரிய அனுபூதிக் கவிஞர் , சீக்கிய சமயத்தை 
நிறுவிய நானக் , பஞ்சாப் மாநிலத்தில் இலாகூர் மாவட்டத்தில் 
டால்வந்தி என்ற கிராமத்தில் கி . பி . 1463 - ல் தோன்றினார் . 
இவர் தந்தை கலுச்சந்து , தாயார் திரிபதை. இவர் திருமணம் 
செய்துகொண்டு இரு புதல்வரைப் பெற்றிருந்தும் தனியே காடு 
களில் சென்று தியானம் செய்வதை விட்டுவிடவில்லை . கடுமை 
யான நோன்புகளையும் கடைப்பிடித்தார் . உள்ளத்தை உருக்கும் 
இவர் பாடல்கள் , சீக்கியர்களின் 

தூய நூல் 

தொகுப்பாகிய 
ஆதிகிரந்தத்தில் இடம் பெறுகின்றன . இவர் கி . பி . 

. கி . . 1538 - ல் 
கர்த்தாபூர் என்ற இடத்தில் காலமானார் . 


ஒன்றே கடவுள் என்ற கருத்தைக் கூறி இந்து - முஸ்லிம் 
ஒற்றுமையை உருவாக்க முயன்றார் . தம் வாழ்நாளில் இவர் 
ஒரு புதிய சமயத்தை நிறுவ முயலவில்லை . இவர் காலத்தில் 
சீக்கிய சமயம் தனிச் சமயமாக இல்லாமல் , இந்து சமயத்தின் ஒரு 
கிளையாகவே இருந்தது . 


இவருக்குக் குரானிலும் வேதத்திலும் நம்பிக்கை இல்லை . 
இந்து சமய பிராமண ஆதிக்கத்தையும் , இஸ்லாமிய 
முல்லாக்களின் ஆதிக்கத்தையும் வெறுத்தார் . சமயச் சடங்கு 
களை , உருவ வழிபாட்டை , நோன்புகளை , புனிதப் பயணங்களை 
எதிர்த்தார் . இந்துக்களையும் , முகமதியர்களையும் , எல்லாச் 
சாதியினரையும் தம் நெறிக்கு அழைத்துக் கொண்டார் . உருவ 
மில்லா ஓர் இறைவனில் நம்பிக்கை வைத்தார் . கருமவினையிலும் , 

மறுபிறவியிலும் இவருக்கு நம்பிக்கை உண்டு . ஒழுக்கம் , பணிவு , 
நேர்மை , தருமம் , உண்மை , கருணை போன்றவை இவர் 
போதனைகளில் முக்கிய இடம் பெற்றன . அரியின் ( இறைவன் ) 
பெயரை சதா சிந்தித்தல் , உடலாலும் உள்ளத்தாலும் குருவிற்குக் 
கீழ்ப்படிந்து நடத்தல் சீக்கியர்களின் முக்கியக் கடமைகளாகும் . 
இறைவனை அளவற்ற பக்தியுடன் வழிபடுவது இன்றியமை 
யாதது எனக் கூறினார் . இறைவன் திருநாமங்களை இனிய 
பாடல்களால் இசையுடன் பாடி இதயத்தைத் தூய்மையாக்கிக் 
கொள்ள வேண்டுமென்பது இவரது கொள்கை , 


வல்லபாசாரியார் 


வைணவத்தில் , கிருஷ்ண வழிபாட்டு நெறியை மீண்டும் 
வலியுறுத்தும் மற்றொரு ஞானி வல்லபர் . இவர் கி . பி . 1479 - ல் 
காசியில் தெலுங்கு பிராமண குடும்பத்தில் பிறந்தார் . பெற்றோர்கள் 
தெற்கே வாழ்ந்துவந்தமையால் அவர்களோடு தெற்கே 
குடிபெயர்ந்தார் . தந்தை இலக்குமணபட்டர் , அன்னை இல்லம் 
மாள் . இவர் சைதன்ய மகாபிரபுவின் காலத்தவர் . பன்னிரண்டு 
வயதிற்குள் வேதங்கள் , 

தரிசனங்கள் , பதினெட்டுப் 
புராணங்கள் அனைத்தையும் கற்று முடித்துவிட்டார் . பிருந்தா 
வனம் சென்றுவிட்டு அனைத்துப் புண்ணியத்தலங்கட்கும் 
சென்றுவந்தார் . காசியில் மகாலட்சுமி 

என்ற 

பிராமணப் 
பெண்ணை 

மணந்து , அவள்மூலம் இரு புதல்வர்களைப் 
பெற்றார் . 


இவருடைய நூல்களில் குறிப்பிடத்தக்கவை வியாச சூத்திர 
பாஷ்யம் , ஜெய்முனி சூத்திர பாஷ்யம் , பாகவத திக்க சுபோதினி , 
புஸ்தி பிரளவ மர்யாதை , சித்தாந்த இரகசியம் . இவை 
அனைத்தும் வடமொழியில் எழுதப்பட்டவை . இவர் பல நூல்களை 
பிரிஜ்பாஷையிலும் எழுதியுள்ளார் . 


இவர் சுத்த அத்துவைத தத்துவத்தை அளித்தவர் . இதைத் 
தூய ஒரு பொருள் கோட்பாடு என்பர் . இவரைப் பின்பற்றுவோர் 
பாலகிருஷ்ண வழிபாட்டில் நம்பிக்கையுடையவர்கள் . 
பக்திநெறியை வாத்ஸல்ய பாவம் என்பர் . கருணையையும் 
பக்தியையும் மிகவும் வலியுறுத்தினார் . இறைவனின் பெருங் 
கருணையை மகாபுஷ்டி அல்லது அநுக்கிரகம் என்று கூறுவர் . 
இதுவே இறைவனை அடைய இன்றியமையாதது என்பர் . 
கிருஷ்ணனே உயர்ந்த பிரம்மம் . அவர் புருஷோத்தமர் . ஆத்மா 
விற்கும் பரமாத்மாவிற்கும் வேறுபாடில்லை . பக்தியின் மூலம் முக்தி 

யடைந்து பரமாத்மாவுடன் ஆத்மா கலந்துகொள்ளலாம் என்பது 
அவரது கோட்பாடு . 


வைணவ 


சமய 


மீராபாய் 

இவர் , இராசபுதனத்தில் மெர்தா மாவட்டத்திலுள்ள குடுக்கி 
என்ற கிராமத்தில் கி . பி . 1499 - ல் அல்லது 1557 - ல் பிறந்திருக்க 
வேண்டுமென்று கருதப்படுகிறது . அரச குடும்பத்தைச் சேர்ந்த 
இவர் , 

மரபில் வளர்க்கப்பட்டார் . இந்நெறி 
இவரிடம் கிருஷ்ணன்பால் மிகுந்த ஈடுபாட்டைக் குழந்தைப் 
பருவத்திலிருந்தே ஏற்படுத்திவிட்டது . தமது கருத்துகளை 
மக்களின் வட்டார மொழியாகிய பிரிஜ்பாஷையில் பரப்பினார் . 
பிறப்பு - இறப்பென்னும் சுழற்சியினின்று விடுபட்டுப் பேரின்பத் 
தைப் பெறக் கிருஷ்ண பக்தி இன்றியமையாதது எனக் கூறினார் . 
இவர் பக்திப் பாடல்கள் மிக இனிமையானவை , இன்றும் மக்களால் 
பாடப்பட்டு வருகின்றன . பக்தி நெறியைச் சுவையான பாடல்கள் 
மூலம் மக்களிடையே பரப்பினார் . புரோகிதர்களின் ஆதிக்கத்தை 
எதிர்த்தார் . எளிய பக்தியையும் , நம்பிக்கையையும் போதித்தார் . 
அவை வீடுபேறு அடைவதற்குரிய எளிய நெறிமுறைகள் எனக் 
கருதினார் . பிறப்பால் யாரும் உயர்வதில்லை ; உயர்விற்குக் 
காரணம் செயலே என்ற கருத்தை மீரா ஏற்றுக்கொள்கிறார் . 


சைதன்யர் 


இவரை ஸ்ரீ சைதன்ய மகா பிரபு என்றும் அழைப்பர் . 
வங்காளத்தில் பக்தி நெறியைப் பரப்பிய இவர் , கி . பி . 1485 - ல் 
நாடியா என்ற 

இடத்தில் பிராமண குடும்பத்தில் பிறந்தார் . 
திருமணம் செய்து கொண்டார் . ஆனால் 25 ஆவது வயதில் இல்லற 
வாழ்வைத் துறந்து , இறைவன் திருப்பணிக்குத் தம்மை ஆளாக் 
கிக் கொண்டார் . நாடு முழுவதும் சென்று வந்தார் . இவரது 
இயற்பெயர் விசுவாம்பரர் ; தந்தை செகநாத மீசிரா . துறவறத்தை 
மேற்கொண்டவுடன் இவரைச் சைதன்யர் என்றழைத்தனர் . 
பூரி என்ற இடத்தில் கி . பி . 1533 - ல் மறைந்தார் . 


கிருஷ்ணன் அல்லது அரி என அழைக்கப்படும் ஒரே 
புருடோத்தமன்மேல் ஆழ்ந்த நம்பிக்கையும் , அன்பும் கொள்ள 
வேண்டுமென்பது இவரது சமயமாகும் . இச்சமயம் , சடங்கி 
லிருந்து விடுபட்டிருந்தது . பக்திப் பெருக்கால் ஆடிப்பாடி , 
உணர்வுப் பிழம்பாக இறைவனின் அருள் வெள்ளத்தில் திளைத் 
திருந்தனர் இந்நெறியைச் சார்ந்தோர் . கண்ணனை வழிபட்டு , 
குருவிற்குப் பணிந்து பணிபுரிந்து வந்தால் , மாயையின் சிக்கலி 

னின்று விடுபட்டு , அவன் திருவடிகளை அடையலாம் என்பது 
இவரது கோட்பாடு . சாதிப் பாகுபாட்டை வெறுத்தார் . பெரு 
மையை விடுத்து , பணிவை மேற்கொள்ளச் சொன்னார் . இன்றும் 
வங்காளத்திலும் ஒரிஸ்ஸாவிலும் இவரைக் கண்ணனின் அவதார 
மாக வழிபடுகின்றனர் . மக்கள் அனைவரும் உடன் பிறந்தோர் 
என்ற உயரிய கருத்தை இவரும் ஏற்றுக் கொள்ளுகிறார் . 


துளசிதாசர் 

பக்திமான் , பண்பட்ட கவிஞர் என்ற இருவகையிலும் இவர் 
சூர்தாசரைவிட உயர்ந்தவர் எனக் கருதப்படுகிறார் . கி , பி , 
1532 அளவில் இவர் பிராமண குடும்பத்தில் பிறந்தார் . இவர் 
தந்தை ஆத்மராம் டியூபே , தாய் ஹல்ஸி , இரத்தினாவளி 
என்ற இவர் துணைவி இவரை இழித்துரைத்ததால் , இல்லற 
வாழ்வை விடுத்துத் துறவறத்தை மேற்கொண்டார் . இராம 
சரித மானசம் அல்லது இராமாயணம் என்ற இலக்கியப் பெரும் 
படைப்பைக் கி . பி . 1574 - ல் தமது 42 ஆவது வயதில் தொடங்கி 
இரண்டாண்டு ஏழு திங்களுக்குள் முடித்தார் . இச்சீரிய நூலைத் 
தவிர கீதாவலி , கவிதாவலி , விநய பத்திரிகை போன்ற பல 
நூல்களையும் எழுதியுள்ளார் . இராம சரித மானசம் பெரிய 
இலக்கியப் படைப்பு மட்டுமன்று ; உயர்ந்த தெய்விக பக்திக் 
காவியமும் ஆகும் . இராமனை இறைவனின் அவதாரமெனக் 
கருதினார் . அவரை , மனிதன் பக்தியால்தான் அணுகமுடியு 
மென்று கூறினார் . இவர் கி . பி . 1623 - ல் தமது 91 ஆவது 
வயதில் இறைவன் திருவடிகளை அடைந்தார் . இன்றும் கோடிக் 
கணக்கான மக்கள் அவரைச் சிறந்த வைண பக்தராகவும் ஆசாரி 
பராகவும் கருதுகின்றனர் . 


சூர்தாசர் 

இவரைப்பற்றிக் கூறாமல் பக்தி இயக்கம் நிறைவுபெறாது . 
இவர் உயர்ந்த ஞானி ; நல்ல சமயப்பரப்பு நர் ; சிறந்த சீர்திருத்த 
வாதி . இவர் கி . பி . 16 ஆம் நூற்றாண்டின் பிற்பகுதியில் 
வாழ்ந்தவர் . இந்தியில் மிகச்சிறந்த நூல்கள் சிலவற்றிற்கு இவர் 
ஆசிரியர் . இவையனைத்தும் , தான் விரும்பும் தெய்வத்தின் 
பால் செலுத்தவேண்டிய அன்பையும் பக்தியையும் விளக்கும் 
சமய நூல்கள் . கடந்த முந்நூறு ஆண்டுகளாக வடக்கேயுள் 
ளோரின் இதயங்கவர்ந்த இனிய நூல்கள் இவை . சூர் சரவலி 
சாகித்ய இரத்தினம் , சூர் 
சூர் சாகர் 

மூன்று நூல்கள் 
இவர் எழுதயவற்றுள் மிகச் சிறப்பானவை . சூர் சாகர் என்ற 
நூலில் அன்பு , பக்தி இவற்றின் செறிவு நிலையைக் காண்பதுடன் , 


என்ற 

கண்ணனைக் குழந்தையாகப் பாவித்துத் தீட்டியுள்ள அற்புத 
நிலையினையும் . காண்கிறோம் இந்நூல் , இவர் குழந்தை 
உளவியல் அறிவியலில் ஒரு மேதை என்பதையும் , இறைவனின் 
உண்மையான பக்தர் என்பதையும் காட்டுகிறது . இவர் 
பிரஜ்பாஷையைப் பயன்படுத்தினார் . இவர் நூல்களில் இழைந் 
தோடும் செய்தியின் மையக்கருத்து வாழ்வே ஒரு கவிதை என்ப 
தாகும் . ‘ வாழ்வு ஒரு விளையாட்டு , வீரதீரச் செயல் , ஆனால் 
அது போராட்டமன்று , ஏமாற்றம் செறிந்த கதையன்று எனக் 
கூறுகிறார் . இவர் கவிதைகள் , மனித இனத்தின்பால் வியத்தகு 
விளைவை ஏற்படுத்தியதுடன் ,, பக்தி நெறியின் வழிகாட்டி 
யாகவும் இருந்தன . 
துக்காராம் 

துக்காராம் ஒரு மஹாராஷ்டிர ஞானி ; இந்திரயாளி நதிக் 
கரையில் இருந்த தியோ என்ற கிராமத்தில் வாழ்ந்தவர் . இது 
புனாவுக்கருகில் உள்ளது . இவர் கி . பி . 1608 ஆம் ஆண்டளவில் 
வைசிய குடும்பத்தில் பிறந்திருக்கலாமென வரலாற்று ஆசிரியர்கள் 
கருதுகின்றனர் . மராத்திய மக்களிடம் நாட்டுப்பற்றை வளர்க்க , 
சிவாஜி காலத்தில் வாழ்ந்த இவருடைய போதனைகள் பெரிதும் 
துணைபுரிந்தன . சாக்ரடீஸைப் போன்று இவருக்கும் ஒரு 
கொடூரமான மனைவி இருந்தாள் . இதன் விளைவாக , குடும்ப 
வாழ்வைத் துறந்து பக்தனாகவும் சீர்திருத்தவாதியாகவும் 
மாறினார் . இவர் கபீரைப் போன்ற கடவுள் கருத்துடையவர் . 
• கடவுளுக்குப் பெயரோ , உருவமோ , உறைவிடமோ இல்லை . 
அவர் நீக்கமற நிறைந்திருப்பவர் , வரம்பிலா ஆற்றலுடையவர் 
எனக் கருதுபவர் . அக்கால ஞானிகளைப் போன்று இவரும் சமயச் 
சடங்குகளை , சாதிக் கொடுமைகளை , சமுதாய ஏற்றத்தாழ்வு 
களை எதிர்த்தார் . இவரைப் பின்பற்றுவோர் , மஹாராஷ்டிரத் 
திலும் இந்தியாவின் பல பகுதிகளிலும் இருந்தனர் . பேரரசர் 
சிவாஜி இவருடைய முக்கிய சீடர்களில் ஒருவர் . சைதன்யரைப் 
போன்று பக்திப் பாடல்களை இயற்றியுள்ளார் . 


ஏகநாதர் 

இவரும் மஹாராஷ்டிரத்தைச் சேர்ந்தவர் . சூரிய நாராயணன் , 
உருக்குமணி என்பவர்கட்குப் பைத்தான் என்ற ஊரில் கி . பி . 
1533 - ல் பிறந்தார் . இவருக்குச் சிறுவயதிலேயே பக்தி , உள்ளத்தில் 
கனல் விட்டு எரிந்தது . பின்பு சனார்த்தனன் என்ற பண்டிதரிடம் 
எட்டு ஆண்டுக்காலம் சீடராக இருந்தார் . பின்பு இவர் குருவின் 
கட்டளைப்படி கிரிஜாபாய் என்ற கற்பிற்கினியாளைக் கைப் 
பிடித்தார் . 

இவருக்குத் தீண்டப்படாதோர்பால் தீராக்காதல் உண்டு . 
கண்ணனை அனைத்திலும் கண்டார் . அவர்பால் கறைபடியா 
அன்புகொண்டவர் . 


இவர் பாகவதம் என்ற நூலை எழுதினார் . இதுவும் துளசி 
தாசருடைய இராமசரித மானசத்தைப் போன்று சிறந்த சமய 
இலக்கியமாகக் கருதப்படுகிறது . இஃது ஏகநாதர் பாகவதம் என 
அழைக்கப்படுகிறது . 


இவர் 66 ஆவது வயதில் கி.பி. 1599 - ல் இவ்வுலகை நீத்தார் . 
ஏகநாதர் தீவிர பக்தர் , பெரிய பாகவத புருஷர் , சிறந்த இல்லற 
நெறியாளர் , பெரிய ஞானி . இவர் இன்றும் மக்களுக்கு எடுத்துக் 
காட்டாக இலங்குகிறார் .. 


பசவர் 

பன்னிரண்டாம் நூற்றாண்டின் இடைக்காலத்தில் ஒரு புதிய 
நெறி தோன்றியது . அந்நெறியை வீரசைவம் அல்லது இலிங்கா 
யதம் என அழைப்பர் . அதை நிறுவியவர் பசவர் . இவர் சாளுக்கிய 
மன்னன் பிஜ்ஜல் என்வனிடம் அமைச்சராகப் பணியாற்றியவர் . 
இந்நெறி ‘சிவனை மட்டுமே கடவுளெனக் கருதியது . வழிபாட்டின் 
மூலம் வீடுபேறு அடையலாம் என்பது இவரது கருத்து . இவர் 
வேதங்களையோ , மறுபிறவியையோ நம்பவில்லை . சாதிப்பாகு 
பாட்டை , சடங்கியலை , உருவ வழிபாட்டைக் களைவதில் இவர் 
பெரும் வீரராகத் திகழ்ந்தார் . தம்மைப் பின்பற்றுவோர் புலாலை 
யும் , கள்ளையும் விட்டுவிட வேண்டுமென வலியுறுத்தினார் . 

மறுமணத்தை ஆதரித்தார் ; பால்ய விவாகத்தை 
வெறுத்தார் . வசனங்கள் என்பதில் இவரது போதனைகள் 
அடங்கியுள்ளன . இவரைப் பின்பற்றுவோரை இலிங்காயத்துகள் 
என அழைப்பர் . இவர்களைக் கர்நாடக மாநிலத்தில் காணலாம் . 


விதவை 


பக்தி இயக்கத்தால் ஏற்பட்ட விளைவுகள் 

நாடு முழுவதும் பரவிய பக்தி இயக்கத்தால் பல்வேறு 
விளைவுகள் ஏற்பட்டன . 

( 1 ) சமயத்துறையில் , இஃது இந்து சமயத்தைச் சீர்திருத்த 
வழிகோலியது , வீணான சடங்குகள் ஒழிந்தன . மூட நம்பிக்கை 
களும் நீங்கிச் சமயம் தூய்மையடைந்தது . 

( 2 ) இஸ்லாமிய சமயத்தின் கடும் மோதலிலிருந்து தன்னைக் 
காப்பாற்றிக் கொண்டது . இந்து சமபமும் ஒரு கடவுள் கோட் 
பாட்டையும் , உலகில் அனைவரும் உடன் பிறந்தோரே என்ற 

கொள்கையையும் இஸ்லாமைப் போன்று வலியுறுத்தியது . 
ஆகவே இந்துக்கள் இஸ்லாத்தைத் தழுவ விரும்பவில்லை . 

( 3 ) பக்தி இயக்கம் பஞ்சாபில் , சீக்கிய சமயம் நிறுவக் 
காரணமாக அமைந்தது . 

( 4 ) சமுதாயத் துறையில் சாதி வேற்றுமை கடுமையாகச் 
சாடப்பட்டது . 

( 5 ) இந்துக்களும் முஸ்லிம்களும் மிக நெருக்கமாகப் பழகத் 
தலைப்பட்டனர் . ஏனெனில் , முக்கியக் கோட்பாடுகளில் இரு 
சமயங்களிலும் வேறுபாடுகள் இல்லாதிருந்தன . 

( 6 ) இந்தியிலும் பிற வட்டார மொழிகளிலும் இலக்கியம் 
வளர ஆரம்பித்தது . 

( 7 ) பக்தி இயக்கத்தின் துணைகொண்டே பல டில்லி 
சுல்தான்கள் இந்து , முஸ்லிம் இருவரிடையே இணக்கத்தையும் , 
கூட்டுறவையும் வளர்க்க முயன்றனர் . 

( 8 ) இந்து சமயப் பக்திநெறி அக்பரை , இந்துக்களையும் 
முஸ்லிம்களையும் தனது பேரரசின் கீழ் ஒருசீராக நடத்த வழி 
வகுத்தது . 


| 


9.3 . ஆழ்வார்கள் 


முன்னுரை 

சைவம் , வைணவம் என்னும் இருபெருஞ் சமயங்களும் தமிழ் 
நாட்டில் இன்றும் மிகவும் சிறப்புடன் போற்றப்பட்டு வருவன 
ஆகும் . மனித உடலுக்குத் தலை சிறப்பான உறுப்பு . அதில் 
இரு கண்கள் சிறப்பான இடத்தைப் பெறுவது போன்று , இரு 
சமயங்களும் வாழ்விற்கு இன்றியமையாத நெறிகளாகத் திகழ் 
கின்றன . 


ஆழ்வார்கள் அருளிச்செய்த தெய்விக நலம் பொருந்திய 
நாலாயிர திவ்வியப் பிரபந்தம் அழியாத அரும்பெருஞ் சமயக் 
கலைக் களஞ்சியம் . அத்தெய்விகப் பாடல்கள் வாயிலாக 
ஆழ்வார்களின் அருளனுபவங்களையும் அறிவுரைகளையும் நாம் 
அனைவரும் அறிந்துகொண்டு அளப்பரிய நலங்களை அடைய 
லாம் . 

ஆழ்வார்கள் அருளிச்செய்த நாலாயிர திவ்வியப் பிரபந் 
தத்தை நமக்குத் தமது பெருமுயற்சியால் சேகரித்து வகைப் 
படுத்திக் கொடுத்தவர் நாதமுனிகள் . இவர் தென்னார்க்காடு 
மாவட்டத்திலுள்ள , காட்டுமன்னார் கோயிலில் தோன்றியவர் . 
இவருடைய சீடர்களில் சிறந்து நிற்பவர் உய்யக்கொண்டார் . 


ஆழ்வார் விளக்கம் 


இறைவனின் அருள் வெள்ளத்தில் ஆழ்ந்து கிடப்பவர் , 
இறைவனின் அன்பிலும் , இன்பத்திலும் மூழ்கியிருப்பவர் 
ஆழ்வார் எனப்பட்டனர் . திராவிட வேதமான திவ்வியப் பிரபந் 
தத்தை அருளியதால் இவர்களைத் திரமிடாசாரியர்கள் என்று 
அழைத்தனர் . இவர்களுக்கு திவ்விய சூரியர்கள் , மயர்வற மதிநலம் 
அருளப் பெற்றவர்கள் , இருந்தமிழ்ப் புலவர்கள் , ஆதிபக்தர்கள் 
என்ற வேறு பல பெயர்களும் உண்டு . இவர்கள் பன்னிருவர் . 


காலம் 


இவர்கள் கி . பி . இரண்டாம் நூற்றாண்டிற்கும் கி . பி . எட்டாம் 
நூற்றாண்டிற்கும் இடைப்பட்ட காலத்தில் வாழ்ந்ததாக அறிகி 
றோம் . பேராசிரியர் வையாபுரிப் பிள்ளை , இவர்கள் கி . பி . 
ஏழாம் நூற்றாண்டிற்கும் ஒன்பதாம் நூற்றாண்டிற்கும் இடையில் 
வாழ்ந்திருக்க வேண்டுமெனக் கூறுகிறார் . எப்படியும் இவர்கள் 
கி . பி . 900 - க்கு முன்பு வாழ்ந்திருக்க வேண்டுமென்று கருதுவதில் 
தவறில்லை . 


ஆழ்வார்கள் பிரிவு 

கால அடிப்படையிலே இவர்களை ( 1 ) முற்காலத்தவர்கள் . 
( 2 ) இடைக் காலத்தவர்கள் , ( 3 ) பிற்காலத்தவர்கள் எனப் பிரிக் 
கலாம் . 


முற்காலத்தவர்கள் : பொய்கை ஆழ்வார் , பூதத்தாழ்வார் , 
பேயாழ்வார் , திருமழிசை ஆழ்வார் அல்லது திருமழிசைப் 
பிரான் என்பவர்கள் முற்பட்டவர்கள் . 

இடைக்காலத்தவர்கள் : நம்மாழ்வார் , மதுரகவியாழ்வார் , 
குலசேகராழ்வார் , பட்டர்பிரான் என்ற பெரியாழ்வார் , கோதை 
நாச்சியார் என்ற ஆண்டாள் என்பவர்கள் இடைக்காலத்தவர் . 

பிற்காலத்தவர்கள் : தொண்டரடிப்பொடியாழ்வார் , திருப்பா 
ணாழ்வார் , கலியன் என்ற திருமங்ககையாழ்வார் என்பவர்கள் 
பிற்காலத்தவர் . 

ஆழ்வார்கள் - சிறுகுறிப்பு - பாடல்கள் 

1. பொய்கை ஆழ்வார் : இவர் காஞ்சிபுரத்தில் திருவெஃகா 
என்னும் இடத்தில் தோன்றினார் . இவரது அருளிச் செயல் : 
முதல் திருவாந்தாதி , 100 பாசுரங்கள் . 


அரியும் , அரனும் ஒன்று என்ற உண்மையை 

இவர் 
பாடல்கள் தெளிவாக எடுத்துக்காட்டும் . இயற்கையே இறைவன் , 
அருளே இறைவன் , அன்பே இறைவன் , அறிவே இறைவன் 
என்ற உயர்ந்த கருத்துகளை இவர் பாடல்களில் காணலாம் . 
முதலாழ்வார்கள் காலத்தில் சைவ வைணவ வேற்றுமை , வெறுப் 
புணர்ச்சி இரண்டும் இல்லை . தமிழின் இனிமை , பெருமை , 
சிறப்பு , இயற்கைக் காட்சி அனைத்தையும் இவர் பாடல்களில் 
காணலாம் . 

நயவேன் பிறர் பொருளை ; நள்ளேன் கீழாரோடு ; 
உயவேன் உயர்ந்தவரோடு அல்லால் ; - வியவேன் 
திருமாலை அல்லது தெய்வம் என்று ஏத்தேன் ; 

வருமாறு என் நம்மேல் வினை ? 
என்ற இவரது பாடல் , 

பிறர் பொருளை விரும்பமாட்டேன் ; கீழான தன்மை 
புள்ளவர்களுடன் நட்புக்கொள்ளமாட்டேன் . உயர்ந்தவரோடு 
சேர்ந்து வாழ்வேனே அல்லாமல் மற்றவர்களோடு சேரமாட்டேன் . 
திருமாலைத் தவிர வேறு தெய்வத்தையும் தெய்வம் என்று புகழ 
மாட்டேன் ; 

வணங்கமாட்டேன் . ஆதலால் நம்மை நாடிப் 
பிறப்பு இறப்புத் துன்பத்தைத் தரும் வினை இனி வரமுடியாது " 
என்னும் உயர்ந்த அற , சமயக் கருத்துகளின் பெட்டகம் . 

2. பூதத்தாழ்வார் : இவர் திருக்கடன் மல்லை என்ற மகாபலி 
புரத்தில் தோன்றியவர் . இவரது அருளிச்செயல் : இரண்டாம் 
திருவந்தாதி , 100 பாசுரங்கள் . 

தமிழ்மொழியை ஞானத்தமிழ் என்று அழைப்பதுடன் , 
தன்னை தமிழன் என்று சொல்லிக்கொள்வதிலும் பெருமைப் 
படுகிறார் . மேலும் சமய சமரச நோக்கும் உடையவர் . அன்பு , 
சிந்தனை இவற்றால் ஞானத்தைப் பெற்ற நிலையைக் காட்டும் 
பாடல் இதோ : 

அன்பே தகழியா , ஆர்வமே நெய்யாக , 
இன்புருகு சிந்தை இடுதிரியா , நன்புருகி 
ஞானச் சுடர்விளக்கு ஏற்றினேன் நாரணற்கு ; 
ஞானத் தமிழ்புரிந்த நான் . 

ஞானத்தை - அறிவை 

அறிவை - பெருக்கும் , தமிழை விரும்பிய 
நான் , அறிவாகிய சுடர்விளக்கு ஒன்றைக் கொளுத்தினேன் . 
அந்தச் சுடர் விளக்கை எப்படி ஏற்றினேன் தெரியுமா ? 
அன்பையே அகலாக - எண்ணெய் , திரி முதலியவற்றைத் 
தாங்கும் கருவியாக அமைத்தேன் ; அன்பின் முதிர்ச்சியான 
ஆசையையே நெய்யாகக் கொண்டேன் ; எம்பெருமானை 
எண்ணி இன்பத்தால் உருகுகின்ற உள்ளத்தையே எண்ணெயில் 
இட்ட திரியாகக் கொண்டேன் . இவ்வாறு தகழி , நெய் , திரி 
முதலியவற்றைச் சேர்த்து , நன்றாக மனம் உருகி ஞான ஒளி 
பாகிய விளக்கைத் திருமாலுக்காக ஏற்றினேன் என்பது இதன் 
பொருள் . 


பூதத்தாழ்வாரால் போற்றப்படும் நாராயணன் , திருப்பதி 
களிலெல்லாம் மேலான திருப்பதி அடியார்களுடைய இதயம் 
தான் ! என்று உகந்தருளுகிறானாம் . பொய்கையாழ்வாருடைய 
ஞானபக்தியில் ஞானம் அதிகம் ; பூதத்தாழ்வாருடைய ஞான 
பக்தியில் பக்தி அதிகம் என்று சொல்லலாம் . 


3. பேயாழ்வார் : இவர் சென்னையில் மயிலையில் தோன் 
றினார் . அருளிச் செயல் : மூன்றாம் திருவந்தாதி , 100 பாசுரங்கள் . 


எந்தச் சமயத்தைப் பின்பற்றினாலும் , எந்தத் தெய்வத்தை 
வணங்கினாலும் அந்தச் சமயத்திலே , 

சமயத்திலே , அக்கொள்கைகளிலே 
நம்பிக்கைவேண்டும் , எந்தத் தெய்வத்தை வணங்கினாலும் ,, 
அந்த தெய்வத்தின்பால் உறுதியான நம்பிக்கை வேண்டும் . 
இவ்வாறிருப்பவர்கள் தான் உண்மையான பக்தர்கள் ஆவார்கள் . 
இந்த உண்மையைப் பேயாழ்வார் ஒரு வெண்பாவில் விளக்கிச் 
சொல்லுகின்றார் . 

அது நன்று , இது தீது என்று ஐயப்படாதே , 
மது நின்ற தண்துழாய் மார்வன் - பொது நின்ற 
பொன் அம் கழலே தொழுமின் ! முழுவினைகள் 
முன்னம் கழலும் முடிந்து . 


உங்கள் உள்ளத்திலே ஐயம் கொள்ள வேண்டாம் ; அது 
நல்லது ; இது கெட்டது ; ஆதலால் இதைவிட்டு அதைப் பற்று 
வோம் என்று எண்ணவேண்டாம் ; இந்த ஐயப்பாடுகள் 
வேண்டவே வேண்டாம் . 


துளசி 


தேன்சிந்துகின்ற குளிர்ந்த அழகிய 

மாலையை 
அணிந்த மார்புடைய திருமால் எல்லார்க்கும் 

பொதுவாக 

நின்றவன் . அவனுடைய அழகிய திருவடிகளை வணங்குங்கள் 
இவ்வாறு அவனைத் தொழ நினைத்தீர்களானால் போதும் ; 
உடனே உங்கள் வினைகள் எல்லாம் நீங்கள் தொழுவதற்கு 
முன்பே ஓடிப்போய்விடும் ; மீண்டும் அவை உங்களைத் 
தீண்டா ; முடிவாக விலகிப் போய்விடும் என்பதே மேலே 
கண்ட பாவின் கருத்து . 


பகுத்தறிவென்ற ஒளிவிளக்கைப் பயன்படுத்தி எந்தத் தெய் 
வத்தை வணங்கினாலும் நாம் நன்மையடையலாம் என அறிந்து 
கொள்ளுங்கள் எனக் கூறுகிறார் . இவரும் பொய்கையாழ்வார் , 
பூதத்தாழ்வார் போன்று சமரச நோக்குடையவர் . 


4. திருமழிசையாழ்வார் : இவர் சென்னை பெரும்பூதூர்ச் 
சாலையிலுள்ள திருமழிசை என்ற ஊரில் தோன்றினார் . அருளிச் 
செயல் : ( 1 ) நான்முகன் திருவந்தாதி , 96 பாசுரங்கள் ( 2 ) திருச் 
சந்த விருத்தம் , 120 பாசுரங்கள் . 


T 


திருமழிசை ஆழ்வார் , ஆரம்பத்தில் நாத்திகராயிருந்தார் 
பின்னர் முறையே பௌத்த சமயம் , சமண சமயம் , வேதாந்த 
சமயம் அனைத்திற்கும் சென்று , 

இறுதியாக 

வைணவராக 
மாறினார் . இவரது வரலாற்றைக் கொண்டு , இவர் காலத்தில் 
தமிழகத்திலே நாத்திகம் , சமணம் , பௌத்த சமயம் , சைவம் , 
வைணவம் போன்ற பல சமயங்கள் இருந்ததைக் காண்கிறோம் . 


இவருடைய பாடல்கள் உலக நிலையாமையைத் தெளிவாக 
எடுத்தியம்புகின்றன . மேலும் இயற்கைக் காட்சிகளும் , சமரசக் 
கருத்தும் , அதே நேரத்தில் சிவனைத் தாழ்த்திக் கூறியிருக்கும் 
பகுதிகளும் உண்டு . 


என்று 


இறைவன் ஒருவனே என்ற உண்மை இவர் பாடல்களில் 
பொதிந்து கிடப்பதைக் காணலாம் . இவர் எல்லாம் திருமால் 
மயம் 

எண்ணுகிறார் . சமரச நோக்குக் கொண்ட 
அனைவருமே கடவுள் ஒருவரே , உலகிலுள்ள அனைத்தும் 
இறைவனே ; நிகழும் நிகழ்ச்சிகள் அனைத்தும் இறைவனாலேயே 
நிகழ்த்தப்படுகின்றன ; அவன் அன்றி ஓர் அணுவும் அசையாது 
எனக் கருதுகின்றனர் . 

“ இறைவனிடமிருந்தே எல்லாம் பிறக்கின்றன , அவனிடமே 
எல்லாம் அடங்குகின்றன என்பதை அழகான உவமானத்தால் 
விளக்குகிறார் . 

கடல் தானாக அலைகளை உண்டாக்கிப் பொங்கியெழச் 
செய்து , தன்னுள்ளே அடங்கிவிடச் செய்கின்றது . இதுபோன்று 
இறைவனே ! உன்னிடத்திலே பிறந்து , நிலையாக நிற்கின்ற 
தாவரங்களும் , அலைந்து திரிகின்ற உயிரினங்களும் , மீண்டும் 
நின்னிடத்தே மறைகின்றன . இத்தகைய 

சீரிய 

இயல்பு 
உன்னிடம் இருக்கின்றது . இக் கருத்தினை உணர்த்தும் பாடல் 
கீழே கொடுக்கப்பட்டுள்ளது . 

தன்னுள்ளே திரைத்தெழும் தரங்கவெண் தடம் கடல் 
தன்னுள்ளே திரைத்தெழுந்து அடங்குகின்ற தன்மைபோல் , 
நின்னுள்ளே பிறந்து இறந்து நிற்பவும் திரிபவும் 
நின்னுள்ளே அடங்குகின்ற நீர்மை நின்கண் நின்றதே . 
5. நம்மாழ்வார் : இவர் கி . பி . 9 ஆம் 

கி . பி . 9 ஆம் நூற்றாண்டிலே 
வாழ்ந்தவர் . இவருக்கு மாறன் , சடகோபன் , பராங்குசன் , 
வகுள பூஷணன் என்ற பல பெயர்கள் உண்டு . மதுரகவி ஆழ்வார் 
இவருடைய மாணவர் . திருநெல்வேலி மாவட்டத்திலுள்ள 
ஆழ்வார் திருநகரியில் தோன்றியவர் . இவர் திருவிருத்தம் , 
திருவாசிரியம் , பெரிய திருவந்தாதி , திருவாய்மொழி போன்ற 
பாசுரங்களை இயற்றியுள்ளார் . மொத்தம் 1296 பாசுரங்கள் . 
இதை நான்காவது ஆயிரம் என்பர் . 


இவர் பாசுரங்கள் இருக்கு , யஜுர் , சாம , அதர்வ வேதங்களின் 
சாரத்தை வெளியிடுவனவாகும் . இதுவே வைணவர்களின் 
கொள்கை . நம்மாழ்வார் பாடல்கள் பெரும்பாலும் அகப்பொருள் 
துறையைத் தழுவியவை . இவர் தலைவியாக , நற்றாயாக , 
செவிலியாக , தோழியாக நின்று தலைவியின் காதலை வெளி 
விட்டுப் பாடியிருக்கின்றார் . சிறந்த வேதாந்தக் கருத்துகள் , 
உயர்ந்த அறிவுரைகள் , இயற்கைக் காட்சிகள் , நல்ல உவமை 
உருவகங்கள் , சமரச சன்மார்க்க நெறி அனைத்தும் இவர் பாடல் 
களில் காணக்கிடக்கின்றன . இவை இலக்கியச் சுவை மிகுந்தவை . 
பழந்தமிழ்ப் பண்பாட்டை உணர்த்துபவை . அனைவரும் படித்து 
இன்புறத்தக்கவை . வைணவ தத்துவத்தைச் சிறப்பாக வெளி 
படுபவை . இவரைப் போற்றாத வைணவர் இல்லை . 


திருவாய் மொழிப் பாடல் ஒன்றில் , உலகில் உள்ள 
பற்றுக்கள் அனைத்தையும் விட்டுவிடுங்கள் . இவைகளை 
விட்ட பின்பு , உமது ஆன்மாவை , முத்தி அளிப்பவனான பரம் 
பொருளிடம் ஒப்புவித்து விடுங்கள் . பின்பு வீடுபேற்றையடைய 
லாம் 

நம்மாழ்வார் கூறுகிறார் . பேரின்பம் பெறத் 
தடையாய் இருப்பது உலகப் பற்று என்பதை உணர்த்துவதுடன் , 


என 

கின்றது . 


அவனைச் சரணடைந்தால் 

சரணடைந்தால் அனைத்தும் பெறலாம் என்ற 
கருத்தும் வெளிப்படுகிறது இப்பாடலில் . மேலும் நமது உயிர்க் 
குயிராய் இருப்பவன் அவன் என்பதையும் அறிகிறோம் . உமது 

ன்மா அவனுடைய வீடு . உரியவனிடம் அதை ஒப்புவித்து 
விடல் முறை என்பதையும் இப்பாடல் தெளிவாகப் புலப்படுத்து 

யோன் ) எனது என்னும் இருவகைப் பற்றுக் 
களையும் ஒழித்தல் வேண்டும் என்பதும் புலனாகின்றது . 

வீடுமின் முற்றவும் 
வீடு செய்து உம்முயிர் 
வீடுடை யானிடை 

வீடு செய்துய்ம்மினே . 
6. மதுரகவியாழ்வார் : இவர் திருநெல்வேலி மாவட்டத்தில் 
ஆழ்வார் திருநகரிக்குப் பக்கத்திலுள்ள திருக்கோளூர் என்ற ஊரில் 
பிறந்தவர் . கண்ணிநுண் சிறுத்தாம்பு எனப் 
யுள்ளார் . இவர் வேதம் செய்த நம்மாழ்வாரைத் தவிர வேறு 
தெய்வம் இல்லை என்றிருந்தவர் . ஆதலால் இவர் பாசுரங்கள் 
அனைத்தும் நம்மாழ்வாரைப் பற்றியனவே . இருப்பினும் நாத 
முனிகள் இவர் பிரபந்தத்தையும் நாலாயிர திவ்வியப் 
பிரபந்தத்தில் சேர்த்தார் . 


பாசுரம் பாடி 


7. குலசேகராழ்வார் ! இவரைக் கூடலர்கோன் , கொல்லி 
காவலன் , குலசேகரப் பெருமாள் என வேறு பெயர்களாலும் 
அழைப்பர் . சேர நாட்டில் ( கேரளம் ) திருவஞ்சிக்களம் என்னு 
மிடத்தில் மன்னர் 

மன்னர் குலத்தில் பிறந்தவர் . கி . பி . 
நூற்றாண்டின் பிற்பகுதியில் வாழ்ந்தவர் . இவர் பாடியது 105 
பாசுரங்கள் கொண்ட பெருமாள் திருமொழி . 


8 ஆம் 


மண்ணாளும் செல்வத்தைவிட , மகாவிஷ்ணுவுக்குச் செய்யும் 
பணிகளும் , காட்டும் பக்தியும் சிறந்தவை இன்பந் தருபவை 
என்ற கொள்கையுடையவர் . இவர் பாடல்கள் அனைத்தும் 
தெவிட்டாத தேனாக , வற்றாத சுவைச் சுனையூற்றாக விளங்கு 


கின்றன . 


இவர் இராமாவதாரத்தில் மிகவும் ஈடுபாடுடையவர் . பத்துப் 
பாடல்களில் இராமகாதையின் சுருக்கத்தைக் கொடுத்துள்ளார் . 
திருவரங்கம் , திருவேங்கடம் , வித்துவக்கோடு ஆகிய ஊர்களின் 
இறைவன் , ஆய்ச்சியர் ஊடல் , தேவகி புலம்பல் , இராமரின் 
தாலாட்டு , தசரதன் புலம்பல் 

புலம்பல் அனைத்தும் அடங்கியவை 
இவரது பாசுரங்கள் . 

இயற்கை வருணனை , பல அறிவுரைகள் , மக்கள் இன்புற்று 
வாழ அருள் மொழிகள் , உயர்ந்த சரணாகதி நெறி போன்ற 
பலவற்றைத் தம்முள்ளே அடக்கியுள்ளன இப்பாசுரங்கள் . 


ஒரு பொருளின்மேல் மாறாத நீங்காத அன்பு , ஆசை , காதல் 
டையவர்கள் அப்பொருளை விட்டுப் பிரிய விரும்பமாட்டார்கள் . 
இது மனிதகுல நியதி . மக்களின் இயல்பு . இதுவே அன்பின் 
தன்மை , இதைப் பல பாடல்களில் உணர்த்துகிறார் . 


* என்றும் அழியாத செல்வச் சிறப்போடு , தேவலோக 
மங்கையர்கள் என்னைச் சூழ்ந்திருக்கும்படி தேவலோகத்தை 
ஆளும் வாய்ப்பும் , மண்ணுலக முழுவதும் ஆளும் வாய்ப்பும் 
எனக்குக் கிடைத்தாலும் , அவற்றை நான் விரும்பமாட்டேன் . 
ஆனால் தேனைச் சொரியும் மலர்கள் நிறைந்த திருவேங்கட 
மலையில் உள்ள கோனேரி என்ற சுனையிலே ஒரு மீனாகப் 
பிறந்து நீ உறையும் திருவேங்கட மலையை விட்டுப் பிரியாமல் 
வாழ்கின்ற விதியைத்தான் பெற விரும்புகிறேன் என இங்கு 
கூறுவதை நோக்குங்கள் . 

ஆனாத செல்வத்து அரம்பையர்கள் தற்சூழ 
வானாளும் செல்வமும் மண்ணரசும் யான்வேண்டேன் 
தேனார் பூஞ்சோலைத் திருவேங்கடச் சுனையில் 

மீனாய்ப் பிறக்கும் விதியுடையேன் ஆவேனே . 
8. பெரியாழ்வார் : இவருக்குப் பட்டர்பிரான் , விஷ்ணு 
சித்தர் என்ற பெயர்களுமுண்டு . இவர் பாண்டி நாட்டில் 
ஸ்ரீவில்லிபுத்தூரில் பிறந்தவர் . திருப்பல்லாண்டுடன் பெரியாழ்வார் 
திருமொழி 473 பாசுரங்களை உடையது . நாலாயிர திவ்வியப் 
பிரபந்தத்தில் முதலில் அமைந்திருக்கும் பாடல்கள் பெரியாழ்வார் 
பாடல்களே . இறைவனுக்குப் பல்லாண்டு பாடிய இவர் கி . பி . 
8 ஆம் நூற்றாண்டின் பிற்பகுதியில் வாழ்ந்தவர் . 


இவரது பாடல்கள் இனிய ஓசையுடையவை ; கருத்துப் 
பெட்டகம் , தெவிட்டாத கற்கண்டுச் சொற்கள் . இவர் பாடல் 
களில் குழந்தைகளின் உள்ளம் , குறும்பு மனம் , விளையாட்டு 
இயல்பு , நடையுடை பாவனைகளை அற்புதமாகப் படம் பிடித் 
திருப்பதைக் காணலாம் . தாய்க்குத் தன் பிள்ளைபாலுள்ள 
அன்பையும் , தாயின் தியாகத்தையும் இவர் பாடல்களில் காண 
லாம் , இயற்கை எழில் , உலகப் போக்கு , பக்தியின் பெருமை , 
உய்வு பெறும் நெறி இவற்றினையும் இப்பாசுரங்கள் விளக்கு 

கின்றன . இராமாயணக் கதைக் குறிப்புகளும் இவற்றில் அடங்கி 
யுள்ளன . 


சூழ்நிலையால் 

மனிதன் உருவாக்கப்படுகிறான் . தீய 
சூழலிலே வாழ்ந்தவன் நல்ல சூழலை நாடி வாழும்போது முன்பு 
அவனிடம் குடிகொண்டிருந்த தீய பழக்கவழக்கங்கள் நீங்கி 
விடுகின்றன . நல்ல சூழலிலே வாழ்ந்த பெரியாழ்வார் அதை 
விட்டு விலகித் தீய சூழலிலே அகப்பட்டுத் துயரப்பட 
விரும்புவாரா ? இல்லவே இல்லை . இக் கருத்தினை உணர்த்தும் 
பாடல் இதோ . 


உனக்குப் பணி செய்திருக்கும் தவம் உடையேன் 

இனிப்போய் ஒருவன் 
தனக்குப் பணிந்து கடைத்தலை நிற்கை நின்சாயை 

அழிவு கண்டாய் ! 
புனத்தினை கிள்ளிப் புது அவி காட்டிஉன் 

பொன் அடி வாழ்க என்று 
இனக்குறவர் புதியது உண்ணும் எழில்மால் 

இரும்சோலை எந்தாய் ! 


தினைப்புனத்திலே விளைந்த தினைக் கதிர்களைக் கிள்ளி 
யெடுத்து , அவற்றைப் புது ஆவியிலே காட்டி வதக்கியெடுத்து , 
உன் பொன் போன்ற அடிகள் வாழ்க என்று கூறி வணங்கி அதன் 
பிறகே கூட்டமாக வாழும் குறவர்கள் அப்புதிய தினையை 
உண்பார்கள் . இத்தகைய அழகிய பெரிய திருமாலிருஞ் சோலை 
யிலே வாழ்கின்ற எந்தையே ! உனக்குத் தொண்டு செய்து வாழும் 
பேற்றைப் பெற்ற நான் , இனிமேற் சென்று வேறு ஒருவனைத் 
தொழுது , அவன் கடைத் தலையிலே நிற்கமாட்டேன் . அவ்வாறு 
நான் செய்யப் புகுந்தால் , என்னிடம் சேர்ந்துள்ள நினது அருள் 
அழிந்து போவதற்கு இடமாகும் . இதனை இருவரும் அறிவோம் . 
ஆதலால் உன்னையன்றி இனி ஒருவரையும் நாடேன் என்று 
கூறுகிறார் . குறவர்களின் குணத்தையும் செயலையும் குறித் 
திருப்பது உலகப்போக்கின் உண்மையை ஆழ்வார் அறிவிக்கும் 
பாங்கினைப் புலப்படுத்துகிறது . சூழலைப் பொறுத்தே அதாவது , 
நண்பர்களைப் பொறுத்தே மக்கள் நல்லவர்களாகவோ , கெட்டவர் 
களாகவோ மாறுகின்றனர் . இஃது இவர் அறிந்த உண்மை . 


9. ஆண்டாள் : இவருக்குக் கோதை- சூடிக் கொடுத்தாள் , 
சூடிக் கொடுத்த நாச்சியார் , கோதாதேவி என்ற பல பெயர்கள் 
உண்டு . இவரும் பெரியாழ்வாரும் ஒரு காலத்தவர்கள் . பெரியாழ் 

வாரின் வளர்ப்புப் பெண்தான் ஆண்டாள் . இவர் அருளிச் 
செய்த 173 பாசுரங்கள் திருப்பாவை , நாச்சியார் திருமொழி 
என்ற இரண்டு தலைப்புகளிலே அமைந்திருக்கின்றன . 


இயற்கையின் எழில் வண்ணம் , பக்திச் சுவை , உயரிய 
ஒழுக்க நெறி , உளவியல் கருத்துகள் , மகளிர் மனப்பான்மை , 
காதலில் ஈடுபட்டுள்ள மகளிரின் உள்ளம் , கற்புடை மகளின் பண்பு , 
பெண்களின் கடமை , அரிய தத்துவக் கருத்துகள் அனைத்தும் 
ஆண்டாளின் பாடல்களில் கொஞ்சும் தமிழில் கொடுக்கப் 
பட்டுள்ளன . பண்டைய தமிழ் மரபையொட்டிய அகப்பொருள் 
துறைக் கருத்துகள் ஆண்டாள் பாடல்களிலே அமைந்து 
கிடக்கின்றன . இப்பாடல்களிலே தமிழரின் பழக்க வழக்கங்களை 
அறியலாம் , இனிமை , தெளிவு , எளிமை வாய்ந்தவை இவரது 
பாடல்கள் . நாயக - நாயகி பாவத்தை உணர்த்துகின்றன இப் 
பாடல்கள் . 


திருப்பாவையின் இரண்டாவது பாடலில் பாவை நோன்பில் 
ஈடுபடுவோர் பின்பற்றவேண்டிய நெறி முறைகளை மிகத் தெளி 
வாக எடுத்துக் கூறியுள்ளார் . அறக்கோட்பாடுகள் , அருளுணர்வு , 
நோன்புக்கு வேண்டிய உளநிலை , உடல் நிலை இவற்றை இப் 
பாடலில் அழகாகச் சித்திரித்துக் காட்டியுள்ளார் . 

வையத்து வாழ்வீர்காள் ! நாமும் நம்பாவைக்குச் 
செய்யும் கிரிசைகள் கேளீரோ ; பாற்கடலுள் 
பையத் துயின்ற பரமன் அடிபாடி 
நெய்யுண்ணோம் ; பாலுண்ணோம் ; நாட்காலே நீராடி ; 
மையிட்டெழுதோம் ; மலரிட்டு நாம் முடியோம் ; 
செய்யாதன செய்யோம் , தீக்குறளை சென்றோதோம் ; 
ஐயமும் பிச்சையும் ஆந்தனையும் கைகாட்டி 
உய்யுமா றெண்ணி உகந்தேலோ ரெம்பாவாய் . 


அதிகாலையில் எழுந்து நீராடி நெய் , பால் உண்ணாது , 
மையிட்டு மலரிட்டு அழகு செய்து கொள்ளாமல் இருக்கவேண்டும் 
பாவைநோன்பில் ஈடுபடுவோர் . மேலும் தீய செயல்களில் 
ஈடுபடாமல் , தன்னாலியன்றவரை தகுதி கருதி தானமும் , பிச்சை 
யென யாசிப்போருக்கு தருமமும் செய்து அறவழியில் நிற்க 
வேண்டும் . இப்பிறப்பினின்றும் உய்யும் வழியைக் கருதிப் 
பாவையை வணங்கவேண்டும் என்பது மேலே கண்ட பாடலின் 
கருத்து வளமாகும் . 

10. தொண்டரடிப் பொடியாழ்வார் : இவர் வாழ்ந்தது . 
கி . பி . 8 ஆம் நூற்றாண்டின் பிற்பகுதி , இவர் கும்பகோணத்திற் 
கருகிலுள்ள திருமண்டங்குடியில் பிறந்தவர் . இவரது இயற்பெயர் 
விப்பிர நாராயணர் . 45 பாசுரங்கள் கொண்ட திருமாலையும் 10 
பாசுரங்கள் அடங்கிய திருப்பள்ளியெழுச்சியும் , இவர் இயற்றி 


யவை . 


இவர் திருமாலே முழுமுதற் கடவுள் , வைணவமே உயர்ந்த 
சமயம் என்ற உறுதி உடையவர் . 


இவருடைய பாடல்கள் பல நீதிகளையும் , ஒழுக்கத்தின் 
சிறப்பையும் , வாழ்வின் நிலையாமையையும் எடுத்துக் காட்டு 
கின்றன . காலைப்பொழுதின் கவினுறு காட்சிகள் கற்கண்டுத் 
தமிழில் இவர் பாடல்களில் மிளிருகின்றன . சாதிப் பாகுபாட்டை 
ஒழிக்கவும் இவர் முயலுகின்றார் . கலப்பு மணத்தையும் சமபந்தி 
உணவையும் வலியுறுத்தும் பாடல் கீழே தரப்பட்டுள்ளது . 

பழுது இலா ஒழுகல் ஆற்றுப் பலசதுப் பேதிமார்கள் ; 
இழிகுலத் தவர்களேனும் , எம் அடி யார்கள் ஆகில் 
தொழுமின் நீர்கொடுமின் ! கொண்மின் ! என்று நின்னோடு 
வழிபட அருளினாய் போல் ; மதில் திரு அரங்கத்தானே . 


ஒக்க 


என்ற 


பன்னூறு 


ஒரு தெய்வத்தைத் தொழுவோர் ஒரே இனத்தவர் ! 
அவர்கள் 

தங்களுக்குள் கொள்வினை கொடுப்பினை செய்து 
கொள்ளும் வழக்கத்தைக் கைக்கொள்ள வேண்டும் . இவ்வாறு 
செய்தால் சாதிவேற்றுமை 

சாதிவேற்றுமை எளிதில் ஒழிந்துவிடும் 
உண்மையை உணர்த்துவதோடு , 

ஆண்டுகட்கு 
முன்பே கலப்பு மணம் செய்துகொள்ளும்படி இவர் கூறியுள்ளதைக் 
காண்கின்றோம் . 

11. திருப்பாணாழ்வார் : இவர் திருச்சியையடுத்துள்ள உறை 
யூரில் தோன்றியவர் . இவர் அமலனாதிபிரான் என்னும் 10 
பாசுரங்கள் அருளிச் செய்துள்ளார் . 
பறையரைப் 

போன்ற 

இழிந்த சாதியாகிய பாணர் 
குலத்திலே பிறந்தவர் திருப்பாணாழ்வார் . அவரது அளவற்ற 
பக்திப் பெருக்கினை வியந்து திருமால் அவரை ஏற்றுக் கொள்வது 
திருமாலினது எளிமையைப் புலப்படுத்துகிறது . இறையனுபவம் 
சாதிசமய 

எல்லைகளைக் கடந்தது . எல்லாரும் ஓர் குலம் , 
எல்லாரும் ஒரு நிலை . பிறப்பினால் பெருமை வருவதில்லை , 

16 

செய்கின்ற தொழிலின் 

தொழிலின் சிறப்பால் தான் மேன்மை வருகிறது 
என்பதையும் இவ்வாழ்வாரின் வாழ்வு உணர்த்துகிறது . ஏழை 
களின் மத்தியில் இறைவன் நடம்புரிகின்றான் என்ற இனிய 
கருத்தையும் , இறைவனிடம் எவ்வித வேற்றுமையும் இல்லை 
யென்பதையும் இவர் பாடல்கள் காட்டுகின்றன . சாதியால் கடைய 
னுக்கும் ஆன்மிகக் கடைத்தேற்றம் கிட்டுகின்றது . 


மேகவண்ணன் , கோபாலன் , வெண்ணெயைத் திருடி உண்ட 
வாயையுடையவன் , என் உள்ளத்தை ஈர்த்தவன் , வானவர்க்குத் 
தலைவன் , அழகிய திருவரங்கத்தில் எழுந்தருளியுள்ள அரங்கன் 
என்ற அமுதினைக் கண்ட கண்கள் மற்றொன்றினைக் காணா . 
இறைவனைக் காணவேண்டியது நமது கடமை என்பதைப் 
புலப்படுத்துகின்றது கீழே வரும் பாடல் . 


-- 


கொண்டல் வண்ணனைக் 

கோவலனாய் வெண்ணெய் 
உண்ட வாயன் என் 

உள்ளம் கவர்ந்தானை , 
அண்டர் கோன் அணி 

அரங்கன் என் அமுதினைக் 
கண்ட கண்கள் மற் 

றொன்றினைக் காணாவே ! 


12. திருமங்கை ஆழ்வார் : இவருக்குப் பரகாலன் , மங்கை 
மன்னன் , ஆலிநாடன் , நாலுகவிப் பொருமாள் எனப் பல 
பெயர்கள் உண்டு . தஞ்சை மாவட்டத்தில் திருவாலி திருநகரியை 
அடுத்துள்ள திருக்குறையலூரில் இவர் தோன்றினார் . இவர் 
பாடியவை பெரிய திருமொழி , திருக்குறுந்தாண்டகம் , திருநெடுந் 
தாண்டகம் , திருவெழுகூற்றிருக்கை , சிறிய திருமடல் , பெரிய 
திருமடல் அடங்கிய 1137 பாசுரங்கள் . இவருடைய பாடல்களில் 
தமிழகத்து வரலாற்றுக் குறிப்புகள் பலவற்றைக் காணலாம் . 
பழந்தமிழ் நூற் கருத்துக்கள் இனிய , எளிய தமிழ் நடையில் 
கொடுக்கப்பட்டுள்ளன . செந்தமிழின் சிறப்பையும் சீரிய அறக் 
கருத்துகளையும் நம் உள்ளத்தைக் கவரும் வண்ணம் உயர்ந்த 
பாடல்களாக வடித்துக் கொடுத்துள்ளார் . 


இவருக்கு ஒரு தனிச் சிறப்பு உண்டு . திருவரங்கக் கோயிலின் 
சுற்றுச் சுவர் கட்டிக் கோயில் திருப்பணி செய்தவர் . அடியார் 
களுக்கு அன்னமிடுவதை அரிய தொண்டாகக் கொண்டிருந்தார் , 
திருமாலின் அழகிய பண்புகனை உள்ளத்தை ஈர்க்கும் இனிய 


* 

பாடல்களால் பாடி மனமுருகி அனுபூதி திலையில் நின்று 
ஆனந்தம் பெற்றவர் . பழந்தமிழர் பண்பாடு , அறநெறிகள் 
இவர் பாடல்களிலே மிளிர்வதைக் காணலாம் . வைணவர்கள் 
அனைவரும் அறிந்து அன்புடன் பக்திச்சுவை சொட்டச் சொட்டப் 
பாடி மனமுருகும் இவர் பாடலொன்று கீழே வருகின்றது . 

குலம் தரும் ; செல்வம் தந்திடும் ; அடியார் படுதுயர் 

ஆயின எல்லாம் 
நிலந்தரம் செய்யும் ; நீள் விசும்பு அருளும் , அருளொடு 

பெருநிலம் அளிக்கும் 
வலம் தரும் ; மற்றும் தந்திடும் ; பெற்ற தாயினும் 

ஆயின செய்யும் 
நலந்தரும் சொல்லை நான் கண்டு கொண்டேன் ; 

நாராயணா வென்னும் நாமம் . 
இச்சிறந்த பாடலின் பொருள் எளிதில் விளங்கக்கூடியது . 
* நாராயணனின் நாமத்தை நாள்தோறும் நவின்றால் இழிந்த 
குடியிலே பிறந்தாலும் தாம் பிறந்த குடியை உயர்ந்த குடி 
யாக்கும் . உலக வாழ்விற்குரிய செல்வத்தை நல்கும் . மறுமைக்கு 
வழிகாட்டி அருட்செல்வத்தை அள்ளித்தரும் . அடியவர்கள் 
அடைகின்ற துன்பங்கள் அனைத்தையும் அழித்துவிடும் . அவை 
நிலைத்து நிற்காமல் தரைமட்டமாக்கிவிடும் . பெரிய இன்பம் 
நிறைந்த வானுலகத்தை அளிக்கும் . அவ்வுலக இன்பத்தை 
நிரந்தரமாக்கும் . எண்ணிய காரியங்கள் எல்லாவற்றிலும் 
வெற்றியை நல்கும் . மற்றும் எத்தனையோ நன்மைகள் இன்பங்கள் 
என்ற பேறுகளை எல்லாம் தந்திடும் . அன்னையைக் காட்டிலும் 
நமக்கு அளவற்ற நன்மைகளைச் செய்யும் . ஆகவே , அத்தகைய 
நன்மை தரும் சொல்லை எப்பொழுதும் மறக்காமல் நாம் சொல்ல 
வேண்டும் என்பது இதன் பொருள் . 


ஆழ்வார்களின் அரிய தொண்டு 

( 1 ) வைணவ பக்தி இயக்கம் இந்து சமயத்திற்குப் புத்துயி 
ரையும் , புதிய ஆற்றலையும் , பெருஞ் செல்வாக்கினையும் தந்தது . 
இதற்குக் காரணம் ஆழ்வார்களே . 

( 2 ) ஆழ்வார்களால் தமிழ் இலக்கியம் வளர்ந்தது என்று 
கூறுவதை எவராலும் மறுக்க முடியாது . 

( 3 ) வைணவ சமயக் கருத்துகளையும் விசிஷ்டாத்துவைதக் 
கருத்துகளையும் , எல்லோரும் புரியும்வண்ணம் எளிய நடையில் 
தமிழில் கொடுத்த பெருமை இவர்களுக்கே உரித்தாகும் . 

( 4 ) இந்தியாவில் வட்டார மொழியில் சமய தத்துவக் 
கருத்துகளைப் பக்தி இயக்கத்தைச் சார்ந்தோர் ப்ரப்பிய பெரும் 
பணியில் இவர்கட்கும் பெரும் பங்குண்டு . 

( 5 ) சாதி இனப் பாகுபாடுகளைக் கடந்த நிலையில் சமயப் 
பணியை ஆற்ற வேண்டும் என்பதற்கு எடுத்துக்காட்டாக 
இவர்கள் விளங்கினார்கள் . ஆழ்வார்கள் திருக்கூட்டத்தில் பல 
சாதி மக்கள் இருப்பதைக் காண்பதோடு கீழ்ச்சாதியைச் சேர்ந்த 
திருப்பாணாழ்வார் இருப்பதையும் காண்கின்றோம் . 


( 6 ) எளிய பிரபத்தி நெறி அல்லது சரணாகதி நெறியை 
இவர்கள் தங்கள் பாசுரங்களில் அனைவரும் அறிந்து பின்பற்றும் 
வண்ணம் விளக்கியுள்ளார்கள் . 


( 7 ) நாயக , நாயகி பாவத்தைத் திருப்பாவையில் ஆண்டாள் 
கூறியுள்ளதுபோல் வேறு எந்த சமய இலக்கியத்திலும் கூறப்பட 
வில்லை . அனுபூதி நெறியைப் பல்வேறு நிலைகளிலிருந்து இவர் 
கள் விளக்கிக் கூறியுள்ளார்கள் . இறை அனுபவ போதையில் 
திளைத்துக் கிடந்த இவர்கள் , தங்கள் அனுபவங்களை நாமும் 
உணர்ந்து அந்த அனுபவ நெறியில் நிற்கத் தூண்டும்வண்ணம் 
பாசுரங்களில் இக் கருத்துகளைப் பரவலாகக் கொடுத்துள் 
ளார்கள் . வேதங்கள் , உபநிடதங்கள் , புராணங்கள் , வீரகாவி 
யங்கள் அனைத்திலும் கண்டுள்ள உயர்ந்த நெறிகளையும் தத்து 
வங்களையும் இவர்களுடைய பாடல்கள் நமக்கு எடுத்துக் கூறி 
அவற்றின் வழி நம்மைச் செல்லத்தூண்டுகின்றன . ஆழ்வார்களுக்கு 
உருவவழிபாட்டில் மிகுந்த நம்பிக்கையும் ஈடுபாடும் உண்டு . 
இது பாமர மக்களை நெறிப்படுத்தவும் பயன்படுகிறது . 


உலக இன்பங்கள் அனைத்தும் நிலையற்றவை . உத்தம 
புருஷனின் திருவடிகளைப் பற்றிக்கொள்வதே வாழ்வின் குறிக் 
கோளாக அமைய வேண்டும் 

அமையவேண்டும் என்பது இவர்கள் பாடல்களின் 
மையக் கருத்து . பேரின்ப நிலையை அடைவது ஒரு சாராருக்கே 
உரிய தனிச் சொத்துரிமை அன்று . அஃது ஒரு பொது உடைமை 
என்பதையும் இவர்கள் உணர்த்துகின்றனர் . ஆன்மிக வாழ்வில் 
கடை நிலையிலிருக்கும் கடையனுக்கும் , 

கடையனுக்கும் , ஆன்மிகக் கடைத் 
தேற்றம் அளிக்கவேண்டும் என்பது இவர்களது கோட்பாடு . 


இரத்தினச் சுருக்கமாகக் கூறுவதானால் எல்லோரும் எல்லாம் 
பெற வேண்டும் , இல்லாதவர் இல்லாத நிலை ஏற்படவேண்டும் . 
மேலும் ஆலயத் திருப்பணிக்கும் சமூக நற்பணிகட்கும் இவர்கள் 
தங்களை ஈடுபடுத்திக் கொண்டது ஒரு முக்கியச் செயலாகும் . 

9.4 . நாயன்மார்கள் 


நாயன்மார்கள் 


தமிழகத்தில் சைவ சமயத்தைப் பரப்பவந்த நாயன்மார்கள் 
எளிய இதயம் படைத்த பக்தர்கள் . அவர்கள் தத்துவத்தையும் 
இறையியலையும் பிரசாரம் செய்யவந்த பண்டிதர்கள் அல்லர் . 
தமிழ்ச் சைவ உலகம் அறுபத்து மூன்று நாயன்மார்களைக் கூறும் . 
மற்றொரு நோக்கில் 64 தனியடியார்களையும் , 9 தொகையடியார் 
களையும் நாயன்மார்கள் எனச் சைவ உலகம் ஏற்றுக்கொள்ளும் . 
ஆனால் வழக்கில் 63 நாயன்மார்களையே குறிப்பிடுவர் . 


சமயாசாரியர் 


சமயாசாரியர் என்பதற்குச் சமயத்தை வளர்த்து அதற்கெனத் 
தனியாக ஒரு மரபை ஏற்படுத்தியவர் எனப் பொருள் . சம்பந்தர் , 
அப்பர் ( திருநாவுக்கரசர் ) , சுந்தரர் , மாணிக்கவாசகர் என்னும் 
நால்வரே அச்சமயாசாரியர் ஆவர் . சைவத்தின் அடிப்படைக் 
கோட்பாடுகள் , இச்சமயாசாரியர்களின் அன்பும் பக்தியும் கலந்த 
வாழ்க்கை முறையெனும் பக்திச் சுவை ததும்பும் பாடல்களாலும் 
நிறுவப்பட்டுள்ளன . தமிழ்ச் சைவத்தின் அடிப்படை இயல்பினை 
அறிந்துகொள்ள இவ்வடியார்களின் வாழ்க்கையையும் , பாடல் 
களையும் பற்றி அறிந்துகொள்வது இன்றியமையாததாகும் . எல்லா 
நாயன்மார்களுமே சிறந்தவர்களாகக் கருதப்பட்டாலும் , நால்வரே 
தன்னிகரற்ற பெரியார்களாகக் கருதப்படுகிறார்கள் . இச்சமயா 
சாரியர்களின் தளராத உழைப்பின் பயனால் , தமிழகத்தில் சைவம் 
புத்துணர்வு பெற்றுத் தனக்கென ஒரு மரபை ஏற்படுத்திக் 


கொண்டது . 


அறுபத்து மூவர் தனி அடியார் . இவர்களுள் சிறுத்தொண்டர் , 
மங்கையர்க்கரசியார் , திருநாவுக்கரசர் , திருஞான சம்பந்தர் , 
சுந்தரர் , குலச்சிறையார் , திருமூலர் , பூசலார் , கண்ணப்பர் , திருநீல 
கண்டர் , அப்பூதி அடிகள் , காரைக்கால் அம்மையார் போன்ற 
பன்னிருவர் குறிப்பிடத்தக்கவர் . சைவ சமய பக்திப் பாடல்களைத் 
தொகுத்துக் கொடுத்தவர் நம்பி ஆண்டார் நம்பி . இவர் இவற்றைப் 
பன்னிரு திருமுறைகளாக வகைப்படுத்தினார் . முதல் ஏழு திரு 
முறைகளும் ஒரு தொகுதியாகத் தேவாரம் என அழைக்கப் 
படுகிறது ; அவற்றினுள் சம்பந்தர் , அப்பர் , சுந்தரர் பாடியவை 
அடங்கும் . மாணிக்கவாசகரின் திருவாசகமும் , திருக்கோவை 
யாரும் அடங்கிய தொகுதி எட்டாம் திருமுறையாகும் . அடுத்துச் 
சேந்தனார் முதலான 

ஒன்பது 

பெரியார்கள் , அளித் 

பல 


பல 


துள்ள திருவிசைப்பா , திருப்பல்லாண்டு ஒன்பதாம் திருமுறை 
வில் அடங்கும் . திருமூலரின் திருமந்திரம் பத்தாம் திருமுறை 
பாகும் , திருவாலவாயுடையார் முதலாகப் பெரியார்கள் 
அருளிய திருமுகப்பாசுரம் 

முதலான 

பிரபந்தங்கள் 
பதினோராம் திருமுறையின்கீழ் வருகின்றன . சேக்கிழாரின் 
பெரியபுராணம் பன்னிரண்டாம் திருமுறையாகும் . திருஞான 
சம்பந்தர் , திருநாவுக்கரசர் ( அப்பர் ) , சுந்தரர் , மாணிக்கவாசகர் 
என்ற நால்வரும் சைவ சமயக் குரவர் என்றும் அழைக்கப்படுவர் . 


1. திருஞான சம்பந்தர் 

இவர் சோழநாட்டுச் சீர்காழியில் தோன்றி மூன்று வயதில் 
உமாதேவியாரால் ஞானப்பால் ஊட்டப்பெற்று , தமிழ் நாடெங்கும் 
சுற்றி , தலங்கள் தோறும் இசைப் பதிகங்கள் பாடி , மக்களைச் 
சிவ நெறியிலே ஆற்றுப்படுத்தினார் . இவர் பார்ப்பனர் குலத்தைச் 
சேர்ந்தவர் . வேத நெறியில் நின்றதோடு தமிழர் நெறியிலும் 
ஒழுகிச் சிவபெருமானைத் தமிழர் வழிபாட்டு முறையில் வழிபட்டு , 
தமிழர் சமயக் கோட்பாடுகளை மேற்கொண்டார் . 


சமயக் 


சம்பந்தரின் சமயக் கருத்துகள் : இவரது 

தேவாரம் 
முழுமையும் சிவபெருமான் ஒருவனையே கடவுளாகக் கூறுகிறது . 
தமிழர்களுடைய உருவ வழிபாட்டு முறைகளையும் , 
கோட்பாடுகளையும் காட்டுகிறது . சிவனுடைய பல வடிவங் 
களையும் , பல பெயர்களையும் , அவன் அடியார்களுக்குச் செய்த 
பல அருட் செயல்களையும் , பல திருவிளையாடல்களையும் , 
அவன் எழுந்தருளியிருக்கும் பல பதிகளையும் , அவன் இயல்பு 
களையும் அவருடைய தேவாரப் பாடல்கள் எடுத்துரைக்கின்றன . 
திருஞானசம்பந்தர் பாடல்கள் , அவர் சிவபெருமானிடம் வைத் 
துள்ள அயராத அன்பினையும் எடுத்துக் காட்டுகின்றன . இவர் 
பாடல்களில் ( 1 ) சிவபெருமான் மக்களுக்குக் கடவுள் . ( 2 ) பிறப் 
பிறப்பில்லாதவன் . ( 3 ) உலகத்திடத்தும் உயிர்களிடத்தும் 
ஒன்றாயும் , வேறாயும் , உடனாயும் இருப்பான் . ( 4 ) உயிர் 
களுடைய பிறவிகளை நீக்குவான் . ( 5 ) தன்னை வந்தடையும் 
உயிர்களுடைய பாசங்களை நீக்குவான் . ( 6 ) தான் இன்புற்றிருப் 
பதைப்போல தன்னை அடையும் உயிர்களையும் , இன்புற்றிருக்கச் 
செய்கிறான் . தன் அடியார்களுக்குப் பல வழிகளில் அருள் செய்து 
அவர்களை ஆட்கொள்கிறான் என்பனபோன்ற கடவுட் கோட் 
பாடுகளைக் காணலாம் . 

அவர் பாடல்களில் உயிர்க் கோட்பாடுகளைப்பற்றியும் கூறு 
கிறார் . உயிர்கள் பல . பிறவிகளால் வருவன கேடுகளாகும் . 


| 

யாக்கை நிலையாமையை உடையது . அஃது உள்ள பொழுதே 
சிவபெருமானைத் தொழுது மக்கள் உய்யவேண்டும் என்பன 
சம்பந்தர் கூறும் உயிர்க் கோட்பாடுகளாம் . சிவபெருமானைத் 
தம் கடவுளாகவும் , தம்மை அவன் அடி வணங்கும் அடியாராகவும் , 
உள்ளத்தில் கொண்டு வணங்கும் மக்கள் ( 1 ) தமக்கு வரும் 
துன்பங்களினின்று நீங்குகின்றனர் . ( 2 ) வினைகளினின்று 
நீங்குகின்றனர் . ( 3 ) இன்பம் அடைகின்றனர் . ( 4 ) மறுபிறப்பி 
னின்று நீங்குகின்றனர் . ( 5 ) வீடு பேறு அடைகின்றனர் என்று 
சம்பந்தர் பற்பல பாடல்களில் எடுத்தியம்புகிறார் . 


திருஞானசம்பந்தர் வாழ்க்கை இரு பெரும் தத்துவங்களை 
உணர்த்துகிறது . ஒன்று , அவருடைய வாழ்க்கை சற்புத்திர் 
மார்க்கம் என்று சொல்லுகின்ற கிரியா மார்க்கத்தை உணர்த்து 
கின்றது . இறைவனுடைய புதல்வர் என்ற பெருந் தகுதியை 

பெற்றார் . மற்றது , இவர் தமக்கென்று வாழவில்லை ; 
உயிர்களுக்கு உதவி செய்ய வேண்டுமென்றே வாழ்ந்தார் . 


இவர் 


இவர் சமய வழிபாட்டு முறைகளையும் கோட்பாடுகளையும் 
தரம் பாடிய தேவாரப் பதிகங்களுள் கூறியிருக்கிறார் . 


T. 


சம்பந்தர் முக்தி அடைவதற்குரிய நெறிகளைப் பல்வேறு 
பாடல்களில் கூறுகிறார் . எளிய முறையைக் கீழே வரும் பாடல் 
உணர்த்தும் . 

சித்தம் தெளிவீர்காள் , அத்தன் ஆரூரைப் 
பக்தி மலர் தூவ , முக்தி ஆகுமே . 
பிறவி அறுப்பீர்காள் , அறவன் ஆரூரை 
மறவா தேத்துமின் , துறவி ஆகுமே . 
துன்பம் துடைப்பீர்காள் , அன்பன் அணி ஆரூர் 
நன்பொன் மலர்தூவ , இன்பம் ஆகுமே . 

( 1.91.13 ) 


பொழிப்புரை : மனத் தெளிவு பெற விரும்புகின்றவர்களே ! 
அத்தன் எழுந்தருளியுள்ள திருவாரூரை ( திருவாரூரில் உள்ள 
பெருமானை ) ப் பக்தியோடு மலர்களால் அருச்சித்தால் முக்தி 
உம்முடையதாகும் . பிறப்பை அறுக்க விரும்புபவர்களே ! தரும 
வடிவினனான பெருமானது திருவாரூரை மறவாமல் ( நாள் 
தோறும் ) துதித்து வழிபடுங்கள் . ( அதனால் ) துறவு உம்முடைய 
தாகும் , பந்தங்களினின்றும் விடுபட்ட 

இடமாகிய 
முக்தியும் ஆம் . ( பிறப்பினால் வரும் ) துன்பங்களைப் போக்கிக் 
கொள்ள விரும்புபவர்களே ! ( அடியார்க்கு ) அன்பனான பெரு 


உலக 

மானது அழகிய திருவாரூரை நல்ல பொன் நிறமான மலர்களால் 
அருச்சித்து வழிபட்டால் பேரின்பம் (சிவானந்தம் ) உம்முடைய 
தாகும் . 


1 


2. அப்பர் 

அப்பர் சுவாமிகள் என்று வழங்கப்படுபவர் திருநாவுக்கரசு 
சுவாமிகள் ; அப்பரே என்று சம்பந்தரால் அழைக்கப் பெற்றார் . 
இவர் நடு நாட்டில் திருவாமூரில் வேளாள மரபில் பிறந்தார் . 
இவர் சைவ சமயத்தினின்று சமண சமயம் சென்று , மீண்டும் 
சைவ சமயம் புகுந்தார் . சைவ மரபில் அப்பர் வாழ்க்கை ‘ தாச 
மார்க்கம் என்று சொல்லுகின்ற சரியை ப் பகுதியைப் புலப் 
படுத்துவது . 

உடல் உழைப்பின் பெருமையை என்றும் 
உணர்த்துவது . நாவினால் பாடினாலும் , நெஞ்சினால் நினைத் 
தாலும் போதாது . மெய்யினால் பணி செய்ய வேண்டும் என்ற 
அடிமைத் திறத்தை - பேருண்மையைப் புலப்படுத்துவது . 

வழிபாட்டால் பெறும் பயன்கள் : சிவபெருமானை வழிபடுவ 
தால் ( 1 ) துன்பத்தினின்று விடுபட்டு , இன்பம் அடைகின்றனர் . 
( 2 ) வினையினின்று விடுபடுகின்றனர் . ( 3 ) பிறப்பு , மூப்பு , 
பெரும்பசி , பிணி , இறப்புகளினின்று நீங்குகின்றனர் என அப்பர் 
தம் பாடல்களில் கூறுகிறார் . 

அப்பரின் கடவுட் கோட்பாடுகள் : ( 1 ) சிவன் பிறப் 
பிறப்பில்லாதவன் . ( 2 ) செத்துப் பிறப்பவர் உயிர்களாவர் ; 
கடவுளாகார் . ( 3 ) உரையால் உணரப்படாதவன் . 

உயிர்க் கோட்பாடுகள் : ( 1 ) பிரமரும் , நாராயணர்களும் , 
இந்திரர்களும் உயிரினத்தார் . ( 2 ) மக்களுயிர் புழுவாய்ப் 
பிறக்கும் , சிலந்தியும் மன்னனாகப் பிறக்கும் , ( 3 ) உயிர்கள் 
இறைவன் ஆட்டுவிக்க ஆடும் . ( 4 ) அவனருளே கண்ணாகக் 
காணின் உயிர்கள் அவனைக் காணும் . உயிர்கள் சிவனை வழிபடு 
வதனால் சிவகதியடைகின்றன . 

அப்பரின் பாடல்கள் பல பூசனை முறையினைப் பற்றிக் 
கூறினாலும் , அற்புதமான தத்துவ பூசனை முறையொன்றை 
விளக்கும் பாடல் ஒன்று கீழே தரப்பட்டுள்ளது . 

காயமே கோயி லாகக் கடிமனம் அடிமை யாக 
வாய்மையே தூய்மை யாக மனமணி இலிங்க மாக 
நேயமே நெய்யும் பாலா நிறைய நீ ரமைய ஆட்டிப் 
பூசனை ஈசனார்க்குப் போற்றவிக் காட்டி னோமே . 

(4.76.4 ) 

பொழிப்புரை : உடம்பே கோயிலாகவும் , ( புலன் வழிப் 
படாது ) காக்கப்படுகிற மனம் ( கோவிலில் தொண்டு செய்யும் ) 
அடிமையாகவும் , வாய்மையே ( கோயிலின் ) பரிசுத்தமாகவும் , 
( அப் பரிசுத்தம் பெற்ற ) மனத்திலுள்ள ஒளியே அழகிய இலிங்க 
மாகவும் ( கொண்டு ) , அன்பே ( பக்தியே ) நெய்யும் பாலுமாக நன்கு 
நிறைய அபிஷேகம் செய்து துதியை உணவாக்கி , ஈசனுக்குப் 
பூசனை செய்யும் முறையைக் காட்டினோம் . 


3. சுந்தரர் 
இவர் 

திருமுனைப்பாடி நாட்டிலுள்ள திருநாவலூரில் 
பிறந்தார் . இவரும் வேத சமயத்துப் பார்ப்பனர் இனத்தவர் . 


இவர் வாழ்க்கை சகமார்க்கம் என்னும் யோக மார்க்கத்தைப் 
புலப்படுத்துவது . தோழமை என்று சொல்லப்படுவது . 
அன்றியும் இறைவன் நீதி வடிவானவன் , நீதியினின்று பிறழ்பவர் 
தண்டிக்கப்படுவர் என்பதை இவர் வாழ்க்கை நன்கு உணர்த்து 
கிறது . இவர் பாடல்கள் , இவர் சிவபெருமானிடம் வைத்துள்ள 
அயரா அன்பைக் காட்டுகின்றன . தமிழர்கள் தாம் வாழ்ந்த 
ஊர்கள்தோறும் சிவபெருமானுக்குக் கோயிலெடுத்த செய்தியைத் 
தம் பாடல்களில் விளக்கமாகக் கூறுகிறார் . சிவனை வணங்கு 
பவர் ( 1 ) மலமெலாம் அறுப்பர் . ( 2 ) சிவலோகம் எய்துவர் . 
( 3 ) பசி , பிணி இவைகளினின்று விடுபடுவர் . ( 4 ) பிறப்பினின்று 
நீங்குவர் . ( 5 ) வினையை விட்டொழிப்பர் என விளக்குகின்றார் . 


சமயக் கோட்பாடுகள் : ( 1 ) சிவன் பிறப்பில்லாதவன் . 
( 2 ) இன்ன தன்மையன் என்று உயிர்களால் அறியப்படாதவன் . 
( 3 ) ஓராயிரம் பேரும் உடையவன் . ( 4 ) பெண் வடிவோ , 
ஆண்வடிவோ இல்லாதவன் . ( 5 ) அடியார் செய்யும் பிழைக்குத் 
தண்டனை கொடுப்பவன் . ( 6 ) அடியார் செய்யும் பிழைகளைப் 
பொறுப்பவன் என்ற கடவுட் கோட்பாடுகள் இவருடைய 
பாடல்கள் மூலம் அறியக் கிடக்கின்றன . 


உயிர்க் கோட்பாடு : உயிர்கள் பல ( 1 ) உயிர்கள் மக்கள் , 
தேவர் , விலங்கு , புள் , நீர்வாழ்வன , ஊர்வன , மரம் என்ற 
ஏழுவகைப் பிறப்பிலும் பிறக்கும் . ( 2 ) சிலந்தி , மன்னனாகவும் 
பிறக்கும் . தளைகள் . உயிர்களை மலமும் வினைகளும் பற்றி 
நிற்பதால் அவைகள் பல உடம்புகளைப் பெற்றுப் பிறக்கின்றன . 
உயிர்கள் கடவுளை வழிபடுவதால் மலமும் , வினைகளும் , 
பிறப்பும் அவைகளினின்று நீங்குகின்றன . 

சுந்தரர் தேவாரப் பாடல்களில் இறைவனுக்குத் தான் அடிமை 
என்பதை உணர்த்தும் பாடல்கள் பலப்பல உள . அவற்றுள் 
அவனை என்றும் மறக்காமல் அவனுக்கே அடிமையாய் இருக்க 
வேண்டும் என்பதை உணர்த்தும் பாடல் கீழே கொடுக்கப் 
பட்டுள்ளது . 

இப்பாடல் சைவ உலகம் நன்கு அறிந்த 
ஒன்றாகும் . 


. 


4 


என்று 


பித்தாபிறை சூடிபெரு மானே அரு ளாளா 
எத்தான்மற வாதேநினைக்கின்றேன் மனத்துன்னை 
வைத்தாய் பெண்ணைத் தென்பால் வெண்ணெய் நல்லூர் 

அருள் துறையுள் 
அத்தாவுனக் காளாய் இனி அல்லேன் என லாமே 
பொழிப்புரை : ( அடியார்க்கு அருள் புரியும் வகையில் பெருங் 
கருணையால் ) பித்தர் போனறவனே , ( திருவடிகளைத் தஞ்சம் 

அடைந்த ) பிறைச் சந்திரனை ( உன் இயல்பாகிய 
கருணையினாலே ) முடியில் சூடிக்கொண்டவனே , ( அன்பர் 
களுக்கு எளியவனாயினும் ) எல்லா உயிர்களுக்கும் தலைவனே , 
அருளையே செல்வமாக உடையவனே , ( இனி உன்னை நான் ) 
எவ்வகையிலும் மறவாமல் ( இடைவிடாது ) தியானிப்பேன் . 
( அவ்வாறு நினைக்கின்ற என் ) மனத்திலே எழுந்தருளியுள்ள , 
பெண்ணையாற்றில் தென்கரையில் உள்ள தாகிய திருவெண் 
ணெய் நல்லூரிலே திருவருட்டுறை என்னும் ஆலயத்தில் 
அமர்ந்தருளிய என் அப்பனே ! இனி நான் உனக்கு என்றென்றும் 
அடிமை என்று தெளிந்த பிறகும் அல்லேன் என்று கூறுதல் 
கூடுமோ ? 


4. மாணிக்கவாசகர் 


- 


இவரும் வேத சமயத்துப் பார்ப்பனர் இனத்தவர் . இவர் தமிழர் 
சமயமாகிய சைவசமயம் புதந்து சிவனை வழிபட்டு வீடு பேறு 
அடைந்தமையால் , தமிழர் சமய தரவராகின்றார் . இவர் பாண்டி 
நாட்டில் திருவாதவூரில் சிவவேதியர் குலத்தில் வாதவூரர் என்ற 
பெயரோடு பிறந்தவர் . பாண்டிய மன்னனிடம் முதல் அமைச் 
சராகப் பணியாற்றியவர் . இவர் சன்மார்க்க நெறியிலே நின்றவர் . 
இவருடைய மார்க்கம் ஞானமார்க்கம் என்ற சன்மார்க்கத்தைப் 
புலப்படுத்தும் , இவர் பாடல்கள் தமிழ் மக்கள் சிவபொருமானை 
வழிபட்ட செய்திகள் பலவற்றை நமக்குக் கூறுகின்றன . 
ஏனைய மூன்று சமய 

குரவர்களைப் போன்று , இவரும் 
சிவபெருமானை வழிபடுவதால் பெறும் பயன்களை அவர்களைப் 
போன்றே கூறியுள்ளார் . 

கடவுள் கோட்பாடு : ( 1 ) சிவன் முன்னைப் பழம்பொருட்கும் 
முன்னைப் பழம் பொருள் . ( 2 ) பிறரால் இன்ன தன்மையன் 
என்று அறிய முடியாதவன் . ( 3 ) பெண் , ஆண் , அலி என்ற 
வடிவில்லாதவன் . ஆக்கல் , காத்தல் , அழித்தல் , மறைத்தல் , 
அருளல் என்ற தொழில்களைச் செய்பவன் . ( 4 ) உயிர்களுடைய 
பிறப்பை நீக்குபவன் . ( 5 ) பிறப்பு இறப்பு இல்லாதவன் . 

உயிர்க் கோட்பாடுகள் ! ( 1 ) உயிர்கள் பல . அவை ஆணவம் , 
கன்மம் , மாயை என்ற மும்மலங்களின் விளைவாகப் பிறப்பை 
அடைகின்றன . ( 2 ) மரம் , ஊர்வன , நீர் வாழ்வன , புள் , 
விலங்கு , மக்கள் , தேவர் என்ற ஏழுவகைப் பிறப்புகளையும் 
அடைகின்றன . ( 3 ) திருமாலும் , பிரமனும் , இந்திரனும் உயிரினத் 
தவர் ஆவர் . ( 4 ) உயிர்கள் அவன் அருளாலே தான் அவன் 
தாள் வணங்கவேண்டும் . ( 5 ) உயிர்கள் மலங்களினின்று விடு 
படும் போழ்து சிவபெருமானை அடைகின்றன . 


இறைவனின் இயல்பினை விளக்கிக் கூறும் பாடல்கள் பல 
திருவாசகத்தில் அழகுற 

அமைந்துள்ளதைக் காணலாம் . 
எடுத்துக்காட்டாக ஒன்று கீழே கொடுக்கப்பட்டுள்ளது . 


வானாகி மண்ணாகி வளியாகி ஒளியாகி 
ஊனாகி உயிராகி உண்மையுமாய் இன்மையுமாய்க் 
கோனாகி யான் எனது என் ( று ) அவர் அவரைக் கூத்தாட்டு 
வான் ஆகி நின்றாயை என்சொல்லி வாழ்த்துவனே . 

திருச்சதகம் , 15 


பொழிப்புரை : விண்ணாகிய பூதம் , மண்ணாகிய பூதம் , காற்று , 
ஒளியையுடைய நெருப்பு , உடம்பு , உடம்பிலுள்ள உயிர் முதலிய 
எல்லாவற்றோடுங் 

கலந்து 

அவையேயாகியும் , ( மெய்யர்க்கு ) 
மெய்ப்பொருளாகியும் ( பொய்யர்க்குப் ) பொய்ப் பொருளாகியும் , 
அல்லது தோன்று பொருளும் தோன்றாப் பொருளுமாகியும் , 
( அப்பொருள்களின் வசப்படாது தம்வயமுடைய ) முதல்வனா 
கியும் , பல்வகைப்பட்ட உயிர்களையும் , யான் செய்தேன் , 
என்னுடையது , என்று பல்லறிவால் மயங்கிக் கூத்தாடும்படி , 
அவற்றை இயக்கியும் , நின்ற நின்னை யான் யாது சொல்லிப் 
புகழமுடியும் ? 


சந்தானாசாரியர்கள் 
மெய்கண்டார் , அருணந்தி 

சிவாசாரியார் , 

மறைஞான 
சம்பந்தர் , உமாபதி சிவம் எனும் நால்வரும் சந்தானாசாரியர்கள் 


w 

எனக் கூறப்படுவர் . ( சந்தானம் - பரம்பரை ) சந்தானம் அகச் 
சந்தானம் , புறச் சந்தானம் என இருவகைப்படும் . கயிலை 
மலையில் வாழ்வோர் அகச் சந்தானத்தார் . அப்பரம்பரையில் 
நிலவுலகத்தில் தோன்றிய மெய்கண்டதேவர் முதலியோர் புறச் 
சந்தானத்தார் ஆவர் . 

அகச் சந்தானாசாரியர்கள் ஸ்ரீ கண்ட பரமசிவனிடம் 
சிவஞான உபதேசம் பெற்ற நந்திதேவர் , சனற்குமாரர் , சத்திய 
ஞான தரிசனிகள் , பரஞ்சோதியார் முதலியோர் ஆவர் . இவர்கள் 
கயிலையில் வாழ்வோர் . 


பரஞ்சோதி முனிவரிடம் மெய்கண்ட தேவரும் , அவரிடம் 
அருணந்தி சிவமும் , அருணந்தி சிவத்திடம் மறைஞான 
சம்பந்தரும் , மறைஞான சம்பந்தரிடம் உமாபதி சிவமும் 
உபதேசம் பெற்றனர் . இதை மெய்கண்ட சந்தான பரம்பரை 
என்பர் . 


மெய்கண்ட தேவர் அருளிச்செய்த சிவஞானபோதம் சிறந்த 
நூலாகும் . அருணந்தி சிவாசாரியர் சிவஞான சித்தியார் , இருபா 
இருபஃது எனும் நூல்களை இயற்றியருளினார் . சித்தியார் 
சுபக்கம் , பரபக்கம் எனும் இரு பிரிவுகளை உடையது . உமாபதி 
சிவம் சிவப்பிரகாசம் முதலிய சித்தாந்த அஷ்டகம் என்னும் எட்டு 
நூல்களை இயற்றியுள்ளார் . 


- 


சைவ 


சமய 


சைவ நாயன்மார்களின் சமயத் தொண்டு 

குரவர் நால்வரைத்தவிர , இறைவன்மீது 
பாடல்கள் புனைந்த வேறு நாயன்மார்கள் நான்கு பேர்கள் தாம் . 
அவர்கள் திருமூலர் , ஐயடிகள் காடவர்கோன் , காரைக்கால் 
அம்மையார் , சேரமான் ஆகிய நால்வராவர் . ஆகவே , மற்ற 
நாயன்மார்களின் வாழ்க்கையைப் படிப்பதன் மூலம் தமிழ்ச் 
சைவத்தைப்பற்றி மேலும் அறிய முடியும் . பெரிய புராணத்தின் 
மூலம் நாயன்மார்களின் வாழ்க்கை வரலாற்றை நாம் அறிந்து 
கொள்கிறோம் . எல்லாச் சாதிகளிலிருந்தும் , எல்லா வாழ்க்கை 
நிலைகளிலிருந்தும் , எல்லாப் பொருளாதாரப் பிரிவுகளிலிருந்தும் 
வந்தவர்கள் நாயன்மார்கள் என்பது இங்கு மிகவும் குறிப்பிடத் 
தக்கது . 

தமிழ்ச் சைவம் மரபையும் காப்பாற்றி , சீர்த்திருத்தங்களையும் 
ஏற்றது என்பது வியப்பிற்குரியது . நாயன்மார்கள் பல சாதிகளி 
லிருந்து வந்தபோதிலும், அவர்களிடையே எவ்வித வேற்றுமை 
உணர்ச்சியும் இல்லாதது குறிப்பிடத்தக்கது . இவர்களுக்குப் 

பக்தி நெறியைப் பற்றியல்லாது வேறு நெறிபற்றிய சிந்தனை 
கிடையாது . மற்ற எல்லா நெறிகளும் பின் தள்ளப்பட்டன . 
ஒவ்வொரு நாயன்மாரும் இறைவன் மீது காட்டிய அன்பு தனித் 
தன்மை வாய்ந்தது . இருப்பினும் அனைவரும் பக்திக்குச் சிறந்த 
எடுத்துக்காட்டினராகக் கருதப்பட்டனர் . 


சிலர் ஆலயப் பணிக்கே தங்களை ஆளாக்கிக் கொண்டனர் . 
ஆழ்ந்த தியான நிலையில் சில நாயன்மார்கள் இறைவனைப் 
பற்றி எண்ணினர் . நாயன்மார்களில் சிலர் இசை மூலமாகவே 
இறைவனைக் கண்டனர் . சிலர் , இறைவனின் மந்திர வடிவை 
ஜபம் செய்வதிலேயே இன்பம் கண்டவர்கள் . இறைவனின் 
அடியார்களுக்குப் பணிவிடை செய்வதையே வாழ்க்கையின் குறிக் 
கோளாகக் கொண்டவர்கள் சிலர் . சிலர் சமணர்களையும் 
பௌத்தர்களையும் எதிர்ப்பதே சைவபக்தி என்று நினைத்த 
வர்கள் . ஆலயம் கட்டுவதே பணி எனக் கருதியோர் சிலர் . 
சிலர் தலயாத்திரை புரிவதே பெரும் பணி என நினைந்தவர்கள் . 
சைவ சின்னத்தின் பெருமையை நிலைநாட்டவே உயிர் துறந் 
தோர் சிலர் . சிலர் எத்துணைத் துயர்வரினும் அவற்றைத் 
தாங்குவதன் மூலம் தங்கள் பக்தியை உணர்த்தியவர்கள் . 
இறைவனின் இயல்பினையும் அருட்பேற்றையும் நிரூபித்தவர்கள் 
சிலர் . 


நால்வர் பாடல்கள் மூலமும் , ஏனைய நாயன்மார்கள் வரலாறு 
மூலமும் தமிழகத்தின் அன்றைய சமுதாய , 

பொருளாதார 
நிலைகளைத் தெரிந்து கொள்கிறோம் . சைவ சமய தத்துவக் 
கோட்பாடுகளையும் சைவ சமயத்தைப் பின்பற்றுவோர் கைக் 
கொள்ள வேண்டிய நெறி முறைகளையும் நாயன்மார்கள் மிகச் 
சிறப்பாகத் தங்களுடைய வாழ்வில் வாழ்ந்து காட்டியுள்ளார்கள் . 
பக்தி நெறியை ஆழ்வார்களைப்போன்று தமிழகத்தில் பரப்ப 
அவர்கள் எடுத்துக்கொண்ட முயற்சிகள் பாராட்டுக்குரியன . 
அவர்கள் காலத்தில் கோயில் திருப்பணிகள் சிறப்பாக நடை 
பெற்றதுடன் , புதிய கோயில்கள் பல கட்டி - முடிக்கப்பட்டன . 
குடமுழுக்கு விழாக்களும் ஏனைய சைவ சமயத் தொடர்பான 
விழாக்களும் மிகச் சிறப்பாகக் கொண்டாடப்பட்டன . தமிழ்ச் 
சைவ மரபில் , நால்வர் காட்டிய நன்னெறியை அனைவரும் பின் 
பற்ற வேண்டும் என்பது விரும்பப்படுகின்ற ஒன்றாகும் . ஏனெனில் , 
நால்வர் காட்டிய பாதை அனைவருக்கும் ஏற்புடையது . நமக்கு 
நால்வர் காட்டிய பாதை தெளிவான பாதை . அதைத்தான் நாம் 
பின்பற்ற வேண்டும் . 


T 


இயல் 10 
10.1 . இந்திய மறுமலர்ச்சி 


| 


இந்திய மறுமலர்ச்சிக்கான காரணங்கள் 

பதினெட்டாம் நூற்றாண்டின் இடைக்காலத்தில் இந்நாட்டில் 
அரசியல் , சமுதாய , சமய , பொருளாதார , அறத் துறைகளில் ஒரு 
சீர்குலைவு ஏற்பட்டது . தொழில்களும் வியாபாரமும் நலிவுப் 
பாதையை நோக்கிச் சென்று கொண்டிருந்தன . 

அரசியல் 
ரீதியில் ஒற்றுமையில்லாத காரணத்தால் நாட்டில் குழப்பமும் 
அராஜகமும் தலைவிரித்தாடின . நாட்டில் சட்டம் , ஒழுங்கு , 
பாதுகாப்பு இவைகள் இல்லாத நிலை இருந்து வந்தது . மக்கள் 
குறுகிய மனப்பான்மையும் மூட நம்பிக்கைகளும் நிறைந்து 
காணப்பட்டனர் . 

குழந்தை மணங்கள் , வரதட்சணை , 
குழந்தைக் கொலை போன்ற சமுதாயத் தீமைகள் சமூகத்தில் 
பரவியிருந்தன . சமயத்தின் பேரால் மக்கள் ஏமாற்றப்பட்டனர் . 
நிலப்பண்ணை உரிமை முறை , அரசியல் சமூக அமைப்பில் ஒரு 
கூட்டுறுதியை ஏற்படுத்தியது . 


இந்தியாவில் மறுமலர்ச்சி 
இந்தியாவில் பத்தொன்பதாம் நூற்றாண்டில் 

நூற்றாண்டில் அரசியல் 
பொருளாதார , சமய , சமுதாய , பண்பாட்டு , இலக்கியத் துறை 
களில் பல மாற்றங்கள் ஏற்பட்டதன் விளைவாக மறுமலர்ச்சி 
தோன்றிற்று . இந்நூற்றாண்டில் பிரிட்டானியப் பேரரசு இந்தியா 
முழுவதும் தனது ஆட்சியை நிறுவி ஆண்டது . இதன் விளை 
வாக என்றும் காணாத மாற்றங்கள் எல்லாத் துறைகளிலும் 
ஏற்பட்டன . மேலை நாட்டுப் பண்பாட்டின் தாக்கம் இந்நாட்டு 
மக்களினுடைய பொருளாதார , சமூக , அரசியல் , அறவாழ்வுத் 
துறைகளில் பல மாற்றங்களை ஏற்படுத்தியது . இந்த விழிப் 
புணர்வையே மறுமலர்ச்சி என்று கூறுகிறோம் . இந்த மறுமலர்ச்சி 
இந்திய நாட்டின் ஆன்மாவின் ஆழத்தைக் கலக்கியதுடன் பல் 
வேறு துறைகளில் குறிப்பிடத்தக்க மாற்றங்களை ஏற்படுத்தியது . 
‘உண்மையாகவே , இன்றைய இந்தியா தனது நிலைக்கு - மறு 
மலர்ச்சிக்கு - நன்றி செலுத்தக் கடப்பாடுடையது என பி . என் . 
லூனியா கூறுகிறார் . 

மறுமலர்ச்சி ஏற்படக் காரணங்கள் 

( 1 ) பிரிட்டானிய ஆட்சி இந்நாட்டில் நிலவிவந்த அரா 
ஐகத்தையும் குழப்பத்தையும் அகற்றத் தன் பணியினைச் 
செய்தது . இதன் விளைவாக நாட்டிலே அமைதியும் பாதுகாப்பும் 
ஏற்படுத்தப்பட்டன . இந்தியர்கள் தங்களுடைய உண்மை 
நிலையை அறிந்துகொள்ள வாய்ப்பும் நேரமும் கிட்டின . 


( 2 ) கி . பி . 1835 ஆம் ஆண்டு மெக்காலே பிரபுவின் முயற்சி 
யால் ஆங்கிலம் பயிற்று மொழியாக ஏற்றுக்கொள்ளப்பட்டது . 
இதன் விளைவாக மேற்கத்திய பண்பாட்டையும் நாகரிகத்தையும் 
இந்தியர்கள் எளிதிலே அறிந்துகொள்ள முடிந்தது . பல்வேறு 
துறைகளில் மேலை நாடு அடைந்திருந்த 

அடைந்திருந்த - முன்னேற்றத்தை 
இந்தியா அறிந்துகொள்ள வாய்ப்புப் பெற்றிருந்தது . இந்தியர் 
களிடையே அறிவியல் அறிவு தோன்றத் தலைப்பட்டது . 

( 3 ) இந்நாட்டில் கிறித்தவச் சமயம் ஐரோப்பியர்களால் 
கொண்டுவரப்பட்டு , கிறித்தவ சமயக் குழுக்களால் பரப்பப் 
பட்டது . இக்குழுக்கள் கல்வியை ஒரு கருவியாகக் கொண்டு தமது 
சமயத்தைப் பரப்பின . பல கல்வி நிறுவனங்களை நிறுவின. 
இந்து சமய , சமுதாயத் துறைகளில் நிலவிவந்த குறைகளைச் 
சுட்டிக் காட்டின . இதன் விளைவாகச் சமய , சமுதாயத் துறை 
களிலே சீர்திருத்தங்கள் தோன்றலாயின. ஆரிய சமாஜம் , 
பிரம சமாஜம் போன்ற சீர்திருத்த இயக்கங்கள் உருவாக்கப் 
பட்டன . 


( 4 ) மேலை நாட்டுச் சமுதாய அமைப்பிலே எளிய போக்கும் 
செயற்கையான வாழ்வு அமைப்பும் , இல்லாதிருந்ததைக் காண 
முடிந்தது இந்தியர்கட்கு . இதைக் கண்ட பல்வேறு இந்தியர்கள் 
தங்கள் நாட்டையும் இதேபோன்று எண்ணற்ற சமுதாய தீய 
பழக்க வழக்கங்களினின்று விடுவிக்க முயன்றனர் . குறிப்பாக 
இராஜராம் மோகன் ராய் இங்கே நினைவுகூரத்தக்கவர் . 


( 5 ) பிரிட்டானிய ஆட்சியின் 

விளைவாக இந்தியா 
அறிவியல் , தொழில் நுட்பத் துறைகளில் முன்னேறிய அமெரிக்க 
ஐரோப்பிய நாடுகளுடன் தொடர்புகொள்ள முடிந்தது . இதன் 
விளைவாக இந்தியர்களிடையே முற்போக்கு மனப்பான்மையும் 
பொருளாதார தொழில் துறைகளில் முன்னேற வேண்டும் என்ற 
போக்கும் தோன்றலாயின . 

( 6 ) இந்திய மறுமலர்ச்சி மேலைநாட்டு அறிஞர்கட்கும் 
செய்தித் தாள்களால் ஏற்பட்ட செல்வாக்கிற்கும் மிகக் கடப் 

பாடுடையது . இதுமட்டுமன்று , இங்கிலாந்து ஜெர்மானிய நாட்டுப் 
பேரறிஞர்கள் , இந்தியப் பண்பாட்டைக் கற்று அது தொடர்பாக 
நிறைய நூல்களை வெளியிட்டனர் . - தமது பெருமையை , உயரிய 
பாரம்பரியத்தை மறந்திருந்த இந்திய மக்களுக்கு வெளி 
நாட்டார் அதை உணர்த்தினர் . 


3 


1 


+ 


மறுமலர்ச்சியின் விளைவுகள் 

( 1 ) முகலாயர் ஆட்சி சீர்குலைந்து போனபின்பு , இந்த 
நாட்டின் பாண்பாடும் சீர்குலையத் தலைப்பட்டது . இந்தியர்கள் 
தன்னம்பிக்கையிழந்தனர் . மேலை நாட்டு அறிஞர்களான 
வில்லியம் ஜோன்ஸ் , கோல்புரூக் மோனியர் , மாக்ஸ் முல்லர் 
போன்றோர் சமஸ்கிருத இலக்கியங்களைப் பயின்று இந்நாட்டு 
வேதங்களையும் உபநிடதங்களையும் மேலைநாட்டு மொழிகளில் 
மொழிபெயர்த்து அவைகட்கு உரைகளும் எழுதினர் . இதன் விளை 

இந்தியர்கட்குப் பண்டைய இந்தியாவின் சீரிய பண் 
பாட்டினை உணர , தன்னம்பிக்கை பெறமுடிந்தது . 


வாக 


( 2 ) மேலை நாட்டார் வரலாற்றுத் துறையிலும் நமது இலக்கி 
யங்களை , கையெழுத்துப் பிரதிகளை , கல்வெட்டுகளை , 
நாணயங்களை ஆராய்ந்தும் தொல்பொருள் ஆய்வு நடத்தியும் 
தக்க சான்றுகளுடன் கூடிய வரலாற்று நூல்களை எழுதினர் . இது 
தொடர்பாக நம் பாராட்டுக்குரியவர்கள் பெர்ஸிப்ரவுன் , மார்ஷல் , 
ஹேவல் , ப்ளீட் முதலியோர் ஆவர் . இதன் விளைவாகவும் 
இந்தியர்கள் தங்களது பண்டைய பெருமையை உணர்ந்ததோடு 
தாங்களும் தக்க சான்றுகளுடன் இந்நாட்டு வரலாற்றை 
எழுதினர் . 


பல 


( 3 ) இந்துக்கள் கிறித்தவச் சமயத்திற்குச் செல்லாவண்ணம் 
இந்து சமயத்திலேயே சீர்திருத்தங்களைப் சீர்திருத்த 
வாதிகள் புகுத்தினர் . பிரம சமாஜம் , ஆரிய சமாஜம் , இராமகிருஷ்ண 
இயக்கம் போன்ற இயக்கங்கள் தோன்றி இந்து சமயத்தைச் 
சீர்திருத்தி இந்து சமயச் சிறப்பை உலகிற்கு எடுத்துரைத்து 
இந்து சமயம் அழிவுப் பாதையில் செல்வதினின்று காப்பாற்றின . 
சுவாமி விவேகானந்தர் உலகச் சமயங்களின் மகா நாட்டில் 
சிகாகோவில் இந்து சமயச் சிறப்பைப் பற்றி ஆற்றிய உரையை 
எவரும் என்றும் மறக்கமுடியாது . 

( 4 ) இந்து சமயத்தில் நிலவியிருந்த பல்வேறு தீமை 
களையும் மூடப்பழக்க வழக்கங்களையும் இந்துக்கள் , பிரிட் 
டானியர்களுடைய 

தொடர்பால் 

அறியலாயினர் . சூத்திரர் 

களுடைய இழிந்த நிலையைக் கண்டு , கிறித்தவ 

சமயக் 
குழுக்கள் அவர்களைப் பெரிய அளவில் மதமாற்றின , இதைக் 
கண்ட இந்து சமயச் சீர்திருத்தவாதிகள் கீழ்ச்சாதி மக்களின் 
நிலையை உயர்த்தப் பாடுபட்டனர் . சதியென்ற உடன்கட்டை 
ஏறும் பழக்கத்தையும் , குழந்தை மணத்தையும் இராசாராம் 
மோகன் ராய் வன்மையாகக் கண்டித்தார் . சமுதாயத்தில் விழிப் 
புணர்வு தோன்ற ஆரிய சமாஜம் , பிரம சமாஜம் , இராமகிருஷ்ண 
இயக்கம் போன்றவை பெரும் தொண்டாற்றின . தீண்டாமையை 
ஒழிக்க மகாத்மாகாந்தி ஒரு பெரும் போரினை நிகழ்த்தியதை 
நாம் காண்கின்றோம் . ஆங்கிலக் கல்வியின் 

விளைவாக 
இந்தியர்கள் தர்க்க ரீதியாகச் சிந்திக்கும் ஆற்றலைப் பெற்றனர் . 
பகுத்தறிவுப் பட்டறையில் சரியெனக் கருதப்பட்டதே ஏற்றுக் 
கொள்ளப்பட்டது . இதன் விளைவாக இந்தியர்களிடம் பரந்த 
நோக்குத் தோன்றத் தலைப்பட்டது . 


( 5 ) பிரிட்டானியர்களுடைய தொடர்பால் இந்நாட்டுப் 
பெண்களின் நிலையும் உயர்ந்தது . ஆங்கிலேயர்கள் மகளிர் 
கல்வியில் மிகுந்த அக்கறை காட்டினர் . நான்கு சுவர்களுக்குள் 
அடைபட்டுக் கிடந்த நங்கையர் நல்ல கல்வி பெற்று , ஆண் 
களோடு பெண்களும் சரி நிகர் சமானமாக வாழும் நிலையைப் 
பெற முயன்றனர் . பர்தா முறையை ஆரிய சமாஜம் எதிர்த்தது . 
விதவை மணத்தைப் பல சீர்திருத்தவாதிகள் பரிந்துரைத்தனர் . 
குழந்தை மணம் சட்ட ரீதியாகத் தவறு என எடுத்துரைக்கப் 
பட்டது . ஈஸ்வர சந்திர வித்யாசாகர் என்பவர் குறிப்பாக 
மகளிர் முன்னேற்றத்திற்கு மாபெரும் தொண்டாற்றியவர் . 


( 6 ) அறிவியற் கல்வி , மேலைநாட்டு அறிவியல் வளர்ச்சியை 
அறிந்து கொள்ளவும் அதன்மூலம் இந்நாட்டிலே முன்னேற் 
றத்தை உருவாக்கவும் துணைபுரிந்தது . இந்திய இளைஞர் 
களும் அறிவியல் ஆராய்ச்சியில் ஈடுபட்டனர் . இராமானுஜம் , 
சி . வி . இராமன் , ஜெகதீஸ் சந்திர போஸ் போன்றோர் முறையே 
கணித , பௌதிக , தாவரத்துறைகளிலே உலகம் வியக்கத்தக்க 
ஆராய்ச்சிகளைக் கண்டுபிடித்தனர் . 


இந்தியர்கள் அழகுக் கலைகளில் சிறந்த வளர்ச்சி பெறு 
வதற்கு மேலை நாட்டு அறிஞர்களே காரணமாக இருந்தார்கள் . 
குறிப்பாக ஹேவல் , சகோதரி நிவேதிதா , பெர்ஸிப்ரவுன் , மார்ஷல் 
போன்றோர் நம் பண்டைய அழகுக் கலைகளை ஆராய்ந்து 
புகழ்ந்து நூல்கள் எழுதினர் . இதன் விளைவாக ஓவியம் , சிற்பம் , 

17 


258 


கட்டடக்கலை , இசை , நாட்டியம் போன்றவற்றைக் கற்பிக்கப் பல 
கல்வி நிறுவனங்கள் தோன்றின . 


இந்நாட்டுப் பொருளாதாரத் துறையிலும் , பிரிட்டானியச் செல் 
வாக்கினால் பல மாற்றங்கள் நிகழ்ந்தன . பல தொழில்கள் பிரிட் 
டானியர் காலத்தில் வெகு வேகமாக முன்னேறின . பல வாணிப 
நிறுவனங்களும் முன்னேறின . வேளாண்துறையிலும் குறிப்பிடத் 
தக்க வளர்ச்சி ஏற்பட்டது . இந்தியத் தொழில் அதிபர்கள் பல 
புதிய தொழில்களை ஆரம்பித்தனர் . இந்தியாவிலேயே பல 
பொருள்கள் தயாரிக்கப்பட்டன . இக்காலத்தில் பல நூற்பு ஆலை 
களும் நெசவு ஆலைகளும் தோன்றலாயின . தொழிற் பெருக்கமும் 
முதலாளித்துவமும் ஒரே நேரத்தில் தோன்றின. 


பிரிட்டானியருடைய வருகையால் சமுதாய நிலையில் பல 
மாற்றங்கள் நிகழ்ந்தன . எழுத்தர்களும் அலுவலகப் பணியாளர் 
களும் , சமுதாயத்தில் மதிக்கப்பட்டனர் . கல்விக்குச் சமுதா 
யத்தில் மரியாதை இருந்தது . ஆங்கிலம் தெரிந்தோர் பிறமொழி 
களைத் தெரிந்தோரைவிட உயர்ந்தோர் எனத் தங்களைக் 
கருதிக்கொண்டனர் . 


ஆங்கில 


இந்திய மொழிகளிலும் ஒரு பெரிய முன்னேற்றத்தை இக் 
காலத்தில் காண்கின்றோம் . ஆங்கில இலக்கியத்தில் இருக்கின்ற 
புதினம் ( நாவல் ) , கவிதை , நாடகம் போன்ற பல்வேறு துறைகள் 
இந்திய இலக்கியத்திலேயும் தோன்றலாயின . 
மொழியில் பின்பற்றப்பட்ட பாணிகளும் விமரிசன முறையும் 
இந்திய மொழிகளில் பயன்படுத்தப்பட்டன . இதன் விளைவாக 
இந்திய மொழிகள் பல்வேறு துறைகளில் பெரிய இலக்கிய விற்பன் 
னர்களை உருவாக்க முடிந்தது . 


இந்திய மறுமலர்ச்சி இந்நாட்டின் பண்டைய பெருமையை 
மக்களுக்கு உணர்த்தியதோடு , மேலை நாட்டுப் பண்பாட்டில் , 
நாகரிகத்தில் , அறிவியலில் கண்ட நல்ல , தீய கூறுகளை மக்கள் 
பின்பற்றக்கூடிய ஒரு நிலையை உருவாக்கியது . இந்திய மறு 
மலர்ச்சி அதிக அளவில் நன்மை பயக்கத்தக்கதாக இருந்தது . 
இதன் விளைவாக எண்ணரிய நன்மைகள் பல சீர்திருத்த இயக் 
கங்கள் மூலம் இந்நாட்டிற்குக் கிடைத்தன . 

10.2 . பிரம சமாஜம் 


சீர்திருத்த இயக்கங்கள் 

பதினெட்டாம் நூற்றாண்டின் இறுதியில் இந்தியாவில் பிரிட் 
டானியர்களுடைய ஆட்சி நிலையாக நிறுவப்பட்டது . இவர் 
களது அரசியல் ஆதிக்கத்தின் காரணமாக , இந்நாட்டில் மேலை 
நாட்டுப் பண்பாட்டு நாகரிகப் புயற்காற்று வெகு வேகமாக வீசத் 
தொடங்கியது . இதனுடைய விளைவுகளை இந்தியப் பண் 
பாட்டின் வளர்ச்சியில் காணலாம் . மேலை நாட்டுக் கருத்து 
களின் தாக்கம் , பண்டைய சமயங்களின் சமுதாய நிறுவனங் 
களின் 

அமைப்புகளுக்கு ஓர் அதிர்ச்சியை ஏற்படுத்தியது . 
பதினெட்டாம் நூற்றாண்டில் , இந்நாட்டின் போக்கு ஈடு 
இணையற்ற மாற்றத்திற்கும் திறனாய்வுக்குமுரிய ஓர் ஏடாயிற்று . 
இதே நேரத்தில் பழைய கொள்கைகளிலும் , கோட்பாடுகளிலும் 
உறுதிப்பாடுடைய மக்களையும் நாம் காண முடிகின்றது . ஒரு 
சாரார் வைதிகக் கோட்பாடுகளை நிலை நிறுத்தப் பாடுபட்டனர் . 
மற்றொருபுறம் மேலை நாட்டுக் கல்வியாலும் , எண்ணங்களின் 
தாக்கத்தினாலும் , உருவான சீர்திருத்தவாதிகள் அதற்கு எதிராக 
ஒரு புதிய , சீர்திருந்திய சமூகத்தை அமைக்க விரும்பினர் . இந் 
நாட்டுச் சமயத்திலும் , சமுதாய அமைப்பிலும் ஏற்பட்டுள்ள 
வெற்றிடத்தை நிரப்பச் சீர்திருத்தவாதிகள் முயன்றனர் . இச் 
சூழலில் கிறித்தவ சமயமும் மேலைநாட்டுப் பண்பாடும் இந்தி 
யாவில் குறிப்பாக வங்காளத்தில் வேகமாகப் பரவத் தொடங்கின . 
பலர் கிறித்தவ சமயத்தைத் தழுவி மேலைநாட்டுப் பண்பாட்டை 
யும் நாகரிகத்தையும் புகழ்ந்து பேசினர் . பழமைக்கும் புதுமைக்கு 
மிடையே நடுநிலையில் நின்று இரண்டிலுமுள்ள நல்ல கோட் 
பாடுகளையும் எடுத்தியம்ப ஒருசாரார் வந்தனர் . இவர்கள் , 
தங்களது பண்பாடும் சமயமும் எவ்வகையிலும் மேலை நாட்டின 
ருடைய பண்பாட்டையும் சமயத்தையும்விடத் தரத்திலும் , 
கருத்திலும் , சிறப்பிலும் குறைந்தவையல்ல எனக் கருதினர் . 
அன்று கண்ட தீமைகளை அவர்கள் சமுதாய சமயச் சீர்த்திருத் 
தங்கள் மூலம் போக்க வழிவகை கண்டனர் . இராசாராம் மோகன் 
ராய் இதற்கு முன்னோடியாக விளங்கினார் ; இதற்கென அவர் 
நிறுவிய அமைப்பை பிரம சமாஜம் எனக் கூறினார் . இவ் 
வியக்கங்களின் விளைவாகச் 

சமுதாய அமைப்புகளில் 
பெரும் மாற்றங்கள் ஏற்பட்டன . இந்துக்களுடைய நம்பிக்கைகள் , 
வழக்கங்கள் , நிறுவனங்கள் இவற்றில் பொதுவாக மாற்றங்கள் 
ஏற்பட்டன . 


சமய 

பதினான்காம் நூற்றாண்டிலேயே 

நூற்றாண்டிலேயே சீர்திருத்த இயக்கங் 
களைக் காணமுடிந்தாலும் பதினெட்டாம் நூற்றாண்டுவரை 
பெரிய மாற்றங்களைச் சமய சமுதாயத் துறைகளில் காண முடிய 
வில்லை . 


பிரம சமாஜமும் இராசாராம் மோகன்ராயும் 

பிரம சமாஜத்தை நிறுவிய இராசாராம் மோகன் ராயைப் 
புதிய இந்தியாவை நிறுவியவர் என்றும் புதிய இந்திய மறுமலர்ச்சி 
யைத் தொடங்கி வைத்தவர் என்றும் குறிப்பிடலாம் . இந்த 
சமாஜம் கி . பி . 1828 - ல் நிறுவப்பட்டது . இதுவே முதல் சீர் 
திருத்த இயக்கம் . இவர் வசதியுடைய வைதிக பிராமண குடும்பத் 
தில் வங்காளத்தில் கி . பி . 1772 ஆம் ஆண்டில் பிறந்தார் . 
ஆங்கிலம் , பிரஞ்சு , இலத்தீன் , ஹீப்ரு , கிரேக்கம் , சமஸ்கிருதம் , 
இந்தி போன்ற மொழிகளை இவர் கற்றிருந்தார் . இந்து சமய 
தருமசாத்திரங்கள் , 

வேதங்கள் , 

உபநிடதங்கள் போன்ற 
பிறவற்றை ஆழ்ந்து பயின்றிருந்தார் . ஆங்கில நாகரிகத்தில் 
இவருக்கு மிகுந்த ஈடுபாடு ஏற்பட்டுப் பலமுறை இங்கிலாந்து 
சென்றுவந்தார் . இவர் தமது வாழ்வை ஓர் எழுத்தராக ஆரம்பித்து , 
தமது நாற்பதாவது வயதில் வேலையை விட்டு விலகித் தமது 
எஞ்சிய வாழ்நாளைச் சமுதாயப் பணிக்காக அற்பணித்தார் . 
இவர் இந்து சமுதாயத்திற்குள் இருந்துவந்த மூட நம்பிக்கை 
கட்கும் ஏனைய தீமைகட்கும் எதிராகக் குரல் எழுப்பினார் . 
இந்த நிறுவனத்தின் மூலம் அவர் ஒரு புதிய சமயத்தைப் பரப்ப 
விரும்பவில்லை . இந்த அமைப்பில் அனைத்துச் சமயங்களின் 
அரிய கோட்பாடுகள் அமைந்திருந்தன . எல்லா மக்களும் சாதி , 
சமயப் பாகுபாடின்றிக் கலந்து ஒரே இறைவனை வழிபட இந் 
நிறுவனம் வழிவகுத்துக் கொடுத்தது . 


1 


கிழக்கிந்திய நிறுவனத்தில் பணியாற்றிக் கொண்டிருந்த 
பொழுது கிறித்தவப் பாதரியார்கள் தொடர்பு இவருக்கு 
ஏற்பட்டது . இதன் விளைவாக உடனடியாக இந்துசமயத்தைச் 
சீர்திருத்தி அமைக்க வேண்டுமெனக் கருதினார் . கி . பி . 18.5 - ல் 
கல்கத்தாவில் ஆத்மிக சபை என்பதை நிறுவினார் . இதில் 
நடுத்தர , கீழ்த்தர மக்கள் கலந்து கொண்டனர் . 1819 - ல் 
வேதாந்த சாத்திரங்களின் சாரத்தை ஆங்கிலத்திலும் வங்காள 
மொழியிலும் வெளியிட்டார் . பின்பு நான்கு உபநடதங்களை 
மொழிபெயர்த்தார் . 1820 - ல் 

ஏசுவின் 

போதனைகளைத் 
திறனாய்வு செய்து , ஏசுவின் கொள்கைகள் - அமைதிக்கும் 
ஆனந்தத்திற்கும் வழிகாட்டி என்ற நூலை வெளியிட்டார் . 

கிறித்தவ திருச்சபைக் குருக்கள் இதற்கு மறுப்புத் தெரிவித்தனர் . 
இவற்றையெல்லாம் சிறிதும் பொருட்படுத்தாது கிறித்தவ 
மக்களுக்கு ஒரு முறையீடு என மூன்று கட்டுரைகள் வெளி 
யிட்டு , ஏசு , இறைவனின் திருப்புதல்வன் அல்ல என நிரூபிக் 
முயன்றார் . 

பிரம சமாஜத்தின் கொள்கைகள் 

1. சமயத்துறை : ஒரு தெய்வ வழிபாட்டை இவ்வமைப் 
பைச் சார்ந்தோர் பின்பற்ற வேண்டுமென பிரம சமாஜப் பொறுப் 
பாவணத்தில் இராசாராம் மோகன்ராய் தெளிவுபடுத்தியுள்ளார் . 
இந்த உத்தமனை இரு கைகளால் மட்டுமன்றி இதயத்தாலும் 
வழிபடவேண்டும் . தன் முனைப்பை 

தன்முனைப்பை அழித்துவிட்டுத் தனது 
ஆத்மாவை இறைவனுக்குத் திருப்படையல் செய்யவேண்டும் . 
ஒரு தெய்வ வழிபாட்டையும் , உலகிலுள்ள அனைவரும் உடன் 
பிறந்தோரே என்பதையும் இவர் மிகவும் வலியுறுத்தினார் .. 
எல்லாச் சமயங்களையும் அவற்றின் சமய இலக்கியங்களையும் 
நன்மதிப்புடன் போற்றினார் . இவ்வியக்கத்தின் கதவுகள் எப்பாகு 
பாடுமின்றி எல்லாருக்கும் திறந்து விடப்பட்டிருந்தன . இது இந்து 
சமயத்தைவிட்டு ஓடிவிட விரும்பவில்லை . ஆனால் மேலை 
நாட்டுத் தாக்கத்தின் விளைவாகத் தோன்றிய நல்ல கருத்து 
களைத் தன்வயப்படுத்திக்கொண்டு விரிந்த பரந்த உணர்வுடன் 
செயல்பட விரும்பியது . 

2. சமுதாயத் தொண்டு : சமுதாயத் துறையில் இவரது 
தொண்டு அளவிடற்கரியது . பயனற்ற சமுதாயப் பழக்க வழக்கங் 
களைச் சட்டத்திற்குப் புறம்பானதென அறிவிக்கப் பிரிட்டானி 
யரின் 

துணையை நாடினார் . சதி அல்லது உடன்கட்டை 
ஏறுதல் என்ற பழக்கம் அந்த நாள்களில் நிலவி வந்தது . 
வில்லியம் பெண்டிங்கை அது சட்டத்திற்குப் புறம்பானதென 
அறிவிக்கச் செய்தார் . அவர் வாழ்ந்த காலத்தில் வங்காளத்தில் 
இளம் விதவைகட்கு எண்ணற்ற இன்னல்கள் இழைக்கப்பட்டன . 
பல இளம் விதவைகள் இதனால் இஸ்லாமிய சமயத்தைத் 
தழுவினர் . மோகன் ராய் இவர்கள் மறுமணம் செய்துகொள்வதை 
ஆதரித்தார் . இவர் பலதார மணத்தையும் , குழந்தை மணத் 
தையும் வன்மையாகக் கண்டித்தார் . இவர் பெண் குழந்தை 
களைக் கொல்வதை எதிர்த்துக் குரல் எழுப்பினார் . உருவ 
வழிபாட்டையும் , வேள்விகளையும் கடுமையாகச் சாடினார் . 
மகளிர் நலனுக்காகப் போராடினார் . பெண்கள் சொத்துரிமையைப் 
பற்றியும் கலப்பு மணத்தைப்பற்றியும் சமுதாயத்திற்கு உணர்த் 
தினார் . 


2625 


3. எழுத்துரிமை : செய்தித்தாள்கள் முழு உரிமையுடன் 
செயல்படவேண்டும் ; மனிதன் எண்ண , எழுத எவ்விதக் கட்டுப் 
பாடும் இருத்தல் கூடாது என்பது இவரது கருத்து . செய்தித் 
தாள்கள்மீது விதிக்கப்பட்ட கட்டுப்பாடுகளை எதிர்த்தார் . 


மேலும் , ஏழை உழவர்களின் நிலை உயரப் பாடுபட்டார் . 
சிறிதும் அச்சமின்றி அவர்களுக்காகப் 

அவர்களுக்காகப் போரிட்டார் . 

போரிட்டார் . ஜமீன் 
தார்கள் அவர்களுக்கு விதித்த நிலத்தீர்வையைக் குறைக்கக் 
கோரினார் 


இராசாராம் மோகன்ராய் - ஒரு மதிப்பீடு 

இவர் ஒரு சமுதாயச் சிற்பி மட்டுமல்லர் , சிறந்த நாட்டுப் 
பற்றுமுடையவர் . மக்களிடையே அரசியல் விழிப்புணர்வைத் 
தோற்றுவிக்க முயன்றார் . இவரை இந்தியாவின் புத்துலகச் 
சிற்பியெனக் கூறலாம் . சமய , அரசியல் , தத்துவ , சமுதாய , 
கல்வி , இலக்கிய , சட்டத்துறைகளில் பல சீர்திருத்தங்களைக் 
கொணரக் காரணமாக இருந்தவர் இராசாராம் மோகன்ராய் . 
மகளிர் நலனுக்காக இதற்கு முன்பு இவரைப்போல் எவரும் பாடு 
பட்டதில்லை . 


தீண்டாமையை எதிர்த்துப் போர்க்கொடி உயர்த்தினார் . 
அக்காலத்தில் நல்ல இலக்கியப் புலமை நிறைந்தவராகவும் , 
இலக்கியப் படைப்புகளை அளித்தவராகவும் திகழ்ந்தார் . இவர் 
உருது , வங்காளம் , இந்தி , சமஸ்கிருதம் , பாரசீகம் , ஆங்கில 
மொழிகளில் பல நூல்களை எழுதியுள்ளார் . சம்வத் கௌமதி 
என்ற வங்காள சஞ்சிகையை 1819 - ல் நிறுவி ஆசிரியராக இருந்து 
பணியாற்றினார் . இதற்கு மூன்று ஆண்டுகட்குப் பின்னர் , பாரசீக 
மொழியில் மிராதுல் அக்பர் என்ற சஞ்சிகையையும் வெளி 
பிட்டார் . சஞ்சிகை உலகில் முன்னோடியாக விளங்கி இளம் 
வங்காள எழுத்தாளர்கட்கு வழிகாட்டியாக விளங்கினார் . 


அரசியல் வானில் இவர்தான் புதிய இந்தியாவின் தீர்க்க 
தரிசியாக ( வருவதுரைப்போராக ) இருந்தார் . 

உரிமைபெற 
வேண்டும் , அதைச் சட்டத்தின் மூலம் பெற வேண்டும் என்னும் 
கொள்கையுடையவர் இவர் . 


மானியர் வில்லியம்ஸ் என்பவர் இராசாராம் மோகன் ராய்தான் , 
முதன் முதலில் , உலகிலேயே சமய ஒப்புமை ஆய்வை , அறிவியல் 
முறையில் அக்கறையுடன் செய்யத் 

செய்யத் தலைப்பட்டவர் என்று 

போகாத 


கூறுகிறார் . இவர் உலகம் தழுவிய மனிதாபிமான உணர்வை 
வலியுறுத்திய எளிய தூய மனிதாபிமானி . பட்டுப் 
பழமைக்கும் புலரும் புதுமைக்கும் இணைப்புப் பாலமாக 
இராசாராம் மோகன்ராய் விளங்கினார் . இவர் , இந்தியாவில் 
புதிய காலத்தைத் தொடங்கிவைத்தவர் என இரவீந்திரநாத 
தாகூர் கூறுகிறார் . 


இராசாராம் மோகன்ராய் 1833 - ல் பிரிஸ்டல் என்ற இடத்தில் 
அகால மரணமடைந்தார் . இதன் விளைவாக இவ்வியக்கம் 
பெரும் அதிர்ச்சிக்குள்ளாயிற்று . நிருவாக அமைப்பு முறைகளும் 
சட்ட திட்டங்களும் முறையாக இல்லாததால் அதன் முன்னேற்றம் 
தடைப்பட்டது . 1843 - ல் தேவந்திரநாத் தாகூர் இவ்வியக்கத்தில் 
சேர்ந்து இதைப் புதுப்பித்தார் . அவருடைய தலைமையில் பிரம 
சமாஜம் பீடுநடை போட்டது . அவர் மாதா கோவில் வழிபாட்டு 
முறை , நன்றி நவிலும் தொழுகை முறை , புகழஞ்சலி வழிபாடு 
போன்றவற்றை அறிமுகப்படுத்தினார் . கேசவ சந்திரசென் 
1862 - ல் பிரம சமாஜத்தில் சேர்ந்தார் . இவர் கிறித்தவ , வைணவ 
போதனைகளை வலியுறுத்தினார் . இது மற்றவர்களால் வெறுக் 
கப்பட்டது ; இதன் விளைவு சமாஜம் இரண்டாகப் பிளவுண்டது . 
கேசவ சந்திரசென் 1884 - ல் மறைந்தார் . பிரம சமாஜத்தில் பல 
உட்பிரிவுகள் இருந்தாலும் ஆரிய சமாஜத்தைப்போன்று செல்வாக் 
குடன் 

விளங்கவில்லை . இந்துக்களின் இதயங்களை மாற்று 
வதிலும் , மேலைநாட்டுக் கருத்துகளைச் சிந்திக்கத் தூண்டு 
வதிலும் பிரம சமாஜம் பெரும் பங்காற்றியது . 


10.3 . ஆரிய சமாஜம் 


இந்த சமாஜம் , இந்திய சமய சமுதாய சீர்திருத்த வரலாற்றில் 
சிறப்பான இடத்தைப் பெறுகின்றது . இது சுவாமி தயானந்தர் 
என்பவரால் 1875 -ல் நிறுவப்பெற்றது . அவரது இயற்பெயர் 
மூல சங்கரன் . இவர் குஜராத்தில் வசதியுள்ள பிராமண குடும் 
பத்தில் 1824 - ல் பிறந்தார் . தந்தை அம்பா சங்கரர் , இவருக்கு 
இருபதாவது வயதில் திருமணம் முடிக்க விரும்பியபொழுது இவர் 
உண்மையை நாடி இல்லத்தினை விட்டு நீங்கி இந்தியா முழுமை 
யும் சுற்றிப் பல்வேறு இடங்களில் கல்வி கற்றார் . 15 ஆண்டுகள் 
அலைந்து திரிந்து இறுதியாக மதுராபுரிக்குச் 

சென்று 
சுவாமிஜி விரஜானந்தரின் சீடரானார் . பின்பு சத்தியப் 
பிரகாசம் என்ற நூலை எழுதினார் . இதில் இவருடைய சமயக் 

கருத்துகள் தெளிவாகக் கூறப்பட்டுள்ளன . தமது வாழ் 
நாளை வேத சமயத்தைப் பரப்புவதிலும் , இந்து சமய , சமுதாயச் 
சீர்திருத்தப் பணிகளிலும் கழித்தார் . இது சிறந்த சமய , சமூக , 
கல்வி இயக்கமாய் மாறியது எனலாம் . ஐந்தாண்டுகளுக்குள் 
பல்லாயிரக் கணக்கானோர் அவரைப் பின்பற்றத் தலைப் 
பட்டனர் , 


சுவாமி தயானந்தர் சிறந்த சீர்திருத்தவாதி . வேத சமயம் , 
நாகரிகம் , பண்பாடு இவை மூன்றும் உலகிலேயே மிகச் சிறந்தவை 
என்பது அவரது அசைக்க முடியா நம்பிக்கை , இவற்றிற்குப் 
புத்துயிர் அளித்தால் தான் இந்தியா மேம்பாடு அடைய முடியும் 
என்றும் கருதினார் . இந்து சமயத்தில் இருந்துவரும் தீமை 
களைக் களைய வேத சமயத்திற்குப் புத்தூக்கம் அளிக்க வேண்டு 
மென்பதை வலியுறுத்தினார் . வேதங்கள் மிகவும் நம்பத் தகுந்த 
செய்திகள் அடங்கியவை எனவும் கூறினார் . சாதிப்பாகுபாட்டைச் 
சாடினார் . மக்கள் அனைவரும் சமம் எனப் புகன்றார் . 


இவர் ஒரு கடவுட் கோட்பாட்டை வலியுறுத்தியதுடன் , 
எல்லா வகை மூட நம்பிக்கைகளையும் , உருவ வழிபாட்டையும் , 
பலதார மணத்தையும் , குழந்தை மணத்தையும் , பல கடவுட் 
கோட்பாட்டையும் , அவதாரக் கொள்கையையும் வன்மையாகக் 
கண்டித்தார் . அதே சமயம் 

ஒரு 

கடுமையான , சகிப்புத் 
தன்மையில்லாத சமயமாக இந்து சமயம் இருந்தது . இதனால் 
பிற சமயத்தவர் இதைத் தழுவிக்கொள்ள முடியவில்லை . வேறு 
சமயத்திற்குச் சென்ற இந்துக்கள் மீண்டும் இந்து சமயத்திற்கு 
வர இயலா நிலையும் இருந்தது . இந்நிலையை மாற்ற சுவாமி 
தூய்மைப்படுத்தும் சடங்குகளைப் பின்பற்றினார் . இச் சடங்கின் 
மூலம் பிற சமயத்தைச் சார்ந்தோர்கூட இந்து சமயத்திற்கு 
வரலாம் . இவ்வாறாக ஆரிய சமாஜம் , இந்து சமயத்தில் புரட்சிகர 
மான மாற்றங்களைக் கொணர்ந்தது . தீண்டாமையை நீக்க , 
சாதிப்பாகுபாட்டு முறையைக் களைய விதவைகளை மறுமணம் 
செய்துகொள்ள இச்சமாஜம் பெருந் தொண்டாற்றியது , பெண் 
கல்வியை . 

ஊக்குவித்தது . இந்துக்களிடம் நாட்டுப் பற்றை 
வளர்க்கப் பெரிதும் பாடுபட்டது . இவ்வியக்கம் லாலா லஜபதிராய் , 
சுவாமி சிரத்தானந்தர் போன்ற பெருந் தலைவர்களை இந்தியா 
விற்கு 

அளித்தது . சுதேசி இயக்கத்திற்கு வித்திட்ட முதல் 
இந்தியர் சுவாமி தயானந்தர் . இந்தியா இந்தியருக்கே என்ற 
முழக்கத்தை எழுப்பியவரும் இவரே . எண்ணற்ற பள்ளிகளையும் , 
கல்லூரிகளையும் இந்த சமாஜம் நிறுவியது . 

நாமே 


இந்துக்களை விடுதலைப் போருக்கு சுவாமி தயானந்தர் 
ஆயத்தம் செய்தார் . நம்மை 

ஆண்டுகொள்வதே 
நல்லாட்சி எனப் பொருள்படும் எனக் கூறினார் . இந்நாட்டின் 
சிறப்புமிக்க தொல்மரபுகளைக் கூறி , அவற்றை மறக்காமல் தொல் 
வரவாகக் கொண்டு , நமது நாட்டின் சீரிய பாரம்பரியத்தைப் 
பேணிக் காக்க வேண்டியது நமது கடமை எனப் புகன்றார் . 
இதன் விளைவாக மக்களிடையே புதிய விழிப்புணர்வு தோன்ற 
லாயிற்று . 


உண்மையே வெல்லும் , மீண்டும் வேதங்கட்குச் செல் 
என்பன அவருடைய பொன் மொழிகள் . அவர் மறைந்த பின்பும் 
அவருடைய பின் தோன்றல்கள் அவர்தம் 

பணியினைத் 
தொடர்ந்து மேற்கொண்டனர் . சுவாமி தயானந்தர் சமாஜத்தை 
நிறுவிய 8 ஆண்டுகளுக்குள் அகால மரணமடைந்தார் . இதன் 
பின்னர் , மகாத்மா ஹன்ஸ்ராஜ் என்பவர் , தயானந்த ஆங்கில 
வேதக் கல்லூரியை நிறுவினார் . 1902 - ல் ஆரிய சமாஜத்தில் 
டி . ஏ . வி . கல்லூரிப் பிரிவு , குருகுலப் பிரிவு என இரு பிரிவுகள் 
தோன்றலாயின . குருகுலப் பிரிவு குருகுல கங்கேரி என்ற ஒரு 
நிறுவனத்தைத் தொடங்கியது . அது பின்னர் பல்கலைக் கழகமாக 
வளர்ந்தது . இந்தியத் திருநாட்டில் இளைஞர்களும் இளம்பெண் 
களும் ஏற்றம்பெறும் வகையில் வாழ்க்கையில் மாற்றங்களை 
ஏற்படுத்திய பெருமை இவ்வியக்கத்தைச் சாரும் . இந்து 
சமயத்தை மட்டுமன்றி , இந்து சமூகத்தையும் செம்மைப்படுத்தும் 
சீரிய பணியினை இன்றும் ஆரிய சமாஜம் தொடர்ந்து செய்து 
வருகிறது . இன்றும் இந்தியா முழுமையும் அதன் கிளைகள் 
உள்ளன . ஆரிய சமாஜம் இந்து சமயத்திற்குப் புத்துயிரும் புதிய 
தெம்பும் அளித்தது . 


சுவாமி தயானந்தர் ஓர் உயந்த ஞானி . கடந்த காலத் 
தையும் நிகழ் காலத்தையும் இணைக்கும் பாலத்தின் முக்கியத் 
தூணாக அவர் விளங்கினார் . அவர் தமது கோட்பாடுகளை 
ஆங்கிலத்திலோ அல்லது சமஸ்கிருதத்திலோ போதிக்கவில்லை ; 
இந்தியில் போதித்து , நூல்களும் இந்தி மொழியில் எழுதினார் . 
இவ்வாறாக இந்தியின் வளத்தைப் பெருக்கி , அதை இந்நாட்டின் 
பொது மொழியாக்கும் தகுதியை உருவாக்க முயன்றார் . இவர் 
அடிக்கடி சுய ராஜ்யம் ( நமது அரசு ) , சுய பாஷை ( நமது 
மொழி ) , 

சுய தருமம் ( நமது சமயம் ) என்று கூறியது மக்க 
ளிடையே அரசியல் 

விடுதலை உணர்வைத் தூண்டியது . 
இன்றும் இவரது நெறியில் சென்றால் இந்து சமயமும் சமுதாயமும் 
பீடுநடை போடப் பெரும் வாய்ப்புள்ளது . 


266 


10.4 . இராமகிருஷ்ண இயக்கம் 
இராமகிருஷ்ணரின் வாழ்வு 

இந்தியாவில் குழப்பமும் அமைதியின்மையும் தலை விரித் 
தாடிக் கொண்டிருந்தபொழுது அமைதியையும் அறிவொளி 
யையும் நல்க இந்திய வானில் தோன்றிய விடிவெள்ளி 
இராமகிருஷ்ண பரமஹம்ஸர் . இவர் தமது மனமென்னும் 
ஆய்வுக் கூடத்தில் ஆன்மாபற்றிய ஆராய்ச்சியை நடத்திக் 
கொண்டிருந்தார் . தூய கங்கை நதிக்கரையில் கல்கத்தாவிற் 
கருகிலுள்ள தக்ஷிணேஸ்வரம் என்ற இடத்தில் அமைந்திருந்த 
காளிகோயிலில் தமது காலத்தைக் கழித்த இவர் , எல்லாச் சமயங் 
களின் சாரத்தையும் அறிந்து , உண்மைகளை உணர்ந்து , 
சுவைத்து வாழ்ந்து காட்டிய ஞானி . 1875 ஆம் ஆண்டு இறுதியில் 
அவருடைய ஆய்வுகள் முடிந்தன . பின்பு கேசவ சந்திரசென்னும் 
பிரம்ம சமாஜமும் காணவிரும்பிய மறுமலர்ச்சி எண்ண அலை 
களோடு தொடர்பு கொண்டார் . பின்பு 1886 - ல் அவர் மகாசமாதி 
நிலையை அடையும் வரை 11 ஆண்டுகட்கு எளிய சொற்களில் , 
இனிய நடையில் கதைகள் , நீதிக்கதைகள் , அன்றாட நிகழ்ச்சி 
களை வைத்து அரிய சமய , தத்துவ கருத்துக்களை எவரும் புரிந்து 
கொள்ளும் வண்ணம் போதித்தார் . படித்தோரும் , பாமரரும் , 
ஆடவரும் , பெண்டிரும் , இளைஞரும் , முதியோரும் கேட்டு 
இன்புற்று அந்நெறியில் நிற்க முனைந்தனர் . சாரதா தேவியார் 
இவருக்கு உற்ற துணையாக இருந்து , இவருடைய சமயப்பணிகள் 
சரிவர நடைபெறப் பல்லாற்றானும் துணை புரிந்தார் . 

இவர் 1834 ஆம் ஆண்டு வங்காளத்தில் ஹூக்ளி மாவட்டத்தில் 
காமர்புக்கூர் என்ற கிராமத்தில் பிராமண குடும்பத்தில் தோன்றி 
னார் . தமது குலதெய்வத்தை ஒன்பதாவது வயதிலே வழிபடத் 
தொடங்கி , பின்பு தக்ஷிணேஸ்வரக் காளிகோயிலின் தலைமைப் 
பூசாரியானார் . இதன் விளைவாக இவருக்குக் காளியுடன் நெருங் 
கிய தொடர்பு ஏற்பட்டது . காளியைக் காணவேண்டுமென்று பல 
மணிநேரம் இவர் 

இவர் ஆழ்ந்த தியானத்தில் இருந்துவிடுவார் . 
நாளடைவில் காளியைக் கண்டு , கண்ட அந்தப் 

அந்தப் பேரின்ப 
நிலையிலே இருந்துவிடுவார் . பின்பு பல்வேறு அநுபூதி நிலை 
களில் கண்ணனையும் இராமனையும் கண்டு பேரானந்தம் 
எய்தினார் . இவரை 

வரை இளம் வயதில் கதாதர் என அழைப்பர் . 
இராமகிருஷ்ணரின் கொள்கைகள் 

சமயநெறியில் நிற்பதெனின் இறைவனை உணருதல் என்பது 
இவரது கருத்து . சமயத்தைப் புறக்கணிப்பது என்பது சமயத் 

திற்குப் பெரும் தீங்காகக் கருதப்படுகின்றது . இது சமயத்தைப் பின் 
பற்றாமல் இருப்பதைவிடக் கீழாகக் கருதப்படுகின்றது . தொண் 
ணூறு கோடி மக்கள் இரண்டாயிரம் ஆண்டு காலம் வாழ்ந்த 
ஆன்மிக வாழ்வின் முழுமைச்சின்னம் இராமகிருஷ்ணர். “ இவர் , 
பல்லாயிர மக்களின் குரல்கள் , மனித இன நம்பிக்கைகள் கூடி 
அமையப்பெற்ற இயைபுடைய சீரிய பல்லியமாக விளங்கினார் . 
என உரோமன் ரோலந்து கூறுகிறார் . சமயம் ஓர் அனுபவம் . 
விந்தை நிறைந்தது சமயம் . இதை இலக்கணமும் , அளவை 
இயலும் ( Logic ) விளக்கிவிடமுடியாது . அனுபவத்தில் ஆண்ட 
வனைக் கண்டோர் அதைக் குறித்து வாதிடுவதில்லை . கண்டவர் 
விண்டிலர் ; விண்டவர் கண்டிலர் என்பது இவரது கருத்து . 
வாழ்வின் சீரிய குறிக்கோள் இறையனுபவம் . அடிப்படைத் தத்துவ 
நுணுக்கங்களையும் , தத்துவ உரையாடல்களையும் தவிர்த்தார் . 
இறைவனை அடைய வேண்டுமென்ற ஏக்கம் , இறைவன்பால் 
அன்பு இவைகளே வேண்டப்படுபவை ; ஆனால் இறைவனைப் 
பற்றிய அறிவன்று . உருவவழிபாடு சமயவாழ்விற்கு இன்றியமை 
யாதது எனக் கருதினார் . அனைத்துத் திருவுருச் சிலைகளிலும் 
ஆண்டவன் நிறைந்திருப்பதைக் காணலாம் என்பது இவரது 
கூற்று . இறைவனை அடைய உருவ வழிபாடு ஒரு வழி , அதுவே 
முடிந்த முடிபு அன்று . குறிக்கோள் இறையனுபவம் . இவரது 
சமயம் நடைமுறை வாழ்விற்கு ஏற்ற ஒன்று . இவர் , பண்டைய 
உண்மைகளை விளக்கவந்த ஓர் ஆன்மப் பெட்டகம் , அழியாத 
சமயச்சின்னம் . இவர் , இறைவனும் மனிதனும் கலந்த வியத்தகு 
கலவை என விவேகானந்தர் கூறுகிறார் . 


சுவாமி விவேகானந்தர் 

இராமகிருஷ்ணரின் மிகச் சிறந்த சீடர் விவேகானந்தர் . 
இவர் 1863 ஆம் ஆண்டில் சிம்லாவைச் சேர்ந்த தத்தா குடும் 
பத்தில் கல்கத்தாவில் பிறந்து , ஆங்கிலப் பள்ளிகளிலும் கல்லூரி 
களிலும் பயின்று புலமை பெற்றார் . இவரை இளம் வயதில் 
நரேந்திரர் அல்லது நரேந்திரநாதர் என அழைப்பர் . இவரது 
தந்தை விஸ்வநாத தத்தா , தாயார் புவனேஸ்வரி தேவி . 
மேலை நாட்டு அறிவியல் கல்வியும் , பகுத்தறிவு மனப்பான்மையும் , 
குழந்தைப் பருவத்திலேயே இறை நம்பிக்கையும் , வைதிக 
நம்பிக்கையையும் சரியா 

தலைப்பட்டன . 
இவற்றின் விளைவாக இவரது அறிவென்னும் அடிவானம் அகன்ற 
நிலையை அடைந்தது . பின்பு பிரம சமாஜத்தின் உறுப்பின 
ரானார் . இங்கும் இவரது ஆன்ம திருப்திக்கு உணவு கிட்ட 
வில்லை , உண்மையை உய்த்துணரப் பலரையும் , பல இடங் 


என 


வினவத் 

களையும் நாடிச் சென்றார் . இறுதியில் எழுத்தறிவில்லா ஞானி 
இராமகிருஷ்ணரைத் தக்ஷிணேஸ்வரத்தில் நேருக்கு நேர் சந்தித் 
தார் . பரமஹம்ஸர் இதுபோன்ற வீரம் செறிந்த ஆன்மாவை 
எதிர் நோக்கிக் கொண்டிருந்தார் . அவர் இவரால்தான் தான் 
விரும்பிய தெய்விகப் பணி நிறைவேறும் என நம்பி இருந்தார் . 
கல்வியாலும் பண்பாலும் இரு துருவங்களைப் போன்ற இரண்டு 
உள்ளங்கட்கு ஏற்பட்ட சந்திப்பு இறைவனின் திருக்கருணையால் 
ஏற்பட்ட ஒன்றாகும் . நரேந்திரரின் சவாலை இராமகிருஷ்ணர் 
ஏற்று , இவருக்கு இறையுணர்வை உணர்த்தித் தம் சீடராக 
ஏற்றுக்கொண்டார் . நரேந்திரரின் ஐயப்பாடுகள் அகன்றன . 
மனத்தில் அமைதி தோன்றியது . குழப்பங்கட்குத் தீர்வுகள் 
கிடைத்தன . இராமகிருஷ்ணரின் ஆன்மிகச் செய்தியை அனைத் 
துலகிற்கும் பரப்பத் தகுந்த அருட்செல்வராக உருவானார் . 
பின்பு இவர் விவேகானந்தர் என அழைக்கப்பட்டார் . இவரது 
ஆசானின் ஆன்மா இவருள் குடிகொண்டமையால் அயராது 
சமயப் பணிகளை ஆற்றத் தலைப்பட்டார் . இராமகிருஷ்ணான் 
இறுதி நாள்களில் அறிவாற்றல் நிறைந்த ஓர் இளைஞர் கூட்டம் 
அவரைச் சூழ்ந்திருந்தது . அன்னையின் பரிவோடும் பாசத் 
தோடும் அவர்களை வளர்த்துச் சமயப் பணிக்குத் தகுதிபெறச் 
செய்தார் . அவர்களை விவேகானந்தரிடம் ஒப்படைத்தார் . 
உனது பராமரிப்பில் அவர்களை விடுகறேன் . அவர்கள் ஆன் 
மிகப் பயிற்சியில் ஈடுபடுவதைக் கவனி . பின்பு இல்லம் திரும்பாமல் 
பார்த்துக்கொள் என விவேகானந்தரிடம் பரமஹம்சர் கூறினார் . 
இவர்கள் 

இராமகிருஷ்ணரிடம் தீக்கை பெற்றனர் ; துறவற 
வாழ்வை மேற்கொண்டனர் . எதிர்கால இராமகிருஷ்ண இயக்கத் 
தினைச் சார்ந்தோராக இவர்கள் மாறினர் . 


இராமகிருஷ்ண இயக்கம் நிறுவப்படல் 


1896 ஆம் ஆண்டு தமது குரு இராமகிருஷ்ண பரமஹம்ஸரின் 
நினைவாக , 

விவேகானந்தர் இராமகிருஷ்ண இயக்கத்தை 
நிறுவினார் . இந்தியப் பண்பாட்டை உலகெங்கும் பரப்புவது 
இதன் முக்கியக் குறிக்கோள் . விவேகானந்தர் , ஐரோப்பாவிலும் 
அமெரிக்காவிலும் பரவலாகப் பயணம் செய்து வேதாந்த தத்து 
வத்தைப் பரப்ப முயன்றார் . நடைமுறை வாழ்விற்குப் பயன் 
தரும் வகையில் நாகரிக உலகிற்கு இந்து சமயத்தை எடுத்துரைத் 
தவர் விவேகானந்தர் . இந்தியப் பண்பாடு , நாகரிகம் இவை 
களின் சீரிய நிலையை உலகுக்கு உரத்த குரலில் உணர்த்திய 
உத்தமர் இவர் . உலக அரங்கில் இந்தியாவை உன்னத நாடாகக் 
கருதச் செய்தமையால் இவரை நாட்டுப்பற்று மிக்க ஞானியென 

அழைத்தனர் . இவர் ஏழ்மையை , மூட நம்பிக்கைகளை , தீமை 
களை அறவே நீக்க முற்பட்டார் . அனைவரும் கல்வி பெற 
வேண்டும் , சமுதாயத்தின் அடிமட்டத்திலிருப்போருக்குப் பணி 
புரிய வேண்டும் என மக்களைத் தூண்டினார் . இராமகிருஷ்ண 
இயக்கத்தின் கிளைகள் உலகெங்கும் உள்ளன . இந்த இயக்கம் 
ஆன்ம வளர்ச்சியில் நாட்டம் 

நாட்டம் கொண்டோருக்குப் பயிற்சி 
அளித்து , அவர்களைக் கல்வி , சமய , சமுதாயப் பணிகளைச் 
செய்யவும் , நன்கொடை திரட்டவும் அனுப்பி வைக்கின்றது . 
தூய வேதாந்தக் கருத்துகளை உயர்ந்த குறிக்கோளாகக் 
கொண்டுள்ளது . சமுதாயச் சீர்திருத்தப் பணியிலும் 

ஈடு 
பட்டுள்ளது . இந்தியாவில் பல்வேறு கிளைகளைக் கொண்டு 
மருத்துவமனைகள் , பள்ளிகள் , கல்லூரிகள் , நூலகங்கள் , 
அனாதை இல்லங்கள் போன்றவற்றை நிறுவி மிகச் சீரிய பணி 
களைச் செய்து வருகின்றது . 


சிகாகோ உலக சமய மாநாட்டில் விவேகானந்தர் இந்து 
சமயத்தைப்பற்றி வரலாற்றுச் சிறப்பு வாய்ந்த உரை நிகழ்த்தி 
இந்தியாவிற்குப் பெரும் புகழை ஈட்டித் தந்தார் . இவர் அளித்த 
வேதாந்த விளக்கத்தைக் கேட்டு அமெரிக்கர்களும் பிற நாட்டுச் 
சமயச் சார்பாளர்களும் பெரிதும் வியந்தனர் . விவேகானந்தர் 
சமத்துவத்திலும் சமய ஒற்றுமையிலும் நம்பிக்கை கொண்டிருந் 
தார் . 


இராமகிருஷ்ண இயக்கத்தின் நோக்கங்களும் குறிக்கோள்களும் 

( 1 ) இராமகிருஷ்ணர் எடுத்துரைத்த வண்ணம் , வேதாந்தக் 
கொள்கைகள் அடங்கிய கல்வியைப் புகட்ட வேண்டும் . இதைப் 
புகட்ட அவருடைய அன்றாட நடைமுறை வாழ்வில் கண்ட 
எடுத்துக்காட்டுகளைப் பயன்படுத்த 

வேண்டும் . பிற 
இறையியலுடனும் ஒப்பிட்டுச் செம்மையாகச் செய்தல் வேண்டும் . 

( 2 ) கலைகள் , அறிவியல்கள் , தொழில்கள் பிறவற்றைப் 
புகட்டுவதும் , மேம்பாடடையச் செய்வதுமாகும் . 


சமய 


( 3 ) மேலே கூறிய துறைகள் அனைத்திலும் ஆசிரியர்களைப் 
பயிற்றுவித்து , அவர்கள் பொதுமக்களை அணுகும் வழிவகை 
செய்தல் . 


கல்வி 


புகட்டும் பணியினைத் 


( 4 ) பொதுமக்களுக்குக் 
தொடர்ந்து செய்துவரல் . 


. 

( 5 ) பள்ளிகள் , கல்லூரிகள் , அனாதை இல்லங்கள் , தொழிற் 
சாலைகள் , ஆய்வுக் கூடங்கள் , மருத்துவமனைகள் , மருந்தகங் 
கள் , உடலுறுப்பிழந்தோருக்கும் பிணியாளர்கட்கும் துயருறு 
வோருக்கும் உறைவிடங்கள் , மற்றும் பிற கல்வி நிறுவனங்கள் 
அறப்பணிகள் போன்றவற்றை நிறுவிப் பேணி வளர்த்துத் 
தொடர்ந்து அப்பணிகளைச் செய்துவரல் . 


( 6 ) இவ்வியக்கம் தன் நோக்கங்களை நிறைவேற்ற , 
எவற்றை விரும்பத் தக்கதெனச் 

தக்கதெனச் சிந்திக்கின்றதோ அதற் 
குரிய சஞ்சிகைகளை , பருவ இதழ்களை , நூல்களை , துண்டுப் 
பிரசுரங்களை அச்சடித்துப் பதிப்பித்து விற்றல் அல்லது 
இலவசமாக வழங்கல் . 


( 7 ) மேலே 

கண்ட 

நோக்கங்களைக் கணக்கிடப்பட்ட 
முறையில் நேரடியாகவோ , மறைமுகமாகவோ , நிறைவேற்றத் 
தொடர்புடைய பணிகளையும் , பிறபணிகளையும் எவற்றையெல் 
லாம் இயக்கம் செய்யத் தகுதி வாய்ந்ததெனக் கருதுகிறதோ 
அவையனைத்தையும் செய்தல் . 


இவ்வியக்கம் கீழ்க்கண்ட பணிகளையும் செய்தன . 


( 1 ) மருத்துவப் பணி . ( 2 ) கல்விப் பணி . ( 3 ) கிராமத்தில் 
உழைப்பாளிகட்கும் , பிற்பட்டோர்க்கும் பணி புரிதல் , கிராமிய 
முன்னேற்றத்திற்குப் பாடுபடல் , ( 4 ) வெள்ளம் , புயல் , பெரு 
மழை , நில நடுக்கம் போன்ற காலங்களில் மீட்புப்பணி . ( 5 ) 
இந்நாட்டுப் பண்பாடு , நாகரிகம் , தத்துவம் , சமயம் இவற்றை 
வெளிநாடுகளில் பரப்புதல் . ( 6 ) ஆன்ம , பண்பாட்டுத் துறை 
களில் பணிபுரிதல் . ( 7 ) மகளிர் நலனுக்காகப் பல நிறுவனங்கள் 
நிறுவிப் பணிபுரிதல் . இவ்வாறாக இராமகிருஷ்ண இயக்கம் 
இன்றும் உலகெங்கும் உயர்ந்த பணிகளை ஆற்றி வருகின்றது . 


. 


10.5 . பிரமஞான சபை 


சமுதாயச் சீர்திருத்தப் பிற இயக்கங்களைப் போன்று , பிரம 
ஞான சபையும் இந்திய மக்களின் வாழ்வைச் சீர்படுத்துவதில் 
பெருந் தொண்டாற்றியது . இச் சபை முதன்முதலில் 1875 ஆம் 
ஆண்டு அமெரிக்காவில் நியூயார்க் நகரில் நிறுவப்பட்டது . இதை 
அங்கே நிறுவியவர்கள் ஹெச் . பி . பிளவாட்ஸ்கி என்ற ரஷ்ய 
மாதும் , கர்னல் ஹெச் . எஸ் . ஆல்காட் என்ற அமெரிக்கரும் ஆவர் . 

பின்பு அவர்கள் இந்தியாவிற்கு வந்து தங்கள் தலைமைச் 
செயலகத்தைச் சென்னையிலுள்ள அடையாற்றில் நிறுவினார்கள் . 
இதனுடைய வெற்றிக்குப் பெரிதும் காரணமாக இருந்தவர் திருமதி 
அன்னிபெசன்ட் அம்மையார் . இவர் இச்சபையின் தலைவராக 
இருந்தார் . 1847 ஆம் ஆண்டு ஆங்கில - அயர்லாந்து பெற்றோர் 
களுக்குப் பிறந்த இவர் , இந்தியாவிற்கு 1897 ஆம் ஆண்டு வந்து 
1898 ஆம் ஆண்டு காசியில் மத்திய இந்துக் கல்லூரியைத் 
தொடங்கினார் . இவருடைய இயக்கம் ஆற்றல் மிகுந்ததாகச் 
செயல்பட்டதுடன் சுயமரியாதையும் , பண்டைய கோட்பாடுகளில் 
நம்பிக்கையும் , பெருமையும் கொண்டிருந்ததுடன் எதிர்காலத்தில் 
மிக்க நம்பிக்கை உடையதாக இருந்தது . இந்து மறுமலர்ச்சி 
இயக்கம் இந்த அம்மையாருக்கு மிகவும் கடப்பாடுடையதாக 
இருந்தது . காரணம் ? இவர் உபநிடதங்களின் அறிவுச் சாரம் , 
கீதை , வீரகாவியங்கள் , புராணங்கள் , தரும சாத்திரங்கள் , 
ஸ்மிருதிகள் , கதைகள் , தொல்மரபுகள் இவற்றை இந்து , பௌத்த 
சமயங்களிலிருந்து எடுத்து அவற்றிற்கு மிக எளிய உயர்ந்த 
விளக்கத்தை அளித்தார் . இந்துக் கோட்பாடுகளான கருமவினை , 
மறுபிறவி , ஆன்மாவின் அழியாத இயல்பு , பல்வேறு யோக 
நிலைகள் , அவதாரங்கள் 

அவதாரங்கள் போன்றவற்றை மிக அற்புதமாக 
எல்லோரும் அறிந்து கொள்ளும் வண்ணம் விளக்கி இந்துக்களின் 
அகக் கண்களைத் திறந்தார் . இந்து சமயச் சடங்குகட்கும் பழக்க 
வழக்கங்களுக்கும் அவர் முழு மனதுடன் ஆதரவு நல்கியதுடன் 
அறிவியல் வளர்ச்சியால் ஏற்பட்ட மேலை நாட்டுப் பொருளியல் 
கோட்பாட்டை மிகவும் வன்மையாகக் கண்டித்தார் . இதன் 
விளைவாக இந்து சமயத்தில் ஒரு விழிப்புணர்ச்சி தோன்றிய 
துடன் மக்கள் , அதை மிகுந்த ஊக்கத்துடன் பின்பற்றத் தலைப் 
பட்டனர் . பல்லாயிரக் கணக்கான ஆங்கிலம் கற்ற நம் நாட்டு 
மக்களின் உள்ளத்தில் இந்து சமயத்தை மீண்டும் குடியேறச் 
செய்தார் . இந்தியாவின் தீர்க்கப்பட 

வேண்டிய அவசரப் 
பிரச்சினைகளுக்குப் பண்டைய கோட்பாடுகளின் 

கோட்பாடுகளின் துணையை 
நாடித் தீர்த்து வைத்தார் . 1898 - ல் காசியில் மத்திய இந்துப் 
பள்ளியை நிறுவி , இந்து சமயத்தை ஈட்டிமுனையாக்கி அதற்கு 
ஓர் எதிர் காலத்தை உறுதிப்படுத்தி மக்கள் உள்ளத்தில் அதைப் 
படியச் செய்ய ஆவன செய்தார் . இது நாளடைவில் கல்லூரியாக 
வளர்ந்து பின்பு இந்துப் பல்கலைக் கழகமாக மாறியது . இந்திய 
அரசியல் அரங்கில் , இந்தியாவிற்குச் சுதந்தரம் பெறுவதற்கும் , 
சமுதாயச் சீர்திருத்தங்களைப் புகுத்துவதற்கும் அவர் ஆற்றிய 
தொண்டு அவரை ஒரு பெருந் தலைவராக்கியதுடன் உலகத்தின் 
முக்கியத் தலைவர்களுள் ஒருவராகவும் கருதும்படி செய்தது .. 

பிரமஞான சபையின் கிளைகள் உலகெங்கும் உள்ளன 
இவை மூலம் இந்தியாவின் ஆன்மிகச் சிறப்பு உலகெங்கும் 
பரவியது . கீழைநாட்டுச் சமயங்களான இந்து சமயம் , பௌத்த 
சமயம் போன்றவற்றில் பொதிந்துள்ள அறிவுக் கருவூலங்களின் 
மதிப்பை வெளிக்கொணர இச்சபை பெருந் தொண்டாற்றியது . 
இச்சபையின் மறைவியல் கல்விப் பள்ளி ( Esoteric School ) 
இந்திய மறைவியலை ( occultism ) இந்தியாவில் மட்டுமன்றி 
மேலை நாட்டிலும் மிகப் பிரசித்தமாக்கியது . 


. 


இச்சபை கீழை நாட்டுச் சமய இலக்கியங்களை மேலைநாடு 
களில் 

பரப்பியது . தொழில் பொருட்காட்சிகளைச் சீராக 
அமைத்தது . சுதேசி இயக்கம் , பால்யவிவாகத்தடை , மதுவிலக்கு , 
அறசமயக் கல்வியைப் பள்ளிகளில் போதித்தல் , மகளிர் கல்வியைப் 
பரப்புதல் , எழுத்தறிவின்மையை அகற்றல் , பர்தா முறையை 
ஒழித்தல் , கீழ்ச்சாதிமக்களின் வாழ்வை உயர்த்தல் போன்ற அரும் 
பணிகளை இவ்வியக்கம் செய்து வந்தது . இதனுடைய கல்வி 
நிறுவனங்கள் இந்தியப் பண்பாட்டையும் கலைகளையும் பரப்பும் 
மையங்களாகத் திகழ்ந்தன . நிற வேறுபாட்டால் சமுதாயத்தில் 
மக்களிடையே வெறுப்புணர்வு கீழைநாடுகளிலும் மேலை நாடு 
களிலும் கொழுந்துவிட்டு எரிந்தபோது அதைத் தணித்து உலகில் 
எல்லோரும் உடன் பிறந்தோரே என்ற கோட்பாட்டை உணரச் 
செய்து சமத்துவத்தை நிலைநாட்ட முயன்றது . 


இஃது ஒரு சமயமன்று , குறிப்பிட்ட சாதி இயக்கமன்று . இஃது 
ஒரு தனிப்பிரிவினரைச் சார்ந்ததும் அன்று . இதனுடைய முக்கியக் 
குறிக்கோள் எல்லாச் சமயங்களுக்குள்ளும் ஓர் ஒற்றுமையை 
உருவாக்கி ஆன்மிக வாழ்வின் சிறப்பினை விளக்குவதாகும் . 
ஆன்மிகத் துறையில் தோன்றிய உலகப் போதகாகளை , 
அவதாரங்களெனக் கருதுகின்றது இச் 

சபை . இதனுடைய 
தத்துவம் இந்து உபநிடதங்கள் , சாங்கிய , யோக , வேதாந்த 
நெறிகளின் உயிர்ப்பூட்டுதலால் தோன்றியதாகும் . இந்தியர்கள் 
தன்னாட்சி செய்து கொள்ள வேண்டு மென்பது இச்சபையின் 
குறிப்பாக அன்னிபெசன்ட் அம்மையாரின் அசைக்க முடியா 
நம்பிக்கை . 


Y 


இச்சபை எல்லாச் சமயங்களையும் ஒரே தன்மையாகக் கருதி 
யது . எல்லாச் சமயங்களும் ஒரே உண்மையைப் போதிக்கின்றன 
என்பது இச்சபையின் கருத்து , பல்வேறு சமயங்களைச் சார்ந் 
தோா , இச்சபையின் உறுப்பினர்களானார்கள் . இந்தியா ஒரு 
குழந்தையன்று , அதுபொறுப்புள்ள மனிதன் , அதற்குச் சுதந்தரம் 

வழங்க வேண்டும் என்பது அம்மையாரின் கூற்று . இவ்வாறாக 
ச்சபை பல்லாற்றானும் இந்திய விடுதலைக்கும் , சமூக மறுமலர்ச் 
சிக்கும் , நாட்டுயர்வுக்கும் பாடுபட்டது . 


10.6 . மகாத்மா காந்தி 


வாழ்க்கை வரலாறு 

வாழ்க நீ ! எம்மான் , இந்த 
வையத்து நாட்டிலெல்லாம் 
தாழ்வுற்று வறுமைமிஞ்சி 
விடு தலை தவறிக்கெட்டுப் 
பாழ்பட்டு நின்றதாமோர் 
பாரத தேசந்தன்னை 
வாழ்விக்க வந்தகாந்தி 
மஹாத்மா! நீ வாழ்க வாழ்க ! 


என அமரகவி பாரதியோடு சேர்ந்து மகாத்மா காந்தியை வாழ்த்தி 
அவரை அறிய முற்படுவது சாலச் சிறந்ததாகும் . அடிமைத் 
தளையில் அல்லலுற்று , அமைதியின்றி எந்த உரிமையுமின்றி 
ஏழைகளாய் , கோழைகளாய் இருள் நிறைந்த வாழ்வில் மூழ்கிக் 
கிடந்த இந்நாட்டு மக்களுக்கு விடுதலை ஈட்டித்தந்த விந்தை 
மனிதர் காந்தி . இந் நாட்டின் தந்தையெனவும் இவரை 
அழைப்பர் . உலக வரலாற்றில் உன்னத இடத்தைப் பெற்றுள்ள 
மிகச் சிறந்த தலைவர்களுள் ஒருவர் மகாத்மா காந்தி . 


இவர் 1869 ஆம் ஆண்டு அக்டோபர்த் திங்கள் 2 ஆம் நாள் 
குஜராத்திலுள்ள போர்பந்தரில் பிறந்தார் . 

இவருடைய 
பெற்றோர்கள் கரம்சந்த் காந்தி , புத்திலிபாய் ஆவர் . இவரை 
மோகன் தாஸ் எனப் பெற்றோர்கள் அழைப்பர் . தமது பதின் 
மூன்றாம் வயதில் காந்தி , கஸ்தூரிபாயின் கரங்களைப் பிடித்தார் . 
அதன் பின்பு தொடர்ந்து கல்வி பயின்றார் . காந்தி உயர் கல்விக் 
காக இங்கிலாந்து செல்ல விரும்பினார் . ஆனால் மிகவும் ஆசார 
முள்ள அவர் அன்னை அவரை அங்கு அனுப்ப விரும்பவில்லை . 
அங்குச் சென்றால் அவர் பாழ்பட்டு விடுவார் என்று கருதினார் . 
ஆனால் காந்தி தான் இங்கிலாந்து சென்றால் மதுவையும் , மாமிசத் 
தையும் , மாதினையும் அறவே தொடாமலிருப்பதாக வாக்குறுதி ) 

அளித்த பின்னர் , இங்கிலாந்து செல்ல அனுமதிக்கப்பட்டார் . 
தாம் கொடுத்த வாக்குறுதியைக் காப்பாற்றி மாவழக்கறிஞர் 
Barrister ) பட்டம் பெற்று இந்தியா திரும்பினார் . பின்பு சில 
காலம் ராஜகோட்டிலும் , பம்பாயிலும் வழக்குரைஞராகப் பணி 
யாற்றினார் . பின்பு ஒரு முகமதிய நிறுவனத்தின் தொடர்பாகத் 
தென்னாப்பிரிக்கா சென்றார் . அங்கு வெள்ளையர்கள் இந்தியர் 
களுக்கு அளிக்கும் அநீதியைக் கண்டு சத்தியாகிரக இயக்கத்தை 
ஆரம்பித்தார் . இதன் விளைவாக நீதிக்குப் புறம்பான சட்டங்கள் 
அங்கே அகற்றப்பட்டன . அங்கு வாழ்ந்த இந்திய மக்களுக்குத் 
தன்னம்பிக்கையை ஊட்டினார் . அவர்கள் 

அச்சத்தைத் 
தவிர்த்துத் , தீமையை எதிர்த்து உண்மையை நாடும் நிலையை 
அவர்களிடையே உருவாக்கினார் . தென்னாப்பிரிக்காவில் 
தாண்டவமாடிய திறவெறிக் கொடுமையை அகற்ற மகாத்மா 
காந்தி ஆற்றிய தொண்டினை அளவிட்டுக் 

கூறமுடியாது . 
இதன் விளைவாக அங்கு வாழ்ந்த ஆசிய மக்கள் இறுதியாக 
நன்னிலை எய்தினர் . 


1914 ஆம் ஆண்டு காந்தி இந்தியாவிற்குத் திரும்பினார் . 
அப்போது முதல் உலகப் போர் தொடங்கியது . பிரிட்டானியர்கள் 
மேல் நம்பிக்கை இருந்ததால் இந்தியர்களை இந்தப் போரில் 
ஈடுபட்டு ஒத்துழைக்கக் கேட்டுக்கொண்டார் . பின்பு 1918 ஆம் 
ஆண்டு பிரிட்டானிய அரசு இந்தியர்களுக்கு வேண்டிய அளவு 
எதையும் செய்யாது என உணர்ந்து தமது போக்கை மாற்றிக் 
கொண்டார் . பின்பு அரசு ரவுலட் சட்டத்தை ( Rowlatt Act ) 
மக்களுடைய விருப்பத்திற்கு எதிராக நிறைவேற்றியது . இதைக் 
கண்டு மகாத்மா காந்தி வேதனையுற்று மக்களை வேலை 
நிறுத்தம் செய்யச் சொன்னார் . பஞ்சாபில் நிலைமை மிகச் 
சீர்கேடு அடைந்தது . போர்க்காலச் சட்டத்தை அரசு பிரகடனப் 
படுத்தியது . ஜெனரல் டையர் அமிர்தசரசில் நிகழ்ந்த ஜாலியன் 
வாலாபாக் படுகொலைக்குக் காரணமாக இருந்தான் . இதை 
யெல்லாம் கண்ணுற்ற மகாத்மா காந்தி பிரிட்டானியரிடமிருந்து 
நீதியையும் நேர்மையையும் சிறிதும் எதிர்பார்க்க முடியாது என்ற 
முடிவுக்கு வந்தார் . இந்து - முஸ்லிம் ஒற்றுமையை உருவாக்க ஓர் 
இயக்கத்தை ஆரம்பித்தார் . இதனால் நல்ல பலன் கிட்டியது . 


1920 - ல் பாலகங்காதர திலகர் மறைவுக்குப் பின் மகாத்மா 
காந்தி காங்கிரஸின் தலைமையை ஏற்றார் . இவர் , பின்னர் பல 
முறை நாட்டு நலன் கருதிப் பல போராட்டங்களில் ஈடுபட்டுச் 
சிறை சென்றார் . இவர் இரண்டாவது வட்ட மேஜை மகாநாட்டில் 

கலந்து கொள்ள இங்கிலாந்து சென்று பிரிட்டானிய அரசின் போக் 
காலும் ஜின்னாவின் போக்காலும் ஒரு பயனுமில்லாது இந்தியா 
திரும்பினார் . இந் நாட்டிற்குக் கத்தியின்றி இரத்தமின்றி 
1947 ஆம் ஆண்டு ஆகஸ்ட் திங்கள் 15 ஆம் நாள் விடுதலை 
பெற்றுத் தந்தார் . விடுதலை பெற்றுத் தந்த இந்த உத்தமரை 
நாத்து ராம் கோட்ஸே என்ற ஒரு வெறியன் அவர் பிரார்த்தனை 
யில் ஈடுபட்டிருந்தபொழுது ஜனவரி 30 ஆம் நாள் 1948 - ல் 
சுட்டுக் கொன்றான் . 


இவர் வெள்ளையனே வெளியேறு என்ற இயக்கம் , 
ஒத்துழையாமை இயக்கம் , சுதேசி 

இயக்கம் , 

உப்புச் 
சத்தியாகிரக இயக்கம் போன்ற பல்வேறு இயக்கங்களை நடத் 
தினார் . இவரது பணிகள் பல்வேறு துறைகளைத் தழுவியுள்ள 
தோடு ஒவ்வொரு துறைக்கும் புதிய கொள்கைகளையும் நடை 
முறை நெறிகளையும் அளித்துள்ளன . சபர்மதியில் ஓர் ஆசிர 
மத்தை நிறுவித் தமது கொள்கைகளையும் , கோட்பாடுகளை 
யும் நடத்திக் காட்டி , அவை நடைமுறைக்கு ஒவ்வாத வெறும் 
வரட்டுத் தத்துவங்கள் அல்ல - நடைமுறை வாழ்வுக்கு உகந்தவை 
தாம் என நிரூபித்தார் , 


| 


மானிட இனத்துள் ஒற்றுமை 

எல்லா உயிர்களிடத்தும் இறைவன் நீக்கமற நிறைந்திருப்ப 
தால் உலகிலுள்ள எல்லாரும் உடன் பிறந்தோரே என்ற கருத் 
தைப் பலமாக ஆதரித்தார் . இதை அடிப்படையாகக் கொண்டே 
அகிம்சைக் கோட்பாட்டை வலியுறுத்தினார் . 


நாமே 


சுதேசி இயக்கம் , சுயராஜ்யம் 
எதற்கும் வெளிநாட்டை நாடாமல் , நமக்கு வேண்டியவற்றை 

தயாரித்து நம் கால்களால் நிற்பதுடன் , பிறநாட்டுப் 
பொருள்களைப் பெற்றுப் பயன்படுத்தாமல் இருத்தல் , அவற்றைப் 
புறக்கணிக்கவும் செய்தல் என்பது சுதேசி இயக்கம் . அரசியல் , 
சமூக , பொருளாதார , சமயத் துறைகளில் மனிதன் விடுதலை 
பெற்றால் தான் ஆன்மிகத் துறையில் கட்டற்ற நிலையில் 
இறையனுபவத்தை அடைய முடியுமெனக் காந்தி கருதினார் . 
இதற்கு முதல் நிலையாக அன்னிய ஆதிக்கத்தினின்று இந்நாடு 
விடுதலை பெறவேண்டும் . நம்மை நாமே ஆண்டு கொள்வதே 
‘ சுயராஜ்யம் எனப்படுவது . 

சர்வோதயம் 

கடையனுக்கும் கடைத்தேற்றமே சர்வோதயம் எனப்படுவது . 
சமுதாயத்தின் கடை நிலையில் இருப்பவர்கள் , அரசியல் , பொரு 
ளாதார , சமூக , சமயத் துறைகளில் ஏற்றம் பெறுவதே இக்கோட் 
பாட்டின் நோக்கமாகும் . எல்லாரும் எல்லாமும் பெறவேண்டும் . 
இல்லாதார் இல்லாத நிலை பெறவேண்டும் என்பதே இதன் 
சாரம் . எல்லாத் துறைகளிலும் மனிதன் முறையான வளர்ச்சி 
பெறவேண்டுமெனச் சர்வோதயம் வலியுறுத்துகிறது . 


- 


அறநெறி சமய இணைப்பு 

அறநெறி என்ற வித்திற்குச் சமயம் என்ற நீர் வார்க்கப்படா 
விடின் அதிலிருந்து கன்று தோன்றாது . அறநெறி என்ற அடிப் 
படையில்லாத சமயம் அழிந்தேபோகும் . ஆகவே , இரண்டும் 
இணைந்தே செல்லவேண்டும் என்பது காந்தியின் கருத்து . 


அறநெறியும் அரசியலும் 

அறநெறியை அரசியலில் புகுத்தி வெற்றி கண்டவர் காந்தி . 
அரசியலும் , பொருளியலும் அறநெறியின் பாற்பட்டதாக அமைதல் 
வேண்டும் . 


அகிம்சையும் சத்தியாகிரகமும் 

சிந்தனை , சொல் , செயல் இவற்றால் எவ்வுயிர்க்கும் இன்னா 
செய்யாமை அகிம்சையெனப்படும் . சமணர்கட்குப் பின் இதை 
ஒரு 

பெரிய போர்க்கருவியாகப் பயன்படுத்தியவர் காந்தி ,. 
அரசியலில் அகிம்சை என்ற அற்புத சாதனத்தின் துணை 
கொண்டு அரிய பல செயல்களைச் செய்து வியத்தகு பலன்களை 
அடைந்தார் . உண்மையும் அகிம்சையும் கையும் கையுறையும் 
போன்று நெருக்கமாக இணைந்திருப்பவை . அகிம்சையைப் பின் 
பற்றி நடப்பது சிறந்த கடமையாகக் கருதப்படுகின்றது . இது 
தன்னுள் அன்பு , இரக்கம் , அனுதாபம் , பரிவு , அச்சமின்மை 
போன்ற நற்பண்புகளை அடக்கியுள்ளது . 


உண்மைக்காகச் சிறிதும் மனச்சலனமின்றி நிலையாக நின்று 
அறவழியில் போரிடல் சத்தியாகிரகம் எனப்படும் . 


இந்து - முஸ்லிம் ஒற்றுமை 

இந்து - முஸ்லிம் ஒற்றுமைக்குப் பெரும்பாடுபட்டவர் காந்தி . பல் 
வேறு சமயத்தவர் , இனத்தவர்களிடம் ஒற்றுமையை நிலைநாட்ட 

வந்த திருத்தூதர் . எல்லோரும் உடன்பிறந்தார் என்ற உணர் 
வுடன் வாழ வேண்டுமென விரும்பினார் . பல்வேறு இடங்களில் 
இந்து - முஸ்லிம் போராட்டங்கள் ஏற்பட்டுப் பலர் உயிரிழந்தனர் . 
மகாத்மா காந்தி இவ்விடங்கட்குச் சென்று அமைதியை நிலை 
நாட்டினார் . 


தாழ்த்தப்பட்டோர் தரம் உயர 

தாழ்த்தப்பட்டோர் வாழ்வின் தரம் உயர அயராது பாடு 
பட்டார் . பல்லாயிர ஆண்டுக் காலமாகச் சாதிப்பாகுபாட்டில் 
ஊறித் திளைத்த இந்துக்கள் தாழ்த்தப்பட்டோரைத் தரக் 
குறைவாக நடத்தினர் . ஆலயத்தினுள் நுழைய அவர்கள் 
அனுமதிக்கப்படவில்லை . அவர்கள் பாலுள்ள தப்பெண்ணங் 
களைத் தவிர்த்து , அவர்களை ஆலயத்திற்குள் அனுமதிக்க 
வேண்டினார் . தீண்டாமையை எதிர்த்து உரத்தகுரல் எழுப் 
பினார் . தாழ்த்தப்பட்டோரை , அரிசனங்கள் எனப் பெயரிட்டு 
அழைத்தார் . அரிசனம் என்ற செய்தித்தாளைத் தொடங்கித் 
தாழ்த்தப்பட்டோரின் தரம் உயரவேண்டுமென்ற கருத்து 
களடங்கிய கட்டுரைகளை எழுதினார் . 


மகளிர் நிலை 


பெண்ணுரிமை பெறவும் , ஆண்களோடு சரிநிகர் சமானமாக 
அவர்களை நடத்தவும் பெரிதும் பாடுபட்டார் . ஆண்கள் அனுப 
வித்த அனைத்து உரிமைகளையும் பெண்கள் பெறவேண்டு 
மென்பதற்காக அயராது உழைத்தார் . பெண்கள் அனைவரும் 
கல்விபெற வேண்டுமென்பதை மிகவும் வலியுறுத்தினார் . அவரு 
டைய சமுதாய , அரசியல் பணிகளில் பல பெண்கள் ஈடுபட்டிருந் 


தனர் . 


மதுவிலக்கு 

மது மக்களின் உடல் நலனை , ஒழுக்கத்தை , பொருளா 
தாரத்தை, மன நலனைப் பெரிதும் பாதிப்பதால் , இதில் பணத் 
தைச் செலவிடக் கூடாதெனக் காந்தி கருதினார் . ஆகவே , 
மதுவிலக்குக் கோட்பாட்டைக் கடுமையாக அரசு வலியுறுத்த 
வேண்டுமென விரும்பினார் . 


கல்விமுறை 

இன்றைய கல்விமுறை பயனற்றது எனக் காந்தி கூறினார் . 
மிகுந்த பொருட் செலவுள்ள கல்வி எல்லோருக்கும் கிடைக்கக் 

கூடியதன்று , குழந்தைகளின் சூழலோடு ஒட்டிய கல்வி 
இதுவன்று எனக் கருதினார் . அடிப்படைக் கல்வித் திட்டம் என்ற 
ஒரு புதிய திட்டத்தைக் காந்தி உருவாக்கிக் கொடுத்தார் . 
தொழிற்கல்வியோடுகூடிய கல்விதான் நாட்டுக்கு நலம் பயக்கக் 
கூடிய கல்வி எனக் காந்தி கருதினார் . 


| 


மேலைநாட்டுத் தொழில்மயம் 

காந்தி , மேலை நாட்டுப் பாணியில் இந்தியா தொழில் 
மயமாவதை விரும்பவில்லை . சிலர் , பல்வேறு பொறிகளின் துணை 
கொண்டு பொருள்களை உற்பத்தி செய்வதால் , பலர் வேலை 
இழக்கும் நிலை ஏற்படுகிறது . இதனால் இவர் தன்னிறைவுள்ள 
குடிசைத்தொழிலை ஆதரித்தார் . இது பலருக்கு 

பலருக்கு வேலை 
வாய்ப்பு அளிக்கிறது . இவர் வேலை நிறுத்தத்தையும் , கதவடைப் 
பையும் எதிர்த்தவர் . 


மகாத்மா காந்தியின் மணிமொழிகள் 

( 1 ) எல்லாரும் உடன் பிறந்தோர் . அனைவருடைய 
தலனே வாழ்வின் குறிக்கோளாக அமைதல் வேண்டும் . 
( 2 ) உலகம் ஒன்றே , அது மனித உள்ளங்களாலும் இதயங் 
களாலும் உண்மையாகவே ஒன்றாக வேண்டும் . ( 3 ) எல்லாரும் 
மகிழ்ச்சியை அடையாவிடின் , நம்மில் எவரும் மகிழ்ச்சியைப் 
பெறமுடியாது . ( 4 ) உலகம் ஒன்றுபடாவிடின் , இவ்வுலகில் 
வாழ்ந்து நாம் எந்த இன்பத்தையும் அடையமுடியாது . 


ஏழு சமுதாயத் தீவினைகள் 


காந்தி , தமது மறைவுக்கு முன்னர் அக்காலத்தில் நிலவி 
வந்த ஏழு சமுதாயத் தீவினைகளைக் 

தீவினைகளைக் கூறி , அவற்றினை 
அகற்றப் பாடுபட்டார் . 


( 1 ) கொள்கையில்லா அரசியல் , ( 2 ) உழைப்பில்லாச் 
செல்வம் , ( 3 ) மனச்சான்றில்லா மகிழ்ச்சி , 

( 4 ) பண்பில்லா 
அறிவு , ( 5 ) நாணயமில்லா வாணிபம் , ( 6 ) மனித இயல்பில்லா 
அறிவியல் , ( 7 ) தியாகமில்லா வழிபாடு . 


ஆரோக்கிய சூழ்நிலை அமைப்புகள் 

இந்நாட்டு மக்களின் ஏழ்மையை அகற்றாதவரை, ஆரோக்கிய 
வாழ்விற்கேற்ற சூழ்நிலைகளை மக்களுக்கு அமைத்துத் தருவதும் , 
அவர்களே அவ்விதி முறைகளைப் பின்பற்றி அச்சூழலை 

அமைத்துக்கொள்வதும் இயலாத 

இயலாத ஒன்று எனக் கூறினார் . 
இருப்பினும் அவர் தமது ஆசிரமத்தில் ஆரோக்கியச் சூழலை 
அமைக்க எளிய முறைகளைக் கையாண்டார் . இந்நாட்டு மக்கள் 
தொகையின் பெரும் பகுதியான கிராம மக்கள் பின்பற்றக்கூடிய 
முறையில் காந்தியின் ஆரோக்கியச் சூழ்நிலை அமைப்புகள் 
உள்ளன . 


பிரச்சினைகட்குத் தீர்வு 

ஏழ்மையையும் வேலையின்மையையும் போக்க அவர் கண்ட 
வழி கையால் நூற்றல் , நெய்தல் , குடிசைத் தொழில்கள் போன்ற 
கைத்தொழில்களைப் புதுப்பித்தல் . மேலைநாட்டார் இம்முறை 
பினை எள்ளி நகையாடினாலும் , இந்தியர்கள் இதன் சிறப்பை 
உணர்ந்து கைத்தொழில்களைப் பேணி வளர்த்தனர் . இந்தியத் 
தட்ப வெப்ப நிலை இவைகட்கு ஏற்றதாக அமைந்திருந்தது . ஏழை 
உழவர்கள் ஆண்டில் குறிப்பிட்ட காலங்களில் பயிரிட முடியாமை 
யால் , அவர்கள் கைத்தொழில்களில் ஈடுபடலாம் . இவை பொரு 
ளியல் ரீதியில் பயனுடையனவாக இருந்தன . 
இயற்கையோடியைந்த வாழ்வு 

காந்தி எளிய ஆடம்பரமில்லா வாழ்வு நடத்தும்படி இந்தியர் 
களுக்கு அறிவுறுத்தினார் . இயற்கையோடியைந்த எளிய , 
செயற்கை முறைகளைப் புகுத்தாத , வாழ்வே உடலுக்கும் உள்ளத் 
திற்கும் நலம் பயக்கக்கூடியது எனக் கூறினார் . இயற்கை மருத்துவ ! 
முறையே உடலுக்கு ஊறு செய்யாத 

முறை . மேலை நாட்டு 
மருந்துகள் பயனற்றவை என்பது இவரது 

இவரது முடிந்த முடிபு . 
உடலுக்கு ஊட்டம் தரும் எளிய உணவு முறையைப் பின்பற்றச் 
சொன்னார் . 
கூட்டு வழிபாடு 

அனைவரும் ஆன்ம ஈடேற்றம் பெறவேண்டுமென காந்தி 
விரும்பினார் . கூட்டுவழிபாட்டு முறை இறையுணர்வை மட்டு 
மன்று , ஒற்றுமையுணர்வையும் மக்களிடையே தோற்றுவித்தது . 

மகாத்மா காந்தியின் மகத்தான வாழ்விலும் பணிகளிலும் 
இந்திய மறுமலர்ச்சி எவரெஸ்டு சிகரம் போன்று உயர்ந்து 
நிற்பதைக் காணலாம் . காந்தி , மக்களின் உள்ளங்களைத் 
தொட்ட அளவிற்கு இம்மண்ணில் பிறந்த எந்த ஞானியோ , 
அறிஞனோ , அரசியல்வாதியோ , அவர் போன்ற பிறரோ தொட்ட 
தில்லை . இவரது வழியில் சென்று வெற்றி கண்டவர்களை , 
காண்பவர்களை இன்றும் காண்கிறோம் . 


இயல் 11 


11.1 . இந்நாட்டு இசை 


தொடக்கம் 

உலகில் அறிவியல்களைத் தவிர , அனைத்தும் மானிட 
இயலின் கீழ் வருகின்றன . ஆன்றோர் , கலைகளை அக்காலத்தில் 
64 என வகைப்படுத்திக் கூறினர் . அழகுக் 
லலித கலைகள் 

எனவும் அழைத்தனர் . இக்கலைகள் 
எழில் உணர்வால் தோன்றியவை ; ஈர்க்கப்படுபவை . 


கலைகளை 


அறிவுத் துறைகள் 


. 


r 


கலைகள் 


அறிவியல்கள் 


} 


அழகுக் கலைகள் 


சாதாரண கலைகள் 

அல்லது 
பொது முறையான கலைகள் 


| 


இசை கவிதை ஓவியம் சிற்பம் 

சிற்பம் கட்டடக்கலை 


அழகுக் கலைகள் 

இவை மனிதப் பண்பாட்டை வளர்க்க இன்றியமையாதவை , 
வை மனிதன் முழுமையான , மகிழ்ச்சியான வாழ்வு வாழப் 
பெரிதும் துணைபுரிகின்றன . அழகுணர்வை வளர்க்கப் பெரிதும் 


| 


281 


பயன்படுகின்றன . அழகுக் கலைகளை வளர்ப்பதன் மூலம் நல்ல 
சமுதாயமும் நன் மக்களும் உருவாகின்றனர் . 


இசைக் கலை 

இந்த அழகுக் கலைகளில் சிறப்பு வாய்ந்தது இசைக் கலை . 
இசையானது ஒன்றும் அறியாத பச்சிளங் குழந்தைகள் முதல் 
முதியோர் ஈறாக உள்ள எல்லாரையும் தன்வயப்படுத்தும் 
ஆற்றல் வாய்ந்தது . கொடிய விலங்குகள்கூட இசைக்குக் 
கட்டுண்டிருந்ததை இலக்கியங்கள் வாயிலாகக் காண்கிறோம் . 
இறைவனை ஏழிசையாய் , இசைப்பயனாய் , இன்னமுதாய் , 
என்னுடைய தோழனுமாய் என நம்பியாரூரர் , இசை வடிவாகவே 
கண்டுகளிக்கின்றார் . திருநாவுக்கரசர் , வேதத்தொலி கொண்டு 
வீணை கேட்பார் வெண்காடு மேவிய விகிர்தனாரே என்ற 
தனால் சிவபெருமான் வேதமாகிய பாடலைப் பாடிக்கொண்டு 
வீணைவாசித்து இன்புறுகிறார் என அறியலாம் . 


" முத்தமிழும் நான் மறையும் ஆனான் கண்டாய் என்னும் 
அருள் வாக்கும் “ சங்கத் தமிழ் மூன்றுந் தா என்னும் ஒளவை 
பிராட்டியார் வேண்டுகோளும் , இயல் , இசை , நாடகம் என்னும் 
மூன்றையும் பிரிக்கமுடியாது என்ற கருத்தை வலியுறுத்து 


கின்றன . 


இசை உணர்வின் மொழி , அழகுக் கலைகளில் சிறந்தது . 
ஒலியோடு தொடர்புடைய இது முறையாக , கணக்காக 

கணக்காக வெளிப் 
படும்பொழுது நம்முள் மகிழ்ச்சியை உருவாக்குகின்றது . ஓவியம் , 
சிற்பம் , கட்டடக்கலை , காவியம் இவைகட்கு இயற்கை எண்ணற்ற 
கருத்துகளை வழங்குகின்றது . 

அவற்றின் துணைகொண்டு 
அவை அரிய தலைக்கருவூலங்களைப் படைக்கின்றன . ஆனால் , 
இசை , மனிதன் நுண்ணறிவின் திறத்தால் தோற்றுவிக்கப்பட்டு , 
வளர்க்கப்பட்டு இன்றடைந்துள்ள நிலைக்குக் கொணரப் 
பட்டுள்ளது . ஆகவே இசை , அழகுக் கலைகளிலேயே மிகச் 
சிறந்ததெனக் கருதப்படுகின்றது .. படித்தோரும் , பாமரரும் , 
ஏழையும் , செல்வரும் , விலங்கும் அனைவரும் கேட்டு மகிழும் 
தன்மை உடையது இசை . இறைவனின் மொழி இசை . சிவன் 
முரசத்திலும் , கண்ணன் புல்லாங்குழலிலும் , கலைமகள் வீணை 
விலும் , நாரதர் தம்பூரா என்ற இசைக் கருவியிலும் இசைத்த 
தாகக் கூறப்படுகின்றது . 


கேட்கும் செல்வமே அனைத்துச் செல்வங்களிலும் சிறந்த 
செல்வமாக வள்ளுவரால் கருதப்படுகின்றது . இசையைக் கேட் 

பதும் செவியால் கேட்கும் செல்வங்களுள் ஒன்றாக அமைகின்றது . 
இதுபற்றியே அவர் , 


- 


செல்வத்துட் செல்வம் செவிச்செல்வம் அச்செல்வம் 
செல்வத்து ளெல்லாம் தலை 


எனக் குறிப்பிட்டுள்ளது நோக்கற்பாலது . இசையின் மூலம் 
நுண்ணிய சிந்தனைகளையும் செம்மையான கருத்துகளையும் 
வெளியிடலாம் . அன்று முதல் இன்று வரை இசையின் துணை 
கொண்டு இறைவனைப் பாடி அவன் திருவடிகளை அடைந்தோர் 
வரலாறு இந்தியாவில் பரந்து கிடக்கின்றது . பக்தி நெறியைப் 
பரப்பவந்த சான்றோர்கள் இசையின் துணையை நாடினர் . 


இசையைக் கலையாகவும் அறிவியலாகவும் கருதலாம் . 


இசையின் பிரிவுகள் : இந்நாட்டு இசை இருபெரும் பிரிவின் 
கீழ் வருகின்றது . அவையாவன : ( 1 ) கருநாடக இசை ,, 
( 2 ) இந்துஸ்தானி இசை . பண்டைத் தமிழ் இசையே கால 
வேள்ளத்தில் மாற்றம் அடைந்து கருநாடக இசையாக மாறிற்று 
என்று இசைப் பேராசிரியர் சாம்பமூர்த்தியும் , இரா . கிருஷ்ண 
மூர்த்தியும் ( கல்கி ) கூறுவார்கள் . 


இந்திய இசை மிகவும் பழமையானது . கிறித்தவ சகாப்தத் 
திற்கு முன்பே இசைபற்றிய இலக்கியங்கள் தோன்றியுள்ளன . 
சங்க இலக்கியங்களிலும் , வேதங்களிலும் , உபநிடதங்களிலும் , 
இராமாயணத்திலும் , மகாபாரதத்திலும் மற்றும் புராணங்களிலும் 
இசைபற்றிய குறிப்புகள் வருகின்றன . ஒரு காலத்தில் இந்தியா 
முழுமையும் ஒரே இசை முறை இருந்துவந்ததாகத் தெரிகின்றது . 
வடஇந்திய ( இந்துஸ்தானி) , தென்னிந்திய ( கருநாடக ) இசைப் 
மிரிவு முறைகள் பின்னால் வந்தவை . குறிப்பாக டில்லியை ஆண்ட 
மொகலாயப் பேரரசர்கள் இவ்விரு முறைகளையும் குறிப்பிட் 
டுள்ளனர் . அரிபாலன் என்பவர் கி . பி . 1309- க்கும் 1312 - க்கும் 
இடையே எழுதிய சங்கீத சுதாகரம் என்ற நூலில் கருநாடக 
இசை , இந்துஸ்தானி இசை என்ற சொற்களைப் பயன்படுத்தி 
யுள்ளார் . 


அடிப்படையில் இவ்விரு இசை நெறிகளும் ஒரே தன்மை 
யுடையவை . ஒரே சுரங்களையும் சுருதிகளையும் பயன் படுத்து 
கின் றனர் . அவைகள் இராகங்களைக் கருதும் தன்மையிலும் , 
இசைக் குறியீடுகளைத் தமக்கென அமைந்த பாணியில் பாடும் 
முறையிலும் வேறுபட்டுத் தெரிகின்றன . ஒரே சுரங்களிலும் , சுருதி 

களிலும் அமைந்த இராகங்கள் பாடும் வகையில் மாறுபடுகின்றன் . 
இன்றைய இந்திய இசை பல நூற்றாண்டு இசைப் பேரறிஞர்களின் 
அனுபவப் புதையல் . 


உள்ளது . 


என 


மார்க்க சங்கீதமும் தேசி சங்கீதமும் 

இன்று நிலைபெற்றுள்ள இந்திய சங்கீதத்தைத் தேசி 
சங்கீதம் எனக் கூறுவர் . தேசி சங்கீதம் இந்து ஸ்தானி , 
கருநாடகம் என இருவகைப்படும் . கரு நாடகம் என்பது இரு 
பொருளில் பயன்படுத்தப்படுகின்றது . அதாவது , 1 பழமையானது , 
2. இந்தியத் தீபகற்பத்திற்குத் தெற்கே 

தேசி 
சங்கீதம் பழைய மார்க்க சங்கீதத்தில் உள்ள நல்ல கூறுகள் 
அனைத்தையும் தன்வயப்படுத்திக்கொண்டது , தெற்கே உள்ள 
இசை இயல் வல்லுநர்கள் தங்களுடைய இசையை சங்கீதம் 
என்றே அழைக்கின்றனர் . ஏனெனில் , தங்கள் இசையைப் 
பண்டைய இசை எனக் கருதினர் . ஆகவே , நீண்ட நெடுநாள் 
களாக அதைக் கருநாடக இசை 

அழைக்கவில்லை . 
கி . பி . 1294 - ல் மாலிக்காபூர் படையெடுப்பு நிகழ்ந்தபோது 
வட இந்திய இசை ஏறத்தாழப் பாரசீகமயமாயிற்று . இதையே 
அரிபால தேவர் இந்துஸ்தானி இசை என்றும் , தென்னிந்தியப் 
பண்டைய இசையைக் கருநாடக இசை என்றும் அழைக் 
கின்றார் . கருநாடகம் என்ற சொல் பாகவதத்திலும் பஜசம்பு 
விலும் வருகின்றது . சங்கீதம் என்பது இந்தியாவில் இசையைக் 
குறிக்கப் பயன்படும் சொல் . இசை என்ற சொல் பண்டைய 
காலத்தில் வாய்பாட்டு , கருவி இசை , நாட்டியம் இவை 
அனைத்தையும் ஒருசேரக் குறிப்பிடப் பயன்படுத்தப்பட்டது . 
காதம் என்பது , இசை ஒலியைக் குறிப்பிடும் சொல் . இசையின் 
முழுப் பொருளே நாதத்தோடு தொடர்புடையது .. நாதம் , 
சுருதிகள் தோன்ற வழிவகுக்கின்றது . சுருதிகள் , சுரங்கள் 
தோன்ற 

வழிவகுக்கின்றன . தியாகராஜரை 
என்றும் அழைப்பர் . இறைவனை நாதபிரம்மம் என்றும் 
அழைப்பர் . ( நாத உபாசனை மூலம் இறைவனை அடைந்து 
பேரின்பத்தை அடைய முடியும் என்பது நமது சமயக் கருத்து . 


நாதயோகி 


இசை பல்வகைப்பட்டது , அதன் நோக்கத்திற்கு ஏற்பத் 
தனியான விதிமுறைகளைப் பின்பற்றி இசைப்பாணிகள் உருவாக் 
கப்பட்டுள்ளன . ஒலிகள் ஒரு குறிப்பிட்ட முறையில் 

ஒரு 
தொகுதியாக அமையும் பொழுது , உள்ளத்தை 
படுத்தவும் , ஆன்ம வளர்ச்சியை நாடவும் துணைபுரிகின்றன . 
இம்முறை தூய்மையான இசையமைப்பில் பயன்படுத்தப்படு 


ஒரு நிலைப் 

கின்றது . குறிப்பாக , சாம வேதத்தில் இம்முறை கையாளம் 
பட்டுள்ளது . ஆனால் , இசைபற்றிய நுணுக்கங்கள் அதிகமாக 
சாம வேதத்தில் கிடைக்கவில்லை . நீண்ட நெடுங்காலமாகச் சாம 
வேதத்தைச் செபிக்கும் தன்மையில் பாடும் முறையிலிருந்தே சில 
நுணுக்கங்களை அறிகின்றோம் . 


பரதர் எழுதிய நாட்டிய சாஸ்திரம் இசையைப் பற்றிச் 
சில பயனுள்ள குறிப்புகளைத் தருகின்றது . 12 ஆம் நூற்றாண்டில் 
வாழ்ந்த ஜெயதேவர் , தாம் எழுதிய நூற்றுக்கணக்கான பாடல் 
களில் ராக , தாள அமைப்புகளைப் பற்றிக் கூறுகின்றார் . 
இந்திய இசை கலையாகவும் , அறிவியலாகவும் விளங்குவதோடு , 
உலகிலேயே பல்வேறு மனித உணர்வுகளை வெளியிடும் இராக 
அமைப்புகளை உள்ளடக்கிய இயற்கையான ஓர் இசை அமைப் 
பாகும் . இதற்குக் குறைந்தது 3000 ஆண்டுக் கால வரலாறு 


உள்ளது . 


இந்துஸ்தானி இசை வளர்ச்சி - 

இந்துஸ்தானி இசையைப் பெரிதும் வளர்த்தவர்கள் முஸ்லிம் 
களாவர் . வட இந்திய இசையில் பெரும் மாற்றம் நிகழப் பொறும் 
பாயிருந்தவர் அமிர்குசுரு எனக் கருதப்படுகிறது . அது பாரசீக , 
அராபிய கருத்துகளைத் தழுவிச் செழிப்படைந்தது . அரச 
மரபினைச் சார்ந்த இரசியா என்ற பெண்ணும் , பால்பன் , 
ஜலாலுதீன் , அலாவுதீன் , சிக்கந்தர் லோடி , ஜஹாங்கீர் , பாபர் , 
ஹுமாயூன் , அக்பர் , தான்சேன் , ஷாஜஹான் போன்றோரும் 
குறிப்பிடத்தக்கவர்கள் இந்து மரபினைச்சார்ந்த சாந்து பார் தாய் , 
சுவாமி இராமானந்தர் , சந்தர்சகி , மீரா சிந்தாமணி , வில்வமங்கள் , 
வித்யாபதி , சைதன்யர் , இராமாய் பண்டிதர் , சாந்து பீபி , 
இராஜா மான்சிங் , சுவாகரிதாஸ் , புண்டரிக விட்டல் , சூர்தாஸ் , 
துளசிதாஸ் போன்றோர் வட நாட்டில் இசை வளர அந்நாளில் 
பெருந்தொண்டாற்றியேராவார் . 


கருநாடக இசை வளர்ச்சி 


இசையை இந்துஸ்தானி , கருநாடகம் எனப் பிரிப்பதற்கு 
முன்பே கருநாடக இசை வழக்கில் இருந்துவந்தது . கருநாடக 
இசையை முறைப்படுத்தியவர் புரந்தர தாசர் . அதைப் பல்வேறு 
பதங்களால் நிறைவுசெய்தவர் க்ஷேத்திரக்ஞர் . தியாகராஜர் 
அதை மேலும் செம்மைப்படுத்தியவர் . வேங்கடமாகி 72 மேளக் 
கருத்தாக்களை உருவாக்கிக் கருநாடக 

உருவாக்கிக் கருநாடக இசையைச் சிறப்புச் 
செய்தவர் . சோமநாதர் , இராமமாத்தியர் , இரகுநாத நாயக்கர் , 

துளஜேந்திரர் போன்றோரும் கருநாடக இசை வளர்ச்சிக்குப் 
பெருந் தொண்டாற்றியுள்ளனர் . பின்பு இசை மும்மூர்த்திகளில் 
முத்துசாமி தீட்சிதரும் , சியாமா சாஸ்திரியும் இவ்விசை வளர்ச் 
சிக்கு மேலும் தங்களது பங்கை நல்கியுள்ளனர் . கேரள மாநிலத் 
தில் சுவாதித் திருநாள் என்ற அரசர் கருநாடக இசைக்குப் பெருந் 
தொண்டாற்றியுள்ளார் . 


1 


பல்வகைப்பட்ட இசை நெறிகள் 

இத்தலைப்பின் கீழ் இங்கே குறிப்பிடப்படுபவை 1 . பழந் 
தமிழிசை, 2. நாட்டிய இசை , 3 கிராமிய இசை போன்றவை 
யாகும் . பழந்தமிழிசை உலக சை வரலாற்றிலேயே மிகப் 
பழமையானது என்பதை முன்பே கூறியுள்ளோம் . தொல்காப்பிய 
காலத்திற்கு முன்பே இசை வளர்ந்துள்ளது என்பதற்குப் போதிய 
சான்றுகள் உள , நிலங்கட்குரிய கருப்பொருள்களில் யாழையும் , 
பறையையும் , பண்ணையும் குறிப்பிடுவார் தொல்காப்பியர் . 
இதனால் குறிஞ்சி , முல்லை , மருதம் , நெய் தல் , பாலை என்னும் 
ஐவகை நிலத்தவரும் தமக்கே உரிய யாழினைப் பெற்றிருந்தது 
புலப்படும் . செய்யுளியலில் நால்வகைப் பாக்களுக்கும் உரிய ஓசை 
களாக அகவல் , செப்பல் , துள்ளல் , தூங்கல் என்பனவற்றைக் 
குறிப்பிடுவர் . இவை இசையோசைகளே . இசையோடு பாடப் 
பட்டதாலேயே செய்யுளுக்குப் 

பாட்டு என்னும் பெயரும் 
உளதாயிற்று . பத்துப்பாட்டு , எட்டுத் தொகை , திருக்குறள் , 
சிலப்பதிகாரம் , மணி மேகலை , பதினெண்கீழ்க்கணக்கு நூல்கள் 
தமிழிசையைப் பற்றிப் பல குறிப்புகளைத் தருகின்றன , முத் 
தமிழ் என்ற பாடத்தின் கீழ்த் தமிழிசையைப்பற்றி நிறைய செய்தி 
கள் கொடுக்கப்பட்டுள்ளன . 


நாட்டியத்திற்கெனப் பழந்தமிழ் இசையில் சில மாற்றங்கள் 
செய்யப்பட்டுப் பின்பற்றப்பட்டுவந்தன . அது போன்று 
கருநாடக இசையிலும் நாட்டியப் பாணிகளுக்கேற்ப இசை 
அமைப்புகளும் மாறின . குறிப்பாகச் சியாமா சாஸ்திரி தமது 
சுருதிகளை நாட்டியக் கலைக்கேற்ப அமைத்துள்ளார் . 


நீர் இறைப்போரும் , நடுவோரும் , வண்டியோட்டுவோரும் 
தங்கள் வேலைப் பளுவை மறக்கத் தங்களுக்கேற்ப இசை 
அறிவுடன் பாடிவரும் பாடல்கள் இன்றும் நம் 

ன்றும் நம் உள்ளத்தைத் 
தொடுகின்றன . இன்ப நிகழ்ச்சிகளைக் கண்டு மகிழ்ச்சியுறும் 
போதும் , துன்ப நிகழ்ச்சிகளைக் கண்டு துயருறும் போதும் 
தமிழர்கள் உணர்ச்சிவயப்பட்டு இனிமையாகப் பாடியுள்ளனர் . 

தெம்மாங்கு , காவடிச்சிந்து , ஏற்றப்பாட்டு போன்ற பல்வகை 
நாடோடிப் பாடல்கள் நம் நாட்டிற்குப் பெருமை சேர்ப்பவை . 
ஆனால் இந்திய மண்ணிலே , கேரளக் கிராமியப் பாடல்கள் 
மிகச் சிறப்பு வாய்ந்தவை . 


பக்தி நெறியும் இசையும் 

சைவ நாயன்மார்களும் , வைணவ நெறியைச் சார்ந்த ஆழ் 
வார்களும் பக்திப் பரவசத்தில் உருகித் தமிழகமெங்கும் இன்னி 
சையால் இறைவன் புகழ்பாடி பக்திநெறியைப் பரப்பினர் . 
தேபோன்று வட இந்தியாவிலும் இராமானந்தர் , மீராபாய் , 
கபீர்தாஸ் , சூர்தாஸ் , சைதன்யர் போன்றோர் பக்திநெறியைப் 
பரப்ப இசையின் துணையை நாடி அதை வெற்றிகரமாகச் செய்து 
முடித்தனர் . 


இசையின் பயன் 

இசை உடலையும் உயிரையும் தொடுவதோடு மட்டும் நின்று 
விடுவதில்லை ; அதன் ஆழமான விளைவுகள் ஆன்மாவின் மேலும் 
படிகின்றன . இதனால் கிடைக்கும் ஆன்மப் பயனை மறுக்கமுடி 
யாது . உயர்ந்த இசை உடலையும் உள்ளத்தையும் நெகிழச் 
செய்து , கண்களில் நீர் பெருக்கெடுத்தோடச் செய்கிறது . இசை , 
அல்டஸ் ஹக்ஸிலி கூறுவது போன்று ஆன்மா கீழ்நோக்கியும் , 
மேல் நோக்கியும் கடந்து செல்லும் நிலையை உருவாக்குகின்றது 
என்பதை ஏற்றுக்கொள்ள வேண்டும் . ஆனால் நம் நாட்டில் 
இசை , மேலே கடந்து உயரிய நிலை அடைய ஒரு கருவியாக 
உள்ளது , இசை இன்பத்தைச் செவிகளால் மட்டும் கேட்டு 
இன்புறுவதில்லை . அஃது ஆளுமை முழுமையால் உய்த்துணரப் 
படுகின்றது . இசையைச் சுவைக்க அச்சூழலில் தோய்ந்து 
வந்திருத்தல் வேண்டும் ; பாடத் தெரியாவிடினும் 

அதைச் 
சுவைக்கும் கலையையாவது கற்றிருத்தல் வேண்டும் . 


11.2 . இந்திய இசையில் , சிறப்பாகத் 
தென்னிந்திய இசையில் இந்தியப் 

பண்பாட்டின் பிரதிபலிப்பு 


. 


தொடக்கம் 

மனித இயல்பை ஆராயும்பொழுது உடலியல் , உணர் 
வியல் , அறிவியல் கூறுகள் 

இருக்கின்றன 

என்பது 

வெள்ளிடைமலை . ஆனால் இதற்கப்பாலும் ஆன்மிக இயல்பு என 
ஒன்று இருப்பதையும் நாம் மறந்துவிடக் கூடாது . இந்த நான்கு 
கூறுகளை மனத்திற்கொண்டு இந்திய இசையிலும் , தென்னிந்திய 
இசையிலும் இந்தியப் பண்பாடு எவ்வாறு பிரதிபலிக்கின்றது என 
ஆராய்வது சாலச் சிறந்ததாகும் . இந்நான்கு கூறுகளையும் 
நன்னெறிப்படுத்தி , மனிதனின் இறுதிக் குறிக்கோளை அடையத் 
துணைபுரிவதே நமது பண்பாட்டின் நோக்கமாகும் . 


இந்திய இசையும் பண்பாடும் 

இந்திய இசை , நமது சீரிய பண்பாட்டினை வளர்க்க உறு 
துணையாக இருந்ததுடன் , நம் பண்பாடும் இந்திய இசையைச் 
செம்மைப்படுத்த வழிகோலியது ; ஆகவே , இசையும் பண்பாடும் 
ஒன்றையொன்று சார்ந்தேயுள்ளன . 


இந்திய 

சையெனக் கூறும் பொழுது அதில் கருநாடக 
இசையும் , இந்துஸ்தானி இசையும் , பண்டைய தமிழிசையும் 
அடங்கும் . 


மூவசையான பண்பாட்டு மதிப்பீடுகளையும் எழிலியல் நலன் 
களையும் இந்திய இசை பெற்றுள்ளது . இவை தனிமனித வளர்ச் 
சிக்கும் சமுதாய வளர்ச்சிக்கும் துணைபுரிகின்றன . இவைமுறையே 
சாத்விக , இராஜச , தாமச இயல்புகளை மனிதனிடத்தே உருவாக்கு 
கின்றன . இசையினால் அறிவு , தெளிவு சமநோக்கு , இசைவு , 
இரக்கஉணர்வு , நல்லெண்ணம் , நட்புணர்வு , தன்னடக்கம் , நெறிப் 
படுத்தப்பட்ட இசைவான செயல் தோன்றும்பொழுது சாத்விக 
உணர்வு வெளிப்படுகின்றது . இந்திய இசை சாத்விக நெறியில் 
சென்று இப்பயன்களை நல்குகின்றது. வன்முறையையும் , உணர்ச்சி 
மேலீட்டையும் தடுத்தல் , உள்ளத்தின் தனித்தன்மையை உறுதிப் 
படுத்தல் , தனக்கு உடன்பாடுள்ள அனைத்தையும் ஏற்றுக் 
கொள்ளல் , தன்னல அமைப்பிற்கு முரணானவற்றைக் கடுமை 
யாக எதிர்த்தல் , அல்லது தனது அறிவாற்றலுக்கு உடன்பாடில் 
லா தவற்றை ஏற்றுக்கொள்ளாமை இராஜச அமைப்பில் காணலாம் . 
எண்ணங்களால் ஆளப்பட்டு , அமைதியின்றி , புதியனவற்றில் 
ஆர்வம் காட்டுதலும் சாத்விக இயல்பின் கீழ் வருபவை . 
மூன்றாவதாகக் கூறப்படும் தாமச இயல்பு தன் இருக்கையைப் 
புறமனத்தின் மேல் வைத்துக் கொள்கின்றது . அது கருத்துகளை 
வாங்கிக்கொள்ளாமல் சோம்பல் நிலையில் 

இருக்கின்றது . 
தன்னையறியாமல் செயல்படா நிலையில் , குருட்டுத்தனமாக 
வரும் எண்ணங்களை ஏற்றுக்கொள்ளும் . விரிவடைய விழை 

யாமல் , ஏற்றுக்கொண்டுள்ள அறிவுக் கூறுகளை விடாமல் பிடித்துக் 
கொள்கின்றது . 

( 1 ) எண்ணப் படிவங்களை உருவாக்குகின்ற 
நிலை - சாத்விக இயல்பு , ( 2 ) குறிக்கோள் நிலையை எய்த 
விரும்புவது - இராஜச இயல்பு , ( 3 ) உணர்வு பூர்வமான , இருப் 
பதை இருந்தபடியே ஏற்றுக்கொள்ளல் - தாமச இயல்பு . இவை 
மூன்றும் இசைக்குரிய பண்புகளாகும் . 

சாத்விக நிலையில் இந்திய இசை , உலக ஒருமைப்பாட் 
டுணர்வுடன் காணுகின்றது . இது ஒரு குறியீட்டுமுறை . இசையில் 
மனித இனம் திளைத்திருக்கும்பொழுது சாதி சமய வேறுபாடு 
களைக் கடந்து நிற்கின்றது , இது இந்திய இசைக்கும் ஏற் 
புடையதே . அங்கு உலகில் அனைவரும் உடன் பிறந்தோரே 
என்ற உயரிய எண்ணம் தோன்றுகிறது . நல்லெண்ணம் , சம 
நோக்கு , நல்லறிவு , இரக்க உணர்வு அனைத்தும் தோன்று 
கின்றன . பக்திப் பாடல்களை அனைவரும் ஒருசேரப் பாடும் 
பொழுதும் பஜனைகளில் ஈடுபடும் பொழுதும் இந்நிலையை 


உணரலாம். 


தன்னை அர்ப்பணித்துக் கொள்ளாததும் , உணர்ச்சி வயப் 
படாததுமான இசை இராஜச இயல்பின் கீழ்வரும் , பொதுவாக , 
அரங்குகளில் பாடப்பட்டுப் பலரும் கேட்கும் பண்டைய இசை 
தனக்கு 

ஏற்புடையதை எடுத்துக் கொண்டு பிறவற்றை 
விட்டுவிடுகின்றது . சாத்விக நிலையில் உடல் , 

உயிர் , 
உள்ளம் மூன்றும் மெய்மறந்து இசைக்குத் தன்னை அர்ப் 
பணித்துக் கொண்ட நிலையினைக் காண்கின்றோம் . அங்கு ஓர் 
அத்துவித நிலை தென்படுகின்றது . ஆனால் , இராஜச நிலையில் 
வை இல்லை . ஆய்வு மனப்பான்மையுடன் உள்ளம் துருதுரு 
வெனப் பிரிந்து நின்று செயல்படுகின்றது . இதையும் நமது 
இசையில் காணலாம் . 

இவ்விரண்டு நிலைகளைக் கடந்து சிறிது நேரம் உடல் 
உணர்விற்கு இன்பத்தை நல்கும் இசை தாமச இயல்பின்கீழ் 
வருகின்றது . மெல்லிசை , திரை இசை போன்ற சில இசைப் 
பாணிகள் இதனுள் அடங்கியவை . இதனால் பெரும்பயன் 
ஒன்றுமில்லை . கொடுத்ததைக் கொடுத்தவண்ணமே எடுத்துக் 
கொள்ளலாகும் . ஆக சாத்விக , இராஜச , தாமச பண்பு நலங் 
களை இந்திய இசை வகைப்படுத்திப் புலப்படுத்துவது போன்று 
உலகில் வேறு எந்த இசையும் அறிவிப்பதில்லை . இதுவே 
இந்திய இசைத் தத்துவ ஞானமாகும் . இதுவே இந்தியப் பண் 
பாட்டின் ஆன்ம , மன , உடற்கூறுகள் இந்திய இசையில் பிரதி 
பலிப்பதைத் தெளிவுபடுத்திக் காட்டுகின்றன . 

துடன் 


இந்திய இசை மனித மனத்தைத் தூய்மைப்படுத்தும் 
ஆற்றல் நிரம்பப் பெற்றதால் சிறுவயதிலிருந்தே சிறுவர்கட்கு 
இசைக் கல்வியைப் புகட்டவேண்டும் . தனிமனித இயல்பை 
மட்டுமன்றிச் சமுதாயத்தையும் பரிசுத்த நிலைக்குக் கொணரும் 
ஆற்றல் இந்திய இசைக்கு உண்டு . 

வேதங்களைக் குறிப்பாகச் சாமவேதத்தை இசையுடன் 
அன்று முதல் இன்றுவரை பாடிவருவதை இத்திருநாட்டில் 
காண்கின்றோம் . பக்தி நெறியில் இறைவன் புகழை இசையோடு 
பாடி , படித்தோரும் பாமரரும் திளைத்து நிற்பதை இன்றும் 
காண்கின்றோம் . இதற்குச் சமய ஞானம் , பெரும்புலமை தேவை 
யில்லை , மீரா , சூர்தாஸ் , புரந்தரதாசர் , ஜெய 

ஜெயதேவர் , 
சைதன்யர் , இராமானந்தர் தங்களின் பக்திப் பாடல்களை இசை 
யோடு பாடி வட இந்திய மக்களைப் பக்தி வெள்ளத்தில் ஆழ்த்திய 

அவர்களைப் பண்பாட்டு நெறியில் வழி நடத்திச் 
சென்றனர் . இசையைக் கேட்பதில் அனைத்துப் பாகுபாடும் 
அழிந்து போகின்றது . இசை விற்பன்னர்களைப் பாராட்டும் 
போழ்தும் ஏற்றத் தாழ்வுகள் தோன்றுவதில்லை . இந்திய இசை 
இவ்வுயரிய பண்பினைப் பிரதிபலிக்கின்றது . 
தென்னிந்திய இசையில் - இந்தியப் பண்பாட்டின் பிரதிபலிப்பு 

நிலத்தின் பல்வேறு பிரிவுகட்கு ஏற்ப யாழையும் பண்ணையும் 
அமைத்துத் தமிழிசை , தனது உயரிய பண்பாட்டைத் 
தென்னாட்டு இசையில் வெளிப்படுத்துகின்றது . கல்நெஞ்சர் 
களையும் , கொடிய மனம் படைத்தோரையும் தனது இசையால் 
கவர்ந்து அவர்களைப் பண்பாளர்களாக்கிய பெருமை தென்னாட்டு 
இசைக்கு உண்டு . பல்வேறு பருவகாலங்கட்கும் , நாளில் பல்வேறு 
நேரங்கட்கேற்பவும் பல்வேறு இராகங்களையும் , இசை அமைப்பு 
களையும் வழங்கித் தனது உயரிய பண்பாட்டைத் தென்னிந்திய 
இசை தெள்ளிதிற் புலனாக்குகின்றது . 

இறைவனை நாதப்பிரம்மம் என்ற கருத்தில் இசையால் 
வழிபட்ட பெருமை தென்னகத்தைச் சாரும் . ஓசை ஒலியெலாம் 
ஆனாய் நீயே என்ற பல்வேறு சொற்றொடர்கள் தமிழ் இலக் 
கியங்களில் பல இடங்களில் வருவதன் மூலம் இறைவன் ஒலி வடி 
வானவன் என்பது அறியக்கிடக்கின்றது . நாத உபாசனை மூலம் 
ஆன்ம ஈடேற்றம் பெறும் அரிய உயர்ந்த சமய நெறியைத் 
தென்னக இசை எடுத்தியம்புகின்றது . இக் கருத்தின் மூலம் 
இந்தியப் பண்பாட்டின் சீர்மை இங்கே எதிரொலிப்பதைக் காண் 
கின்றோம் . 

சைவ நாயன்மார்களும் , ஆழ்வார்களும் இன்னிசையால் 
பக்திநெறியைப் பரப்பியது போன்ற வரலாற்றை உலகில் எங்கும் 
காணமுடியாது இப் பக்தி நெறி இந்தியப் பண்பாட்டை விளக்கும் 
ஒரு முக்கியக் கூறாகும் . 


சோதி இராமலிங்க அடிகளாரின் திருவருட்பா , அருணகிரி 
யாரின் திருப்புகழ் , மாணிக்கவாசகரின் திருவாசகம் ஆகியவை 
தூய தமிழிசைப் பெட்டகங்களாகும் . இவற்றில் இந்தியப் பண் 
பாட்டின் சாரம் பொலிந்திருப்பதைக் காணலாம் . 


தென்னாட்டுத் திருக்கோயில்களில் உள்ள பல சிற்பங்களும் 
தூண்களும் இசைப்படிமங்களாக உள்ளன . கல்லும் கவிசொல்லு 
கின்றது . நமது இசை உளர்ச்சியை இப்படிமங்கள் எடுத்தியம்பு 
கின் றன . ஏழு இசை அமைப்புகளை , பல்வேறு ஒலிகளை 
இப்படிமங்களும் கற்றூண்களும் இசைத்துக் காட்டுகின்ற 
வியத்தகு காட்சிகளை உலகில் 

இங்குதான் காணமுடியும் . 
கட்டடக்கலை , சிற்பக்கலை , இசைக்கலை இவை மூன்றிற்குமுள்ள 
தொடர்பினையும் , இதுபற்றிய அன்றைய கலைஞர்கள் பெற்றிருந்த 
நுண்ணறிவையும் அறிகின்றோம் . பல்வேறு சமுதாய நிலைக் 
கேர்பத் தென்னாட்டில் இசைப் பாணிகள் 

அமைக்கப் 
பெற்றுள்ளமை தனிச் சிறப்பாகும் . 


தென்னாட்டுத் திருக்கோயில்கள் இந்தியப் பண்பாட்டின் 
மையங்களாக இன்றும் திகழ்கின்றன . அன்று ஆடலும் பாடலும் 
நிகழ்ந்தன . இன்றும் பூசைகளும் பல்வகைச் சமயச் சடங்கு 
களும் ஆலயங்களில் நிகழும்போது இசையுடன் பாடல்கள் பாடப் 
பட்டுவருகின்றன . நாதஸ்வர இசை , முரசு இசை மற்றும் பிற < 
கருவி இசை நடைபெற்று வருவதைக் காண்கின்றோம் . இதற் 
சென ஓதுவார்கள் ஆலயங்கள் தோறும் நியமிக்கப்பட்டுப் பணி 
புரிந்து வருகின்றனர் . 

சமயச் சான்றோர்களில் சிலர் பல்வேறு தெய்வங்களின் மேல் 
இசையுடன் பாடிய பாடல்கள் பாடப்பட்டு வருவது நாம் அறியாத 
தன்று . 

ஆலய ஓவியங்கள் இசைக்கருவிகளையும் , இசை நிகழ்ச்சி 
அமைப்புகளையும் எடுத்துக்காட்டுகின்றன . 

கல்வெட்டுகள் , ஆலயத்தில் இசைப்பணி செய்வதற்கென 
இசைவல்லாருக்கு வழங்கிய மானியத்தையும் குறிப்பிடுகின்றன , 
இதைக் குறிப்பாகக் குடுமியாமலைக் கல்வெட்டிலிருந்து 
காணலாம் . 


291 


தமிழகத் திருக்கோயில்களில் சில தங்கட்கெனச் சில இசைக் 
கருவிகளைப் பயன்படுத்துகின்றன . இவையெல்லாம் இந்தியப் 
பண்பாடு தென்னிந்திய இசையில் சிறப்பாக மிளிரும் நிலையை 
எடுத்துக்காட்டுகின்றன . 

தமிழிசையும் தென்னாட்டு இசையும் பக்திக்கு மட்டுமன்றித் 
தமிழர் தென்னாட்டவர் பண்பாடு , வரலாறு , மாவீரர் கதை , 
வரலாற்று நிகழ்ச்சிகள் , உலக நிகழ்ச்சிகள் , புதிய எண்ணங்கள் , 
புதிய 

உணர்ச்சிகள் , எழுச்சி தரும் இயற்கைக் காட்சிகள் 
முதலியன குறித்தெல்லாம் வியத்தகு பாடல்களைக் கொண்டு 
மக்களை இணைக்கின்றன .. 

தாய்மொழியில் பாடல்கள் இசையுடன் பாடப்படும்பொழுது 
நாம் அவற்றைச் சுவைப்பதுடன் , பொருள் பொதிந்த பாடல்களின் 
கருத்துகளை அறிந்து , உணர்ந்து செயல்பட்டுப் பண்பட்டவர் 
களாக மாற வாய்ப்புக் கிட்டுகிறது . 





. 


11.3 . இந்திய நாட்டியக் கலை 
தொடக்கம் 

அழகுக் கலைத்துறையில் பிற நாடுகளைவிட நம் நாடு 
முன்னணியில் நிற்பதை யாவரும் அறிவர் . பன்னெடுங்காலமாகத் 
தென்னிந்தியா , இந்தியப் பண்பாட்டின் பெட்டகமாய் அமைந்து 
வந்துள்ளது . 

பர த நாட்டியக் கலைக்குத் தென்னிந்தியா 
புரவலனாகத் திகழ்கின்றது . தமிழகத் திருக்கோயில்களில் பரத 
நாட்டிய அபிநயக்காட்சிகள் செதுக்கப் பெறாத கோயிலை நாம் 
காண இயலாது . 

கூத்து , நட்டகம் , நாடகம் , நடனம் , நாட்டியம் என்றெல் 
லாம் சொல்லப்படும் ஆடல் தமிழரின் தனிப்பெருங் கலைகளுள் 
ஒன்று . அதன் அடிப்படை பாவம் , இராகம் , தாளம் . அந்த 
மூன்று சொற்களின் முதல் எழுத்து ( ப - ர - த ) முறைப்படி அமைய , 
மூன்று சொற்களின் இறுதி எழுத்து ( ம் ) இறுதியில் அமைய 
“ பரதம் என்ற பொருள் சிறந்த சொல்லே இக்கலைக்குப் பெயரா 
யிற்று . இக்கலை உலகெல்லாம் புகழ்மிக்கதாக விளங்கினும் இது 
முழுக்க முழுக்கத் தமிழ்க்கலையே ; தமிழ் நிலத்திலே தான் 
முளைத்து கிளைத்து , மலர்ந்து மணம் பரப்பிற்று . 
காட்டிய வகைகள் 

இந்திய மண்ணில் பல்வகைப்பட்ட நாட்டியப் பாணிகளைக் 
காண்கின்றோம் . அவற்றுள் சிறப்பாகக் கருதப்படுபவை ( 1 ) பரத 

நாட்டியம் அல்லது பரதம் , ( 2 ) கதகளி , ( 3 ) மணிபுரி , ( 4 ) கதக் 
எனப்படுபவை . இவை தவிர வங்காளத்தில் பால்வா , கீவா 
நடனங்கள் , நாட்டிய நிருத்யம் , மயூர , சபேர , புஷ்ப , கோகில 
நிருத்யங்கள் என்பவை பயிலப்பட்டு வந்தன . பீஹாரில் பிரணே , 
பவன , சந்திர நிருத்ய வகைகளும் ; கர்ப்ப கிருத்யம் குஜராத்திலும் ; 
காபாநிருத்யம் மகாராஷ்டிரத்திலும் ; இராஸ் எனும் ஒருவகை 
ஆடல் உத்தரப் பிரதேசத்திலும் ; ‘ கிட்டா என்ற முறை பஞ்சா 
பிலும் இருந்து வருகின்றன . 


1 


என 


தென்னிந்தியாவில் தேவதாசிகள் 

அழைக்கப்படு 
வோர் , ஆடற்கலையில் சிறந்து விளங்கி ஆலயங்களில் பணி புரிந் 
தனர் . இவர்களைத் தேவரடியார்கள் எனவும் அழைத்தனர் . 

தமிழகத்தில் குறவஞ்சி என்ற நடனமுறையும் இருந்து 
வருகிறது . ஒடிசி என்ற நடனம் மகாரிகள் என்ற மகளிரால் 
ஆடப்பட்டு வந்தது . ஆந்திராவில் குச்சிப்புடி என்ற கிராமத்தில் 
வாழ்ந்த சித்தேந்திரர் என்ற யோகி வழிபாட்டிற்குப் பயன் 
படுத்திய நாட்டிய முறையே குச்சிப்புடி எனப் பெயர் பெற்று 
இன்று சிறப்படைந்துள்ளது . தேவதாசிகள் , ஆந்திராவில் 
கோயில்களில் குறவஞ்சி நடனங்களை நிகழ்த்திக் காட்டினர் , 
நடனத் தொழில்வல்லார் யக்ஷகானம் என்ற நடனத்தை ஆடிக் 
காட்டினர் . தேவதாசிகளில் விஷ்ணு தாசிகள் எனவும் 
* சிவதாசிகள் எனவும் இருந்தனர் . விஷ்ணுதாசிகள் , அழ தபட 
அமைதியாக ஆடினர் . சிவதாசிகள் சிவதாண்டவ பாணியில் 
ஆடினர் . பாகவதமேளம் தமிழ்நாட்டு ஆடல் வகை ; இது 
குச்சுப்புடியை ஒத்தது . கேரளாவில் கதகளி தவிர சாக்கியர் 
கூத்து , கூடியாட்டம் , கிருஷ்ணாட்டம் , இராமனாட்டம் என்ற 
நடனப் பாணிகளும் இருந்துவருகின்றன . 


நாட்டியம் - பொதுவான நோக்கு 

இந்திய நடனத்தில் உடல் முழுமையாகச் செயல்படுகிறது . 
இவ்வாடற்கலையில் , குறிப்பிடத்தக்க கூறு , ஐயப்பாட்டிற்கு 
இடமின்றிக் கையின் அபிநயமே , பண்டைய முதல் தரமான நடன 
வகைகள் , பண்டைய 

நூல்களிலுள்ள விதிமுறைகளினின்று 
சிறிதும் பிறழாமல் பின்பற்றப்பட்டு நடைபெற்று வருகின்றன . 
இசையைப் , 

போன்றே , நாட்டியமும் பண்டைய நாள் 
தொட்டு இருந்துவருகிறது ; உலகில் நிகழும் பல்வேறு விந்தை 
யான நிகழச்சிகளை வெளிப்படுத்தவும் பண்டைய நடனம் பயன் 
பட்டது . இது குறியீடு மூலம் செய்திகளை உணர்த்தும் கலை . 
இஃது இருவகைப்படும் . இசைக்கும் கால அளவிற்கும் ஏற்ப 

எளிய அசைவுகளையுடையது ஒருவகை . மற்றொன்று , தனக்குத் 
தானே ஆய்வுப் பொருளாய் அமைவது . வில்டூரன்ட் என்பவர் 
இந்துக்களுக்கு , இந்நடனங்கள் வெறும் உடலசைவுகள் 
மட்டுமல்ல , பிரபஞ்சத்தின் இசைவான போக்கினையும் 
செயல்களையும் பின்பற்றி நடித்துக் காட்டும் ஒரு நாடகம் எனக் 
கூறுகிறார் . சிவனே , நடனத்திற்குத் தெய்வமாகக் கருதப்படு 
கிறார் . ஆகவே கூத்தையே உருவமாக்கி , அதை தெய்வ வடிவில் 
கூத்தப்பிரான் , ஆடல்வல்லான் , அம்பலத்தாடி , தாண்டவ 
மூர்த்தி , நடராசன் என்றெல்லாம் பற்பல பெயர்கள் சூட்டிக் 
கோயிலும் கட்டி , அதனுள் வைத்துப் போற்றி வாழ்த்தி வணங்கி 
வழிபட்டுக் கொண்டாடிவரும் நிலையைத் தென்னாடு தவிர 
வேறெங்குக் காணமுடியும் ? 

ஆடல்கலை உயர்ந்த வகுப்பாரிடை நிலவிவந்ததைக் காண் 
கின்றோம் . வசதி படைத்த மகளிர் ஆடல் பாடல் கலைகளை 
விரும்பிப் பயின்றனர் . 

உருக்குமணிதேவி அவர்களின் கருத்துப்படி நடனங்கள் 
கிருத்த , நிருத்ய இருவகைப்படும் . அவர் கூற்றுப்படி 
நிருத்த என்பது சிக்கலான , எளிதிற் புலனாகாத நடனமுறை . 
இதில் 

கட்டுப்பாடான அசைவுகளும் நிலைகளும் அடங்கி 
யுள்ளன . இதில் நாடகப் பொருட் செறிவு இருக்காது . நிருத்ய 
என்பது விளக்கம் அடங்கியதாக , குறிப்பாக ஒன்றைத் தெரிவிக்கக் 
கூடியதாக அமைந்திருக்கும் . இதில் ஒவ்வோர் அசைவும் 
அபிநயமும் பொருள் பொதிந்திருக்கும் . 


என 


பரதநாட்டியம் 

இதை அறியத் துணைபுரிவது பரதமுனிவர் வடமொழியில் 
எழுதிய நாட்டிய சாஸ்திரமாகும் . இவர் தெற்கே வாழ்ந்தவர் . 
இந்தியர்கள் அனைவரும் அறியக்கூடிய மொழி அன்று சமஸ் 
கிருதமாக இருந்ததால் அம்மொழியில் இந்நூலை எழுதியதாகக் 
கூறப்படுகிறது . 

பரதத்தின் உயிர்நாடி பாவம் . அபிநயத்தின் மூலமே பாவம் 
வெளிப்படும் . அபிநயம் என்பது ஒருவகை மொழியே. ஆனால் , 
ஒலியோ ஒலிக்கூட்டமான சொல்லோ இன்றி இயங்குவது அம் 
மொழி . என்றாலும் சொல் இல்லாமலேயே , பொருளை அல்லது 
கருத்தை உணர்த்தவல்லது அபிநயம் . எல்லா மொழியினர்க்கும் 
அது பொது . எனவே , அதை மொழியா மொழி என்றோ , 
அல்லது பொருள்மொழி என்றோ கூறலாம் எனத் திரு . 
சா . கணேசன் கூறுகிறார் . 


. 

கூத்தியலை மூன்று வகையாகவும் , ஐந்து வகையாகவும் 
கணிப்பர் நூலோர் . பெரும்பாலோர் மூவகையாகவே கொள்வர் . 
அவை நிருத்தம் , நிருத்தியம் , நாட்டியம் என்பனவாம் . 

அபிநயத்திற்கு உடல் உறுப்புகளே உதவுபவை . உறுப்பு 
களை மூவகையாகப் பிரிப்பர் நூலோர் . இதைத் தரையங்கம் 
அல்லது திரியாங்கம் என்பர் வடநூலார் . அவையாவன : 

( 1 ) முதலுறுப்பு ( அங்கம் ) - அவை தலை , மார்பு , கை , 
விரல் , இடை , பக்கம் , பாதம் ஆகிய ஏழு உறுப்புகளாகும் . 

( 2 ) இணையுறுப்பு ( பிரத்தியாங்கம் ) - அவை தோள் , 
முதுகு , கழுத்து , வயிறு , மணிக்கட்டு , தொடை , முழங்கால் , 
கணுக்கால் ஆகிய எட்டு உறுப்புகளாகும் . 

( 3 ) துணையுறுப்பு ( உபாங்கம் ) - அவை விழி , இமை , 
புருவம் , கன்னம் , மூக்கு , மூச்சு , பல் , உதடு , நாக்கு , மோவாய் , 
வாய் , முகம் ஆகிய பன்னிரண்டு உறுப்புகளாகும் . 

பரத நாட்டியத்தில் பாவம் , இராகம் , தாளம் ஒன்றாக 
இணைந்தே செல்லவேண்டும் . இங்குக் கைகளின் , முகத்தின் , 
உடலின் பல்வேறு நிலைகளின் அபிநயம் கலைத்திறனுடன் 
ஒருசேர அமையவேண்டும் . இத்தேசியக்கலை எல்லாப் பண்டைய 
சிற்பங்களிலும் , ஓவியங்களிலும் , படிமங்களிலும் தனது செல் 
வாக்கைச் செலுத்தியுள்ளது . தேவதாசி முறையைப் புகுத்தி 
ஆலய வழிபாட்டின்போது பரதநாட்டியம் நிகழ்த்தப்பெற்றது . 
" முதலில் பரதநாட்டியம் பெண்களுக்கென இருந்தது , அவர்களா 
லேயே ஆடப்பட்டுவந்தது ஏ.கே. மஜும்தார் குறிப் 
பிடுகிறார் . 


* 


என 


1 


ஒன் 


கதகளி 

நிருத்த ( தூய நடனம் ) , நிருத்ய ( விளக்க வகையான நடனம் ) , 
தாண்டவ ( சுறுசுறுப்பான ஆண்மை நிறைந்த பாணி நடனம் ) 
இலாசியம் ( மென்மையான பெண்மை நிறைந்த பாணி நடனம் ) 
என்ற நால்வகை 

நால்வகை நடனப்பாணிகளின் செழிப்புமிக்க 
றிணைப்பே கதகளி நடனமாகும் . இந்நடனம் பல நூற்றாண்டு 
களாகக் கேரள மாநிலத்தில் செழிப்புற்ற நிலையில் இருந்து 
வருகிறது . இஃது ஒரு நாட்டிய நாடகம் . பொம்மலாட்டத்தின் 
வளர்ச்சியுற்ற நிலையே கதகளியெனவும் கூறலாம் . புராணங் 
களும் பல்வேறு கதைகளும் இம்முறையில் ஆடிக் காட்டப்படு 

கட்டாரக்கரை அரசர் இராமனாட்டம் என்ற ஒரு 
வகைக் கேளிக்கையை உருவாக்கினார் ; அதுவே இன்று கதகளி 
அல்லது அட்டகதை என அழைக்கப்படுகிறது என எம் . எல் . 


கின்றன . 

பாஹி கூறுகிறார் . * இந்நடனத்தில் வீர ரசமும் , பயங்கர 
உணர்வும் வலியுறுத்தப்படுகின்றன . ஆகவே , இதில் பெண்கள் 
பங்கு கொள்வதில்லை . அவர்களுடைய பங்கினை ஆண்களே 
ஏற்று விரிவான அல்லது அழுத்தமான சாயம் பூசிக்கொண்டு 
நடிப்பார்கள் என ஏ . கே . மஜும்தார் கூறுகிறார் . 
மணிபுரி 

இந்நடனம் இடைக்கால வங்காள இராதா- கிருஷ்ண பாடல் 
களையே முழுமையாக நம்பியுள்ளது . இதை மக்களின் பாராட்டிற் 
குரியதாக ஆக்கிய பெருமை சைதன்யரைச் சாரும் . இந்நடனத் 
தில் ஆடுவோர் வட்டமாகவோ அல்லது அரை வட்டமாகவோ 
நின்று வட்டமாக உடலசைவுகளுடன் ஆடிவருவார்கள் . அதில் 
சில மாற்றங்களையும் ஏற்படுத்திக் கொள்வர் . மணிபுரியில் 
இராஸ் என அழைக்கப்படும் கிருஷ்ண இரஸ நடனத்தைப் பின் 
பற்றி ஆடப்படுவதே மணிபுரி நடனம் . இரஸ நடனம் தொடர்ந்து 
பன்னிரண்டு 

மணிநேரம்கூட நடைபெறும் . கீத கோவிந்த 
பாடல்கள் அல்லது வைணவப் பாடல்கள் அவ்வமயம் பாடப்படும் . 
இரஸலீலா என்பது ஒரு முழுநீள இசை நாடகம் . இதில் நடனக் 
கூறுகளும் , பலர் கூடிப்பாடுதலும் முக்கியக் கூறுகள் . அழகிய 
வேலைப்பாடு அமைந்த பல வண்ண ஆடைகளில் பளிச்சிடும் 
அணிகலன்களையும் பளபளப்பான சிறு கண்ணாடிகளையும் 
பொருத்தி அணிந்து கொள்வார்கள் ஆடுவோர் . தொடக்கத்தி 
லிருந்து கண்டு களிப்போரின் கவனத்தை ஈர்ப்பதற்காக இந்த 
அலங்காரத்தைச் செய்துகொள்கின்றனர் . 


மணிபுரி நடனத்தில் மற்றொரு சிறப்பான பாணி இலாப் . 
ஹரௌபா என்பது . இஃது உலகப் படைப்பை உருவகித்துக் 
காட்டுவது . இதற்கெனச் சில மரபுகளும் ஆடற்கலை விதிமுறை 
களும் உண்டு . இயல்பாக அமைபவை , சூழலைச் சித்திரிப்பவை 
இந்நடனங்கள் . மணிபுரி நடனத்தில் உணர்ச்சிப் பாடலுடன் 
கூடிய மனித இனத்தைக் காணலாம் . இதில் களை , அழகு , 
கட்டுப்பாடு உண்டு ; எவையும் மிகைபடாமல் இருக்கும் . 


கதக் 


கதக் என்பது கதா என்ற சொல்லினின்று வந்தது . அதன் 
பொருள் கதை . கதகர்கள் என்போர் கதை கூறும் ஒரு சாதியினர் 
அல்லது வீர காவியங்களிலிருந்தும் புராணங்களிலிருந்தும் நிகழ்ச்சி 
களை ஒப்புவிப்பவர்கள் . இவர்கள் வட இந்தியாவின் குறிப்பிட்ட 
பகுதிகளிலுள்ள ஆலயங்களோடு பிணைக்கப்பட்டிருப்பவர்கள் " 
என மோகன் சோக்கர் கூறுகிறார் . இதில் அதிகமாகப் பெண்மை 

யின் நளினக் கூறுகளை ( இலாசியம் ) காண்கிறோம் ; ஆனால் , 
சில நேரங்களில் சுறுசுறுப்பான ஆண்மை நிறைந்த ( தாண்டவ ) 
கூறுகளின் கலப்பினையும் காணலாம் . இது எளிய தெய்விக - சமய 
மக்கள் நடனம் . இஃது ஆலயங்களுக்குள் அடைபட்டுக்கிடந்தது . 
முகலாயர்கள் காலத்தில் இஃது அரசவைக்குக் கொணரப்பட்டது . 
பெண்களும் இதில் பங்கெடுத்தனர் . அக்காலச் சுவைஞர்களைக் 
கருத்தில் கொண்டு இவ்வாடற்கலையின் நுணுக்கங்கள் மாற்றி 
பமைக்கப்பட்டன . 


இந்நடனம் பாத அசைவுகட்குச் சிறப்பான இடத்தை அளிக் 
கின்றது . தபலா என்ற தாளக் கருவியின் இசைக்கேற்ப நடன 
மாடுவோரின் கணுக்காலில் கட்டியுள்ள சதங்கைகளின் ஒலி ,, 
இசைவுடன் அழகுமிளிர அதிரவேண்டும் . இந்நடனம் தொழில் 
நுணுக்கங்களில் அதிகக் கவனம் செலுத்தி , உணர்வினைப் புறக் 
கணிப்பதால் , இதை இன்றைய ஆய்வாளர்கள் குறைவாக 
எண்ணுகின்றனர் . பானர்ஜி என்பவர் இதில் அழகுக் கலை 
யுணர்வும் , தனிச்சுவைத் திறமும் இல்லை எனக் கூறுகிறார் . 

இலக்னௌவைச் சேர்ந்த கல்கர் , பிந்தா என்பவர்கள் இதன் 
நுணுக்கங்களைச் செம்மைப்படுத்தினர் . அவர்களுக்குப் பின்னால் 
வந்த அச்செக்கான் மகாராஜாவும் , சம்பு மகாராஜாவும் இவ் 
வாடற்கலைக்கு மிகச் சிறந்த விளக்கம் அளித்தவர்கள் எனக் 
கருதப்படுகின்றனர் . 


பேண்டைய தமிழரின் ஆடற்கலை 

தொல்காப்பியத்தில் வள்ளிக் கூத்து , குரவைக் கூத்து , கழல் 
நிலைக்கூத்து என்பவை பேசப்படுகின்றன . வள்ளிக் கூத்து 
என்பது வள்ளி என்ற தெய்வத்தைச் சிறப்பிப்பதற்காக இருக்கலா 
மெனக் கருதப்படுகிறது . ஆனால் , கழல்நிலைக் கூத்து மிக 
உயர்ந்தமுறையில் அமைந்த ஒன்று , வீரப்போர் புரிந்த இளம் 
போர் வீரர்களைச் சிறப்பிக்க , அவர்களின் நண்பர்கள் , அவர் 
களின் கணுக்கால்களில் வீரக்கழல்களை அணிவித்து ஆடிய 
ஆட்டம் கழல் நிலைக் கூத்து . இவை தவிர ஆடல் என்ற 
முறையும் இருந்தது . 

பண்டைய தமிழகத்தில் நடனத்தைக் கூத்து , ஆட்டம் , 
குனிப்பு எனக் குறிப்பிட்டனர் . 

சிலப்பதிகார உரையாசிரியர் அடியார்க்கு நல்லார் நடனத்தை 
அகக்கூத்து , புறக்கூத்து ஒரு பாகுபாடும் ; சாந்திக் 
கூத்து , விநோதக்கூத்து என மற்றொருவகைப் பாகுபாடும் 
செய்கிறார் . அகக்கூத்தில் நடனமாடுபவர் பாத்திரத்தின் 

உணர்ச்சிச் செயல்பாடுகளை வெளியிடுவார் . புறக்கூத்து வீர 
நிகழ்ச்சிகளையும் கழைக்கூத்தாடி செயல்களையும் சித்திரிக்கும் . 

அகத்தியம் , செயிற்றியம் , சயந்தம் , குணநூல் , மதிவாணம் 
என்ற நூல்களினின்று அடியார்க்கு நல்லார் பல்வேறு வகைப்பட்ட 
நாடகப் பாணிகளையும் , விதிமுறைகளையும் , தொழில் நுணுக் 
கங்களையும் , இயல்புகளையும் அழகுபட எடுத்துக் கூறியுள்ளார் . 
மேலும் பரதருடைய நாட்டிய சாஸ்திரமும் ஆடற்கலைபற்றிய 
அரிய குறிப்புகளைத் தருகின்றது . 

சிலப்பதிகாரத்தில் அல்லியம் , கொட்டி , குடக்கூத்து , குடைக் 
கூத்து , மல்லாடல் , பாண்டரங்கம் , துடி , பேடு , மரக்கால் ஆடல் , 
பாவை , கடையம் எனப் பதினொருவகைக் கூத்துக்கள் குறிப்பிடப் 
பட்டுள்ளன . 

பிற்காலத்தில் தமிழகத்தில் பலவகை ஆடல் மரபுகளும் 
தோன்றின . நம் நடனங்கள் அனைத்தும் பல நூற்றாண்டுகளாகச் 
சமயத்தோடு பின்னிப் பிணைந்து கிடக்கின்றன . 

11.4 . இந்திய நாட்டியக் கலையில் - 
சிறப்பாகத் தென்னிந்திய நாட்டியக் கலையில் 

இந்தியப் பண்பாட்டின் பிரதிபலிப்பு 
ஒரு நாட்டின் பண்பாட்டை அழகுபட படம் பிடித்துக் 
காட்டுவது , அந்நாட்டின் அழகுக் கலைகள் . குறிப்பாக இந்தியா 
வின் சிறப்புமிக்க பண்பாடு . பன்னெடுங்காலமாக இந்நாட்டு 
மக்களால் பேணிப் போற்றி வளர்க்கப்பட்டு அழகுக் கலைகளில் 
அழகுறப் பிரதிபலிக்கின்றது . இந்திய நாட்டியக் கலையில் நம் 
பண்பாடும் நாகரிகமும் நயம்பட எடுத்துரைக்கப்பட்டுள்ளன . 

( 1 ) இந்திய நடனக் கலைக்கு தனக்கென எழிலியல் கொள்கை 
( aesthetic theory ) உண்டு . அக்கொள்கையினை ஒரேசீராக 
நடனம் , நாடகம் , ஆக்க இலக்கியம் , கவிதை உள்பட அனைத் 
திலும் காணலாம் . அழகுக் கலையென்பது ஒரு கூட்டு முயற்சி . 
அதில் இரு பிரிவினர் உண்டு. ஒரு பக்கம் உணர்ச்சிகள் மூலமாகக் 
கலையை வெளிப்படுத்துவோர் , மற்றெரு பக்கம் கண்டு சுவைத்து 
அழகுணர்வால் மகிழ்ச்சியுறுவோர் . இதன் அடிப்படையில் கெய்த் 
என்பவர் , பாவத்தை ( Bhava ) வெளியிடுவோரின் மனவெழுச்சி 
அல்லது உணர்ச்சி என்றும் , ரசம் ( Rasa ) என்பதைக் காண்போரின் 
உணர்வுச் சுவை நயக்கூறு என்றும் பாகுபடுத்திக் காட்டினார் . 

( 2 ) இத்திருநாட்டின் ஆன் மாவினை வெளிப்படையாகவும் 
மறைமுகமாகவும் நாட்டியக்கலை எடுத்துக்காட்டுகிறது . காலத்திற் 

குட்பட்ட , அதே நேரத்தில் அநாதியுமான ஆன்ம இயல்பினை 
இந்திய நடனங்கள் எடுத்தியம்புகின்றன . 

( 3 ) இந்நாட்டியக்கலையைச் செம்மையாகப் பின்பற்றி நான் 
தோறும் ஆடிவந்தால் வாழ்வின் பயன்மிக்க இறுதிக் குறிக் 
கோளை அடைய நிச்சயமாக வழிகாட்டும் . 

( 4 ) இந்திய நாட்டியக் கலை ஆன்மிக நோக்கமுடையது , 
வெளிப்பாட்டில் ( expression ) குறிக்கோளுடையது , விளக்கத்தில் 
சீரிய பொருள் பொதிந்தது எனக் கூறலாம் . 

( 5 ) இறைவனுடைய செயல்கள் அனைத்துமே திருவிளை 
பாடல்கள் எனக் கூறப்படுகின்றன . அலகிலா விளையாட்டுடை 
யான் , தன் பல்வேறு செயல்களை , தன் தாண்டவங்கள் மூலமே 
வெளிப்படுத்துவதாக நமது சமய தத்துவ நூல்கள் கூறுகின்றன . 
இதற்குச் சான்றாக விளங்குவது சிதம்பர நடராசரின் திருக் 
கோலம் . இதை ஊழிக்கூத்து ( Cosmic dance ) என்பர் . ஆனந்த 
குமாரசுவாமி என்பவர் , இதுபற்றி அரிய நூலொன்றை எழுதி 
யுள்ளார் . 

( 6 ) தென்னிந்தியாவின் செல்வமெனக் கருதப்படும் பரதமே , 
உயர்ந்த ஆன்மிக , சமய , அற , தத்துவ நெறிகளை உள்ளடக்கிய 
நாட்டியக்கலை . இதில் இந்தியப் பண்பாட்டின் பிரதிபலிப்பு 
அழகுற மிளிர்கின்றது . 

( 7 ) பரதக்கலையில் சிறந்த இசை , நடனநெறி , பாடல்கள் ,, 
அபிநய முறைகள் , ஒலி , ஒளி அமைப்புகள் , 

பயிற்சி , 
ஒழுக்க விதிகள் அனைத்தும் அடங்கியுள்ளன . இது குரு - சிஷ்ய 
மரபில் கடினமான விதிமுறைகளைக் கற்க வேண்டிய ஒன்றாகும் . 
இதனால் சிறந்த பண்புகளைப் பயில்வோரும் காண்போரும் 
பெறமுடிகின்றது . 

( 8 ) நடனத்தை யோக நிலைக்கு ஒப்பிடுவர் . இது குறிப்பாகப் 
பரதக்கலைக்கு மிகப் பொருந்தும் , யோகிகள் பின்பற்ற வேண்டிய 
உடல் , உள்ள , ஆன்ம நெறிமுறைகளை இங்குக் கைக்கொள்ள 
வேண்டியது இன்றியமையாத ஒன்றாகும் , 

9. சிவன் , யோகிகட்கெல்லாம் யோகி எனக் கருதப்படு 
கிறான் . அவனை அம்பல வாணன் , கூத்தபிரான் , நடராஜன் எனப் 
பல்வேறு பெயர்களால் அழைப்பதன்மூலம் இக்கருத்தினை 
உணரலாம் . ஒருமைப்பாட்டுணர்வை நடனத்தின்மூலம் அடை 
யலாம் என்பதை அவனது 

ஊழிக்கூத்து உணர்த்துகின்றது . 
உடலையும் உயிரையும் இணைப்பதால் இதை யோகம் எனக் 
கூறுகிறோம் . இது கழைக்கூத்தாடி வேலையன்று . இவ்வுயர்ந்த 

கருத்துக்கள் அனைத்தையும் வெளிப்படுத்துவது தென்னிந்திய 
நாட்டியக்கலையே யாகும் . 

( 10 ) பரமாத்மா கண்ணன் பிருந்தாவனத்தில் ஆடினான் . 
கோபியர்கள் அவனைச் சூழ்ந்து மெய்ம்மறந்து ஆடினர் . இந்த 
நடன லயத்தில் பரமாத்மா தன்னைப் பிரிந்து சென்ற சீவாத் 
மாக்களைத் தன்வசம் இழுத்துக் கொள்கிறார் . கோபியர் ஒவ் 
வொருவரும் தங்களுக்குள் கண்ணனைக் காண்கின்றனர் . இதுவே 
நடனத் தத்துவம் . மேலெழுந்தவாரியாகக் காண்கின்றபோது 
கேலிக்கூத்தாக இந்நடனம் தோன்றும் . இதுவே நடனத் 
தோற்றத்திற்கு விளக்கம் . இது பரதர் என்ற ஞானிமூலம் நமக்குக் 
கிட்டியுள்ளது . 

( 17 ) நடராசரை முதன்மையான நாட்டியக்காரர் எனவும் , 
அரங்கநாதர் என்றால் அரங்க மேலாளர் எனவும் கொள்ளலாம் " 
என்று திரு . ஆர் . சீனிவாசன் அவர்கள் கூறுகிறார் . இந்தியக் 
கலைகளில் எல்லா வெளிப்பாடுகளும் ஆன்மிகத்தைப் பின்னணி 
பாகக் கொண்டு திகழ்பவை . 

( 12 ) அக்கால இருடிகளும் தேவர்களும் பெருங்கலைஞர்கள் . 
நம்முடைய பல கலை மரபுகளை உருவாக்கியவர்கள் அவர்களே . 
ஆகவே , இவ்வுயரிய கலையைக் கைக்கொண்டு ஒழுகி உய்வுபெற 
வேண்டியது நமது கடமை . 

( 13 ) பண்டைய இந்தியாவில் கலை , சமயத்துடன் இணைந்தே 
சென்றது . கலை அகநோக்குடையதாக அமையும் பொழுது சமய 

சமயம் புறநோக்குடையதாக அமையும் பொழுது 
கலையாகின்றது என்பதை நினைவுகூர்வது சிறப்புடைத்து . 
ஆலயங்கள் அன்று கலைகளின் இருப்பிடங்களாக அமைந்து 
இருந்தன . கலைக்கருவூலங்கள் , திருக்கோயில்களில் நிரம்பி 
வழிந்தன . இது குறிப்பாகத் தென்னாட்டுத் திருக்கோயில்களுக்கே 
பொருந்தும் . நாட்டியக்கலையை இதே நெறியில் சிந்தித்து 
நோக்க வேண்டப்படுகின்றது . 

( 14 ) மொழியா மொழியில் கருத்துகளை நடனத்தில் 
எடுத்துக்காட்டி மக்களை உணரவைத்தனர் . இதில் குறிப்பாகப் 
பரதக்கலை சிறப்பான இடத்தைப் பெறுகின்றது . குறியீட்டு 
முறை பின்பற்றப்பட்டது . 

( 15 ) நமது நடனக் கலை , அன்றாட அல்லல் நிறைந்த 
வாழ்வை மறக்கச் செய்து வேறு ஆனந்த உலகிற்கு அழைத்துச் 
செல்கின்றது . இங்குப் பேசப்படுவது உயர்ந்த தெய்விக இயல்பு 
நிறைந்த நாட்டியக் கலை பற்றியேதான் . 

( 16 ) முகலாயர்களுடைய வருகைக்குப்பின் வட இந்திய 
நாட்டியக்கலை பல மாற்றங்கட்கு உள்ளாயிற்று . அரசர்களும் 

செல்வர்களுமே கண்டுகளிக்கப் பெரிதும் பயன்படுத்தப்பட்டது . 
ஆனால் , அதில் அராபிய , பாரசீக நாடுகளின் தாக்கத்தைக் 
காண்கின்றோம் . இது நம்முடைய சகிப்புத் தன்மையையும் , பிற 
நாட்டு நல்ல கூறுகளைத் தன்வயப்படுத்திக் கொள்ளும் ஆற்ற 
லையும் புலப்படுத்துகின்றது . 

( 17 ) உலகெலாம் இன்று பரதக்கலை பாராட்டப்பட்டு , 
பயிலப்பட்டு வருவது தென்னிந்தியாவிற்குப் பெருமை . 
நாடு , இனம் , சமயம் , சாதிப் பாகுபாடுகளைக் கடந்து செல்லக் 
கூடிய ஒன்று என்பதும் உணரப்படுகின்றது . 

( 18 ) நமது உணர்வுகளை நெறிப்படுத்தி நம்மைப் பண்பு 
டையோராக ஆக்கும் ஆற்றல் கலைகட்கு உண்டு . சிறப்பாக 
பரதநாட்டியக் கலைக்கு உண்டு . 
( 19 ) சிறுவயதிலிருந்தே இருபாலாரும் நடனம் 

பயின்று 
வந்தால் உடலைச் செம்மையாக நோயணுகாமல் வைத்துக் 
கொள்வதுடன் சீரிய உள்ள இயல்பினையும் பெறமுடியும் . 

( 20 ) கலையுணர்வு இல்லாதான் வாழ்வு வறண்ட பாலை 
வனமாகிவிடும் . ஆகவே , உயர்ந்த 

உயர்ந்த ஆன்மீக நோக்குடைய 
பண்டைய இந்தியக் கலைகளைப் பயில இயலாவிடினும் சுவைக் 
கக் கற்றுக் கொள்ளல் வேண்டும் . நாட்டியக்கலை , வாழ்வை 
வளப்படுத்தி வாழ்விற்குப் புதிய பொருளை உணர்த்துகின்றது ; 
ஏன் ? குறிக்கோளையும் உணர்த்துகின்றது . 

( 21 ) பரதக்கலை ஒன்றினைமட்டும் சுவைக்கத் தெரிந்தால் 
இசை , காவியம் , நடனம் , அரங்க அமைப்பு , நாடகம் , எழிலியல் , 
ஆடை அணிகல அறிவு , ஒலி - ஒளி அமைப்பு போன்ற பல 
துறைகளைப்பற்றிய அறிவைப் பெறமுடியும் . 

( 22 ) - கதகளி , கதக் , மணிபுரி , குச்சிப்புடி போன்ற நாட்டியப் 
பாணிகளில் நம் , இந்திய நாட்டுப் பண்பாடு பிரதிபலிப்பினும் , 
தென்னிந்திய பரதக்கலையில் பிரதிபலிக்கும் சிறப்பினைப் 
போன்று அவற்றுள் காண்பதரிது . 

மேலை நாட்டு மோகத்தால் இன்றைய இளைஞர்கள் சில 
கேலிக் கூத்தான உடலசைவுகளை நடனமெனக் கூறி ஆடித் 
திளைக்கின் றனர் . இதனால் உடலும் உள்ளமும் பாழ்படும் . 
சிற்றின்ப உணர்வினைத் தூண்டிச் சமுதாயத்தைச் சீர்கே 
டடையச் செய்யும் . ஆகவே , இவற்றினின்று விலகி நின்று பழம் 
பெரும் பாரதநாட்டின் உயரிய பரதக்கலையைப் பயின்று பயன் 
பெறுவது அறிவுடைமையாகும் . ஏனைய சிறப்புவாய்ந்த இந்திய 
நடனக்கலைகளையும் கற்று , அவை வழி நின்று சிறப்படைய 
வேண்டும் நம் நாடு . 

இயல் 12 
12.1 . உலகப் பண்பாட்டிற்கு இந்தியாவின் பங்கு 
அறிமுகம் 

காலவெள்ளத்தில் அடித்துச் செல்லப்படாமல் இன்றும் சீரும் 
சிறப்புமாக நிலைபெற்றிருப்பது இந்தியப்பண்பாடு . பல அன்னியப் 
படையெடுப்புகளாலும் , புரட்சிகளாலும் , சமயப் பூசல்களாலும் ,, 
இயற்கையின் பாதிப்புகளாலும் , மேலை நாட்டுத் தாக்கத்தாலும் , 
இஸ்லாமியத் தாக்கத்தாலும் அழிந்துபோகாமல் அதன் ஆன்மீக 
இயல்புடன் இன்றும் இளமை மாறா நிலையில் இருந்துவருகிறது 
இந்தியப் பண்பாடு . 
பிற நாடுகளில் இந்தியப் பண்பாடு 

பௌத்த சமயமும் இந்து சமயமும் கீழை நாடுகளில் பல 
பகுதிகளில் கி . பி . 100 - லிருந்து 1500 வரை பரவியிருந்ததை 
வரலாறு மூலம் அறிகின்றோம் . இந்து சமயம் தென்னிந்தியா 
விலிருந்தும் , பௌத்த சமயம் இந்தியாவிலிருந்தும் இப் 
பகுதிகளுக்குச் சென்றன . அசோகர் காலத்திலிருந்து பௌத்த 
சமயக் குழுக்கள் மத்திய ஆசியாவின் பல பகுதிகளுக்குச் சென்று 
பௌத்த மடாலயங்களைத் தோற்றுவித்து பெளத்த சமயத்தைப் 
பரப்பின . கிழக்குத் துருக்கிஸ்தானத்திலிருந்து ( Turkestan ) சீனா 
வரை பரவியிருந்தது . இப்பகுதிகளில் அகழ்வாராய்ச்சியில் 
மடாலயங்கள் , ஸ்தூபிகள் , ஓவிய வேலைப்பாடு அமைந்த 
குகைகள் , கல்வெட்டுகள் , கையெழுத்துப் பிரதிகள் போன்ற 
வைகளின் பௌத்த 

அழிபாடுகள் கண்டுபிடிக்கப்பட்டன . 
திபெத்தில் ஏழாம் நூற்றாண்டில் பௌத்த சமயம் அறிமுகப் 
படுத்தப்பட்டது . ஒன்பதாம் நூற்றாண்டில் திபெத்திய அரசர்கள் 
பல இந்தியர்களையும் திபெத்திய அறிஞர்களையும் கூட்டிவைத்து 
சமஸ்கிருத மொழியிலிருந்த 

நூல்களைத் 
திபெத்திய மொழியில் கொணர்ந்தனர் . 

பௌத்த சமயம் கி . பி . முதலாம் நூற்றாண்டில் பர்மாவிற்குள் 
நுழைந்தது . பின்பு அங்கு நிலைபெற்றது . பர்மாவில் நூற்றுக் 
கணக்கான பௌத்த ஆலயங்களை இன்றும் காணமுடிகிறது . 
சீனாவில் நான்காம் நூற்றாண்டில் ஐம்பது பௌத்த சமஸ்கிருத 

சீனமொழியில் கொணரப்பட்டன . சீனாவிலிருந்து 
பௌத்த 

நான்காம் நூற்றாண்டில் கொரியாவிற்குச் 
சென்றது . பின்பு அங்கிருந்து அது ஜப்பானுக்கு வெகு வேக 
மாகப் பரவியது . 


பௌத்த 


சமய 


நூல்கள் 


சமயம் 

அசோகருடைய முயற்சியால் இலங்கையிலும் பௌத்த சமயம் 
வெகு வேகமாகப் பரவி நிலையான தன்மையைப் பெற்றது . 
இந்து சமயமும் சாவகம் , பாலி , போர்னியோ , மலேயா , சயாம் , 
கம்போடியா , சம்பா போன்ற கீழை நாடுகளில் பரவி அங்கு 
தனது ஆதிக்கத்தைச் செலுத்தியது . இவற்றையெல்லாம் பல 
வரலாற்றுச் சான்றுகளும் , அகழ்வாராய்ச்சிகளும் , கல்வெட்டுகளும் , 
இலக்கியங்களும் , அழகுக் கலைகளும் பழக்க வழக்கங்களும் 
நமக்கு மிகத் தெளிவாக எடுத்துக் காட்டுகின்றன . சமய நூல் 
களும் , அழகுக் கலைகளும் , இந்தியாவின் சமய நூல்களான 
வேதங்கள் , உபநிடதங்கள் , வீர காவியங்கள் , பகவத் கீதை , 
பௌத்த சமய நூல்கள் இவை அனைத்தும் மேலைநாட்டு , கீழை 
நாட்டு மொழிகளில் மொழியாக்கம் செய்யப்பட்டு உலகெங்கும் 
பரவின . இந்தியக் கட்டடக்கலை , 

ஓவியக்கலை , இசை , 
நடனம் , சிற்பக்கலை இவைகளை மேலை நாட்டார் பாராட்டிய 
துடன் அப்பாணிகளை அங்குப் புகுத்தவும் தலைப்பட்டனர் . 
பௌத்த சமயம் 

கீழைநாடுகளில் பெரும் செல்வாக்குடன் இன்றும் திகழ்ந்து 
வருவது பௌத்த சமயம் . அது தோன்றிய நாட்டில் சிறப்பான 
நிலையைப் 

பெற்றிராவிடினும் , இந்நாடுகளில் நிலையான 
இடத்தைப் பெற்றுள்ளது . இச்சமயம் வலியுறுத்தும் அஹிம்சைக் 
கோட்பாடு அனைவராலும் இன்றும் போற்றிப் புகழப்பட்டு ஏற்றுக் 
கொள்ளப்பட்டுள்ளது . இச்சமயத்தைச் சுமந்து சென்ற பௌத்தத் 
துறவிகள் அந்நாடுகளுக்கு இந்நாட்டின் பண்பாட்டு நாகரிகக் 
கூறுகளையும் அழகுக் கலைப் பாணிகளையும் , பழக்க வழக்கங் 
களையும் உடன் சுமந்து சென்றனர் . 

இறைவனை அடைய இந்து சமயம் மூன்று முக்கிய 
நெறிகளைக் கூறு கின்றது . அவை முறையே : ஞான மார்க்கம் 
( அறிவு நெறி ) , கரும மார்க்கம் ( கடமை நெறி ) , பக்தி மார்க்கம் 
( அன்பு நெறி ) எனப்படுபவை . வாழ்வில் வளம்பெற்று இறைவன் 
திருவடிகளை அடைய இந்த மூன்று நெறிகளும் மிகச் சிறந்தவை 
எனக் கருதப்படுகின்றன . இந்நெறிகளை மேலை நாட்டுத் தத்துவ 
ஞானிகளும் சமயச் சான்றோர்களும் பாராட்டுகின்றனர் . 
சமஸ்கிருதமும் தமிழும் 

சமஸ்கிருத மொழியில் உள்ள காளிதாசனின் நாடகங்கள் , இரா 
மாயணம் , பாரதம் போன்ற வீர காவியங்கள் , பகவத்கீதை , உப 
நிட தங்கள் , வேதங்கள் போன்றவை மேலை நாட்டு மொழிகளில் 
மொழிபெயர்க்கப்பட்டு அவைகளில் பொதிந்துள்ள சமய , தத்துவக் 
கருத்துகளைப் போற்றிப் பாராட்டி உலகமே பின்பற்ற முயல் 

கின்றது . காளிதாசனின் சாகுந்தல நாடகமும் இராமாயணமும் 
இன்றும் உலகெங்கும் நாடகங்களாக நடிக்கப்பட்டு வருகின்றன . 
வள்ளுவன் தன்னை உலகினுக்கே தந்து வான்புகழ் கொண்டது 
தமிழ்நாடு திருக்குறள் உலகத்தின் முக்கிய மொழிகளில் மொழி 
பெயர்க்கப்பட்டுள்ளது நமக்கு மிகுந்த பெருமையை அளிக்கக் 
கூடிய ஒன்று . ஜெர்மானியத் தத்துவ ஞானிகளாகிய கதே , 
ஸ்கோப்பனார் , பிக்டே , ஹெகல் போன்றோர் சமஸ்கிருத மொழி 
யின்பால் ஈர்க்கப்பட்டு இந்திய இலக்கியங்களைப் பயின்று அவற் 
றால் தாங்கள் பெற்ற அறிவுச்செல்வத்திற்காக இந்தியாவை மிகவும் 
பாராட்டியுள்ளார்கள் . இம்மைக்கும் மறுமைக்கும் அமைதி 
யையும் ஆனந்தத்தையும் 

தருபவை 

உபநிடதங்கள் 
ஸ்கோப்பனார் கூறுகின்றார் . இதேபோன்று எமர்சன் , தோரோ , 
வால்ட்விட்மென் போன்ற அமெரிக்க 

போன்ற அமெரிக்க அறிஞர்களும் இந்திய 
இலக்கியங்கட்கும் தத்துவ நூல்கட்கும் தாங்கள் கடப்பாடுடைய 
வர்கள் எனக் கூறிக்கொள்கின்றார்கள் . 
இந்திய விடுதலையும் மகாத்மா காந்தியும் 

குருதி கொட்டாமல் , குழப்பம் விளைவிக்காமல் பிரிட்டானிய 
ரிடமிருந்து அஹிம்சை நெறியைக் கடைப்பிடித்து மகாத்மா 
காந்தி இந்நாட்டிற்கு விடுதலை பெற்றுத் தந்த இச்செயல் 
உலகெங்கும் பாராட்டும் நிலையை உருவாக்கியுள்ளது . இதே 
வழிமுறைகளை மார்ட்டின் லூதர்கிங் போன்றோர் தங்களின் 
செயல்களைச் சாதித்துக்கொள்ள கடைப்பிடித்தனர் . 
கையாண்ட சத்தியாக்கிரக இயக்கத்தையும் அஹிம்சை நெறி 
முறைகளையும் இவருக்கு முன்பு எவரும் உலக வரலாற்றில் , 
அரசியல் அரங்கில் பெரிய அளவில் நடைமுறைப்படுத்திய 
தில்லை . 
தர்தல்கள் 

இக்குடியரசு நாட்டில் இந்தியர்கள் சுதந்தரம் பெற்ற பின்பு , 
பலமுறை தேர்தல்களை அமைதியாக , வெற்றிகரமாக நடத்தி 
யுள்ளனர் . இவை அனைத்தும் சட்டத்தின் அடிப்படையில் 
ஜன நாயக முறைப்படி மிக நல்ல முறையில் நடந்துள்ளன . இதை 
இன்றும் பல நாடுகள் பின்பற்றி வருகின்றன . 
அறக் கோட்பாடு 

வாழ்வின் அடிப்படைக் கோட்பாடாக அமைந்திருப்பது அற 
மாகும் . அறநெறியில் நின்று , பொருள் ஈட்டி , அறவழியில் 
இன்பத்தைத் துய்த்து வீடுபேறு அடைய வேண்டும் என்பதற் 
காக உறுதிப் பொருள்கள் நான்கில் அறத்தை அல்லது தருமத்தை 
முதன்மையாக நமது சமயம் வைத்துள்ளது . இந்திய நாட்டை 

நம் முன்னோர் தரும பூமி என்றழைத்தனர் . நமது சமயத்தையும் 
தருமம் என்ற சொல்லால் அழைத்தனர் . இத்தரும பூமி ஆன்ம 
விடுதலையை மிகவும் வலியுறுத்துகின்ற நாடு . இதை மையமாகக் 
கொண்டே இந்த நாட்டின் பண்பாடு அமைந்துள்ளது . இக்கோட் 
பாடும் உலகெங்கும் உள்ள மக்களுக்கு உகந்த கோட்பாடாகும் . 
பஞ்சசீலம் 

பஞ்சசீலக் கோட்பாடும் இந்தியப் பண்பாட்டு உணர்வை 
அடித்தளமாகக் கொண்டு உருவாக்கப்பட்டது . அல்லலுறும் 
உலகிற்கு அருமருந்தாகத் திகழ்வது இப்பஞ்சசீலக் கோட் 
பாடாகும் அவையாவன : ( 1 ) அமைதியான கூட்டு வாழ்வு , 
( 2 ) பிறநாட்டு நடவடிக்கைகளில் தலையிடாதிருத்தல் , ( 3 ) வலியப் 
போருக்குச் செல்லாமை , ( 4 ) நாட்டைக் கூறு 

போடாமை , 
( 5 ) வாணிப ஒப்பந்தம் . 
வேறு சில இந்தியப் பரிசுகள் 

இந்தியா குறிப்பாக ஐரோப்பியர்கட்கு நறுமணப் பொருள் 
களைப் 

பயன்படுத்தும் வழிமுறைகளைக் கற்றுத் தந்தது . 
இறைச்சியுணவை உட்கொள்ளும் அவர்கள் இப்பொருள்களை 
இந்தியாவிடமிருந்து பெற்றுக்கொண்டு வருகிறார்கள் . நெல் ,, 
கரும்பு , பருத்தி போன்றவை இங்கிருந்து மேலை நாட்டிற்கு 
எடுத்துச் செல்லப்பட்டு உலகின் பல பாகங்களிலும் இன்று 
பயிரிடப்பட்டு வருகின்றன . சதுரங்க விளையாட்டு , அனைத்து 
நாடுகளும் பின்பற்றும் எண்முறை , பதின் கூறான கணக்கீடு முறை 
( Decimal System ) போன்றவை இந்தியா உலகுக்களித்துள்ள 
பரிசுகளாகும் . 
பல்வேறு இயக்கங்கள் 

இராமகிருஷ்ண இயக்கம் , பிரமஞான சபை , பிரம சமாஜம் , 
ஆரிய சமாஜம் போன்றவை உலகெங்கும் தங்கள் கிளைகளை 
நிறுவி இந்நாட்டின் வளமிக்க சமய தத்துவ சமுதாயச் சீர்திருத்தக் 
கோட்பாடுகளை உலகுக்கு உயர்ந்த 

உயர்ந்த கொடையாக வழங்கி 
யுள்ளன . 

முடிவுரை : இன்றும் ஐக்கிய நாட்டுச் சபையில் இந்தியா 
உலகெங்கும் அமைதியை நிலை நாட்டப் பெரும் பாடு பட்டு 
வருகிறது . அமைதியை நாடும் இந்நாட்டினர் பிற நாட்டு மக்க 
ளுடன் அமைதியுடன் வாழ விரும்புவதில் வியப்பொன்றுமில்லை . 


பாடநூல் 


பவனார் 


கற்க 


கசடற 


